

# कुमारसम्भवस्य संक्षिप्तविषयाः ।

## प्रथमसर्ग—

गिरिराजस्य हिमालयस्यैश्वर्यवर्णनम् । तस्य मेनया सह पाणि-  
ग्रहणम् । मैनाकजन्मवर्णनम् । पितृकृतहरानादरकरणात् योगेन शरी-  
रस्यागोचरं सतीदेव्या हिमालयगृहे जन्मवर्णनम् । तस्या नामकरणम् ।  
तस्याः शरीरशोभावर्णनम् । महर्षे नारदस्य हिमवद्गृहे समागमनम् ।  
नारदकर्तृकशिवपार्वतीविवाहाभिधानम् । पत्नीवियुक्तस्य हरस्य  
गिरिराजशिखरप्रदेशे तपश्चर्या । तस्य पार्वतीकर्तृकं परिचरणम् ॥

## द्वितीयसर्ग—

नारकासुरवधाय तत्पीडितेन्द्रादिवेवकर्तृकब्रह्मस्तुतिः । सुरकर्तृ-  
कस्तुतिप्रसन्नीभूतेन ब्रह्मणा कार्तिके तारकविनाशकत्वारोपणम् । हर-  
गौर्योः संयोगाय कर्तव्यनिश्चयः । महादेवस्य समाधिभङ्गाय सुरेन्द्र-  
कर्तृकस्मरस्मरणम् । स्मरागमनञ्च ॥

## तृतीयसर्ग—

इन्द्रादेशपालनार्थं स्मरस्य प्रतिज्ञाकरणम् । वसन्तरतिभ्यां सह  
स्मरस्य शिवाश्रमप्रवेशः । क्रतुराजसमागमनेन शिवाश्रमदशावर्णनम् ।  
शिवे स्मरकर्तृककुसुमायुधनिक्षेपः । शिवललाटासमुद्भूताग्निना  
स्मरदाहश्च ॥

## चतुर्थसर्ग—

स्मरविनाशमीक्षमाणाया रते विलापः । आकाशवाणीद्वारा रति-  
समाश्वासनम् । स्मरदाहहेतुक्तिः । स्मरस्य पुनरङ्गप्राप्तिनिर्णयः ।

## पञ्चमसर्ग—

स्मरविनाशेन हरप्राप्तिविषयकाशाया हतत्वात्पार्वतीविषादः । तप-  
स्यागाय पार्वतीम्प्रति मेनकाकर्तृकोपदेशः । हिमवदन्तिके सखीमुखे-  
न पार्वतीमनोरथाभिधानम् । तपस्तप्तुं सख्या सह पार्वत्याः गौरीशि-



स्वरप्रयाणम् । पार्वत्यास्तात्कालिकस्वरूपवर्णनम् । पार्वतीतपसा प्र-  
सन्नीभूतस्य ब्रह्मचारीस्वरूपस्य शिवस्य तत्रागमनम् । ब्रह्मचारिकर्तृ-  
कहरानिन्दातो गौर्यास्तपसो निवृत्युद्योगः । पार्वतीकर्तृकशिवप्रशंसा ।  
हरविषये स्वाभिप्रायप्रकाशः । पार्वत्यग्रे शिवस्य निजस्वरूपधारणम् ॥

### षष्ठसर्ग—

पार्वत्या सहेप्सितविवाहाभ्यर्थनां सूचयितुं हिमवदन्तिके शिवकर्तृ-  
कं सप्तर्षिप्रस्थापनम् । विवाहनिर्णयः । दिननिर्णयकरणम् । शिवम्प्रति  
विवाहोदन्तमभिधाय सप्तर्षीणामात्मविषय ( देश ) प्रस्थानम् ।

### सप्तमसर्ग—

शिवपार्वत्यो विवाहकालिकनेपथ्यादिविधानम् । गिरिराजगृहे व-  
स्थात्रिकानां देवतादीनामुपस्थितिः । विवाहः । स्मरस्य पुनर्जीवनम् ।  
शिवपार्वत्योः कौतुकागारप्रवेशश्च ।

### अष्टमसर्ग—

विवाहोत्तरं गौर्याः स्मरावस्थाप्राप्तिः ( भावसाध्वसपरिग्रहः ) ।  
तयोः सुखमयत्ववर्णनम् । शिवभुक्तयौवनां गौरीं वीक्ष्य मेनाया आनन्दप्रा-  
प्तिः । मुग्धावस्थापन्नगौर्या मध्यमावस्थाप्राप्तिवर्णनम् । ततस्तस्याः प्र-  
गल्भावस्थाप्राप्तिः । सम्भोगवर्णनम् । गौर्या सह हरस्य हिमवद्गृहात्प्र-  
प्रस्थानवर्णनम् । कैलासागमनम् । जलक्रीडावर्णनम् ॥

### नवमसर्ग—

इन्द्रप्रहितस्य कपोतस्वरूपस्याग्नेः शिवसम्भोगालयप्रवेशः । क-  
पोतावलोकनेन हरस्य क्रोधप्राप्तिः । क्रुद्धं हरम्प्रति सुरेन्द्रसन्देशकथन-  
म् । अग्निकर्तृकनिजापराधक्षमापनम् । कुमारोद्भवोय हरेण बह्वौ निज-  
वीर्यस्थापनम् । शिववीर्यप्रभावेण बह्वैरूप्यप्राप्तिः । बन्हेरिन्द्रान्तिके  
गमनम् । हरेः पार्वतीविनोदनम् । हरकर्तृकपार्वतीनेपथ्यरचना ।  
हरालये तेषां हरकर्तृकप्रस्थापनम् । हरस्य गौर्या सह विहारः ॥

### दशमसर्ग—

इन्द्रान्तिके प्राप्तं विरूपं बन्धिं विलोक्य तस्य क्षोभः । बन्धिम्प्रति  
वैरूप्यप्राप्तिहेतुजिज्ञासा । बन्धिकर्तृकात्मवैरूप्यप्राप्तिहेतुकथनम् । हरते-  
जोदग्धात्मशरीरत्राणाय बह्निकर्तृकप्रार्थना । इन्द्रकर्तृकबह्निसमाश्वास-  
नम् । गङ्गायां हरतेजः प्रक्षेपणायोपदेशश्च । बह्निना गङ्गायां हरतेजः  
प्रक्षेपणम् । हरतेजोऽसहमानायां भागीरथ्यां षट्कृतिकानां स्नातुमागन-



म् । हरतेजसश्च तासां शरीरे सम्पर्कः । तेन तासां गर्भधारणम् । तदा-  
दाय गृहं गन्तुं त्रपावतीभिस्ताभिः शरवणे गर्भस्त्रावः । ततः कुमारजन्म ॥

### एकादशसर्गे—

इन्द्रादिप्रार्थनोत्तरं भागीरथ्याः कुमारस्य दुग्धपायनायाङ्गीकारः ।  
कदाचिदागच्छतीनां षट्कृतिकानां कुमारावलोकनेन विवादः । विहा-  
राय नभसा गच्छतो हरगौर्योस्तत्रागमनम् । कुमारावलोकनेन तयोरश्रु-  
पातः । पार्वत्याः कुमारजन्मप्रश्नः । शिवेनोत्तरकथनम् । कुमारमादाय  
शिवपार्वत्यो र्गमनम् । कुमारजन्मोत्सवारम्भः । तेन समस्तजगतामा-  
नन्दप्राप्तिः । कुमारलीलाक्रीडावर्णनम् ॥

### द्वादशसर्गे—

तारकपीडितस्येन्द्रस्य हरालयागमनम् । इन्द्रस्य कैलासावललो-  
भाप्रेक्षणम् । ततो महेन्द्रस्य हरदर्शनादानन्दप्राप्तिः । हरान्तिके स्थितं  
धृतायुधं कुमारं वीक्ष्येन्द्रस्य जयाशाबन्धनम् । इन्द्रेण तारकोपद्रवनि-  
वेदनम् । तदाकर्ण्य हरेणोत्साहवर्द्धनम् । इन्द्रकर्तृकतारकद्रुष्टेष्टकथन-  
म् । पुनस्तारकवधाय कुमारगमनप्रार्थना । कुमारगमनदेशः । कुमारक-  
र्तृकपित्राङ्गास्वीकारः । पराक्रमिणो वीलस्य विलोकनेन गिरिजाया  
हर्षप्राप्तिः ॥

### त्रयोदशसर्गे—

कार्तिकेययाचनार्थमिन्द्रादीनां हरसमीपगमनम् । तेषां हरम्प्रति  
कुमारयाचना । कुमारप्रस्थानाय हरगौर्योरादेशः । इन्द्रादीनां कुमारा-  
नुगमनम् । तेषां हरसूनुना सह स्वर्गप्राप्तिः । स्वर्गप्रवेशे भीतान् सुरान्  
प्रति कुमारस्याभयदवाक्यम् । गन्धर्वादिकर्तृककुमारप्रशंसा । कुमार-  
म्प्रति नारदादीनां साधुवादकथनम् । गङ्गावलोकनम् । नन्दनवनावलो-  
कनञ्च । गतशोभस्य तस्यावलोकनेन कुमारस्य क्रोधप्राप्तिः । अमरा-  
वतीप्रेक्षणम् । विरूपां तां निरीक्ष्य कुमारस्य कारुण्यप्राप्तिः । तस्येन्द्रे-  
ण सह जयन्तसौधगमनम् । कश्यपस्य तत्पत्न्याश्च कुमारकर्तृकामि-  
वादनम् । उभयकर्तृकाशीर्वादशंसनम् । कुमारकर्तृकशचीप्रणामः । त-  
स्या आशीर्वादेन कुमारसमुपाचरणम् ॥

### चतुर्दशसर्गे—

तारकवधायेन्द्रादिद्वारा कुमारस्य सज्जीभवनम् । योद्धुं जिगमि-  
षोः कुमारस्य विजित्वरनामरथारोहणम् । इन्द्रादीनां कुमारानुप्रयाण-  
म् । सुरसैन्यवर्णनञ्च ॥



## पञ्चदशसर्गे—

कुमारेण सहेन्द्रादीनां युद्धाय तारकामिमुखमागमनम् । कुमारा-  
गमनमाकर्ण्य सुरद्विषां क्षोभप्राप्तिः । चरैरिन्द्रागमने निवेदिते तारक-  
स्य काकुक्तिः । तस्य सैन्यसंनहनार्थमादेशश्च । तारकसैन्यसंनाहवर्ण-  
नम् । योद्धुं गच्छतस्तारकस्यैकादशोत्पातप्राप्तिवर्णनम् । सैन्यानां  
तारकानुगमनम् । गच्छतां तारकसैन्यानां विविधोत्पातप्राप्तिवर्णनम् ।  
पञ्चमहोत्पातवर्णनम् । उत्पातेषु सत्स्वप्यनिवृत्तं तारकं प्रत्याकाशवा-  
णी । आकाशवाणीमाकर्ण्य दिवमुद्दिश्य तारकोक्तिः । कुद्धस्य खड्ग-  
पाणेस्तस्य शक्रान्तिके रथोपस्थापनार्थमादेशश्च ॥

## षोडशसर्गे—

सुरासुरसैन्ययोर्धोरयुद्धवर्णनम् ॥

## सप्तदशसर्गे—

तारकप्रक्षिप्तशराणामिन्द्रशरैश्छेदनम् । सुरवाणानां तारकवाणै-  
श्छेदनश्च । ततस्तारकप्रहितनागपाशैर्वेदानामिन्द्रादीनां कुमारान्तिका-  
गमनम् । कुमारप्रेक्षणेन देवानां नागपाशाद्विमुक्तिः । तारकस्य कुमार-  
म्प्रत्युक्तिः । कुमारस्य तारकाय प्रतिकथनम् । ततस्तारककुमारयोः  
परस्परं घाणप्रहारः । तारककर्तृकमायायुद्धम् । ततोऽन्योऽन्यं वाय-  
व्याद्यस्त्रप्रयोगः । ततस्तारकबधः । देवानामानन्दप्राप्तिः । इन्द्रस्य स्व-  
र्गाधिपत्यप्राप्तिश्च ॥

वर्णितसंक्षिप्तविषयाः समाप्ताः ॥



कुमारसंभवश्लोकानामकारादिवर्ण—  
क्रमेणाऽनुक्रमणिका ।

प्रथमसर्गे—

अ.	स. श्लो.	च.	स. श्लो.
अस्त्युत्तरस्यां	१ १	चन्द्रं गता पद्मगुणोन्न भुङ्क्ते	१ ४३
अनन्तरत्नप्र.	१ ३	त.	
असूत सा नागवधू	१ २०	तया दुहित्रा सुतरां	१ २४
अथावमानेन पितुः	१ २१	तां पार्वतीत्याभिजनेन	१ २६
असंभृतं मण्डनमङ्ग	१ ३१	तां हंसमालाः शरदीव	१ ३०
अभ्युन्नताङ्गुष्ठनख	१ ३३	तस्याः प्रविष्टा नतनाभि	१ ३८
अन्योऽन्यमुत्पीडयतु	१ ४०	तस्याः शलाकाञ्जन	१ ४७
अयाचितारं नहि देवदेव	१ ५२	तां नारदः कामचरः	१ ५०
अनर्घ्यमर्घ्येण तमद्रि	१ ५८	तुषारसंघातशिलाः	१ ५६
अवचितवलिपुष्पा	१ ६०	तत्राग्निमाधाय	१ ५७
आ.		द.	
आमेखलं सञ्चरतां	१ ५	दिवाकराद्रक्षति यो	१ १२
उ.		दिने दिने सा परिवर्द्धमाना	१ २५
उद्वैजयत्यङ्गुलिपार्ष्णि	१ ११	न.	
उन्मीलितं तूलिकयेव	१ ३२	नागेन्द्रहस्तास्त्वचि	१ ३६
ए.		न्यस्ताक्षरा धातुरसेन.	१ ७
एतावता नन्वनुमेय	१ ३७	प.	
क.		पदं तुषारस्रुतिघौत	१ ६
कपोलकण्डः करिभिः	१ ९	पुष्पं प्रबालोपहितं	१ ४४
कालक्रमेणाथ तयोः	१ १९	प्रसन्नादिक् पांसुविविक्त	१ २३
कण्ठस्य तस्याः स्तन	१ ४२	प्रभामहत्या शिखयेव	१ २८
ग.		प्रवातनीलोत्पलनिर्वि.	१ ४६
गुरुः प्रगल्भेऽपि	१ ५१	प्रत्यर्थिभूतामपि	१ ५२
गणा नमेरुप्रसया	१ ५५		



अ.	स. श्लो.	स. श्लो.
भागीरथी निश्चर	१ १५	लज्जा तिरश्चां यदि १ ४८
म.		च.
महीभृतः पुत्रवतोऽपि	१ २५	वनेचराणां वनिता १ १०
मन्दाकिनीसैकतवेदि	१ २९	वृत्तानुपूर्वे च न चाति १ ३५
मध्येन सावेदि विलग्न	१ ३९	श.
य.		शिरीषपुष्पाधिकसौ १ ४१
यं सर्वसैलाः परिकल्प्य	१ २	स.
यश्चाप्सरोमण्डनमङ्ग	१ ४	सप्तर्षिहस्तावचिता १ १६
यः पूरयन् कीचकरन्ध्र	१ ८	समानसी मेरुसखः १ १८
यत्रांशुकक्षेपविलज्जिता	१ १४	सा भूधराणामधिपेन १ २२
यज्ञाङ्गयोनित्वमवेक्ष्य	१ १७	साराजहंसैरिव १ ३४
यदैव पूर्वं जनेन शरीरं	१ ५३	स्वरेण तस्याममृत १ ४५
ल.		सर्वोपमाद्रव्यसमु १ ४९
लाङ्गूलविक्षेपविसर्पि	१ १३	स कृत्तिवासास्तपसे १ ५४

### द्वितीयसर्गे—

अ.	उ.
अथ सर्वस्य धातारम्	२ ३
अमी च कथमादित्याः	२ ७४
अथ स ललितयोषिद्व	२ ६४
आ.	
आत्मानमन्मना वेत्ति	२ १०
आवर्जितजटामौलि	२ २६
इ.	
इति तेभ्यः स्तुतीः	२ १६
इत्थमाराध्यमानोऽपि	२ ४०
इतः स दैत्यः प्राप्तश्रीः	२ ५५
इति व्याहृत्य विबुधान्	२ ६२
उ.	
उद्घातप्रणवो यासां	२ १३
उत्पात्यमेरुशृङ्गाणि	२ ४३
उच्चैरुच्चैः श्रवास्तेन	२ ४७
उमारूपेण ते दूयं	२ ५९
उभे एव क्षमे वोढुं	२ ६०
ए.	
एवं यदात्थ भगवन्	२ ३१
क.	
किमिदं द्युतिमात्मीयां	२ १९
किंचायमरिदुर्वारः	२ २१
कुवेरस्य मनः शल्यं	२ २२



ग.	स. श्लो.	प.	स. श्लो.
गोसारं सुरसैन्यानां	२ ५२	पुराणस्य कवेस्त	२ १७
ज.		प्रशमादार्चिषामेत	२ २०
जगद्योनिरयोनि	२ ९	पर्याकुलत्वान्मरुतां	२ २५
ज्वलन्मणिशिखा	२ ३८	पर्यायसेवामुत्सृज्य	२ ३६
जयाशा यत्र चा	२ ४९	ब.	
त.		व्यावृत्तगतिरुद्याने	२ ३५
तस्मिन्विप्रकृताः	२ १	वीज्यते सहि संसुप्तः	२ ४२
तेषामाविरभूद्ब्रह्मा	२ २	वचस्यवसिते तस्मिन्	२ ५३
तिसृमिस्त्वमवस्था	२ ६	वृतं तेनेदमेव प्राक्	२ ५३
त्वामामनन्ति प्रकृतिं	२ १३	भ.	
त्वं पितृणामपि	२ १४	भवल्लब्धवरोदीर्ण	२ ३२
त्वमेव हव्यं होता च	२ १५	भुवनालोकनप्रीति	२ ४६
तद्ब्रूत वत्साः किमि	२ २८	म.	
ततो मन्दानिलोद्भूत	२ २९	मन्दाकिन्याः पयः शेष	२ ४४
तस्योपायनयोग्या	२ ३७	य.	
तत्कृतानुग्रहापेक्षी	२ ३९	यदमोघमपामन्तरुतं	२ ५
तेनामरवधूहस्तैः	२ ४१	यमोऽपि विलिखन्	२ २३
तस्मिन्नुपायाः	२ ४८	यज्वभिः संभृतं हव्यं	२ ४६
तदीयास्तोयदेष्वद्य	२ ५०	ल.	
तदिच्छामो विभो क्षण्डुं	२ ५१	लब्धप्रतिष्ठाः प्रथमं	२ २७
तस्यात्मा शितिकण्ठ	२ ६१	स.	
तत्र निश्चित्य कंदर्प	२ ६३	स्त्रीपुंसावात्मभागौ	२ ७
द.		स्वागतं स्वानधीकारान्	२ १८
द्रवः संघातकठिनः	२ ११	स द्विनेत्रं हरेश्चक्षुः	२ ३०
न.		सर्वाभिः सर्वदा चन्द्रः	२ ३४
नमस्त्रिगूर्तये	२ ४	संपत्स्यते वः कामोयं	२ ५४
		संयुगे सांयुगीनं त	२ ५७
		सहि देवः परं ज्योतिः	२ ५८



## तृतीयसर्ग—

अ.	स. श्लो.	च.	स. श्लो.
असंमतः कस्तव	३ ५	चूताङ्कुरस्वादकषायकंठः	३ ३२
अध्यापितस्योश	३ ६	त.	
अथोरुदेशादवतार्य	३ ११	तस्मिन्मघोनखिदशा	३ १
अवैमि ते सारमतः	३ १३	तव प्रसादात्कुसुमायुधो	३ १०
असूत सद्यः कुसुमा	३ २६	तस्मै हिमाद्रेः प्रयतां	३ १६
अवृष्टिसंरम्भमिवा	३ ४८	तद्रच्छ सिञ्चै कुरु	३ १८
अशोकनिर्भस्मित	३ ५३	तस्मिन्सुराणां विजया	३ १९
अनन्यभाजं पति	३ ६३	तथेति शेषामिव भर्तु	३ २२
अथोपनिन्ये गिरि	३ ६५	तस्मिन्वने संयमिनां	३ २४
अथेन्द्रियक्षोभ	३ ६९	तपस्विनः स्थाणुवनौ	३ ३४
आ.		तं देशमारोपितपुष्प	३ ३५
आज्ञापय ज्ञात	३ ३	तां वीक्ष्य सर्वावयवान	३ ५७
आशंसता वाणग	३ १४	ततो भुजंगाधिपतेः	३ ५९
आवर्जिता किञ्चि	३ ५४	तस्मै शशंस प्रणि	३ ६०
उ.		तस्याः सखीभ्यां	३ ६१
उमापि नीलालक	३ ६२	तपः परामर्शविवृ०	३ ७१
क.		तीव्राभिषङ्गप्रभवेण	३ ७३
केनाभ्यसूया	३ ४	तमाशु विघ्नं तपसस्त	३ ७४
कामेकपत्नीव्रतदुः	३ ७	द.	
कयासि कामिन् सुर	३ ८	ददौ रसात्पङ्कजरेणु	३ ३९
कुवेरगुप्तां दिशमुष्ण	३ २५	दृष्टिप्रपातं परिहृत्य	३ ४३
किञ्चित्प्रकाशस्तिमि	३ ४७	न.	
कपालनेत्रान्तरलब्ध	३ ४९	निष्कम्पवृक्षं निभृत	३ २४
कामस्तु वाणावसरं	३ ६४	निर्वाणभूयिष्ठमथास्य	३ ५२
क्रोधं प्रभो संहर संहर	३ ७२	प.	
ग.		प्रसीद विश्राम्यतु वीर	३ ९
गीतान्तरेषु श्रमवारिले	३ ३८	पर्याप्तपुष्पस्तवकस्त	३ ३९
गुरोर्नियोगाच्च नगेन्द्रकन्या	३ १७	पर्यङ्कवन्धस्थिरपूर्वका	३ ४५



स. श्लो.	स. श्लो.
बं.	जा.
वालेन्दुवक्राण्यपि ३ २९	श्रुताप्सरो गीतिरपि ३ ४०
भ.	शैलात्मजापि पितुरु ३ ७५
भुजङ्गमोन्नद्धजटाक ३ ४५	ह.
भविष्यतः पत्युस्मा च ३ ५८	हिमव्यपायाद्विशदाधरा ३ ३३
म.	हरस्तु किञ्चित्परिलुप्तवै ३ ६७
मधुश्च ते मन्मथ ३ २१	स.
मृगाः प्रियालक्ष्मम ३ ३१	स वासवेनासनसन्निकृ० ३ २
मधुद्विरेफः कुसुमैकपा ३ ३६	सर्वं सखे त्वय्युपपन्नमे० ३ १२
मनो नवद्वारनिवद्ध ३ ५०	सुराः समभ्यर्थयितार पते ३ २०
ल.	स माधवेनाभिमतेन ३ २३
लग्नद्विरेफाञ्जनभक्ति ३ ४१	सद्यः प्रवालोल्लसचारु ३ २७
लतागृहद्वारगतोऽथ ३ ४१	स देवदारुद्रुम वैदिकायां ३ ४४
व.	स्मरस्तथाभूतमयुग्मनेत्रं ३ ५१
वर्णप्रकर्षे सति कर्णिका ३ २८	सस्तां नितम्बादवलम्बमा ३ ५५
विवृण्वती शैलसुतापि ३ ६८	सुगन्धिनि श्वासविवृ० ३ ५६
	स दक्षिणापाङ्गनिविष्ट ३ ७०
	सपदि मुकुलिताक्षी ३ ७६

### चतुर्थसर्गे—

अ.	अमुना ननु पार्श्वव० ४ ३०
अथ मोहपरायणा ४ १	अमुनैव कषायित० ४ ३४
अवधानपरे चकार ४ २	अभिलाषमुदीरिते० ४ ४१
अयि जीवित नाथ ४ ३	अथ मदनवधूरुप ४ ४६
अथ सा पुनरेव ४ ४	इति चैनमुवा च दु० ४ २७
अवगम्य कथा कृतं ४ १३	इति चापिविधाय ४ ३७
अलिपंक्तिरनेक ४ १५	इति देहविमुक्तये ४ ३९
अहमेत्यपतङ्गव ४ २०	इति चाह स धर्म० ४ ४३
अथ तः परिदेविताक्ष ४ २५	इत्थं रतेः किमपि ४ ४५
अयि संप्रति देहि दर्श ४ २८	उ.
	उपमानमभूद्विला ४ ५



श्लो.	स. श्लो.	प.	स. श्लो.
श्रुतां नयतः स्मृ	४ २३	परलोकनवप्रवासि	४ १०
क.		प्रतिपद्य मनोहरं	४ १६
कनु मां त्वदधीनजी०	४ ६	परलोकविधौ च मा	४ ३८
कृतवानसि विप्रियं	४ ७	परिणेष्यति पार्वतीं	४ ४२
क्रियतां कथमन्त्यमण्ड०	४ २२	म,	
क नु ते हृदयङ्गमः	४ २४	मदनेन विना कृता	४ २१
कुसुमास्तरणे सहा	४ ३५	र.	
कुसुमायुधपत्नि दु०	४ ४०	रजनीतिमिरावगु	४ ११
ग.		राचतं रतिपण्डित	४ १८
गत एव न ते निव	४ ३०	ष.	
त.		विवुधैरसि यस्य दा	४ १९
तमवेक्ष्य खरोदसा	४ २६	विधिना कृतमर्द्धवै	४ ३१
तदिदं क्रियतामन	४ ३२	ज्ञा.	
तदनुज्वलनं मद	४ ३६	शिरसा प्रणिपत्य या	४ १७
तदिदं परिरक्ष शो	४ ४४	शशिना सह याति	४ ३३
न.		ह.	
नयनाभ्यरूपानि	४ १२	हृदयं वसतीति मे	४ ९
		हरितारुण चारुव	४ १४

पञ्चमसर्गे—

अ.	अनेन धर्मः स वि०	५ ३८
अथानुरूपाभिनिमे	अतोऽत्र किञ्चिद्भ	५ ४०
अतन्द्रिता सा स्वय	अलभ्यशोकाभिभ०	५ ४३
अरण्यवीजाञ्जलि	अहोस्थिरः कोऽपि	५ ४७
अयाचितोपस्थित	अवैमि सौभाग्यम०	५ ४९
अथाजिनाषाढघर	असह्य हुंकारनिवर्ति	५ ५४
अपिक्रियार्थं सुल०	अगूढसद्भावमितीक्ष्	५ ६२
अपित्वदावाऽति	अथाग्रहस्ते मुकुलीकृता०	५ ६३
अपिप्रसन्न हरि०	अथाह वर्णी विदितो	५ ६५
	अवस्तुनिर्बन्धपरे	५ ६६



	स. श्लो.
अयुक्तरूपं किमर्तः	५ ६२
अकिञ्चनः सन् प्रभ०	५ ७७
असंपदस्तस्य वृषेण	५ ८०
अलं विवादेन यथा	५ ८२
अद्यप्रभृत्यवनता०	५ ८६

इ.

इयेष सा कर्तुमवन्ध्य	५ २
इति ध्रुवेच्छामनुशा	५ ५
इति प्रविश्याभिहिता	५ ५१
इयं महेन्द्रप्रभृतीन	५ ५३
इयं च तेन्या पुरतो	५ ७
इति द्विजातौ प्रतिकू०	५ ७४
इतो गमिष्याम्यथवेति	५ ८४

ग.

उपात्तवर्णे चरिते	५ ५६
उवाच चैनै परमा	५ ७५

क.

कदाचिदासन्नसरणी	५ १६
कृताभिषेकां हुत	५ १६
क्लमं ययौ क्रन्दुक	५ १९
कुले प्रसूतिः प्रथ	५ ५१
किमित्यपास्याभं	५ ४४
किञ्चिदं श्राम्यसि	५ ५०

च.

चतुष्कपुष्पप्रकरावकी०	५ ६८
-----------------------	------

त.

तथा संमक्षं दहतामनो	५ १
तथाति तप्तं सवितु०	५ २१
तमातिथेयी बहुमान	५ ३१
तदा प्रभृत्युन्मदना	५ ५१

	स. श्लो.
त्रिभागशेषासुनिशा	५ ५७
त्वमेव तावत् परिचिन्त	५ ६७
तदङ्गसंसर्गमवाप्य	५ ७९
तं वीक्ष्य वेपथुमती	५ ८५

द.

दिवं यदि प्रार्थयसे	५ ४५
द्रुमैषु सख्या कृत०	५ ६०
द्वयंगतं सम्प्रति	५ ७१

न.

निशम्य चैनां तपसे	५ ३
निकामतप्ता विविधे	५ २३
निनाय सात्यन्त	५ २६
निवेदितं निश्वसि	५ ४६
न वेष्टि स प्रार्थितं	५ ६१
निवर्तयास्मादस	५ ७३
निवार्यतामालि	५ ८३

प.

प्रतिक्षणं सा कृतरोम	५ १०
पुनर्गृहीतुं नियमस्थ०	५ १३
प्रयुक्तसत्कारविशे०	५ ३९

भ.

भवत्यनिष्टादपि नाम	५ ४२
--------------------	------

म.

मनीषिताः सन्ति गृहे	५ ४
महार्हशय्यापरिवर्त	५ १२
मुखेन सा पद्म सुग०	५ २७
मृणालिकापेलव	५ २९
मुनिव्रतैस्त्वामति	५ ४८

य.

यथा प्रसिद्धै र्मधुरं	५ ९
-----------------------	-----



	स. श्लो.		स. श्लो.
यदाफलं पूर्वतपः	५ १८	वपुर्विरूपाक्षमल	५ ७२
यदुच्यते पार्वति	५ ३६	विपत्प्रतीकारपरेण	५ ७६
यदाबुधैः सर्वगतः	५ ५८	विभूषणोज्झालि	५ ७८
यदा च तस्याधिगमे	५ ५९	विवक्षता दोष	५ ८१
यथा श्रुतां वेदविदां	५ ६४		
		श.	
ब.		शुचौ चतुर्णां ज्वलतां	५ २०
विमुच्य साहार	६ ८	शिलाशयां तामनि	५ २५
विसृष्टरागादधरान्नि	५ ११		
विरोधिसत्वोज्झितपूर्व	५ १७	स.	
विधिप्रयुक्तां परिगृह्य	५ ३२	स्थिताः क्षणं पक्ष्मसु	५ २४
विकीर्णसप्तर्षिवलि	५ ३७	स्वयं विशीर्णद्रुम	५ २८
		सखी तदीया तमुवाच	५ ५२

षष्ठसर्ग —

अ.		आ.	
अथ विश्वात्मने गौरी	६ १	आप्लुतास्तीरमन्दार	६ ५
अधः प्रस्थापिताश्चेन	६ ७	आसक्तबाहुलतया	६ ८
अथ ते मुनयः सर्वे	६ १५	आर्याप्यरुन्धती तत्र	६ ३२
अथवा सुमहत्येषा	६ २४		
अथ मौलिगतस्येन्दो	६ २५	इ.	
अत आहर्तुमिच्छामि	६ २८	इत्युचिवांस्तमेषार्थ	६ ६४
अलकामति बाह्यैव	६ ३७	इदमत्रोत्तरं न्याय्यं	६ ८७
अथ ते मुनयो दिव्या	६ ४७		
अपमेघोदयं वर्ष	६ ५४	ई.	
अद्यप्रभृतिभूताना	६ ५६	ईप्सितार्थक्रियोदारं	६ ९०
अवैमि पूतमात्मानं	६ ५७		
अथाङ्गिरसमग्रण्य	६ ६५	उ.	
अच्छिन्नामलसन्ता०	६ ६९	उन्नतेन स्थितिमतः	६ ३०
अणिमादिगुणोपेत	६ ७५	उपपन्नमिदं सर्वं	६ ६६
अस्तोतुः स्तूयमानस्य	६ ८३	उमावधूर्भवान् दाता	६ ८२
		ए.	
		एवं वाच्यः स कन्यार्थ	६ ३१



एते वयंममी दारः	स. श्लो.	तथापि तावत्कस्मि	स. श्लो.
एवं वादिनि देवर्षौ	६ ६३	तिर्यगुर्ध्वमधस्ता.	६ ६२
ग्रहि विश्वात्मने वत्से	६ ८४	तदागमनकार्यं	६ ७१
एवावदुक्ता तनयां	६ ८८	तदर्थमिव भार०	६ ७४
क.	६ ८९	तां प्रणामादरस्य	६ ७९
किं येन सृजसि व्यक्त	६ २३	तन्मातरं चाश्रुमुखीं	६ ९१
कर्तव्यं वो न पश्यामि	६ ६१	ते हिमालयमामन्त्र्य	६ ९२
काठिन्यं स्थावरे काय	६ ७३	ध.	६ ९४
कलितान्योन्य साम	६ ७६	धर्मेणापि पदं सर्वं	६ १४
ग.		धातुताम्राधरः प्रांशु	६ ५१
गङ्गास्रोतः परिक्षिप्तं	६ ३८	न.	
गङ्गादवतीर्णा सा	६ ४९	न केवलं दरीसंस्थं	६ ६०
गामधांस्यत्कथं ना	६ ६८	प.	
ज.		प्राक्तनानां विशुद्धानां	६ १०
जितसिंहभया नागा	६ ३९	प्रणम्य शितिकण्ठाय	६ ८१
जंगमं प्रैष्य भावे वः	६ ५८	पशुपतिरपि तान्यहानि	६ ९५
ल.		भ.	
तया व्याहृतसंदेशा	३ २	भ्रूमेदिभिः सकम्पोष्ठै	६ ४५
ते प्रभामण्डलैर्व्योम	६ ४	भवत्संभावनोत्थाय	६ ५२
तेषां मध्यगतो सा०	६ ११	म.	
तामगौरवभेदेन	६ १२	मुक्ता यज्ञोपवीतानि	६ ६
तद्दर्शनादभूच्छंभो	६ १३	मूढं बुद्धमिवात्मानं	६ ५५
त्वत्संभावितमात्मा	६ २०	मेने मेनापि तत्सर्वं	६ ८६
तामस्मदर्थं शुष्मा	६ २९	य.	
तत्प्रयातौषधिप्र०	६ ३३	यद्ब्रह्म सम्यगाभ्नातं	६ १६
तस्मिन्संयमिनामा	६ ३४	यदध्यक्षेण जगतां	६ १७
ततः परममित्युक्ता	६ ३५	यस्य चेतसि वर्तेथा०	६ १८
ते चाकाशमसिद्ध्या	६ ३६	यानः प्रीतिर्विरुपाक्ष	६ २१
ते सद्रूपानि गिरेर्वेगा	६ ४८	यत्र कल्पदुर्गैरेव	६ ४१
तानर्घ्यानर्घ्यमादा०	६ ५०	यत्र स्फटिकहर्म्येषु	६ ४२
तत्र वेत्रासनासीना.	६ ५३		



	स. श्लो.		स. श्लो.
यत्रौषधिप्रकाशेन	६ ४३	शैलः सम्पूर्णकामो	६ ८५
यौवनान्तं वयो	६ ४४		
यथैव श्लाघ्यते	६ ७०	स.	
यज्ञभागभुजां	६ ७२		
योगिनोर्यं विचि	६ ७७	स तथेति प्रतिज्ञाय	६ ३
यावन्त्येतानि भूता	६ ८०	सर्गशेषप्रणयनात्	६ ९
व.		सत्यमर्काच्च सोमा	६ १९
विदितं वो यथा स्वार्था	६ २६	साक्षाद्दृष्टोसि न	६ २२
विधिप्रयुक्तसत्कारैः	६ ५२	सोहं तृष्णातुरैः	६ २७
वैवाहिकीं तिथि	६ ९३	संतानकतरुच्छा	६ ४६
श.		स्थाने त्वां स्थावरा	६ ६७
शिखरासक्तमेघा	६ ४०	स ते दुहि तरं साक्षा	६ ७८

### ससमसर्गै—

अ.		इत्यौषधिप्रस्थ	७ ६९
		इत्थं विधिज्ञेन	७ ८६
अथौषधीनाम	७ १	उ.	
अङ्गाद्ययावङ्क	७ ५		
अथाङ्गुलिभ्यां	७ २३	उभास्तनोद्भेद	७ २४
अखण्डितं प्रेम	७ २८	उपाददे तस्य	७ ४१
अर्द्धार्चिता सत्वर	७ ६१	ए.	
अनेन सम्बन्धमु	७ ६८	एकैव सत्यामपि	७ ४
अथ त्रिबुधगणान	७ ९४	एकैव मूर्त्तिर्विभिदे	७ ४४
आ.		क.	
आत्मानमालोक्य	७ २२	कर्णार्पितो लोभ	७ १७
आलोकमार्गं	७ ५७	क्षीरोद्वेलेव	७ २६
आलोचनान्तं	७ ८४	कम्पेन मूर्ध्निः	७ ४६
इ.		कृतोपचारां	७ ८८
इच्छाविभूत्योः	७ २९	ख.	
इत्यद्भुतैकप्रभवः	७ ३६	खे खेलगामी	७ ४९



ज.	स. श्लो.	तौ सन्धिषु व्यञ्जित	स. श्लो.
जालान्तरप्रेषित	७ ६०	तस्यानुमेने भगवा.	७ ९१
त.		द.	
तां लोघ्नकल्केन	७ ९	दिवापि निष्ठयूत	७ ३५
तस्मात्प्रदेशाच्च	७ १२	दुकूल वासाः स	७ ७३
तां प्राङ्मुखीं	७ १३	द्विधाप्रयुक्तेन च	७ ९०
तस्याः सुजातो	७ २०	देवास्तदन्ते हर	७ ९२
तामर्चिताभ्यः	७ २७	घ.	
तावद्भवस्यापि	७ ३०	धूपोष्मणा त्याजित	७ १४
तद्वैरवान्मङ्गल	७ ३१	धुवेण भर्त्रा	७ ८५
तं मातरो देव	७ ३८	न.	
तस्यां च पश्चात्	७ ३९	न नूनमारूढ	७ ६७
ततो गणैः शूलभृ०	७ ४०	नवपरिणयलज्जा	७ ९५
तमभ्यगच्छत्प्रथ०	७ ४३	प.	
तं लोकपालाः	७ ४५	पत्युश्शिरश्चन्द्र	७ १९
तस्मै जयाशीः	७ ४७	प्रसाधिकालाभित	७ ५८
तस्योपकण्ठे घन	७ ५१	परस्परेण स्पृहणीय	७ ६६
तस्मद्भिमद्वन्ध	७ ५२	प्रयुक्तपाणिग्रहणं	७ ७८
तस्मिन्मुहूर्ते	७ ५६	प्रदक्षिणप्रक्रमणा	७ ७९
तासां मुखैरा.	७ ६२	पन्नान्तलज्जैर्जल	७ ८९
तावत्पताकाकुल	७ ६३	ब.	
तमेकदृश्यं नयनैः	७ ६४	बभौ च संपर्क	७ ८
तत्रावतीर्याच्युत.	७ ७०	बन्ध चास्त्राकुल	७ २५
तमन्वगिन्द्रप्रमु	७ ७१	बभूव भस्मैव	७ ३२
तत्रैश्वरो विष्टर	७ ७२	म.	
तथा प्रवृद्धाननै	७ ७४	मैत्रे मुहूर्ते शशला.	७ ६
तयोः समापत्तिषु	७ ७५	मूर्ते च गङ्गायमुने	७ ४२
तस्याः करं शैल	७ ७६	य.	
तौ दंपती त्रिः परिणी	७ ८०	यथा प्रदेशं	७ ३४
तदीपदाद्रार्कणगण्ड	७ ८२		



र.	स. श्लो.	श.	स. श्लो.
रेखा विभक्तः	७ १८	शङ्खान्तरद्योति	७ ३३
रोमोद्गमः प्रादुर.	७ ७७	स.	
ल.		सन्तानकाकीर्ण	७ ३
लग्नद्विरेफं परि	७ १६	सा गौरिसिद्धार्थ	७ ७
व.		सा मङ्गलस्नान	७ ११
वैवाहिकैः कौतुक	७ २	सा संभवद्भिः	७ २१
विन्यस्त वैदुर्य	७ १०	सगोपतिं नन्दि	७ ३७
विन्यस्तशुक्लागुरु	७ १५	सं प्रापदप्राप्त	७ ५०
विश्वावसुप्राग्रहरेः	७ ४८	स प्रीतियोगाद्	७ ५५
वर्गावुभौ देव.	७ ५३	स्थाने तयोर्दुश्चर	७ ६५
विलोचनं दक्षिण.	७ ५९	सा लाजधूमाञ्जलि	७ ८१
वधूं द्विजः प्राह तवैष	७ ८३	ह.	
वधू विधात्रा	७ ८७	हीमानभूद्भूमिधरो	७ ५४

अष्टमसर्गे—

अ.	उन्नतेषु शशिनः प्र.	८ ६६
अप्यवस्तुनि कथा	८ ६	
अद्विराजतनये	८ ४७	उन्नतावनतभाववत्त.
अङ्गुलीभिरिव	८ ६३	८ ६९
आ.		ऊ.
आविशद्भिरुज्जङ्ग.	८ ३८	ऊरुमूलनखमार्ग
आर्द्रकैसरसुगन्धि.	८ ७६	८ ८७
इ.		ए.
इत्युभौ तमनुभूय	८ २८	एषमालि निगृहीत
ई.		८ ५
ईश्वरोऽपि दिवसा	८ ५०	एवमिन्द्रियसुखस्य
उ.		८ २०
उत्तरन्ति विनिकीर्य	८ ३५	एष वृक्षशिखरे
		८ ३६
		एतदुच्छसितपीत
		८ ७०
		एष चारुमुखियो.
		८ ७३
		क.
		कैतवेन शयिते
		८ ३
		कल्पवृक्षशिखरेषु
		८ ६८



स. श्लो.		स. श्लो.	
क्लिष्टकेशमबलुप्त	८ ८३	नीलकण्ठपरिमुक्त.	८ १२
केवलं प्रियतमाद्	८ ८४	निर्विभुज्यदशनच्छ	८ ४२
ख.		निर्मितेषु पितृषु	८ ५२
खं प्रसुप्तमिव संस्थिते	८ ४३	नोद्धर्ध्वमीक्षण गतिर्न	८ ५६
घ.		नूनमुन्नमति यज्वनां	८ ५८
घूर्णमाननयनं	८ ८०	प.	
च.		पाणिपीडनविधेरन.	८ १
चुम्बनेष्वधरदानवर्जितं	८ ८	पद्मनाभचरणाङ्किता.	८ २३
चुम्बनादलकचूर्णद्विषि	८ १९	पद्मकान्तिचरणान्नि.	८ ३०
चन्द्रपादजनितप्रवृत्ति	८ ६७	पश्य पश्चिमदिगन्त	८ ३४
त.		पूर्वभागतिमिर	८ ३७
तं यथात्मसदृशं	८ १६	पश्य पक्क फलिनी	८ ६१
तस्य जातु मलयस्थ	८ २५	पश्य पार्वति नवेन्दु	८ ६४
तां पुलोमतनया	८ २७	पश्य कल्पतरुलम्बि	८ ७१
तत्र काञ्चनशिला	८ २२	पाकभिन्नशरकाण्ड	८ ७४
तन्मुहूर्तमनुमन्तु	८ ४८	पार्वती तदुपयोग	८ ८७
तामिमां तिमिरवृद्धि	८ ५३	व.	
तत्क्षणं विपरिवर्ति	८ ७९	वासराणि कतिचित्	८ १३
तां विलम्बितपनीय	८ ८१	बद्धकोशमपि	८ ३९
तत्र हंसधवलोत्तर	८ २८	भ.	
तौ क्षणं शिथिलितो,	८ ८६	भावसूचितमदृष्ट	८ १५
तेन भिन्नविषमोत्तर	८ ८९	म.	
द.		मेरुमेत्य मरुदाशु.	८ २२
दर्पणे च परिभोगद.	८ ११	मुञ्च कोपमनिमित्त	८ ५१
दष्टमुक्तमधरोष्ठ	८ १८	मन्दरान्तरित	८ ५९
दष्टतामरसकेसर	८ ३२	मान्यभक्तिरथ.	८ ७७
दूरमग्रपरिमेयरश्मिना	८ ४०	घ.	
न.		यन्मुखग्रहणम्.	८ ९
नाभिदेशनिहितः	८ ४	यामिनीदिवससं.	८ ५५



र.	स. श्लो.	स.	स. श्लो.
रात्रिवृत्तमनुयोक्तु.	८ १०	सस्वजे प्रियमुरो	८ १४
रावणध्वनितभीत.	८ २४	सोऽनुमान्य हिमव०	८ २१
रक्तपीतकपिशाः	८ ४५	सीकरव्यतिकरं	८ ३१
रुद्धनिर्गमनमा	८ ६०	स्थानमान्हिकम	८ ३३
रक्तभावमपहाय	८ ६५	सामभिः सहचराः	८ ४१
ल.		सोऽयमानतशि०	८ ४२
लोहिताकर्मणि	८ ७५	सन्ध्ययाऽप्यनुग०	८ ४४
व.		सिंहकेसरसटासु	८ ४६
व्याहृता प्रतिवचो	८ २	सान्ध्यमस्तमित	८ ५४
श.		सव्यबुध्यत बुधः	८ ८५
धूलिनः करतलद्वये.	८ ७	स प्रजागरकषाय	८ ८८
शिष्यतां निधुवन.	८ १७	स प्रियामुखरसं	८ ९०
शुद्धमाविलमव.	८ ५७	समदिवसनिशी०	८ ९१
शक्यमोषधिपते	८ ६२	ह.	
शक्यमङ्गुलिभि०	८ ७२	हेमतामरसताडित	८ २६

नवमसर्ग—

अ.		कण्ठस्थलीलोलकपाल०	९ ४९
असि त्वमेका जगताम०	९ ७	कमान्महेन्द्रप्रमुखाः	९ ३५
अथोष्णवाष्पानिल	९ १५	च.	
अलक्तकं पाद सरोरु०	९ २७	चलच्छिन्नाग्रो विकटाङ्ग	९ ४८
अन्तः प्रविश्यावसरेऽथ	९ ३१	त.	
इ.		तथा विधेऽनङ्गरसप्रसङ्गे	९ १
इति प्रभो चेतसि संप्रधार्य०	९ १०	तस्याक्वार्ति कामपि	९ ५
इति गिरितनुजाविलास	९ ५२	त्वया प्रियाप्रेमवशं	९ ८
उ.		त्वदीयसेवावसरं	९ ९
उत्तुङ्गपीनस्तनपिण्डपीडं	९ ५१	त्वं सर्वमक्षो भव	९ १६
क.		तस्याः स कण्ठे	९ २३
कपोलपाल्यां मृगनाभि०	९ २२	ततः स्वसेवावसरे	९ ३४



द.	स. श्लो.
इक्षस्य शापेन शशी	९ १७
देवोऽपि गौर्या सह	९ ४६
देवस्य तस्य स्मरसु	९ ४७

न.

नखत्रणश्रेणिवरे बबन्ध	९ २५
नेपथ्यलक्ष्मी दयितोपकृ०	९ ३०
निशासु यत्र प्रतिबिम्ब	
तानि	९ ४३
नभश्चरीमण्डनदर्पण	९ ४४

प.

प्रभो प्रसीदाशु सुजातम्	९ ११
प्रसन्नचेता मदनान्तका	९ १३
प्रियेण दत्ते मणिदर्पणे	९ २९
पिनाकिनापि स्फटिका	९ ३९

भ.

भालेक्षणान्नौ स्वयमञ्जनं	९ २६
भस्मानुलिप्ते वपुषि	९ २८
भयंकरो तौ विकटं नदन्तौ	९ ५०

म.

मन्देन खिन्नाङ्गुलिना	९ २०
महेश्वरो मानसराजहं	९ ३४
मनोतिवेगेन ककुब्जता	९ ३७

य.

युगान्तकालाग्निमि०	९ १४
यथागतं तान्विवुधान्	९ ३६
यद्दीयमित्तौ प्रतिबिम्बिता.	९ ४२

र.

रतिद्वितीयेन मनोम०	९ ४
रतिश्लथं तत्कवरी	९ २१
रथस्य कर्णावभि०	९ २३

व.

विशुद्धखलं पक्षति०	९ ३
व्यधुर्वहिर्मङ्गल०	९ ३२
विलोक्य यत्र स्फ०	९ ४०

स.

सुकान्तकान्तामणि०	९ २
स्वरूपमास्थाय	९ ६
स शंकरस्तामिति०	९ १३
स पावकालोकरुषा	९ १८
स्वर्वाहिनी वारि	९ ३८
सुविम्बितस्य स्फटि०	९ ४१
समीयिवांसो रहसि	९ ४५

ह.

हरोविकीर्णं घनघर्म	९ १९
--------------------	------

दशमसर्गे—

अ.

अनतिक्रमणीयात्ते	१० ६
अभिगौरि रतासक्तं	१० ७
अन्तश्चरोसि, भूता०	१० २१
अमीषां सुरसंघानां	१० २३

अथाभ्युपेतस्तापातो	१० ३५
अथ दिव्यां नदीं	१० ४८
अक्षमा दुर्वहं	१० ५६
अमोघं सांभवं	१० ५७



आ.	स. श्लो.	देवी भागीरथी पूर्व	स. श्लो.
आससाद सुना०	१० १	दिव्यां विष्णुपदी	१० २४
इ.		न.	
इति श्रुत्वा वचो वहेः	१० १५	निधत्से हुतमर्काय	१० २०
इत्युदीर्य सुनासीरो	१० २७	प.	
क.		परिहृत्य परीरम्भ	१० ११
कल्लोलैरुदगतैरर्वा०	१० ३४	प्रीतः स्वाहा स्वधा	१० १७
कृशानु रेतसो रेत०	१० ३८	पादाङ्गुष्ठाग्रभूमि	१० ४७
कृशानुरेतसो रेत०	१० ५४	ब.	
ग.		बहिरार्तायुगान्ताग्ने	१० ४१
गङ्गां तद्रच्छ मा०	१० २५	वृद्धाध्यानपरैर्योग	१० ४६
गङ्गावारिणि कल्पा०	१० ३६	म.	
च.		महेश्वरजटाजूट	१० ३०
चन्द्रचूडामणिर्देवो	१० ४९	मुक्तिस्त्रिसंग	१० ५२
ज.		र.	
जगतः सकलस्या०	१० २२	रौद्रं सुदुर्धरं धाम	१० ५५
जातवेदसमायान्त	१० ३२	रङ्गमङ्गच्युतं रेत	१० १२
जगच्चक्षुषि चण्डांशौ	१० ४३	रौद्रेण दह्यमानस्य	१० १४
त.		ब.	
तेजोदग्धानि गात्राणि	१० १६	वचोभिर्मधुरैः	१० ९
तत्र माहेश्वरं धाम	१० ३७	विष्णुपादोदकोद्भूता	१० ३९
तेजसा तेन रौद्रेण	१० ४२	हा.	
ततः शरवणे सार्धं	१० ५९	शरण्याः सकलत्राता	१० १०
ताभिस्तत्रासृतक०	१० ६०	शंभोरम्भोमयी मूर्ति	१० २६
द.		शुभ्रैरम्रंकषैरुभि	१० ४४
दृष्ट्वा तथाविधं	१० ३	स.	
दृष्ट्वा छत्रविहंगं	१० ८	सहस्रेण दशामीशो	१ २
दुर्विषयेण तेनाह	१० १३	स बिलक्ष्यमुखै	१० ४



	स. श्लो.		स. श्लो.
स्वर्गारोहणमि०	१० २९	ज्ञात्वा तत्र सुल०	१० ५३
संमिलद्भिर्मरालैः	१० ३३	सुखा विज्ञाय ता	१० ५८
सुधासारैरिवाम्भो	१० ३९	ह.	
सा सुदुर्विषहं	१० ४०	हव्यवाह त्वयासादि	१० ५
सुखातानां मुनी०	१० ४५	हवींषि मन्त्रपूतानि	१० १९
सौभाग्यैः खलु	१० ५१	हिरण्यरेतसा तेन	१० २८

एकादशसर्गे--

अ.		ग.	
अभ्यर्थ्यमाना विबुधैः	११ १	गर्भत्वमाप्तं तदमो	११ १३
अत्रान्तरे पर्वतराजपु०	११ ४	गभीरशंखध्वनि	११ ३८
अथाह देवी शशिखण्ड	११ ६	गृहणन् विषाणे हर	११ ४४
अतः शृणुष्ववहितेन	११ १२	ज.	
अशेषविश्वप्रिय	११ १४	जंगत्रयीनन्दन	११ १०
अथेतिवादिन्यमृतांशु	११ १५	त.	
अशेषलोकत्रयमातु	११ २४	तमक्षिमाणा क्षण	११ २०
अधिष्ठितः स्फाटिक	११ ३०	ततः कुमारः समुदा	११ ४०
अहेतुहासच्छुरिता	११ ४३	द.	
ह.		देवि त्वमेवास्य नि	११ ११
इत्थं महेशाद्रिसुता	११ ३९	दधानया नेत्रसु	११ २९
इत्थं शिशोः शैशव	११ ४९	दिक्षु प्रसुप्तस्तद	११ ३३
इति बहुविधं बाल	११ ५०	ध.	
ए.		ध्वनत्सु तूर्येषु	११ ३६
पतेषु कस्येदमप	११ ८	न.	
एको नव द्वौ दशप	११ ४५	निसर्ग वात्सल्य	११ ५
क.		निसर्गवात्सल्यरसौघ	११ २३
किरीटवद्धाञ्जलि	११ १६	प.	
कचित्स्खलद्भिः	११ ४२	पिवन् स तस्याः स्तनयोः	११ २
कपर्दिकण्ठान्त	११ ४६	प्रमोद वाष्पाकुललोच	११ १८
किञ्चित्कलंभ	११ ४८	प्रीतात्मना सा प्रयतेन	११ २७



१८ कुमारसंभवश्लोकानामकारादिवर्णक्रमेणाऽनुक्रमणिका ।

	स. श्लो.		स. श्लो.
पृथुप्रमोदः प्रगुणः	११ ३१	शंभोः शिरोऽन्तः सरि	११ ४७
भागीरथीपावककृत्ति	११ ३	स.	
म.		स्वर्गापगासावनलोऽय	११ ७
महेश्वरोऽपि प्रमदप्ररूढ	११ २८	स्वर्गापगापावककृत्तिका	११ १७
महोत्सवे तत्र समागता	११ ३४	सुविस्मयानन्दविकस्व	११ १९
महेश्वरः शैलसुता च	११ ४१	सुखाश्रुपूर्णेन मृगाङ्ग	११ २५
व.		स्फुरन्मरीचिच्छुरिता	११ ३२
विनम्रदेवासुरपृष्ठगा	११ २१	सुमङ्गलोपायनपात्र	११ ३
वाताः ध्रुवः सौख्यकराः	११ ३७	ह.	
श.		हैमीफलं हेमगिरेर्लते	११ २६
श्रुत्वेति वाक्यं हृदय	११ ९		

द्वादशसर्गे—

अ.		किरीटकोटिच्युत	१२	२९
अथप्रपेदे त्रिदशै	१२	क्रमेण चान्येऽपि	१२	३३
अनेकलोकैकनम	१२	ग.		
अथाह देवो बलवैरि	१२	गङ्गातरङ्गप्रतिविम्बितैः	१२	११
अहो वतानन्तपरा	१२	गणोपनीति प्रभुणोप	१२	३२
अनन्यसाधारण	१२	ज.		
अहो ततोऽनन्तर	१२	ज्ञानप्रदीपेन तमोपहेन	१२	४४
अहो अहो देवगणाः	१२	त.		
अत्रोपपन्नं तदमी	१२	ततः स कक्षाहितहेमद	१२	६
असुरयुद्धविधौ	१२	तथा विधं शैलसुताधि	१२	२२
इ.		ततः कुमारं कनकाद्रि	१२	२५
इति प्रबद्धाञ्जलिरेत्य	१२	ततो गिरीशस्य गिरां	१२	४३
इतीरिते मन्मथमर्दनेन	१२	द.		
इत्थं सुरेन्द्रे वदति	१२	दत्तारिसंत्रासखिली	१२	२
इत्युदीर्य भगवान्	१२	दत्तान्धकप्राणहरं	१२	१९
क.		दृष्ट्वा सहस्रेण दशां	१२	२४
कर्पदमुद्रजमहीन	१२	दिवौकसो देवगृहं	१२	३७
कालार्दितानां	१२	दिवौकसो वा हृदय	१२	३९



	स. श्लो.		स. श्लो.
दुर्वारदोरुधम	१२ ४५	ब.	
न.		विचित्रचञ्चन्मणि	१२ ५
निदाघधामकूम	१२ ४२	विकस्वराभोजवन	१२ २३
प.		विधेरमोघं सवर०	१२ ४६
पाणिस्थितब्रह्म	१२ १६	श.	
पुरातनीं ब्रह्मकपा०	१२ १७	शस्त्रास्त्रविद्याभ्यस०	१२ २१
पुरा सुरेन्द्रं सुरसंघ	१२ २८	श्रीनीलकण्ठद्युपतिः	१२ २६
पराभवं तस्य महासु०	१२ ४१	शासनं पशुपतेः	१२ ५८
पुरा मयाकारि गिरीन्द्र	१२ ५५	स.	
ब.		संक्रन्दनः स्यन्दन	१२ ३
विभ्राणमुत्तुङ्ग	१२ १०	स चण्डिभृङ्गिप्रमु०	१२ ८
भ.		स्वबद्धया कण्ठिकयेव	१२ १४
भ्रूसंज्ञयानेन कृता०	१२ ७	मलीलमङ्गस्थितया	१२ १८
भालस्थले लोचन	१२ १२	सुभक्तिभाजामधि	१२ ३१
भद्रासनं काञ्चन	१२ २०	स्वगौकसः स्वर्गंपरि०	१२ ३६
म.		सुराः सुराधीश०	१२ ४०
महार्हर्त्ताञ्चितयो०	१२ १३	स्त्युत्या पुरास्माभि	१२ ४७
महाहवे नाथ तवास्य	१२ ५१	सुरपरिवृढः प्रौढं	१२ ६०
महारणक्षोणिपशूपहा०	१२ ५२		

त्रयोदशसर्गे—

अ.		उ.	
अथ ब्रजद्विस्त्रिदशैः	१३ ७	उहामदैत्येशविपत्ति	१३ ५
अथाभिपृष्टं गिरिजासु०	१३ २३	उपेत्य तां तत्र किरीट	१३ ३१
अथादितीन्द्रप्रमदाः	१३ ४९	उत्कीर्णचामीकर	१३ ३९
आ.		क.	
आविर्भवद्वालवृणा०	१३ ४०	कुतूहलात्प्रदुमुपा०	१३ २८
इ.		ग.	
इत्यन्धकारातिसुतस्य	१३ १७	गिरीशगौरीतनयेन	१३ ९



	स. श्लो.		स. श्लो.
गतश्रियं वैरिवरा०	१३ ३६	पुरो भव त्वं न पुरो भ०	१३ ११
घ.		प्रणर्तितस्मेरसरोज	१३ ३२
घनप्रमोदाश्रुतरं०	१३ १९	पादौ महर्षेः किल	१३ ४४
ज.		पुलोमपुर्वाविबुधा.	१३ ४८
जहीन्द्रशङ्खं समरे	१३ २	भ.	
त.		भीत्यालमद्य त्रिदिवौ.	१३ १४
तमङ्कमारोप्य सुता	१३ ४	र.	
ते स्वर्गलोकं चिरका०	१३ १०	रराज तेषां व्रजतां	१३ ८
तं साधु साधित्यभि०	१३ २०	ल.	
ततः सुरः शक्तिधर०	१३ २२	लीलारसाभिः सुर.	१३ २६
ततो व्रजचन्दनना०	१३ ३३	श.	
तद्वन्तिदन्तक्षत	१३ ४१	शक्तिर्ममासावहनप्र.	१३ १६
द.		स.	
देवं महेशं गिरिजां च	१३ ६	सुरालयालोकन	१३ १२
दिव्यर्षयः शत्रुवि०	१३ २१	सहेलहासच्छुरिता.	१३ १३
दिग्दन्तिनां वारि	१३ २५	स्वर्लोकलक्ष्माकच.	१३ १५
दुश्चेष्टिते देवरिपौ	१३ ३७	सान्द्रप्रमोदात्पुलको.	१३ १८
दैतेयदन्त्यावलि	१३ ३८	सुराङ्गणानां जल.	१३ २४
न.		सौरभ्यलुब्धभ्रमरो.	१३ १७
ननन्द सद्यश्चिर	१३ २९	सकार्तिकेयः पुरतः	१३ ३०
निर्लङ्गलीलोपव	१३ ३५	सुरद्विषोपप्लुत	१३ ३४
निर्दिष्टवर्त्मा	१३ ४२	स देवमातुर्जगदेक	१३ ४५
निसर्गकरपट्टम	१३ ४३	स कश्यपः सा ज.	१३ ४६
प.		स्वदर्शनार्थं समु.	१३ ४७
प्रस्थानकालोचित	१३ १	समेत्य सर्वेऽपि	१३ ५०
प्रव्हीभवन्नघ्नतरेण	१३ ३	सकलविबुधलोकः	१३ ५१



चतुर्दशसर्गे--

अ.	स. श्लो.	स. श्लो.	अ.
अथेन्द्रनीलाचल	१४ ७	दिगन्तदन्त्यावलि.	१४ ३९
अन्येऽपि संनह्य	१४ १३	दन्तीन्द्रदानद्रव.	१४ ४३
अवस्तथोद्ध	१४ २१	न.	
आ.		नवोधदम्भोघर.	१४ ९
आक्रान्तपूर्वारभसे.	१४ ४९	नोर्ध्व नचाधो.	१४ ३८
इ.		निम्नाः प्रदेशाः.	१४ ४४
इति क्रमेणामरराज	१४ २५	नभोदिगन्तप्रति.	१४ ४५
इतस्ततोवात विधूत	१४ ४६	प.	
उ.		प्रयाणकालोद्यित.	१४ ५
उद्दण्डहेमध्वज	१४ १४	प्रमथ्यमानास्त्रुधि	१४ १८
उद्दामदानद्विप.	१४ ४१	पीतासितारक्त	१४ ३१
क.		ब.	
कोलाहलेनोच्चलतां.	१४ १६	बलोद्धृतं काञ्चन.	१४ २२
क्षुण्णं रथैर्वाजिमि	१४ १९	बलवदसुरलोका.	१४ ५१
करालवाचाल	१४ ४८	भ.	
ख.		मिया सुरानीकवि.	१४ २९
खातं खुरै रथ्य	१४ २०	भुवंविगाह्य प्रय.	१४ ४०
ग.		म.	
गभीरभेरीध्वनि.	१४ २७	मदोद्धतं प्रेतमथा.	१४ ८
गुरुसमीरसमीरि.	१४ ५०	महाहिनिर्वद्ध.	१४ १२
घ.		महाचमूख्यन्दन.	१४ २६
घनैर्विलोक्यस्थ.	१४ ३५	महाखनः सैन्य	१४ ३२
घण्टारवै रौद्र	१४ ४७	महागजानां गुरु.	१४ ३३
त.		महासुराणामव.	१४ ३४
तमन्वगच्छद्विरि.	१४ ६	महागजानां गुरुभि.	१४ ४२
द.		र.	
दिगम्बराधिक्रम	१४ १०	रणोत्सुकेनान्धक.	१४ १



च.	स. श्लो.	स.	स. श्लो.
विरोधिनां शोणित.	१४ ११	सबुर्निवारं मनसो.	१४ २
विलोकिताः कौतुकि.	१४ ३०	सुरालयश्रीविपदां	१४ ३
विलोक्य धूलीपटलैः	१४ ३७	स्फुरद्विचित्रायुध.	१४ १५
श.		सुरारिलक्ष्मीपरि	१४ १७
शरश्चरच्चन्द्रमरीचि.	१४ ४	सुजातसिन्दूर	१४ १४
		समुत्थितेनत्रि.	१४ २८
		सान्द्रैः सुरानीक.	१४ ३६
पञ्चदशसर्गे—			
अ.		च.	
अथ प्रयाणाभिमु.	१५ १३	चमूप्रभुं मन्मथ.	१५ २
अपीति पश्यन् परि.	१५ २५	चमूरजः प्राप.	१५ १०
अरिष्टमाशङ्क्य.	१५ २६	ज.	
अञ्जलिहैः शृङ्गशतैः.	१५ ३५	ज्वलद्भिरुच्चैरभि.	१५ २०
आ.		ज्वलद्भिरङ्गारचयैः.	१५ २२
आगामिदैत्याशन	१५ १४	त.	
इ.		ततः क्रुधाविस्फुरिता	१५ ५
इत्याचरिष्टैः.	१५ ३२	त्विषामधीशस्य	१५ १८
इतीरयत्युग्रतरं.	१५ ४३	त्यजाशु गर्वं मदमूढ.	१५ ३८
उ.		ततोऽवलेपाद्विकटं.	१५ ४४
उत्साहिताः शक्ति	१५ ५१	ततो महेन्द्रस्य	१५ ४७
ऊ.		द.	
ऊर्ध्वीकृतास्याः	१५ ४२	दासीकृताशेष	१५ ४
क.		दिवापि तारास्तर.	१५ १९
क्षितौ निरस्तं प्रति.	१५ २७	द्विषद्वलश्रास.	१५ ५०
किं ब्रूथ रे व्योमचराः.	१५ ४०	न.	
कटुस्वरैः प्रालपथा.	१५ ४१	निर्घातघोषो.	१५ २२
ग.		निवार्यमाणैरभि.	१५ २९
गुहोऽसुरैः षड्दिन.	१५ ३४	न जामदग्न्यः	१५ ३७



प.	स. श्लो.	ल.	स. श्लो.
पुरः सुराणां.	१५ ४६	लब्ध्वा धनुर्वेद.	१५ ३६
पुरः स्थितं देव.	१५ ४८	व.	
पुरोगतं दैत्य.	१५ ४९	विजानता भावि.	१५ २८
परस्परं वज्रध.	१५ ५२	श.	
थ.		श्रुत्वेति वाचं वियतो.	१५ ३९
बली बळारति.	१५ ८	स.	
म.		सेनापति नन्दन.	१५ १
महाचमूनामधि.	१५ ६	समेत्य दैत्याधिप.	१५ ३
महीभृतां कन्दर.	१५ ११	स द्वारपालेन	१५ ७
मुहुर्विमघ्नातप.	१५ १५	सुरारिनाथस्य.	१५ १२
मिलन्महाभीम.	१५ १७	सद्यो विभिन्नाञ्जन.	१५ १६
मदान्ध मा गा.	१५ ३३	स्खलन्महेमं प्रपत.	१५ २३
मनोतिवेगेन रथे.	१५ ४५	सद्यो निकृत्ताञ्जन.	१५ ३०
य.		सङ्गेन वो गर्भतप.	१५ ४२
युगक्षयश्रुद्ध-	१५ ९	संग्रामं प्रलयाय.	१५ ५३
र.			
रथाश्वकेशावलि.	१५ ३१		

### षोडशसर्गे—

अ.	इ.
अथान्योन्यं विमुक्ता.	इति सुररिपु वृत्ते.
अमितोऽभ्यागतान्	उ.
अपारेऽसृक्सरि.	उत्क्षिप्य करिभिः.
अन्योन्यं रथिनौ.	क.
आ.	कुन्ताश्चकासिरे.
आक्षिप्ता अपि.	केचिद्धीरैः प्रणादैश्च.
आक्षिप्यामिद्विधं.	कश्चिदभ्यागते धीरे



	स. श्लो.
क्रोधादभ्यापतत्	१६ २९
करेण करिणा वीरः	१६ ४०
ख.	
खड्गा रुधिरसंलि.	१६ ७
खड्गाःशोणितसंदिग्धाः	१६ २५
खड्गनिर्लूनमूर्धानो.	१६ २६
खड्गै र्धवलधारालैः	१६ ३५
खड्गन मूलतो.	१६ ३९
ग.	
गृहीताः पाणिभिः	१६ १४
च.	
चापैराकर्णमाकृ.	१६ १३
ज.	
ज्वलदग्निमुखैः	१६ ११
त.	
तुरङ्गो तुरगारूढं.	१६ ४१
तुरङ्गसादेनं श.	१६ ४३
द.	
द्विषा प्रासह्यतप्रा.	१६ ४२
ध.	
धन्विनस्तुरगारूढाः	१६ ३७
न.	
निर्दयं खड्गभिन्नेभ्यः	१६ ६
निर्मिद्य दन्तिनः	१६ १०
न रथी रथिनं.	१६ ४७
प.	
पत्तिः पत्तिमभीयाय.	१६ २
पठतां बन्दिवृन्दानां.	१६ ४
प्रज्वलत्कान्ति च.	१६ २७

	स. श्लो.
ब.	
बहुभिः सह युद्धावा.	१६ २०
बाढं वपुंषि	१६ ९
भ.	
भलेनशितधारेण.	१६ ४४
म.	
मिलितेषु मिथो.	१६ ३१
मिथः प्रासाहतौ.	१६ ४५
मिथोर्द्धचन्द्रनिर्लू.	१६ ४९
य.	
युद्धाय धावतां.	१६ ३
र.	
रणे बाणगणैः	१६ २१
रुषामिथो मि.	१६ ३२
रथिनो रथभिः	१६ ४६
रणाङ्गणे शोणि.	१६ ५०
व.	
विसृजन्तो मुखैः	१६ ८
विभिन्नं धन्विनां	१६ १२
वीराणां विषमैः	१६ २३
वीराणां शस्त्रभि.	१६ १७
श.	
शस्त्रभिन्नेभ्यः	१६ २२
शिरांसि वरयोधा.	१६ २८
शस्त्रच्छिन्नगजा.	१६ ३०
स.	
सङ्ग्रामानन्दवर्धिष्णौ.	१६ ५



सप्तदशसर्गे--

	स. श्लो.		स. श्लो.
अ.		ते नागपाशविशि.	१७ ६
अन्हाय कोपकलुषः	१७ २५	तत्स्यन्दनः सपदि	१७ १०
अभ्यापतन्तमसुराधि	१७ ४९	तत्राथ दुःसहत.	१७ १४
इ.		तास्ताः खरेण मरुता	१७ ३०
इत्थं निशम्य वचनं	१७ १६	तेनाहतास्त्रिदशसै.	१७ ३२
इत्युक्तवन्तमवदत्	१७ १८	तेनोज्झितं सकल.	१७ ३४
इत्थं विलोक्य सुर.	१७ ३३	द.	
इत्यग्निना घनतरेण	१७ ४०	दृष्ट्वाभ्युपेतमथ-	१७ १
इति विषमशरारेःसूनुना	१७ ५५	देवदिपां परिवृ.	१७ २
उ.		दैत्येश्वरोज्ज्वलि.	१७ ५
उद्दीप्तकोपदहनः	१७ ८	दृष्टिप्रपातवश.	१७ ७
उज्जागरस्य दहन.	१७ ३८	दृष्ट्वा रथं प्रलय.	१७ ११
उद्व्योतिताम्बर.	१७ ५०	दैत्याधिराज.	१७ १७
ए.		दुःप्रेक्षणीय.	१७ १९
एवं त्वमेव तनयोऽसि	१७ १४	देवेन मन्मथ.	१७ २२
क.		दिकचक्रवाल	१७ ३६
कर्णान्तमेत्य दितिजेन.	१७ २०	दैत्योऽपि रोष	१७ ४६
कुन्दोज्ज्वलानि.	१७ २७	देवोऽपि दैत्य.	१७ ४७
कादम्बिनीविरुचे.	१७ ४३	घ.	
ग.		धूतानि तेन.	१७ २९
गाढाद्भयाद्वियति.	१७ ३९	प.	
घ.		प्रक्षुब्धमान.	१७ १२
घोरान्धकारानिकर.	१७ ४२	पुलकभरविभिन्न	१७ ५४
घोरान्धकारपटलै.	१७ ४६	ब.	
ज.		बाणैः सुरारि	१७ २१
जज्वाल बन्धिरतुल.	१७ ३७	भ.	
जम्भद्विषत्प्रभृति.	१७ ३	भूमङ्गभीषण.	१७ ४८
त.		म.	
तान्प्रज्वलत्फल.	१७ ४	मुक्ता वभूवुर्धुना.	१७ ९



	स. श्लो.		स. श्लो.
य.		श.	
यन्नापतत्स दनुजा.	१७ ५२	शक्त्या हतासु.	१७ ५१
र.		स.	
रेजे सुरारिशर.	१७ २३	सम्यक् स्वयं किल.	१७ १५
रे शम्भुतापस.	१७ १३	संधानमात्रमपि.	१७ २६
व.		स्वर्गापगासलिल	१७ ५३
विध्वस्य तेन	१७ २८	ह.	
वर्षातिकाल.	१७ ३५	हित्वायुधानि.	१७ ३१
विद्युल्लतावि.	१७ ४२		
व्योन्नस्तलं	१७ ४४		

समाप्ता विषयानुक्रमणिका ।





श्रीः ।

# कुमारसंभवम् ।

टीकाद्वयोपेतम् ।

प्रथमः सर्गः ।

मातापितृभ्यां जगतो नमो वामार्धजानये ।

सद्यो दक्षिणदक्षपातसंकुचद्वामदृष्टये ॥

अन्तरायतिमिरोपशमन्तये शान्तपावनमचिन्त्यवैभवम् ।

तन्नरं वपुषि कुञ्जरं मुखे मन्महे किमपि तुन्दिलं महः ॥

शरणं करवाणि शर्मदं ते चरणं वाणि चराचरोपजीव्यम् ।

करुणामसृणैः कटाक्षपातैः कुरु मामम्ब कृतार्थसार्थवाहम् ॥

इहान्वयमुखेनैव सर्वं व्याख्यायते मया ।

नामूलं लिख्यते किञ्चिन्नानपेक्षितमुच्यते ॥

भारती कालिदासस्य दुर्व्याख्याविषमूर्च्छिता ।

एषा संजीविनी व्याख्या तामद्योज्जीवयिष्यति ॥

तत्रभवान्कालिदासः कुमारसंभवं काव्यं चिकीर्षुः 'आशीर्नमस्कि-  
या वस्तुनिर्देशो वापि तन्मुखम्' इति शास्त्रात्काव्यादौ वक्ष्यमाणार्थानुगु-  
णं वस्तु निर्दिशति—

अस्त्युत्तरस्यां दिशि देवतात्मा हिमालयो नाम नगाधिराजः ।

पूर्वापरौ तोर्यनिधीं वेगाह्य स्थितः पृथिव्या इव मानदण्डः ॥ १ ॥

(म०टी०) अस्तीति ॥ उत्तरस्यां दिशि । अनेनास्य देवभूमित्वं सूच्यते ।

देवतात्माधिष्ठाता यस्य सः । एतेनास्य वक्ष्यमाणमेनकापरिणयपार्वतीजन-  
नादिचेतनव्यवहारयोग्यत्वसिद्धिः । हिमस्यालयः स्थानमिति हिमालयो  
नाम हिमालय इति प्रसिद्धः । अधिको राजाधिराजः । 'राजाहः सन्निभ्य-  
ष्ट्व' । न गच्छन्तीति नगा अलचलास्तेषामधिराजो नगाधिराजोऽस्ति ।



कथंभूतः । पूर्वापरौ प्राच्यपश्चिमौ तोयनिधी समुद्रौ वगाह्यं प्रविश्य ।  
 अत एव पृथिव्या भूमेर्मानं हस्तादिना परिच्छेदः । भावेऽल्युद् । तस्य  
 दण्डः । यद्वा मीयतेऽनेनेति मानम् । करणे ल्युट् । स चासौ दण्डश्च स  
 इव स्थितः । आयामपरिच्छेदकदण्ड इव स्थित इत्यर्थः । पूर्वापरसागरा-  
 वगाहित्वं चास्य हिमालयस्यास्त्येव । उक्तं च ब्रह्माण्डपुराणे—‘कैला-  
 सो हिमवांश्चैव दक्षिणेऽवर्षपर्वतौ । पूर्वपश्चिमगावेतावर्णवान्तरुपस्थितौ ॥’  
 अत्र हिमाचलस्योभयाब्धिव्याप्तिसाम्यान्मानदण्डत्वेनोत्प्रेक्षणादुत्प्रेक्षा  
 लंकारः । ‘प्रकृतेऽप्रकृतगुणक्रियादिसंबन्धादप्रकृतत्वेन प्रकृतस्य संभाव-  
 नमुत्प्रेक्षा’ इत्यलंकारसर्वस्वकारः । अस्मिन्सर्गे प्रायेण वृत्तमुपजातिः ।  
 कचिदिन्द्रवज्रोपेन्द्रवज्रे च । तल्लक्षणं तु—‘स्यादिन्द्रवज्रा यदि तौ जगौ  
 गः’ । ‘उपेन्द्रवज्रा जतजास्ततो गौ’ । ‘अनन्तरोदीरितलक्ष्मभाजौ पादौ  
 यदीयावुपजातयस्ताः’ इति ॥ १ ॥

चारित्रवर्धनमङ्गलाचरणम् ।

ओंनमो भगवते श्रीजिनाय ॥

तनोतु शान्तं पदमादिदेवः सनाभिजन्मा कमलालयो वः ।  
 यदीयपादद्वयपद्मसेवाशिताः श्रयन्तेऽमितकामितानि ॥ १ ॥

शारदा शारदातिग्ममरीचिवदना मुदम् ।

दद्यायस्य प्रसादेन कवये जानतेऽखिलम् ॥ २ ॥

वन्दे गुरून् गुणगुरूनमितप्रभावान् भूतप्रभूततमकीर्तिसितीकृताशान् ।

ये शिष्यजायन्तिमिरप्रकरं प्रसह्य सज्ज्ञानदानमिहिरेण विनाशयन्ति ॥ ३ ॥

कुमारसंभवस्यार्थं यथामति तनोम्यहम् ।

टीकामात्सर्यमुत्सार्य सैषादृत्या मनीषिभिः ॥ ४ ॥

यद्यथानेकशष्टीकाः सन्त्यत्र पटवो मम ।

तथापि कुत्रचित्सैषा विशेषं ज्ञापयिष्यति ॥ ५ ॥

महाकाव्यकरणे यागभागभोक्तृत्वाद्दिशिष्टदेवतारूपं नगाधिराजं काव्यमुख्यत्वेन सकलप्रबलकवि-  
 चक्रचूडामणिमरीचिनीराजिचरणकमलकमलापातिपादारविन्दद्वन्द्वराजहंसः समस्तप्रशस्तकलाकला-  
 पनिवासः श्रीकालिदासः प्रतिबभ्राति । यथा—

( चा०टी० ) \*अस्त्युत्तरस्यामिति\* सर्गबन्धत्वान्महार्थकतास्य महाकाव्यत्वम् । तदुक्तं दण्डि-  
 ना । ( सर्गबन्धो महाकाव्यमुच्यते तस्य लक्षणम् । आशीर्त्तमास्त्रिधावस्तुनिर्देशो वापि तन्मुल्लम् ) इति  
 व्यङ्ग्यप्रधानत्वादुत्तमत्वादुत्तमत्वं च । तथा च काव्यप्रकाशः । ( इदमुत्तममतिशयिनि व्यङ्ग्ये वाच्या-  
 द्ययानिर्बुधेः कथितः ) । तत्रायमन्वयः । उत्तरस्यां कौबेर्यं दिशि हिमालयो नाम हिमालय इति प्रसिद्धो-  
 नंगाधिराजः भूभृता नाथोऽस्त्येवापि वर्तत इति । कीदृशः देवतात्मा । देव एव देवता । स्वार्थे  
 तत् । देवता आत्मा स्वरूपं यस्य सः । पुनः कीदृशः । पूर्वपश्चिमौ तोयनिधी समुद्रौ विगाह्याक्रम्य  
 पृथिव्या भुवो मानदण्ड इव प्रमाणदण्ड इव स्थित इत्युत्प्रेक्षा । नगानां पर्यतानामधिराजः स्वामी पचा-



यच्च । यद्वाधिक्रौं राजाधिराजः । यद्वा धौवर्ग्याधिकस्य राजाधिराजः । “राजाहः सखिभ्यष्टुच्च” । दे-  
वतात्मेति पदेन केवलस्थावररूपप्रसिद्धिर्निरस्यते । शंभोस्तत्सुताग्रहणता च व्यज्यते । पूर्वापरावि-  
त्यादिना तस्य द्वाधीयत्वं च बोध्यते । तेन भुवो मानदण्डत्वेनावस्थितिः सूचिता ‘नामप्राकाशयसभा-  
व्यक्रोधापगमकुत्सने’ इत्यमरः ॥ २ ॥

इतः परं षोडशभिः श्लोकैर्हिमाद्रिं वर्णयति । तत्र नगाधिराजत्वं  
निर्वाहुमाह—

यं सर्वशैलाः परिकल्प्य वत्सं मेरौ स्थिते दोग्धरि दोहदक्षे ।

भास्वन्ति रत्नानि महौषधीश्च पृथूपदिष्टां दुदुहुर्धरित्रीम् ॥ २ ॥

(म०टी०)यमिति ॥ सर्वे च ते शैलाश्च सर्वशैलाः । ‘पूर्वकालैकसर्वजर-  
त्पुराणनवकेवलाः समानाधिकरणेन’ इति समासः । यं हिमालयं वत्सं प-  
रिकल्प्य विधाय दोहदक्षे दोहनसमर्थं मेरौ दोग्धरि स्थिते सति । ‘यस्य  
च भावेन भावलक्षणम्’ इति सप्तमी । पृथूपदिष्टां पृथुना चैन्येनोपदिष्टा-  
मीदृक्तया प्रदर्शितां धरित्रीम् । गोरूपधरामिति शेषः । ‘गौर्भूत्वा तु वसुं-  
धरा’ इति विष्णुपुराणात् । ‘अकाथितं च’ इति कर्मत्वम् । भास्वन्ति च  
भास्वत्यश्च भास्वन्ति द्युतिमान्ति । ओषधिविशेषणं चैतत् ।  
‘नपुंसकमनपुंसकेन—’ इत्यादिना नपुंसकैकशेषः । रत्नानि मणीजां-  
तिश्रेष्ठवस्तूनि च । ‘रत्नं श्रेष्ठे मणावपि’ इति विश्वः । ‘जातौ जातौ  
यदुत्कृष्टं तद्रत्नमिति कथ्यते’ इति यादवः । महौषधीश्च संजीवनीप्र-  
भृतीश्च क्षीरत्वेन परिणता इति शेषः । ‘ताः क्षीरपरिणामिनीः’ इति  
विष्णुपुराणात् । दुदुहुः । ‘दुहियाचि—’ इत्यादिना द्विकर्मकत्वम् । अत्र  
प्रयोजकत्वेऽपि शैलानां ‘पञ्चभिर्हलैः कर्षति ग्रामं ग्रामणीः’ इतिवत्तत्स-  
मर्थाचरणात्कर्तृत्वेन व्यपदेशः । दुहेः स्वरितत्वेऽप्यकर्त्रभिप्रायविवक्षा-  
यां परस्मैपदम् । अत्रार्थे प्रमाणम्—गौर्भूमिरचलाः सर्वे कर्तारोऽत्र प-  
यांसि च । ओषध्यश्चैव भास्वन्ति रत्नानि विविधानि च ॥ वत्सश्च हि-  
मवानासीद्दोग्धरा मेरुर्महागिरिः ॥’ इति । एतेन वत्सस्य मातुः प्रेमास्म-  
दत्वादस्य सारग्राहित्वं गम्यते । तथा चास्य नगस्य रत्नविशेषभोक्तृत्वा-  
न्नगाधिराजत्वं युक्तमिति भावः । अत्र हिमद्वर्णनस्य प्रकृतत्वात्तद्रतौष-  
धिरत्नानां द्वयानामपि प्रकृतत्वात्तेषां दोहनक्रियारूपसमानधर्मसंबन्धा-  
दौपम्यस्य गम्यत्वात्केवलप्राकरणिकविषयस्तुल्ययोगिता नामालंका-  
रः । तदुक्तम्—‘प्रस्तुतानां तथान्येषां केवलं तुल्यधर्मतः । औपम्यं गम्य-  
ते यत्र सा मता तुल्ययोगिता ॥’ न चात्र रूपकपरिणामाद्यलंकारशङ्का  
कार्या तेषामारोपहेतुत्वात् । हिमहेमाचलादिषु वत्सत्वदोग्धृत्वादीनामा-  
गमसिद्धत्वेनानारोप्यमाणत्वादिति ॥ २ ॥



(चा० टी०) \*यं सर्वेति\* । सर्वशैला मन्दरादयो यं हिमवन्तं वत्सं परिकल्पयित्वा धरित्रीं वसुधां रत्नानि महौषधीश्च विशाल्यादीर्दुर्बुधुर्ध्वन्तः । क्व सति दोहदत्ते । दोहनाक्रियाम्नतुर दोग्धरि मेरौ सुवर्णाचले स्थिते । किमूर्ता धरित्रीम् । पृथुना नृपेणोपदिष्टा या ताम् । कीदृशानि रत्नानि । भास्वन्ति दीप्तिमन्ति दोग्धृत्वाग्नेरोरिव कर्तृकत्वमुचिन्तं । तथाप्येषामपि फलभागित्वात्कर्तृकत्वमुचितमेव । कर्त्रमिप्रायक्रियाफलस्याविवक्षितत्वादात्मनेपदार्थः । वत्सत्वेन हिमाद्रेः प्राधान्यं । भास्वन्तीति नपुंसकैकविशेषणैर्नाधिविशेषणं दुर्बुधुरिति परोक्षे लिट्युम् दुर्हिर्दिकर्मकः ॥ २ ॥

ननु हिमदोषदूषितस्य तस्यात्यन्तमनभिगम्यत्वाच्छिवत्रिण इव सर्वमपि सौभाग्यं विफलमित्याशङ्क्याह—

अनन्तरत्नप्रभवस्य यस्य हिमं न सौभाग्यविलोपि जातम् ।

एको हि दोषो गुणसन्निपाते निमज्जतीन्दोः किरणेष्विवाङ्कः ॥ ३ ॥

(म०टी०) अनन्तेति॥ प्रभवत्यस्मादिति प्रभवः कारणम् । अनन्तानामपरिमितानां रत्नानां श्रेष्ठवस्तूनां प्रभवस्य यस्य हिमाद्रेर्हिमम् । कर्तृ । सुभगस्य भावः सौभाग्यम् । 'हृद्भगसिन्ध्वन्ते पूर्वपदस्य च' इत्युभयपदवृद्धिः । तद्विलुम्पतीति सौभाग्यविलोपि सौन्दर्यविधातकं न जातं नाभूत् । तथाहि । एको दोषो गुणसन्निपाते इन्दोः किरणेष्वङ्क इव निमज्जति । अन्तर्लीयत इत्यर्थः । नहि स्वल्पो दोषोऽमितगुणामिभावक एव किंतु कश्चिदिन्दुकलङ्कादिवदगुणैरभिभूयते । अन्यथा सर्वैरभ्यवस्तुहानिप्रसङ्गादिति भावः । अत्रोपमानुप्राणितोऽर्थान्तरन्यासालंकारः । तल्लक्षणं तु—'ज्ञेयः सोऽर्थान्तरन्यासो वस्तु प्रस्तुत्य किञ्चन । तत्साधनसमर्थस्य न्यासो योऽन्यस्य वस्तुनः ॥' इति दण्डी ॥ ३ ॥

(चा० टी०) \*अनन्तरत्नेति\* । हिमं कर्तुं यस्य । हिमवतः सौभाग्यविलोपि रामणीयकनाशकं न जातं कर्तरि क्वः । किभूतस्य यस्यानन्तरत्नप्रभवस्यानन्तानां रत्नानां प्रभव उत्पत्तिस्थानं यस्तस्य । प्रभवत्यस्मादिति प्रभवः "ऋदोरप्" इत्यप् । दोषालयस्य हिमस्य धारणं कथं न दोषायेत्यत आह । हि यत एको दोषो गुणानां सन्निपाते समूहे निमज्जति नश्यति । केषु क इव । इन्दोश्चन्द्रस्य किरणेषु केषु मङ्ग इव । अङ्गः कलङ्कमिश्रानमित्यभिधानचिन्तामणिः । सौभाग्यमिति । हृद्भगेत्यादिनोभयपदवृद्धिः ॥ ३ ॥

यश्चाप्सरोविभ्रममण्डनां संपादयित्रीं शिखरैर्बिभर्ति ।

बलाहकच्छेदविभक्तरागामकालसंध्यामिव धातुमत्ताम् ॥ ४ ॥

(म०टी०) यश्चेति॥ किंचेति चकारार्थः । यो हिमाद्रिरप्सरसां विभ्रममण्डनानि विलासालंकरणानि । अथवा विभ्रमो विप्ररीतन्यासः । 'विभ्रमस्त्वस्याकाले भूषस्थानविपर्यये' इति दशरूपकात् । तेन मण्डनानि तेषां संपादयित्रीम् । एतद्धातुरागदर्शिन्योऽप्सरसः संध्याभ्रमेण प्रसाधनाय



त्वरयन्त इति भावः । तथात्वे भ्रान्तिमदलंकारो व्यज्यते । 'कर्तृकर्मणोः कृति' इति कर्मणि षष्ठी । चारीणां वाहका बलाहकाः पृषोदरादित्वात्साधुः । तेषां छेदेषु खण्डेषु विभक्तः संक्रमितो रागो यया ताम् । एतेनाद्रेरभ्रं कषत्वं गम्यते । इदं विशेषणद्वयं संध्यायामपि योज्यम् । धातवः सिन्दूरसौरिकादयोऽस्य सन्तीति धातुमान् । नित्ययोगे मतुप् । तस्य भावो धातुमत्ता ताम् । धातुयोगित्वमिति संबन्धोऽपि वाच्यार्थः । 'समासकृत्तद्धितेषु संबन्धाभिधानं भावप्रत्ययेन' इति वचनात् । लक्षणया नित्यानुषङ्गिकधातुमित्यर्थः । अकालसंध्यामिवानियतकालप्राप्तसंध्यामिव शिखरैर्विभर्ति धत्ते । अत्र संध्याशब्दस्य जातिवाचित्वाज्जात्युत्प्रेक्षा ॥ ४ ॥

( चा० टी० ) \*यतिश्च\* । यो हिमवान् शृङ्गैः शिखरैर्धातुमत्तां प्रशस्तौगैरिकादिमत्वं विभर्ति धारयति । धातवोऽत्रारुणाः सिन्दूरादयो विवक्षितास्तद्युक्तम् । तां कीदृशीं । अश्वरोविभ्रममण्डनानां संपादयित्रीं अश्वरसाधुर्वशीप्रभृतीनां विभ्रममण्डनानि तिलकादीनि तेषां संपादयित्रीं कर्त्रीम् । केन विभ्रमो भ्रान्तिरिति व्याचक्ष्यते । धातुमत्तां कायिव । बलाहकच्छेदविभक्तारां बलाहकानां मेघानां छेदाः शकलानि तेषु विभक्तो रोपितो रागोऽरुणिमा यया सा तामकाले मध्याह्नेपि संध्यायामेव मेघा रक्ता भवन्ति । धातुमत्ताव्याजेनारुणेमेघावलोकनभावः । प्रशस्ता धातवो विपन्तेऽस्य धातुमान् प्रशंसायां मतुप् ॥ ४ ॥

आमेखलं सञ्चरतां घनानां छायां मधःसानुगतां निषेव्य ।

उद्वेजिता वृष्टिभिराश्रयन्ते शृङ्गाणि यस्यातपवन्ति सिद्धाः ॥ ५ ॥

( म० टी० ) आमेखलमिति ॥ सिद्धा अणिमादिसिद्धा देवयोनिविशेषाश्च । 'पिशाचो गुह्यकः सिद्धो भूतोऽमी देवयोनयः' इत्यमरः । आ मेखलाभ्य आमेखलं नितम्बपर्यन्तम् । 'मेखला खण्डवन्धे स्यात्काञ्चीशैलनितम्बयोः' इति विश्वः । 'आङ् मर्यादाभिविध्योः' इत्यव्ययीभावः । संचरतां घनानां मेघानामधः सानूनि मेघमण्डलादधस्तटानि गतां प्राप्ताम् । 'द्वितीया श्रितातीतपतितगत्यस्तप्राप्तापन्नैः' इति समासः । छायां मनातपम् । 'छाया सूर्यप्रिया क्रान्तिः प्रतिबिम्बमनातपः' इत्यमरः । निषेव्य वृष्टिभिरुद्वेजिताः । क्लेशिताः सन्तः । 'उद्वेगस्तिमिते क्लेशे भये मन्थरगामिनि' इति शब्दार्णवः । यस्य हिमाद्रेरातपवन्ति सात्पानि शृङ्गाण्याश्रयन्ते । आश्रित्य स्थिता इत्यर्थः । अतिमेघमण्डलमस्यौन्नत्यमिति भावः ॥ ५ ॥

१ छायां मधे सा अनुगताम् ।

आमेखलमिति । अत्र सिद्धानां हिमालयशृङ्गाभयणे वृष्ट्युद्वेगस्य पदार्थस्य हेतुत्वात्पदार्थहेतुर्लोकान्यलिङ्गम् । स्वभावोक्तिश्चेति द्वयोः संभृष्टिः ॥ ५ ॥



(चा० टी०) \*आमेखलेति\* । सिद्धा यस्य हिमवतः शृङ्गाणि शिखराणि आश्रयन्ते भवन्ते । सिद्धिरणिमादिष्व्यते येषां ते सिद्धाः । किं कृत्वा । अधःसायुगतां घनानां छायां निषेध्य सेवित्वा । किं भूतां छायां । आमेखलं संचरतां पर्वतमध्यमूलं मर्यादिकृत्याभिधाय्य संचरताम् । कीदृशाः सिद्धाः । वृष्टिभिरुद्भृजिता उद्भिन्नीकृताः । किं भूतानि शृङ्गाणि । आतपवन्ति सघर्माणि । उद्भृजिता इत्यत्र “विज-इद” इति क्त्वात्कथं गुणः । उच्यते एयन्तोयं णिच्यन्तरङ्गत्वात्प्रत्ययान्पूर्वं गुणः । आमेखलमिति “आङ्मर्यादाभिबिध्योः” इत्यनेनाव्ययीभावः ॥ ५ ॥

पदं तुषारश्रुतिधौतरक्तं यस्मिन्नदृष्ट्वापि हतद्विपानाम् ।

विदन्ति मार्गं नखरन्ध्रमुक्तैर्मुक्ताफलैः केसरिणां किराताः ॥ ६ ॥

(म० टी०) पदमिति ॥ यस्मिन्नदृष्ट्वापि किरातास्तुषारश्रुतिभिर्हिमनिस्यन्दैर्धौतं क्षालितं रक्तं शोणितं यस्य तत्तथोक्तम् । अतो दुर्ग्रहमिति भावः । हता द्विपा गजा यैस्तेषां हतद्विपानां केसरिणां सिंहाणां पदं पादप्रक्षेपस्थान-मदृष्ट्वापि नखरन्ध्रैर्नखद्रोणिभिर्मुक्तैर्मुक्ताफलैर्मार्गं विदन्ति जानन्ति । अत्र व्याधाः सिंहघातिनो गजेन्द्राश्च मुक्ताकरा इति भावः । ‘करीन्द्रजी-मृतवराहशङ्खमन्स्याहिशुक्युद्भवेषुजानि । मुक्ताफलानि प्रथितानि लोके तेषां तु शुक्युद्भवमेव भूरि ॥’ ६ ॥

(चा० टी०) \*पदमिति\* । यस्मिन्निमेषति किराताः शबराः हतद्विपानां मारितकरिणां सिंहा-नां मार्गं पन्थानं नखरन्ध्रमुक्तैर्नखानां करजानां रन्ध्राण्यन्तरालानि तेभ्यो मुक्तैः स्खलितैर्मुक्ताफलैर्मौ-क्तिकैर्विदन्ति जानन्ति । किं कृत्वा । पदं चरणचिह्नमदृष्ट्वापि अनवलोक्यापि । किमुतं पदं । तुषार-श्रुतिः खवणं तथा धौतं प्रक्षालितं रक्तं रुधिरं यस्य तत् । भुवि विप्रकीर्णानि मौक्तिकानि वीक्ष्य कि-राता गजान् हत्वा सिंहा अनेन मार्गेण गता इति जानन्तीत्यर्थः । एतेन हिमाद्रिवासिनां सिंहाणां पादाधिक्यं सूच्यते ॥ ६ ॥

न्यस्ताक्षरा धातुरसेन यत्र भूर्जत्वचः कुञ्जरबिन्दुशोणाः ।

ब्रजन्ति विद्याधरसुन्दरीणामनङ्गलेखक्रिययोपयोगम् ॥ ७ ॥

(म० टी०) न्यस्ताक्षरेति ॥ यत्र हिमाद्रौ धातुरसेन सिन्दूरादिद्रवेषु शृ-ङ्गारादौ विषे वीर्ये गुणे रागे द्रवे रसः इत्यमरः । न्यस्ताक्षरा लिखितवर्णा अत एव कुञ्जरस्य ये बिन्दवः काये वयोविशेषभाविनः पद्मकाख्याः । ‘पद्-

१ विदन्ति.

पदमिति । किरातानां केसरिमार्गज्ञानरूपकार्यस्य केसरिपदाविन्धरूपकारणाभावेऽप्युत्पत्त्या विभावनालङ्कारः किरातानां केसरिमार्गज्ञानमुक्ताफलरूपहेतोः पदार्थत्वेनोक्त्या पदार्थहेतुकं काव्यलिङ्गञ्चे-ति इत्येतरङ्गविभावेन साङ्ख्यम् ॥ ६ ॥

न्यस्ताक्षरेति । भूर्जपत्रवल्कलानां विद्याधरसुन्दरीणामनङ्गलेखक्रियोपयोगे हेतुभूतयोर्न्यस्ताक्षरकुञ्जरबिन्दुशोणपदार्थयोर्विशेषणविधयोक्त्या पदार्थहेतुकं काव्यलिङ्गमलङ्कारः लुप्तोपमाच ॥ ७ ॥



मकं बिन्दुजालकम्' इत्यमरः । त इव शोणा रक्तवर्णाः । लिखितभागे-  
ष्विति शेषः । भूर्जत्वचो भूर्जपत्रवल्कलानि । 'भूर्जपत्रो भुजो भूर्जो मृदु-  
त्वक्चार्मिका अपि' इति यादवः । विद्याधरसुन्दरीणाम् । लिख्यन्ते येषु-  
ते लेखाः पत्रिकाः । अनङ्गस्य लेखास्तेषां क्रियया । कामव्यञ्जकलेखकर-  
णेनेत्यर्थः । उपयोगमुपकारं व्रजन्ति । दिव्याङ्गनाविहारयोग्योऽयं शैल  
इति भावः ॥ ७ ॥

(चा० टी०) \*न्यस्ताक्षरा इति\* । यत्र यास्मिन् हिमाद्रौ भूर्जत्वचो भूर्जवृक्षवल्कला-  
नि विद्याधरसुन्दरीणां विद्याधराङ्गनानां अनङ्गलेखक्रियया अनङ्गस्य मदनस्य लेखो लिखने चित्ररूपेण  
निर्माणं तत्क्रियया तद्भाषारेण उपयोगं प्रयोजनत्वं व्रजन्ति यान्ति । किं भूता भूर्जत्वचः । धातुर-  
सेन धातूनां हरितालादीनां रसेन इवेण न्यस्ताक्षरा न्यस्तानि निरूपितानि लिखितानीति यावत् ।  
अक्षराणि वर्णाः यासु ताः । पुनः किंभूताः भूर्जत्वचः । कुञ्जरविन्दुशोणाः कुञ्जराणां बिन्दवस्तद-  
दरुणः । गजानां नराणामिव दश दशा भवन्ति । तत्र पञ्चमी दशा पञ्चाशद्वर्षदेशीया भवति । त-  
स्यां गजानां शरीरे रक्तबिन्दवो निर्गच्छन्तीति तच्छालावदा वदन्ति । यद्यपि धातुशब्देन गैरिकस्य वि-  
शेषोक्तिः । तथापि भूर्जत्वचः गैरिकस्य वर्णसाम्यादक्षराणामवाच्यत्वप्रसङ्गात् हरितालादेरेवात्र  
महणम् ॥ ७ ॥

यः पूरयन्कीचकरन्ध्रभागान्दरीमुखोत्थेन समीरणेन ।

उद्रास्यतामिच्छति किंनराणां तानप्रदायित्वमिवोपगन्तुम् ॥८॥

(म० टी०) य इति ॥ यो हिमाद्रिः दरी-गुहा सैव मुखं तस्मादुत्थेनोत्पन्नेन ।  
'आतश्चोपसर्गे' इति कप्रत्ययः । समीरणेन वायुना कीचका वेणुविशेषाः ।  
'वेणवः कीचकास्ते स्युर्ये स्वनन्त्यानिलोद्धताः' इत्यमरः । तेषां रन्ध्रभागा-  
ज्छिद्रप्रदेशान् पूरयन्धमयन् । वांशिकोऽपि वंशरन्ध्राणि मुखमारुतेन  
पूरयतीति प्रसिद्धिः । उद्रास्यतां देवयोनित्वादुच्चैर्गान्धारग्रामेण  
गानं करिष्यताम् । उक्तं च नारदेन—'षड्जमध्यमनामानौ  
ग्रामौ गायन्ति मानवाः । न तु गान्धारनामानं स लभ्यो देवयोनिभिः ॥'  
इति किंनराणां देवगायकानां तानप्रदायित्वम् । तानो नाम स्वरान्तरप्र-  
वर्तको रागस्थितिप्रवृत्त्यादिहेतुरंशापरनामा वंशवाद्यसाध्यः प्रधानभूतः  
स्वरविशेषः 'तानस्त्वंशस्वरो मतः' इत्यमिनवगुप्तः । 'गाता यं यं स्वरं  
गच्छेत्तं तं वंशेन तानयेत्' इति भरतः । तत्प्रदानशीलत्वं तानप्रदायित्वं  
वांशिकत्वमुपगन्तुमिच्छतिवेत्युत्प्रेक्षा । सा च दरीमुखोत्थेनेत्येकदेशवि-  
वर्तिरूपकोज्जीविता । मुखसाध्यत्वात्तानप्रदायित्वस्य । यत्रावयवरूपणाद-  
वयविरूपणं गम्यते तदेकदेशविवर्ति रूपकम् । गम्यते चात्रावयविनः पुं-  
सो रूपणं यच्छब्दनिर्दिष्टे हिमाद्रावित्यलं बहुना ॥ ८ ॥



(चा० टी०) \*यः पूरयन्निति\* । यो हिमवान् दरीमुखोत्थेन समीरणेन गुहामुखं समुद्रवेन वातेन कीचकरन्ध्रभागान् कीचकानां सच्छिद्रवंशानां रन्ध्रभागाः छिद्रप्रदेशास्तान् पूरयन् वादयन् । उन्नास्यतां गातुकामानां किन्नराणां स्थानप्रदायित्वं स्थानस्य ध्वनेः प्रदायित्वं तत् प्रददातीति स्थानप्रदायी तस्य भाषस्तत्त्वमुपगन्तुं प्राप्नुमीति वाञ्छति । यस्तु गातुमुपक्रमते तस्य पूर्वं वैष्णविको वेणुस्थानं ददाति । इह तु सच्छिद्रा वेणवो वायुपूरितरन्धाः शब्दायन्ते । तत्रोत्प्रेक्षा । 'वेणवः कीचकास्ते स्युर्ये स्वनन्त्यनिलोद्भूताः' इत्यमरः । पूरी आप्यायने तस्य शतरि रूपं । दरीमुखोत्थेनेत्युत्पूर्वाभिहितः "आत श्लोपसर्गे" इत्यनेन भावे कप्रत्यये "उदःस्थास्तम्भोः पूर्वस्य" इति सत्य थः ॥ ८ ॥

कपोलकण्डूः करिभिर्विनेतुं विघट्टितानां सरलद्रुमाणाम् ।

यत्र स्नुतक्षीरतया प्रसूतः सानूनि गन्धः सुरभीकरोति ॥ ९ ॥

(म० टी०) कपोलेति ॥ यत्र हिमाद्रौ करिभिर्गजैः । कपोलकण्डू गण्डस्थल-  
कण्डूविनेतुमपनेतुं विघट्टितानां घर्षितानां सरलद्रुमाणां संबन्धि स्नुतानि  
करिकपोलघर्षणात्क्षरितानि क्षीराणि येषां तेषां भावस्तत्ता तया हेतुना  
प्रसूत उत्पन्नो गन्धः सानूनि सुरभीकरोति । पतेनास्य गजाकरत्वं गम्यते  
तथा च गजायुर्वेदे—'हिमवद्विन्ध्यमलया गजानां प्रभवा नगाः' इति ॥ ९ ॥

(चा० टी०) \*कपोलेति\* । यत्र सरलद्रुमाणां देवदारुणां स्नुतक्षीरतया गलितदुग्धत्वेन प्रसूतो-  
व्यक्तीकृतो गन्धः सौरभ्यं सानूनि शिखराणि सुरभीकरोति सुगन्धीनि करोति । किंभूतानां । करि-  
भिर्गजैः कपोलकण्डूर्गण्डस्थलकण्डूविनेतुं विघट्टितानां वायुवशाद्गन्धस्य सानुषु सुगन्धीकरणम् ।  
स्नुः प्रस्थः सानुरन्नियाम्' इत्यमरः ॥ ९ ॥

वनेचराणां वनितासखानां दरीगृहोत्सङ्गनिषकाभासः ।

भवन्ति यत्रौषधयो रजन्यामतैलपूराः सुरतप्रदीपाः ॥ १० ॥

(म० टी०) वनेचराणामिति ॥ यत्र हिमाद्रौ रजन्यां दर्यः कन्दरा एव गृहा-  
स्तेषामुत्सङ्गेष्वभ्यन्तरेषु निषकाः संक्रान्ता भासो यासां ता औषधयस्तृ-  
णज्योतीषि । 'अग्नावोषधीषु च तेजो निधाय रविरस्तं याति' इत्यागमः ।  
वनितानां सखायो वनितासखाः । 'राजाहः सखिभ्यष्टृच' । तेषाम् । र-  
ममाणानामित्यर्थः । वने चरन्तीति वनेचराः किराताः । 'चरेष्टः' इति ट-  
प्रत्ययः । 'तत्पुरुषे कृति बहुलम्' इत्यलुक् । तेषां वनेचराणाम् । अतैलपू-  
राः । अनपेक्षिततैलसेका इत्यर्थः । सुरते सुरतकर्मणि प्रदीपा भवन्ति ।  
अत्रौषधीष्वारोप्यमाणस्य प्रदीपत्वस्य प्रकृतसुरतोपयोगित्वात्परिणामा-  
लंकारः । तदुक्तम्—'आरोप्यमाणस्य प्रकृतोपयोगित्वे परिणामः' इति ।

१ कण्डूम्. २ समीर. ३ गन्धैः.

कपोलेति । अत्र यथावद्वस्तुवर्णनात्स्वभावोक्तिरिह ॥ ९ ॥



तथा प्रदीपं कारणतैलपूरणनिवेधादकारणकार्योत्पत्तिलक्षणा विभावना  
चेत्युभयोः संसृष्टिः ॥१०॥

(चा० टी०) \*वनेचराणामिति\* । यत्रादौ रजःस्यो राशौ वनिताः सखायो येषां ते वनितासखाः  
तेषाम् । “राजहस्तस्त्रिभ्यटच्” इति टच् । लीसहितानां वनेचराणां पुलिन्दादीनां ओषधयः सुरत-  
प्रदीपा भवन्ति । कीदृशाः । अतैलपूरास्तेन पूर्यन्त इति तैलपूरास्ततो नञ् । प्रसिद्धदीपेभ्यो वि-  
शेषाः । कीदृश ओषधयः । दरीगृहोत्सङ्गनिषक्तभासः । दर्य एव गुहा एव गुहास्तेषामुत्सङ्गे निषक्ताः  
गविष्टा भासो यासो ताः ॥ १० ॥

उद्वेजयत्यङ्गुलिपार्ष्णिभागान्मार्गे शिलीभूतहिमेऽपि यत्र ।

न दुर्वहश्रोणिपयोधरार्ता भिन्दन्ति मन्दां गतिमश्वमुख्यः ॥११॥

(म०टी०) उद्वेजयतीति ॥ यत्र हिमाद्रौ । शिलीभूतं घनीभूतं हिमं यत्र त-  
स्मिन् । अत एवाङ्गुलीनां पार्ष्णिनां च भागान्प्रदेशानुद्वेजयत्यतिक्लेशयत्यपि  
मार्गे । श्रोणयश्च पयोधराश्च श्रोणिपयोधरम् । दुर्वहेण दुर्धरेण श्रोणिप-  
योधरेणार्ताः पीडिताः । आङ्पूर्वादच्छतेः क्तः । ‘उपसर्गादिति धातौ’  
इति वृद्धिः । अश्वानां मुखानीव मुखानि यासो ता अश्वमुख्यः किंनर-  
स्त्रियः । उष्ट्रमुखवत्समासः । ‘स्यार्त्तिकनरः किंपुरुषस्तुरंगवदनो मयुः’ ॥  
इत्यमरः । मन्दां मन्थरां गतिं न भिन्दन्ति । न त्यजन्तीत्यर्थः । पद्मपी-  
डाकारेऽप्यतिभारमङ्कुरशरीरतया न शीघ्रं गन्तुं शक्यत इति भावः ॥११॥

(चा० टी०) \*उद्वेजयतीति\* । यत्र गिरौ अश्वमुख्यः किंनरयोपितो मन्दां मन्थरां गतिं न भि-  
न्दन्ति न मुञ्चन्ति । क्त सति । शिलीभूतहिमेपि मार्गे पाथे अङ्गुलिपार्ष्णिभागान् चरणपाश्चात्यप्रदे-  
शान् उद्वेजयत्यपि पीडयत्यपि सति । अशिला शिलाभूतं हिमं यन्नेन्यधृततद्भावः । किंभूता अश्वमु-  
ख्यः । दुर्वहश्रोणिपयोधरार्ताः । श्रोणिश्च पयोधरौ च श्रोणिपयोधरं । प्रायश्चर्यादेकद्भावः । अतिपीन-  
त्वादुर्वहेन सेढुमशक्येन जघनस्तनेन कृताः प्राप्ताः । कृता इति “कृते च तृतीयासमासे” इति  
वृद्धिः । यद्वा अर्ताः पीडिताः ॥ ११ ॥

दिवाकराद्रक्षति यो गुहासु लीनं दिवाभीतमिवान्धकारम् ।

क्षुद्रेऽपि नूनं शरणं प्रपन्ने ममत्वमुच्चैः शिरसां सतीव ॥ १२ ॥

(म०टी०) दिवाकरादिति ॥ यो हिमाद्रिर्दिवा दिवसे भीतं भयाविष्ट-  
मिव । उलूकमिवेति च ध्वनिः । गुहासु लीनमन्धकारं ध्वान्तम् । दिवा  
दिनं करोतीति दिवाकरस्तस्मादिवाकरात् । ‘दिवाविभानिशाप्रभाभा-  
स्कर-’इत्यादिना टप्रत्ययः । ‘भीत्रार्थानां भयहेतुः’ इत्यपादानत्वात्पञ्चमी ।  
रक्षति त्रायते । ननु क्षुद्रसंरक्षणमनर्हमित्याशङ्क्याह—क्षुद्र इति । उच्चैः  
शिरसामुन्नतानां शरणं प्रपन्ने शरणागते क्षुद्रे नीचेऽपि सति सज्जन इव  
नूनं ममत्वं ममायमित्यभिमानः । अस्तीति शेषः । ममशब्दात्त्वप्रत्ययः ।

१ अतीव.

उद्वेजेति । अश्वमुखीनां मन्दगत्यत्यागे दुर्वहश्रोणिपयोधरार्तत्वरूपहेतोः विशेषणविधयोक्त्या पदा-  
र्थहेतुककाम्यलिङ्गम् ॥ ११ ॥



अर्थान्तरन्यासोऽलङ्कारः ॥१२॥

(चा० टी०) दिवाकरादिति । योऽग्निगुहासु लीनं संश्लिष्टं दिवापि दिनेपि अन्धकारं रक्षति । अन्धकारं कमिव । दिवाकराद्वेभीतमिव वस्तमिव । यद्यपि भीतस्य शरणमुचितं तदसम्वाणे को गुण इत्यत आह । चूनं निश्चितं क्षुद्रेपि क्रूरेपि शरणं राक्षितारं प्रपन्ने प्राप्ते उच्चैः शिरसामुन्नतानां सतीव साधाविव ममत्वमात्मीयत्वं भवति । महान्तः शरणागतेषु सदसद्भावं न चिन्तयन्तीत्यर्थः । मम भावो ममत्वं । ममेति विभक्तिरूपको निपातः । 'शरणं गृहरक्षित्रो' इत्यमरः ॥ १२ ॥

लाङ्गूलविक्षेपविसर्पिशोभैरितस्ततश्चन्द्रमरीचिगौरैः ।

यस्यार्थयुक्तं गिरिराजशब्दं कुर्वन्ति बालव्यजनैश्चमर्यः ॥ १३ ॥

(म०टी०) लाङ्गूलेति ॥ चमर्यो मृगविशेषा इतस्ततो लाङ्गूलानि बालधयः । 'पुच्छोऽस्त्री लोमलाङ्गूले बालहस्तश्च बालधिः' इत्यमरः । तेषां विक्षेपैर्विधूननैर्विसर्पिण्यो विस्रमराः शोभाः कान्तयो येषां तैश्चन्द्रमरीचिभिस्त्रि गौरैः शुभ्रैः । 'गौरः करीरे सिद्धार्थे शुक्ले पीतेऽरुणेऽपि च' इति यादवः । 'उपमानानि सामान्यवचनैः' इति समासः । बालव्यजनैश्चामरैर्यस्य हिमाद्रेर्गिरिराजशब्दं गिरिराज इति संज्ञामर्थयुक्तमभिधेयवन्तं कुर्वन्ति । राजानो हि छत्रचामरादिचिन्हिता इति भावः ॥ १३ ॥

(चा० टी०) लाङ्गूलेति । चमर्यो मृगविशेषा बालव्यजनैश्चामरैर्यस्य हिमवतो गिरिराजशब्दं गिरिणां राजा गिरिराजः । 'राजाहःसखिभ्यष्टच्' इतिटच् । तस्य शब्दस्तं गिरिराजेतिश्रुतमर्थयुक्तं सार्थकं कुर्वन्ति राज्ञो हि चामरवीजनं चिह्नं । कीदृशैरितस्ततः सर्वतो लाङ्गूलस्य पुच्छस्य विक्षेपस्य बालनं तेन विसर्पिणी प्रसरणशीला शोभा येषां ते । पुनः कीदृशैश्चन्द्रमरीचिगौरैः चन्द्रादागताश्चान्द्रास्तत आगत इत्यण् । चान्द्रा ये मरीचयस्तद्वद्गौरैः । अज गतिक्षेपणयोरित्यस्य विपूर्वस्य व्यजनशब्दः ॥ १३ ॥

यत्रांशुकाक्षेपविलज्जितानां यदृच्छया किंपुरुषाङ्गनानाम् ।

दरीगृहद्वारविलम्बिविम्बास्तिरस्करिण्यो जलदा भवन्ति ॥ १४ ॥

(म०टी०) यत्रेति ॥ यत्र हिमाद्रौ । अंशुकाक्षेपेण वस्त्रापहरणेन विलज्जितानां किंपुरुषाङ्गनानां किंनरस्त्रीणां यदृच्छया दैवगत्या दरीगृहद्वारेषु विलम्बिविम्बा लम्बमानमण्डला जलदास्तिरस्करिण्यो जवनिका भवन्ति । 'प्रतिसीरा जवनिका स्यात्तिरस्करिणी च सा' इत्यमरः । 'तिरसोऽन्यतरस्याम्' इति सत्वम् । अत्र जलदेष्वारोप्यमाणस्य तिरस्करिणीत्वस्य प्रकृतोपयोगित्वात्परिणामालङ्कारः ॥ १४ ॥

(चा० टी०) यत्रेति । यत्राद्रौ यदृच्छया जलदाः किं पुरुषाङ्गनानां तिरस्करिण्यो जवनिका भवन्ति । कीदृशा जलदाः । दयं एव गुहा एव गृहाणि तेषां द्वारे विलम्बिनो विग्वा मण्डलानि येषां । किंभूतानां किंपुरुषाङ्गनानां । अंशुकाक्षेपे वस्त्रापहरणे तेन विलज्जितानां । 'प्रतिसीरा जवनिका स्यात्तिरस्करिणी च सा' इत्यमरः । 'तिरसोन्यतरस्याम्' इतिसकारादेशः ॥ १४ ॥

१ चात्र. २ द्वारि.

लाङ्गूलेति । अत्र लुप्तोपमापदार्थहेतुककाव्यलिङ्गयोः संसृष्टिः ॥ १३ ॥



• भागीरथीनिर्झरसीकाराणां वोढा मुहुः कम्पितदेवदारुः ।

यद्वायुरन्विष्टमृगैः किरातैरासेव्यते भिन्नशिखण्डिवर्हः ॥ १५ ॥

(म०टी०)भागीरथीति ॥ भागीरथीनिर्झरसीकाराणां गङ्गाप्रवाहपाथः  
फणानाम् । कर्मणि पष्ठी । वोढा प्रापकः । वहेस्त्वच् । मुहुः पुनः  
पुनः सद्यो वा । 'पौनः पुन्ये भृशार्थे च सद्यो वा स्यान्मुहुः पदम्' इति  
वैजयन्ती । कम्पिता देवदारवो येन स तथोक्तः । भिन्नानि विश्लेषितानि  
शिखण्डिनां वर्हाणि गतिलाघवार्थं किरातकटिवद्भानि येन स तथोक्तः ।  
कमाद्विशेषणत्रयेण शैत्यसौरभ्यमान्द्यान्युक्तानि । यस्य हिमाद्रेर्वायुः ।  
अन्विष्टमृगैर्मार्गितमृगैः । श्रान्तैरिति भावः । 'अन्विष्टं मार्गितं मृगितम्  
इत्यमरः । किरातैरासेव्यते ॥ १५ ॥

(चा० टी०) \*भागीरथीति\* । किरातैः शबरैर्यद्वायुर्यस्य पर्वतस्य वात आसेव्यते समन्तादाभी-  
यते । किं धृतैः किरातैरन्विष्टमृगैः । अन्विष्टा अनुगता येस्यैः । अन्विष्टमृगैरिति श्रान्तत्वं ध्वन्यते । अतो-  
वायोराश्रयणत्वमुचितम् । शीतलं सुगन्धं मन्दं त्रिविधं वायुं वर्णयन्ति । कवय इति । तदर्थयितुमाह ।  
कीदृशो वायुर्भागीरथ्या गाङ्गाया निर्झरस्तस्य शीकरा अभ्युक्ष्यस्तेषां वोढा वाहकः । एतेन शैत्यमु-  
क्तम् । पुनः कीदृशः मुहुः कम्पितदेवदारुः । मुहुः सकृत् कम्पितश्चालिता देवदारवो येन सै-  
रभ्योक्तिः । पुनः कीदृशः भिन्नशिखण्डिवर्हः भिन्नानि विरलीकृतानि शिखण्डिनां मयूराणां वर्हा-  
णि पुच्छानि येन सः । मन्दोक्तिः ॥ १५ ॥

सप्तर्षिहस्तावचितावशेषाण्यधो विवस्वान्परिवर्तमानः ।

पञ्चानि यस्याग्रसरोरुहाणि प्रबोधयन्त्यूर्ध्वमुखैर्मयूखैः ॥ १६ ॥

(म०टी०)सप्तर्षीति ॥ सप्त च ते ऋषयश्च सप्तर्षयः । 'दिकसंख्ये संज्ञाया-  
म्' इति समासः । तेषां हस्तैरवाचितेभ्यो लूनेभ्योऽवशेषाण्यवशिष्टानि ।  
'शेषाऽप्रधानसंतापे त्रिष्वन्यत्रापेयुज्यते' इति केशवः । कर्मण्यणप्रत्ययः ।  
अनेन पञ्चानां साफल्यं सूचितम् । यस्य हिमाद्रेः रोहन्तीति रुहाणि ।  
'इगुपधज्ञाप्रीकिरः कः' इति कप्रत्ययः । अग्र उपरि यानि सरांसि तेषु रु-  
हाणि पञ्चान्यधः परिवर्तमानो भ्रमन्विवस्वान्सूर्य ऊर्ध्वमुखैर्मयूखैः प्रबोध-  
यति विकासयति । न कदाचिदधोमुखैः । अतिमार्तण्डमण्डलवादप्रभू-  
मेरिति भावः । सप्तर्षिमण्डलं ध्रुवादप्यूर्ध्वमिति ज्यौतिषिकाः । अतस्ते-  
षामग्रसरोरुहभागित्वं युक्तम् ॥ १६ ॥

(च० टी०) \*सप्तर्षीति\* । यस्याग्ररूपेण नितम्बप्रदेशे विवर्तमानो भ्रमन् विवस्वान् सूर्यः ऊ-  
र्ध्वमुखैरूर्ध्वगामिभिर्मयूखैः किरणैः पञ्चानि कमलानि प्रबोधयति विकासयति । कीदृशानि कमलानि ।

१ आचरित.

भागीरथीति । अत्र स्वभावोक्तिरलङ्कारः ॥ १५ ॥

सप्तर्षीति । अत्रोदात्तालङ्कारः ॥ १६ ॥



पुनः कीदृशाणि । सप्तर्षिहस्तावचितावशेषाणि सप्तर्षीणां मरीच्यादीनां हस्तैः खोटितानि तेभ्यो वक्षेयाणि  
उद्धरितानि । केचिदवचितवित्यत्र पदभङ्गं कुर्वन्ति । तत्र 'चर्मणि द्वीपिनि हस्ति' इति वज्रि-  
मित्तसप्तमी । अशेषाणि समस्तानि । ( मुकुलेनार्चयेद्देवं विना कमलकुङ्कुमलैः ) इति विशेषश्रवणाच्च  
दोषः । पद्मानीति पद्मसङ्ख्यानीति केचित् ॥ १६ ॥

यज्ञायङ्गयोनित्वमवेक्ष्य यस्य सारं धरित्रीधरणक्षमं च ।

प्रजापतिः कल्पितयज्ञभागं शैलाधिपत्यं स्वयमन्वतिष्ठत् ॥ १७ ॥

(म०टी०) यज्ञाङ्गेति॥ यस्य हिमाद्रेर्यज्ञाङ्गानां यज्ञसाधनानां सोमलतादीनां  
योनिः प्रभवस्तस्य भावस्तत्त्वम् । 'यज्ञाङ्गार्थं मया सृष्टो हिमवानचलेष्व  
रः' इति विष्णुपुराणात् । धरित्रीधरणक्षमं भूभारधरणयोग्यं सारं बलं  
च । 'सारो बले स्थिरांशे च' इत्यमरः । अवेक्ष्य ज्ञात्वा प्रजापतिः स्वय-  
मेव कल्पितो यज्ञभागो यस्मिंस्तत्तथोक्तम् । 'सोमस्य राज्ञः कुरङ्ग इन्दोः  
शृङ्गी समुद्रस्य शिशुमारो हिमवतो हस्ती' इति श्रुतेरिति भावः । शैला-  
नामाधिपत्यमाधिपतित्वम् । 'पत्यन्तपुरोहितादिभ्यो यक्' इति यक्प्रत्य-  
यः । अन्वतिष्ठत् । ददाति स्मेत्यर्थः । उक्तं च ब्रह्माण्डपुराणे—'शैलानां  
हिमवन्तं च नदीनां चैव सागरम् । गन्धर्वाणामधिपतिं चक्रे चित्ररथं  
विधिः' इति ॥ १७ ॥

(१० टी०) \*यज्ञाङ्गेति\* । प्रजापतिश्चैवा यस्य शैलाधिपत्यं पर्वताधिपत्यं स्वयमात्मनैवान्वति-  
ष्ठकृतवानित्यर्थः । किं कृत्वा । यज्ञाङ्गयोनित्वं यज्ञाङ्गानां सोमलतादीनां योनिराकरस्तस्य भावस्तत्त्वं  
धरित्रीधरणक्षमं पृथ्वीधरणक्षमं सारं चावेक्ष्य । किं धृतं शैलाधिपत्यं । कल्पितयज्ञभागं कल्पितो  
दत्तो यज्ञभागो यज्ञांशो यत्र तत् स्वयंभूरस्याभिषेकं कृतवानित्यर्थः ॥ १७ ॥

संप्रति कथां प्रस्तौति—

स मानसीं मेरुसखः पितृणां कन्यां कुलस्य स्थितये स्थितिज्ञः ।

मेनां मुनीनामपि माननीयामात्मानुरूपां विधिनोपयेमे ॥ १८ ॥

(म०टी०) स इति ॥ मेरोः सखा मेरुसखः । बन्धुसंपन्न इति भावः ।  
स्थितिज्ञो मर्यादाभिज्ञः । अनेन श्रुतसंपत्तिः सूच्यते । स हिमवान्पितृणां  
मानसीं मनः संकल्पजन्यां मुनीनामपि माननीयाम् । योगिब्रह्मवादिभ्यां  
पूज्यामित्यर्थः । उक्तं च विष्णुपुराणे—'तेभ्यः शुभास्पदं जज्ञे मेनका हरिणी  
तथा । ते उभे ब्रह्मवादिन्यौ योगिन्यौ चाप्युभे द्विज ॥' इति । आत्मानु-  
रूपां कुलशीलसौन्दर्यादिभिः सदृशीं मेनां मेनकादेवीति नामवतीं कन्यां  
कुलस्य स्थितये प्रतिष्ठायै विधिना यथाशास्त्रेणोपयेमे परिणीतवान् । 'उ-  
पाद्यमः स्वकरणे' इत्यात्मनेपदम् । 'तेषां तु मानसी कन्या मेना नाम

यज्ञाङ्गेति । हिमालयस्य प्रजापतिकर्तृकशैलाधिपत्यदाने यज्ञाङ्गयोनित्वस्य भूभारणयोग्यबलस्य च  
निरीक्षणं हेतुरिति पदार्थहेतुकं काव्यलिङ्गम् ॥ १७ ॥

स इति । हिमालयस्य मेनापाणिग्रहणे कुलस्थितिरूपपदार्थो हेतुरिति पदार्थहेतुकं काव्यलिङ्गम् ॥ १८ ॥



महशगिरेः । पत्नी हिमवतो यस्याः पुत्रो मैनाक उच्यते ॥' इति ब्रह्माण्ड-  
पुराणात् ॥१८॥

सम्प्रति कथां प्रस्तौति—

(चा० टी०) \*अन्यकुलकं । स मानसीमिति\* । स हिमवान् कुलस्य स्थितये वंशस्याविच्छे-  
दाय मानसीं मनसः पितृभिः सृष्टां मेनां मेनानाम्नीं कन्यां विधिना वेदोक्तप्रकारेणोपयेमे विवाहितवा-  
न् । किंभूता मेनां । सुनीनामपि मानसीयां पूज्याम् । पुनः कीदृशी । आत्मानुरूपां कुलशी-  
लादेभिः स्वसदृशीम् । किंभूतः सः । मेरुसखः मेरोः सखा मेरुसखः । पुनः कीदृशः । स्थितिज्ञः  
स्थितिलोकाचारस्तां जानातीति तादृशः । मेरोरपि पितृकन्या परिणयात्सख्यं उपयेम इति । “उपा-  
यमः स्वकरणे” इत्यात्मनेपदम् ॥ १८ ॥

कालक्रमेणाथ तयोः प्रवृत्ते-स्वरूपयोग्ये सुरतप्रसङ्गे ।

मनोरमं यौवनमुद्वहन्त्या गर्भोऽभवद्भूधरराजपत्न्या ॥ १९ ॥  
(म०टी०) कालक्रमेणेति ॥ अथ कालक्रमेण । गच्छता कालेनेत्यर्थः । तयोर्मै-  
नकाहिमवतोः स्वरूपयोग्ये सौन्दर्यानुगुणे । यद्वा रूप्यते निश्चीयतेऽनेनेति  
रूपं ज्ञानं तद्योग्ये । शास्त्रानुसारिणीत्यर्थः । सुरतप्रसङ्गे सुरतकर्मणि प्र-  
वृत्ते सति मनोरमं यौवनमुद्वहन्त्या भूधरराजपत्न्या मेनकायां गर्भोऽ-  
भवत् ॥ १९ ॥

(चा० टी०) \*कालक्रमेणेति\* । अनन्तरं मनोरमं रुचिरं यौवनमुद्वहन्त्या धारयन्त्या भूधरा-  
जपत्न्या हिमवतस्त्रिया गर्भोऽभवत् । क सति । कालक्रमेण स्वरूपयोग्ये निजसदृशे सुरतप्रसङ्गे प्र-  
वृत्ते याते सति ॥ १९ ॥

अमृत सा नागवधूपभोग्यं मैनाकमम्भोनिधिवद्धसख्यम् ।

क्रुद्धेऽपि पक्षच्छिदि वृत्रशत्राववेदनाज्ञं कुलिशक्षतानाम् ॥ २० ॥  
(म०टी०) अमृतेति । सा मेना नागवधूपभोग्यम् । नागकन्यापरिणेतारमित्य-  
र्थः । अम्भोनिधिना वद्धसख्यं समुद्रकृतमैत्रीकम् । सख्यमूलं सूचयति-  
पक्षच्छिदि पक्षच्छेत्तरि । ‘सत्सूद्विष—’ इत्यादिना किंप्रत्ययः । वृत्रशत्रौ  
क्रुद्धे कुपिते सत्यपि कुलिशक्षतानां वज्रप्रहाराणाम् । संबन्धसामान्ये  
षष्ठी । जानातीति ज्ञः । ‘इगुपधज्ञा—’ इति कप्रत्ययः । वेदनानां ज्ञः । अ-  
थवा वेदनां जानातीति वेदनाज्ञः । ‘आतोऽनुपसर्गे कः’ इति कप्रत्ययः ।  
‘उपपदमतिङ्’ इति समासः । स न भवतीत्यवेदनाज्ञस्तम् । कुलिशक्ष-  
तवेदनानभिज्ञमित्यर्थः । सापेक्षत्वेऽपि गमकत्वात्समासः । पक्षच्छेदोद्य-  
तशक्राव्वाणाय शरणागमनमनयोः सख्यमूलमिति भावः । मैनाकं पुत्रममृ-

कालेति । मेनाया गर्भधारणे सुरतप्रसङ्गे हेतुरिति पदार्थहेतुकं कान्यलिङ्गम् । अथ च, सुरतप्रसङ्गे  
सति गर्भो भवतीति स्वभावसिद्धमिति स्वभावोक्तिर्वा ॥ १९ ॥

अमृतेति । अत्र मैनाकस्य यथार्थवर्णनानुदानाऽलङ्कारः पञ्चशतः, सख्येऽपि मैनाकस्य पञ्चाच्छेदा  
द्विज्ञेयोक्तिर्वा ॥ २० ॥



त । सर्वपर्वतपक्षच्छेदेऽप्ययमच्छिन्नपक्ष एवेति मैनाकस्योत्कर्षः । तादृ-  
कपुत्रवत्त्वं हिमाद्रेरिति सार्थकं मैनाकस्य वर्णनम् । 'पिता न ज्ञायते य-  
स्या भ्राता यदि न विद्यते । नोपयच्छेत्तु तां कन्यां धर्मलोपभयात्सुधीः ॥'  
इत्यभ्रातृकन्यापरिणयनिषेधात्प्रकृते पार्वती भ्रातृमत्येवेति सूचनार्थं मै-  
नाकपर्वतमिति तात्पर्यार्थः ॥ २० ॥

(चा० टी०) \*असूतेति\* । सा मेना मैनाकं मेनाकनामानं सुतमसूत अजीजनत् । कीदृशं अम्भो-  
निधिबद्धसंख्यं अम्भोनिधिना समुद्रेण बद्धं कृतं संख्यं मित्रत्वं येन तम् । तथा ऽत एव नागवधूप-  
भोग्यं सर्पाङ्गनामिरुपभोगार्हम् । पुनः कीदृशं । पक्षाच्छिदे पक्षान् च्छिनतीति पक्षच्छिनादशे वृत्र-  
शत्रौ शक्ने क्रुद्धेऽपि सति कुलिशक्षतानां वज्रप्रहारानामवेदनात् पीडानभिज्ञम् । पूर्वं किल सपक्षाः प-  
र्वता अभवन् तेषां क्रुद्धः शक्रः पक्षानच्छेत्सीत् । मैनाकस्य तु न विच्छेदेतिपुराणप्रसिद्धिः । असूतेति  
पूह प्राणि गर्भविमोचन इत्यदादौ लङ् ॥ २० ॥

अथावमानेन पितुः प्रयुक्ता दक्षस्य कन्या भवपूर्वपत्नी ।

सती सती योगविमृष्टदेहा तां जन्मने शैलवधूं प्रपदे ॥ २१ ॥

(म०टी०) अथेति॥ अथ मैनाकजननानन्तरं दक्षस्य प्रजापतेः कन्या भवस्य  
महादेवस्य पूर्वपत्नी पूर्वभार्या सती पतिव्रता । 'सती साध्वी पतिव्रता'  
इत्युच्यते । सती नाम देवी । पितुर्दक्षस्य । कर्तरि षष्ठी । अवमानेन स्व-  
भर्त्रवद्वया प्रयुक्ता प्रेरिता योगेन योगमार्गेण विमृष्टदेहा त्यक्तदेहा सती ।  
जन्मने पुनरुद्भवाय तां शैलवधूं मेनकां प्रपदे । अत्र पुरा किल सती दे-  
वी दक्षाध्वरे तत्कृतां स्वभर्त्रवक्ष्यामसहमाना पितरं प्रप्तुं चोपेक्ष्य मत्कर्त-  
व्यकार्यं त्वज्जामातैव करिष्यतीति निर्धार्य देवकार्याणि साधयितुं च यो-  
गाग्निना स्वशरीरं ददाहेति पुरावृत्तकथानुसंधेया ॥ २१ ॥

(चा० टी०) \*अथावमानेनेति\* । अथानन्तरं मैनाकजन्मानन्तरं दक्षस्य प्रजापतेः कन्या सती  
नाम्नी जन्मने जन्मार्थं मेनां प्रपदे प्राप । किंप्रुता । भवपूर्वपत्नी । भवस्य महादेवस्यादिपत्नी । पुनः  
कीदृशी । पितुरवमानेन प्रयुक्ता प्रेरिता । अत एव योगविमृष्टदेहा योगेन ध्यानेन विमृष्टस्यन्तो देहः शरीरं  
यया सा । पुरा किल दक्षो यज्ञोत्सवे सत्रिणो जामातृन् सर्वाग्निमन्त्रयामास । नच शंभुमिति रुद्रा सती  
देहे त्यक्त्वा मेनागर्भे ययाविति पुराणप्रसिद्धिः । प्रपदे इति पदगतावित्यस्य कर्तृपर्यलोके लिट् ॥ २१ ॥

सा भूधराणामधिपेन तस्यां समाधिमत्यामुदपादि भव्या ।

सम्यक्प्रयोगादपरिक्षतायां नीताविवोत्साहगुणेन संपत् ॥ २२ ॥

(म०टी०) सेति ॥ भव्या कल्याणी सा सती भूधराणामधिपेन हिमवता

१ अपमानेन.

सती सतीत्यत्र स्वरव्यञ्जनसमुदायस्य तेनैव क्रमेणावृत्त्या यमकालङ्कारः । पार्वत्याः शैलवध-  
मातौ जन्मनेऽेतुधृतस्य पदार्थत्वेनोक्त्या पदार्थहेतुकं काव्यालिङ्गञ्चेति द्वयोः संसृष्टिः ॥ २१ ॥



समाधिमर्त्यां नियमवर्त्यां तस्यां मेनकायां सम्यक्प्रयोगात्साध्वाचर-  
णाद्धेतोरपरिक्षतांयामभ्रष्टायां नीतावुत्साहगुणेनोत्साहशक्त्या । कर्त्रा ।  
संपदिवोदपाद्युत्पादिता । उत्पद्यतेर्ण्यन्तात्कर्मणि लुङ् । 'चिण्भावकर्म-  
णोः' इति चिण्प्रत्ययः । 'चिणो लुक्' इति तस्य लुक् ॥ २२ ॥

(चा० टी० \*सेति\* । मूधराणामधिपेन पर्वतानां स्वामिना हिमवता तस्यां मेनायां भ्रम्या रम्या-  
सा सती उदपादि उत्पादिता । किंभूतायां तस्या । समाधिमर्त्यां समाधिः सन्तत्यर्थे नियमविशेषस्त-  
शुक्तायाम् । केन कस्यां केव । सम्यक् प्रयोगात् यथा शास्त्रोक्तव्यवहारापरिक्षतायामभ्रष्टायां नी-  
तौ नये उत्साहगुणेनोद्यमगुणेन संपदिव संपत्तिरिव । उदपादीति ण्यन्तात्कर्मणि लुङ् ॥ २२ ॥

प्रसन्नदिवपांसुविविक्तवातं शङ्खस्वनानन्तरपुष्पवृष्टि ।

शरीरिणां स्थावरजंगमानां सुखाय तज्जन्मदिनं बभूव ॥ २३ ॥

प्रसन्नेति ॥ प्रसन्ना निमैला दिशो यस्मिंस्तत्प्रसन्नादिक । पांसुविवि-  
क्ता रजोरहिता वाता यस्मिंस्तत्तथोक्तम् । शङ्खस्य स्वनोत्स्वनस्य धान-  
न्तरं पुष्पवृष्टिर्यस्मिंस्तत्तथोक्तं तस्याः पार्वत्या जन्मदिनम् । स्थितिशी-  
लाः स्थावराः शैलवृक्षादयः । 'स्थेशभासपिसकसो वरच्' इति वरच्प्र-  
त्ययः । जंगम्यन्ते भृशं गच्छन्तीति जंगमा देवतिर्यङ्मनुष्यादयः । स्था-  
वराश्च जङ्गमाश्च तेषां द्वयानामपि शरीरिणां सुखायानन्दाय बभूव ॥ २३ ॥

(चा० टी०) \*प्रसन्नेति\* । तज्जन्मदिवसः स्थावरजङ्गमानां स्थावरा वृक्षादयो जङ्गमा नराद-  
यस्तेषां शरीरिणां प्राणिनां सुखाय बभूव । कीदृशं जन्मदिनं । प्रसन्नादिक प्रसन्ना निमैला दिशो यत्र  
तत् । पांसुविविक्तवातं पांसुभिर्धूलिभिर्विविक्तो विरहितो वातो यत्र तत् । पुनः कीदृशं शङ्खस्वनान-  
न्तरं । शङ्खशब्दानन्तरं पश्चात्पुष्पवृष्टिर्यत्र तत् ॥ २३ ॥

तथा दुहित्रा सुतरां सवित्री स्फुरत्प्रभामण्डलया चकासे ।

विदूरभूमिर्नवमेघशब्दादुद्भिन्नया रत्नशलाकयेव ॥ २४ ॥

(म०टी०) तयेति ॥ स्फुरत्प्रभामण्डलया तथा दुहित्रा सवित्री जनयित्री ।  
'स्वरतिसूतिसूयतिधूम्बूदितो वा' इतीडागमः । विदूरस्याद्रेः प्रान्तभूमि-  
र्विदूरभूमिः । 'अवदूरं विदूरस्य गिरेरुत्तुङ्गरोधसः । काकतालीयसीमान्ते  
मणीनामाकरो भवेत्' इति बुद्धः । नवमेघशब्दादुद्भिन्नया रत्नशलाकया  
रत्नाङ्कुरेव सुतरां चकासे रराज ॥ २४ ॥

(चा० टी०) \*तयेति\* । स्फुरत्प्रभामण्डलया स्फुरत्प्रभामण्डलं यस्याः सा तथा । दुहित्रा  
पुण्या सवित्री जननी सुतरां भृशं चकासे शशुभे । कया केव । नवमेघशब्दात्प्रजितादुद्भिन्ना भूमि-  
विदार्य तिर्यगा तथा रत्नशलाकया मणिशून्या । विदूरभूमिरिव विदूराख्याद्रेर्भूमिरिव ॥ २४ ॥

१ तूर्य. २ धरित्री. ३ वैदूर्यभूमिः. ४ नादात्.

अथ स्वभावोक्तिरलङ्कारः ॥ २३ ॥

नीतावुत्साहगुणेन सम्पदिव सोत्पादीत्युपमानोपमेयभावाहुपमाङ्गलङ्कारः ॥ २४ ॥



दिने दिने सा परिवर्धमाना लब्धोदया चान्द्रमसीव लेखा ।

पुपोष लावण्यमयान्विशेषाज्ज्योत्स्नान्तराणीव कलान्तराणि २५

(म०टी०)दिन इति ॥ लब्ध उदयो यया सा लब्धोदया । उत्पन्नेत्यर्थः । अभ्युदितेत्यन्यत्र दिने दिने प्रतिदिनम् । 'नित्यधीप्सयोः' इति वीप्सायां द्विरुक्तिः । परिवर्धमाना । उभयत्र समानमेतत् । सा बालाचन्द्रमस इयं चान्द्रमसी लेखेव लावण्यमयान्कान्तिविशेषप्रचुरान् । 'मुक्ताफलेषु छायायास्तरलत्वमिवान्तरा । प्रतिभाति यद्द्वेषु तल्लावण्यमिहोच्यते ॥' इति भूपालः । विशेषानवयवान् । 'विशेषाऽवयवे व्यक्तौ' इत्युत्पलमालायाम् । ज्योत्स्नायामन्तरमन्तर्धानं येषां तानि ज्योत्स्नान्तराणि ज्योत्स्नयान्तर्हितानि । तन्मयानीति यावत् । अन्याः कलाः कलान्तराणीव । सुप्सुपेति समासः । 'स्थानात्मीयान्यतादर्थ्यरन्ध्रान्तरिषु चान्तरम् इति शाश्वतः । पुपोषोपचितवती । इयं वाक्योपमेत्याह दण्डी । तल्लक्षणं तु—'वाक्यार्थेनैव वाक्यार्थः कोऽपि यद्युपमीयते । एकानेकवशब्दत्वात्सा तु वाक्योपमा द्विधा ॥' इति ॥ २५ ॥

चा० टी० ) \*दिन इति\* । लब्धोदया लब्धः प्राप्त उदयो जन्म यया सा दिने दिने प्रतिदिनं सा चान्द्रमसी चान्द्रा लेखेव लावण्यमयान् विशेषान् पुपोष शरीरावस्थान्तराणि पुष्टवती । विशेषान्कानिव । ज्योत्स्नान्तराणि ज्योत्स्ना अन्तरे येषां । यद्वा ज्योत्स्नाभिरान्तरं व्यवधानं येषां । कलान्तराणीव कलाविशेषानिव । यथा चान्द्रलेखा ज्योत्स्नायुक्ताः कलाः प्रत्यहं वर्धयति । तथेत्यर्थः । चान्द्रलेखा कलान्तराणीवेत्युपमानोपमेयसिद्धौ यद्वितीयमिवशब्दोपादानं तत्र पौनरुक्त्यं चिन्त्यम् । यद्वा कर्मणोरौपम्ये क्रियाभेदादिवद्वयस्योपादानं तत्र वृद्धिक्रियाया च विशेषाणां कलान्तरोपमानम् ॥ २५ ॥

तां पार्वतीत्याभिजनेन नाम्ना बन्धुप्रियां बन्धुजनो जुहाव ।

उमेति मात्रा तपसो निषिद्धा पश्चादुमाख्यां सुमुखी जगाम २६

(म०टी०)तामिति॥बन्धुप्रियां तां बालां बन्धुजनः पित्रादिः । अभिजनादागतेनाभिजनेन । पित्रादिपूर्वसंबन्धोपाधिकेनेत्यर्थः । 'अभिजनाः पूर्वबान्धवाः' इति काशिका । नाम्ना । पर्वतस्यापत्यं स्त्री पार्वती । 'तस्यापत्यम्' इत्यणप्रत्ययः । इति जुहावाहृतवान् । ह्वयतेर्लिङ्गे रूपम् । पर्वतजन्यत्वोपाधिना पार्वतीति नाम्ना प्रसिद्धिरिति भावः । पश्चादभिजनानामप्रवृत्त्यनन्तरं मात्रा जनन्या । उ इति संवाधने । 'उ इति वितर्कसंवाधनपादपूरणेषु' इति गणव्याख्यानं । माशब्दो निषेधे । उ हे वत्से, मा मा कुर्वित्येवंरूपेण । तपसस्तपश्चर्यायाः । 'धारणार्थानामप्लितः' इत्युपादानत्वात्पञ्चमी । निषिद्धा निवारिता सती सुमुखी सा बालोमेत्याख्यां नामधेय-



मुमाख्यां जगाम ॥ २६ ॥

( चा० टी० ) \*तामिति\* बन्धुजनो बन्धुलोको बन्धुमित्रो स्वजनवल्लभा ताम् । अभिजना वंशस्तत आगतेन पार्वतीनाम्ना पर्वतस्यापत्यं पार्वतीति संज्ञया प्रथमं उदावाहृतवान् । पश्चादनन्तरं माता मेनया उमा तपसे प्रक्रमश्चेत्यतो निषिद्धा निवारिता सुमुखी सुवदना उमेत्याख्यां जगाम प्राप । उपणयकोपे माशब्दो निवारणे ॥ २६ ॥

महीभृतः पुत्रवतोऽपि दृष्टिस्तस्मिन्नपत्ये न जगाम तृप्तिम् ।

अनन्तपुष्पस्य मधोर्हि चूते द्विरेफमाला सविशेषसङ्गा ॥ २७ ॥

( म० टी० ) महीभृत इति ॥ पुत्राश्च दुहितरश्च पुत्राः । 'मातृपुत्रौ स्वसृदुहितृभ्याम्' इत्येकशेषः । तेऽस्य सन्तीति पुत्रवान् । भूमार्थं मतुष् । तस्य पुत्रवतोऽपि । बहुपत्यस्यापीत्यर्थः । महीभृतो हिमाद्रेर्दृष्टिश्चक्षुस्तस्मिन्नपत्ये तोके 'अपत्यं तोकं तयोः समे' इत्यमरः । तस्यां पार्वत्यामित्यर्थः । तृप्तिं न जगाम । तथा हि अनन्तपुष्पस्य नानाविधकुसुमस्यापि मधोर्वसन्तस्य संबन्धिनी द्विरेफमाला भृङ्गपङ्क्तिवचूतस्य विकारे चूते चूतकुसुमे । 'अवयवे च प्राण्योषधिवृक्षेभ्यः' इति विकारार्थोत्पन्नस्याणप्रत्ययस्य लुक्प्रकरणे 'पुष्पमूलेषु बहुलम्' इति पठनाल्लुक् । सविशेषः सातिशयः सङ्गो यस्याः सा तथोक्ता । अत्यन्तासक्त्यर्थः ॥ २७ ॥

( चा० टी० ) \*महीभृत इति\* । पुत्रवतोपि प्रकृतपुत्रयुक्तस्यापि महीभृतो हिमालयस्य दृष्टिस्तस्मिन्नपत्ये पार्वतीरूपे तृप्तिं न जगाम न लेभे । पुनः पुनस्तत्र लग्नाद्भित्यर्थः । हि निश्चितं । अनन्तपुष्पस्य प्रचुरकुसुमस्य मधोर्वसन्तस्य द्विरेफमाला भृङ्गपङ्क्तिवचूते आग्रे सविशेषसङ्गा सविशेषसङ्गो यस्याः सा तादृशी ॥ २७ ॥

प्रभामहत्या शिखयेव दीपस्त्रिमार्गयेव त्रिदिवस्य मार्गः ॥

संस्कारवत्येव गिरा मनीषी तया स पूतश्च विभूषितश्च ॥ २८ ॥

( म० टी० ) प्रमेति ॥ प्रभामहत्या प्रकाशाधिकया शिखया ज्वालयता दीपइवा शिखादीपयोरवयवावयविभावाद्भेदेन व्यपदेशः । त्रयो मार्गा यस्यास्तया त्रिमार्गया मन्दाकिन्या । तृतीया द्यौर्लोक इति त्रिदिवः स्वर्गः । वृत्तिविषये त्रिशब्दस्य त्रिभागवत्पूरणार्थत्वम् पृषोदरादित्वाद्विवशब्दादकारागमः । पुंस्त्वं लोकात् । दीव्यतेर्धञर्थे कविधानम् । दीव्यन्त्यत्र जना-

१ संघाः, संज्ञा

सुमुख्याः उमाख्याप्राप्तौ मातृकर्तृकतपोनिषेधरूपपदार्थस्य हेतोर्विशेषणविधयोक्त्या पदार्थहेतुकं काव्यालिङ्गम् ॥ २६ ॥

दृष्टितृप्तिकारणस्य पुत्रीगतसौन्दर्याधिक्यस्य सत्त्वेऽपि तृप्तिरूपकार्याभावकथनाद्विशेषोक्तिरलङ्कारः । वैधर्म्येणार्थान्तरन्यासालङ्कारश्चेति त्रयोः संसृष्टिः ॥ २७ ॥



इति क्षीरस्वामी । तस्य मार्ग इव । संस्कारो व्याकरणजन्या शुद्धिस्तद्वत्या गिरा वाचा । 'मद्वैषां लक्ष्मीर्निहिताधिं वाचि' इति श्रुतेरिति भावः । मनस ईषा मनीषा सास्यास्तीति मनीषी विद्वानिव । शकन्धवादित्वात्साधुः । तथा पार्वत्या स हिमवान्पूतः शोधितश्च विभूषितश्च । अत्र शिखागिरोरविशिष्टयोरुपमानानर्हत्वाच्च विशेषणाधिक्यदोषः । इयं मालोपमा ॥ २८ ॥

(चा० टी०) \*प्रमेति\* । सोद्विस्तया पुण्या पूतश्च पवित्रीकृतो विभूषितोऽलङ्कृतश्च । कया क इव । त्रिमार्गया त्रयो मार्गा यस्याः सा त्रिमार्गा गङ्गा तथा त्रिदिवस्य नाकस्य मार्ग इव । पुनः कया क इव । संस्कारवत्या शब्दानुशासनादिभिः कृतसंस्कारया गिरा मनीषी पण्डित इव ॥ २८ ॥

मन्दाकिनीसैकतवेदिकाभिः सा कन्दुकैः कृत्रिमपुत्रकैश्च ।

रेमे मुहुर्मध्यगता सखीनां क्रीडारसं निर्विशतीव बाल्ये ॥ २९ ॥

(म० टी०) मन्दाकिनीति ॥ सा पार्वती बाल्ये वयसि क्रीडानां रसः स्वादः । रुचिरिति यावत् तं क्रीडारसम् । 'रसो गन्धे रसः स्वादे' इति विश्वः । निर्विशतीव भुञ्जानेव । 'निर्वेशो भृतिभोगयोः' इति विश्वः । 'आच्छिन्नद्योर्नुम्' इति विकल्पान्नुमभावः । सखीनां मध्यगता सती मन्दाकिनीयाः सैकतेषु पुलिनेषु वेदिकाभिः कन्दुकैः । क्रियया निवृत्तैः कृत्रिमैः । 'इवितः क्रिः' इति क्रिप्रत्ययः । 'क्रेमन्नित्यम्' इति मवागमश्च । पुत्रकैः पाञ्चालिकाभिः । 'पाञ्चालिका पुत्रिका स्याद्वस्त्रदन्तादिभिः कृता' इत्यमरः । 'संज्ञायां कन्' इति कन्प्रत्ययः । मुहुः पुनः पुना रेमे ॥ २९ ॥

(चा० टी०) \*मन्दाकिनीति\* । सखीनां मध्यगता मध्यवर्तिनी सा गौरी मन्दाकिनी सैकतवेदिकाभिर्गङ्गातीरे परिचितभूमौस्तथा कन्दुकैस्सुश्रुतिनिर्मितैः कृषिमेवैलद्रव्यादिनिर्मितैः पुत्रकैश्च रेमे चिक्रीड भ्रमोत्प्रेक्षते क्रीडारसं क्रीडाया रसो रागो यत्र तत्तादृशं बाल्यं शैशवं निर्विशतीव भुञ्जानिव । 'निर्वेश रूपभोगः स्यात्' इत्यमरः ॥ २९ ॥

तां हंसमालाः शरदीव गङ्गां महौषधिं नक्तमिवात्मभासः ।

स्थिरोपदेशामुपदेशकाले प्रपेदिरे प्राक्तनजन्मविद्याः ॥ ३० ॥

(म० टी०) तामिति ॥ स्थिरः स्थेयानुपदेशः प्राग्भवीयो यस्यास्तादृशीम् । मेधाविनीमित्यर्थः । तां पार्वतीमुपदेशकाले प्राक्तनजन्मविद्याः । पूर्वजन्माभ्यस्ताविद्या इत्यर्थः । शरदि गङ्गां हंसमाला इव नक्तं रात्रौ महौषधिं तृणविशेषमात्मभासः स्वदीप्तय इव प्रपेदिरे । उपमानसामर्थ्यादुपदेशमन्तरेणैवेति गम्यते ॥ ३० ॥

१ महौषधी.

निर्विशतीवेत्येवमशब्देन क्रीडारसभोगस्योत्प्रेक्षणादुत्प्रेक्षाऽलङ्कारः ॥ २९ ॥

अत्र वाक्योपमाऽलङ्कारः ॥ ३० ॥



(चा० टी०) \*तामिति\* । प्राक्तनजन्मविद्याः पूर्वजन्मविद्या उपदेशकाले विद्याभ्याससमये स्थितो-  
पदेशा अविस्मरणशीलं तां प्रपेदिरे प्रापुः । कस्यां कां का इव । शरदि शरत्समये हंसमाला हंसपङ्क्तयो  
गङ्गामिव । तथा नक्तं रात्रौ महौषधीः आत्मभास इव । उपमाद्वयेन भूषणत्वभास्वरत्नोक्तिः ॥ ३० ॥

असंभृतं मण्डनमङ्गयष्टेरनासवाख्यं करणं मदस्य ।

कामस्य पुष्पव्यतिरिक्तमस्त्रं बाल्यान्तरं साथ वयः प्रपेदे ॥ ३१ ॥

(म० टी०) असंभृतमिति । अथ सा पार्वती । अङ्गयष्टेरसंभृतमयत्न-  
सिद्धं मण्डनं प्रसाधनमनासवाख्यमासवाख्याराहितं मदस्य करणं साधनं  
कामस्य पुष्पव्यतिरिक्तमस्त्रमस्त्रभूतं बाल्याच्छेदशब्दात्परमनन्तरभावि वयो  
यौवनं प्रपेदे प्राप । यौवनेनैव हि युवतयः प्रसाध्यन्ते माद्यन्ते काम्यन्ते  
चेति भावः । अत्र द्वितीयपाद आसवरूपकारणाभावेऽपि तत्कार्यमदोक्तेर्वि-  
भावनालंकारः । तदुक्तम्—‘कारणाभावे-कार्योत्पत्तिर्विभावना’ इति ।  
प्रथमतृतीययोस्त्वारोप्यमाणयोर्मण्डनमदनास्त्रत्वयोः प्रकृतोपयोगात्परि-  
णामालंकारः । तल्लक्षणं तूक्तम् ॥ ३१ ॥

(चा० टी०) \*असंभृतमिति\* । अनन्तरं सा गौरी बाल्यान्तरं शेषवानन्तरं वयोयौवनाख्यं  
प्रपेदे प्राप । कीदृशं । अनासवाख्यं मदस्य करणं आसवो मयं तदाख्यया शून्यं मदस्य मन्त्रतायाः  
करणं चेतोविकारजनकम् । पुनः कीदृशम् । कामस्य कन्दर्पस्य पुष्पव्यतिरिक्तं पुष्पादधिकं तादृशं वा  
अन्नमायुधं स्मृतिविश्ववशीकरणं । विभावनाख्यालङ्कारः ॥ ३१ ॥

उन्मीलितं तूलिकयेव चित्रं सूर्यांशुभिर्भिन्नमिवारविन्दम् ।

बभूव तस्याश्चतुरस्रशोभि वपुर्विभक्तं नवयौवनेन ॥ ३२ ॥

(म० टी०) उन्मीलितमिति ॥ नवयौवनेन प्रथमयौवनेन विभक्तमभिव्य-  
ञ्जितम् । पानजघनादिसंस्थानमित्यर्थः । तस्याः पार्वत्या वपुस्तूलिकया-  
क्षूर्चिकया । शलाकयेत्यर्थः । ‘तूलिका कथिता लेख्यक्षूर्चिका तूलशय्य-  
योः’ इति विश्वः । उन्मीलितं रञ्जनद्रव्येणोद्भासितं समुत्कीर्णम् । रूप-  
मिति यावत् । चित्रमालेख्यमिव । सूर्यांशुभिर्भिन्नं विकसितमरविन्दं पद्म-  
मिवाचतस्त्रोऽस्त्रयो यस्य तच्चतुरस्रमन्यूनातिरिक्तं यथा तथा शोभत इति  
चतुरस्रशोभि । ताच्छील्ये णिनिः । बभूव । चित्रारविन्दयोस्तूलिकातर-  
णिकिरणसंबन्ध इव स्वयं सिद्धस्यैवाङ्गसौष्टवस्य यौवनप्रादुर्भावोऽभि-  
व्यञ्जको बभूवेत्यर्थः ॥ ३२ ॥

(चा० टी०) \*उन्मीलितमिति\* । तस्या नवयौवनेन विभक्तं विभागीकृतं वपुः शरीरं चतुरस्रशो-  
भि वभूव चतुरस्रं समन्ततः शोभत इति । कया किमिव । सूर्यांशुभिर्भिन्नं विकसितमरविन्दं कमलमिव ।  
‘अलेख्याश्चर्ययोश्चित्रम्’ इत्यमरः ॥ ३२ ॥

१. साधु.

अत्रापि वाक्योपमाऽलङ्कारः ॥ ३२ ॥



देवतानां रूपं पादाङ्गुष्ठप्रभृति वर्ण्यते मानुषाणां केशादारभ्येति धामिकाः । संप्रति सप्तदशभिः श्लोकैः पार्वत्याः पादादिकेशान्तवर्णनमारभते—

अभ्युन्नताङ्गुष्ठनखप्रभाभिर्निक्षेपणाद्रागमिवोद्गिरन्तौ ।

आजहत्तुस्तच्चरणौ पृथिव्यां स्थलारविन्दश्रियमव्यवस्थाम् ॥ ३३ ॥

( म० टी० ) अभ्युन्नतेति ॥ अभ्युन्नतयोरङ्गुष्ठनखयोः प्रभाभिर्निक्षेपेन निक्षेपणाभिर्मरन्यासाद्धेतोः रागमन्तर्गतं लौहित्यम् । 'रागः क्लेशादिके रक्ते मात्सर्ये लोहितादिषु' इति शाश्वतः । उद्गिरन्तौ विमन्तौ । बहिर्निःसारयन्ताविव स्थितावित्यर्थः । अत्रोद्गिरतेर्गौणार्थत्वाच्च ग्राम्यतादोषः प्रत्युत गुण एव । यथाह दण्डी—'निष्ठयूतोद्गीर्णवान्तादि गौणवृत्तिव्यपाश्रयम् । अतिसुन्दरमन्यत्र ग्राम्यकक्षां विगाहते ॥' इति । तस्याश्चरणौ तच्चरणौ । पृथिव्यामव्यवस्थां व्यवस्थारहिताम् । संचारिणीमित्यर्थः । स्थलारविन्दश्रियमाजहत्तुः । स्थलविशेषणाश्रियतलौहित्यलाभः । अत्र सामुद्रिकाः—'यस्या रक्ततलौ पादाबुन्नताग्रौ तलस्पृशौ । निगूढगुल्फौ निहतौ सा स्यान्नृपतिसंमता ॥' इति । अत्रोपलब्धधर्मस्यारविन्दश्रियश्चरणयोरुपमेययोरसंभवादरविन्दश्रियमिव श्रियमिति प्रतिविम्बिकरणाक्षेपास्त्रिदर्शनालङ्कारः । सा च सचन्धेऽसंबन्धलक्षणातिशयोक्त्यनुप्राणिताव्यवस्थामित्यनेन स्थलारविन्दस्य स्थैर्यसंबन्धेऽप्यसंबन्धाभिधानात् । निदर्शनालक्षणं तु—'असंभवद्धर्मयोगादुपमानोपमेययोः । प्रतिविम्बक्रिया गम्या यत्र सा स्यास्त्रिदर्शना ॥' इति ॥ ३३ ॥

समुदायरूपं वर्ण्यव्यवरूपं वर्णयितुमुपक्रमते । तत्र देवीनां रूपं पादाङ्गुमारभ्य वर्ण्यते । मानवीनां च केशात्मभृतीति कविसंप्रदायः । अतो देवीत्वात्पादमारभ्यवर्णनमाह—

( चा० टी० ) \*अभ्युन्नतेति\* । तच्चरणौ तस्याः पादौ पृथिव्यां निक्षेपणादाक्रमणादारोपणाद्धेतोर्व्यवस्थां चारिणीं स्थलारविन्दश्रियं स्थलपद्मशोभांमाजहत्तुनुचक्रतुः किं भूतौ । अभ्युन्नताङ्गुष्ठप्रभाभिर्लक्षितौ चरणौ पृथिव्यां निक्षेपणादतिविशेषवशेनारोपणाद्रागमिवोद्गिरन्तौ प्रकाशयन्तौ स्थलारविन्दश्रियमाजहत्तुः ॥ ३३ ॥

सा राजहंसैरिव संनताङ्गी गतेषु लीलाश्रितविक्रमेषु ।

व्यनीयत प्रत्युपदेशलुब्धैरादित्सुभिर्नूपुरसिञ्चितानि ॥ ३४ ॥

( म० टी० ) सेति ॥ प्रत्युपदेशलुब्धैः । 'गुरुशुश्रूषया विद्या पुष्कले-

१ अभ्युन्नता. २ संनताङ्गा. ३ विक्रमेषु. ४ लब्धैः.

सा गतेषु राजहंसव्यनीयतेवतावशब्देन हंसगमनोत्प्रेक्षणादुत्प्रेक्षाश्लङ्कारः ॥ ३४ ॥



न भवेन वां । अथवा विद्यया विद्या चतुर्थी नोपपद्यते ॥' इति न्या-  
यादिति भावः । तदेव व्यनक्ति—नूपुरसिञ्जितान्यादित्सुमिरादातुमि-  
च्छुभिः । मञ्जीरसिञ्जितमञ्जुकूजितोपदेशमिच्छद्भिरित्यर्थः । राज-  
हंसैः संनताङ्गी । कुचभारादिति भावः । सा पार्वती लीलाभिर्विलासै-  
रञ्जिताः पूजिता विक्रमाः पादन्यासा येषु तेषु । 'अञ्जेः पूजायाम्' इतीडा-  
गमः । 'लीलाविलासक्रिययोः' इत्यमरः । गतेषु विषयेषु व्यनीयतेव-  
विनोता किमु । अन्यथा कथमस्या हंसगमनमित्युत्प्रेक्षा ॥ ३४ ॥

(चा० टी०) \*सेति । संनताङ्गी स्तनाभोगेन किञ्चिन्ननाङ्गी लीलाञ्जितविभ्रमेषु लीलायां शृङ्गार-  
चेष्टायामञ्जितः पूजितो विभ्रमो भ्रमणं चरणविन्यासो येषु तेषु गमनेषु राजहंसैरिव व्यनीयत शिष्यते ।  
किमर्थमशिक्ष्यतेत्याह । विशेषणेन कारणमाह । किंभूतैः प्रत्युपदेशलुत्थैः ॥ विद्यान्तरे लोलुपैस्तदेवाह  
विशेषणेन । पुनः कीदृशैर्नूपुरसिञ्जितानि आदित्सुमिरादातुमिच्छुभिर्गृहीतुकामैः । 'मञ्जीरो नूपुरे-  
क्षियाम्' इत्यमरः । 'भूषणानां तु शिञ्जितम्' इत्यमरः ॥ ३४ ॥

वृत्तानुपूर्वे च न चातिदीर्घे जङ्घे शुभे सृष्टवतस्तदीये ।

शेषाङ्गनिर्माणविधौ विधातुर्लावण्य उत्पाद्य इवास यत्नः ॥ ३५ ॥

(म० टी०) वृत्तेति ॥ वृत्ते वर्तुले पूर्वमनुगतेऽनुपूर्वे । गोपुच्छा-  
कार इत्यर्थः । वृत्ते च तेऽनुपूर्वे च वृत्तानुपूर्वे नातिदीर्घे च । महावि-  
भाषया नसमासः । नञो विशेषणत्वं चशब्दप्रयोगादेव ज्ञेयम् । 'शुभे  
मङ्गले । तस्या इमे तदीये जङ्घे प्रसृते । 'जङ्घा तु प्रसृता' इत्यमरः ।  
सृष्टवतो निर्मितवतो विधातुः स्रष्टुः शेषाङ्गनिर्माणविधौ । जङ्घाव्यति-  
रिक्तावयवनिर्माणार्थमित्यर्थः । उत्पाद्ये पुनः संपाद्ये लावण्ये कान्तिविशे-  
षविषये । लावण्यलक्षणं तूक्तम् (२५) श्लोक टी० । यत्न आसेव बभूवेवे-  
त्युत्प्रेक्षा । उपादानमन्तरेण कार्यस्य दुष्करत्वात्तदङ्गानां च लावण्यो-  
पादानकत्वात्पूर्वसंपादितस्य च जङ्घार्थमेव कात्स्न्येन विनियोगात्पुनर्ला-  
वण्यसंपादने यत्नः स्यादेवेत्येतादृक्सौन्दर्ये तज्जङ्घे इति भावः । आसेति  
बभूवार्थं 'तिङन्तप्रतिरूपकमव्ययम्' इत्याह शाकटायनः । वल्लभस्तु—'न  
तिङन्तप्रतिरूपकमव्ययम्' 'अस्तेर्भूः' इति भ्वादेशनियमात्तादृकिङ्गन्तस्यै-  
वाभावात् । किंतु कवीनामयं प्रामादिकः प्रयोगः' इत्याह । वामन-  
स्तु—असगतिदीप्त्यादानेष्वितिःधातोर्लिटि रूपमिदम् इत्याह । अस  
इत्यनुदात्तेर्दीप्त्यर्थे 'आस दिदीपे । प्रवृत्त इत्यर्थः ॥ ३५ ॥

(चा० टी०) \*वृत्तानुपूर्वे इति\* । वृत्ते वर्तुले पूर्वानुगते । अनुपूर्वे गोपुच्छानुकारे च नचाति-  
दीर्घे मध्यमप्रमाणे शुभे प्रशस्ते तदीये तस्या इमे तदीये जङ्घे सृष्टवतो निर्मितवतो विधातुर्विधसृजः  
शेषाङ्गनिर्माणविधौ शेषाङ्गानां पूर्वादीनां निर्माणविधिस्तस्मिन् । उत्पाद्ये लावण्य उत्पादनीये सौन्दर्य

अनोत्प्रेक्षाऽलङ्कारः ॥ ३५ ॥



यत्न आस वभूव । आजङ्गानिर्माण एव सर्वस्य लावण्यस्य परित्यागित्वात् । अस्तेर्भूभावः । प्रसङ्गा-  
दासेति चिन्त्यं । तिङन्तप्रतिरूपको न भवति । तादृशस्य तिङन्तस्याभावात् । वद्वा । अस्र गतिदीप्या-  
दानेऽप्येतत्सोभयपदिनः प्रयोगोऽयं । धातूनामनेकार्थत्वादासेति वभूवार्थे इति विस्तारविधिविति निमि-  
त्तसप्तमी ॥ ३५ ॥

नागेन्द्रहस्तास्त्वचि कर्कशत्वादेकान्तशैत्यात्कदलीविशेषाः ।

लब्ध्वापि लोके परिणाहि रूपं जातास्तदूर्वोरुपमानबाह्याः ३६

( म० टी० ) नागेन्द्रेति ॥ नागेन्द्राणामैरावतादीनां हस्ताः करा-  
स्त्वचि चर्मणि कर्कशत्वात्कदलीविशेषा रामरम्भादय एकान्तशैत्यान्नि-  
यतशैत्याद्धेतोः लोके परिणाहि वैगुल्ययुक्तम् । 'परिणाहो विशालता'  
इत्यमरः । रूपं लब्ध्वापि । अपिशब्दात्करिकदलीमात्रस्य तादृक्परिणा-  
हो नास्तीति भावः । तस्यां ऊर्वोस्तदूर्वोरुपमानबाह्या जाता उपमा-  
नक्रियानर्हा वभूवुः । तदूर्वोर्न कार्कश्यं नाप्येकान्तशैत्यमिति भावः ॥ ३६ ॥

( चा० टी० ) \*नागेन्द्रेति\* । नागेन्द्रहस्ताः करिशुण्डादण्डाः कदलीविशेषाश्च रम्भास्तम्भाः ।  
लोके भुवर्ने परिणाहि विशालतालक्षणं रूपं लब्ध्वापि प्राप्यापि तदूर्वोस्तस्य जातुभागयोरुपमानेन  
बाह्या उपमायां बहिर्भूताः । कस्मात् त्वचि कर्कशत्वात् । तदूर्वोरुपमानेन एकान्तशैत्याच्च सदा शीतल-  
त्वाच्च रम्भायाः सर्वदा शैत्यम् । अत एव । तदूर्वोः सादृक्याय नाभूवन्निति । परिणाहोस्तीति परिणाहि ।  
'परिणाहो विशालता' इति हैमः ॥ ३६ ॥

एतावता नन्वनुमेयशोभि काश्चीगुणस्थानमनिन्दितायाः ।

आरोपितं यद्विरिशेन पश्चादनन्यनारीकमनीयमङ्गम् ॥ ३७ ॥

( म० टी० ) एतावतेति ॥ अनिन्दिताया अनवद्यायाः पार्वत्याः  
काश्चीगुणस्थानं नितम्बविम्बमेतावता नन्वेतावतैव । 'प्रश्नावधारणानु-  
ज्ञानुनयामन्त्रणे ननु' इत्यमरः । शोभत इति शोभि । आवश्यके णि  
निः ततस्तत्प्रत्ययः । अनुमेयं शोभित्वं शोभा यस्य तदनुमेयशोभि ।  
'त्वत्प्रत्ययस्तु गतार्थत्वाच्च प्रयुक्तः' इत्याह वामनः । पश्चादादौ नैःस्पृष्टे-  
ऽपि पश्चात् । तपश्चर्यानन्तरमित्यर्थः । गिरौ शेत इति गिरिशः शिवः ।  
'गिरौ डश्छन्दसि' इति डप्रत्ययः । भाषायामपि क्वचिदिष्यते । अथवा  
गिरिः कैलासोऽस्यास्तीति गिरिशः । लोमादित्वाच्छप्रत्ययः । तेन गि-  
रिशेन । अन्यासां नारीणां कमनीयः कामायितुं शक्यो न भवतीत्यनन्य-  
नारीकमनीयस्तमङ्गं निजोत्सङ्गमारोपितमधिरोपितमिति यत् । एताव-  
ता लिङ्गेनेति पूर्वेणान्वयः । रोहतेर्ष्यन्तात्कर्मणि क्तः । 'रुहः पोऽन्यतर-



स्यम्' इति हकारस्य पकारः । गत्यर्थविवक्षायां द्विकर्मकत्वम् । प्रधाने कर्मणि क्तः । 'गिरिजानितम्बविम्बं विश्वातिशायिसौन्दर्यं गिरिशा-  
ङ्कारूढत्वाद्यतिरेकेण नार्थन्तरनितम्बविम्बचत् । विपक्षे हेत्वनुक्तिरेव वा-  
धिका । दाक्षायणीनितम्बविम्बस्य तु पक्षसपक्षयोरन्यतरभावानतिवृ-  
त्तेर्निष्कलङ्कमनुमानमित्यलमस्थानसंरम्भेण ॥ ३७ ॥

( चा० टी० ) \*एतावतेति\* । अनिन्दितायाः प्रशस्ताया देव्याः काञ्चीगुणस्थानं काञ्चीगुणो दाम  
तस्य स्थानं श्रोणिविम्बम् । एतावतैव इयतैव अनुमेयशोभि आसीदिति शेषः । अनुमेया शोभास्या-  
स्ति तत् । एतावतेति । केनेत्याह । यत्पश्चाद्विवाहानन्तरं गिरिशेन शंभुना अनन्यनारीकर्मनीयं नान्यस्त्री-  
णामभिलषणीयमङ्गमुत्सङ्गमारोपितं यदि श्रोणिविम्बसुकृष्टं न स्यात्कथमशिशः स्वाङ्गमारोपयामास ।  
अतोनुमीयते तच्छोभेत्यर्थः । कौमारवर्णनेपि कवेरिदानीतनत्वादेतदनुमानं न विरुद्धं ननु गिरौ उदञ्चन्द-  
सीति वक्तव्यात्कथं गिरिश इति उच्यते । गिरिन् इयति तनुकरोतीति गिरिशः । यद्वा गिरिः कैलासो-  
स्यास्तीति लोमादिवाच्छः । यजुःक्रतुरिति ज्ञापकाच्छन्दसापि भाषायां प्रयुज्यत इति ॥ ३७ ॥

तस्याः प्रविष्टा नतनाभिरन्ध्रं रराज तन्वी नवलोमराजिः ।

नीवीमतिक्रम्य सितेतरस्य तन्मेखलमध्यमणेरिवार्चिः ॥ ३८ ॥

( म० टी० ) तस्या इति ॥ नीवीं वस्त्रग्रन्थिम् । 'स्त्रीकटीवल्लवन्धे-  
ऽपि नीवी परिपणेऽपि च' इत्यमरः । अतिक्रम्यातीत्य नतं निम्नं नाभिः-  
रन्ध्रं प्रविष्टा प्रविशन्ती तन्वी सूक्ष्मा तस्याः पार्वत्या नवलोमराजिः  
सितेतरस्यासितस्य । इन्द्रनीलस्येत्यर्थः । तस्याः पार्वत्या मेखला तन्मे-  
खला । तस्या इत्यनुवृत्तौ पुनस्तच्छब्दोपादानं वाक्यान्तरत्वात्सोढव्य-  
म् । यद्वा तस्या नीव्या मेखला तन्मेखला तत्र तदवस्थानात् । तस्या  
मध्यमणेरर्चिः प्रभेव रराज । 'ज्वालाभासोर्नपुंस्यर्चिः' इत्यमरः ॥ ३८ ॥

( चा० टी० ) \*तस्या इति\* । तस्या देव्यास्तन्वी सूक्ष्मा नवरोमराजिर्नूतनरोमभ्रेणी रराज ।  
कीदृशी । नतनाभिरन्ध्रं गम्भीरनाभिविवरं प्रविष्टा गता । तत्रोत्प्रेक्ष्यते । नीवीं वस्त्रग्रन्थिमतिक्रम्योत्प्ल-  
ङ्घ्य सितेतरस्य नीलस्य तन्मेखलामध्यमणेस्तस्या गौर्या मेखलाया मध्यमणिस्तस्यार्चिर्दीप्तिरिव । सिता-  
दितर इति पञ्चमीति योगविभागात्समासः । 'स्त्रीकटी वल्लवन्धेपि नीवी परिपणेपि च' इत्यमरः ॥ ३८ ॥

मध्येन सा वेदिविलग्नमध्या वलित्रयं चारु वभार बाला ।

आरोहणार्थं नैवयौवनेन कामस्य सोपानमिव प्रयुक्तम् ॥ ३९ ॥

( म० टी० ) मध्येनेति ॥ 'वेदिः परिष्कृता भूमिः' इत्यमरः । वेदि-

१ नीला.

२ राजी.

३ नवयौवनस्य कामेन.

३८—३९ बलोकयोर्मध्येऽयं बलोको दृश्यते—

गम्भीरनाभीहृदसंनिधाने रराज नीला नवलोमराजिः ।

सुखेन्दुभीरुस्तनचक्रवाकचञ्चल्युता शैवलमञ्जरी ॥ ( १ नाभि. २ भीतं. )

अत्रोपमाश्लङ्कारः ॥ ३८ ॥

अत्रोत्प्रेक्षाश्लङ्कारः ॥ ३९ ॥



विलग्नमध्या वेदिवत्कृशमध्या । तनुमध्येति यावत् । सा बाला पार्वती ।  
मध्येन मध्यभागेन चारु सुन्दरं वलित्रयं कामस्यारोहणार्थं नवयौवने-  
न प्रयुक्तं रचितं सोपानमिव वमारेत्युत्प्रेक्षा ॥ ३९ ॥

( चा० टी० ) \*मध्येनेति\* । बाला षोडशवर्षिका सा गौरी मध्येनोदरेण चारु मनोहरं वलि-  
त्रयं विवर्ली वमार धृतवती । किंभूता वेदेविलग्नमध्या दक्षिणाग्न्यादीनां स्थानं वेदिस्तद्वद्विलग्नं क्षीणं  
मध्यं यस्याः सा वेदिरङ्गुलिमुद्रा तस्यां विलग्नं मध्यं यस्याः सा । 'वेदिरङ्गुलिमुद्रायां बुद्धे संस्कृत-  
धृतले' इति विश्वप्रकाशः । तत्रोत्प्रेक्ष्यते । नवयौवनेन तारुण्येन कामस्यारोहणार्थमारोहं प्रयुक्तं रचितं  
सोपानमिव निश्रेणिरिव । ( बाला स्यान्षोडशाब्दा ) इति कामशाले । बाल्येत्यजादिपाठादयसि प्रथम  
इति ङीप् न भवति । 'आरोहणं स्यात्सोपानं निश्रेणिस्त्वधिरौहिणी' इति हैमः ॥ ३९ ॥

अन्योन्यमुत्पीडयदुत्पलाक्ष्याः स्तनद्वयं पाण्डुं तथा प्रवृद्धम् ।

मध्ये यथा श्याममुखस्य तस्य मृणालसूत्रान्तरमप्यलभ्यम् ॥ ४० ॥

( म० टी० ) अन्योन्येति ॥ अन्योन्यं परस्परम् । 'कर्मव्यतिहारे स-  
र्वनाम्ना द्वे वाच्ये' इति द्विरुक्तिः । 'समासवच्च बहुलम्' इति बहुलव-  
चनादसमासपक्षेऽपि पूर्वपदस्थस्य सुपः सुर्वक्तव्यः । उत्पीडयदुपर-  
न्धत्पाण्डु गौरमुत्पलाक्ष्याः स्तनद्वयं तथा तेन प्रकारेण प्रवृद्धम् । क-  
र्तारि क्तः । श्याममुखस्य कृष्णचूचुकृत्येति स्वरूपवर्णनं तस्य स्तनद्व-  
यस्य मध्ये यथा येन प्रकारेण मृणालसूत्रान्तरं विसतन्तुमात्रावकाशोऽ-  
प्यलभ्यं लब्धुमशक्यम् । 'अन्तरमवकाशावधिपरिधानान्तर्धिभेदता-  
दर्थ्ये' इत्यमरः । अत्र संबन्धेऽसंबन्धरूपातिशयोक्त्यलंकारः । कुचयोः  
पीवरत्वातिशयार्थमवकाशसंबन्धेऽप्यसंबन्धामिधानादिति ॥ ४० ॥

( चा० टी० ) \*अन्योन्येति\* । उत्पलेवाक्षिणी यस्यास्तस्या देव्याः स्तनद्वयं तथा तेन प्रकारेण  
प्रवृद्धं घनीभूतं । कीदृशं । अन्योन्यं परस्परमुत्पीडयन्त्यानुवत् । तथा चारु रम्यं । यथा श्याममुख-  
स्य श्यामं मुखमग्रं यस्य तस्य स्तनद्वयस्य मध्ये मृणालसूत्रान्तरमपि मृणालसूत्रस्य विसतन्तोर्न्त-  
रमवकाशोऽलभ्यमप्राप्यमासीदिति शेषः । नीलमुखस्येतिस्वरूपकथनम् ॥ ४० ॥

लोके सुकुमारत्वमेव कुसुमाख्यस्य साधकत्वमिति स्थिते सत्याह—

शिरीषपुष्पाधिकसौकुमार्यौ बाहू तदीयाविति मे वितर्कः ।

पराजितेनापि कृतौ हरस्य यौ कण्ठपाशौ मकरध्वजेन ॥ ४१ ॥

( म० टी० ) शिरीषेति ॥ तस्या इमौ तदीयौ बाहू शिरीषपुष्पाद-  
धिकं सौकुमार्यं मार्दवं ययोस्तथोक्ताविति मे वितर्क ऊहः । कुतः । यौ  
बाहू पराजितेनापि पूर्वं निर्जितेनापि मकरध्वजेन कामेन हरस्य कण्ठ-

१ चारु. २ विवृद्धम्.

४१—४२ श्लोकयोर्षष्ठ्यर्थे श्लोको द्वायते—

निर्मसिताशोकदलप्रसूति पाणिद्वयं चारुनखं तदीयम् ।

नवोदितेन्दुप्रतिमस्य शोभां व्योमनः प्रदोषे विफलीचकार ॥



पाशौ कण्ठबन्धनरज्जु कृतौ । कण्ठालिङ्गनं प्रापितावित्यर्थः । तदसा-  
ध्यसाधनात्त आधिक्यमिति भावः । अत्र बाह्योरारोपितकण्ठपाशत्व-  
स्य प्रकृतैवरनिर्यातनोपयोगात्पारिणामालंकारः ॥ ४१ ॥

( चा० टी० ) \*शिरीषेति\* । तदीयौ नाह तस्या इमौ तदीयौ शिरीषपुष्पाधिकसौकुमार्यौ  
शिरीषपुष्पादधिकं सौकुमार्यं ययोस्तौ इति मे वितर्क उहः । तत्र हेतुत्वेन प्रकटयति यौ बाहू पराजि-  
तेनापि दाहाभिभूतेनापि मकरध्वजेन स्मरेण हरस्य कण्ठापाशौ वशीकरणात् कृतौ । स्मरो हि  
सुकुमारोऽङ्गैव जगज्जयति । प्राक्शंभुना जितः स्मरस्तज्जयार्थं देवीभुजव्याजेनातिक्रमलौ पाशौ कृ-  
तवानित्युत्प्रेक्षा ॥ ४१ ॥

कण्ठस्य तस्याः स्तनबन्धुरस्य मुक्ताकलापस्य च निस्तलस्य ।

अन्योन्यशोभाजननाद्भव साधारणो भूषणभूष्यभावः ॥ ४२ ॥

( म० टी० ) कण्ठस्येति ॥ स्तनाभ्यां बन्धुरस्योन्नतस्य तस्याः  
पार्वत्याः कण्ठस्य गलस्य निस्तलस्य वर्तुलस्य मुक्ताकलापस्य मुक्ताभू-  
षणस्य च । 'वर्तुलं निस्तलं वृत्तं बन्धुरं तून्नतानतम्' । 'कलापो भूषणे  
बर्हं तूणीरे संहतावपि' इति चामरः । अन्योन्यशोभाजननाद्भूषणभूष्य-  
भावोऽलंकारालंकार्यभावः साधारणः समानो बभूव । उभावप्यन्योन्यस्य  
भूष्यौ भूषणे च बभूवतुरित्यर्थः । अत्र कण्ठमुक्ताकलापयोः सोभाक्रिया-  
द्वारेणान्योन्यभूषाजनकत्वादन्योन्यालंकारः । तदुक्तम्—'परस्परं क्रिया-  
जननमन्योन्यम्' इति ॥ ४२ ॥

( चा० टी० ) \*कण्ठस्येति\* । स्तनबन्धुरस्य तस्याः कण्ठस्य निस्तलस्य वर्तुलस्य मुक्ताकलापस्य  
च अन्योन्यशोभाजननाद् परस्परशोभोत्पादनाद् भूषणभूष्यभावः साधारणो बभूव भूषणमलङ्कारो  
भूष्योऽलङ्कार्यस्तयोर्भावः । तुल्यशोभत्वात्कण्ठस्यालङ्कारो हारः हारस्यालङ्कारो कण्ठोऽदित्यर्थः ॥ ४२ ॥

इदानीं पार्वतीवदनं चन्द्रकमलसदृशमित्येतदेव वचोभङ्गाह—

चन्द्रं गता पद्मगुणान्न भुङ्क्ते पद्माश्रिता चान्द्रमसीमभिख्याम् ।

उमामुखं तु प्रतिपद्य लोला द्विसंश्रयां प्रीतिमवाप लक्ष्मीः ॥ ४३ ॥

( म० टी० ) चन्द्रमिति ॥ लोला चपला । परिभ्रमणशालेत्यर्थः । ल-  
क्ष्मीः कान्त्यभिमानिनी देवता चन्द्रं गता प्राप्ता सती पद्मगुणान्सौगन्ध्या-  
दीन् भुङ्क्ते नानुभवति । पद्माश्रिता सती चन्द्रमस इमां चान्द्रमसीमभि-  
ख्यां शोभाम् । 'अभिख्या नामशोभयोः' इत्यमरः । अमृतवदानन्दिनी न  
भुङ्क्ते । उमामुखं प्रतिपद्य तु द्वे चन्द्रपद्मे संश्रयः कारणं यस्यास्तां द्विसं-  
श्रयां प्रीतिमानन्दमवाप । तत्रोभयगुणसंभवादिति भावः । अत्रोपमान-  
भूतचन्द्रपद्मापेक्षयोपमेयस्योमामुखस्याधिकगुणवत्त्वोक्त्या व्यतिरेकालं-



कारः । तदुक्तम्—‘भेदप्राधान्येनोपमानादुपमेयस्याधिक्ये विपर्यये वा व्यतिरेकः’ इति ॥ ४३ ॥

(चा० टी०) \*चन्द्रमिति\* । चन्द्रं गता प्राप्ता लक्ष्मीः पद्मगुणान् सौगन्ध्यादीन् न भुङ्क्ते नानुभवन्ति पद्माभिता लक्ष्मीः । चान्द्रमसीमिन्दुसम्बन्धिनीममिख्यां न भुङ्क्ते । दिवसे चन्द्रस्य विच्छाद्यत्वात् । निशि पद्मस्य मुकुलितत्वात् । लोलापि सा द्वयोर्गुणामिलाषिणी उमामुखं प्रतिपद्य संप्राप्य द्विसंश्रयो द्वौ संश्रयौ यस्यास्तां प्रीतिं प्रमोदमवाप । एतेनास्या आस्यं चन्द्रपद्मदुल्यमित्यर्थः ॥ ४३ ॥

पुष्पं प्रवालोलोपहितं यदि स्यान्मुक्ताफलं वा स्फुटविद्रुमस्थम् ।

ततोऽनुकुर्याद्विशदस्य तस्यास्ताम्रौष्ठपर्यस्तरुचः स्मितस्य ॥ ४४ ॥

(म० टी०) पुष्पमिति ॥ पुष्पं पुण्डरीकादिकं प्रवाले बालपल्लवं उपहितं निहितं स्याद्यदि । ‘प्रवालो वल्लकीदण्डे विद्रुमे बालपल्लवे’ इति विश्वः । मुक्ताफलं वा स्फुटे निर्मले वा विद्रुमे तिष्ठतीति स्फुटविद्रुमस्थं स्याद्यदि ततस्तर्हि विशदस्य शुभ्रस्य ताम्रे अरुणे ओष्ठे पर्यस्ता प्रसृता रुक्कान्तिर्यस्य तथोक्तस्य तस्याः पार्वत्याः स्मितस्यानुकुर्यात् । स्मितमनुकुर्यादित्यर्थः । अत्र ‘माषाणामश्नीयात्’ इतिवत्संबन्धमात्रविवक्षया षष्ठी । अत्र पुष्पप्रवालयोर्मुक्ताविद्रुमयोश्चासंबन्धेऽपि संबन्धोक्त्यातिशयोक्तिः । ‘सा च संभावना’ इत्यलंकारसर्वस्वकारः । विशेषतस्तु पुष्पमुक्ताफलयोरुपमानयोः प्रकृतोत्कर्षार्थमुपमेयताकल्पनात्प्रतीपालंकारः । तदुक्तम्—‘उपमानस्याक्षेप उपमेयताकल्पनं वा प्रतीपः’ इति लक्षणात् । स च पूर्वोक्तातिशयोक्त्यनुप्राणित इति ॥ ४४ ॥

(चा० टी०) \*पुष्पमिति\* । यदि पुष्पं श्वेतपुष्पं प्रवालोलोपहितं पल्लवोपरिस्थितं स्याद्वा अथवा मुक्ताफलं स्फुटविद्रुमस्थं स्यात् । ततस्तदा तत्पुष्पं तच्च मौक्तिकं वा । कर्तुं । तस्या गौर्या विशदस्य शुभ्रस्य स्मितस्यानुकुर्यात् सदृशं भवेत् । किंभूतस्य । ताम्रौष्ठपर्यस्तरुचः ताम्र अरुणेऽधरे पर्यस्ता प्रसृता रुक् दीप्तिर्यस्य तस्य ॥ ४४ ॥

स्वरेण तस्याममृतस्रुतेव प्रजल्पितायामभिजातवाचि ।

अप्यन्यपुष्टा प्रतिकूलशब्दा श्रोतुर्वितन्त्रीरिव ताड्यमाना ॥ ४५ ॥

(म० टी०) स्वरेणेति ॥ अभिजातवाचि मधुरभाषिण्यां तस्यां पार्वत्याममृतस्रुतामृतस्राबिणेव । क्विप् । स्वरेण नादेन प्रजल्पितायामालपन्त्याम् । कर्तरि क्तः । अन्यैः काकादिभिः पुष्टान्यपुष्टा कोकिलापि । मुख्यया वृत्त्या जातिवचनत्वाभावान्डीबभावः । ताड्यमाना वाद्यमाना विषमबद्धा तन्त्रीर्वितन्त्रीरिव अवितृस्तृ तन्त्रिभ्य ईः’ इति तन्त्रिधातोरौणा-



दिक ईप्रत्ययः । ऊर्ध्वभावाच्च 'हल्ङ्चाभ्यः—' इति सुलोपः । तदुक्तम्—  
'अवीलक्ष्मीतरांतन्त्रीधीर्हीध्रिणामुणादितः । स्त्रीलिङ्गानाममीषां तु न सु-  
लोपः कदाचन ॥' इति एते ऊर्ध्वान्ता न भवन्तीत्यर्थः । श्रोतुजनस्य प्रति-  
कूलशब्दाः कर्णकठोरनादा भवन्तीति शेषः ॥ ४५ ॥

( चा० टी० ) \*स्वरेणेति\* । अभिजातवाचि अभिजातात्यन्ता मधुरा वाग् यस्या सा । तस्यां देव्यां  
अमृतस्सुतेव अमृतं सुधां स्रवतीति अमृतस्सुत तेन । स्वरेण कण्ठध्वनिना प्रजल्पितायां वक्तुमुपक्रा-  
न्तायां सत्यामन्यपुष्टापि कोकिलापि प्रतिकूलशब्दा उद्देगकारिशब्दा जाता । कस्याः केव । वितन्त्रीः  
श्रोतुर्वीणा श्रवणशीलस्य ताड्यमाना भेरीव । ताड्यमाना इति बहुवचनं वा । तत्र ताड्यमानाः पट-  
हादय इव । वितन्त्रीरिति "आवितुस्तृत्तन्त्रिभ्य ईः" इतीप्रत्यये द्वितीयाबहुवचनान्तं श्रोतुरिति तृदन्तस्य  
योगे "न लोकाभ्यय०" इत्यादिना षष्ठीनिषेधः । वल्लभभटस्तु एवं प्रजल्पितायां तस्यां श्रोतुरन्यपुष्टा  
प्रतिकूलशब्दा जाता । यथा ताड्यमाना विस्वरा तन्त्रीः स्थानाच्चालिता वीणा प्रतिकूलशब्दा भवति ।  
स्वरोश्च शब्दमात्रं प्रजल्पितायामित्यनेन शब्दावगतावप्युतस्युतेति विशेषणार्थता न पौनरुक्त्यम् । य-  
था ( शुचिस्मितां वाचमवैचदच्युतः ) इत्यादौ ॥ ४५ ॥

प्रवातनीलोत्पलनिर्विशेषमधीरविप्रेक्षितमायताक्ष्या ।

तया गृहीतं नु मृगाङ्गनाभ्यस्ततो गृहीतं नु मृगाङ्गनाभिः ॥४६॥

( म० टी० ) प्रवातेति ॥ प्रवाते प्रभूतवातस्थले यन्नीलोत्पलं ततो  
निर्विशेषं निर्भेदम् । तत्सदृशमित्यर्थः । अधीरविप्रेक्षितं चकितविलोकि-  
तमायताक्ष्या विशालनेत्रया तया पार्वत्या मृगाङ्गनाभ्यो हरिणीभ्यो गृही-  
तमभ्यस्तं नु । अथवा मृगाङ्गनाभिस्ततस्तस्याः पार्वत्याः । पञ्चम्यास्त-  
सिल् । गृहीतं नु । अत्र विवक्षितस्य परस्परग्रहणस्योत्प्रेक्षणादुत्प्रेक्षेति  
केचित् । तदुपजीविसंदेहालंकार इत्यन्ये । उभयोः संकर इत्यपरे ॥४६॥

( चा० टी० ) \*प्रवातेति\* । आयताक्ष्या आयते दीर्घे अक्षिणी यस्याः सा तया । अधीरविप्रे-  
क्षितं चञ्चलप्रेक्षणं मृगाङ्गनाभ्यो हरिणीभ्यो गृहीतं नु । चित्तिवितर्के । मृगाङ्गनाभिस्ततोर्गौर्याः गृही-  
तं नु । किंभूतमधीरविप्रेक्षितं । प्रवातनीलोत्पलनिर्विशेषम् । प्रगतो वातो यत्र तत्प्रवातमेतादृशं  
यन्नीलोत्पलमिन्दीवरं तस्य निर्विशेषं समानं शक्यदृष्टोः स्वाङ्गात्पञ्च विशौरादिवान् जीव ॥ ४६ ॥

४५—४६ श्लोकयोर्मध्ये इमौ श्लोकौ दृश्येते—

कर्णद्वयस्थं नगराजपुत्र्यास्ताटङ्कयुग्मं सुतरां रराज ।

मत्वा भविषीं त्रिपुरारिपत्नीं तां सेवमानाविव पुष्पवन्तौ । ( १ नितरां वभास० २ ता  
त्वा० ३ सेवासमेतौ० )

ताटङ्कपर्वं विरराज तस्याः शैलात्मजायाः भ्रवणद्वयस्थम् ।

मत्वा भविषीं मदनारिपत्नीं सेवासमेताविव पुष्पवन्तौ । ( १ युगमम् ० २ पुष्पदन्तौ० )



तस्याः शलाकाञ्जननिर्मितेव कान्तिभ्रुवोरायतलेखयोर्या ।

तां वीक्ष्य लीलाचतुरामनङ्गः स्वचापसौन्दर्यमदं मुमोच ॥ ४७ ॥

( म० टी० ) तस्या इति ॥ आयतलेखयोर्दीर्घरेखयोस्तस्याः पार्वत्या भ्रुवोः संवन्धिनी शलाकयाञ्जनेन निर्मितेव स्थिता या कान्तिर्लीलाचतुरां विलाससुभगां तां कान्तिं वीक्ष्यानङ्गः स्वचापसौन्दर्येण यो मदस्तं मुमोच । इह सौन्दर्यातिशयोक्तिः ॥ ४७ ॥

( चा० टी० ) \*तस्या इति\* । तस्या देव्या आयतलेखयोरायते दीर्घे लेखे ययो स्तयोर्भ्रुवोः शलाकाञ्जननिर्मिता शलाकां तुलिका तस्या यदञ्जनं तेन निर्मितेव रचितेव या कान्तिः शोभासीदिति शेषः । लीलाचतुरां कामकलाविलासप्रवीणां तां भ्रुवोः शोभां वीक्ष्य स्मरः स्वचापसौन्दर्यमदं लावण्यगर्वं मुमोच तत्पाज ॥ ४७ ॥

लज्जा तिरश्चां यदि चेतसि स्यादसंशयं पर्वतराजपुत्र्याः ।

तं केशपाशं प्रसमीक्ष्य कुर्युर्बालप्रियत्वं शिथिलं चमर्यः ॥ ४८ ॥

( म० टी० ) लज्जेति ॥ तिरश्चां तिर्यग्जातीनां चेतसि लज्जा स्याद्यदि । संशयाभावोऽसंशयम् । संदेहो नास्तीत्यर्थः । पर्वतराजपुत्र्याः । 'शाङ्करवाद्यजो डीन्' इति डीन् । तं प्रसिद्धं केशपाशं केशकलापम् । 'पाशः पक्षश्च हस्तश्च कलापार्थाः कचात्परे' इत्यमरः । प्रसमीक्ष्य दृष्ट्वा चमर्यो मृगीविशेषा बालाः प्रिया यासामिति विग्रहे बालप्रियास्तासां भावो बालप्रियत्वम् । प्रियबालत्वमित्यर्थः । आहिताग्न्यादिपाठाद्वा परनिपातः । 'त्वतलो गुणवचनस्य' इति पुंवद्भावः । शिथिलं कुर्युः । निर्लज्जत्वाच्च शिथिल्यन्तीत्यर्थः । अत एवात्र निर्लज्जत्वकरणहेतोराद्यपादे वाक्यार्थत्वेनोक्त्या काव्यलिङ्गाख्योऽलंकारः । तदुक्तम्—'हेतोर्वाक्यपदार्थत्वे काव्यलिङ्गमुदाहृतम्' इति ॥ ४८ ॥

( चा० टी० ) \*लज्जेति\* । तिरश्चां पशूनां चेतसि चित्ते यदि लज्जा स्यात् । तदा असंशयं निश्चितं पर्वतराजपुत्र्या गौर्यास्तं केशपाशं केशकलापं प्रसमीक्ष्य दृष्ट्वा चमर्यः बालप्रियत्वं बालाः केशाः प्रिया यासां तासां भावो बालप्रियत्वं शिथिलं कुर्युः । नच तासां देवीकेशपाशावलोकनेऽपि केशेष्वनादरोऽभूदतोऽुमीयते । तिर्यग्योनित्वाच्चमरीषु लज्जा नास्तीत्यर्थः । स्यादित्यत्र क्रियातिपत्तेराविवाक्षितत्वात्सदप्रयोगाभावः । "उपज्ञोपक्रमं तदाख्याचिख्यासायाम्" इत्यत्र तदाख्याचिख्यासायामिति वक्तव्ये इच्छात्वाज्ज्ञापितोऽयमर्थः । याद्विवक्षैव शब्दप्रवृत्तौ प्रधानं कारणं न वस्तु सत्यमिति ॥ ४८ ॥

सर्वोपमाद्रव्यसमुच्चयेन यथाप्रदेशं विनिवेशितेन ।

सा निर्मिता विश्वमृजा प्रयत्नादेकस्थसौन्दर्यदिदृक्षयेव ॥ ४९ ॥

( म० टी० ) सर्वोपमेति ॥ किंबहुना सा पार्वती विश्वमृजा विधा-



त्रैकत्र तिष्ठतीत्येकस्थं तस्य सौन्दर्यस्य । सर्ववस्तुगतस्येत्यर्थः । दि  
दृक्षयेव प्रयत्नाद्यथाप्रदेशं क्रमाद्विनिवेशितेन स्थापितेन सर्वेषामुपमा-  
द्रव्याणां चन्द्रारविन्दाद्युपमानवस्तूनां समुच्चयेन समाहारेण निर्मिता ।  
दिदृक्षयेवेति फलोत्प्रेक्षा दर्शनार्थित्वाद्विश्वसृज इति ॥ ४९ ॥

( चा० टी० ) \*सर्वोपमेति\* । विवस्मृजा ब्रह्मणा सर्वोपमाद्रव्यसमुच्चयेन सर्वेषां द्रव्याणां च-  
न्द्रपदमादीनां समुच्चयः समूहस्तेन । एकत्र सौन्दर्यदिदृक्षयेव एकत्रस्थितलावण्यदर्शनाभिलोपेणेव प्रय-  
त्नात्सा देवी निर्मिता । कीदृशेन । यथाप्रदेशं यो यस्त्रोचितः प्रदेशो मुखनेत्रादिस्तत्र तत्र वि-  
निवेशितः ॥ ४९ ॥

तां नारदः कामचरः कदाचित्कन्यां किल प्रेक्ष्य पितुः समीपे ।

समादिदेशैकैवधुं भवित्रीं प्रेम्णा शरीरार्धहरां हरस्य ॥ ५० ॥

( म० टी० ) तामिति ॥ कामेनेच्छया चरतीति कामचरो नारदः ।  
कदाचित्पितुर्हिमवतः समीपे कन्यां तां पार्वतीं प्रेक्ष्य किल प्रेम्णा न-  
त्वन्यथा हरस्य शिवस्यार्धं हरतीत्यर्धहरा । 'हरतेरनुधमनेऽच्' इत्यच्प्र-  
त्ययः । शरीरास्यार्धहरां शरीरार्धहराम् । कुलधुरंधरादिवदवयवद्वारा  
समुदायविशेषकत्वात्समासः । अन्यथा त्वर्धस्य समप्रविभागवचनत्वा-  
दशरीरेति स्यात् । एकवधूमसपत्नीकां भार्याम् । 'पूर्वकाल—' इत्यादिना  
समासः भवित्रीं भाविनीं समादिदेश । हरस्यार्धाङ्गहारिण्येकपत्नी  
भविष्यतीत्यादिष्टवानित्यर्थः ॥ ५० ॥

( चा० टी० ) \*तामिति\* । नारदो मुनिः पितुः समीपे तां कन्यां प्रेक्ष्य दृष्ट्वा हरस्य शंभोरेकाम-  
द्वितीयां वधूं भार्यां भवित्रीं भाविनीं समादिदेशादिष्टवान् । किंभूता प्रेम्णा । स्नेहेन शरीरार्धहरा दे-  
हार्धस्यापिनी । यद्वा हरस्यार्धमर्धहरः । शरीरे अर्धहरा यस्या स्तां किलेत्यागमे प्रसिद्धौ वा । तथा  
चोक्तं । एषा भार्या जगद्धर्तृवृषाङ्गस्य महीधरः । शरीरार्धहरा देवी भविष्यति न संशयः । कीदृशो-  
नारदः । कामचरः चरतीति चरः । पचायच् कामेन चरः कामचरः ॥ ५० ॥

गुरुः प्रगल्भेऽपि वयस्यतोऽस्यास्तस्थौ निवृत्तान्यवराभिलाषः ।

ऋते कृशानोर्न हि मन्त्रपूतमहन्ति तेजांस्यपराणि हव्यम् ॥ ५१ ॥

( म० टी० ) गुरुरिति ॥ गुरुः पिता । 'गुरु गीष्पतिपित्राद्यौ' इत्यम-  
रः । अतो नारदवचनाद्धेतोरस्याः पार्वत्याः प्रगल्भे वयस्यपि यौवने स-  
त्यपि निवृत्तोऽन्यस्मिन्वरे जामातर्यभिलाषो यस्य स तथोक्तः सन् । 'व-

१ एकवधूः

२ अन्यतर

पार्वतीं प्रतिनारदकर्तृकभूविहरपत्नीत्वेपदेशे पितुः समीपे निरीक्षणस्य हेतोः पदार्थत्वेनोक्त्या पदा-  
र्थहेतुकं काव्यलिङ्गमलङ्कारः ॥ ५० ॥

अत्र वैधर्म्येणार्थान्तरन्यासालङ्कारः ॥ ५१ ॥



रो ना रूपजामात्रोः' इति वैजयन्ती । तस्थौ । वरान्तरं नान्विष्टवानित्यर्थः । ननु कुतोऽसौ निर्वन्ध इत्यत आह—ऋत इति । तथाहि मन्त्रैः पूतं संस्कृतं हूयत इति हव्यमाज्यादिकं कृशानोः पावकादृते कृशानुं विना । 'अन्यारादितर—' इत्यादिना पञ्चमी । अपराणि तेजांसि सुवर्णादीनि नार्हन्ति । न भजन्तीत्यर्थः । ईश्वरादन्यस्य तद्योग्यस्याभावादुपेक्षेति भावः ॥ ५१ ॥

( चा० टी० ) \*गुरुरिति\* । गुरुः पिता । अतः पूर्वद्वेतेरस्या गौर्याः प्रगल्भेपि वयसि निवृत्तान्यवराभिलाषो निवृत्तो गतोऽन्यवराभिलाषोऽन्यस्मिन् हरादितरे वरे जामातरि आकाङ्क्षा यस्य सः । तस्थौ स्थितः युक्तोयमर्थः । कृशानोरमेः ऋते विनाऽपराणि तेजांसि आदित्यादीनि मन्त्रपूतं वैदिकमन्त्रमन्त्रितं हव्यं हवनीयं नार्हन्ति । कृशानौरिति ऋते योग्येनारादितरेपि पञ्चमी ॥ ५१ ॥

तर्हि तमेवाह्वय दीयतामित्याशङ्क्याह—

अयाचितारं न हि देवदेवमद्रिः सुतां ग्राहयितुं शशाक ।

अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ॥ ५२ ॥

( म० टी० ) अयाचितारमिति ॥ अद्रिर्हिमवानयाचितारमयाचमानं देवदेवं महादेवं सुतां पार्वतीं ग्राहयितुं स्वयमाह्वय परिग्राहयितुं न शशाक नोत्सेहे । तथाहि साधुः सज्जनः । 'साधुर्वाधुषिके चारौ सज्जने चाभिधियवत्' इति विश्वः । अभ्यर्थनाभङ्गभयेन याच्ञावैफल्यभीत्येष्टेऽप्यर्थे विषये माध्यस्थ्यमौदासीन्यमवलम्बते ॥ ५२ ॥

यथेवं तर्हि शंभवे किमिति न प्रादादित्याह—

( चा० टी० ) \*अयाचितारमिति\* । अद्रिर्हिमवान् अयाचितारमयाचमानं देवदेवं हरं सुतां गौरीं ग्राहयितुं स्वीकारयितुं न शशाक न समर्थोऽभूत् । तत्र हेतुमाह । साधुर्मनस्वी अभ्यर्थनाभङ्गभयेन प्रार्थनातिक्रमभीत्या इष्टेऽप्यर्थे माध्यस्थ्यमौदासीन्यमवलम्बते आश्रयनिग्रहेरगत्यर्थत्वादिकर्मकता चित्या । अप्रशब्देयमिति न्यासकारः ॥ ५२ ॥

न च तथैव स्थितः, किं तूपायान्तरं चिन्तितवानिति वक्तुं प्रस्तौति—

यदैव पूर्वं जनने शरीरं सा दक्षरोषात्सुदती ससर्ज ।

तदाप्रभृत्येव विमुक्तसङ्गः पतिः पशूनामपरिग्रहोऽभूत् ॥ ५३ ॥

( म० टी० ) यदेति ॥ शोभना दन्ता यस्याः सा सुदती । 'वयसि दन्तस्य दत्' इति दत्तादेशः । 'उगितश्च' इति ङीप् । सा पार्वती पूर्वं जनने पूर्वस्मिञ्जन्मनि । 'पूर्वादिभ्यो नवभ्यो वा' इति स्मिन्नादेशविकल्पः । 'पूर्वं ज्वलने' इति पाठे पूर्वं दाक्षायणीत्वे ज्वलने योगाग्नौ । यदा यस्मि-

१ स्वयमुत्ससर्ज० २ ततः प्रभृति०

अत्रापि सामान्येन विशेषसमर्थनरूपोऽर्थान्तरन्यासाऽलङ्कारः ॥ ५२ ॥

स्वभावोक्तिरलङ्कारः ॥ ५३ ॥



क्काले दक्षरोषाच्छरीरं देहं ससर्ज तत्याज, तदाप्रभृत्येव तदाद्येव यथा-  
तथा पशूनां पतिः शिवो विमुक्तसङ्गस्त्यक्तविषयासङ्गः सन् । अपरिग्र-  
होऽपत्नीकोऽभूत् । स्व्यन्तरं न परिजग्राहेत्यर्थः । 'पत्नीपरिजनादानमूल  
शापाः परिग्रहाः' इत्यमरः ॥ ५३ ॥

साम्प्रतं हरवर्यां वर्णयति—

( चा० टी० ) \*यदेति\* यास्मिन्नेव काले पूर्वभवे सा सुदती देवी दक्षरोषाद्विषये यो रोषस्तस्मात्  
ज्वलने अग्नौ शरीरं ससर्जात्याक्षीर्त्तं । तदा प्रभृत्येव विमुक्तसङ्गो निर्विषयः पशूनां पतिः शंभुरपरिग्रहः  
पत्नीरहितोऽभूत् । स्नेहवदन्यां न पर्यणैषादिति भावः । 'परिग्रहः परिजने पत्नीस्वीकारयोरपि' इति ॥ ५३ ॥

स कृत्तिवासास्तपसे यतात्मा गङ्गाप्रवाहोक्षितदेवदारु ।

प्रस्थं हिमाद्रेर्मृगनाभिगन्धि किञ्चित्कणार्त्तिकन्नरमध्युवास ॥ ५४ ॥

( म० टी० ) स इति । कृत्तिवासाश्चर्मस्वरः । 'अजिनं चर्म कृत्तिः  
स्त्री' इत्यमरः । यतात्मा नियतचित्तः सः पशुपतिस्तपसे तपोर्थं गङ्गाप्र-  
वाहेणोक्षिताः सिक्ता देवदारवो यस्मिंस्तत्तथोक्तम् । मृगनाभिगन्धि क-  
स्तूरीगन्धवत् । कस्तूरीमृगसंचारादिति भावः । 'मृगनाभिर्मृगमदः क-  
स्तूरी चाथ कोलकम्' इत्यमरः । कणन्तो गायन्तः किन्नरा यस्मिंस्तत्त-  
थोक्तम् । किञ्चित्किमपि हिमाद्रेः प्रस्थं सानुमध्युवास । कुत्रचित्प्रस्थं उ-  
वासेत्यर्थः । 'उपान्वध्याङ्खसः' इत्याधारस्य कर्मत्वम् । 'प्रस्थोऽस्त्री सा-  
नुमानयोः' इत्यमरः ॥ ५४ ॥

( चा० टी० ) \*स इति\* । कृत्तिर्गजचर्म वासो यस्य । तपसे तपोर्थं हिमाद्रेः प्रस्थं सानुमधित-  
स्थौ अधिष्ठितवान् । कीदृशः । यतात्मा जितेन्द्रियः । कीदृक् प्रस्थं । गङ्गायाः प्रवाहेण प्रपातेन नि-  
र्झराम्बुनोक्षिताः सिक्ता देवदारवृक्षा यत्र तत् । तथा मृगनाभिगन्धि मृगनाभेः कस्तूरिकाया गन्धोऽस्या-  
स्ति तत् । पुनः कीदृक् । किञ्चिन्मन्दं कणन्तो गायन्तः किन्नरा यत्र तत् ॥ ५४ ॥

गणा नमेरुप्रसवावतंसा भूर्जत्वचः स्पर्शवतीर्दधानाः ।

मनःशिलाविच्छुरिता निषेदुः शैलेयनद्वेषु शिलातलेषु ॥ ५५ ॥

( म० टी० ) गणा इति ॥ गणाः प्रमथगणाः । 'गणाः प्रमथसंख्यौ-  
घाः' इति वैजयन्ती । नमेरुप्रसवावतंसाः सुरपुंनागकुसुमशेखराः । 'न-  
मेरुः सुरपुंनागः' इति विश्वः । स्पर्शवतीः सुखस्पर्शाः । मृद्वीरित्यर्थः ।  
प्रशंसायां मतुप् । भूर्जत्वचो भूर्जवल्कलानि दधानाः । वसाना इत्यर्थः ।  
मनःशिलामिर्धातुविशेषैर्विच्छुरिता अनुलिप्ताश्च सन्त । शिलायां भवं  
शैलेयम् । गन्धौषधिविशेषः । शिलायाः 'स्त्रीभ्यो ढक्' इति भचार्ये ढ-



क। 'शिलाजतु च शैलेयम्' इति यादवः । तेन नद्वेषु व्याप्तेषु शिलात-  
लेषु निषेदुः । उपविविशुरित्यर्थः ॥ ५५ ॥

(चा० टी०) \*गणा इति\* । गणा नन्दिप्रभृतयः शैलेयनद्वेषु शिलापुष्पैर्व्याप्तेषु शिलातलेषु  
निषेदुस्तस्युः । कीदृशाः नमेरुप्रसवावतंसा नमेरूणां प्रसवैः, पुष्पैरवतंसा कर्णाभरणानि येषां ते तथा  
स्पर्शवतीर्मृणा भूर्जत्वचो दधानाः मनः शिला विच्छुरिताः अनुलिप्ताः । निषेदुरिति । षट्क्ष विश-  
रणगत्यवसादनेषु । निपूर्वः परोक्षे लिट् ॥ ५५ ॥

तुषारसंघातशिलाः सुराग्रैः समुल्लिखन्दर्पकलः ककुब्जान् ।

दृष्टः कथंचिद्वयैर्विविधैरसोढसिंहध्वनिरुन्ननाद ॥ ५६ ॥

(म० टी०) तुषारेति ॥ तुषारसंघाता हिमघनास्त एव शिलास्ताः  
सुराग्रैः समुल्लिखन्विदारयन्दर्पेण कलां मधुरध्वनिर्यस्य स दर्पकलो वि-  
विधैर्मूर्तिर्गव्यैर्गोसदृशमृगविशेषैः कथंचित्कच्छ्रेण दृष्टः । ककुदमस्या-  
स्तीति ककुदमान्वृषभोऽसोढः सिंहानां ध्वनिर्येन स सिंहध्वनिमसहमा-  
नः सन् । उन्ननादोच्चैर्ननाद । जगर्जेत्यर्थः । स्वभावोक्तिरलंकारः । तदुक्त-  
म्—'स्वभावोक्तिरसौ चारु यथावद्वस्तुवर्णनम्' इति ॥ ५६ ॥

(चा० टी०) \*तुषारेति\* । ककुदमान् वृषभः उन्ननाद जगर्ज । किं कुर्वन् सुराग्रैस्तुषारसंघात-  
शिलाः शिलीभूतहिमसंहतीः समुल्लिखन् विदारयन् । कीदृशः दर्पकलोऽतएव विप्रैर्मूर्तिर्गव्यैर्गोसदृश-  
प्राणिविशेषैः कथंचिन्महता कटेन दृष्टः वीक्षितः । तथा दर्पादसोढसिंहध्वनिरसोढोऽन्तः सिंहस्य  
ध्वनिः शब्दो येन । अथवा असोढः सिंहेन ध्वनिर्यस्य सः ॥ ५६ ॥

तत्राग्निमाधाय समित्समिद्धं स्वमेव मूर्त्यन्तरमष्टमूर्तिः ।

स्वयं विधाता तपसः फलानां केनापि कामेन तपश्चचार ॥ ५७ ॥

(म० टी०) तत्रेति ॥ तपसः फलानामिन्द्रत्वादीनां स्वयं विधाता  
जनयिता । दातेत्यर्थः । अष्टौ मूर्तयो यस्य सोऽष्टमूर्तिरीश्वरः । 'भूता-  
र्कचन्द्रयज्वानो मूर्तयोऽष्टौ प्रकीर्तिताः' इति तत्र प्रस्थे स्वं स्वकीयमेव-  
मूर्त्यन्तरं मूर्तिभेदं समिद्धिः समिद्धं दीपितमग्निमाधाय प्रतिष्ठाप्य के-  
नापि कामेन कयापि फलकामनया तपश्चचार चक्रे । 'प्रयोजनमनुद्दिश्य  
न मन्दोऽपि प्रवर्तते' इति न्यायात्कामेनेत्युक्तम् । तस्यावाप्तसमस्तकाम-  
त्वात्केनापीत्युक्तम् ॥ ५७ ॥

(चा० टी०) \*तत्रेति\* । तस्मिन्प्रस्थे स्वमेवात्मीयमेव । मूर्त्यन्तरं मूर्तिविशेषमग्निं समित्स-  
मिद्धं समिद्धिर्हव्यकाष्ठैः प्रदीपितमाध्यारोप्याष्टमूर्तिरष्टतनुः शम्भुः केनापि कामेन कयापि कामनया  
तपश्चचार चरतिस्म । कीदृशस्तपसः फलानां स्वर्गपवर्गादीनां स्वयं विधाता कर्ता । अष्टमूर्तिरिति-  
क्षितिजलपवनहुताशनव्योमचन्द्रार्कयजमानाख्याः अष्टमूर्तयो यस्य सः ॥ ५७ ॥

१ अयम् २ समृद्धम्

शिवस्य तपश्चरणे प्रवृत्तौ कापि फलकामना हेतुरिति पदार्थहेतुकं काव्यलिङ्गमलङ्कारः ॥ ५७ ॥



अनर्घ्यमर्घ्येण तमद्रिनाथः स्वर्गौकसामर्चितमर्चयित्वा ।

आराधनायास्य सखीसमेतां समादिदेश प्रयतां तनूजाम् ॥ ५८ ॥

( म० टी० ) अनर्घ्येति ॥ अद्रीणां नाथोऽद्रिनाथो हिमवान् । अर्घ्यं मूल्यमर्हतीत्यर्थः । 'मूल्ये पूजाविधावर्घः' इत्यमरः । 'दण्डादिभ्यो यः' इति यप्रत्ययः । अर्घ्यो न भवतीत्यनर्घ्यस्तमनर्घ्यम् । अमूल्यमित्यर्थः । स्वर्गौकः स्थानं येषां तेषां स्वर्गौकसां देवानामर्चितम् । देवैः पूज्यमानमित्यर्थः । 'मतिबुद्धिपूजार्थेभ्यश्च' इति वर्तमाने क्तः । 'क्तस्य च वर्तमाने' इति षष्ठी । तमोऽश्वरमर्घ्येण पूजार्थोदकेन । 'पादार्घ्याभ्यां च' इति यत्प्रत्ययः । 'षट् तु त्रिष्वर्घ्यमर्घार्थे पाद्यं पादाय वारिणि' इत्यमरः । अर्चयित्वा पूजयित्वास्येश्वरस्याराधनाय सखीभ्यां जयाविजयाभ्यां समेतां प्रयतां नियतां तनूजां सुतां समादिदेशाज्ञापयामास ॥ ५८ ॥

( चा० टी० ) \*अनर्घ्यमिति\* । अद्रिनाथो हिमवान् अर्घ्येणाध्योदकादिना तमर्चयित्वा पूजयित्वा अत्य शोभोऽराधनाय । सेवार्थं । सखीभ्यां समेतां युक्तां प्रयतां नियतां तनूजां पुत्रीं समादिदेशाज्ञापितवान् । कीदृशं तम् । अनर्घ्यं अपरिच्छेद्यस्वरूपं । तथा दिवौकसां देवानामर्चितं पूज्यं । दिवौकसामिति "क्तस्य च वर्तमाने" इत्यनेन षष्ठी ॥ ५८ ॥

प्रत्यर्थिभूतामपि तां समाधेः शुश्रूषमाणां गिरिशोऽनुमेने ।

विकारहेतौ सति विक्रियन्ते येषां न चेतांसि त एव धीराः ॥ ५९ ॥

( म० टी० ) प्रत्यर्थीति ॥ गिरिशः शिवः समाधेः प्रत्यर्थिभूतां प्रतिपक्षभूतामपि । सुप्सुपेति समासः । श्रोतुमिच्छन्तीं शुश्रूषमाणां सेवमानाम् । सेवका हि सेव्ये दत्तकर्णा भवन्ति । इच्छार्थे सन्प्रत्ययः । 'ज्ञाश्रुस्मृदृशां सनः' इत्यात्मनेपदम् । तां पार्वतीमनुमेनेऽङ्गीचकार । न प्रतिषिद्धवानित्यभिप्रायः । न चेतावता धीरस्य कश्चिद्विकार इत्याशयः । धीरत्वमेवार्थान्तरन्यासेनाह—विकारेति । विकारस्य प्रकृतेरन्यथात्वस्य हेतौ स्त्रीसंनिधानाद्विकारणे सति विद्यमानेऽपि येषां चेतांसि न विक्रियन्ते न विकृतिं नीयन्ते त एव धीराः । 'विक्रियन्ते' इति कर्मणि लट् ॥ ५९ ॥

( चा० टी० ) \*प्रत्यर्थीति\* । गिरिशः शंभुः समाधिर्नियमस्तस्य प्रत्यर्थिभूतामपि विप्रकारिणामपि शुश्रूषमाणां सेवमानां तां अनुमेनेऽङ्गीचकार । कथमनुमेने इत्याह । विकारहेतौ सति विद्यमानेऽपि येषां चेतांसि न विक्रियन्ते इति कर्मणि । न कर्तरि । शुश्रूषमाणामिति 'ज्ञाश्रुस्मृदृशां स नः' इत्यात्मनेपदम् ॥ ५९ ॥

अथ स्वभावोक्तिरलङ्कारः ॥ ५८ ॥

अर्थान्तरन्यासालङ्कारः ॥ ५९ ॥



शुश्रूषाप्रकारमेवाह—

अवचितवलिपुष्पा वेदिसंमार्गदक्षा  
नियमविधिजलानां बर्हिषां चोपनेत्री ।  
गिरिशमुपचचार प्रत्यहं सा सुकेशी  
नियमितपरिखेदा तच्छिरश्चन्द्रपादैः ॥ ६० ॥

( म० टी० ) अवचितेति ॥ सुकेशी शौभनसूर्धजा । 'स्वाङ्गाच्चोपस-  
र्जनादसंयोगोपधात्' इति ङीष् । सा पार्वत्यवचितानि लूनानि वलिपु-  
ष्पाणि पूजाकुसुमानि यथा सा वेदेर्नियमवेदिकायाः संमार्गे संमार्जने  
दक्षा नियमविधेर्नित्यकर्मानुष्ठानस्य यानि जलानि तेषां बर्हिषां कुशानां  
चोपनेत्र्यानेत्री सती तस्य गिरिशस्य शिरसि चन्द्रस्य पादै रश्मिभिः ।  
'पादा रश्म्यङ्घ्रितुर्यांशाः' इत्यमरः । नियमितपरिखेदा निवर्तितपरिश्रमा  
सत्यहन्यहनि प्रत्यहम् । 'अव्ययं विभक्तिसमीपसमृद्धि—' इत्यादिना  
नियतार्थेऽव्ययीभावः । 'नपुंसकादन्यतरस्याम्' इत्यच्प्रत्ययः । गिरिश-  
मुपचचार शुश्रूषाचक्रे ॥ ६० ॥

इति श्रीमहामहोपाध्यायकोलाचलमल्लिनाथसूरिविरचित-  
या संजीविनीसमाख्यया व्याख्यया समेतः श्री-  
कालिदासकृतौ कुमारसंभवे महाकाव्य  
उमोत्पत्तिर्नाम प्रथमः सर्गः ॥ १ ॥

( चा० टी० ) \*अवचितेति\* । सा सुकेशी गौरी प्रत्यहं प्रतिदिनं गिरिशमुपचचार सिषेवे । वि-  
शेषयेस्तामेव सेवामाह । कीदृशी । अवचितानि बाटितानि बल्यर्थं पूजार्थं पुष्पाणि यथा सा । तथा ।  
वेदिसंमार्गदक्षा वेदिसंमार्गः अग्निकुण्डसंमार्जनं तत्र चतुरा नियमविधिजलानां स्नानादिविधिपानी-  
यानां बर्हिषां च कुशानां चोपनेत्री सम्पादयित्री । पुनः कीदृशी । तच्छिरश्चन्द्रपादैः तस्य शोभोः  
शिरसि यश्चन्द्रस्तस्य पादाः किरणास्तैर्नियमितपरिखेदा नियमितस्तिरस्कृतः खेदः कुशाहरणादिश्रमो-  
यस्याः सा । सुकेशीति "स्वाङ्गाच्चोपसर्जनादसंयोगोपधात्" इति ङीष् । वेदिसंमार्गदक्षेति । वेदैः संमा-  
र्षेति संमार्ग इति कर्मण्यण । सर्गान्तबलोके मालिनीलब्धः । तल्लक्षणं ( ननमयययुतेयं मालिनी  
भोगिलोकैः ) इति ॥ ६० ॥

इति श्रीमालान्वयसाधुश्रीअरडकमल्लसमभ्यर्थितनरवेषसरस्वतीवाचना  
चार्यश्रीचारित्रवर्द्धनविरचितायां कुमारसंभवटीकायां  
शिशुहृतैर्विण्यां प्रथमः सर्गः ॥ १ ॥

पार्वत्या गिरिशोपचारे वलिपुष्पाश्चयनादिपदार्थानां विशेषणविधयोक्त्या पदार्थहेतुकं काव्यलिङ्गम् ॥ ६० ॥



द्वितीयः सर्गः ।

तस्मिन्विप्रकृताः काले तारकेण दिवौकसः ।

तुरासाहं पुरोधाय धाम स्वायंभुवं ययुः ॥ १ ॥

( म० टी० ) तस्मिन्निति ॥ तस्मिन्काले पार्वतीशुश्रूषाकाले तारकेण तारकनाम्ना वज्रणखपुत्रेण केनचिदसुरेण विप्रकृता उपप्लुता दिवमोकः स्थानं येषां ते दिवौकसो देवाः । 'दिवं स्वर्गेऽन्तरिक्षे च' इति विश्वः । द्यौरोकं इति पक्षे पृषोदरादित्वात्साधुः । तुरं त्वरितं साहयत्यभिभवतीति तुराषाद् । साहयतेश्चौरादिकात्किप् । 'नहिवृतिवृषि—' इत्यादिना पूर्वपदस्य दीर्घः । प्रकृतिग्रहणे प्रातिपदिकस्यापि ग्रहणात् । मुग्धबोधकारस्तु तुराशब्दप्राप्त इत्याचष्टे । तं तुरासाहं देवेन्द्रम् । अजादिषु साङ्गरूपत्वाभावात् । 'सहेः साङः सः' इति षत्वं न भवति । पुरोधाय पुरस्कृत्य । स्वायंभुवो ब्रह्मण इदं स्वायंभुवम् । संज्ञापूर्वकविधेरनित्यत्वात् 'ओर्गुणः' इति गुणो न । धाम स्थानं ययुः । ब्रह्मलोकं जग्मुरित्यर्थः ॥ १ ॥

( चा० टी० ) \*तस्मिन्निति\* यस्मिन्काले पार्वत्या ईशः शुश्रूषयितुमारब्धस्तस्मिन्काले प्रस्तावे वज्राङ्गणेन तारकेण विप्रकृता उपप्लुता दिवौकसो देवास्तुरासाहमिन्द्रं पुरोधायभूत्वा स्वयंभुवं धाम गृहं ययुर्गतवन्तः । स्वायंभुवो ब्रह्मण इदं स्वायंभुवमिति । संज्ञापूर्वको विधिरनित्य इत्यनित्यत्वादोर्गुण इति न गुणः । तुरासाहमिति छान्दसः । क्वचिच्छान्दसा अपि भाषायां प्रयुज्यन्ते । दिवं ओको येषां ते दिवौकसः । दिवशब्दोऽकारान्तोप्यस्ति ॥ १ ॥

तेषामाविरभूद्ब्रह्मा परिम्लानमुखश्रियाम् ।

सरसां सुप्तपद्मानां प्रातर्दीधितिमानिव ॥ २ ॥

( म० टी० ) तेषामिति ॥ परिम्लाना परिक्षीणा मुखश्रीर्मुखकान्तिर्येषां तथोक्तानां तेषां देवानां ब्रह्मा सुप्तपद्मानां मुकुलितारविन्दानां सरसां प्रातर्दीधितिमान्सूर्य इवाविरभूत् । प्रकाशोऽभूदित्यर्थः । 'प्रकाशे प्रादुराविः स्यात्' इत्यमरः । सूर्योपमानेन तेषां म्लानिहरणत्वं सूचितम् । अत्रोपमालंकारः । तल्लक्षणं तु—'स्वतः सिद्धेन भिक्षेन संमतेन च धर्मतः । साम्यमन्येन वर्ण्यस्य वाच्यं चैकपदोपमा ॥' इति ॥ २ ॥

( चा० टी० ) \*तेषामिति\* । ब्रह्मा तेषां देवानामाविरभूत्प्रकटीभवत् । कीदृशानां परिम्लानमुखश्रियां दैत्योपद्रवात्परिम्लाना मुखशोभा येषाम् । केषां क इव । सुप्तपद्मानां मुकुलितकमलानां सरसां सरोवराणां प्रातः प्रभाते दीधितिमानिव सूर्य इव । अनयोपमया खेदच्छेदकारी प्रसादः सूचितः ॥ २ ॥

दिवौकसां स्वयम्भूधामगमने तारकासुरकर्तृकविप्रकृतिपदार्थस्य हेतोर्विशेषणतयाऽभिधानात्पदार्थहेतुकं काव्यलिङ्गमलङ्कारः ॥ १ ॥



अथ सर्वस्य धातारं ते सर्वे सर्वतोमुखम् ।

वागीशं वाग्भिरर्थ्याभिः प्रणिपत्योपतस्थिरे ॥ ३ ॥

( म० टी० ) अथेति ॥ अथाविर्भावानन्तरं सर्वे ते देवाः सर्वतः समन्ततो मुखानि यस्य तं सर्वतोमुखम् । चतुर्मुखमित्यर्थः । वाचां विद्या, नामीशं सर्वस्य जगतो धातारं स्रष्टारं ब्रह्माणं प्रणिपत्य नमस्कृत्य । अर्थ्यादनपेताभिरर्थ्याभिः । अर्थयुक्ताभिरित्यर्थः । 'धर्मपथ्यर्थन्यायादनपेते' इति यत्प्रत्ययः । वाग्भिरुपतस्थिरे । तुष्टुबुरित्यर्थः । 'उपादेवपूजासंगतिकरणमित्रकरणपथिष्विति वक्तव्यम्' इत्यात्मनेपदम् ॥ ३ ॥

( चा० टी० ) \*अथेति\* । अथानन्तरं ते सर्वे देवा अर्थ्याभिरर्थ्यादनपेताभिर्वाग्भिरर्थ्याभिः सर्वस्य जगतो धातारं कर्तारं वागीशं ब्रह्माणं प्रणिपत्योपतस्थिरे तुष्टुबुः । कीदृशं । सर्वतोमुखं सर्वतोमुखानि यस्य तं उपतस्थिरे इति उपादेवपूजायामित्यात्मनेपदम् ॥ ३ ॥

स्तुतिप्रकारमाह 'नमः' इत्यादिभिर्द्वादशभिः श्लोकैः—

नमस्त्रिमूर्तये तुभ्यं प्राक्सृष्टेः केवलात्मने ।

गुणत्रयविभागाय पश्चाद्भेदमुपेयुषे ॥ ४ ॥

( म० टी० ) नम इति ॥ हे भगवन्नित्यध्याहार्य व्याख्येयम् । सृष्टेः प्राक् । 'अन्यारात्—' इत्यादिनाञ्चूत्तरपदयोगे पञ्चमी । केवलात्मने एकरूपाय । 'आत्मा वा इदमेक एवाग्र आसीत्' इति श्रुतेः 'निर्णीते केवलमिति त्रिलिङ्गं त्वेककृत्स्नयोः' इत्यमरः । पश्चात्सृष्टिप्रवृत्तिकाले । विभज्यतेऽनेनेति विभागः । गुणानां सत्त्वादीनां त्रयमेव विभागो यस्य तस्मै । गुणाः सत्त्वं रजस्तमः' इत्यमरः । भेदमुपाधिम् । स्रष्टृत्वादिक्रमित्यर्थः उपेयुषे प्राप्तवते । 'उपेयिवाननाश्वाननूचानश्च' इति निपातः । अत एव त्रिमूर्तये ब्रह्मविष्णुरुद्धरूपिणे तुभ्यं नमः । 'नमः स्वस्ति—' इत्यादिना चतुर्थी । उक्तं च—'नमो रजोजुषे सृष्टौ स्थितौ सत्त्वमयाय च । तमोरूपाय संहारे त्रिरूपाय स्वयंभुवे ॥' इति ॥ ४ ॥

तामेव स्तुतिमाह—

( चा० टी० ) \*नम इति\* । भो ब्रह्मन् ! तुभ्यं नमः । किम्भूताय तुभ्यं त्रिमूर्तये तिस्रो ब्रह्मविष्णु-हररूपा मूर्तयो यस्य तस्मै । तथा सृष्टेः प्राक् पूर्वं केवलात्मने एकरूपाय । ( असङ्गोद्भव्यं पुरुषः ) इति श्रुतेः । पुनः कीदृशाय । गुणत्रयविभागाय गुणानां सत्त्वरजस्तमसां त्रयस्य विभागार्थं पश्चाद्भेदं ब्रह्मा-

एकस्य देवरूपकर्तृकारकस्य नमस्कृतिस्तुतिक्रियाद्वयसम्बन्धाद्वैपक्यलङ्कारः । तदुक्तं साहित्यदर्पणे—अथ कारकमेकं स्यादेनेकासु क्रियासु चेत् । स्वभावोक्तिरलङ्कारोवा । स्वभावोक्तिरसौ चारयथावद्वस्तुवर्णनम्, इति लक्षणात् ॥ ३ ॥

अथ स्वभावोक्तिः । परि. ॥ लङ्कारोवा ॥ ४ ॥



दिलक्षणमुपेयुषे प्रातवत । “नमःस्वस्तिस्वाहास्वभालं वषट्योगाच्च” इत्यनेन चतुर्थी । उक्तं च ( नमो रजोऽद्ये सृष्टौ स्थितौ सत्त्वमयाय च । तभोरूपायं संहारे विरूपाय स्वयंभुवे ) इति ॥ ४ ॥

यदमोघमपामन्तरुं बीजमज त्वया ।

अतश्चराचरं विश्वं प्रभवस्तस्य गीयसे ॥ ५ ॥

( म० टी० ) यदिति ॥ न जायत इत्यजः । हे अज, अपां जलानामन्तस्त्वया यदमोघमवन्ध्यं बीजं वीर्यमुप्तं निक्षिप्तम् । ‘मुक्तम्’ इति पाठे विसृष्टमित्यर्थः । ‘शुक्रं तेजोरेतसी च बीजवीर्येन्द्रियाणि च’ इत्यमरः । अतस्ते बीजाच्चराचरं स्थावरजंगमात्मकम् । समाहारे द्वन्द्वैकवद्भावः । विश्वं जगत् । उत्पन्नमिति शेषः । तस्य विश्वस्य । प्रभवत्यस्मादिति प्रभवः कारणं गीयसे । ‘अदश्चराचरं विश्वं प्रसवस्तस्य गीयते’ इति पाठे अद इदं चराचरं विश्वं तस्य बीजस्य प्रसवो गीयते । लोक इति शेषः । अत्र मनुः—‘अप एव संसर्जादौ तासु बीजमवासृजत् । तदण्डमभवद्भ्रमं सहस्रांशुसमप्रभम् ॥’ इति ॥ ५ ॥

( चा० टी० ) \*यदमोघमिति\* । भो अज ! न जायत इत्यजस्तस्य संबुद्धिः सनातन ! त्वयाऽपां मध्येऽमोघं सफलं यद्वीजं वीर्यमुप्तं क्षितं । अतो बीजाच्चराचरं स्थावरजङ्गमात्मकं विश्वं । अत एव तस्य विश्वस्य प्रभव उत्पत्तिर्गीयसेऽभिधीयते । तथाच मनुः । ( सोऽभिधाय शरीरात्स्वात्सिमृशुर्विविधाः प्रजाः । अपएव संसर्जादौ तासु बीजमवासृजत् । तदण्डमभवद्भ्रमं सहस्रांशुसमप्रभम् ॥ ५ ॥

तिसृभिस्त्वमयंस्थाभिर्महिमानमुदीरयन् ।

प्रलयस्थितिसर्गणामेकः कारणतां गतः ॥ ६ ॥

( म० टी० ) तिसृभिरिति ॥ एकः सृष्टेः प्राक्केवलस्त्वं तिसृभिरवस्थाभिस्तैर्गुण्यमयीभिर्हरिहरब्रह्मस्वरूपाभिर्महिमानं निजशक्तिमुदीरयन्जुम्भयन्प्रलयस्थितिसर्गणामन्तस्थित्युत्पत्तीनां कारणतां गतः । इदं ‘पञ्चाद्भेदमुपेयुषे’ ( २।४ ) इत्यस्य विवरणमतो न गतार्थत्वदोषः ॥ ६ ॥

( चा० टी० ) \*तिसृभिरिति\* एकस्त्वमाद्वितीयः प्रलयस्थितिसर्गणां प्रलयः संहारः स्थितिः पालनं सर्गः सृष्टिस्तोषां कारणतां हेतुत्वं प्रातः ननु परमार्थतः । तथा च भुतिः ( एकमेवाद्वितीयं ब्रह्म ) इति । किं कुर्वन् । तिमृभिः शम्भुविष्णुब्रह्मरूपाभिरवस्थाभिरुपाधिविशेषैर्महिमानं माहात्म्यमुदीरयन् प्रकटयन् ॥ ६ ॥

ब्रह्मणो विव्वप्रभवत्वगानेऽमोघबीजवपनरूपपदार्थस्य हेतुत्वात्पदार्थहेतुकं काव्यलिङ्गम् ॥ ५ ॥

यतस्त्वयाऽवस्थावयेण महिमोदीरितः अत एक एव प्रलयादित्रयस्य कारणत्वं प्रात इत्यर्थे ब्रह्मणः प्रलयस्थितिसर्गणां कारणत्वप्राप्तावस्थात्रयकरणक महिमोदीरणपदार्थानां हेतुरिति पदार्थहेतुकं काव्यलिङ्गम् ॥ ६ ॥



भूतसृष्टिकर्तृत्वमुक्त्वा मिथुनसृष्ट्यर्थं सूर्तिमतो ब्रह्मणो भेदमाह—

स्त्रीपुंसावात्मभागौ ते भिन्नमूर्तेः सिसृक्षया ।

प्रसूतिभाजः सर्गस्य तावेव पितरौ स्मृतौ ॥ ७ ॥

( म० टी० ) स्त्रीपुंसाविति ॥ स्त्री च पुमांश्च स्त्रीपुंसौ । ‘अचतुर—’ इत्यादिनाच्प्रत्ययान्तो निपातः । सिसृक्षया स्रष्टुमिच्छया भिन्नमूर्तेर्द्विधाकृतविग्रहस्य ते तत्रात्मनो देहस्य भागावात्मभागौ । ‘आत्मा जीवे धृतौ देहे स्वभावे परमात्मनि’ इति विद्ध्यः । तावेव भागौ प्रसूतिभाज उत्पत्तिभाजः । सृज्यत इति सर्गस्तस्य । निजसृष्टेरित्यर्थः । माता च ‘पिता पितरौ । ‘पिता’ मात्रा’ इत्येकशेषः । स्मृतौ । वृद्धैरिति शेषः । अत्र मनुः—‘द्विधा कृत्वात्मनो देहमर्धेन पुरुषोऽभवत् । अर्धेन नारी तस्यां स विराजमसृजत्प्रभुः ॥’ इति ॥ ७ ॥

( चा० टी० ) \*स्त्रीपुंसाविति\* । भो ब्रह्मन् ! स्त्रीपुंसौ “अचतुरविचतुर-०” इत्यादिना निपातः । ते आत्मभागौ अंशौ । क्रीदशस्य ते । सिसृक्षया स्रष्टुमिच्छया भिन्नमूर्तेर्द्विधाकृतवपुषः । प्रसूतिभाजो योनिर्भवस्य सर्गस्य सृष्टेस्तावेव स्त्रीपुंसौ पितरौ माता च पिता च पितरौ “पिता मात्रा” इति एकशेषः । स्मृतौ । कथितौ । तथाच मनुस्मृतिः । ( द्विधा कृत्वात्मनो देहमर्धेन पुरुषोऽभवत् । अर्धेन नारी तस्यां स विराजमसृजत्प्रभुः ॥ ७ ॥

स्वकालपरिमाणेन व्यस्तरात्रिदिवस्य ते ।

यौ तु स्वप्नावबोधौ तौ भूतानां प्रलयोदयौ ॥ ८ ॥

( म० टी० ) स्वकालेति ॥ स्वकालस्य परिमाणेन ‘चतुर्युगसहस्राणि ब्रह्मणो दिनमुच्यते’ इत्युक्तरूपेण व्यस्तं विभक्तं रात्रिदिवं रात्र्यहनी यस्य तस्य । यद्यपि ‘अचतुर—’ आदिसूत्रेण रात्रौ च दिवा च रात्रिदिवमिति सप्तम्यर्थे वृत्तौ द्वन्द्व इत्युक्तं तथापि ‘दोषामन्यमहः’ ‘दिवामन्या रात्रिः’ इत्यादौ कर्णवदत्रापि प्रातिपदिकार्थवृत्तित्वं कथञ्चित्प्रयोगबलादाश्रयणीयम् । ते तव यौ तु स्वप्नावबोधौ तावेव भूतानां प्रलयोदयौ संहारसृष्टी । यदाहुः—‘यदा स देवो जागर्ति तदैव चेष्टते जगत् । यदा स्वपिति शान्तात्मा तदा सर्वं प्रलीयते ॥’ इति । एतच्च दैनंदिनसृष्टिप्रलयाभिप्रायकं महाप्रलयस्य ब्रह्मणो वर्षशतान्ते भाविष्यात् ॥ ८ ॥

( चा० टी० ) \*स्वकालेति\* । भो ब्रह्मन् ! यौ ते स्वप्नावबोधौ स्वप्नो निद्राऽवबोधो जागरणं

१ भावौ.

१ परिणामेन.

१ यौ स्वप्नावबोधौ तावेव; स्वप्नावबोधौ भूतानां तावेव.

अत्र स्वभावोक्तिरलङ्कारः ॥ ७ ॥

स्वभावोक्तिरलङ्कारः ॥ ८ ॥



भूतानां प्राणिनां प्रलयोदयौ तावेव । प्रलयः संहारः उदयः सृष्टिः । कीदृशस्य ते । स्वस्यात्मनः कालस्य परिमाणेन समप्रमाणेन व्यस्तं विभागीकृतं रात्रिदिवं रात्रिश्च दिवा च रात्रिदिवं "अचतुर-विचतुर०" इत्यादिना समासान्तः । तथा च मनुः ( यदेतत्परिसंख्यातमादावेव चतुर्युगम् । एतद्वा-दशासाहस्रं देवानां युगमुच्यते । देविकानां युगानां तु सहस्रं परिसङ्ख्यया । ब्राह्ममेकमहर्जयं ता-वती रात्रिरेव च ॥ ) इति । यदा स देवो जागर्ति तदेदं च दृष्टे जगत् । यदा स्वपिति शान्तात्मा तदा सर्वं विलीयते ॥ ८ ॥

जगद्योनिरयोनिस्त्वं जगदन्तो निरन्तकः ।

जगदादिरनादिस्त्वं जगदीशो निरीश्वरः ॥ ९ ॥

( म० टी० ) जगदिति ॥ हे भगवन्, त्वं जगद्योनिर्जगत्कारणं स्व-यमयोनिरनादिन्वादकारणकस्त्वम् । अन्तयतीत्यन्तः । पचाद्यच् । जगतोऽन्तर्जगत्संहर्ता स्वयं निरन्तको नित्यत्वादन्तरहितः । त्वं जगता-मादिर्जगदादिः । सृष्टेः प्रागपि सन्नित्यर्थः । अतएव त्वमनादिरादिरहि-तः । त्वं जगतामीशो नियन्ता स्वयं निरीश्वरः । अनियम्य इत्यर्थः । 'ये-तो वा इमानि भूतानि जायन्ते' इत्यादि श्रुतिरेवात्र प्रमाणम् । अत्रायो-निरित्यादौ नञ्त्पुरुषाश्रयणे विरोधः । बहुव्रीहिणा तु तत्परिहार इति विरोधाभासालंकारः । यथाहुः—'विरोधाभासत्वे विरोधः' इति ॥ ९ ॥

( चा० टी० ) \*जगद्योनिरिति\* । ओ ब्रह्मन् ! जगद्योनिस्त्वमयोनिः जगद्योनिर्यस्य स तां-शोऽप्ययोनिः । न विद्यते योनिर्यस्य स अयोनिः रजोगुणोद्भेदकवशाज्जगतां योनिरुत्पत्तिस्थानमिति योगि-नः । सकथं न योनिरिति विरोधालङ्कारः । तथा त्वं जगदन्तोऽपि जगतामन्तः संहारस्तमोगुणोद्भे-त्वात् अनन्तकः न विद्यतेऽन्तको नाशकारी यस्य स तादृशः । योऽन्तको न भवति स कथमन्तक इति । न विद्यते आदिर्धस्यासावनादिः । जगत आदिः । य आदिर्न भवति स कथमादिरिति विरोधः । न विद्यते ईश्वरः स्वामी यस्य सोऽनीश्वरोऽपि । जगदीशो जगतः स्वामी । यः इश्वरो न भवति स कथमीश्वर इति विरोधः । तथा च भगवद्गीतायां ( न जायते षियते ) इत्यादि ॥ ९ ॥

तद्य तु न प्रपञ्चस्येव जन्मतिरोधानज्ञानेषु परापेक्षेत्याह—

आत्मानमात्मना वेत्ति सृजस्यात्मानमात्मना ।

आत्मना कृतिना च त्वमात्मन्येव प्रलीयसे ॥ १० ॥

( म० टी० ) आत्मानमिति ॥ हे भगवन्, त्वमात्मानं लोकानुग्रहार्थं ब्रह्मरूपेणोत्पिपादयिषितं स्वस्वरूपमात्मनैव वेत्ति जनासि । सर्वापि क्रिया कर्तव्यार्थज्ञानपूर्विकेति भावः । तथात्मानमात्मनैव । आत्मन्येवेत्य-त्रापि संबध्यते । स्वस्मिन्नेव सृजसि । अधिष्ठानमपि स्वयमेवेत्यर्थः । 'स्वे

१ अनन्तो जगदन्तकः; जगदन्तोऽप्यनन्तकः. २ जगदीशोऽप्यनीश्वरः.

अत्रैकस्यैव त्वमितिकर्तृकारकस्य वेदनसर्जनलीनक्रियास्वन्वयादीपकालङ्कारः ॥ १० ॥



महिम्नि प्रतिष्ठितम्' इति श्रुतेः । कृतिना समर्थेन । इदं सर्वत्र संबध्यते । आत्मना स्वनेवात्मन्येव प्रलीयसे स्वस्मिन्नेव' प्रलीनो भवसि । लीयते-  
र्देवादिंकात्कर्तरि लट् । 'प्रकृत्यादिभ्य उपसंख्यानम्' इति वार्तिकात्सर्व-  
त्रात्मनेति तृतीया । न हि ते प्रपञ्चस्येव ज्ञानोत्पत्तिलयेषु परापेक्षेति  
फलितार्थः ॥ १० ॥

( चा० टी० ) \*आत्मानमिति\* । आत्मना स्वयमात्मानं वेत्ति जानासि न केनाप्यन्येन । कृ-  
तिनात्मना स्वयमात्मानं सृजसि निर्मासि । न च केनाप्यन्येन त्वं सृज्यसे । तवैव सर्गादिभूतत्वात् ।  
त्वमात्मानात्मन्येव प्रलीयसे प्रलीनो भवति । न केनाप्यन्येन संह्रियसे । एतेन तव ज्ञाना कर्ता संहर्ता  
नान्योस्तीति दर्शितम् । नित्यस्य भगवतो धर्मरक्षणार्थमधर्मनिवहणार्थं च शरीरस्वीकारपरि-  
हार्तवशादौपचारिकौ मृष्टिसंहारौ ॥ १० ॥

द्रवः संघातकठिनः स्थूलः सूक्ष्मो लघुगुरुः ।

व्यक्तो व्यक्तेतरश्चासि प्राकाम्यं ते विभूतिषु ॥ ११ ॥

( म० टी० ) द्रव इति ॥ त्वमित्यनुषज्यते । हे भगवन्, त्वं द्रवः  
सरित्समुद्रादिवद्रसात्मकोऽसि । संघातेन निबिडसंयोगेन कठिनो म-  
हिधरादिवत् । स्थूलं इन्द्रियग्रहणयोग्यो घटादिवत् । सूक्ष्मोऽतीन्द्रियः ।  
परमाण्वादिवत् । लघुरुत्पतनयोग्यस्तूलादिवत् । गुरुर्हेमाद्रिवदचल-  
नीयः । व्यक्तः कार्यरूपोऽसि । व्यक्तेतरः कारणरूपश्चासि । एवं विभू-  
तिष्वणिमादिषु ते तव । प्रकामस्य भावः प्राकाम्यं यथाकामत्वम् ॥ ११ ॥

( चा० टी० ) \*द्रव इति\* । भो ब्रह्मन् ! तव विभूतिषु पृथिव्यादिमहिमासु प्राकाम्यं यथाचा-  
रित्वं सर्वं भवतीत्यर्थः । तदेवाह । त्वं द्रवोसि रसात्मकत्वात् । त्वं संघातकठिनोसि संघातेन दृढसं-  
योगेन कठिनत्वात् । स्थूलोऽप्यसि इन्द्रियग्रहणयोग्यत्वात् । सूक्ष्मश्चासि अतीन्द्रियत्वात् । लघुरपि  
वायुरूपत्वात् । गुरुश्चापि महानपीत्यर्थः । आकाशरूपत्वात् । व्यक्तश्चासि दृश्यः । व्यक्तेतरश्चासि  
अदृश्यः । प्रकृतिपुरुषमयत्वात् । सर्वत्र विरोधालङ्कारो द्रष्टव्यः ॥ ११ ॥

उद्धातः प्रणवो यासां न्यायैस्त्रिभिरुदीरणम् ।

कर्म यज्ञः फलं स्वर्गस्तासां त्वं प्रभवो गिराम् ॥ १२ ॥

( म० टी० ) उद्धात इति ॥ हे भगवन्, यासां गिरां वाचामुद्धात  
उपक्रमः प्रणव ओंकारात्मकः । 'ओंकारप्रणवौ समौ' इति । 'स्यादन्या-  
दानमुद्धात आरम्भः' इति चामरः । इदमुपसंहारस्याप्युपलक्षणम् । 'ब्रा-  
ह्मणः प्रणवं कुर्यादादावन्ते च सर्वतः । दहत्येनः कृतं पूर्वं परस्ताञ्च' वि-

१ गुरुलघुः

२ उदीयः

एकस्यैव त्वम्पदार्थस्य द्रवादिविषयभेदादनेकधोलेमादुल्लेखालङ्कारः । विरोधालङ्कारश्च ॥ ११ ॥  
स्वभावोक्तिरलङ्कारः ॥ १२ ॥



शेषतः ॥' इति निरुक्तपरिशिष्टयोर्यास्कः । नीयन्त एभिरर्थविशेषा इति न्यायाः स्वराः । उक्तं च—'स्वरविशेषादर्थप्रतिपात्तिः' । 'यथेन्द्रशत्रुः स्वरतोऽपराधात्' इति । यासां गिरां त्रिभिर्न्यायैरुदात्तानुदात्तस्वरितैः स्वरैरुदीरणमुच्चारणम् । यासां कर्म । प्रतिपाद्यमित्यर्थः । यद्वा ज्योतिष्टोमादिः । न तु चैत्यवन्दनादिरिति भावः । फलं स्वर्गः । कर्मद्वारेति शेषः । कर्मस्वर्गौ ब्रह्मापवर्गयोरप्युपलक्षणे । त्वं तासां गिराम् । वेदानामित्यर्थः । प्रभवत्यस्मादिति प्रभवः कारणम् । प्रणेता स्मर्ता वा मतभेदेन ॥२२॥

(चा० टी०) \*उग्रीथ इति\* । भो ब्रह्मन् ! तासां गिरा वाचा त्वं प्रभवः प्रवर्तको नोत्पादक इति भावः । तासामिति कासां । यासां प्रणव ओंकार उग्रीथ आरम्भः समापकश्च वेदाध्ययनाबुध्वा-नादावन्ते चोङ्कारः पद्यते । यासां च त्रिभिर्न्यायैरुदात्तानुदात्तस्वरितैः संहितापदक्रमरूपैर्वा उदीरणमुच्चारणं यासां च कर्म क्रिया यज्ञोऽग्निहोमादिः यासां फलं स्वर्गः ॥ ११ ॥

सांख्यमतेन स्तुवन्ति—

त्वामामनन्ति प्रकृतिं पुरुषार्थप्रवर्तिनीम् ।

तद्वर्तिनमुदासीनं त्वामेव पुरुषं विदुः ॥ १३ ॥

(म० टी०) त्वामिति ॥ हे भगवन्, त्वां पुरुषस्यार्थो भोगाफवर्ग-रूपस्तदर्थं प्रवर्तत इति पुरुषार्थप्रवर्तिनीं तां प्रकृतिं त्रैगुण्यात्मकं मूल-कारणम् । 'प्रकृतिः पञ्चभूतेषु प्रधाने मूलकारणम्' इति यावत् । आम-नन्ति कथयन्ति । 'स्ना अभ्यासे' इति धातोर्लट् । 'पात्राध्मास्थास्ना-' इत्यादिना मनादेशः । प्रकृतिपुरुषभेदाग्रहणात्प्रकृतिपुरुषाभेदव्यपदेशः । त्वामेव तां प्रकृतिं साक्षित्वेन पश्यतीति तद्वर्तिनमुदासीनं कूटस्थं पुरुषं विदुर्विदन्ति । 'विदो लटो वा' इति श्लेर्जुसादेशः । 'अजामेकां लोहितशुक्लकृष्णाम्' इति श्रुतिरत्र प्रमाणम् ॥ १३ ॥

(चा० टी०) \*त्वामिति\* । भो ब्रह्मन् ! पुरुषार्थप्रवर्तिनीं प्रकृतिं बुद्धिं त्वामामनन्ति कथय-न्ति साङ्ग्या इति शेषः । पुरुषार्था धर्मादयस्तेषु प्रवर्तते इति तादृशी । बुद्धेरुपभोगः पुरुष आरोप्य ते । तद्वर्तिनं तां प्रकृतिं पश्यतीति कर्मण्यण् । दर्शनमुदासीनं निष्क्रियं त्वमेव विदुर्जानन्ति । दृष्ट्वा प्रकृतिर्द्रष्टा पुरुष इति साङ्ग्याः ॥ १३ ॥

त्वं पितृणामपि पिता देवानामपि देवता ।

परतोऽपि परश्चासि विधाता वेधसामपि ॥ १४ ॥

(म० टी०) त्वामिति ॥ हे भगवन्, त्वं पितृणामग्निष्वात्तादीनामपि

एकस्यैव त्वापदार्थस्य प्रदीप्तभेदात्प्रकृतित्वेन पुरुषत्वेन चोत्प्लेखादुत्प्लेखालङ्कारः ॥ ११ ॥

एकस्यैव त्वं पदार्थस्य पितृपितृत्वादिविषयभेदादनेकभेदोत्प्लेखादुत्प्लेखालङ्कारः ॥ १४ ॥



पिता । तेषामपि तर्पणीय इत्यर्थः । देवानामिन्द्रादीनामपि देवता । तेषामपि यजनीय इत्यर्थः । परतोऽपि परश्चासि । सर्वोत्तरोऽसीत्यर्थः । 'इन्द्रियेभ्यः परा ह्यर्था अर्थेभ्यश्च परं मनः । मनसश्च परा बुद्धिर्बुद्धेरात्मा महांस्ततः । महतः परमव्यक्तमव्यक्तात्पुरुषः परः । पुरुषान्न परं किञ्चित्सा काष्ठा सा परा गतिः ॥' इति सर्वोत्तरत्वाभिधानात् । वेधसां दक्षादीनामपि विधाता स्रष्टासि ॥ १४ ॥

( चा० टी० ) \*त्वमिति\* । भो ब्रह्मन् ! पितृणामपि पितासि । च पुनः देवानामपि शक्रादीनामपि देवताऽसि । याज्यत्वात् । परतोऽपीन्द्रियादिभ्यः परश्चासि । तदुक्तम् । ( इन्द्रियेभ्यः परा ह्यर्था अर्थेभ्यस्तु परं मनः । मनसस्तु परा बुद्धिर्बुद्धेरात्मा ततो महान् । महतः परमव्यक्तमव्यक्तात्पुरुषः परः । पुरुषान्न परं किञ्चित्सा काष्ठा सा परा गतिः ॥ ) वेधसां दक्षादीनामपि विधाता कर्तासि ॥ १४ ॥

त्वमेव हव्यं होता च भोज्यं भोक्ता च शाश्वतः ।

वेद्यं च वेदिता चासि ध्याता ध्येयं च यत्परम् ॥ १५ ॥

( म० टी० ) त्वमेवेति ॥ शाश्वत्सिद्धः शाश्वतः । शैबिकोऽणप्रत्ययः । यद्यपि 'कालावृज्' इति उज्जपवादः । अत एव सूत्रकारस्यापि प्रयोगः— 'येषां च विरोधः शाश्वतिकः' इति । तथापि प्रयोगवशात्साधुरिति वामन इति । शाश्वतः प्रयुक्तः शाश्वतस्त्वमेव । हूयत इति हव्यं हवि-  
राज्यादिकम् । जुहोतीति होता यजमानश्चासि । भोज्यमभ्यवहार्यमन्नम् । 'भोज्यं भक्ष्ये' इति निपातनात्कुत्वाभावः । भोक्तान्नादश्चासि । वेद्यं साक्षात्कार्यं वस्तु वेदिता साक्षात्कर्ता चासि । ध्याता स्मर्ता च । यत्परं वस्तु ध्येयं तच्चासि । साक्षात्कारसाधनभूतप्रत्ययविशेषप्रवाहे ध्यानम् ॥ १५ ॥

( चा० टी० ) \*त्वमेवेति\* । भो ब्रह्मन् ! हव्यं होतव्यं वस्तु त्वमेव । होता यो जुहोति स त्वमेव । भोज्यं यदुपभुज्यते तत्त्वमेव । भोक्ता यो भुङ्क्ते स त्वमेव । शाश्वतो नित्यस्त्वमेव । वेद्यं ज्ञेयं त्वमेव । वेदिता ज्ञाता च त्वमेव । ध्येयं यच्च परमुत्कृष्टं तत्त्वमेव । कर्तृकर्मणोरेभदमाश्रित्यैव स्तुतिः ॥ १५ ॥

इति तेभ्यः स्तुतीः श्रुत्वा यथार्था हृदयंगमाः ।

प्रसादाभिमुखो वेधैः प्रत्युवाच दिवौकसः ॥ १६ ॥

( म० टी० ) इतीति ॥ वेधा ब्रह्मेति तेभ्यो देवेभ्यः । 'आख्यातोपयोगे' इत्यपादानत्वात्पञ्चमी । यथार्थाः सत्या अत एव हृदयं गच्छन्तीति हृदयंगमा मनोहराः । खच्चप्रकरणे 'गमेः सुप्युपसंख्यानम्' इति खच्चप्र-

१ वेद्यं वेदयिता; वेद्यश्च वेदिता.

२ यथार्थ. ३ ब्रह्मा

अत्राभ्युल्लेखाऽलङ्कारः ॥ १५ ॥

दिवौकसः प्रति वेधसः कथने इन्द्रादिदेवकर्तृकहृदयङ्गमस्तुतिप्रवणरूपहेतोः पदार्थत्वेनाऽभिधाना-  
त्यर्थहेतुकङ्गाभ्यासिकम् ॥ १६ ॥



त्ययः । अरुर्द्विषदजन्तस्य मुम्' इति मुमागमः । स्तुतीः स्तोत्राणि श्रुत्वा प्रसादाभिमुखोऽनुग्रहप्रवणः सन् । दिवौकसो देवान्प्रत्युवाच ॥ १६ ॥

( चा० टी० ) \*इतीति\* । वेधः ब्रह्मा दिवौकसो देवान्प्रत्युवाच । वक्ष्यमाणमित्यथात् । किं कृत्वा । इति तेभ्यो देवेभ्यः स्तुतीः श्रुत्वा । कीदृशीः । यथार्थाः सत्याः । तथा हृदयंगमाः मनसः प्रियाः । हृदयंगमा इति "गमश्च" इति खच् । कीदृशो वेधः । प्रसादाभिमुखः प्रसादेन संमुखः । तेभ्य इति "आख्यातोपयोगे" इति पञ्चमी ॥ १६ ॥

अथ कविराह—

पुराणस्य कवेस्तस्य चतुर्मुखसमीरिता ।

प्रवृत्तिरासीच्छब्दानां चरितार्था चतुष्टयी ॥ १७ ॥

( म० टी० ) पुराणस्येति ॥ द्रव्यगुणक्रियाजातिभेदेन चत्वारोऽवयवा यस्या इति चतुष्टयी चतुर्विधा । 'संख्याया अवयवे तयप्' इति तयप् । 'टिड्ढाणञ्द्वयसच्—' इत्यादिना ङीप् । शब्दानां प्रवृत्तिर्वैखरी-प्रमुखा वाग्वृत्तिः । उक्तं च—'वैखरी शब्दनिष्पत्तिर्मध्यमा श्रुतिगोचरा । धोतितार्था च पश्यन्ती सूक्ष्मा वागनप्रायिनी ॥' इति । पुराणस्य पुरातनस्य । पृषोदरादित्वात्साधुः । कवेः कवयितुस्तस्य ब्रह्मणश्चतुर्भिर्मुखैः समीरिता सती । 'तद्धितार्थ—' इत्यादिनोत्तरपदसमासः । समाहारे चतुर्मुखीति स्यात् । चरितार्थान्वर्थासीत् । चतुर्मुखोच्चारणाच्चातुर्विध्यं सफलमासीदित्यर्थः ॥ १७ ॥

( चा० टी० ) \*पुराणस्येति\* । पुराणस्यायस्य कवेर्ब्रह्मणश्चतुर्मुखसमीरिता चतुर्भिर्मुखैः समीरितोच्चारिता चतुष्टयीति द्रव्यगुणक्रियाभेदेन शब्दानां प्रवृत्तिश्चरितार्था कृतार्थाभूत् । जातिगुणक्रियाद्रव्यस्य भेदेन चतुष्टयीशब्दानां प्रवृत्तिरिति महाभाष्यकारः । चतुष्टयीति "संख्याया अवयवे तयप्" "ह्रस्वाच्चादौ तद्धिते" इति षत्वम् ॥ १७ ॥

भगवानाह—

स्वागतं स्वानधीकारान्प्रभावैरवलम्ब्य वः ।

युगपद्युगबाहुभ्यः प्राप्तेभ्यःप्राज्यविक्रमाः ॥ १८ ॥

( म० टी० ) स्वागतमिति ॥ हे प्राज्यविक्रमाः प्रभूतपराक्रमा देवाः । 'प्राज्यं भूरिप्रभूतं च' इति यादवः । स्वान्स्वकीयानधीकारान्नियोगान् । 'उपसर्गस्य घञि—' इति वा दीर्घः । प्रभावैः सामर्थ्यैरवलम्ब्यास्थाय । यथाधिकारं स्थित्वापीत्यर्थः । युगपत्समकालं प्राप्तेभ्यः । युगपत्प्राप्त्या महत्कार्यमनुमीयत इति भावः । युगबाहुभ्यः । दीर्घबाहुभ्य इत्यर्थः ।

अत्र स्वभावोक्तिरलङ्कारः ॥ १७ ॥

अत्र काकुवक्रोक्तिः ॥ १८ ॥



आजानुवाहुत्वं भाग्यलक्षणम् । वो युष्मभ्यम् । 'बहुवचनस्य वस्नसौ'  
इति वसादेशः । 'कर्मणा यमभिप्रैति—' इत्यत्र कर्मपदेन क्रियाग्रहणात्सं-  
प्रदानत्वम् । स्वागतं शोभनमागमनम् । काकुरत्रानुसंधेया ॥ १८ ॥

किं प्रत्युवाचेत्याह—

( चा० टी० ) \*स्वागतमिति\* । भो प्राज्यविक्रमाः ! प्राज्योऽधिको विक्रमो येषां ते ईदृशा देवा  
वो युष्मभ्यं स्वागतं शोभनमागमनमस्तीति शेषः । कीदृशेभ्यो वः । स्वानात्मीयानधिकाराजियोगान्  
प्रभावैर्महिमाभिरचलं व्याधिष्टाय युगपत्समकालं प्राप्तेभ्य आगमेभ्यः । नहि सूर्यादयो नमोभ्रमणादि-  
नियोगं त्यक्त्वा समाशिशुरित्यर्थः । पुनः कीदृशेभ्यः । युगवाहुभ्यः युगं हस्तद्वयं तन्नूपमृशं बाह-  
वो येषां तेभ्यः स्वागतं वचनविशेषं सपयुपस्थिते मित्रे नागतं त्वया इति यत्पवनवचनं तत्स्वा-  
गतमुदाहृतमित्युक्तत्वात् । व इति युष्मभ्य इत्यस्य स्थाने "बहुवचनस्य वस्नसौ" इत्यनेन वसा-  
देशः ॥ १८ ॥

किमिदं द्युतिमात्मीयां न बिभ्रति यथा पुरा ।

हिमविलष्टप्रकाशानि ज्योतीषीव मुखानि वः ॥ १९ ॥

( म० टी० ) किमिति ॥ 'वत्साः' इत्युत्तरश्लोकीय ( ४।२८ ) संबो-  
धनमत्राप्यनुषञ्जनयम् । हे वत्साः पुत्रकाः, हिमेन नीहारेण क्लिष्टप्रका-  
शानि मन्दप्रभाणि ज्योतीषि नक्षत्राणीव । 'दीप्सिताराहुताशेषु ज्योतिः'  
इति शाश्वतः । वो युष्माकं मुखानि पुरा यथा पूर्वमिवात्मीयां द्युतिं न  
विभ्रति । इदं किम् । किंनिबन्धनमित्यर्थः । किमिदमित्यनेन वाक्यार्थः  
परामृश्यते ॥ १९ ॥

उक्तमेव प्रपञ्चयति सप्तभिः श्लोकैः—

( चा० टी० ) \*किमिति\* । भो देवाः ! युष्माकं मुखान्यात्मीयां निजां द्युतिं न बिभ्रति न धा-  
रयन्ति । यथा पुरा पूर्वं दधुस्तथेतिशेषः । किमिदं किमेतत् । झूतेति स्वयमभ्याहार्यं । कानीव ।  
हिमविलष्टप्रसादानि हिमेन तुषारेण क्लिष्टः कदर्थितः प्रसादो नैर्मल्यं येषां तानि ज्योतीषीव नक्षत्रा-  
णीव ॥ १९ ॥

उक्तमेव प्रपञ्चयति सप्तभिः श्लोकैः—

प्रशमादर्चिषामेतदनुद्रीणसुरायुधम् ।

वृत्रस्य हन्तुः कुलिशं कुण्ठिताश्रीव लक्ष्यते ॥ २० ॥

( म० टी० ) प्रशमादिति ॥ अर्चिषां तेजसां प्रशमास्त्रिर्वाणादनुद्री-  
णसुरायुधम् । अनुदितचित्रप्रभमित्यर्थः । एतद्वृत्रस्य हन्तुरिन्द्रस्य कुलिशं

१ इमाम्, इति.

२ प्रभावानि.

३ अनुदरीणः, अनुद्रीणः.

४ कुण्ठिताश्री.

अत्रोपमाऽलङ्कारः ॥ १९ ॥

अत्रोपमाऽलङ्कारः ॥ २० ॥



वज्रम् । कुण्ठिता अथयो यस्य तत्कुण्ठिताश्चि कुण्ठितकोटीव लक्ष्यते  
दृश्यते ॥ २० ॥

साम्प्रतमेकैकस्य विशिष्याह—

( चा० टी० ) \*प्रशमादिति\* । वृत्रस्य हन्तुरिन्द्रस्य कुलिशं वज्रं कुण्ठिताशीव कुण्ठिता ह-  
तशक्तिरशिर्धारा यस्य तच्चादृशं लक्ष्यते दृश्यते । कीदृक् । अर्चिषा दीपिना प्रशमाश्विर्वाणादनुत्तीर्ण-  
सुरायुधमनुत्तीर्णमनुच्छिन्नं । सुरायुधमिन्द्रधनुर्यस्मात्तत् । कुलिशादस्यसम्पूहादिन्द्रचापोदय इत्याहुः ।  
'कोटिरशौ प्रकर्षे च' इति वैजयन्ती ॥ २० ॥

० किं चायमैरिदुर्वारः पाणौ पाशः प्रचेतसः ।

मन्त्रेण हतवीर्यस्य फणिनो दैन्यमाश्रितः ॥ २१ ॥

( म० टी० ) किं चेति ॥ किं चायमैरिदुर्वारो रिपुदुष्प्रधर्षः प्रचेतसो  
वरुणस्य । 'प्रचेता वरुणः पाशी' इत्यमरः । पाणौ पाशो रज्जुरायुध-  
विशेषः । मन्त्रेण गारुडेन हतवीर्यस्य प्रतिबद्धशक्तेः फणिनः सर्पस्य  
दैन्यं शोच्यत्वमाश्रितः । अत्र फणिनिष्ठदैन्यस्य पाशोऽसम्भवादैन्य-  
मिव दैन्यमिति कल्पनादसंभवद्वस्तुसंबन्धो निदर्शनालंकारः ॥ २१ ॥

( चा० टी० ) \*किञ्चेति\* । किं चान्यथाऽयं प्रचेतसो वरुणस्य पाणौ हस्त पाशोऽन्ववि-  
शेषो मन्त्रेण हतवीर्यस्य हतं प्रतिबद्धं वीर्यविषादिशक्तिर्यस्य तस्य फणिनः सर्पस्य दैन्यं दीनतामा-  
श्रितः । कीदृशः पाशोऽरिदुर्वारः शत्रुभिर्निबद्धधुमशक्यः ॥ २१ ॥

कुवेरस्य मनःशल्यं शंसतीव पराभवम् ।

अपविद्धगदो बाहुर्भग्नशाख इव द्रुमः ॥ २२ ॥

( म० टी० ) कुवेरस्येति ॥ अपविद्धा त्यक्ता गदा येन सोऽपविद्ध-  
गदः । अत एव भग्नशाखो द्रुम इव स्थितः कुवेरस्य बाहुर्मनःशल्यम् ।  
दुःखहेतुत्वान्मनसः शल्यप्रायमित्यर्थः । पराभवम् । शत्रुकृतमिति शेषः ।  
शंसतीव कथयतीव । लक्षणयानुमापयतीत्यर्थः । बाहौ मुख्यकथनस्या-  
सम्भवादिवशब्दोऽप्यत एव ॥ २२ ॥

( चा० टी० ) \*कुवेरस्येति\* कुवेरस्याऽपविद्धगदोऽपविद्धा त्यक्ता गदा येन स तादृशो बा-  
हुर्भुजो मनःशल्यं मनसः शल्यभूतं पराभवं शत्रुकृतमिभवं शंसतीव कथयतीव । क इव । भग्न-  
शाखो भग्नः छिन्ना शाखा यस्य तादृशो द्रुम इव ॥ २२ ॥

यमोऽपि विलिखन्भूमिं दण्डेनास्तमितत्विषा ।

कुरुतेऽस्मिन्नमोघेऽपि निर्वाणालातलाघम् ॥ २३ ॥

( म० टी० ) यम इति ॥ अस्तं नाशमिताः प्राप्ताः । अस्तमिति

१ अपि.

अत्रोपमोत्प्रेक्षयोः संसृष्टिः ॥ २३ ॥



मकारान्तमव्ययम् । तस्य 'द्वितीयाश्रितातीतपतितगतात्यस्तप्राप्तापञ्चैः'  
इति समासः । अस्तमितास्त्विषो यस्य तेन निस्तेजस्केन दण्डेन यमो-  
ऽपि भूमिं विलिखन्नमोघेऽपि । प्राणिति भावः । अस्मिन्दण्डे निर्वाणा-  
लातस्य शान्तोल्मुकस्य । अलातं नाम भूलेखनशलाका तस्य यल्लाघवं  
क्लैव्यं तत्कुरुते । 'अलातमुल्मुकं ज्ञेयम्' इति हलायुधः । 'निर्वाणोऽवा-  
ते' इति निपातनान्निष्ठानत्वम् । अत्रापि लाघवमिव लाघवमिति कल्प-  
नान्निदर्शनालंकारः ॥ २३ ॥

(चा० टी०) \*यमोपीति\* । यमोपि कालोपि अस्मिन् कालदण्डे निर्वाणालातलाघवं निर्वा-  
णस्य प्रशान्तस्यार्द्धदण्डकाष्ठस्य लाघवमनादरं कुरुते । "निर्वाणोऽवाते" इति निपातः । किं कुर्व-  
न् । अस्तमितत्विषा नष्टदीप्तिना दण्डेन भूमौ विलिखन् ॥ २३ ॥

अमी च कथमादित्याः प्रतापक्षतिशीतलाः ।

चित्रन्यस्ता इव गताः प्रकामालोकनीयताम् ॥ २४ ॥

(म० टी०) अमी इति ॥ प्रतापक्षत्या तेजसां क्षयेण शीतला अमी  
आदित्याश्च । द्वादशेति शेषः । कथम् । केन हेतुनेत्यर्थः । चित्रन्यस्ता-  
श्चित्रलिखिता इव । प्रकाममत्यन्तमालोकनीयतां दृश्यतां गताः  
प्राप्ताः ॥ २४ ॥

(चा० टी०) \*अमीचेति\* । अमी द्वादशादित्याश्च प्रतापक्षतिशीतलास्तेजःक्षयशीताश्चित्रन्य-  
स्ता इव चित्रलिखिता इव प्रकामालोकनीयतां स्वेच्छानिरीक्षणीयतां कथं गताः प्राप्ताः । 'प्रता-  
पस्तापतेजसोः' इति विश्वः ॥ २४ ॥

पर्याकुलत्वान्मरुतां वेगभङ्गोऽनुमीयते ।

अम्भसामोघसंरोधः प्रतीपगमनादिव ॥ २५ ॥

(म० टी०) पर्याकुलेति ॥ मरुतां वयूनाम् । सप्तसप्तानामिति  
शेषः । पर्याकुलत्वात्स्खलितगतित्वाद्धेतोर्वेगस्य भङ्गोऽम्भसां जलानां  
प्रतीपगमनात् । उत्तानावरोहादित्यर्थः । ओघस्य संरोधः प्रवाहप्रतिबन्ध  
इवानुमीयते ॥ २५ ॥

(चा० टी०) \*पर्याकुलेति\* । मरुतां वायूनां पर्याकुलत्वात् पुञ्जीभूतत्वाद्धेतोर्वेगभङ्गो वेगावरो-  
धोऽनुमीयते ज्ञायते । क इव प्रतीपगमनाद्विपरीतगमादम्भसां जलानामोघसंरोधः । प्रवाहरोध  
इव ॥ २५ ॥

१ आयाताः । २ दर्शिनः, दर्शनम् ।

अत्रोपमालङ्कारः ॥ २४ ॥

उपमानुमानयोः संसृष्टिः ॥ २५ ॥



आवर्जितजटामौलिविलम्बिशशिकोटयः ।

रुद्राणामपि मूर्धानः क्षतहंकारशंसिनः ॥ २६ ॥

( म० टी० ) आवर्जितेति ॥ आवर्जितेषु परिभवदुःखावनप्रेषु जटानां मौलिषु जटाजूटेषु विलम्बिन्यः संसिन्यः शशिकोटयश्चन्द्ररेखा येषां ते तथोक्ताः । रुद्राणामपि । एकादशानामिति शेषः । मूर्धानः क्षतं हंकारं शंसन्तीति तथोक्ताः । हंकारक्षत्यनुमापका इत्यर्थः । हंकारशस्त्रा हि रुद्रा इति भावः ॥ २६ ॥

( चा० टी० ) \*आवर्जितेति\* । रुद्राणामेकादशानामपि मूर्धानः क्षतहंकारशंसिनः । सन्तीति-शेषः । क्षतो नष्टो योऽहंकारोऽभिमानस्तं शंसन्तीति तादृशाः । कीदृशाः । आवर्जिताः स्रस्ता जटा एव मौलयो मुकुटानि तेषु विलम्बिनी अवलम्बमाना शशिकोटिश्चन्द्ररेखा येषु ते तादृशाः ॥ २६ ॥

लब्धप्रतिष्ठाः प्रथमं यूयं किं बलवत्तरैः ।

अपवादैरिवोत्सर्गाः कृतव्यावृत्तयः परैः ॥ २७ ॥

( म० टी० ) लब्धेति ॥ प्रथमं पूर्वं लब्धप्रतिष्ठा लब्धस्थितयः । लब्धावकाशा इत्यन्यत्र । यूयं बलवत्तरैः पौरुषातिरेकात्प्रबलतरैः । निरवकाशैरित्यपरत्र । परैः शत्रुभिरुत्सर्गाः सामान्यशास्त्राणि 'मा हिंस्यात्' इत्येवमादीनि । अपोचन्त एभिरित्यपवादैः 'गामालमेत' इत्यादिभिर्विशेषशास्त्रैरिव किं कृतव्यावृत्तयः कृतप्रतिष्ठाभङ्गाः । कृतविषयसंकोच-रूपवाधा इत्यन्यत्र । 'विषयसंकोच एव वाधः' इत्याचार्याः । निषेध-शास्त्रस्य वैदिकहिंसापरिहारेण लौकिकमात्रे व्यवस्थापनाद्विषयसंकोच इत्यलमतिगहनावगाहनेन ॥ २७ ॥

( चा० टी० ) \*लब्धप्रतिष्ठेति\* । भो देवाः ! प्रथमं पूर्वं लब्धप्रतिष्ठाः प्राप्तस्थितयो यूयं बलवत्तरैर्वलिष्ठैः परैः शत्रुभिः किं कृतव्यावृत्तयो विहितास्पदभङ्गाः किमिति प्रश्नः । कैः क-इव । अपवादैरुत्सर्गा इव । यथा प्राक् प्राप्तस्थाना उत्सर्गाः कर्माण्यनित्यादिशास्त्राणि अपवादैरिति । "आतोऽनुपसर्गे कः" इत्यादिविशेषलक्षणैः कृतव्यावृत्तयो भवन्ति ॥ २७ ॥

तद्भूत वत्साः किमितः प्रार्थयध्वं समागताः ।

मयि मृष्टिर्हि लोकानां रक्षा युष्मास्ववस्थिता ॥ २८ ॥

( म० टी० ) तदिति ॥ तत्तस्मात्कारणात् । हे वत्साः पुत्रकाः ।

१ अहंकार. २ न खलु स्थ बलवत्तरैः, ३ प्रार्थयध्वे, ४ भूतानाम्,

भाविकस्वभावोक्त्योरेकाग्रयानुपवेशसङ्करः ॥ २६ ॥

अत्रोपमालङ्कारः ॥ २७ ॥

स्वभावोक्तिरलङ्कारः ॥ २८ ॥



‘वत्सस्त्वर्भकपुत्राद्योर्वर्षे वत्सं तु वक्षसि’ इति विश्वः । स्वयं पिता-  
महत्वाद्वात्सा इत्यामन्त्रयते । संभूयागताः समागता इतो मत्तः किं  
प्रार्थयध्वम् । किमिच्छतेत्यर्थः । ब्रूत । लोकरक्षणे यूयमेव कर्तार  
इत्याह—मयि लोकानां सुष्टी रक्षा युष्मास्ववस्थिता । अतस्तदर्थमपि  
नास्ति मदपेक्षेत्यर्थः ॥ २८ ॥

(चा० टी०) \*तद्भूतेति\* । यो वत्साः पुत्रकास्तद्भूत कथयत । समागताः यूयमितो मत्स-  
काशात्किं प्रार्थयध्वे सन्देहपूर्वके प्रश्ने किंशब्दः । हि यतो मयि प्रष्टरि लोकानां भुवनानां सृष्टिः । रक्षा  
युष्मासु भवत्सु अवस्थिताऽऽयत्ता ॥ २८ ॥

ततो मन्दानिलोद्धूतकमलाकरशोभिना ।

गुरुं नेत्रसहस्रेण नोदयामास वासवः ॥ २९ ॥

(म० टी०) तत इति ॥ ततो भगवत्प्रश्नानन्तरं वासव इन्द्रो गुरुं  
बृहस्पतिम् । ‘गुरुगीष्पतिपित्राद्यौ’ इत्यमरः । मन्दानिलोद्धूतो यः  
कमलाकरः स इव शोभत इति तेन तथोक्तेन नेत्राणां सहस्रेण नोद-  
यामास प्रेरयामास । सहस्रग्रहणमास्थातिशयार्थम् । अनिमेषाणामपि  
प्रयत्नवशादक्षिस्पन्दो न विरुध्यते ॥ २९ ॥

(चा० टी०) \*तत इति\* । ततो ब्रह्मवचनानन्तरं वासव इन्द्रो गुरुं बृहस्पतिं नेत्रसहस्रेण प्रेरयामास  
प्रेरितवान् । वस्तुमिति शेषः । कीदृशेन मन्दानिलेन कमलवनं तद्दृच्छो भवति तादृशेन स्वतो नि-  
मेषाणां नेत्राणामिच्छावशाच्चालने युज्यते ॥ २९ ॥

स द्विनेत्रं<sup>३</sup> हरेश्चक्षुः सहस्रनयनाधिकम् ।

वाचस्पतिरुवाचेदं प्राञ्जलिर्जलजासनम् ॥ ३० ॥

(म० टी०) स इति ॥ हरेरिन्द्रस्य । ‘इन्द्रो दुश्च्यवनो हरिः’ इति  
हलायुधः । सहस्रान्नयनेभ्योऽधिकं सहस्रनयनाधिकम् । तदगोचर-  
दर्शित्वादिति भावः । द्वे नेत्रे यस्य तद्विनेत्रम् । प्रसिद्धाच्चक्षुषोऽयं  
विशेष इत्यर्थः । चक्षुश्चक्षुर्भूतः । स वाचस्पतिः । कस्कादित्वादलुक्स-  
त्वे । ‘षष्ठ्याः पतिपुत्र—’ इत्यादिना सत्वमिति स्वामी । तन्न, छन्दो-  
विषयत्वात् । प्राञ्जलिः सन् । जलजासनं ब्रह्माणमिदमुवाच चक्षुष्मारो-  
पस्य प्रकृतोषयोगात्परिणामालंकारः ॥ ३० ॥

(चा० टी०) \*स इति\* । वाचस्पतिः प्राञ्जलिर्ब्रह्माञ्जलिर्जलजासनं ब्रह्माणमिदं वक्ष्यमाण-  
मुवाचोक्तवान् । किंभूतः । सहस्रनयनाधिकं हरेरिन्द्रस्य द्विनेत्रं द्वे नेत्रे यस्य तादृशमपि चक्षुश्चक्षुरि-

१ चोदयामास, प्रेरयामास.

२ वृषहा.

३ द्विनेत्रः.

४ दशचक्षुः शताधिकम्

कमलाकर इव शोभते इत्यर्थे लुप्तोपमा ॥ २९ ॥



य कस्कादित्वात्सकारादेशः । सद्वर्त्तनयनानि समाहृतानि सहस्रनयनं पात्राघन्तस्य नेति निवे-  
धात्स्त्रीलिङ्गाभावः ॥ ३० ॥

एवं यदात्थ भगवन्नामृष्टं नः परैः पदम् ।

प्रत्येकं विनियुक्तात्मा कथं न ज्ञास्यसि प्रभो ॥ ३१ ॥

( म० टी० ) एवमिति ॥ हे भगवन् षड्गुणैश्वर्यसंपन्न, यदात्थ 'कृत-  
व्यावृत्तयः परैः' ( २।२७ ) इति यद्वर्षीषि । 'ब्रुवः पञ्चानाम्—' इत्यादि-  
नाहादेशः । 'वर्तमानसामीप्ये वर्तमानवद्वा' इति. वर्तमानप्रयोगः । वा-  
भनस्तु भ्रान्तोऽयं प्रयोग इत्याह । आहेति भूते णलन्तभ्रमवदिति ।  
आहेत्युपलक्षणम् । तदेवं सत्यम् नोऽस्माकं पदमधिकारः परैः शत्रुमि-  
रामृष्टमाक्षिप्तम् । हे प्रभो, प्रत्येकं प्रतिपुरुषं विनियुक्तात्मा प्रवेशितस्व-  
रूपः । सर्वान्तर्यामीत्यर्थः । कथं न ज्ञास्यसि न वेत्सि । वर्तमानेऽपि व-  
चनभङ्ग्या भविष्यान्निर्देशः प्रसिद्धः । 'अयन्हवे ज्ञः' । 'अकर्मकाश्च' इत्या-  
त्मनेपदविकल्पः ॥ ३१ ॥

उक्तमेव प्रपञ्चयति—

( चा० टी० ) किमुवाचेत्याह । \*एवमिति\* भो भगवन् ! एवं लब्धप्रतिष्ठा इत्यादि यदात्थ  
वदसि । परैः शत्रुमिर्नोऽस्माकं पदं स्थानमावृष्टं परिहृतं प्रसुरीश्वरः कथं न ज्ञास्यति अपि तु  
ज्ञास्यत एव । कीदृशः प्रभुः । एकमेकं प्रत्येकं विनियुक्तोऽवस्थापित आत्मा येन सः । ज्ञास्यत  
इति "अपह्वे ज्ञः" "अकर्मकाश्च" इत्यात्मनेपदं । वर्तमानेपि लट् प्रयोगः । पदसंस्कारपक्षे सा-  
ध्यः । यथा श्रो गमिष्यसीत्यादौ ॥ ३१ ॥

उक्तमेव प्रपञ्चयति—

भैवल्लध्वरोदीर्णस्तारकाख्यो महासुरः ।

उपप्लवाय लोकानां धूमकेतुरिवोत्थितः ॥ ३२ ॥

( म० टी० ) भवदिति ॥ भवतस्त्वत्तो लब्धेन वरेणोदीर्ण उद्धतः  
तारक इत्याख्या नामधेयं यस्य स तारकाख्यः । महानसुरो महासुरः ।  
'सन्महत्परमोत्तमोत्कृष्टाः पूज्यमानैः' इति तत्पुरुषः । धूमकेतुरुत्पात-  
विशेष इव लोकानामुपप्लवायोपद्रवायोत्थित उत्पन्नः ॥ ३२ ॥

कैः पदमावृष्टमित्याह—

( चा० टी० ) \*भवदिति\* । भवल्लध्वरोदीर्णो भवत्सकाशाल्लब्धो वरो येनात् एवोदीर्णो लङ्घि-  
तमयोदः प्रवृद्धो वा तारकाख्यस्तारकनामा महासुरो लोकानामुपप्लवाय विनाशायोत्थितः । क इव ।  
धूमकेतुरिव धूमाकरः केतुर्धूमकेतुः । यथा धूमकेतुर्लोकनाशायोचिष्ठति । तथाऽयमपीत्यर्थः ॥ ३२ ॥

१ यथा. २ ज्ञास्यति प्रभुः. ३ त्वया दत्तः भवदत्त.

हे प्रभो कथं न ज्ञास्यसि अपितु ज्ञास्यस्येवेत्यन्यार्थाविगमादर्थान्तरिलङ्कारः ॥ ३१ ॥  
अत्रोपमालङ्कारः ॥ ३२ ॥



पुरे तावन्तमेवास्य तेनोति रविरातपम् ।

दीर्घिकाकमलोन्मेषो यावन्मात्रेण साध्यते ॥ ३३ ॥

( म० टी० ) पुर इति ॥ अस्य तारकस्य पुरे रविः सूर्यस्तावन्तं तावन्मात्रमेवातपं तेनोति । यावन्मात्रेण यावतैव । यावती मात्रा मितिर्धस्य यावन्मात्रं तेन वा । अल्प परिमाणेनेत्यर्थः । 'मात्रा परिच्छेदः । अल्पे च परिमाणे सा मात्रा कान्त्स्न्यैवधारणे' इत्यमरः । दीर्घिकासु क्रीडावापीषु कमलानामुन्मेषो विकासः साध्यते निष्पाद्यते कंठारकिरणोऽपि मन्दोष्णः सन्नेव तद्भोत्या पुरे प्रकाशत इत्यभिप्रायः ॥ ३३ ॥

तस्योदीर्घत्वमाह—

( चा० टी० ) \*पुर इति\* । रविः सूर्योऽस्य पुरे नगरे तावन्तमेव तत्परिमाणमेवातपमुद्योतमानोति विस्तारयति । यावन्मात्रेण यावता तापेन दीर्घिकाकमलोन्मेषो वापीपद्मविकासः साध्यते जन्थते । नन्वधिकं तद्वयात् ॥ ३३ ॥

सर्वाभिः सर्वदा चन्द्रस्तं कलाभिर्निषेवते ।

नादत्ते केवलां लेखां हरचूडामणीकृताम् ॥ ३४ ॥

( म० टी० ) सर्वाभिरिति ॥ चन्द्रस्तं तारकं सर्वदा । कृष्णपक्षेऽपीत्यर्थः । सर्वाभिः कलाभिर्निषेवते । 'कला तु षोडशो भागः' इत्यमरः । केवलां हरचूडामणीकृतां शिवशिरोमणीकृतां लेखां नादत्ते न गृह्णाति ॥ ३४ ॥

( चा० टी० ) \*सर्वाभिरिति\* । चन्द्रः सर्वदा सर्वकालं सर्वाभिरखिलाभिः कलाभिस्तं निषेवते । केवलां हरस्य शिवस्य चूडायां जटायां मणीकृतां लेखां नादत्ते न गृह्णाति । तस्य खण्डेन्दुना क उपयोग इतिभावः ॥ ३४ ॥

व्यावृत्तगतिरुद्याने कुसुमस्तेयसाध्वसाव ।

न वाति वायुस्तत्पार्श्वे तालवृन्तानिलाधिकम् ॥ ३५ ॥

( म० टी० ) व्यावृत्तेति ॥ वायुः स्तेनस्य भावः कर्म वा स्तेयं चौर्यम् । 'स्तेनाद्यन्नलोपश्च' इति यत्प्रत्ययो नलोपश्च । कुसुमानां स्तेयं तस्मात्स्तेयाभियोगाद्गण्डाद्वा साध्वसं भयं तस्माद्धेतोरुद्याने व्या-

१ करोति.

स्वभावोक्तिरलङ्कारः भाविकालङ्कारश्चेत्युभयोरेकाभयानुप्रवेशसङ्करः ॥ ३३ ॥

स्वभावोक्तिरलङ्कारः भाविकालङ्कारश्चेतिद्वयोरेकाभयानुप्रवेशसङ्करः ॥ ३४ ॥

स्वभावोक्तिरलङ्कारः भाविकालङ्कारश्चेतिद्वयोरेकाभयानुप्रवेशसङ्करः ॥ ३५ ॥



वृत्तगतिः । निवृत्तोद्यानसंचारः सन्नित्यर्थः । सापेक्षत्वेऽपि गमकत्वात्समासः । तत्पार्श्वे तत्समीपे । तालस्य वृन्तैरुद्गृह्यते । तालस्येव वृन्तमस्येति वा तालवृन्तं तस्यानिलाद्यजनसंचारपवनादधिकं यथा तथा न वाति । 'व्यजनं तालवृन्तकम्' इत्यमरः ॥ ३५ ॥

( चा० टी० ) \*व्यावृत्तेति\* । तत्पार्श्वे तस्य समीपे वायुर्वातस्तालवृन्तानिलाधिकं व्यजनपवनादधिकं यथा स्यात्तथा न वाति । अपि तु व्यञ्जनपवनसमानमेव वहति । कीदृशो वायुः । उद्याने कुसुमस्तेयसाध्वसात् । उपवनेषु पुष्पाहरणत्रासात् व्यावृत्तगतिर्निवृत्तप्रसरः । ययहमाधिकं वहेयं तर्हि क्कदचिदुद्यानपुष्पापहारादपराधी भवेयमिति भावः ॥ ३५ ॥

पर्यायसेवामुत्तमृज्य पुष्पसंभारतत्पराः ।

उद्यानपालसामान्यमृतवस्तमुपासत ॥ ३६ ॥

( म० टी० ) पर्यायेति ॥ ऋतवः षड् वसन्तादयः पर्यायसेवां क्रमसेवामुत्तमृज्य पुष्पाणां संभारे संग्रहे तत्पराः । आसक्ताः सन्त इत्यर्थः । 'तत्परे प्रसितासक्तौ' इत्यमरः । उद्यानपालैरुद्यानाधिकृतैः सामान्यं साधारणं यथा भवति तथा तं तारकमुपासते सेवन्ते । शीतोष्णादिदोषप्रकाशनं तु दूरापास्तमित्यर्थः ॥ ३६ ॥

( चा० टी० ) \*पर्यायेति\* । ऋतवो वसन्तादयः षट् पर्यायसेवां क्रमसेवनमुत्तमृज्य परित्यज्योद्यानपालसामान्यं यथा स्यात्तथा । उद्यानपालैः समानमेव सामान्यं वाटिकारक्षणसमानमित्यर्थः । तं तारकं सेवन्ते । कीदृशा ऋतवः । पुष्पानां संभारः सङ्ग्रहः स्वहस्तसंपादने करणे तत्पराः परायणाः ॥ ३६ ॥

तस्योपायनयोग्यानि रत्नानि सरितां पतिः ।

कथमप्यम्भसामन्तरानिष्पत्तेः प्रतीक्षते ॥ ३७ ॥

( म० टी० ) तस्येति ॥ सरितां पतिः समुद्रस्तस्य तारकस्योपायनानां प्राभृतानां योग्यानि । 'प्राभृतं तु प्रदेशनम् । उपायनम्' इत्यमरः । रत्नान्यम्भसामन्तरा निष्पत्तेः परिपाकपर्यन्तम् । विकल्पादसमासः । कथमपि महता यत्नेन प्रतीक्षते । कदा वा परिपच्येरन्नित्येकाग्रेण पालयतीत्यर्थः ॥ ३७ ॥

( चा० टी० ) \*तस्येति\* । सरितां पतिः समुद्रोऽम्भसां जलानामन्तर्मध्ये आनिष्पत्ते निष्पात्तिपाकं कथमपि केनापि प्रकारेण रत्नानि मणीन् प्रतीक्षते रत्नानिष्पात्तिं यावत्कथमपि प्रतीक्षां करोति निष्पत्तौ सत्यां रत्नानि गृहीत्वा तस्योपहारी करांति । न शुद्धैर्मपि विलम्बेन समर्थः । तद्वयाद् । कीदृशानि तस्य तारकस्योपायनयोग्यानि उपहारानुरूपानि ॥ ३७ ॥

स्वभावोक्तिरलङ्कारः भाविकालङ्कारश्चेत्युभयोरेकाभयानुप्रवेशसङ्कारः ॥ ३६ ॥

स्वभावोक्तिरलङ्कारः भाविकालङ्कारश्चेत्युभयोरेकाभयानुप्रवेशसङ्कारः ॥ ३७ ॥



ज्वलन्मणिशिखाश्चैनं वासुकिप्रमुखा निशि ।

स्थिरप्रदीपतामेत्य भुजंगाः पर्युपासते ॥ ३८ ॥

( म० टी० ) ज्वलदिति ॥ किंचेति चार्थः । ज्वलन्त्यो मणीनां शि-  
रोरत्नानां शिखा ज्वाला येषां ते वासुकिप्रमुखा भुजंगाः सर्पाः ।  
सिद्धाश्च ध्वन्यन्ते । 'भुजंगः सिद्धसर्पयोः' इत्यमरः । निशि स्थिरप्र-  
दीपतामनिर्वाणदीपत्वमेत्यैनं तारकं पर्युपासते परिवृत्य सेवन्ते ॥ ३८ ॥

( चा० टी० ) \*ज्वलदिति\* । वासुकिप्रमुखा भुजङ्गाः स्थिरप्रदीपतामविनश्वरदीपत्वमेत्य  
गत्वा निशि रात्रावेनं तारकं पर्युपासते सेवन्ते । कीदृशाः । ज्वलन्मणिशिखाः ज्वलन्त्यः प्रदीप्य-  
माना मणिशिखा येषां ते ॥ ३८ ॥

तत्कृतानुग्रहापेक्षी तं मुहुर्दूतहारितैः ।

अनुकूलयतीन्द्रोऽपि कल्पद्रुमविभूषणैः ॥ ३९ ॥

( म० टी० ) इन्द्रोऽपि तेन तारकेण कृतं तत्कृतमनुग्रहं प्रसाद-  
मपेक्षते इति तथोक्तः सन् । मुहुर्दूतहारितैर्दूतप्रापितैः कल्पद्रुमाणां  
विभूषणैः । तत्प्रसूनैरित्यर्थः । तं तारकमनुकूलयत्यनुकूलं करोति ॥ ३९ ॥

( चा० टी० ) \*तत्कृतेति\* । इन्द्रोऽपि शक्तोऽपि दूतहारितैः प्रापितैः कल्पद्रुमविभूषणैः कल्पपाद-  
पालंकारैर्दुक्ताहारादिभिस्त मुहुर्वारंवारमनुकूलयति प्रसादाभिमुखीकरोति । कीदृशः । तेन तारकेण  
कृतो योऽनुग्रहः प्रसादस्तमपेक्षत इति । अन्यसुराणां का कथेत्यपि शब्दार्थः ॥ ३९ ॥

इत्थमाराध्यमानोऽपि विलम्बनाति भुवनत्रयम् ।

शाम्येत्प्रत्यपकारेण नोपकारेण दुर्जनः ॥ ४० ॥

( म० टी० ) इत्थमिति । इत्थमुक्तप्रकारेण रविशशिपवनोदधिभु-  
जंगसुन्दैराराध्यमानोऽपि भुवनत्रयं क्लिञ्चति पीडयति । तथाहि ।  
दुर्जनः प्रत्यपकारेण प्रतीकारेणैव शाम्येच्छान्तो भवेत् । उपकारेण तु न  
शाम्येत् । प्रत्युत प्रकुप्यतीति भावः ॥ ४० ॥

( चा० टी० ) \*इत्थमिति\* । इत्थमुक्तरीत्या सुरैराराध्यमानोऽपि स भुवनत्रयं क्लिञ्चति सन्तापयति ।  
उक्तमेतदित्याह । दुर्जनः प्रत्यपकारेण निग्रहेण शाम्येच्छान्तो भवति उपकारेण न शाम्येदिति संभ-  
वनायां लिङ् ॥ ४० ॥

१ प्रहिताः. २ प्रत्यहम्. ३ स्वर्गदुर्म. ४ प्रत्युपकारेण.

स्वभावोक्तिरलङ्कारः भाविकश्चेतिद्वयोरेकाश्रयानुपवेशसङ्करः ॥ ३८ ॥

स्वभावोक्तिरलङ्कारः भाविकश्चेत्युभयोरेकाश्रयानुपवेशसङ्करः ॥ ३९ ॥

अत्र सामान्यार्थेनोत्तरार्द्धेन विशेषार्थस्य पूर्वार्द्धगतस्य समर्थनान्तामान्येन विशेषसमर्थनरूपो-  
र्थान्तरन्यासादलङ्कारः ॥ ४० ॥



तेनामरवधूहस्तैः सदयालूनपल्लवाः ।

अभिज्ञाश्छेदपातानां क्रियन्ते नन्दनद्रुमाः ॥ ४१ ॥

( म० टी० ) तेनेति ॥ तेन तारकेणामरवधूहस्तैः । सुकुमारैरिति भावः । तैरपि सदयमल्लता अवतंसार्थं छिन्नाः पल्लवा येषां ते नन्दन-  
द्रुमाः । छेदाश्च पाताश्च छेदपातास्तेषाम् । अभिजानतीत्यभिज्ञाः ।  
कृद्योगात्कर्मणि षष्ठी । क्रियन्ते ॥ ४१ ॥

( चा० टी० ) \*तेनेति\* । तेन तारकेण नन्दनद्रुमाः शक्रोपानवृक्षाश्छेदपातानां छेदाश्च पाताश्च  
तेषामभिज्ञातारः क्रियन्ते । कीदृशाः । अमरवधूहस्तैः सुराङ्गनाकरकमैलः सदयमालूनानि पल्लवानि येषां  
ते । कर्णपुरायाभरणार्थमेव देवविलासिनीभिर्येषां पल्लवमात्रं परं परं गृहीतं तेषुना मूलं छित्वा  
पत्यन्त इत्यर्थः ॥ ४१ ॥

वीज्यते स हि संसुप्तः श्वाससाधारणानिलैः ।

चामरैः सुरवन्दीनां बाष्पशीकरवर्षिभिः ॥ ४२ ॥

( म० टी० ) वीज्यते इति ॥ हि यस्मात्कारणात्स तारकः संसुप्तः  
सन् । श्वाससाधारणो निश्वाससमानोऽनिलो येषां तैः ततोऽप्याधि-  
क्ये निद्राभङ्गमयादिति भावः । बाष्पशीकरवर्षिभिः । तासां स्त्रीणां  
रोदनस्यायमवसर इति भावः । सुरवन्दीनां सुरप्रग्रहस्त्रीणां संब-  
न्धिभिः । 'प्रग्रहापग्रहौ बन्ध्याम्' इत्यमरः । चामरैर्वीज्यते ॥ ४२ ॥

( चा० टी० ) \*वीज्यत इति\* । स तारकः सुरवन्दीभिर्बलादपहृत्य नीताभिः सुराङ्गनाभिश्चाम-  
रैर्वीज्यते निर्वाज्यते । कीदृशैः । दुःखादुत्पन्नेन श्वासेन मुखवतीन साधारणस्तुल्या मिश्रितोऽनिलो-  
येषां तैः । तथा बाष्पशीकरवर्षिभिरश्रुजलकणवर्षणशीलैः । कीदृक् सः । सुप्तः शयितः सन् । वीज्यत  
इति धातुनामनेकार्थत्वाद्भिजगति कुत्सनयोरित्यस्य विपूर्वस्य रूपम् । नत्वजेस्तस्य "अजैर्यथजपोः"  
इति भावे वीज्यते इति स्यात् । वन्दीनामिति पाठे चामरापेक्षया षष्ठी चामराणां कर्तृत्वं च ॥ ४२ ॥

उत्पाद्य मेरुशृङ्गाणि क्षुण्णानि हरितां सुरैः ।

आक्रीडपर्वतास्तेन कल्पिताः स्वेषु वेष्टमसु ॥ ४३ ॥

( म० टी० ) उत्पाद्येति ॥ तेन तारकेण हरितां सूर्याश्वनाम् ।  
हरितसूर्ये च सूर्याश्वे वर्णे च हरिते दिशि' इति विश्वः । सुरैः शफैः  
क्षुण्णानि चूर्णितानि । एतेन तेषामत्यौन्नत्यं सूचितम् । मेरुशृङ्गा-  
ण्युत्पाद्य स्वेषु वेष्टमसु । वेष्टमस्विति बहुवचनेनास्य भुवनत्रयनि-  
वासः सूचितः । आक्रीडन्त एष्वित्याक्रीडाः । ते च ते पर्वताः कल्पि-

१ इत्तसदया.

अथ स्वभावोक्तिरलङ्कारः १ भाविकालङ्कारश्चेत्युभयोः सङ्करः ॥ ४१ ॥

स्वभावोक्तिरलङ्कारः । भाविकालङ्कारश्चेति सङ्करः ॥ ४२ ॥

स्वभावोक्तिभाविकयोरेकाग्रयागुपवेशसङ्करः ॥ ४३ ॥



ताः कृताः ॥ ४३ ॥

(चा० टी०) \*उत्पादयेति\* । तेन तारकेण मेरुशृङ्गाण्युत्पादयन्मूर्त्यं स्वेषु वेदमसु गृहेषु आक्रीडपर्वताः कृताः कल्पिताः । कीदृशानि । हरितानामश्वानां खुरैः सुष्णानि पिष्टानि एतेनान्युच्च-  
त्वमुक्तं । आक्रीडयते येषु ते आक्रीडास्ते च ते पर्वताश्चक्रीडपर्वताः ॥ ४३ ॥

मन्दाकिन्याः पयः शेषं दिग्वारणमदायिलम् ।

हेमाम्भोरुहसस्यानां तद्वाप्यो धाम सांप्रतम् ॥ ४४ ॥

(म० टी०) मन्दाकिन्या इति ॥ सांप्रतं संप्रति मन्दाकिन्या भागीरथ्या दिग्वारणानां दिग्गजानां मदैराविलं कलुषं पयो जलमेव । शिष्यते इति शेषं शिष्टम् । कर्मण्यणप्रत्ययः । 'त्रिष्वन्यत्रोपयुज्यते' इति नपुंसकत्वम् । तर्हि कनककमलानि क गतानीत्याह—हेमेति । हे-  
माम्भोरुहाण्येव सस्यानि तेषां तु तस्य वाप्यस्तद्वाप्य एव धाम स्थानम् । सर्वाण्यप्युत्पाद्य स्वदीर्घिकास्वेव प्रतिरोपितवानित्यर्थः ॥ ४४ ॥

(चा० टी०) \*मन्दाकिन्या इति\* । सांप्रतमिदानीं तद्वाप्यस्तस्य दीर्घिका हेमाम्भोरुह सस्यानां हेमाम्भोरुहाण्येव सस्यानि धान्यानि फलानि तेषां धाम स्थानम् । मन्दाकिन्या आकाश-  
गङ्गायाः पयः शेषं वर्तते । किंभूतं पयः । दिग्वारणमदायिलम् । दिग्वारणानां दिग्गजानां मदेनावि-  
कृतं कलुषम् । एतेन मन्दाकिन्या दिग्गजानां मदोष्मानिर्वृत्तिमात्रमुपयोगो ननु देवविद्याधरादीनां कोप्युपयोगः स्त्रीकनककमलानामपहृतत्वात् । संप्रत्येव सांप्रतं प्रज्ञादित्वादण् । ननु कथं शेषमिति यत्तु यजन्ताः पुंसीति महाभाष्यं । उच्यते प्रायिकमेतदिति । “ग्रहवृद्धिनिश्चिगमश्च” इत्यादौ न्यासः । भावे घञन्तं प्र.ति पुंस्त्वमुक्तं कर्मादि यजन्तेन नालिङ्गतेति बल्लभभट्टशिष्य इति शेषम् ॥ ४४ ॥

भुवनालोकनप्रीतिः स्वर्गिभिर्नानुभूयते ।

खिलीभूते विमानानां तदापातभयात्पथि ॥ ४५ ॥

(म० टी०) भुवनेति ॥ तस्य तारकस्यापातान्समापत्तेर्भयाद्विमानानां पथि खिलीभूते ऽप्रहतीभूते सति । 'द्वे खिलाप्रहते समे' इत्यमरः । स्वर्गिभिर्देवैर्भुवनानामालोकने प्रीतिर्नानुभूयते ॥ ४५ ॥

(चा० टी०) \*भुवनेति\* । स्वर्गिभिर्देवैर्भुवनालोकनप्रीतिर्मनुष्यादिदर्शनपरितोषे नानुभूयते नोपयुज्यते । कस्मिन्सति तदापातभयात्तस्य तारकस्य य आपातः इयनवन्निपतनं ततो भयात् विमानानां पथि मार्गे खिलीभूते शून्ये कृते सति तद्वयात् संकुचिता देवा गृहादपि बहिर्भवितुं न न शक्नुवन्तीति भावः ॥ ४५ ॥

यज्वभिः संभृतं हव्यं विततेष्वध्वरेषु सः ।

जातवेदोमुखान्मायी मिषंतामाच्छिनत्ति नः ॥ ४६ ॥

१ पिबताम्.

स्वभावोक्तिभाविकयोरेकाभयानुपवेशसङ्करः ॥ ४४ ॥

स्वभावोक्तिभाविकयोरेकाभयानुपवेशसङ्करः ॥ ४५ ॥

स्वभावोक्तिभाविकयोरेकाभयानुपवेशसङ्करः ॥ ४६ ॥



( म० टी० ) यज्वभिरिति ॥ यज्वभिविधिष्वदिष्टवद्भिः 'यज्वा तु विधिनेष्टवान्' इत्यमरः । 'सुयजोर्ध्वनिप्' इति ध्वनिप्रत्ययः । विततेष्वध्वरेषु यज्ञेषु संभृतं दत्तं हव्यं हविर्मायी मायावी । ब्रीह्यादित्वादिनिप्रत्ययः । स तारको नोऽस्माकं मिषतां पश्यताम् । पश्यत्सु सत्स्वित्यर्थः । 'षष्ठी चानादरे' इति षष्ठी । जातवेदा वह्निरेव मुखं तस्माज्जातवेदोमुखादाच्छनन्ति । आक्षिप्य गृह्णातीत्यर्थः ॥ ४६ ॥

( चा० टी० ) \*यज्वभिरिति\* । मायी मायावान् स तारको विततेष्वध्वरेषु यज्ञेषु मिषतां स्पर्धमानानामर्धपूर्विकया प्रहीतुमिच्छतो नोऽस्माकं हव्यं हविर्जातवेदोमुखाद्वह्निमुखादाच्छनानि अपहरति । कीदृशं हविर्यज्वभिर्याज्ञिकैः संभृतं संचितम् । यज्वभिरिति "सुयजोर्ध्वनिप्" इति ध्वनिप् । न इति हव्यपेक्षया संबन्धे "षष्ठी चानादरे" इति षष्ठी । यद्वा नोस्माकं जातवेदा एव मुखं तस्मात् [ अभिमुखा वै वेदाः ] इति श्रुतिः । मायीति ब्रीह्यादिपठ्यादिन् । मिष स्पर्धायां धातुः ॥ ४६ ॥

उच्चैरुच्चैःश्रवास्तेन हयरत्नमहारि च ।

देहवद्धमिवेन्द्रस्य चिरकालार्जितं यशः ॥ ४७ ॥

( म० टी० ) उच्चैरिति ॥ किंचेति चार्थः । तेन तारकेणोच्चैरुन्नत उच्चैःश्रवा नाम हयो रत्नमिव हयरत्नमिष्वश्रेष्ठः रत्नश्रेष्ठे मणावपि' इति विश्वः । अस्य शुभ्रत्वादुत्प्रेक्षते—देहवद्धं वद्धदेहम् । मूर्तिमदित्यर्थः । आहिताग्न्यादित्वान्निष्ठायाः परानपातः । चिरकालार्जितमिन्द्रस्य यश इवाहार्यपहृतम् ॥ ४७ ॥

( चा० टी० ) \*उच्चैरिति\* । उच्चैःश्रवा हयरत्नमवश्रेष्ठस्तेनाहारि इतम् । हयरत्नं किमिव । चिरकालार्जितं चिरकालेनोपार्जितं देहवद्धं कृतशरीरम् । इन्द्रस्य यश इव हयरत्नं इतमित्यर्थः ॥ ४७ ॥

तर्हि सामाद्युपायास्तत्र कथं न प्रत्युक्ता इत्यत्राह—

तस्मिन्नुपायाः सर्वे नः क्रूरे प्रतिहतक्रियाः ।

वीर्यवन्त्यौषधानीव विकारे सांनिपातिके ॥ ४८ ॥

( म० टी० ) तस्मिन्निति ॥ क्रूरे धातुके । 'नृशंसो धातुकः क्रूरः' इत्यमरः । तस्मिन्नसुरे नोऽस्माकं सर्वे उपायाः संनिपातदोषत्रयस्य प्रकोपजे सांनिपातिके विकारे ज्वरादौ । 'संनिपाताच्च' इति वक्तव्यादृक् । वीर्यवन्ति सारवन्त्यौषधानीव प्रतिहतक्रिया विफलप्रयोगा भवन्ति ॥ ४८ ॥

अत्रोत्प्रेक्षाभाविकस्वभावोक्तीनामेकाग्रयातुप्रवेशसंकरः ॥ ४७ ॥

अत्रापमाभाविकस्वभावोक्तीनामेकाग्रयातुप्रवेशसंकरः ॥ ४८ ॥



ननु तस्मिन् सामान्यपायाः किमिति न प्रयुज्यन्ते इत्याशङ्क्याह—  
 (चा० टी०) \*तस्मिन्निति\* । क्रूरे दुष्टाशये तस्मिन् नोऽस्माकं सर्वे उपायाः सामादयः  
 प्रतिहतक्रियाः प्रतिहता नष्टा क्रिया सामर्थ्यं येषां ते तादृशा जाताः । कस्मिन् कानीव सोनिपातिके  
 त्रिदोषोत्पन्नविकारे व्याधौ वीर्यवन्ति शक्तिमन्ति औषधानीव भेषजानीव । प्रयुज्यमानान्यपि न फलव-  
 न्तीत्यर्थः । 'विकारे रोगविकृती' इति वैजयन्ती ॥ ४८ ॥

तदेव प्रतिहतक्रियत्वमाह—

जयाशा यत्र चास्माकं प्रतिघातोत्थितार्चिषा ।

हरिचक्रेण तेनास्य कण्ठे निष्कमिवोर्पितम् ॥ ४९ ॥

(म० टी०) जयाशेति ॥ किंचेति चार्थः । नूनमनेन वयं जेष्याम  
 इति यत्र हरिचक्रेऽस्माकं जयाशा विजयाशंसा । आसीदिति शेषः ।  
 प्रतिघातेन प्रतिहत्योत्थितार्चिषोद्गततेजसा तेन हरिचक्रेण विष्णोः  
 सुदर्शनेनास्य तारकस्य कण्ठे निष्कमुरोभूषणमर्पितमिवेत्युत्प्रेक्षा । स्व-  
 यमयं निष्कमिव स्थितमित्यर्थः । तारकाशिरश्छेदाय हरिणा चक्रं त्यक्तं  
 तदपि नष्टशक्तिं जातामिति भावः । 'साष्टे शते सुवर्णानां हेम्युरोभूषणे  
 पले । दीनारेऽपि च निष्कोऽस्त्री' इत्यमरः ॥ ४९ ॥

प्रतिहतक्रियत्वमेवाह—

(चा० टी०) \*जयाशेति\* । यत्र चक्रेऽस्माकं जयाशा नूनमनेन चक्रेण वयमरीशं जेष्याम  
 इत्याभिलाषस्तेन हरिचक्रेणास्य तारकस्य कण्ठे निष्क इव वक्त्रोऽलंकार इवापितो दत्तः । कीदृशेन  
 चक्रेण । प्रतिघातोत्थितार्चिषा प्रतिघातेनाभिघातेन उत्थितान्यर्चिषि यस्मात्तादृशेन कण्ठच्छेदाभावा-  
 दलङ्कारत्वमिति ॥ ४९ ॥

तदीयास्तोयदेष्टव्यं पुष्करावर्तकादिषु ।

अभ्यस्यन्ति तटाघातं निर्जितैरावता गजाः ॥ ५० ॥

(म० टी०) तदीयेति । अद्य सम्प्रति निर्जित ऐरावतो यैस्ते तथो-  
 क्ताः । तस्य तारकस्येमे तदीया गजाः पुष्कराश्चावर्तकाश्च नामादयो  
 येषां तेषु तोयदेषु मेघेषु तटाघातं वप्रक्रीडामभ्यस्यन्ति ॥ ५० ॥

(चा० टी०) \*तदीया इति\* ! तदीयास्तत्संबन्धिनो गजाः पुष्करावर्तकादिषु तोयदेषु प्रलय-  
 मेघेषु तटाघातं वप्रप्रहारक्रीडामभ्यस्यन्ति क्रीडन्ति । कीदृशा गजाः । निर्जितैरावताः निर्जित-  
 ऐरावत इत्यगजो यैस्तेऽत एव परं निर्जितसुकरिणां प्रहारक्षमाः ॥ ५० ॥

१-निष्कः. २-अर्पितः ३-तटा घातान् ।

अत्रोत्प्रेक्षाभाविकस्वभावोक्तीनामेकाश्रयानुप्रवेशसङ्करः ॥ ४९ ॥

अत्र भाविकस्वभावोक्तीनामेकाश्रयानुप्रवेशसङ्करः ॥ ५० ॥



तदिच्छामो विभो स्रष्टुं सेनान्यं तस्य शान्तये ।

कर्मबन्धच्छिदं धर्मं भवस्येव मुमुक्षवः ॥ ५१ ॥

( म० टी० ) तदिति ॥ तत्तस्मात्कारणात् । हे विभो स्वामिन्, मोक्तुं भवं त्यक्तुमिच्छवो मुमुक्षवो विरक्ता भवस्य संसारस्य शान्तये निवृत्तये कर्मैव बन्धस्तं छिनत्तीति कर्मबन्धच्छिदं धर्ममिव । आत्मज्ञानहेतुभूतमिति शेषः । 'तमेव विदित्वातिमृत्युमेति' इति ज्ञानादेव मुक्तिः । तस्य तारकस्य शान्तये नाशाय । सेनां नयतीति सेनानीश्चमूपातिः । 'सत्सूद्विप—' इत्यादिना विवृत् । तं सेनान्यं कंचित्स्रष्टुमिच्छामः । वयमिति शेषः ॥ ५१ ॥

एवं परामवमुपदवर्थागमप्रयोजनमाह—

( चा० टी० ) \*तदिति\* । तत्तस्माद्धेतोस्तच्छान्तये तस्य नाशार्थं भो विभो भो स्वामिन् ! सेनान्यं सेनां नयतीति सेनानीस्तं सेनापतिं स्रष्टुं निर्मितुमिच्छामः । प्रार्थनायां छोट् । के कविम् । भवस्य संसारस्य नाशाय कर्मबन्धच्छिदं कर्मरूपाः पाशास्तच्छेदिनं निवृत्तिलक्षणं धर्मं मुमुक्षव इव मोक्तुमिच्छवो योगिन इव । स्रष्टुमिच्छाम इति धातुसंबन्धे प्रत्ययः । स्रष्टुमित्यपठणम् ॥ ५१ ॥

सेनानीसृष्टेः फलमाह—

गोप्तारं सुरसैन्यानां यं पुरस्कृत्य गोत्रमित् ।

प्रत्यानेष्यति शत्रुभ्यो वन्दीमिव जयश्रियम् ॥ ५२ ॥

( म० टी० ) गोप्तामिति ॥ सुरसैन्यानां देवतासेनानां गोप्तां रक्षितारं यं सेनान्यं पुरस्कृत्य पुरोधाय । 'पुरोऽप्ययम्' इति गतित्वात् 'नमस्पुरसोर्गत्योः' इति सकारः । गां पृथ्वीं त्रायन्त इति गोत्रास्तान्भिनत्तीति गोत्रमिदिन्द्रो जयश्रियं वन्दीमिव वन्दीकृतां स्त्रियमिव शत्रुभ्यः सकाशात्प्रत्यानेष्यति प्रत्याहरिष्यति तं स्रष्टुमिति पूर्वेण संबन्धः ॥ ५२ ॥

इन्द्रादीनां मृदेरनाधानत्वात् तं किमर्थमित्याह—

( चा० टी० ) \*गोप्तामिति\* । सुरसैन्यानां गोप्तां रक्षकं यं सेनान्यं पुरस्कृत्याप्रेकृत्वा गोत्रमित् गोत्रानव्रीत् भिनत्तीति गोत्रमिदिन्द्रः शत्रुभ्यो रिपुभ्यो वन्दीमिव कारागृहस्थितां नारीमिव जयाश्रियं प्रत्यानेष्यति पुनराहरिष्यति । उभयोरपि प्रत्यानयनं । पुरस्कृत्येति "पुरोऽप्ययम्" इति गतिसंज्ञात्वात् "नमस्पुरसोर्गत्योः" इति सकारादेशः ॥ ५२ ॥

वचस्यवसिते तस्मिन्ससर्ज गिरमात्मभूः ।

गर्जितानन्तरां सृष्टिं सौभाग्येन जिगाय सा ॥ ५३ ॥

१ उपरिते.

२ तस्य

३ या.

अत्रोपमांश्लङ्कारः ॥ ५१ ॥

उपमालङ्कारः ॥ ५२ ॥

आत्मभूगिरौ गर्जितानन्तरं मृदेरसम्बन्धेषु तत्सम्बन्धोक्त्या वृष्टिमिव वृष्टिं ( वृहस्पतिर्वाग्वृष्टिः ) इति कल्पनादसम्भवद्वस्तुसम्बन्धरूपो निदर्शनांश्लङ्कारः ॥ ५३ ॥



( म० टी० ) वचसीति ॥ तस्मिन्बार्हस्पत्ये वचस्यवसिते परिसं  
माप्ते सत्यात्मभूर्ब्रह्मा गिरं वाचं ससर्ज जगादेत्यर्थः । सा गीः सौमा-  
न्येन मनोहरत्वेन । 'हृद्भगसिन्ध्वन्ते पूर्वपदस्य च' इत्युभयपदवृद्धिः ।  
गर्जिताद्गर्जितस्य वानन्तरं प्रवृत्तां वृष्टिं जिगाय जितवती । गर्जित-  
परत्वाद्वृष्टेरिव तद्विज्ञापनफलत्वादिरः सुभगत्वमिति भावः ॥ ५३ ॥

( चा० टी० ) \*वचसीति\* । तस्मिन् वचसि देववाक्ये उपरते समाप्ते सति आत्मभूर्ब्रह्मा गिरं  
ससर्जवोचत । या गीः गर्जितानन्तरा वृष्टिं सौमान्येन साफल्येन जिगाय जितवती । यथा वृष्ट्या  
प्राग्गर्जितस्य सफलीकरणं । तथा ब्रह्मवाक्यस्यापि सेनापतिसंपादनेन सफलीकरणं द्योत्यते इत्यर्थः ।  
जिगायेति " सन्निटोर्जेः " इतिकुत्वम् ॥ ५३ ॥

संपत्स्यते वः कामोऽयं कालः कश्चित्प्रतीक्ष्यताम् ।

न त्वस्य सिद्धौ यास्यामि सर्गव्यापारमात्मना ॥ ५४ ॥

( म० टी० ) संपत्स्यत इति ॥ अयं वो युष्माकं कामो मनोरथः से-  
नानिरूपः संपत्स्यते सत्स्यति । कश्चित्क्रियानपि कालः प्रतीक्ष्यताम् ।  
तु किंतु तस्य सेनान्यः सिद्धौ विषय आत्मना स्वयं सर्गः सृष्टिरेव  
व्यापारस्तं न यास्यामि । नाहं स्रक्ष्यामीत्यर्थः ॥ ५४ ॥

( चा० टी० ) \*संपत्स्यत इति\* । भो देवाः! वो युष्माकं सेनानीसमुत्पत्तिलक्षणकामोऽभिलाषः  
संपत्स्यते भविष्यति । कश्चित्कालः समयः प्रतीक्ष्यतां प्रतीक्षा क्रियाताम् । इदानीमेव किमिति ने-  
त्याह । यतोऽस्य कार्यस्य सिद्धये निष्पत्तये आत्मना स्वयमेव सर्गव्यापारं सृष्टिलक्षणं अहं न  
यास्यामि न गमिष्यामि ॥ ५४ ॥

इतः स दैत्यः प्राप्तश्रीर्नेत एवार्हति क्षयम् ।

विषवृक्षोऽपि संवर्ध्य स्वयं छेत्तुमसांप्रतम् ॥ ५५ ॥

( म० टी० ) इत इति ॥ इतो मत्त एव प्राप्तश्रीर्लब्धोदयः स दैत्य-  
स्तारकासुर इतो मत्त एव क्षयं नाशं नार्हति । तथाहि । अन्यो वृक्षस्ता-  
वदास्ताम् विषस्य वृक्षो विषवृक्षोऽपि संवर्ध्य कुतश्चित्कारणात्सम्यग्-  
वर्धयित्वा स्वयं छेत्तुमसांप्रतमनर्हः । असांप्रतमित्यनेन निपातेनाभिहित-  
त्वाद्बृक्ष इति द्वितीयान्तो न भवत्यनभिहिते कर्मणि द्वितीयाभिधाना-  
त् । यथाह वामनः—'निपातेनाप्यभिहिते कर्मणि न विभक्तिः परिगण-  
नस्य प्रायिकत्वात्' इति ॥ ५५ ॥

कस्मान्न क्रियते इत्याह ।

( चा० टी० ) \*इत इति\* । स तारको दैत्योऽसुर इतोऽस्मान्नः प्राप्तश्रीः प्राप्तैश्वर्यः । अत इत  
एव मत्त एव क्षयं विनाशं नार्हति किमित्यत आह । यतो विषवृक्षोऽपि संवर्ध्य वर्द्धयित्वा स्वयं छेत्तु-

१ सिद्धो.

अत्र स्वभावोक्तिः ॥ ५४ ॥

उत्तरार्द्धेन सामान्यार्थेन पूर्वार्द्धेन विशेषार्थस्य समर्थनादर्थान्तरन्यासाऽलङ्कारः ॥ ५५ ॥



मसां प्रनमयुक्तम् । असम्प्रतश्च देवेन निपातिनेोक्तत्वाद्विश्वशब्दाद्वितीया न भवति असुक्तकर्मण्येव तद्विधानादिह तु कर्मण उक्तत्वात् ॥ ५५ ॥

वृत्तं तेनेदमेव प्रौढमया चास्मै प्रतिश्रुतम् ।

वरेण शमितं लोकानलं दग्धुं हि तत्तपः ॥ ५६ ॥

(म० टी०) वृत्तमिति ॥ प्राक्पूर्वं तेनासुरेणेदमेव देवैरवध्यत्वमेव वृत्तं प्रार्थितम् । मया चास्मै तारकाय प्रतिश्रुतं प्रतिज्ञातम् । 'प्रत्याङ्भ्यां श्रुवः पूर्वस्य कर्ता' इति संप्रदानत्वाच्चतुर्थी । कर्तव्यं चैतदित्याह-लो-कान्दग्धुमलं शक्तम् । 'पर्याप्तिवचनेऽलमर्थेषु' इति तुमुन्प्रत्ययः । तस्य तपस्तप्तपो वरेण वरदानेन शमितमि शेषः ॥ ५६ ॥

तर्हि त्वयैवायं लोकोपद्रवः कृत इत्याह—

(चा० टी०) \*वृत्तमिति\* । तेन तारकेणेदमेव पूर्वोक्तं सर्वाभिभवसामर्थ्यं वृत्तं याचितं । मया चास्मै दैत्याय प्रतिश्रुतमङ्गीकृतम् । किमित्यङ्गीकृतमित्याह । हि यतो लोकान् दग्धुमलम् स-मर्थं तत्तपस्तस्य तपो वरेण शमितं शान्तिं नीतम् । अन्यथा तत्तपसाधिकोपद्रवः कृतः स्यात् । अस्मा इति "प्रत्याङ्भ्यां श्रुवः पूर्वस्य कर्ता" इति संप्रदानत्वम् ॥ ५६ ॥

संयुगे सांयुगीनं तर्मुद्यतं प्रसहेत कः ।

अंशादृते निषिक्तस्य नीललोहितरेतसः ॥ ५७ ॥

(म० टी०) संयुग इति ॥ संयुगे युद्ध उद्यन्तं व्याप्रियमाणम् । संयु-गे साधुं सांयुगीनम् । 'प्रतिजनादिभ्यः खञ्' इति खञ्प्रत्ययः । तं तार-कं निषिक्तस्य क्वचित्क्षेत्रे क्षरितस्य । 'नीलः कण्ठे लोहितश्च केशेष्विति नीललोहित इति पुराणम्' इति स्वामी । तस्य नीललोहितस्य धूर्जटे रेतसः शुक्रस्यांशादृतेऽंशं विनान्यः कः प्रसहेताभिभवेत् । 'प्रसहनमभि-भवः' इति वृत्तिकारः ॥ ५७ ॥

तर्ह्यस्मास्वेव तज्जयसामर्थ्यं निर्धायतामित्यत आह—

(चा० टी०) \*संयुगे इति\* । निषिक्तस्य प्रजार्थमाहितस्य नीललोहितस्य रेतसो महादेववीर्यस्यां-शाद्भागवते विना तदंशतनयं वर्जयित्वेत्यर्थः । भवतां मध्ये सांयुगीनं रणपाण्डितं तारकं संयुगे रणे उद्यतं अनिष्टमानं कः प्रसहेत सोढुं कः शक्युयत् । अपितु न कोपि । संयुगे साधुः सांयुगीनस्तं "प्रतिजनादिभ्यः खञ्" इति खञ्प्रत्ययः । अंशादिति "अन्यारादितरतं दिक्शब्दाच्चरपदाजाहियुक्तं" इति पञ्चमी ॥ ५७ ॥

कथमसावीहृक्शकिरित्याह—

स हि देवः परं ज्योतिस्तमःपारे वैवस्थितम् ।

परिच्छिन्नप्रभावाद्भिर्न मया न च विष्णुना ॥ ५८ ॥

१ वृत्तः २ अहम् ; आदौ ३ प्रशमितम् ४ उपजम् ; युद्धयन्तम् ५ प्रतिश्रुतम् । स्वभावोत्करलङ्कारः ॥ ५६ ॥

तं कः प्रसहेत अर्थात् कोपीत्यर्थार्थगमादर्थोपत्तिरलङ्कारः ॥ ५७ ॥

लोहवत् अयोधातुमिव शुम्भोर्मन इत्युपमानोपमेयभावादुपमाऽलङ्कारः ॥ ५८ ॥



( म० टी० ) स इति ॥ स देवो नीललोहितस्तमसः पारे परतो व्य-  
वस्थितं तमोगुणातीतं परं ज्योतिः परमात्मा हि । अतएव मया परि-  
च्छिन्नप्रभावार्द्धिरवगाढमहिमातिशयो न भवति तथा विष्णुना च न ।  
अतस्तस्यासाध्यं नास्तीत्यर्थः ॥ ५८ ॥

ययस्माकं न सामर्थ्यं तर्हि शम्भोरपि कथं स्यादित्याह—

( चा० टी० ) \*सहीति\* । हि यस्माद्धेतोः स देवस्तमसोऽविद्यायाः पारे प्रतिष्ठितं संसारव्यतीतं  
परमुत्कृष्टं ज्योतिः परमात्माख्यं तेजः । अतएव मया नापि विष्णुना न परिच्छिन्नप्रभावार्द्धिः न परिच्छिन्ना  
न ज्ञाता प्रभावस्य महिम्नो ऋद्धेः सम्पदस्येति तादृशोऽत एव तत्र शक्तः समर्थ इति भावः ॥ ५८ ॥

संप्रति तदंशोत्पत्तावुपायं दर्शयति—

उमारूपेण ते यूयं संयमस्तिमितं मनः ।

शंभोर्यतध्वमाक्रष्टुमयस्कान्तेन लोहवत् ॥ ५९ ॥

( म० टी० ) उमेति ॥ ते कार्यार्थिनो यूयं संयमस्तिमितं समा-  
धिनिश्चलं शंभोर्मन उमारूपेणोमासौन्दर्येण । ‘रूपं स्वभावे सौन्दर्ये  
नाणके पशुशब्दयोः । ग्रन्थावृत्तौ नाटकादावाकारश्लोकयोरपि ॥’ इति  
विश्वः । अयस्कान्तेन मणिविशेषेण । ‘कस्कादिषु च’ इति सकारः ।  
लोहवदयोधातुमिव । ‘तेन तुल्यं क्रिया चेद्वतिः’ इति वतिप्रत्ययो मृग्यः ।  
आक्रष्टुमाहर्तुं यतध्वमुद्युक्ता भवत ॥ ५९ ॥

( चा० टी० ) \*उमेति\* । भो देवास्ते यूयमुमारूपेण गौरीसौन्दर्येण शंभोरीश्वरस्य मनस्त्वाक्रष्टुमं-  
पहर्तुं यतध्वं यत्नं कुरुत । किंभूतं मनः । संयमस्तिमितं सगाधिनिश्चलं । किंवत् । अयस्कान्तेन लोहवत् ।  
यथा अयस्कान्तेन चुम्बकपाषाणेन लोहः आकृष्यते । अयस्कान्त इत्यत्र “अतः कृकामि०” इति सकारः ॥ ५९ ॥

न च गत्यन्तरमस्तीत्याह—

उभे एव क्षमे वोढुमुभयोर्बीजमाहितम् ।

सा वा शंभोस्तदीया वा मूर्तिर्जलमयी मम ॥ ६० ॥

( म० टी० ) उभे इति ॥ उभयोः शंभोर्मम चाहितं निषिक्तं बीजं  
तेजो वोढुं सोढुं सा वोमा शंभोरष्टमूर्तेस्तस्येयं तदीया जलमयी मूर्तिर्वा  
मम । न तृतीयेत्यर्थः । वाशब्दो द्वन्द्वार्थे न त्वन्यार्थे । एतदेवोदाहृत्येत्य-  
मेव व्याख्यातं गणव्याख्याने । अत्र दीपकालङ्कारः । प्राकरणिकयोरुमा-  
महेश्वरयोरप्राकरणिकयोर्ब्रह्मजलमूर्त्योश्चौपम्यस्य गम्यत्वात् । यथाह  
भोजराजः—‘प्रस्तुतानामप्रस्तुतानां चौपम्यस्य गम्यत्वे दीपकम्’ इति ।  
न चेयं तुल्ययोगिता तस्याः केवलप्रस्तुतविषयत्वेन केवलास्तुतविष-  
यत्वेन चोत्थानादिति ॥ ६० ॥

( चा० टी० ) \*उभे इति\* । उभयैर्द्वयोरहितं निषिक्तं बीजं वीर्यं उभे एव द्वे एव स्त्रियौ वोढुं धा-

१ सोढुम्.



रयितु क्षणे समर्थे । कयोः के इत्यत आह । सा वा गौरी शोभोः । तदीयस्य तस्य प्रभोरियं तदीया शंभुसम्बन्धिनी जलमयी मूर्तिर्जलस्वरूपा तनुश्च मम वस्त्रणः वज्रं सोढुं क्षमा । शोभारष्टमूर्तिरत्नाजले मूर्तिः । प्रसङ्गात्सादृश्ययोजनायात्माभिधानं । वाशब्दश्चार्थे अवधारणे च ॥ ६० ॥

तस्यात्मा शितिकण्ठस्य सैन्यपत्यमुपेत्य वः ।

मोक्षयते सुरवन्दीनां वेणीवीर्यविभूतिभिः ॥ ६१ ॥

( म० टी० ) तस्येति ॥ तस्य शितिकण्ठस्याष्टमूर्तेरात्मा पुत्र इत्यर्थः । 'आत्मा वै पुत्रनामासि' इति श्रुतेः । वो युष्माकं सेनापते-  
र्भावः सैन्यापत्यम् 'पत्यन्तपुरोहितादिभ्यो यक्' इति यक्प्रत्ययः ।  
उपेत्य प्राप्य वीर्यविभूतिभिः शौर्यसंपत्तिभिः सुरवन्दीनां वेणीमोक्षयते  
विन्नसंयिष्यति । तारकासुरं हनिष्यतीति भावः ॥ ६१ ॥

( चा० टी० ) \*तस्येति\* । तस्य शितिकण्ठस्य शम्भोरात्मपुत्रो वो युष्माकं सेनापत्यं सेना-  
नामाधिपत्यमुपेत्य प्राप्य वीर्यविभूतिभिः पराक्रमसमृद्धिभिः सुरवन्दीनां वेणीः कचोच्चयान्, मोक्षयते  
मोचयिष्यति ॥ ६१ ॥

इति व्याहृत्य विबुधान्विश्वयोनिस्तिरोदधे ।

मनस्याहितकर्तव्यास्तेऽपि देवा दिवं ययुः ॥ ६२ ॥

( म० टी० ) इतीति ॥ विश्वस्य योनिः कारणम् । 'योनिः स्त्रीणां  
भगस्थाने कारणं तन्त्रिके पणे' इति वैजयन्ती । विबुधान्सुरानिति व्या-  
हृत्याभिधाय तिरोदधेऽन्तर्हितवान् । ते देवा अपि मनस्याहितं कर्तव्यं  
यैस्ते तथोक्ताः सन्तां दिवं स्वर्गं ययुः प्रापुः ॥ ६२ ॥

( चा० टी० ) \*इतीति\* । इति पूर्वोक्तं विबुधान् व्याहृत्योक्त्वा विश्वयोनिर्ब्रह्मा तिरोदधेऽन्तर्हि-  
तः । तेपि देवा अपि मनस्याहितकर्तव्याश्चित्तसमारोपितकार्या दिवं प्रति स्वर्गं प्रति ययुर्गतवन्तः । दिव-  
मिति " कर्मप्रवचनीययुक्ते द्वितीया " ॥ ६२ ॥

तत्र निश्चित्य कंदर्पमगमत्पाकशासनः ।

मनसा कार्यसंसिद्धौ त्वराद्विगुणरंहसा ॥ ६३ ॥

( म० टी० ) तत्रेति । पाको नाम कश्चिदसुरस्तस्य शासन इन्द्रस्तत्र हर-  
चित्तकर्षणकृत्ये कंदर्पं निश्चित्य । साधकत्वेनेति शेषः । कार्यसंसिद्धौ  
त्वरयौत्सुक्येन द्वौ गुणौ यस्य तद्विगुणं द्विरावृत्तं रंहो वेगो यस्य तेन  
तथोक्तेन । 'गुणस्तु वृत्तिशब्दादिज्येन्द्रियामुख्यतन्तुषु' इति वैजयन्ती ।

१ सेनापत्यम्. २ वेणीबन्धानूषितान्. ३ प्रति. ४ कर्मसंसिद्धिः, कार्यसंसिद्धिः, कार्यसंसिद्धिः.

अद्भुतस्य भविष्यतः शितिकण्ठात्मजकर्तृकसुरवन्दीवेणीमोक्षणरूपपदार्थस्य वस्त्रण उक्त्या प्रत्यक्षाय-  
माणत्वेन भाविकांशलङ्कारः । अद्भुतस्य पदार्थस्य भूतस्याथ भविष्यतः । यत्प्रत्यक्षायमाणत्वं तद्भावि-  
कमुदाहृतमितिलक्षणात् ॥ ६१० ॥ स्वभावोक्तिरलङ्कारः ॥ ६२ ॥

पाकशासनस्य मनसा कंदर्पस्मरणे कार्यसिद्धौ साधकत्वेन कंदर्पनिश्चयपदार्थस्य हेतोः पदार्थत्वे-  
नोक्त्या पदार्थहेतुकं काष्णलिक्रमलङ्कारः ॥ ६३ ॥



मनसागमत् । सस्मारेत्यर्थः । गमेर्लुङ् । लुदिस्वाच्चलेरडादेशः ॥ ६३ ॥

(चा० टी०) \*तवेति\* तत्र स्वर्गे निश्चित्य हरगौरीसमागमकरणे कामदेव एव समर्थ इति सचिवैः सह पर्यालोच्य पाकशासन इन्द्रो मनसा चित्तेन कन्दर्पमगमत्सस्मारेत्यर्थः । कीदृशेन मनसा । कार्यसंसिद्धित्वराद्विगुणरंहसा कार्यस्य हरगौरीसमागमस्य या संसिद्धिः सम्यङ् निष्पत्तिस्तस्मा या त्वरा संभ्रमस्तया द्विगुणं रंहो वेगो यस्य तत्तेन ॥ ६३ ॥

अथ स ललितयोषिद्भूलताचारुशृङ्गं

रतिवलयपदाङ्के चापमासज्य कण्ठे ।

सहचरमधुहस्तन्यस्तचूताङ्कुरास्त्रः

शतमखमुपतस्थे प्राञ्जलिः पुष्पधन्वा ॥ ६४ ॥

(म० टी०) अथेति । अथ स्मरणानन्तरम् । स स्मृत इत्यर्थः । पुष्पधनुर्बस्य स पुष्पधन्वा कामः । 'वा संज्ञायाम्' इत्यनङ् । 'ललितं त्रिषु सुन्दरम्' इत्यमरः । ललितायाः सुन्दर्या योषितो भूवौ लते इव चारुणी शृङ्गे कोटी यस्य तत्तथोक्तं चापम् । रतिः स्मरप्रिया । 'रतिः स्मरप्रिया' इत्यमरः । तस्या वलयपदानि कङ्कणस्थानान्यङ्गश्चिह्नं यस्य स तथोक्ते कण्ठ आसज्य लग्नित्वा । चापकण्ठविशेषणाभ्यां शृङ्गैकनिधोस्त्रिभुवनैकवीरस्य शृङ्गारवीरोपकरणेषु तुल्यरसत्वं व्यज्यते । सहचरस्य सख्युर्मधोर्वसन्तस्य हस्ते न्यस्तं चूताङ्कुरमेवास्त्रं यस्य स तथोक्तः प्राञ्जलिः सन् । शतमखमिन्द्रमुपतस्थे सङ्गतवान् । सङ्गतिकरणार्थादात्मनेपदम् । अत्र स्वभावोक्तिः 'ननमयययुतेयं मालिनी भोगिलोकैः' इति लक्षणात् ॥ ६४ ॥

इति श्रीमन्महामहोपाध्यायकोलाचलमल्लिनाथसूरिविरचितया

संजीविनीसमाख्यया व्याख्यया समेतः श्रीकालिदास-

कृतौ कुमारसंभवे महाकाव्ये ब्रह्मसाक्षात्कारो

नाम द्वितीयः सर्गः ।

(चा० टी०) \*अथेति\* । अथानन्तरं स्मरणानन्तरं पुष्पकेतुः कामः शतमखमिन्द्रमुपतस्थे संगमेनाराधितवान् । कीदृशः । प्राञ्जलिः कृताञ्जलिः । किं कृत्वा । रतिवलयपदाङ्के कण्ठे चापमासज्यारोप्य । रत्याः स्वकान्ताया यानि कटकानि वलयानि तेषां पदमालिङ्गनावसाने मुद्रा सैवाङ्गश्चिह्नं यस्य तादृशः । कीदृशं चापं । सुललिता विलसन्ती या योषिद्वरूलता वरकामिनीभूवह्वरी तद्वत्चास मनोहरं शृङ्गमग्रं यस्य तत्तथा । पुनः कीदृशः । हस्तेऽर्पिता दत्ताङ्गचूताङ्कुरा एव अस्त्रं येन स उपतस्थे इति । उपादेवपूजोति वक्तव्यान्सङ्गतिकरणादात्मनेपदम् ॥ ६४ ॥

इति श्रीमालान्वयसाधु श्रीशालिगनन्दनसाधु श्रीअरडकमलसमभ्यर्थित नरवेषसरस्वती

वाचनाचार्यश्रीचारित्रवर्धनविरचितायां कुमारतात्पर्यदीपिकायां

शिशुहितैषिण्यां द्वितीयः सर्गः ॥ २ ॥



तृतीयः सर्गः ।

तस्मिन्मघोनस्त्रिदशान्विहाय सहस्रमक्षणां युगपत्पपात ।

प्रयोजनापेक्षितया प्रभूणां प्रायश्चलं गौरवमाश्रितेषु ॥ १ ॥

(म० टी०) तस्मिन्निति । मघोन इन्द्रस्याक्षणां सहस्रं त्रिरावृत्ता दशा-  
परिमाणमेवामिति त्रिदशान्वेवान् । 'संख्ययाव्ययासन्नादुराधिकसंख्याः  
संख्येये' इति बहुव्रीहिः । 'बहुव्रीहौ संख्येये—' इति डच्प्रत्ययः । उक्ता-  
र्थत्वात्सुचो निवृत्तिः । विहाय त्यक्त्वा तस्मिन्कामे युगपत्पपात ।  
सहस्रेणाक्षिभिरद्राक्षीदित्यादरातिशयोक्तिः । ननु सुचिरपरित्यागेन  
भगवतो महेन्द्रस्य कथमकाण्डे तस्मिन्नेकस्मिन्पक्षपात इत्याशङ्क्यार्था-  
न्तरं न्यस्यति—प्रायो भूम्ना प्रभूणामाश्रितेषु सेवकेषु विषये गौ-  
रवमादरः प्रयोजनापेक्षितया कार्यार्थित्वेन हेतुना चलं चञ्चलम् ।  
फलतन्त्राः प्रभवो न तु गुणतन्त्रा इति भावः ॥ १ ॥

(चा० टी०) \*तस्मिन्निति\* । मघोन इन्द्रस्याक्षणां चक्षुषां सहस्रं त्रिदशान् देवान् विहाय त्य-  
क्त्वा तस्मिन्कामे युगपदेकदैव पपात । पतितं । कुतो देवान्विहायत्याह । प्रयोजनापेक्षितया प्रयोजना-  
नुरोधेनाश्रितेषु प्रभूणां स्वामिनां गौरवं प्रायश्चलमस्तिवर्म ॥ १ ॥

स वासवेनासनसंनिकृष्टमितो निर्षीदेति विसृष्टभूमिः ।

भर्तुः प्रसादं प्रतिनन्द्य मूर्ध्ना वक्तुं मिथः प्राक्रमतैवमेनम् ॥ २ ॥

(म० टी०) स इति । स कामो वासवेनेन्द्रेणासनस्य सिंहासन-  
स्य संनिकृष्टं संनिहितमासनसंनिकृष्टं यथा तथा । शेषपष्ठ्यायं समा-  
सः । कृद्योगलक्षणया तु न । 'न लोकाव्ययनिष्ठास्त्रलथ्यतृनाम्' इति  
षष्ठीनिषेधात् । इतो निर्षीदेहोपविशेति विसृष्टभूमिर्दत्तावकाशः स-  
न् । भर्तुः स्वामिनः प्रसादमनुग्रहं मूर्ध्ना प्रतिनन्द्य सम्भाव्य मिथो र-  
हसि । 'मिथोऽन्योन्यं रहस्यपि' इत्यमरः । एतमिन्द्रमेवं वक्ष्यमाण-  
प्रकारेण वक्तुं प्राक्रमतोपक्रान्तवान् । 'प्रोपाभ्यां समर्थाभ्याम्' इत्या-  
त्मनेपदम् ॥ २ ॥

(चा० टी०) \*स इति\* । स कामो भर्तुरिन्द्रस्य प्रसादमनुग्रहं मूर्ध्ना प्रतिपद्य स्वीकृत्य मि-  
थो रहसि शक्रमेवं वक्ष्यमाणप्रकारं वक्तुं प्राक्रमत आरमे । कीदृशः कामः । वासवेन इत आसन-  
संनिकृष्टं सिंहासनसमीपे निसृष्टभूमिः । निसृष्टा दत्ता भूमिर्यस्मै सः । प्राक्रमतेति । 'प्रोपाभ्यां स-  
मर्थाभ्याम्' इत्यात्मनेपदम् ॥ २ ॥

१ निमृष्ट.

२ प्रतिनन्द्यः

स्वभावोक्तिरलङ्कारः ॥ २



आज्ञापय ज्ञातविशेष पुंसां लोकेषु यत्ते करणीयमस्ति ।

अनुग्रहं संस्मरणप्रवृत्तमिच्छामि संवर्धितमाज्ञया ते ॥ ३ ॥

( म० टी० ) आज्ञापयेति ॥ हे पुंसां ज्ञातविशेष ज्ञातसार । ज्ञातपुं-  
विशेषेत्यर्थः । सापेक्षत्वेऽपि गमकत्वात्समासः । आज्ञापय । तदिति  
शेषः । उत्तरवाक्ये यच्छब्दप्रयोगाच्च पूर्ववाक्ये तच्छब्दप्रयोगनिर्व-  
न्धः । किं तदित्याह—लोकेषु ते तव यत्करणीयं कर्तव्यमस्ति । सं-  
स्मरणेन प्रवृत्तमुत्पन्नं ते तवानुग्रहं प्रसादमाज्ञया नियोगेन संवर्धितं  
वृद्धिं गमितमिच्छामि । संस्मरणकृतमनुग्रहं केनचिन्नियोगेन वर्धय ।  
कचित्कर्मणि नियुङ्क्ष्वेत्यर्थः । अन्यथा ये नास्ति परितोष इति  
भावः । तुमुन्नन्तपाठे णिजर्थे यत्नः कार्यः ॥ ३ ॥

( चा० टी० ) \*आज्ञापयेति\* । भोः पुंसां ज्ञातविशेष ज्ञातोविशेषस्तारतम्यभावो येन तत्संबुद्धौ  
भो शक् ! लोकेषु भुवनेषु यत्ते करणीयं कार्यमस्ति तदाज्ञापय ब्रूहि । तव हेतुमाह । संस्मरण-  
प्रवृत्तमुत्पन्नमनुग्रहं प्रसादं तवाज्ञया संवर्धितुं द्विगुणीकर्तुमिच्छामि । स्मरणदेव मयि प्रसादो जातः ।  
आदेशसंप्रदानेन द्विगुणीभवतीत्यर्थः । पुंसां ज्ञातविशेषे त्यनेनात्मन इतरेभ्य उत्कषा योतितः ॥ ३ ॥

न च मे किंचिदसाध्यमस्तीत्याह—

केनाभ्यसूया पदकाङ्क्षिणा ते नितान्तदीर्घैर्जनिता तपोभिः ।

यावद्भवत्याहितसायकस्य मत्कार्मुकस्यास्य निदेशवर्ती ॥ ४ ॥

( म० टी० ) केनेति ॥ पदकाङ्क्षिणा स्वाराज्यकामेन केन पुंसा नि-  
तान्तदीर्घैरतिप्रभूतैस्तपोभिस्ते तवाभ्यसूयेर्ष्या जनिता । तं ब्रूहीति शे-  
षः । किमर्थम् । यावद्यतः स भवद्वैर्याहितसायकस्य संहितवाणस्यास्य  
मत्कार्मुकस्य निदेशे वर्तत इति निदेशवर्त्याज्ञावशो भवति । अविलम्बे-  
नैव भविष्यतीत्यर्थः । 'वर्तमानसामीप्ये वर्तमानवद्वा' इति लट् ॥ ४ ॥

प्रभपूर्वं सामर्थ्यमाह—

( चा० टी० ) \*केनेति\* । स्वर्गेऽतिफलमिलाषिणा केन पुंसा बहुभिः संचितैस्तपोभिस्तवाभ्य-  
सूया जनिता कृतेति शेषः । स पुमान् तावत्संहितवाणस्य मम चापस्याज्ञाकारी भवतु । असूयाशब्दः  
कण्डूयादियगन्तः ॥ ४ ॥

१ संवर्धितुम् .

२ फल.

स्वभावोक्तिरलङ्कारः ॥ ३ ॥

मदनकर्तृकेन्द्रशनुतवशीकरणरूपाद्भुतपदार्थस्य भविष्यतः प्रत्यक्षापमाणत्वाद्वाविकालङ्कारः ।  
मदनवाणवशीभूतं सर्वमिदं जतदिति सुप्रसिद्धमिति यथावद्वर्णनात्स्वभावोक्तिर्व ॥ ४ ॥



संप्रति चतुर्वर्गे मोक्षमधिकृत्याह—

असंमतः कस्तव मुक्तिमार्गं पुनर्भवक्लेशभयात्प्रपन्नः ।

वद्धश्चिरं तिष्ठतु सुन्दरीणामारोचितभूचतुरैः कटाक्षैः ॥ ५ ॥

(म०टी०) असंमत इति ॥ तवासंमतः कः पुनर्भवः पुनरुत्पत्तिः । संसार इति यावत् । तत्र ये क्लेशा जन्मजरामरणादयस्तेभ्यो भयान्मुक्तिमार्गं प्रपन्नस्तं वद । यतः सोऽप्यारोचिताभिरेकैकशो विवर्तिताभिर्मूर्खमिश्रचतुरैः सुन्दरीणां कटाक्षैर्वद्धश्चिरं तिष्ठतु । आरोचितलक्षणं तु—‘स्याद्भूखोलंलिताक्षपादेकस्या एव रोचितम् । तयोर्मूलसमुत्क्षेपं कौटिल्याद्भूखुटिं विदुः ॥’ इति ॥ ५ ॥

(चा० टी०) \*असंमत इति\* । भो स्वामिन् ! तवासंमतोऽनमीष्टः पुनर्भवक्लेशभयात् पुनर्भवे संसारे यः क्लेशो जन्ममरणादिस्तस्य भयं तस्मान्मोक्षमार्गं प्राप्तः । सुन्दरीणां कटाक्षैर्वद्धश्चिरं तिष्ठतु कीदृशैः कटाक्षैः । आरोचितभूललितैः आरोचिता नर्तिता या भूवस्ताभिर्मनोहरः ॥ ५ ॥

धर्मार्थावधिकृत्याह—

अध्यापितस्योशनसापि नीतिं प्रयुक्तरागप्रणिधिर्द्विषस्ते ।

कस्यार्थधर्मौ वद पीडयामि सिन्धोस्तटावोघ इव प्रवृद्धः ॥ ६ ॥

(म०टी०) अध्यापितस्येति ॥ उशनसा शुक्रेण नीतिं नीतिशास्त्रमध्यापितस्यापि अपिशब्दाच्छुक्रशिष्याणामप्रभृष्यत्वं गम्यते । ‘गतिबुद्धि-’ इत्यादिना द्विकर्मकादिङ्गधातोर्ण्यन्तात्प्रधाने कर्मणि क्तः ‘अप्रधाने दुहादीनां ण्यन्ते कर्तुश्च कर्मणः’ इति वचनात् । ते द्विषस्तव शत्रोः कस्यार्थधर्मौ प्रयुक्तः प्रहितो रागो विषयाभिलाष एव प्रणिधिर्दूतो येन सोऽहम् । ‘प्रार्थने प्रणिधिः चरे’ इति यादवः । प्रवृद्ध ओघः सिन्धोर्नद्यास्तटाविव पीडयामि वद ॥ ६ ॥

(चा० टी०) \*अध्यापितस्येति\* । भोः स्वामिन् ! कस्य ते द्विषः शत्रोरर्थधर्मौ पीडयामि वद । कः काविव प्रवृद्ध ओघः प्रवाहः सिन्धोर्नद्यास्तटाविव । कीदृशस्य ते द्विषः । प्रयुक्तरागप्रणिधिः प्रयुक्तः प्रहितो राग एव प्रणिधिश्चो यस्यै तस्य । पुनः कीदृशस्य । उशनसापि शुक्रेणापि नीतिमर्थशास्त्रमध्यापितस्य । रागात्कामात् शक्त्या धर्मार्थयोर्नाशः ॥ ६ ॥

काममाधिकृत्याह—

कामेकपत्नीव्रतदुःखशीलां लोलं मनश्चारुतया प्रविष्टाम् ।

निताम्बिनीमिच्छसि मुक्तलज्जां कण्ठे स्वयंग्राहनिषक्तबाहुम् ॥ ७ ॥

१ आतोपित.

२ विलासैः.

३ प्रणिधेः.

अत्रापि भाविकाऽलङ्कारः ॥ ५ ॥

प्रवृद्ध ओघः सिन्धोस्तटाविव, अहं कस्याऽऽर्थधर्मौ पीडयामीत्युपमानोपमेयभावादुपमाऽलङ्कारः ॥ ६ ॥  
पतिव्रतां स्त्रियमपीच्छसि चेत्तदा त्वदर्थं तामपि व्रताङ्गशयिण्यामीत्यर्थे भाविकाऽलङ्कारः ॥ ७ ॥



(म०टी०) कामिति ॥ एकः पतिर्यस्याः सैकपत्नी पतिव्रता । ‘नित्यं सपत्न्यादिषु’ इति डीप् । तस्या व्रतं पतिव्रत्यं तेन दुःखशीलां दुःख-  
स्वभावाम् । दृढव्रतामित्यर्थः । ‘शीलं स्वभावे सद्गुत्ते’ इत्यमरः । चारुतया  
सुन्दरत्वेन हेतुना लोलं मनस्त्वच्चित्तं प्रविष्टां कां नितम्बिनीं नारीं मु-  
क्तलज्जां सतीं कण्ठे स्वयंग्राहनिषक्तबाहुम् । स्वयं गृह्णातीति स्वयंग्राहा ।  
‘विभाषा ग्रहः’ इति णप्रत्ययः । न च जलचर एव ग्राह इति नियमः ।  
जलचरे ग्राह एवेति नियमादिति स्वयंग्राहा च सा निषक्तबाहुश्च तां त-  
थाभूता मिच्छसि । त्वदर्थे पतिव्रतामपि व्रतान्जशयिष्यामीत्यर्थः ॥ एत-  
च्चेन्द्रस्य पारदारिकत्वादुक्तम् । तथा च श्रुतिः—‘अहल्यायै जारः’ इति ॥ ७ ॥

(चा० टी०) \*कामिति\* । भो स्वामिन् ! कामेकपत्नीं एक एक पतिर्यस्याः सा तां पतिव्रतां  
नितम्बिनीं क्षियमिच्छसि । कीदृशीं नितम्बिनीं । चारुतया रम्यतया लोलं चपलं ते मनःप्रविष्टाम् । पुनः  
कीदृशीं । मुक्तलज्जाम् । पुनः कीदृशीं । कण्ठे स्वयंग्राहनिषक्तबाहुं स्वयं गृह्णाति इति स्वयंग्राहः स्व-  
यंग्राहो निबन्धौ स्थापितौ बाहु यस्यास्ताः । ननु कथं स्वयंग्राहेति ग्रह एव ग्राहः प्रज्ञादित्वाद् ॥ ७ ॥

त्रिविधा नायिका । स्वकीया परकीया साधारणी चेति । तत्र पर-  
कीयां प्रत्युक्तम् । इतरे प्रत्याह—

कयासि कामिन्सुरतापराधात्पादानतः कोपनयावधूतः ।

यस्याः करिष्यामि दृढानुतापं प्रवालशय्याशरणं शरीरम् ॥ ८ ॥

(म०टी०) कयेति ॥ हे कामिन्कामुक, सुरतापराधात् । अन्यासङ्गा-  
दित्यर्थः । पादानतः प्रणतः सन् । कोपनया कोपनशीलया कया स्त्रि-  
यावधूतस्तिरस्कृतोऽसि । तस्याः शरीरं दृढानुतापं गाढपश्चात्तापमत एव  
प्रवालशय्याशरणं करिष्यामीति ॥ ८ ॥

(चा० टी०) \*कयासीति\* । भो कामिन् ? सुरतापराधात्कया कोपनया सकोपया क्षिया पादानत-  
श्चरणपतितस्त्वमवधूतस्तिरस्कृतोऽसि । तस्याः शरीरं दृढानुतापं दृढः पश्चात्तापो यत्र तत्प्रवालशय्याशर-  
णं करिष्यामि । पञ्चवशयनीयं रक्षितुं यस्य तत्तादृशं । ‘शरणं गृहरक्षित्रोः’ इत्यमरः ॥ ८ ॥

प्रसीद विश्राम्यतु वीर वज्रं शरैर्मदीयैः कतमः सुरारिः ।

विभेतु मोघीकृतबाहुवीर्यः स्त्रीभ्योऽपि कोपस्फुरिताधराभ्यः ॥ ९ ॥

(म०टी०) प्रसीदेति ॥ हे वीर, प्रसीद प्रसन्नो भव । वज्रं कुलिशं वि-  
श्राम्यतु । उदास्तामित्यर्थः । मदीयैः शरैर्मोघीकृतबाहुवीर्यो विफलीकृतमु-

१ सहसापराधः

भाविकाऽलङ्कारः ॥ ८ ॥

भवदाज्ञाप्राप्य सुरारिं स्त्रीद्वारा वशीभूतं करिष्यामीत्यदभुतपदार्थस्य भविष्यतः प्रत्यक्षायमाण-  
त्वाद्भाविकाऽलङ्कारः ॥ ९ ॥



जशक्तिः कतमो दैत्यदानवादिषु यः कश्चन सुरारिः । 'वा बहुनां जाति-  
परिप्रभ्रे डतमच्' इति डतमच्प्रत्ययः । कोपेन स्फुरिताधराभ्यः स्त्रीभ्योऽपि  
विभेत् । किमु वक्तव्यं पुंभ्य इत्यर्थः । सकृद्गीतः सर्वतो विभेतीति भा-  
वः । 'भीत्रार्थानां भयहेतुः' इत्यपादानत्वात्पञ्चमी ॥ ९ ॥

(चा० टी०) \*प्रसीदेति\* । भो वीर । प्रसीद वज्रं विश्राम्यतु तिष्ठतु उभयत्र प्रार्थनायां लो-  
द । मदीयैर्धर्मसन्धिभिः शैर्वाणैः कतमः सुरारिर्दैत्यः स्त्रीभ्योऽपि विभेत् । प्राप्तकाले लोद ।  
मोघीकृतबहुवीर्यः मोघीकृतं विफलीकृतं बाहुवीर्यं भुजबलं यस्य सः । कीदृशीभ्यः स्त्रीभ्यः । को-  
पस्फुरिताधराभ्यः कोपेन स्फुरितोऽधरोष्ठो यासां ताभ्यः । कतमः इति दैत्यादिभेदेन सुरारीणां व-  
हुत्वाजातिपरिप्रभ्रे डतमच् ॥ ९ ॥

तव प्रसादात्कुसुमायुधोऽपि सहायमेकं मधुमेव लब्ध्वा ।

कुर्यां हरस्यापि पिनाकपाणेर्धैर्यच्युतिं के मम धन्विनोऽन्ये ॥ १० ॥

(म० टी०) तवेति ॥ किं बहुना, तव प्रसादानुग्रहात्कुसुमायु-  
धोऽप्यतिदुर्बलास्त्रोऽप्यहमेकं मधुं वसन्तमेव सहायं लब्ध्वा पिनाकः  
पाणौ यस्य स पिनाकपाणिः । 'प्रहरणार्थेभ्यः परे निष्ठासप्तम्यौ' । यस्य  
हरस्यापि । हरः पिनाकी चेत्यतिदारुण इति भावः । धैर्यच्युतिं धैर्यहा-  
निं कुर्याम् । कर्तुं शक्नुयामित्यर्थः । 'शक्तिं लिङ् च' इति शक्यार्थे लि-  
ङ् । अन्ये धन्विनो धनुर्भूतो मम के । न केऽपीत्यर्थः । किंशब्दः कुत्सा-  
याम् । 'कुत्साप्रभ्रवितर्केषु क्षेपे किंशब्द इष्यते' इति शास्वतः ॥ १० ॥

कुतस्तवैवं सामर्थ्यमित्याह—

(चा० टी०) \*तवेति\* । भो स्वामिन् ! तव प्रसादात्कुसुमायुधोऽप्यहं पुष्पपाणोऽपि एकमेव मधुं  
वसन्तं सहायं लब्ध्वा प्राप्य पिनाकपाणेर्धनुर्हस्तस्यापि हरस्य धैर्यच्युतिं नाशं कुर्याम् । सम्भावनायां  
लिङ् । अन्ये धन्विनो धानुका मम के । अपि तु मत्पुरस्तान्निष्फला इत्यर्थः । धनुर्हस्तस्य धैर्यनि-  
राकरणं योतयितुं पिनाकपाणेरितिपदस्य न पौनरुक्त्यं । पिनाकः पाणौ यस्येति 'प्रहरणार्थेभ्यः परे  
निष्ठासप्तम्यौ भवतः' इति परनिपातः । अन्यथा "सप्तमीविशेषणे बहुव्रीहौ" इति पूर्वनिपातेन  
भाव्यम् ॥ १० ॥

अथोरुदेशादवतार्य पादमौक्रान्तिसंभावितपादपीठम् ।

संकल्पितार्थे विवृतात्मशक्तिमाखण्डलः काममिदं वभाषे ॥ ११ ॥

(म० टी०) अथेति ॥ अथ स्मरवाक्यश्रवणानन्तरमाखण्डलः स-  
हस्राक्ष ऊरुदेशात्पादमाक्रान्त्याक्रमणेन संभावितं पादपीठं यस्मिन्स्तद्य-

१ अक्रान्तिः । ३ संकल्पितेऽर्थे.

भाविकाऽलङ्कारः । अन्ये धन्विनो मम के न केऽपीत्यन्यार्थगमादार्थापत्तिरलङ्कारश्चेति द्वयोः  
समृद्धिः ॥ १० ॥

आखण्डलस्य कामप्रत्युक्तावात्मशक्तिप्रकटीकरणरूपपदार्थस्य हेतोः विशेषणविधयोक्त्या पदा-  
र्थहेतुकं काव्यालिङ्गमलङ्कारः ॥ ११ ॥



था तथावतार्य संकल्पितार्थे हरचित्ताकर्षणरूपे विषये विवृतात्मशक्ति-  
म् । 'कुर्यां हरस्यापि—' ( ३ । १० ) इत्यादिना प्रकटीकृतस्वसामर्थ्यं  
काम स्मरमिदं वक्ष्यमाणं वभाषे ॥ ११ ॥

( चा० टी० ) \*अथेति\* । अयाभिमतश्रवणानन्तरमाखण्डलः शक्रः ऊरुदेशाज्जङ्घाप्रदेशात्पा-  
दमवतार्य काममिदं वक्ष्यमाणं वभाषे जगाद । कीदृशं पादम् । आक्रान्तिसम्भावितपादपीठम् ।  
आक्रान्त्याक्रमण्येन संभावितं सफलीकृतं पादपीठं येन तादृक् । कीदृशं कामं । संकल्पितेर्थां शम्भो-  
र्धैर्यच्युतिलक्षणे कार्ये विवृता प्रकटीकृता स्वशक्तियेन तम् ॥ ११ ॥

सर्वं सखे त्वय्युपपन्नमेतदुभे ममास्त्रे कुलिशं भवांश्च ।

वज्रं तपोवीर्यमहत्सु कुण्ठं त्वं सर्वतोगामि च साधकं च ॥ १२ ॥

( म० टी० ) सर्वमिति ॥ हे सखे । सखे इति संबोधनं गौरवार्थम् ।  
सर्वमेतत्त्वय्युपपन्नं सिद्धम् । मम कुलिशं वज्रं भवांश्चोभे अस्त्रे । तत्र  
वज्रं तपोवीर्येण तपोबलेन महत्सु प्रबलेषु कुण्ठं प्रतिबद्धप्रसरम् । त्व-  
मस्त्रं सर्वतोगामि च साधकं च । तापसेष्वप्यकुण्ठमित्यर्थः ॥ १२ ॥

किं जगदित्याह—

( चा० टी० ) \*सर्वमिति\* । हे सखे मित्र । यत्त्वयोक्तं तत्सर्वं त्वय्युपपन्नं सम्भावितं यतो ममो-  
भे भस्त्रे कुलिशं वज्रं भवांश्च त्वं च । द्वयोर्मध्ये स्मरस्योत्कर्षमाह । वज्रं तपोवीर्यमहत्सु तप एव  
वीर्यं तेन महान्तस्तेषु कुण्ठं भग्नसामर्थ्यं । त्वं ममास्त्रं सर्वतो गामि सर्वत्राप्रतिहतगति । सुनीचा-  
मपि रागजननात् । साधकं च कार्यसंपादकं च । अस्त्रापेक्षया षण्ढत्वं । सख इत्याह्वानं सेवकेपि  
गौरवार्थम् ॥ १२ ॥

अवैमि ते सारमतः खलु त्वां कार्ये गुरुण्यात्मसमं नियोक्ष्ये ।

व्यादिश्यते भूधरतामवेक्ष्य कृष्णेन देहोद्धहनाय शेषः ॥ १३ ॥

( म० टी० ) अवैमीति ॥ हे सखे, ते सारं बलमवैमि वेक्षि । अतः  
खल्वत एवात्मसमं मत्तुल्यं त्वां गुरुणि महति कार्ये 'तस्मै हिमाद्रेः—  
( ३ । १६ ) इति वक्ष्यमाणे नियोक्ष्ये । 'स्वराद्यन्तोपसर्गादिति वक्तव्य-  
म्' इति वार्तिकादात्मनेपदनियमः । तथाहि । सारपरीक्षापूर्वक एव स-  
र्वत्र नियोग इत्याह—कृष्णेन विष्णुना । धरतीति धरः । पचाद्यच् । भु-  
वो धरो भूधरस्तस्य भावस्तत्तां भूधरताम् । भूधरणशक्तिमित्यर्थः । अ-  
वेक्ष्य ज्ञात्वा शेषः सर्पराजो देहोद्धहनाय स्वदेहमुद्धोदुम् । 'क्रियार्थोपप-  
दस्य—' इत्यादिना चतुर्थी । व्यादिश्यते निशुज्यते । शेषशायी हि भग-  
वान् ॥ १३ ॥

( चा० टी० ) \*अवैमीति\* । ते तव सारं बलमवैमि जानेऽतः खलु त्वां गुरुणि कार्ये कर्तव्ये नियो-  
क्ष्ये आज्ञापयामि । किंभूतं त्वाम् । आत्मसमं स्वतुल्यं । उक्तेर्थां दृष्टान्तमाह । कृष्णेन विष्णुना भू-  
धरतां पृथ्वीधारकत्वमवेक्ष्य पर्यालोच्य देहोद्धहनायात्मदेहधारणार्थं शेषो व्यादिश्यते आज्ञाप्यते । धरती-  
ति धरः पचाद्यच् । भुवोऽधरः भूधरस्तस्य भावस्तत्ता ॥ १३ ॥



नियोगाङ्गीकारं सिद्धवत्कर्तुमाह—

आशंसतां वाणगतिं वृषाङ्के कार्यं त्वया नः प्रतिपन्नकल्पम् ।

निबोध यज्ञांशभुजामिदानीमुच्चैर्द्विषामीप्सितमेतदेव ॥ १४ ॥

( म० टी० ) आशंसतेति ॥ वृषाङ्के हरे वाणगतिं वाणप्रसरमाशंसता कथयता । 'कुर्यां हरस्यापि पिनाकपाणेः' ( ३ । १० ) इत्यादिनेति शेषः । त्वया नोऽस्माकं कार्यं प्रतिपन्नकल्पमङ्गीकृतप्रार्यम् । 'इषदसमासौ—' इत्यादिना कल्पप्रत्ययः । कथमेतदित्याह—इदानीमुच्चैरुन्नताद्विषो येषां तेषामुच्चैर्द्विषां यज्ञांशभुजां देवानाम् । एतेन द्विषल्लुप्तयज्ञभागत्वं सूच्यते । ईप्सितमाप्नुमिष्टमेतदेव हरे वाणप्रयोगरूपमेव निबोध । हरायत्तं बुध्यस्वेत्यर्थः । 'बुध बोधने' इति धातोर्लोट् । अत्र 'आशंसता प्रार्थयमानेन' इति नाथव्याख्यानप्रनाथव्याख्यानम् । आङ्पूर्वयोः शास्तिशंसत्योरिच्छार्थत्वे आत्मनेपदनियमात् । याञ्चार्थत्वस्याग्रामाणिकत्वात् । 'कुर्यां हरस्यापि—' ( ३ । १० ) इत्यत्रानयोरभावादयोः गाच्चेति ॥ १४ ॥

( चा० टी० ) \*आशंसतेति\* । वृषाङ्के हरे वाणगतिं आशंसता त्वया नोऽस्माकं कार्यं प्रतिपन्नकल्पमङ्गीकृतप्रार्यम् । अत्र शंभुविषय एकवाणप्रयोगे उच्चैर्द्विषां प्रवलशङ्खणां यज्ञांशभुजां देवानामीप्सितमर्थं निबोध जानीहि ॥ १४ ॥

किं तत्कार्यं कथं वा तस्य हरायत्तत्वं कुतो वा मदपेक्षेत्याह—

अमी हि वीर्यप्रभवं भवस्य जयाय सेनान्यमुशन्ति देवाः ।

स च त्वदेकेषुनिपातसाध्यो ब्रह्माङ्गर्भूर्ब्रह्माणि योजितात्मा ॥ १५ ॥

( म० टी० ) अमी इति ॥ हि यस्मादमी देवा जयाय शत्रुजयार्थं भवस्य हरस्य वीर्यप्रभवं तेजःसंभूतं सेनापतिमुशन्ति कामयन्ते । 'वश कान्तौ' इति धातोर्लोट् । ब्रह्मणां सद्योजातादिमन्त्राणां मङ्गानां हृदयादिमन्त्राणां भूः स्थानं ब्रह्माङ्गभूः कृतमन्त्रन्यास इत्यर्थः । ब्रह्माणि निजतत्त्वे 'वेदस्तत्त्वं तपो ब्रह्मब्रह्मा' इत्युभयत्राप्यमरः । योजितात्मा नियमितचित्तः । मन्त्रन्यासपूर्वकं ब्रह्म ध्यायन्नित्यर्थः । स भवश्च त्वदेकेषोस्तवैकबाणस्य निपातेन साध्यः । अनन्यसाध्योऽयमस्मिन्नवसर इति भावः ॥ १५ ॥

तदेवोप्सितमाह—

( चा० टी० ) \*अमी इति\* । अमी देवा जयाय शत्रुपतिभवाय हरस्य वीर्यप्रभवं शुक्रसमुद्भवं सेनान्यं सेनापतिमुशन्ति वाञ्छन्ति । वश कान्तौ कान्तिरिच्छा । स ईशस्त्वदेकेषुनिपातसाध्यः तवैकबाणनिक्षेपेण साध्यः । कीदृशः सः । ब्रह्माङ्गभूः ब्रह्मा अङ्गतः पुनो यस्य सः । पुनः



कीदृशः । ब्रह्मनियोजितात्मा ब्रह्मणि परमात्मनि नियोजितो निश्चित आत्मा चित्तं येन स तथा ॥ १५ ॥

तस्मै हिमाद्रेः प्रयतां तनूजां यतात्मने रोचयितुं यतस्व ।

योषित्सु तद्वीर्यनिषेकभूमिः सैव क्षमेत्यात्मभुवोपदिष्टम् ॥ १६ ॥

( म० टी० ) तस्मा इति ॥ यतात्मने नियतचित्ताय तस्मै भवाय । 'रुच्यर्थानां प्रीयमाणः' इति संप्रदानत्वाच्चतुर्थी । प्रयतां हिमाद्रेस्तनूजां पार्वतीं रोचयितुं यतस्व । भवितव्यं चात्र पार्वत्यैवेत्याह—योषित्सु स्त्रीषु मध्ये । 'यतश्च निर्धारणम्' इति सप्तमी । क्षमा शक्ता तस्य हरस्य वीर्यं रेतस्तस्य निषेकः क्षरणं तस्य भूमिः क्षेत्रं सा पार्वत्यैवेत्यात्मभुवा ब्रह्मणोपदिष्टम् । 'उमे एव क्षमे चोदुम्' ( २ । ६० ) इत्यादिनोक्तमित्यर्थः ॥ १६ ॥

( चा० टी० ) \*तस्मा इति\* । तस्मै हराय अद्रेः प्रयतां तनूजां पार्वतीं रोचयितुं यतस्व यत्नं कुरु । "रुच्यर्थानां प्रीयमाणः" इति चतुर्थी । कीदृशाय तस्मै । यतात्मने नियतचित्ताय योषित्सु स्त्रीषु तद्वीर्यनिषेकभूमिः । तस्य शम्भो वीर्यस्य रेतसो निषेको निक्षेपस्तस्यभूमिः । स्थानं सैव पार्वती क्षमेति आत्मभुवा ब्रह्मणोपदिष्टं कथितम् ॥ १६ ॥

सापीदानीं संनिष्ठैव तस्येत्याह—

गुरोर्नियोगाच्च नगेन्द्रकन्या स्थाणुं तपस्यन्तमधित्यकायाम् ।

अन्वास्त इत्यप्सरसां मुखेभ्यः श्रुतं मया मत्प्राणिधिः स वर्गः ॥ १७ ॥

( म० टी० ) गुरोरिति ॥ नगेन्द्रकन्या पार्वती च गुरोः पितुर्नियोगाच्छासनादधित्यकायां हिमाद्रेरूर्ध्वभूमौ । 'भूमिरूर्ध्वमधित्यका' इत्यमरः । 'उपाधिभ्यां त्यक्त्रासन्नारूढयोः' इति त्यक्प्रत्ययः । तपस्यन्तं तपश्चरन्तम् । 'कर्मणो रोमन्थतपोभ्यां वर्तिचरोः' इति क्यङ्प्रत्ययः । ततः शतृप्रत्ययः । स्थाणुं रुद्रमन्वास्ते । उपास्ते इत्यर्थः । इतीदं मयाऽप्सरसां मुखेभ्यः श्रुतम् । न चैतदैतिह्यमात्रमित्याह—स वर्गः सोऽप्सरसां गणो मत्प्राणिधिर्मम गूढचरः । 'प्राणिधिः प्रार्थने चर' इति यादवः ॥ १७ ॥

सा दूरस्था चेद्भवती तदा दर्शनं विना कथं तत्परोचना स्यादित्याह—

( चा० टी० ) \*गुरोरिति\* । गुरोः पितुर्नियोगाच्चनगेन्द्रकन्या पावती अधित्यकायामद्रेरुपरिभूमौ तपस्यन्तं तपश्चरन्तं स्थाणुमीश्वरमन्वास्ते सेवते इत्यप्सरसां देवाङ्गनानां मुखेभ्यो मया श्रुतं । यतः स वर्गोऽप्सरसां गणो मत्प्राणिधिर्मम चरः । पूर्वश्लोकोपेक्षया चकारः ॥ १७ ॥

तद्रच्छ सिद्ध्यै कुरु देवाकार्यमर्थोऽयमर्थान्तरभाव्य एव ।

अपेक्षते प्रेत्ययमुत्तमं त्वां बीजाङ्कुरः प्रागुदयादिवाग्भः ॥ १८ ॥

( म० टी० ) तदिति ॥ तत्तस्मात्सिद्ध्यै कार्यसिद्ध्यर्थं गच्छ । देवका-



यं कुरु । आशिषि लोद् । अयमर्थः प्रयोजनमर्थान्तरभाव्यः कारणान्तर-  
साध्य एव । तच्च कारणान्तरं पावतासंनिधानमिति भावः । 'अर्थः प्रकारे  
विषये वित्तकारणवस्तुषु । अभिधेये च शब्दानां वृत्तौ चापि प्रयोजने ॥'  
इति विश्वः । तथापि बीजसाध्योऽङ्कुरो बीजाङ्कुर उदयादुत्पत्तेः प्रा-  
गम्भ इव त्वामुत्तमं प्रत्ययं चरमं कारणमपेक्षते । 'प्रत्ययो-  
ऽधीनशपथज्ञानविश्वासहेतुषु' इत्यमरः । तस्मादस्मिन्नर्थे तव  
चरमसहकारित्वादन्यसाध्योऽयमर्थ इति भावः ॥ १८ ॥

( चू० टी० ) \*तत्रच्छेति\* । तत्तस्माद्धेतोः सिद्धै गच्छ । देवकार्यं कुरु । अयमर्थः इदं प्रयो-  
जनं कुमारजन्मलक्षणमर्थान्तरभय एव कारणान्तरेण भविष्यन्नैव त्वामुत्तमं प्रत्ययं कारणं लब्धै ला-  
भाय यथोत्पत्तेः प्राक् पूर्वं बीजाङ्कुरो निमित्तकारणमम्भः अपेक्षते । यद्यपि सगवायिकारणादेवाङ्कु-  
रोत्यन्तिस्थाप्यान्मलाभाय यथा जलापेक्षी एवं शम्भोरेव भावी सेनानीजन्मलक्षणार्थः सहकारिकार-  
णात्वेन स्वामपेक्षत इत्यर्थः । भय एवेति भयशब्दः कर्तरि निपातः । 'प्रत्ययोधीनशपथज्ञानविश्वास  
हेतुषु' इत्यमरः ॥ १८ ॥

तस्मिन्सुगाणां विजयाभ्युपाये तवैव नामास्त्रगतिः कृती त्वम् ।

अप्यप्रसिद्धं यशसे हि पुंसामनन्यसाधारणमेव कर्म ॥ १९ ॥

( म० टी० ) तस्मिन्निति ॥ सुगणां विजयाभ्युपाये जयस्योपायभूते  
तस्मिन्हरेऽस्त्रगतिरस्त्रप्रसरस्तवैव नाम । नामेति संभावनायाम् । अन्ये-  
षां तु संभावनापि नास्तीति भावः । अतस्त्वं कृती कृतार्थः । तथाहि ।  
अप्रसिद्धमप्यनन्यसाधारणमेव कर्म पुंसां यशसे हि । इदं तु प्रसिद्धम-  
साधारणं चेत्यतियशस्करमिति भावः ॥ १९ ॥

( चा० टी० ) \*अस्मिन्निति\* । भो काम ! सुराणां विजयाभ्युपायेऽस्मिन् शम्भौ तवैवास्त्रगतिर्ना-  
न्यस्येति शेषः । अतस्त्वमेव कृती कुशलः । हि यतोऽनन्यसाधारणमप्रसिद्धमप्यपि कर्म पुंसां यश-  
से कीर्तये किं पुनर्महत् ॥ १९ ॥

प्रोत्साहनार्थं स्तौति—

सुराः समभ्यर्थयितार एते कार्यं त्रयाणामपि विष्टपानाम् ।

चापेन ते कर्म न चातिहिंस्रमहो वतासि स्पृहणीयवीर्यः ॥२०॥

( म० टी० ) सुरा इति ॥ एते सुराः समभ्यर्थयितारो याचितारः ।  
कार्यं प्रयोजनं त्रयाणां विष्टपानामपि संबन्धि । सर्वलोकार्थमित्यर्थः । क-  
र्म ते तव चापेन । न त्वन्येनेति भावः । अतिहिंस्रमतिघातुकं च न ।  
अहो वत इति संबोधने । 'अहो बतानुकम्पायां खेदे संबोधनेऽपि च' इ-  
ति विश्वः । अथवा अहो आश्चर्यं । बतेत्यामन्त्रणे संतोषे चेति । 'वताम-



न्त्रणसंतोषखेदानुक्रोशविस्मये' इति विद्वः । स्पृहणीयं च' इति नानार्थकोशः ॥ २० ॥

(चा० टी०) \*सुरा इति\* । एते सुराः समभ्यर्थयितारः प्रार्थयितारः वयाणामपि विष्टपानां लोकानां कार्यं प्रयोजनं । तत्रापि ते चापेन कर्म व्यापारः । तदपि चातिहिसं न । अतस्त्वं स्पृहणीयवीर्योऽसि अभिलषणीयपराक्रमोऽसि । अहो वताश्चर्याधिक्ये ॥ २० ॥

मधुश्च ते मन्मथ साहचर्यादसावनुक्तोऽपि सहाय एव ।

समीरणो नोदयिता भवेति व्यादिश्यते केन हुताशनस्य ॥ २१ ॥

(म० टी०) मधुरिति ॥ हे मन्मथ, असौ मधुश्च वसन्तोऽपि ते साहचर्यात्सहचरत्वादेवानुक्तोऽप्यप्रेरितोऽपि सहायः सहकार्येव । तथाहि । समीरणो वायुर्हुताशनस्याग्नेर्नोदयिता प्रेरको भवेति केन व्यादिश्यते । अत्र मधुसमीरणयोराक्तिमन्तरेण सहायताकरणं सामान्यधर्मः । स च वाक्यद्वये वस्तुप्रतिवस्तुभावेन पृथङ्निर्दिष्ट इति प्रतिवस्तूपमालंकारोऽयम् । तदुक्तम्—'यत्र सामान्यनिर्देशः पृथग्वाक्यद्वये यदि । गम्यौपम्याश्रिता सा स्यात्प्रतिवस्तूपमा मता ॥' इति ॥ २१ ॥

(चा० टी०) \*मधुरिति\* । भो मन्मथ ! अनुक्तोपि मदाज्ञां विनाप्यर्थं मधुर्वसन्तः साहचर्यात्सहचरत्वात्सहाय एव सहगाम्येव । अनाज्ञतः कथमित्यत आह । हुताशनस्याग्नेः प्रेरयितोद्दीपयिता भवेत्यनुना प्रकारेण समीरणो वायुः केन व्यादिश्यते । अपितु न केनापि ॥ २१ ॥

तथेति शेषामिव भर्तुराज्ञामादाय मूर्ध्ना मदनः प्रतस्थे ।

ऐरावतास्फालनकर्कशेन हस्तेन पस्पर्शं तदङ्गमिन्द्रः ॥ २२ ॥

(म० टी०) तथेति ॥ तथास्त्विति भर्तुः स्वामिनः शेषामिव प्रसाददत्तां मालामिव । 'प्रसादाग्निजनिर्माल्यदाने शेषेति कीर्तिता' इति विद्वः । 'माल्याक्षतादिदाने स्त्री शेषा' इति वैजयन्तीकेशवौ । आज्ञां मूर्ध्नादाय शिरसा गृहीत्वा मदनः प्रतस्थे । 'समवप्रविभ्यः स्थः' इत्यात्मनेपदम् । इन्द्र ऐरावतास्फालनेन प्रोत्साहनार्थेन ताडनेन कर्कशेन परुषेण हस्तेन तदङ्गं मदनदेहं पस्पर्शं । हस्तस्पर्शेन संभावयामासेत्यर्थः । 'शेषामिवाज्ञाम्' इत्यत्र साधकबाधकप्रमाणाभावादुपमोत्प्रेक्षयोः संदेहसंकर इति । यदि भर्त्रा शेषापि दत्ता तदा तामाज्ञामिवेत्युपमा । अथ न दत्ता तर्हि शेषात्वेनोत्प्रेक्षिता । शेषादानं तु संदिग्धमिति ॥ २२ ॥

(चा० टी०) \*तथेति\* । मदनो भर्तुः स्वामिनः शक्रस्याज्ञामादेशं तथास्त्विति शेषामिव मूर्ध्नाऽऽदाय प्रतस्थे ययौ । इन्द्रो हस्तेन तदङ्गं स्मरस्याङ्गं पस्पर्शं प्रोत्साहनार्थं हस्ततलेन स्फालितवानित्यर्थः । कीदृशेन । ऐरावतास्फालनकर्कशेन ऐरावतस्य गजस्याऽऽस्फालनं तेन कर्कशो यस्तेन ॥ २२ ॥



स माधवेनाभिमतेन सख्या रत्या च साशङ्कमनुप्रयातः ।

अङ्गव्ययप्रार्थितकार्यसिद्धिः स्थाण्वाश्रमं हैमवतं जगाम ॥ २३ ॥

(म० टी०) स इति ॥ स मदनोऽभिमतेन प्रियेण सख्या सुहृदा माधवेन वसन्तेन रत्या स्वदेव्या च साशङ्कं संकटमापतितमिति सभयमनुप्रयातः सन् । तथाङ्गस्य व्ययेनापि प्रार्थिता कार्यसिद्धिर्येन स तथोक्तः । शीर्त्वा मृत्वापि सर्वथा देवकार्यं साधयिष्यामीति कृतनिश्चयः सान्नित्यर्थः । हैमवतं हिमवति भवं स्थाणोरुद्रस्याश्रमं जगाम ॥ २३ ॥

(चा० टी०) \*स इति\* । स स्मरो हिमवति भवं हैमवतं स्थाण्वाश्रमं शमेराश्रयं जगाम ययौ । कीदृशः । अभिगतेनाभीष्टेन सख्या मित्रेण माधवेन वसन्तेन रत्या भार्यया च साकं यथा स्यात्तथा दुष्करमिदं कर्मत्याशङ्क्यानुप्रयातोऽनुगतः । पुनः कीदृशोऽङ्गस्य व्ययेनापि नाशेनापि प्रार्थिताङ्गीकृता कार्यसिद्धिर्येन सः ॥ २३ ॥

तस्मिन्वने संयमिनां मुनीनां तपःसमाधेः प्रतिकूलवर्ती ।

संकल्पयोनेरभिमानभूतमात्मानमाधाय मधुर्जजृम्भे ॥ २४ ॥

(म० टी०) तस्मिन्निति ॥ तस्मिन्वने स्थाण्वाश्रमे संयमिनां समाधिमतां मुनीनां तपसः समाधेरेकप्रतायाः प्रतिकूलं वर्तते इति । प्रतिकूलवर्ती विरोधी मधुर्वसन्तः संकल्पयोनेर्मनोभवस्याभिमानभूतम् । गर्वहेतुभूतमित्यर्थः । कार्यकारणयोरभेदोपचारः । आत्मानं निजस्वरूपमाधाय संनिधाय जजृम्भे प्रादुर्बभूव । वसन्तधर्मान्प्रवर्तयामासेत्यर्थः ॥ २४ ॥

(चा० टी०) \*तस्मिन्निति\* । तस्मिन्वने मधुर्वसन्तः संकल्पयोनेः स्मरस्याभिमतरूपमात्मानं पुष्पादिरूपेणाधायोत्थाय जजृम्भे उल्ललासेत्यर्थः । कीदृशो वसन्तः । संयमिनां शान्तानां तपःसमाधेस्तपसि यः समाधिश्चित्तेकाग्रता तत्प्रतिकूलवर्ती विपक्षः । उत्कण्ठाजनकत्वेन समाधिभङ्गत्वात् ॥ २४ ॥

कुबेरगुप्तां दिशमुष्णरश्मौ गन्तुं प्रवृत्ते समयं विलङ्घय ।

दिग्दक्षिणा गन्धर्वहं मुखेन व्यलीकनिश्वासमिवोत्ससर्ज ॥ २५ ॥

वसन्तधर्मानाह—

(म० टी०) कुबेरेति । उष्णरश्मौ सूर्ये साहसिके च नायके समयं दक्षिणायनकालं संगमकालं च विलङ्घ्याकाण्डे व्यतिक्रम्य कुबेरगुप्तां धनपतिपालितां कुत्सितशरीरेण केनचिद्रक्षितां च दिशमुदीचीं स्त्रीलिङ्गाक्षिप्तां कांचिन्नायिकां च गन्तुं चलितुं संगन्तुं च प्रवृत्ते सति दक्षिणा दिग्दक्षिण्यवती नायिका च मुखेनाग्रभागेन वक्त्रेण च ।



वहतीति वहः । पचाद्यच् । गन्धस्य वहं गन्धवहमनिलं व्यलीकेन दुःखेन निश्वासस्तं व्यलीकनिश्वासमिव । 'दुःखे वैलक्ष्यं व्यलीकमप्रियाकार्यवस्तुनोः' इति वैजयन्ती । उत्ससर्ज प्रवर्तयामास । स्वभर्तारि समयोल्लङ्घनेन पराङ्गनासंगतिं प्रवृत्ते सति स्त्रियो दाक्षिण्यादकिंचिद्ददा दुःखान्निश्वासन्तीति भावः । उत्तरायणे सति मलयानिलाः प्रवृत्ता इति वाक्यार्थः । अत्रोत्प्रेक्षालंकारः । न च समासोक्तिरेवेयमुत्प्रेक्षानुप्रविष्टेति शङ्कितव्यम् । केचलविशेषसामर्थ्यादेवाप्रस्तुतप्रतीतौ सांचिष्ठते । अत्र तु दक्षिणेति विशेष्यसामर्थ्यादपि नायिका प्रतीयते । न च श्लेष एव प्रकृताप्रकृतविषयः, उभयश्लेषे त्रिष्टुविशेष्यानङ्गीकारात् । तस्माच्छाब्दशक्तिमूलोऽयं ध्वनिः । स च व्यलीकनिश्वासरूपचेतनधर्मसंभावनार्थं दक्षिणस्या दिशो नायिकया सहाभेदमासादयन्नभेदलक्षणातिशयोक्त्युपजोविनीं निश्वासमिवेति वाच्योत्प्रेक्षां निर्वहतीति वाच्यसिद्ध्यङ्गभूत इत्युत्पश्यामः ॥ २५ ॥

( चा० टी० ) \*कुवेरेति\* । दक्षिणदिङ्मुखेन मधोः प्रारम्भेण गन्धवहं मलयानिलं व्यलीकमप्रियं इति वियोगलक्षणं निश्वासमिव मुखेन ससर्ज चिक्षेप ! कस्मिन् सति उष्णरश्मिवादादित्ये समयं दक्षिणायनं विलङ्घ्यातिक्रम्य कुवेरगुप्तां कुवेररक्षितां दिशमुत्तराशां गन्तुं यातुं प्रवृत्ते कृतारम्भे सति । मधोर्दिं रविरुत्तराशां प्रयाति दक्षिणानिलोपि वाति । यदा प्रियं समयं शपथमतिक्रम्य कुत्सितेन घरेण पुष्पं कुरूपं नायिकां प्रयाति तदा दक्षिणानुकूलं नायिका दुःखादुच्छ्वासं मुञ्चतीति ध्वन्यर्थः । वहतीति वहः पचाद्यच् । गन्धस्य वहः गन्धवहः । 'व्यलीकं त्वप्रियेऽनूते' इति वैजयन्ती ॥ २५ ॥

असूत सद्यः कुसुमान्यशोकः स्कन्धात्प्रभृत्येव सपल्लवानि ।

पादेन नापैक्षत सुन्दरीणां संपर्कमासिञ्जितनूपुरेण ॥ २६ ॥

( म० टी० ) असूतेति ॥ अशोको वृक्षविशेषः सद्यः स्कन्धात्प्रकाण्डात्प्रभृत्येव स्कन्धादारभ्येत्यर्थः । भाष्यकारवचनात्प्रभृतियोगे पञ्चमीति कैयटः । भाष्यं च 'मूलात्प्रभृत्यग्राहृक्षांस्तत्क्षणान्ति' इति 'कार्तिक्याः प्रभृत्याग्रहायणी मासे' इत्यादि सपल्लवानि कुसुमान्यसूत । उभयमप्यजीजनदित्यर्थः । आसिञ्जितो नूपुरो यस्य तेन । सिञ्जधातोः 'अकर्मक—' इत्यादिना कर्तरि क्तः । सुन्दरीणां पादेन संपर्कं ताडनं नापैक्षत । 'स नूपुररवेण स्त्रीचरणेनाभि ताडनम् । देहदं यदशोकस्य ततः पुष्पोद्गमो भवेत् ॥' इति । तथाहि—'पादाहतः प्रमदया विकसत्यशोकः शोकं जहाति वकुलो मुखसीधुसिक्तः । आलोक्रितः कुरुवकः कुरुते विकशमालोऽडितस्तिलक उत्कलिको विभाति' इति ॥ २६ ॥

अशोकरूपैककर्तृकारकस्य सपल्लवकुसुमजननसुन्दरीपादसम्पर्कनपेक्षणीक्रययोरन्वयादीपकालंकारः । तदुक्तम्—अथ कारकमेकं स्यादनेकासु क्रियासु चेदिति ॥ २६ ॥



( ६ चा० टी० ) \*अमृतोति\* । सद्यो वसन्तागमक्षण एवाशोको वृक्षः स्कन्धात्प्रभृत्यैव विटपादारभ्यैव सपत्न्यानि सपत्राणि कुमुदानी पुष्पाण्यसूताजीजनत् । सुन्दरीणां स्त्रीणां पादेन संपर्कं ताडनं नापेक्षत न प्रतीक्षितवान् । कीदृशेन पादेन । आसिञ्जिन्नूपुरेण सुरक्षितमञ्जारेण स्त्रीचरणेन ताडितोऽशोको पुण्यतीति कविसंप्रदायस्तथापि वसन्तकालस्य बलवन्तरत्यात्तदपेक्षा नास्तीदित्यभिप्रायः ॥ २६ ॥

सद्यः प्रवालोल्लसत्पत्रे नीते समाप्तिं नवचूतवाणे ।

निवेशयामास मधुद्विरेफान्नामाक्षराणीव मनोभवस्य ॥ २७ ॥

( म० टी० ) सद्य इति ॥ मधुर्वसन्तः पक्षेषुकारः प्रवालोल्लसत्पत्रे पल्लवाङ्कुरा एव चारूणि पत्राणि पक्षा यस्य तस्मिन् । 'पत्रं वाहनपक्षयोः' इत्यमरः । नवं चूतं चूतकुसुमं तदेव वाणस्तस्मिन्नवचूतवाणे समाप्तिं नीते सति सद्यो मनोभवस्य धन्विनो नामाक्षराणीव द्विरेफान्ममराज्ञि-वेशयामास निदधौ । अत्र प्रवालपत्र इत्याद्येकदेशविवर्तिरूपकं मधोरि-ष्टुकारत्वं रूपं यन्नामाक्षराणीवेत्युत्प्रेक्षायां निमित्तमित्येकदेशविवर्तिरूप-कोत्थापितेत्युत्प्रेक्षा ॥ २७ ॥

( चा० टी० ) \*सख्युरिति\* । नवचूतवाणे नीते संपूर्णे जाते सति मधुर्वसन्तः सख्युर्मित्रस्य मनोभवस्यानङ्गस्य नामाक्षराणीव नाम्नोक्षराणि वर्णानिव भृङ्गान् भ्रमरानिवेशयामास न्यस्तवान् । कीदृशे नवचूतवाणे । प्रवालोल्लसत्पत्रे पल्लवाविर्भावः स एव चारूणि रम्याणि पत्राणि पक्षा यस्य तस्मिन् । वाणस्तु संपक्षो लिखितस्वनामाक्षरो भवति । 'पत्रं वाहनपक्षयोः' इत्यमरः ॥ २७ ॥

वर्णप्रकर्षे सति कर्णिकारं दुनोति निर्गन्धतया स्म चेतः ।

प्रायेण सामग्न्यविधौ गुणानां पराङ्मुखी विश्वसृजः प्रवृत्तिः ॥ २८ ॥

( म० टी० ) वर्णोति ॥ कर्णिकारं कर्णिकारकुसुमम् । 'अवयवे च प्राण्योषधिवृक्षेभ्यः' इत्युत्पन्नस्य तद्धितस्य 'पुष्पमूलेषु बहुलम्' इति लुक् । एवमन्यत्रापि द्रष्टव्यम् । वर्णप्रकर्षे वर्णोत्कर्षे सत्यपि निर्गन्धतया हेतुना चेतो दुनोति स्म पर्यतापयत् । 'लट् स्मे' इति भूतार्थे लट् । तथा हि । प्रायेण विश्वसृजो विधातुः प्रवृत्तिगुणानां सामग्न्यविधौ साक-ल्यसंपादनाविषये पराङ्मुखी । सर्वत्रापि वस्तुनि किञ्चिद्वैकल्यं संपादयति । यथा चन्द्रे कलङ्कः । अतः कर्णिकारेऽपि नैर्गन्ध्यं गुञ्जत इति भावः । सामान्येन विशेषसमर्थनरूपोऽर्थान्तरन्यासोऽलंकारः ॥ २८ ॥

( चा० टी० ) \*वर्णप्रकर्षे इति\* । कर्णिकारं पुष्पवर्णप्रकर्षे सति वर्णस्य रूपस्थोत्कर्षे विद्यमानेऽपि निर्गन्धतया गन्धराहित्येन चित्तं दुनोति स्म पीडयति स्म । तत्किमिति न सुगन्धिः । अत आह । गुणानां सामग्र्यं संपूर्णतां तस्य विधौ करणे विश्वसृजो ब्रह्मणः प्रवृत्तिः प्रायेण पराङ्मुखी । विधिः सर्वगुणसुन्दरं कमपि न सृजतीत्यर्थः । उक्तार्थेनित्यायकोऽर्थान्तरन्यासः ॥ २८ ॥

३ निर्गन्धमिति ।



बालेन्दुवक्राण्यविकाशभावाद्वभुः पलाशान्यतिलोहितानि ।

सद्यो वसन्तेन समागतानां नखक्षतानीव वनस्थलीनाम् ॥ २९ ॥

( म० टी० ) बालेन्द्विति ॥ अविकाशभावान्निर्विकाशत्वान्मुकुलभावाद्धेतोर्बालेन्दुरिव वक्राण्यतिलोहितान्यतिरक्तानि पलाशानि किंशुकपुष्पाणि । 'पलाशे किंशुकः पर्णः' इत्यमरः । वसन्तेन पुंसां समागतानां संगतानां वनस्थलीनां स्त्रीणां सद्यः सद्यो दत्तानि । पुराणेष्वतिलौहित्याभावादिति भावः । नखक्षतानीव बभुः । अत्र वसन्तस्य वनस्थलीनां च विशेषणसाधारण्यान्नायकव्यवहारप्रतीतेः समासोक्तिस्तावदस्ति । 'नखक्षतानीव' इति जातिस्वरूपोत्प्रेक्षा चक्रत्वलौहित्यगुणनिमित्ता जागर्ति । सा च नायकव्यवहाराश्रितसमासोक्तिगर्भिण्येवोत्तिष्ठत इत्युभयोरेककालतैव । विशेषणसामर्थ्यादप्रस्तुतस्य गम्यत्वे समासोक्तिरिष्यत इति हि लक्षणम् ॥ २९ ॥

( चा० टी० ) \*बालेन्द्विति\* । पलाशानि किंशुकपुष्पाणि वभुर्भवन्ति स्म । किंभूतानि बालेन्दुवक्राणि बालचन्द्रवन्कुटिलानि । कस्माद्विकाशभावात् पुनः कीदृशानि । स्वभावादतिलोहितान्यरूपानि । अत्रोपेक्षते । वसन्तेन समागतानां जातसङ्गानां वनस्थलीनां सद्यस्तत्क्षणं नखक्षतानीव । तास्यपि कुटिलानि ताम्राणि च भवन्ति ॥ २९ ॥

लग्नद्विरेफाञ्जनभक्तिचित्रं मुखे मधुश्रीस्तिलकं प्रकाश्य ।

रागेण बालारुणकोमलेन चूतप्रवालोल्लसलंचकार ॥ ३० ॥

( म० टी० ) लग्नेति ॥ मधुश्रीर्वसन्तलक्ष्मीर्मुखे आदौ तिलकं वृक्षं लग्नद्विरेफाञ्जनभक्तिचित्रं लग्नं ये द्विरेफा मृक्तास्त एवाञ्जनभक्तिः कज्जलरचना तथा चित्रं रम्यं निवेद्य रचयित्वा रागोरुणिम्ना चूतप्रवालोल्लसलंचकार चूत आम्रस्तस्य प्रवाल एव पल्लव एव ओष्ठस्तमलंचकार भूषितवती । अन्यापि मुखं कज्जलविच्छिन्निविचित्रं तिलकं कृत्वा ताम्बूलदिरागेणोल्लसलंचकारेति छायाार्थः । 'मुखं तु वदने मुख्य आदौ द्वाराभ्युपाययो' इति विश्वः ॥ ३० ॥

( चा० टी० ) \*लग्नेति\* । मधुश्रीर्वसन्तलक्ष्मीर्मुखे आदौ तिलकं वृक्षं लग्नद्विरेफाञ्जनभक्तिचित्रं लग्नं ये द्विरेफा मृक्तास्त एवाञ्जनभक्तिः कज्जलरचना तथा चित्रं रम्यं निवेद्य रचयित्वा रागोरुणिम्ना चूतप्रवालोल्लसलंचकार चूत आम्रस्तस्य प्रवाल एव पल्लव एव ओष्ठस्तमलंचकार भूषितवती । अन्यापि मुखं कज्जलविच्छिन्निविचित्रं तिलकं कृत्वा ताम्बूलदिरागेणोल्लसलंचकारेति छायाार्थः । 'मुखं तु वदने मुख्य आदौ द्वाराभ्युपाययो' इति विश्वः ॥ ३० ॥

१ निवेद्य .

मधुश्रीरूपैककर्तृकारकस्य प्रकाशनं प्रसाधनाक्रियाद्वयेऽन्यथादीपकालंकारः । चूतप्रवाले ओष्ठत्वसमारोपणादुपकालंकारश्च ॥ ३० ॥



मृगाः प्रियालद्रुममञ्जरीणां रजःकणैर्विघ्नितदृष्टिपाताः ।

मदोद्धताः प्रत्यानिलं विचेरुर्वनस्थलीर्मर्मरपत्रमोक्षाः ॥ ३१ ॥

( म० टी० ) मृगा इति ॥ प्रियालद्रुमा राजादनवृक्षाः । 'राजादनः प्रियालः स्यात्' इत्यमरः । तेषां मञ्जर्यस्तासां रजःकणैर्विघ्निताः संजातविघ्ना दृष्टीनां पाताः प्रसादा येषां ते तथोक्ताः मदोद्धता मृगाः प्रत्यानिलमनिलाभिमुखं मर्मरा मर्मरशब्दवन्तः पत्रमोक्षा जीर्णपर्णपाता यासु ता वनस्थलीर्विचेरुर्वनप्रेदेशेषु चरन्ति स्म । 'देशकालाध्वगन्तव्याः कर्मसंज्ञा ह्यकर्मणाम्' इति चरतेः सकर्मकत्वम् ॥ ३१ ॥

( चा० टी० ) \*मृगा इति\* । मृगा वनस्थलीः प्रत्यानिलं वाताभिमुखं विचेरुर्मन्ति स्म । कीदृशाः । प्रियालद्रुममञ्जरीणां प्रियालवृक्षाणां मञ्जरीणां रजःकणैः धूलिकाणिकाभिर्विघ्नितः प्रतिहतो दृष्टिपातो येषां ते । पुनः कीदृशाः । मदोद्धताः । कीदृग्धृतावनस्थलीः । मर्मरशब्दो भवति येषां ते पत्रमोक्षाः यासु तथाभूताः ॥ ३१ ॥

चूताङ्कुरस्वादकषायकण्ठः पुंस्कोकिलो यन्मधुरं चुकूज ।

मनस्विनीमानविघातदक्षं तदेव जातं वचनं स्मरस्य ॥ ३२ ॥

( म० टी० ) चूताङ्कुरेति ॥ चूताङ्कुराणामास्वादेन कषायकण्ठो रक्तकण्ठः । 'सरभावपथे रक्ते कषायः' इति केशवः । पुमान्कोकिलः । पुंग्रहणं प्रागल्भ्यद्योतनार्थम् । मधुरं चुकूजेति यत्तत्कूजनमेव मनस्विनीनां मानविघाते रोषनिरासे दक्षं स्मरस्य वचनं मानं त्यजतेत्याज्ञावचनं जातम् । कोकिलकूजितश्रवणानन्तरं स्मराज्ञप्ता इव मानं जहुरित्यर्थः ॥ ३२ ॥

( चा० टी० ) \*चूताङ्कुरेति\* । पुंस्कोकिलः श्रेष्ठकोकिलो यन्मधुरं चुकूज शब्दितवान् । कीदृशः । चूताङ्कुरास्वादेन कुसुमास्वादेन कषायकण्ठो विशदकण्ठः । तदेव कूजनं स्मरस्य वचनं जातमभूत् । किंभूतं वचनं । मनस्विनीमानविघातदक्षं मानिनीमानखण्डने प्रवीणं वर्णवद्वसेपि कषायादिव्यवहारं औपचारिकः ॥ ३२ ॥

हिमव्यपायाद्विशदाधराणां मापाण्डरीभूतमुखच्छवीनाम् ।

स्वेदोद्गमः किंपुरुषाङ्गनानां चक्रे पदं पत्रविशेषकेषु ॥ ३३ ॥

( म० टी० ) हिमेति ॥ हिमस्य व्यपायादपगमाद्विशदा नीरुजा अधरा ओष्ठा यासां तासामापाण्डरीभूतमुखच्छवीनाम् । कुङ्कुमपरिहारा-

१ प्रियालु .

२ आपाण्डुरीभूत .

मनस्विन्यः कोकिलकूजिताकर्णनानन्तरं स्मराज्ञप्ता इव मानं जहुरित्यर्थे फलिते गम्योत्प्रेक्षाऽलंकारः ॥ ३२ ॥

पूर्वाङ्घ्रौपाचविशेषणद्वयस्य साभिप्रायत्वात्परिकरालंकारः । तदुक्तम्—उक्तिर्विशेषणैः साक्षिप्रतिपत्तिः परिकरो मत इति ॥ ३३ ॥



दिति भावः । किंपुरुषाङ्गनानां पञ्चविशेषकेषु पञ्चरचनासु स्वेदोद्गमः पदं चक्रे । घर्मोदयात्स्वेदोदयोऽभूदित्यर्थः । विशदाधरत्वं मधूच्छिष्टराहित्यादिति भावः । हेमन्तेषु नार्यो विम्बोष्ठेषु मधूच्छिष्टं शीतमयादधतीति प्रसिद्धम् ॥ ३३ ॥

( चा० टी० ) \*हिमेति\* । किंपुरुषाङ्गनानां किञ्चरीणां पञ्चविशेषकेषु पञ्चावलीतिलकेषु स्वेदोद्गमः पदं स्थानं चक्रे चकार । कीदृशीनां हिमभ्यपायाच्छीतनाशाद्विशदाधराणां विशदा निर्मला अधरा यासां तथा । पुनः कीदृशीनां । आपाण्डुरीभूतमुखच्छवीनां किंचित्पाण्डुरीभूता मुखदीर्घायां । यद्यपि वसन्तस्याकाले प्रवृत्तत्वात्पूर्वं तुषारस्याभावस्तथापि सामान्यरूपेण वर्णनमित्यदोषः ॥ ३३ ॥

तपस्विनः स्थाणुवनौकसस्तामाकालिकीं वीक्ष्य मधुप्रवृत्तिम् ।

प्रयत्नसंस्तम्भितविक्रियाणां कथंचिदीशा मनसां बभूवुः ॥ ३४ ॥

( म० टी० ) तपस्विन इति ॥ स्थाणोर्वनमोको येषां ते तपस्विनस्तत्रत्या मुनयः । समानकाले आद्यन्तावस्या आकालिकीम् । अकालभवत्वादुत्पत्त्यनन्तरविनीशिनीमित्यर्थः । 'आकालिकडाद्यन्तवचने' इति समानकालादिकट्प्रत्ययः प्रकृतेराकाल आदेशश्च निपातितः । 'टिड्ढाणञ्-' इत्यादिना ङीप् । केचिदकालाद्देहादध्यात्मादित्वाद्भवार्थं ढगित्याहुः । तामाकालिकीं मधुप्रवृत्तिं वीक्ष्य प्रयत्नेन संस्तम्भितविक्रियाणां निरुद्धविकाराणां मनसां कथंचिदीशा नियन्तारो बभूवुः ॥ ३४ ॥

( चा० टी० ) \*तपस्विन इति\* । स्थाणुवनौकसः शंभोराश्रमवासिनो वनौकसस्तापसाः कथंचित्कृत्वा मनसामीशाश्चिचानां प्रभवो बभूवुर्जाताः । किं कृत्वा । आकालिकीमकाले । तां तां मधुप्रवृत्तिं वसन्तलक्ष्मीं वीक्ष्य दृष्ट्वा । कीदृशानां मनसां । प्रयत्नसंस्तम्भितविक्रियाणां प्रयत्नेन संस्तम्भिता निरुद्धा विक्रिया विकारो येषाम् । आकालिकीमित्यध्यात्मादित्वाद्भूम् ॥ ३४ ॥

तं देशमारोपितपुष्पचापे रतिद्वितीये मदने प्रपन्ने ।

काष्ठागतस्नेहरसानुविद्धं द्वन्द्वानि भावं क्रियया विवव्रुः ॥ ३५ ॥

( म० टी० ) तमिति ॥ आरोपितमधिज्यं कृतं पुष्पचापं येन तस्मिन्नतिद्वितीया यस्य तस्मिन्नतिसहाये मदने तं देशं स्थाणवाश्रमं प्रपन्ने प्राप्ते सति द्वन्द्वानि स्थावराणि जंगमानि च मिथुनानि काष्ठोत्कर्षः । काष्ठोत्कर्षे स्थितौ दिशि' इत्यमरः । तां गतो यः स्नेह इष्टसाधननिबन्धनः प्रेमापरनामो ममताभिमानः "प्रेमा ना प्रियता हार्दं प्रेम स्नेहः, इत्यमरः । स एव रसस्तेनानुविद्धं संपृक्तं भावं रत्याख्यं शृङ्गारभावं क्रियया कार्यभूतया चेष्टया विवव्रुः प्रकटीचक्रुः । शृङ्गारचेष्टाः प्रावर्तन्तेत्यर्थः ॥ ३५ ॥

( चा० टी० ) \*तं देशमिति\* । द्वन्द्वानि मिथुनानि काष्ठागतस्नेहरसानुविद्धं काष्ठां परां कोटिं गतः प्राप्ते यः स्नेहो रसो रागस्ताभ्यामनुविद्धं व्याप्तं भावं चित्ताभिप्रायं क्रियया चेष्टया विवव्रुः प्रकटीचक्रुः । क सति आरोपितपुष्पचापे आरोपितः सज्जीकृतः पुष्पचापो येन तस्मिन् रतिद्वितीये रतिस-



हायि मन्त्रे तं देशं तमाश्रमं प्राप्ते सति ॥ ३५ ॥

मधु द्विरेफः कुसुमैकपात्रे पपौ प्रियां स्वामनुवर्तमानः ।

शृङ्गेण च स्पर्शनिमीलिताक्षीं मृगीमकण्डूयत कृष्णसारः ॥ ३६ ॥

ताश्चेष्टीं आह 'मधु' इत्यादिभिश्चतुर्भिः—

( म० टी० ) मध्विति ॥ द्वौ रेफौ वर्णविशेषौ यस्य स द्विरेफो भ्रमरः । उपचारात्तदर्थोऽपि द्विरेफ उच्यते । यथाह कैयटः— 'शब्दधर्मेणाप्यर्थस्य व्यपदेशो दृश्यते । यथा भ्रमरशब्दस्य द्विरेफत्वाद्विरेफो भ्रमरः' इति । कुसुममेवैकं साधारणं पात्रं तस्मिन्मधु मकरन्दम् । 'मधु मधे पुष्परसे' इति विश्वः । स्वां प्रियां मृङ्गीमनुवर्तमानोऽनुसरन्पपौ । तत्पीतशेषं पपाचित्यर्थः । कृष्णश्चासौ सारः शबलश्च कृष्णसारः कृष्णमृगः । 'वर्णो वर्णेन' इति समासः । स्पर्शेन स्पर्शसुखेन निमीलिताक्षीं मृगीं शृङ्गेणाकण्डूयत कर्षितवान् । 'कण्डूवादिभ्यो यक्' इति यक् । ततः कर्तरि लङ् ॥ ३६ ॥

( चा० टी० ) \*मध्विति\* । द्विरेफो मृङ्गः कुसुमैकपात्रे पुष्पमैकपात्रं चक्रे तस्मिन् स्वां प्रियां मृङ्गीमनुवर्तमान आवर्ज्य यत्र मधु मकरन्दं पपौ । कृष्णसारः शृङ्गेण मृगीमकण्डूयत । कीदृशीं मृगीं संस्पर्श निमीलिताक्षीं संस्पर्शसुखमुकुलितनेत्रां । सहपात्रं कण्डूयन् च कामाभिप्रायसूचकम् ॥ ३६ ॥

ददौ रसात्पङ्कजरेणुगन्धि गजाय गण्डूजलं करेणुः ।

अर्धोपभुक्तेन विसेन जायां संभावयामास रथाङ्गनामा ॥ ३७ ॥

( म० टी० ) ददाविति ॥ रसादतिरागात्करेणुः करिणी । 'करेणुरिभ्यां स्त्री नेभे' इत्यमरः । पङ्काज्जायत इति पङ्कजं तस्य रेणुः पङ्कजरेणुस्तस्य गन्धोऽस्यास्तीति पङ्कजरेणुगन्धि गण्डूजलं मुखान्तर्धृतजलं गजाय ददौ । रथाङ्गनामा चक्रवाकोऽर्धं यथातथोपभुक्तेनार्द्धजग्धेन विसेन जायां संभावयामास । स्वजग्धशेषं ददावित्यर्थः ॥ ३७ ॥

( चा० टी० ) \*ददाविति\* । करेणुर्हस्तिनी सरःपङ्कजरेणुगन्धि सरसि यानि पङ्कजानि तेषां रेणुः परागस्तस्य गन्धोऽस्यास्तीति तादृशं गण्डूजलं गजाय ददौ । रथाङ्गनामा चक्रवाकोऽर्धोपभुक्तेन भक्षितेन विसेन घृणलेन जायां चक्रवाकीं संभावयामास सम्मानितवान् ॥ ३७ ॥

गीतान्तरेषु श्रमवारिलेशैः किञ्चित्समुच्छ्वासितपत्रलेखम् ।

पुष्पासवाघूर्णितनेत्रशोभि प्रियामुखं किंपुरुषरुचुचुम्बे ॥ ३८ ॥

१ संसर्गः

२ सरः पङ्कजः

३ चुचुम्ब

अत्र वसन्तर्तौ कामोद्भवाद्विरेफस्य प्रियानुवर्तिनः एकपात्रभोजनं कृष्णसारस्य शृङ्गेणमृगीस्पर्शेन स्वभावसिद्धमिति स्वभावोक्तिः ॥ ३६ ॥

सायगते वसन्तर्तौ जीपुरुषयोरेण्योऽन्यक्रोडनं स्वभावसिद्धमिति स्वभावोक्तिरलङ्कारः ॥ ३७ ॥

अत्र स्वभावोक्तिरलङ्कारः ॥ ३८ ॥



( म० टी० ) गीतान्तरेष्विति ॥ किंपुरुषः किन्नरः श्रमचारिलेशैः  
स्वेदोर्देविन्दुभिः किंचिदीषत्समुच्छ्वासिता विश्लेषिताः पत्रलेखा यस्य  
तत् । पुष्पाणामासवो मद्यं पुष्पासवः । पुष्पोद्भवमद्यमित्यर्थः । वसन्ते  
मधूकस्य संभवात्पुष्पवासितमिति केचित् । तेनाघूर्णिताभ्यामुद्भ्रान्ता-  
भ्यां शोभत इति तथोक्तं प्रियामुखं गीतान्तरेषु गीतमध्येषु चुचुम्बे चु-  
चुम्ब ॥ ३८ ॥

( चा० टी० ) \*गीतेति\* । किंपुरुषः किन्नरः प्रियामुखं चुचुम्ब । कीदृशं मुखं । गीतान्तरेषु  
श्रमचारिलेशैः स्वेदकणैरीषत्समुच्छ्वासिता विकसिता पत्रवल्ली यत्र तत् । पुनः कीदृशं पुष्पैर्भावितेना-  
सवेनाघूर्णिताभ्यां शोभत इति यत् तत् ॥ ३८ ॥

पर्याप्तपुष्पस्तवकस्तनाभ्यः स्फुरत्प्रवालोष्ठमनोहराभ्यः ।

लतावधूभ्यस्तरवोऽप्यवापुर्विनम्रशाखाभुजवन्धनानि ॥ ३९ ॥

( म० टी० ) पर्याप्तेति ॥ पर्याप्ताः समग्राः पुष्पस्तवका एव स्तना या-  
सां ताभ्यः । 'स्वाङ्गाच्चोपसर्जनादसंयोगोपधात्' इति विकल्पान्न डीप् ।  
स्फुरन्तः प्रवालाः पल्लवा एवौष्ठास्तैर्मनोहराभ्यो लता एव वध्वस्ताभ्यः  
सकाशात्तरवोऽपि । लिङ्गादेव पुंस्त्वं गम्यते । विनम्राः शाखा एव भु-  
जास्तैर्वन्धनान्यवापुः । तामिरालिङ्गिता इत्यर्थः । स्थावराणामपि मदन-  
विकारोऽभूत्किमुतान्येषामिति भावः । एतच्च तरुलतानामपि चेतनत्वादु-  
क्तम् । यथाह मनुः—'अन्तः संज्ञा भवन्त्येते सुखदुःखसमन्विताः' इति ।  
अत्र रूपकालंकारः ॥ ३९ ॥

( चा० टी० ) \*पर्याप्तेति\* । तरवोऽप्येतना लतावधूभ्यो लताभ्य एव स्त्रीभ्यो विनम्रशाखा  
भुजवन्धनानि विनम्रशाखा एव भुजास्तैर्वन्धनान्यालिङ्गनान्यवापुः । कीदृशीभ्यः पर्याप्ताः संपूर्णाः पुष्प-  
स्तवका एव स्तना यासां ताभ्यस्तथा स्फुरन्तः प्रवालाः पल्लवा एवौष्ठास्तैर्मनोहराभ्यः ॥ ३९ ॥

श्रुताप्सरोगीतिरपि क्षणेऽस्मिन्हरः प्रसंख्यानपरो बभूव ।

आत्मेश्वराणां नहि जातु विघ्नाः समाधिभेदप्रभवो भवन्ति ॥ ४० ॥

( म० टी० ) श्रुतेति ॥ अस्मिन्क्षणे वसन्ताविर्भावकाले भगवान्हरः  
श्रुताप्सरोगीतिरपि । दिव्याङ्गनागानमाकर्णयन्नपीत्यर्थः । प्रसंख्यानपर  
आत्मानुसंधानपरो बभूव । तथाहि । आत्मनश्चित्तस्येश्वराणां नियन्तृ-  
णाम् । वशिनामित्यर्थः । विहन्यन्त एभिरिति विघ्नाः प्रत्यूहाः । घञर्थे  
कप्रत्ययः । जातु कदाचिदपि समाधिभेदे समाधिभङ्गने प्रभवः समर्था  
न भवन्ति ॥ ४० ॥

उत्तरार्द्धगतसामान्यार्थेन पूर्वार्द्धगतविशेषार्थस्य समर्थनात्सामान्येन विशेषसमर्थनरूपोऽर्थान्तरन्या  
साऽलङ्कारः ॥ ४० ॥



( चा० टी० ) \*श्रुतेति\* । अस्मिन् क्षणे वसन्तसमये श्रुताप्सरोगीतिरपि श्रुताप्सरसां गीतिर्येन तादृशोपि हरः प्रसंख्यानपरः समाधिनिष्ठो बभूवाभूत् । मधवप्सरसां गीतिस्मरणात्किमिति न समाधि-भङ्ग इत्याह । आत्मेति आत्मशब्देन तु लक्ष्यया षडिन्द्रियाण्युच्यन्ते । तेषामीश्वराणां समाधिनैयमस्य भङ्गे विप्रा जातु कदाचित् प्रभवः समर्थो न भवन्ति ॥ ४० ॥

लतागृहद्वारगतोऽथ नन्दी वामप्रकोष्ठार्पितहेमवेवः ।

मुखापितैकाङ्गुलिसंज्ञयैव माचापलायेति गणान्वयनैषीत् ॥ ४१ ॥

( म० टी० ) लतेति ॥ अथ लतागृहद्वारं गतो वामे प्रकोष्ठेऽर्पितहेमवेवो धारितहेमदण्डो नन्दी नन्दिकेश्वरः । 'नन्दी भृङ्गिरिस्तुण्डिनान्दिनौ नन्दिकेश्वरे' इति कोशः । मुखेऽर्पितायाः सरोषविस्मयस्तिमितावलोकं निहिताया एकस्या अङ्गुलेस्तर्जन्याः संज्ञया सूचनयैव । 'संज्ञा स्याच्चेतना नाम हस्ताद्यैश्चार्थसूचना' इत्यमरः । गणान्प्रमथांश्चापलाय चापलं कर्तुं मा भवतेति । 'क्रियार्थोपपदस्य—' इत्यादिना चतुर्थी । व्यनैषाच्छिक्षितवान् ॥ ४१ ॥

( चा० टी० ) \*लतेति\* । लतागृहद्वारं लतामयगृहद्वारदेशे गतः स्थितो नन्दी प्रतीहारे 'मुखापितैकाङ्गुलिसंज्ञयैव वदनोर्पितैकाङ्गुल्यनिषेधसूचनयैव माचापलायेति चापल्यार्थं मा चेष्टन्मिति गणान् व्यनैषाच्छिक्षितवान् । प्रमेर्निकटे वक्तुमनुक्षित्वान्मुखापितैकाङ्गुलिसंज्ञयैवेति लोकत्रयवहारः । कीदृशो नन्दी । वामप्रकोष्ठार्पितहेमवेवः । वामे प्रकोष्ठेऽर्पितो न्यस्तः सुवर्णस्य दण्डो येन । चापलायेति । 'हायनान्तयुवादिभ्योण्' इति युवादिपाठादण् ॥ ४१ ॥

न केवलं गणा एव विनीताः, किंतु जरायुजादिचतुर्विधं प्राणिजातमपीत्याह—

निष्कम्पवृक्षं निभृतद्विरेफं मूकाण्डजं शान्तमृगप्रचारम् ।

तच्छासनात्काननमेव सर्वं चित्रार्पितारम्भमिवावतस्थे ॥ ४२ ॥

( म० टी० ) निष्कम्पेति ॥ निष्कम्पवृक्षम् । इदमुद्भिजोपलक्षणम् । निभृतद्विरेफं निश्चलभृङ्गम् । स्वेदजोपलक्षणमेतत् । मूकाण्डजं निःशब्दपक्षिसरीसृपादिकम् । एतेनाण्डजजातिरुक्ता । शान्तमृगप्रचारम् । जरायुजोपलक्षणमेतत् । सर्वमेव काननं तच्छासनान्द्वीश्वराद्या चित्रार्पितारम्भं चित्रलिखितारम्भमिवावतस्थे । 'वृगवाद्या जरायुजाः । स्वेदजाः कृमिदेशाद्याः पक्षिसर्पादयोऽण्डजाः । उद्भिदस्तरुगुल्माद्याः' इत्यमरः ॥ ४२ ॥

( चा० टी० ) \*निष्कम्पेति\* । सर्वं काननमेव तच्छासनात्तदादेशाच्चित्रार्पितारम्भमिवालेख्यनिहितारम्भमिवावतस्थे स्थितं । कीदृशं वनं । निष्कम्पवृक्षं कम्परहिता वृक्षा यत्र तत्र । पुनः कीदृशं ।



शान्तमृगप्रचारं शान्तो मृगाणां प्रचारो भ्रमणं यत्र तत् । अवतस्थ इति “समवप्रविभ्यः” स्थः”  
इत्यात्मनेपदम् ॥ ४२ ॥

दृष्टिप्रपातं परिहृत्य तस्य कामः पुरःशुक्रमिव प्रयाणे ।

प्रान्तेषु संसक्तनमेरुशाखं ध्यानास्पदं भूतपतेर्विवेश ॥ ४३ ॥

( म० टी० ) दृष्टिप्रपातमिति ॥ कामः प्रयाणे यात्रायां पुरोगतः शु-  
क्रो यस्मिन्देशे तं पुरःशुक्रं देशमिव । ‘प्रतिशुक्रं प्रतिबुधं प्रत्यङ्गारकमेव  
च । अपि शक्रसमो राजा हतसैन्यो निवर्तते ॥’ इति प्रतिषेधात् । तस्य  
दृष्टिप्रपातं दृग्विषयं परिहृत्य प्रान्तेषु पार्श्वदेशेषु संसक्ता अन्योन्यसं-  
सृष्टा नमेरूणां सुरपुंनागानां शाखा यस्य तत् । तिरोधानयोग्यमिति  
भावः । भूतपतेः शिवस्य ध्यानास्पदं समाधिस्थानम् । ‘आस्पदं प्रतिष्ठा-  
याम्’ इति निपातः । विवेश ॥ ४३ ॥

( चा० टी० ) \*दृष्टीति\* । कामो भूतपतेर्हस्य ध्यानास्पदं समाधिस्थानं विवेश प्रविष्टवान् ।  
किं कृत्वा । दृष्टेः प्रपातः पतनं तत्परिहृत्य । कस्मिन् कामिव प्रयाणे यात्रायां पुरः सम्मुखं शुक्रमिव ।  
यथा भगवान् पश्यति तथा विवेशेत्यर्थः । किंविधं ध्यानास्पदं । प्रान्तेषु निकटेषु संसक्तनमेरुशाखं  
संसक्ता लम्बा नमेरूणां शाखा यत्र तम् । शुक्रायाभिमुखी यात्रा नेष्टा । तदुक्तं ज्योतिःशास्त्रे (प्रति-  
शुक्रं प्रतिबुधं प्रत्यङ्गारकमेव च । अपि शक्रसमो राजा हतसैन्यो निवर्तते ॥ ) इति ॥ ४३ ॥

सदेवदारुद्रुमवेदिकायां शार्दूलचर्मव्यवधानवत्याम् ।

आसीनमासन्नशरीरपातस्त्रियम्बकं संयमिनं ददर्श ॥ ४४ ॥

( म० टी० ) स इति ॥ आसन्नशरीरपात आसन्नमृत्युः स कामः  
शार्दूलचर्मणा व्यवधानवत्याम् । व्याघ्रचर्मास्तृतायामित्यर्थः । ‘भोक्ष-  
श्रीर्व्याघ्रचर्मणि’ इति प्राशस्त्यादिति भावः । देवदारुद्रुमवेदिकायामा-  
सीनमुपविष्टं संयमिनं समाधिनिष्ठं त्रियम्बकं त्रिनेत्रं ददर्श । केचित्सा-  
हासिकाः ‘त्रिलोचनम्’ इति पेटुः । त्रियम्बकमित्युक्ते पादपूरणव्यत्यासा-  
न्नियम्बकमिति पादपूरणार्थोऽयमित्यङ्गदेशश्छान्दसो महाकविप्रयोगा-  
दभियुक्तैरङ्गीकृतः ॥ ४४ ॥

( चा० टी० ) \*स इति\* । आसन्नशरीरपातः आसन्नः शरीरपातः शरीरनाशो यस्य । स कामो  
देवदारुद्रुमाणां वेदिकायामधोभागविरचितस्थण्डिले आसीनमुपविष्टं संयमिनं ध्यानासक्तं त्रियम्बकं  
त्रिलोचनं ददर्शऽन्नाक्षीत् । कीदृश्यां वेदिकायां शार्दूलचर्मव्यवधानवत्यां व्याघ्रचर्मवेदितायाम् ॥ ४४ ॥

१ त्रिलोचनम्.

यथा यात्रायां लोकः पुरःशुक्रदेशं परित्यज्य गच्छति तथा कामः नन्विदृग्विषयं परित्यज्य भूतप-  
तेरास्पदं विवेशेत्यर्थे पुरः शुक्रं देशमिव तस्य दृष्टिप्रपातमित्युपमानोपमेयभावादुपमाऽलङ्कारः ॥ ४३ ॥  
अथ स्वभावोक्तिरलङ्कारः । आसन्नशरीरपात इति कामविशेषणस्य साभिप्रायत्वात्पीरकरालङ्कारश्च ॥ ४४ ॥



तमेव देवं षड्भिः श्लोकैर्वर्णयति—

पर्यङ्कबन्धस्थिरपूर्वकायमृज्वायतं संनमितोभयांसम् ।

उत्तानपाणिद्वयसंनिवेशात्प्रफुल्लराजीवमिवाङ्गमध्ये ॥ ४५ ॥

( म० टी० ) पर्यङ्केति ॥ पर्यङ्कबन्धेन वीरासनेन स्थिरपूर्वकायं नि-  
श्चलोत्तरार्धमृजुरायतश्चर्वायतस्तं संनमिताबुभावंसौ यस्य तं तथो-  
क्तम् । वृत्तिविषये उभयशब्दस्थान उभयशब्दप्रयोग इत्युक्तं कैयटेन । उ-  
त्तान ऊर्ध्वतलो यः पाणिद्वयस्य संनिवेशः संस्थानं तस्मादङ्गमध्ये प्र-  
फुल्लं राजीवं पङ्कजं यस्य तमिव स्थितम् । वीरासने वसिष्ठः—‘एकं पा-  
दमथैकस्मिन्विन्यस्योरौ तु संस्थितम् । इतरस्मिन्स्तथैवोक्तं वीरासनमु-  
दाहृतम् ॥’ इति । तथा योगसारे—‘उत्तानिते करतले करमुत्तानितं प-  
रम् । आदायाङ्गगतं कृत्वा ध्यायेद्यस्तस्य सोऽन्तरम् ॥’ इति ॥ ४५ ॥

इतः षड्भिःकुलक—

( चा० टी० ) \*पर्यङ्केति\* । कीदृशं शंभुं पर्यङ्कबन्धस्थिरपूर्वकायं पर्यङ्कनामासनविशेषस्तस्य  
बन्धो रचना तेन स्थिरो निश्चलः पूर्वकायो यस्य स तम् । पुनः कीदृशं ऋद्धौ आयतौ च  
ईषत्सन्नमिताव्यूनाधिकाभावंनाभयौ अंशौ यस्य स तम् । उल्लेखेन । उत्तानपाणिद्वयसंनिवेशादु-  
त्तानस्योर्ध्वमुखस्य पाणिद्वयस्य संनिवेशात्स्थापनादङ्गमध्ये प्रफुल्लराजीवमिव प्रफुल्लं राजीवं पञ्च  
यस्येति तादृशमिव ॥ ४५ ॥

भुजंगमोन्नद्धजटाकलापं कर्णावसक्तद्विगुणाक्षसूत्रम् ।

कण्ठप्रभासद्भविशेषनीलां कृष्णत्वचं ग्रन्थिमतीं दधानम् ॥ ४६ ॥

( म० टी० ) भुजंगमेति ॥ भुजंगमेनोन्नद्ध उन्नमय्य बद्धो जटाक-  
लापो येन तं तथोक्तम् । कर्णावसक्तम् । कर्णावलम्बीत्यर्थः । अत एव  
द्विगुणं द्विरावृत्तमक्षसूत्रमक्षमाला यस्य तं कण्ठप्रभाणां सङ्केन मिश्र-  
णेन विशेषनीलामतिनीलां ग्रन्थिमतीं बन्धनयुक्तां कृष्णत्वचं कृष्ण-  
मृगाजिनं दधानम् ॥ ४६ ॥

( चा० टी० ) \*भुजङ्गमेति\* । पुनः कीदृशं । भुजङ्गमावद्धजटाकलापं भुजङ्गमेन बासुकिना बद्धो  
जटाकलापो येन तम् । पुनः कीदृशं करावसक्तद्विगुणाक्षसूत्रं करे अवसक्तं निश्चितं द्विगुणमक्षसूत्रं येन  
तम् । अश्वेन्द्राक्षैः पूर्णं सूत्रमक्षसूत्रं । मध्यमपदलोपीसमासः । पुनः कीदृशं । मृगतत्वचं मृगचर्म  
दधानं । किधूतां मृगतत्वचं कण्ठप्रभासद्भविशेषनीलां कण्ठस्य प्रभाया आसङ्गः संयोगस्तेन विशेषेण  
नीला इयमा ताम् । पुनः कीदृशीं । ग्रन्थिमतीं स्कन्धदेशे ग्रन्थियुक्ताम् ॥ ४६ ॥

१ उद्धद्ध; आबद्ध.

२ कर्णावतंस.

३ मृगतत्वचम्.

अङ्गमध्ये प्रफुल्लराजीवमिव स्थितं तमित्युल्लेखणादुल्लेखात्फुल्लारम् ॥ ४५ ॥

अत्र स्वभावोक्तिरलङ्कारः ॥ ४६ ॥



किञ्चित्प्रकाशस्तिमितोग्रतारैर्भूविक्रियायां विरतप्रसङ्गैः ।

नेत्रैरविस्पन्दितपक्षममालैर्लक्ष्यीकृतघ्राणमधोमयूखैः ॥ ४७ ॥

( म० टी० ) किञ्चिदिति ॥ किञ्चित्प्रकाशा ईषत्प्रकाशाः स्तिमिता निश्चला उग्राश्च ताराः कनीनिका येषां तैः । 'तारकाक्षः कनीनिका' इत्यमरः । भूविक्रियायां भूविक्षेपे विरतप्रसङ्गैः प्रसक्तिरहितैरविस्पन्दितपक्षममालैरचलितपक्षमपङ्क्तिभिरधःप्रसृता मयूखा येषां तैरधोमयूखैर्नेत्रैः । त्रिनेत्रत्वाद्बहुवचनम् । लक्ष्यीकृतघ्राणं नासाग्रनिविष्टदृष्टिमित्यर्थः । 'करणान्यवहिष्कृत्य स्थाणुवन्निश्चलात्मकः । आत्मानं हृदये ध्यायेन्नासाग्रन्यस्तलोचनः ॥, इति योगसारे ॥ ४७ ॥

( चा० टी० ) \*किञ्चिदिति\* । पुनः कीदृशं नेत्रैर्लक्ष्यीकृतघ्राणं लक्ष्यीकृतो विलोकितो नासाग्रो येन स तम् । कीदृशैः नेत्रैः किञ्चित्प्रकाशस्तिमितोग्रतारैः । किञ्चित्प्रकाशेन स्तिमिता निश्चलो ग्रा प्रचण्डा तारा कनीनिका येषां तानि तैः । पुनः कीदृशः । भूविक्रियायां विरतप्रसङ्गैः भूकम्पादौ विरतो निवृत्तः प्रसङ्गः प्रसारो येषां तैः । तथा अविस्पन्दिता निश्चला पक्षममाला येषां तैः ॥ ४७ ॥

अवृष्टिसंरम्भमिवाम्बुवाहमपामिवाधारमनुत्तरंगम् ।

अन्तश्चराणां मरुतां निरोधान्निवातनिष्कम्पमिव प्रदीपम् ॥ ४८ ॥

( म० टी० ) अवृष्टीति ॥ अन्तश्चरन्तीत्यन्तश्चरास्तेषां मरुतां प्राणादीनां निरोधाद्धेतोरवृष्टिसंरम्भमविद्यमानवर्षसंभ्रममम्बुवाहमिव स्थितम् । एतेन प्राणनिरोधः सूचितः । अनुत्तरंगमनुद्भूततरंगमपामाधारं हृदमिव स्थितम् । एतेनापाननिरोधः सूचितः । तथा निवाते निर्वातदेशे निष्कम्पं निश्चलं प्रदीपमिव स्थितम् । एतेन शेषवायुनिरोधः सूचितः । 'निवातावाश्रयावातौ' इत्यमरः ॥ ४८ ॥

( चा० टी० ) \*अवृष्टीति\* । पुनः कीदृशमिव अन्तश्चराणामभ्यन्तराणां मरुतां वायूनां निरोधात् अवृष्टिसंरम्भं अम्बुवाहमिव न विद्यते वृष्टिसंरम्भो गर्जितायाडम्बरो यस्य स तम् । पुनः कीदृशमिव । अनुत्तरङ्गमनुद्भूतास्तरङ्गा यत्र तादृशमपामाधारमिव हृदमिव । निर्वातनिष्कम्पं प्रदीपमिव वाताभावेन कम्पराहितम् ॥ ४८ ॥

कपालनेत्रान्तरलब्धमार्गैर्ज्योतिःप्ररोहैरुदितैः शिरस्तः ।

मृणालसूत्राधिकसौकुमार्यां बालस्य लक्ष्मीं ग्लपयन्तमिन्दोः ॥ ४९ ॥

( म० टी० ) कपालेति ॥ कपालनेत्रान्तरेण ब्रह्मकरोटिनेत्रविवरेण

१ विगत.

२ लक्ष्मीकृत.

३ निवात.

अत्रापि स्वभावोक्तिरलङ्कारः ॥ ४७ ॥

अत्र वाच्योत्प्रेक्षालङ्कारः ॥ ४८ ॥

कपालनेत्रच्छिद्रद्वारा प्रातमार्गैर्ब्रह्मरन्ध्रदुत्पन्नैस्तेजोभङ्गुरैर्बालेन्दोर्लक्ष्मीग्लपयन्त यथावद्वस्तुवर्णनास्वभावोक्तिरलङ्कारः ॥ ४९ ॥



लब्धमार्गैः शिरस्तो ब्रह्मरन्धात् पञ्चम्यास्तसिद्धिः । उदितैरुद्भूतैर्ज्योतिः  
प्ररोहैस्तेजोङ्कुरैर्मृणालसूत्राधिकं सौकुमार्यं मार्दवं यस्यास्तां बालस्येन्दोः  
शिरश्चन्द्रस्य लक्ष्मीं ग्लपयन्तम् ॥ ४९ ॥

( चा० टी० ) \*कपालेति\* । पुनः कीदृशं शिरस्त उक्तमोङ्कादुदितैरुत्थितैर्ज्योतिःप्ररोहैस्तेजो-  
ङ्कुरैः बालस्य कलामात्रस्येन्दोर्लक्ष्मीं कान्तिं ग्लपयन्तं तिरस्कुर्वन्तम् । किंभूतैर्ज्योतिःप्ररोहैः कपालने-  
त्रान्तरलब्धमार्गैः कपाले यन्नेवं तदन्तरे रन्ध्रे लब्धो मार्गो यैस्तैः । कीदृशीभिन्दोर्लक्ष्मीं मृणालसूत्राधि-  
कसौकुमार्यं । मृणालसूत्रादप्यधिकं सौकुमार्यं यस्यास्ताम् ॥ ४९ ॥

मनी नवद्वारनिषिद्धवृत्ति हृदि व्यवस्थाप्य समाधिवश्यम् ।

यमक्षरं क्षेत्रविदो विदुस्तमात्मानमात्मन्यवलोकयन्तम् ॥ ५० ॥

( म० टी० ) मन इति ॥ नवभ्यो द्वारेभ्यो निषिद्धा निवर्तिता वृत्तिः  
संचारो यस्य तत्तथोक्तम् । समाधिना प्रणिधानेन वश्यं वशंगतम् । य-  
त्प्रत्ययः । 'प्रणिधानं समाधानं समाधिश्च समाश्रयः' इति हलायुधः ।  
मनो हृदि हृदयाख्येऽधिष्ठाने व्यवस्थाप्य । तथा च वसिष्ठः—'यतो नि-  
र्याति विषयान्यस्मिंश्चैव प्रलीयते । हृदयं तद्विज्ञानीयान्मनसः स्थिति-  
कारणम् ॥' इति । क्षेत्रविदः क्षेत्रज्ञाः पुरुषाः । यं न क्षरतीत्यक्षरमविना-  
शिनं विदुर्विदन्ति । 'विदो लटो वा' इति श्वेत्सु । तमात्मानमात्मनि  
स्वस्मिन्मवलोकयन्तं साक्षात्कुर्वन्तम् । स्वातिरेकेण परमात्मनोऽभावा-  
दिति भावः ॥ ५० ॥

( चा० टी० ) \*मन इति\* । कीदृशं हृदि समाधिवश्यं समाधिरेकाग्रताया वश्यमायत्तं मनो  
निवेद्य आत्मनि स्वेदे तमात्मानमवलोकयन्तं प्रवयन्तं । तमिति कामत्याह । वेदविदो अक्षरमवि-  
नाशिनं यं विदुर्जनन्ति । कीदृशं मनः । नवद्वारनिषिद्धमार्गं नवद्वारेभ्यो निषिद्धा निवृत्ता वृत्तिर्यस्य  
तत् ॥ ५० ॥

स्मरस्तथाभूतमयुग्मनेत्रं पश्यन्नदूरान्मनसाप्यधृष्यन् ।

नालक्षयत्साध्वससन्नहस्तः स्रस्तं शरं चापमपि स्वहस्तात् ॥ ५१ ॥

( म० टी० ) स्मरेति ॥ स्मरः कामस्तथाभूतं पूर्वोक्तरूपं मनसाप्य-  
धृष्यमयुग्मनेत्रं विषमाक्षमदूरात्पश्यन् । साध्वसेन सन्नहस्तो विश्रुथ-  
पाणिः सन्न । स्वहस्तात्स्रस्तं शरं चापमपि चापं च नालक्षयन्न विवेद ।  
भीतो मुह्यतीति भावः ॥ ५१ ॥

( चा० टी० ) \*स्मर इति\* । स्मरः कन्दपा मनसाप्यधृष्यमभिमतमित्युक्तं तथा भूतं पूर्ववर्णितं  
विनेत्रमीशमदूरं निकटं पश्यन्नतएव साध्वससन्नहस्तः साध्वसेन भयेन सन्नः कम्पमानो हस्तो यस्य



सः । स्वहस्ताव सस्तं पतितं शरं वाणं चापमपि धनुरपि नालक्ष्यन्नाज्ञासीत् । शरावापमितिपाठे शराः अकथ्यन्तेऽनेनेति शरावापो धनुः ॥ ५१ ॥

निर्वाणभूयिष्ठमथास्य वीर्यं संधुक्षयन्तीव वपुर्गुणेन ।

अनुप्रयाता वनदेवताभ्यामदृश्यत स्थावरराजकन्या ॥ ५२ ॥

( म० टी० ) निर्वाणेति ॥ अथ निर्वाणेन नाशेन भूयिष्ठं निर्वाणभूयिष्ठम् । नष्टप्रायमित्यर्थः । अस्य स्मरस्य वीर्यं बलं वपुर्गुणेन सौन्दर्येण संधुक्षयन्तीव पुनरुज्जीवयन्तीव स्थिता वनदेवताभ्याम् सखीभूताभ्यामनुप्रयातानुगता स्थावरराजकन्या पार्वत्यदृश्यत दृष्टा ॥ ५२ ॥

( चा० टी० ) \*निर्वाणेति\* । अथानन्तरमेतस्मिन्नेवावसरे वनदेवताभ्यां सखीभ्यामनुप्रयाताऽनुगता स्थावरराजकन्या पार्वती अदृश्यत दृष्टा । कीदृशी निर्वाणभूयिष्ठं शान्तप्रायं अस्यानङ्गस्य वीर्यं वपुर्गुणेन देहसौन्दर्येण संधुक्षयन्तीवोद्दीपयन्तीव ॥ ५२ ॥

तामेवाह चतुर्भिः—

अशोकनिर्भर्त्सितपद्मरागमाकृष्टहेमद्युतिकर्णिकारम् ।

मुक्ताकलापीकृतसिन्धुवारं वसन्तपुष्पाभरणं वहन्ती ॥ ५३ ॥

( म० टी० ) अशोकेति ॥ अशोकपुष्पेण निर्भर्त्सितास्तिरस्कृताः पद्मरागा येन तत्तथोक्तम् । आकृष्टहेमद्युतान्याहृतस्वर्णाभरणवर्णानि कर्णिकाराणि यस्मिंस्तत्तथोक्तम् । मुक्ताकलापीकृतानि सिन्धुवाराणि निर्गुण्डाकुसुमानि यस्मिंस्तत् । 'सिन्धुवारेन्द्रसुरसौ निर्गुण्डाण्ड्राणिकेत्यपि' इत्यमरः । वसन्तपुष्पाण्येवाभरणं वहन्ती ॥ ५३ ॥

चतुर्भिः कुलकम्—

( चा० टी० ) \*अशोकेति\* । कीदृशी पार्वती । वसन्तपुष्पाभरणं वहन्ती । वसन्तपुष्पाणामाभरणं वहन्ती दधाना । कीदृशं वसन्तपुष्पाभरणं अशोकपुष्पैर्निर्जितो निर्भर्त्सितः पद्मरागमणिर्यत्र तत् । पुनः कीदृशं । आकृष्टा हेमनो द्युतिर्यत्र तत् । तादृशं कर्णिकारं पुष्पं यत्र तत् । पुनः कीदृशं । मुक्ताकलापीकृतसिन्धुवारं पुष्पं यत्र तत् ॥ ५३ ॥

आवर्जिता किंचिदिव स्तनाभ्यां वासो वसाना तरुणार्करागम् ।

पैर्याप्तपुष्पस्तवकावनम्रा संचारिणी परलविनी लतेव ॥ ५४ ॥

( म० टी० ) आवर्जितेति ॥ स्तनाभ्यां किंचिदावर्जितेवेषदानमिते-

१ सिन्धुवारम्.

२ सुजातपु.

वनदेवतादयानुगता पार्वती स्मरस्य नष्टप्रायं वीर्यं शरीरसौन्दर्येण पुनरुज्जीवयन्तीव स्मरेणादृश्यतेत्यर्थे वाच्योऽपेक्षाऽलङ्कारः ॥ ५२ ॥

अत्र विशेषणानां सामिप्रायत्वात्परिकरालङ्कारः स्वभावोक्तिर्वा ॥ ५३ ॥

अत्र किञ्चिदिव लतेवेत्युत्प्रेक्षार्थकसद्भावे तरुणार्कस्य राग इव रागो यत्येत्यर्थे च उत्प्रेक्षास्तोपमयोः संसृष्टिः ॥ ५४ ॥



व ! तरुणार्कस्य राग इव रागो यस्य तत् । बालार्कारुणमित्यर्थः । उप-  
मानपूर्वपदो बहुव्रीहिरुत्तरपदलोपश्च । वासो वसानाच्छादयन्ती । अ-  
त एव पर्याप्तपुष्पस्तवकावनम्रा पल्लविनी किसलयवती संचारिणी ल-  
तेव । स्थितेति शेषः ॥ ५४ ॥

( चा० टी० ) \*आवर्जितेति\* । पुनः कीदृशी । किंचिदिव स्तनाभ्यां आवर्जिता नम्रा । पुनः  
कीदृशी तरुणार्कस्यं तरुणार्को निबोधितो यो रविस्तस्येव रागोऽरुणिमा यस्य तद्वासो वसनं वसा-  
ना परिदधाना । तत्रोत्प्रेक्षते । सा केव सुजातपुष्पस्तवकावनम्रा सुजाताभ्यां सुन्दराभ्यां पुष्पस्तवकाभ्यां  
पुच्छाभ्यामवनम्रा पल्लविनी पल्लवयुक्ता संचारिणी जङ्गमा लतेव ॥ ५४ ॥

स्रस्तां नितम्बादवलम्बमाना पुनः पुनः केसरदामकाञ्चीम् ।

न्यासीकृतां स्थानविदा स्मरेण मौर्वीं द्वितीयामिव कर्मुकस्य ॥ ५५ ॥

( म० टी० ) स्रस्तामिति ॥ स्थानविदा निक्षेपयोग्यस्थानवेदिना  
स्मरेण न्यासीकृतां निक्षेपीकृताम् । कर्मणि प्रभवतीति कार्मुकं धनुः ।  
'कर्मण उकम्' इत्युक्प्रत्ययः । तस्य द्वितीयां मौर्वीमिव स्थिताम् ।  
अत्र हि न्यस्ता मौर्व्युत्तरत्र हरवैरनिर्यातनायोपयुज्यत इति भावः । नि-  
तम्बात्स्रस्तां चालितां केसरदाम बकुलमाला सैवकाञ्ची तां पुनः पुनः  
वलम्बमाना हस्तेन धारयन्ती ॥ ५५ ॥

( चा० टी० ) \*स्रस्तामिति\* । पुनः कीदृशी । नितम्बाच्छ्रेणितटान्त्रस्तां स्त्रलितां केसरपुष्पाञ्चीं  
बकुलपुष्पमेखलां पुनः पुनः वारंवारमवलम्बमाना यथास्थानमारोपयन्ती । उल्लेखते । काञ्चीं कामिव ।  
स्थानविदा स्थान निक्षेपस्थानं वेत्तीति तादृशेन स्मरेण न्यासीकृतां निक्षेपीकृतां कार्मुकस्य धनुषो  
द्वितीयां मौर्वीमिव ॥ ५५ ॥

सुगन्धिनिश्वासविवृद्धतृष्णं विम्बाधरासन्नचरं द्विरेफम् ।

प्रतिक्षणं संभ्रमलोलदृष्टिर्लीलारविन्देन निवारयन्ती ॥ ५६ ॥

( म० टी० ) सुगन्धीति ॥ सुगन्धिभिर्निश्वासैर्विवृद्धतृष्णम् । वि-  
म्बतुल्योऽधरो विम्बाधरः । 'वृत्तौ मध्यपदलोपः स्यात्' इति वामनः ।  
तस्यासन्नचरं संनिष्ठपृष्ठचरं द्विरेफं भृङ्गं प्रतिक्षणं संभ्रमेण लोलदृष्टि-  
श्चञ्चलाक्षी सती लीलारविन्देन निवारयन्ती ॥ ५६ ॥

( चा० टी० ) \*सुगन्धीति\* । पुनः कीदृशी लीलारविन्देन क्रीडाकर्मलेन प्रतिक्षणं द्विरेफं निवारय-  
न्ती । कीदृशं द्विरेफं सुगन्धिनिश्वासविवृद्धतृष्णं सुगन्धौ निश्वासो विवृद्धा तृष्णा यस्य तमत एव विम्बा-

१ पुष्पकाञ्चीम्, २ द्वितीयमौर्वीं मिव.

स्थानाभिज्ञेन कामेन निक्षेपीकृतां चापस्याश्रयां मौर्वीमिव केसरदामकाञ्चीमवलम्बमानेत्यर्थे वा  
प्योत्प्रेक्षाश्लङ्कारः ॥ ५५ ॥

विम्बतुल्योऽधरो विम्बाधरः इति मध्यपदलोपि समासे मध्यपदस्य तुल्यसदृशवद्विषयन्यतमस्य  
लोपे लुप्तोपमाश्लङ्कारः ॥ ५६ ॥



धरो आसन्नं निकटं चरति भगतीति तादृशं । पुनः कीदृशी सा संभ्रमलोलवृद्धिः संभ्रमेण साध्वेतेनतस्ततो  
निरीक्षणवशाच्चञ्चला दृष्टिर्यस्या सा । विम्बसदृशोऽधरो विम्बाधर इति मध्यमपदलोपी समासः ॥ ५६ ॥

तां वीक्ष्य सर्वावयवानवद्यां रतेरपि ह्रीपदमादधानाम् ।

जितेन्द्रिये शूलिनि पुष्पचापः स्वकार्यसिद्धिं पुनराशशंसे ॥ ५७ ॥

( म० टी० ) तामिति ॥ सर्वावयवेष्वनवधामगह्याम् । ‘अवद्यपप्य-’  
इति निपातः । रतेः कामकलत्रस्यापि ह्रीपदं लज्जानिमित्तमादधानाम् ।  
न्यूनतामावहन्तीमित्यर्थः । तां पार्वतीं वीक्ष्य पुष्पचापः कामो जितेन्द्रिये  
। दुर्जयेऽपीत्यर्थः । शूलिनि शिवे विषये स्वकार्यसिद्धिं पुनराशशंसे चक-  
मे । पूर्वं ‘साध्वससन्नहस्तः’ ( ३५१ ) इत्यादिना कार्यसिद्धेरुन्मूलितत्वा-  
भिधानादिह पुनरित्युक्तम् ॥ ५७ ॥

( चा० टी० ) \*तां वीक्ष्येति\* । पुष्पकेतुरनङ्गस्तामुमां वीक्ष्य जितेन्द्रिये शूलिनि शंभौ  
स्वकर्मसिद्धिं स्वस्य कर्मणो वशीकरणस्य सिद्धिं पुनराशशंसे । कीदृशीं ताम् । सर्वावयवानवद्यां  
सर्वेष्ववयवेषु हस्तादिषु रम्याम् । पुनः कीदृशीं रतेरपि कामक्षिया अपि ह्रीपदं लज्जास्थानमादधानां  
कुर्वाणा आशशंसेति शंभुस्तुतावित्यस्य रूपं । नत्वाङः शाशु इच्छायामित्यात्मनेपदिनः ॥ ५७ ॥

भविष्यतः पत्युरुमा च शंभोः समाससाद प्रतिहारभूमिम् ।

योगात्स चान्तः परमात्मसंज्ञं दृष्ट्वा परं ज्योतिरुपांतराम् ॥ ५८ ॥

( म० टी० ) भविष्यत इति ॥ उमा च भविष्यतः पत्युः शंभोः प्रति-  
हारभूमिं द्वारदेशं समाससाद । ‘स्त्री द्वाद्धारं प्रतीहारः’ इत्यमरः । स  
शंभुश्चान्तः परमात्मेति संज्ञा यस्य तत्परं मुख्यम् । ‘परं दूरान्मुख्येषु’  
इति यादवः । ज्योतिर्दृष्ट्वा साक्षात्कृत्य योगाद्यानात् । ‘योगः संनहनोपा-  
यध्यानसंगतियुक्तिषु’ इत्यमरः । उपाररामोपारतः । ‘व्याङ्परिभ्यो र-  
मः’ इति परस्मैपदम् ॥ ५८ ॥

( चा० टी० ) \*उपासितुमिति\* । सा गौरी पिनाकपाणि हरमुपासितुं सेवितुं प्रतिहारभूमिं द्वार-  
देशं समाससाद गता । तदैव स च शंभुरन्तर्गतमात्मसंज्ञं परं ब्रह्म परमुत्कृष्टं ज्योतिर्दृष्ट्वा योगादुपा-  
राम व्यरंसीत् । उपाररामेति “व्याङ्परिभ्यो रमः” इति परस्मैपदम् । उभावपि चकारौ तुल्यकाल-  
सूचकौ ॥ ५८ ॥

ततो भुजंगाधिपतेः फणाग्रैरधः कथंचिद्धृतभूमिभागः ।

शनैः कृतप्राणविमुक्तिरीशः पर्यङ्कबन्धं निविडं विभेद ॥ ५९ ॥

( म० टी० ) तत इति ॥ ततो भुजंगाधिपतेः शेषस्य फणाग्रैरधो भू-

१ पुष्पकेतु. २ स्वकर्मसिद्धिम्. ३ आशशंस.

४ उपासितुं सा च पिनाकपाणिम्. ५ अन्तर्गतम्.

स्वभावोक्तिः ॥ ५७ ॥ स्वभावोक्तिः ॥ ५८ ॥ स्वभावोक्तिः ॥ ५९ ॥



मेरधः कथंचिदतियत्नेन धृतो भूमिभागः स्वोपवेशनभूभागो यस्य स त-  
थोक्तः । वायुधारणाहितलाघवनिवृत्त्या भगवतो गुरुत्वादिति भावः । श-  
नैः कृता प्राणानां प्राङ्निरुद्धानां विमुक्तिः पुनः संचारो येन स कृतप्रा-  
णविमुक्तिरीशो निबिडं दृढं पर्यङ्कबन्धं वीरासनं विभेदं शिथिलीचका-  
र ॥ ५९ ॥

( चा० टी० ) \*तत इति\* । ततो ज्योतिर्दर्शनानन्तरमीशो निबिडं दृढं पर्यङ्कबन्धमासनविशेषं  
विभेदं तत्याज । कीदृशः । भुजङ्गाधिपतेः शेषस्य फणाभिरधः अधोविभागे कथंचित्कृच्छ्रेण धृतो  
भूमिभागः प्रदेशो यत्र सः । कीदृश ईशः । शनैः कृतप्राणविमुक्तिः कृता प्राणानां वायूनां विमुक्तिर्नि-  
रोधत्यागो येन सः ॥ ५९ ॥

तस्मै शशंस प्रणिपत्य नन्दी शुश्रूषया शैलमुतामुपेताम् ।

प्रवेशयामास च भर्तुरेनां भूक्षेपमात्रानुमतप्रवेशाम् ॥ ६० ॥

( म० टी० ) तस्मा इति ॥ अथ नन्दी तस्मै भगवते । क्रियाग्रहणा-  
च्चतुर्थी । प्रणिपत्य नमस्कृत्य शुश्रूषया सेवया निमित्तेनोपेताम् ।  
सर्वार्थमागतामित्यर्थः । शैलमुतां शशंस निवेदयामास । भर्तुः स्वा-  
मिनो भूक्षेपमात्रेण भूखंडयैवानुमतप्रवेशामङ्गीकृतप्रवेशामेनां शैलमु-  
तां प्रवेशयामास च ॥ ६० ॥

( चा० टी० ) \*तस्मा इति\* । नन्दी प्रतीहारस्तस्मै हराय प्रणिपत्य शुश्रूषया सेवयोपतां शैलमुतां  
शशंसाकथयत् । एनां भर्तुः शंभोः भूक्षेपमात्रानुमितप्रवेशां भूक्षेपमात्रेणानुज्ञातः प्रवेशो यस्याः  
सा तां प्रवेशयामास च ॥ ६० ॥

तस्याः सखीभ्यां प्रणिपातपूर्वं स्वहस्तलूनः शिशिरात्ययस्य ।

व्यकीर्यत ज्यम्बकपादमूले पुष्पोच्चयः पल्लवभङ्गभिन्नः ॥ ६१ ॥

( म० टी० ) तस्या इति ॥ तस्याः पार्वत्याः सखीभ्यां पूर्वोक्ताभ्यां  
स्वहस्तेन लून उपचितः पल्लवभङ्गभिन्नः किसलयशकलमिश्रः शिशिरा-  
त्यस्य वसन्तस्य सम्बन्धी पुष्पोच्चयः पुष्पप्रकारः । 'हस्तादाने' चेर-  
स्तेये' इति घञ्विषयत्वात्कवीनामयं प्रामादिकः प्रयोग इति वल्लभः ।  
ज्यम्बकपादमूले प्रणिपातपूर्वं नमस्कारपूर्वकं व्यकीर्यत विक्षिप्तः ॥ ६१ ॥

( चा० टी० ) \*तस्या इति\* । तस्याः पार्वत्याः सखीभ्यां वनदेवताभ्यां प्रणिपातपूर्वं शंभुं  
प्रणिपत्य ज्यम्बकपादमूले शमोच्चरणमूले स्वहस्तलूनः शिशिरात्ययस्य वसन्तस्य पुष्पोच्चयः पुष्परा-  
शिर्व्यकीर्यत विक्षिप्तः । कीदृशः पुष्पोच्चयः पल्लवभङ्गभिन्नः पल्लवभङ्गैः खण्डैर्मिश्रितः । स्वहस्त-  
भूत इति पाठे भूतशब्द इवार्थे इति कैयटका व्याचक्षते । यथा मातृभूतः पितृभूत इति ॥ ६१ ॥

१ अनुमित.

एकस्य नन्दिरूपकर्तुः प्रणिपातप्रवेशक्रियेयारम्भयार्थकालङ्कारः ॥ ६० ॥

अत्र स्वभावोक्तिः ॥ ६१ ॥



उमापि नीलालकमध्यशोभि विस्त्रंसयन्ती नवकर्णिकारम् ।

चकार कर्णच्युतपल्लवेन मूर्ध्ना प्रणामं वृषभध्वजाय ॥ ६२ ॥

( म० टी० ) उमेति ॥ उमापि नीलालकानां मध्ये शोभत इति तथोक्तम् । अलकन्यस्तमित्यर्थः । नवकर्णिकारं विस्त्रंसयन्ती कर्णाच्च्युतः पल्लवो यस्य तेन मूर्ध्ना वृषभध्वजाय प्रणामं चकार । क्रियाग्रहणात्सप्रदानत्वम् ॥ ६२ ॥

( चा० टी० ) \*उमेति\* । उमापि मूर्ध्ना शिरसा वृषभध्वजाय हराय प्रणामं चकार । कीदृशी नवकर्णिकारं पुष्पं प्रणामवशाच्चालयन्ती विस्त्रंसयन्ती । कीदृशं पुष्पं नीलालकमध्यशोभि त्रयामलानामलकानां मध्ये शोभत इति । कीदृशेन मूर्ध्ना कर्णाच्च्युतपल्लवो यश्च तादृशेन ॥ ६२ ॥

अनन्यभाजं पतिमाप्नुहीति सा तथ्यमेवाभिहिता भवेन ।

न हीश्वरव्याहृतयः कदाचिन्पुष्णन्ति लोके विपरीतमर्थम् ॥ ६३ ॥

( म० टी० ) अनन्येति ॥ सा कृतप्रणामा देवी भवेन हरेण । अन्यां न भजतीति तमनन्यभाजम् 'भजो णिवः' इति णिवप्रत्यक्षः । सर्वनाम्नो वृत्तिमात्रे पूर्वपदस्य पुंनङ्गावः । पतिमाप्नुहीति तथ्यं सत्यमेवाभिहितोक्ता उत्तरत्र तथैव संभवादिति भावः । अभिदधातेर्ब्रवर्थस्य दुहादित्वादप्रधाने कर्मणि क्तः । तथाहि । ईश्वरव्याहृतयो महापुरुषोक्तयः कदाचिदपि लोके भुवने । 'लोकस्तु भुवने जने' इत्यमरः । विपरीतं विसंवादिनमर्थमाभिधेयं न पुष्णन्ति । न बोधयन्तीत्यर्थः ॥ ६३ ॥

( चा० टी० ) \*अनन्येति\* । भवेनेति सोमा तथ्यमेव सत्यमेवेत्यभिहिता कथिता इतीति किं अनन्यभाजं न अन्यां क्रियं भजत इति अनन्यभाक् तं पतिं वल्लभमाप्नुहीति कथं सत्यमित्याह । ईश्वरव्याहृतयः सर्वज्ञा वाचः कदाचिदरिपक्षे फलसमये विपरीतमर्थमयथार्थं न पुष्णन्ति किं तु यथार्थमेवेत्यर्थः ॥ ६३ ॥

कामस्तु बाणावसरं प्रतीक्ष्य पतङ्गवद्वाहिमुखं विविक्षुः ।

उमासमक्षं हरबद्धलक्ष्यः शरासनज्यां मुहुराममर्श ॥ ६४ ॥

( म० टी० ) काम इति ॥ कामस्तु बाणावसरं प्रतीक्ष्योमासंनिधानादयमेव बाणप्रयोगसमय इति ज्ञात्वा पतङ्गेन तुल्यं पतङ्गवच्छलभवत् । 'समौ पतङ्गशलभौ' इत्यमरः । 'तेन तुल्यं क्रिया चेद्वतिः' इति

एकस्य पार्वतीरूपकर्तृकारकस्य विस्त्रंसनप्रणतिक्रिययोरन्येन दीपकालङ्कारः ॥ ६२ ॥

अत्र पूर्वाद्धौपात्तविशेषार्थस्योत्तरार्द्धगनसामान्यार्थेन, समर्थनात्सामान्येन विशेष समर्थनरूपोऽर्थान्तरन्यासालङ्कारः ॥ ६३ ॥

पतङ्गवदित्यत्र तुल्यार्थवतेः सत्त्वादुपमालङ्कारः । एकस्य कामस्य कर्तुः प्रतीक्षणाऽऽमर्शक्रियाऽप्येवमप्युपमोऽप्युपमयोः संसृष्टिः ॥ ६४ ॥



वतिप्रत्ययः । 'बहिमुखं विविधुः प्रवेष्टुमिच्छुः । विशतेः सन्नन्तादुप्रत्य-  
यः । उमायाः समक्षमक्षणः समीपमुमासमक्षम् । 'अव्ययीभावे शरत्प्रभृ-  
तिभ्यः' इति समासान्तोऽच्प्रत्ययः । हरे बद्धलक्ष्यः सन् । शरासनस्य  
ज्यां मौर्वीं मुहुराममर्शं परामृष्टवान् ॥ ६४ ॥

( चा० टी० ) \*काम इति\* । कामस्तु मदनां बाणावसरं बाणक्षेपस्य समयं प्रतीक्ष्य सुहुवीरवारं  
शरासनज्यां धनुर्मौर्वीमाममर्शं उपस्पर्श । कीदृशः कामः । उमासमक्षं उमायाः प्रत्यक्षे हर एव बद्ध-  
लक्ष्यं येन सः । पुनः । किभूतः पतङ्गवच्छलभवद्बह्निमुखमग्नेर्युत्तं प्रवेष्टुमिच्छुः ॥ ६४ ॥

अश्लेषनिन्ये गिरिशाय गौरी तपस्विने ताम्ररुचा करेण ।

विशोषितां भानुमतो मयूखैर्मन्दाकिनीपुष्करबीजमालाम् ॥ ६५ ॥

( म० टी० ) अथेति ॥ अथ गौरी । तयोऽस्यास्तीति तपस्वी । 'अ-  
स्मायामेधास्त्रजो विनिः' इति विनिप्रत्ययः । तस्मै तपस्विने गिरिशाय  
ताम्ररुचा रक्तवर्णेन करेण भानुमतोऽशुमतो मयूखैर्विशोषितां मन्दा-  
किन्याः पुष्कराणि पद्मानि तेषां बीजानि तेषां मालां जपमालिकामुप-  
निन्ये समर्पितवती ॥ ६५ ॥

( चा० टी० ) \*अथेति\* । अथानन्तरं गौरी गिरिशाय ताम्ररुचा अरुणकान्तिना करेण भानु-  
मतः सूर्यस्य मयूखैः किरणैर्विशोषितां मन्दाकिनीपुष्करबीजमालां गङ्गापद्माक्षमालामुपनिन्ये अदौ-  
कयत् । कीदृशाय तपस्विने यतात्मने ॥ ६५ ॥

प्रतिग्रहीतुं प्रणयिप्रियत्वात्रिलोचनस्तामुपचक्रमे च ।

संमोहनं नाम च पुष्पधन्वा धनुष्यमोघं समधत्त बाणम् ॥ ६६ ॥

( म० टी० ) प्रतिग्रहीतुमिति ॥ त्रिलोचनश्च प्रणयिप्रियत्वादर्थिप्रि-  
यत्वात्तामक्षमालां प्रतिग्रहीतुं स्वीकर्तुमुपचक्रमे । पुष्पे धनुर्यस्य  
स पुष्पधन्वा कामश्च । 'वा संज्ञायाम्' इत्यनङादेशः । संमोह्यते-  
नेनेति संमोहनं नाम । नामेति प्रसिद्धौ अमोघं बाणं सायकं धनुषि  
समधत्त संहितवान् ॥ ६६ ॥

( चा० टी० ) \*प्रतीति\* । त्रिलोचनः प्रणयिप्रियत्वात् प्रणयितां भक्तानां प्रियस्तस्य भावस्तत्त्वं  
तस्माद्भक्तवत्सलत्वात्तामक्षमालां प्रतिग्रहीतुं स्वीकर्तुमुपचक्रमे उद्युक्तोभूत् । पुष्पधन्वा च कामः सं-  
मोहनं नामामोघं सफलं बाणं धनुषि समधत्त समयोजयत् । चकारौ तुल्यकालयोतकौ ॥ ६६ ॥

हरस्तु किंचित्परिलुप्तधैर्यश्चन्द्रोदयारम्भ इवाम्बुराशिः ।

उमासुखे विम्बफलाधरोष्ठे व्यापारयामासविलोचनानि ॥ ६७ ॥

( म० टी० ) हर इति ॥ हरस्तु हरोऽपि चन्द्रोदयारम्भेऽम्बुराशि-

१ परिवृत्त.

अथ स्वभावोक्तिः ॥ ६५ ॥

अत्रापि स्वभावोक्तिः ॥ ६६ ॥

अत्रोपमालंकारः ॥ ६७ ॥



रिव किंचिदीषत्परिलुप्तधैर्यः न तु प्राकृतजनैवदत्यन्तलुप्तधैर्य इति भावः । बिम्बफलतुल्योऽधरोष्ठो यस्य तस्मिन्नुमामुखे विलोचनानि व्यापारयामास । त्रिभिरपि लोचनैः साभिलाषमद्राक्षीदित्यर्थः । एतेन भगवतो रतिभावोदय उक्तः ॥ ६७ ॥

( चा० टी० ) \*हरेति\* हरस्तूमामुखे पार्वतीमुखे विलोचनानि व्यापारयामास प्रेरितवान् । कीदृशः किंचित्परिवृत्तधैर्यः संमोहनशरसंधानवशात्प्रलितधैर्यः । कीदृश उमामुखे बिम्बफलाधरोष्ठे बिम्बफलवदधरोष्ठे यस्य तस्मिन् । क इव चन्द्रोदयारम्भे चन्द्रोदयोपक्रमेऽम्बुराशिरिव यथा चन्द्रोदयमासाद्य समुद्रः किंचित्प्राभीर्यमुत्सृज्य क्षणमुद्वेलो भवति न मर्यादामतिवर्तते । महाशयत्वात् । तथायमप्यतिवशित्वादित्यर्थः ॥ ६७ ॥

विवृण्वती शैलसुतापि भावमङ्गैः स्फुरद्दालकदम्बकल्पैः ।

साचीकृता चारुतरेण तस्थौ मुखेन पर्यस्ताविलोचनेन ॥ ६८ ॥

( म० टी० ) विवृण्वतीति ॥ शैलसुतापि स्फुरद्दालकल्पैर्विकसत्कौमलनीपसदृशैः । पुलकितैरित्यर्थः । 'ईषदसमाप्तौ-' इत्यादिना कल्पप्रत्ययः । 'अङ्गैर्भावं रत्याख्यं विवृण्वती प्रकाशयन्ती चारुतरेण पर्यस्ताविलोचनेन ब्रीडाविभ्रान्तनेत्रेण मुखेनासाचि साचि संपद्यमाना साचीकृता तिर्यक्कृता । 'तिर्यगर्थे साचि तिरः' इत्यमरः । तस्थौ । हिया मुखं साचीकृत्य स्थितेत्यर्थः । न केवलं हरस्यैव देव्या अप्युदितो रतिभाव इति भावः ॥ ६८ ॥

( चा० टी० ) \*विवृण्वतीति\* । शैलसुतापि शंभोः सानुरागदर्शनोत्पन्नरोमाञ्चवशाद्दालकदम्बकल्पैरवयवैर्भावं साधिकाख्यं विवृण्वती प्रकटयन्ती मुखेन साचीकृता तिर्यग्भूता तस्थौ । कीदृशेन मुखेन चारुतरेण । पुनः कीदृशेन पर्यस्ताविलोचनेन पर्यस्ते अधः पतिते विलोचने यस्य तेन ॥ ६८ ॥

अथेन्द्रियक्षोभमयुग्मनेत्रः पुनर्वशित्वाद्बलवन्निगृह्य ।

हेतुं स्वचेतोविकृतेर्दिदृक्षुर्दिशामुपान्तेषु ससर्ज दृष्टिम् ॥ ६९ ॥

( म० टी० ) अथेति ॥ अथायुग्मानि नेत्राणि यस्य सोऽयुग्मनेत्रस्त्रिनेत्रा वशित्वाज्जितेन्द्रियत्वादिन्द्रियक्षोभं पूर्वोक्तमिन्द्रियविकारं पुनर्बलवद्दृढं निगृह्य निवार्य स्वचेतोविकृतः स्वचित्तविकारस्य हेतुं कारणं दिदृक्षुर्दृष्टुमिच्छुर्दिशामुपान्तेषु दृष्टिं ससर्ज प्रसारयामास ॥ ६९ ॥

( चा० टी० ) \*अथेति\* अथानन्तरमयुग्मनेत्रः शंभुः वशित्वाज्जितेन्द्रियत्वादिन्द्रियक्षोभं पार्वत्यलिभायरूपं विकारं बलवदित्यर्थं निगृह्य निराकृत्य दिशामुपान्तेषु दिक्प्रदेशेषु दृष्टिं नेत्रं ससर्ज प्रसारयामास । कीदृशः स्वचेतो विकृतेर्विकारे हेतुं कारणं दिदृक्षुर्दृष्टुमिच्छुः ॥ ६९ ॥



स दक्षिणापाङ्गनिविष्टमुष्टिं नतांसमाकुञ्चितसव्यपादम् ।

ददर्श चक्रीकृतचारुचापं ग्रहर्तुमभ्युद्यतमात्मयोनिम् ॥ ७० ॥

( म० टी० ) स इति ॥ स भगवान्दक्षिणापाङ्गे निविष्टा स्थिता मुष्टिर्यस्य तं नतांसमाकुञ्चितः सव्यपादो यस्य तम् । आलीढाख्यस्थानके स्थितमित्यर्थः । चक्रीकृतचारुचापं मण्डलीकृतसौम्यकोदण्डं ग्रहर्तुमभ्युद्यतमात्मयोनिं मनोभवं ददर्श । आलीढलक्षणमाह यादव-स्थानानि धन्विनां पञ्च तत्र वैशाखमस्त्रियाम् । वितस्त्यन्तरंगौ पादौ मण्डलं तोरणाकृति ॥ समानौ स्यात्समपदमालीढं पदमग्रतः । दक्षिणं वाममाकुञ्च्य प्रत्यलीढं विपर्ययः ॥ ७० ॥

( चा० टी० ) \*स दक्षिणेति\* । स ईदृशो ईशो आत्मयोनिः कन्दर्पं ददर्शावाक्षीत् । किभृतमात्मयोनिं दक्षिणापाङ्गनिविष्टमुष्टिं दक्षिणेनैवग्रान्ते निविष्टा स्थिता मुष्टिर्यस्य तम् । पुनः कीदृशं । चक्रीकृतश्चक्राकारिकृतश्चारुचापो येन तम् । पुनः कथंभूतं आकुञ्चितसव्यपादं । ईषत्कुञ्चितो नामितः सव्यो वामः पादो येन तम् । पुनः कथंभूतं नतांसं नतिकस्कन्धं । ग्रहर्तुमभ्युद्यतं ग्रहाराय कृतोद्यमम् ॥ ७० ॥

तपःपरामर्शविवृद्धमन्योर्भूतदुष्प्रेक्ष्यमुखस्य तस्य ।

स्फुरन्नुदार्चिः सहसा तृतीयादक्ष्णः कुशानुः किल निष्पपात ॥ ७१ ॥

( म० टी० ) तप इति ॥ तपःपरामर्शेन तपस आस्कन्दनेन विवृद्धमन्योः प्रवृद्धकोपस्य भ्रूमङ्गेण दुष्प्रेक्ष्यं दुर्दर्शं मुखं यस्य तस्य हरस्य तृतीयादक्ष्णः स्फुरन्नुद्दीप्यमान उदार्चिखटभूतज्वालः कुशानुरग्निः सहसातर्कितमेव । 'अतर्कितं तु सहसा' इत्यमरः । निष्पपात किल निश्चक्राम खलु ॥ ७१ ॥

( चा० टी० ) \*तप इति\* । किलेत्यागमे । तस्य शम्भोस्तृतीयादक्ष्णो नेत्रात्सहसाकस्मात्कुशानुरग्निर्निष्पपातं निर्गतवान् । कीदृशस्य तस्य तपःपरामर्शविवृद्धमन्योः तपःपरामर्शेन विवृद्धो मन्युः कोपो यस्य । पुनः कीदृशस्य भ्रूमङ्गदुष्प्रेक्ष्यमुखस्य भ्रूवोर्भङ्गः कुटिलता तेन दुष्प्रेक्ष्यं द्रष्टुमशक्यं मुखं यस्य तस्य । कीदृशः कुशानुः स्फुरन्नुदार्चिः स्फुरन् जाज्वल्यमान उग्रतमार्चिः शिखा यस्य सः ॥ ७१ ॥

क्रोधं प्रभो संहर संहरेति यावद्विरः खे मरुतां चरान्ति ।

तावत्स वह्निर्भवेनेत्रजन्मा भस्मावशेषं मदनं चकार ॥ ७२ ॥

( म० टी० ) क्रोधमिति ॥ हे प्रभो स्वामिन्, क्रोधं संहर संहर निवर्तय निवर्तय । 'चापले द्वे भवत इति वक्तव्यम् इति वार्तिकेन द्वित्वम् । 'संभ्रमेण वृत्तिश्चापलम्' इति काशिका । इत्येवं मरुतां देवानां गिरो वाचः



खे व्योम्नि यावच्चरन्ति प्रवर्तन्ते तावत्तत्कालमेव भवस्य नेत्राज्जन्म यस्य स भवनेत्रजन्मा । 'अवर्ज्यो बहुव्रीहिर्व्यधिकरणो जन्माद्युत्तरपदः' इति वामनः । स वह्निर्मदनं भस्मैवावशेषो यस्य तं भस्मावशेषं चकार । ददा-हेत्यर्थः ॥ ७२ ॥

( चा० टी० ) \*क्रोधमिति\* । यावत्ख आकाशे मरुता देवानामिति गिरो वाण्यश्चरन्ति प्रसरन्ति । इतीति किम् । हे प्रभो स्वामिन् ! क्रोधं संहर । तावद्भवनेत्रजन्मा हरनेत्रोदतः स वह्निर्मदनं भस्मावशेषं यस्य तादृशं चकार ॥ ७२ ॥

तीव्राभिषङ्गप्रभवेण वृत्तिं मोहेन संस्तम्भयतेन्द्रियाणाम् ।

अज्ञातभर्तृव्यसना मुहूर्तं कृतोपकारेव रतिर्वभूव ॥ ७३ ॥

( म० टी० ) तीव्रेति ॥ तीव्राभिषङ्गप्रभवेणातिदुःसहाभिभवसंभवेन । 'अभिङ्गस्वामिभवे सङ्ग आक्रोशनेऽपि च' इति वैजयन्ती । इन्द्रियाणां चक्षुरादीनां वृत्तिं व्यापारं संस्तम्भयता प्रतिवधता मोहेन मूर्च्छया कर्त्रा । रतिर्मदनभार्या मुहूर्तमज्ञातं भर्तृव्यसनं भर्तृनाशो यया सा तथोक्ता सती कृतोपकारेव बभूव । सहसा दुःखोपनिपातान्मुमूर्च्छेत्यर्थः । मोहेन दुःखसंवेदनाभावात्तस्योपकारत्वोक्तिः ॥ ७३ ॥

( चा० टी० ) \*तीव्रेति\* । मुहूर्तं रतिः कामपत्नी तीव्राभिषङ्गप्रभवेण तीव्रो दुःसहो योऽभिषङ्गो दुःखं तस्मात्प्रभव उत्पत्तिर्यस्य तेन मोहेन मूर्च्छया अज्ञातभर्तृव्यसना अज्ञातं भर्तुः कामस्य व्यसनं मरणं यया साऽतएव कृतोपकारेव बभूव । कीदृशेन मोहेन इन्द्रियाणां चक्षुरादीनां वृत्तिं व्यापारं संस्तम्भयता प्रतिवधयता ॥ ७३ ॥

तमाशु विघ्नं तपसस्तपस्वी वनस्पतिं वज्र इवावभज्य ।

स्त्रीसंनिकर्षं परिहर्तुमिच्छन्नन्तर्दधे भूतपतिः सभूतः ॥ ७४ ॥

( म० टी० ) तमिति ॥ तपस्वी तपोनिष्ठो भूतपतिः शिवस्तपसो विघ्नमन्तरायभूतं तं काममाशु वज्रोऽशनिर्वनस्पतिं वृक्षमिवावभज्य भङ्गत्वा स्त्रीसंनिकर्षं स्त्रीसंनिधानं परिहर्तुमिच्छन् । तस्यानर्थहेतुत्वादिति भावः । सभूतः सगणः सन्नन्तर्दधे ॥ ७४ ॥

( चा० टी० ) \*तमिति\* । तपस्वी जितेन्द्रियः सभूतः सगणो भूतपतिरन्तर्दधेऽवृष्टोऽभूत् । किं कृत्वा । तपसो विघ्नभूतं तं काममाशु शीघ्रमवभज्य विनाश्य । किं कामिव । वज्रं वनस्पतिमिव तरुमिव । कीदृशो भूतपतिः स्त्रीसंनिकर्षं नैकट्यं परिहर्तुमिच्छन् । तस्यैव ॥ ७४ ॥

शैलात्मजापि पितुरुच्छिरसोऽभिलाषं

व्यर्थं समर्थं ललितं वपुरात्मनश्च ।

१ परिहर्तुकामः सोऽन्तर्दधे.

अत्रोत्प्रेक्षालंकारः ॥ ७३ ॥

अत्रोपमालंकारः ॥ ७४ ॥



सख्योः समक्षमिति चाधिकजातलज्जा

शून्या जगाम भवनाभिमुखी कथञ्चित् ॥ ७५ ॥

( म० टी० ) शैलात्मजा पार्वत्यप्युच्छिरस उन्नताशिरसो महतः पितुरभिलाषं हरो वरोऽस्त्विति मनोरथं ललितं सुन्दरमात्मनो वपुश्च व्यर्थं निष्फलं समर्थं विचार्य सख्योः समक्षं पुर इति च हेतुनाधिकं जातलज्जा । समानजनसमक्षमवमानस्यातिदुःसहत्वादिति भावः । शून्या निरुत्साहा सती कथञ्चित्कृच्छ्रेण भवनस्याभिमुखी जगाम ॥ ७५ ॥

( चा० टी० ) \*शैलेति\* । शैलात्मजापि पार्वत्यपि उच्छिरस उन्नतस्कन्धस्य पितुर्जनकस्य शंभवे दास्यामीत्यभिलाषं मनोरथं व्यर्थं समर्थं ज्ञात्वा च पुनरात्मनः स्वस्य ललितं सुन्दरं वपुः शरीरं समर्थं शून्याशून्याचिन्ता सती भवनाभिमुखी स्वगृहाभिमुखं जगाम ययौ । कीदृशी सख्योर्जया-विजययोः समक्षं प्रत्यक्षमभूदिति हेतोरधिका जाता लज्जा यस्यां सा ॥ ७५ ॥

संपदि मुकुलिताक्षीं रुद्रसंरम्भभीत्या

दुहितरमनुकम्प्यामद्रिरादाय दोर्भ्याम् ।

सुरगज इव विभ्रत्पद्भिर्नीं दन्तलग्नां

प्रतिपथगतिरासीद्वेगदीर्घाकृताङ्गः ॥ ७६ ॥

( म० टी० ) सपदीति ॥ सपद्यद्रिर्हिमवान् रुद्रस्य संरम्भात्कोपाङ्गी-  
त्या । 'संरम्भः संभ्रमे कोपे' इति विश्वः । मुकुलिताक्षीं निमीलितनेत्रा-  
म् । 'बहुव्रीहौ सकथक्ष्णोः स्वाङ्गात्षच्' इति षच्प्रत्ययः । 'पिद्मौरादि-  
भ्यश्च' इति ङीष् । अनुकम्पितुमर्हामनुकम्प्याम् । 'ऋहलोर्ण्यत्' इति  
ण्यत्प्रत्ययः । दुहितरं दोर्भ्यामादाय दन्तयोर्लग्नां पद्भिर्नीं नलिनीं विभ्र-  
त्सुरगज इव वेगेन रयेण दीर्घाकृताङ्ग आयतीकृतशरीरः सन् । पन्थानं  
प्रतिगता मार्गानुसारिणी स गतिर्यस्य प्रतिपथगतिरासीत् । पन्थानम-  
नुसृत्य जगामेत्यर्थः ॥ ७६ ॥

इति श्रीमन्महामहोपाध्यायकोलाचलमल्लिनाथसूरिविरचितया

संजीविनीसमाख्यया व्याख्याया समेतः श्रीकालिदास

कृतौ कुमारसंभवे महाकाव्ये मदनदहनो

नाम तृतीयः सर्गः ।

१ अथ स,

१ दीर्घाकृतात्मा.

पितुरात्मनश्चाभिलाषललितशरीरवैयर्थ्याविगमस्याधिकलज्जायाश्च हेत्वोः पदार्थत्वेनाक्या पदार्थ-  
हेतुकं काव्यलिङ्गम् ॥ ७५ ॥

दलन्तग्नौ पद्भिर्नीं विभ्रत् सुरगज इवाद्रित्युपमानोपमेयभावादुपमाऽलङ्कारः ॥ ७६ ॥



(चा० टी०) \*अथेति\* । अथानन्तरं सोद्विर्हिमवान् रुद्रसरम्भभीत्या रुद्रस्य शम्भोः सरम्भो रोषस्तद्वेन मुकुलितार्क्षी निमीलितनेत्राममुकम्या दयायोग्या दुहितरं पुत्रीं दौर्भ्या भुजाभ्यामादाय गृहीत्वा प्रतिपथगतिः प्रतिपथं गतिर्यस्य स आसीत् बभूव । क इव । दन्तलम्बा पद्मिनीकमलिनी बिभ्रद्धानः सुरगज इव ऐरावण इव । कीदृशः सः । वेगदीर्घीकृतात्मा वेगेन दीर्घीकृताः प्रसारित आत्मा देहो येनः सः । प्रतिपथेति “ऋक्पूरब्धूःपश्चामानचे” इति समासान्तः ॥ ७६ ॥

इति श्रीमालान्वयसाधु श्रीसालिगनन्दनसाधु श्रीअरुडकमल्लसमभ्यर्थित नरवेषसरस्वती  
वाचनाचार्यश्रीचारित्रवर्धनविरचितायां कुमारतात्पर्य-  
दीपिकायां तृतीयः सर्गः ॥ ३ ॥



## चतुर्थः सर्गः ।

मूर्च्छिता रतिरित्युक्तम् । संप्रति तद्वृत्तान्तमेवाह—

अथ मोहपरायणा सती विवशा कामवधूर्विबोधिता ।

विधिना प्रतिपादायिष्यता नववैधव्यमसहवेदनम् ॥ १ ॥

( म० टी० ) अथेति ॥ अथानन्तरं मोहो मूर्च्छा परमयनमाश्रयो यस्याः सां मोहपरायणा मोहैकशरणा सती । 'परायणमभिप्रेते तत्परे परमाश्रये' इति यादवः । विवशा मूढत्वाग्निश्रेष्ठा कामवधू रतिः । असह्या दुःसहा वेदना यस्मिंस्तत्तथोक्तम् । विधवाया गतभर्तृकाया भावो वैधव्यम् । नवं च तद्वैधव्यं चेति नववैधव्यम् । नवग्रहणं दुःसहत्वद्योतनार्थम् । प्रतिपादायिष्यतानुभावयिष्यता । क्रियार्थक्रियायां लृट् । 'विधिना दैवेन । 'विधिर्विधाने दैवे च' इत्यमरः । विबोधिता । वैधव्यानुफलोयं विधिरिति भावः । अस्मिन्सर्गे वियोगिनीवृत्तानि—'विषमे ससजा गुरुः समे सभरा लोऽथ गुरुर्वियोगिनी' इति लक्षणात् ॥ १ ॥

( चा० टी० ) \*अथेति\* । अथानन्तरं विधिना दैवेन मोहपरायणा मूर्च्छाविष्टाऽत एव विवशा विह्वला सती कामवधू रतिः प्रबोधिता । कीदृशेन विधिना असहवेदनमतिदुःसहनवैधव्यमभर्तृकत्वं प्रतिबोधयिष्यता ज्ञापयितुम् । प्रतिबोधयिष्यतेति लृट् विध तुमर्थे लृट् ॥ १ ॥

अवधानपरे चकार सा प्रलयान्तोन्मिषिते विलोचने ।

न विवेद तयोरतृप्तयोः प्रियमत्यन्तविलुप्तदर्शनम् ॥ २ ॥

( म० टी० ) अथेति ॥ सा रतिः प्रलयान्ते मूर्च्छावसाने । 'प्रलयो नष्टचेष्टता' इत्यमरः । उन्मिषिते उन्मीलिते विलोचने । अवधानं परं प्रधानं ययोस्तेऽवधानपरे दिदृक्षयावहिते चकार । द्रष्टव्याभावात्तु न विवेदेत्याह—नेति । प्रियं काममत्तृप्तयोस्तृप्तिं न गतयोः । नित्यदिदृक्षमाणयोस्त्यर्थः । तयोर्लोचनयोः । दर्शनक्रियापेक्षया संबन्धे षष्ठी । अत्यन्तविलुप्तं दर्शनं स्वलोचनयोः करणयोर्यस्य कर्मभूतस्य तमत्यन्तविलुप्तदर्शनं सन्तं न विवेद न ज्ञातवती । प्रियनाशापरिज्ञानादिदृक्षांचक्र इति

१ निमग्नः

मदनदहनानन्तरं मूर्च्छैकशरणाया निश्रेष्ठाया रतेरसह्यदुःखं नववैधव्यमनुभावयिष्यन् विधिश्चेत्यं सम्पादितवानित्यर्थः । विधिकर्तुं रतिचैतन्यसम्पादने नववैधव्यानुभावलक्षणहेतोर्विशेषणविधयोक्त्या पदार्थहेतुकं काव्यलिङ्गमलङ्कारः ॥ १ ॥

एकस्या एव रतेः कर्माश्चकारविवेदेत्युभयाक्रियाभ्यामीपकालङ्कारः ॥ २ ॥



तात्पर्यार्थः ॥ २ ॥

( चा० टी० ) \*अवधानेति\* । सा रतिः 'प्रलयान्तोन्मिश्रिते प्रलयो नष्टचेष्टता तस्यान्ते नाशो उन्मिश्रिते विकसिते विलोचने अवधानपरे एकधि चकार कृतवती । अतुल्योः प्रियदर्शनं सदासता प्राप्तयोस्तयोर्नैवयोः मिथं काममत्यन्तनिमग्नदर्शनं अत्यन्तनिमग्नं नष्टं दर्शनं यस्येति तादृशं न विवेद न ज्ञातवती । तत्राशस्यासम्भाव्यत्वात् । तयोरिति सम्बन्धे षष्ठी ॥ २ ॥

अयि जीवितनाथ जीवसीत्यभिधायोत्थितया तथा पुरः ।

ददृशे पुरुषाकृति क्षितौ हरकोपानलभस्म केवलम् ॥ ३ ॥

( म० टी० ) अयीति ॥ अयीति प्रश्ने । 'अयि प्रश्नानुनययोः, इति विद्मः । अयि जीवितनाथ, जीवसि कश्चिदित्यभिधायोत्थितया तथा रत्या पुरोऽग्रे क्षितौ पुरुषस्याकृतिरिवाकृतिर्यस्य तत्पुरुषाकृति केवलमेकं हरकोपानलभस्म ददृशे दृष्टम् । न तु पुरुष इति भावः ॥ ३ ॥

( चा० टी० ) \*अयीति\* । तयोरन्या पुरोग्रे पुरुषाकृति पुरुषस्येवाकृतिराकारोऽस्य तद्धरकोपानलभस्म हरस्य कोपाग्नेर्भस्म केवलं ददृशे दृष्टं न तु कान्त इति शेषः । किंभूतया तथा । अयीति कोमलमन्त्रणे भो जीवितनाथ प्राणनाथ जीवसीत्यभिधायोत्थितया ॥ ३ ॥

अथ सा पुनरेव विह्वला वसुधालिङ्गनधूसरस्तनी ।

विललाप विकीर्णमूर्धजा समदुःखामिव कुर्वती स्थलीम् ॥ ४ ॥

( म० टी० ) अथेति ॥ अथ भस्मदर्शनानन्तरं पुनरेव विह्वला विह्वला वसुधालिङ्गनधूसरस्तनी वसुधालिङ्गनेन क्षितिलुण्ठनेन धूसरौ धूसरवर्णौ स्तनौ कुचौ यस्याः सा तथोक्ता । 'स्वाङ्गाच्चोपसर्जनादसंयोगोपधात्' इति ङीष् । विकीर्णमूर्धजा विकीर्णा विक्षिप्ता मूर्धजाः केशा यस्याः सा तथोक्ता सा रतिः स्थलीं वनभूमिम् । तत्रत्यान्प्राणिन इत्यर्थः । 'जानपदकुण्डगोणस्थल-' इत्यादिन ङीष् । समदुःखां स्वतुल्यशोकां कुर्वतीव विललाप परिदेवितवती । 'विलापः परिदेवनम्' इत्यमरः ॥ ४ ॥

( चा० टी० ) \*अथेति\* । अथानन्तरं सा रतिः पुनरेव विललाप । कीदृशी वसुधालिङ्गनधूसरस्तनी वसुधालिङ्गनेन भूमिलुण्ठनेन धूसरौ मलिनौ स्तनौ यस्याः सा विकीर्णमूर्धजा प्रसृतकेशविह्वला व्याकुला । पुनः कीदृशी स्थलीं समदुःखामिव कुर्वती कुर्वाणा ॥ ४ ॥

१ धूसराकृतिः

उत्तरार्द्धे पुरुषाकृतिरिवाकृति र्यस्येत्यर्थे लुप्तोपमालङ्कारः । हरकोपेऽनलत्वसमारोपणादूपकालङ्कार-  
श्चेति द्वयोः संसृष्टिः ॥ ३ ॥

स्थलीं समदुःखां कुर्वतीव विललापेत्यर्थे स्थल्याः स्वतुल्यशोकांत्योत्प्रेक्षाणादत्र वाच्योत्प्रेक्षा-  
ऽलङ्कारः ॥ ४ ॥



उपमानमभूद्विलासिनां करणं यत्तव कान्तिमत्तया ।

तदिदं गतमीदृशीं दशां न विदीर्ये कठिनाः खलु स्त्रियः ॥ ५ ॥

( म० टी० ) उपेति ॥ तव यत्करणं गात्रम् । 'करणं साधकतमं क्षेत्रगात्रेन्द्रियेष्वपि' इत्यमरः । कान्तिमत्तया सौन्दर्येण हेतुना विलसनशीलानाम् । 'वौ कषलस-' इत्यादिना घिनुप्रत्ययः । उपमीयते येन तदुपमानमभूत् । तत्करणमिदमीदृशीं दशामवस्थां गतम् । भस्मीभूतमित्यर्थः । तथापि न विदीर्ये न विदीर्णा भवामि । कर्तरि लट् । तथाहि । स्त्रियः कठिनाः खलु । कठिनत्वादविदीर्यमाणत्वमित्यर्थः । कारणात्कार्यसमर्थनरूपोऽर्थान्तरन्यासः । 'धीरसंचारिणी दृष्टिर्गतिर्गोवृषभाश्चिता । स्मितपूर्वं तथालापो विलास इति कीर्तितः ॥' इति ॥ ५ ॥

( चा० टी० ) \*उपमानेति\* । भो प्रियतम ! तव करणं गात्रं कान्तिमत्तया रम्यतया कामिनां यूनां कामतुल्योऽयमित्युपमानमभूत् । तदिदं गात्रमीदृशीं भस्मरूपामवस्थां दशां गतं प्राप्तं । अहं तु न विदीर्णा भवामि । कर्मकर्तरि रूपं । खलु यतः स्त्रियः कठिनाः । 'करणं साधकतमं क्षेत्रगात्रेन्द्रियाणि च' इति ॥ ५ ॥

क नु मां त्वदधीनजीवितां विनिकीर्य क्षणभिन्नसौहृदः ।

नलिनीं क्षतसेतुबन्धनो जलसंघात इवासि विद्रुतः ॥ ६ ॥

( म० टी० ) केति ॥ हे प्रिय, क्षतसेतुबन्धनो भग्नसेतुबन्धो जलसंघातो जलौघो नलिनीमिव । जलैकायत्तजीवितामिति शेषः । त्वदधीनजीवितां त्वदायत्तप्राणां मां क नु विनिकीर्य कुत्र वा निक्षिप्य क्षणभिन्नसौहृदः क्षणत्यक्तसौहार्दः सन् । विद्रुतः पलायितोऽसि । सेतुसौहृदयोः स्थितिहेतुत्वेन साम्यम् । सुहृदो भावः सौहृदम् । गुवादित्वादप्रत्ययः । 'हृदयस्य हृल्लेखयदणलसिषु' इति हृदादेशः । अणि हृङ्गसिन्ध्वन्ते पूर्वपदस्य च' इत्युभयपदवृद्धिः । हृद्भूतस्याण्विधाने तूभयपदवृद्धिः स्यात् । यथा सुहृदो भावः सौहार्दमिति । तदेवाह वामनः- 'सौहृदौर्हृदशब्दावनणि हृङ्गाबात्' इति ॥ ६ ॥

( चा० टी० ) \*कान्ति\* । भो स्मर ! त्वदधीनजीवितां त्वदायत्तप्राणां मां विनिकीर्य त्यक्त्वा क्षणभिन्नसौहृदः क्षणमात्रेण भिन्नं विदीर्य सौहृदं स्नेहो यस्य स क नु विद्रुतः पलायितोऽसि । कः कान्तिमिव । क्षतसेतुबन्धनः क्षतं स्फोटितं सेतुबन्धनं येन सः जलसङ्घातो जलपूरो नलिनीमिव ॥ ६ ॥

स्त्रियः कठिनत्वाद्वेतोः स्त्री अहं न विदीर्णा भवामित्यर्थे कठिनत्वहेतुना विदीर्णाभावरूपकार्यस्य समर्थनोत्कारणेन कार्यसमर्थनरूपोऽर्थान्तरन्यासाऽलङ्कारः ॥ ५ ॥

यथा जलौघः सेतुबन्धनं छित्वा जलाधीनप्राणां कमलिनीं विहाय क्षापि गच्छति तथा सौहार्दबन्धनं छित्वा भवन्ननजीवनां मां विहाय क गतोऽस्तीति भावार्थः । जलसङ्घातः कमलिनीमिव मामित्युपमानोपमेयभावादुपमाऽलङ्कारः ॥ ६ ॥



कृतवानसि विप्रियं न मे प्रतिकूलं न च ते मया कृतम् ।

किमकारणमेव दर्शनं विलपन्त्यै रतये न दीयते ॥ ७ ॥

( म० टी० ) कृतेति ॥ हे प्रिय, त्वं मे मम विप्रियमप्रियं कृतवान्नासि । मया च ते तव प्रतिकूलमप्रियं न कृतम् । अकारणं निष्कारणमेव । परस्परापकाररूपकारणाभावेऽपीत्यर्थः । क्रियाविशेषणमेतत् । विलपन्त्यै । त्वद्दर्शनार्थिन्या अपीति भावः । रतये किं कथं दर्शनं न दीयते । क्रियाग्रहणाच्चतुर्थी ॥ ७ ॥

( चा० टी० ) \*कृतवानिति\* । भो प्रिय ! त्वं मे विप्रियमनभिमतं न कृतवानसि । मया च ते प्रतिकूलं न कृतं अतो विलपन्त्यै रतये अकारणं कारणं विनैव दर्शनं किं न दीयते ॥ ७ ॥

विप्रियमाशङ्कते—

स्मरसि स्मर मेखलागुणैरुत गोत्रस्खलितेषु बन्धनम् ।

च्युतकेशरदूषितेक्षणावतंसोत्पलताडनानि वा ॥ ८ ॥

( म० टी० ) स्मरसीति ॥ हे स्मर, गोत्रस्खलितेषु नामव्यत्यासेषु । 'गोत्रं नास्म्यचले कुले' इति विश्वः । मेखलागुणैर्बन्धनं स्मरस्युत स्मरसि वा । 'विकल्पे किं किमुत च' इत्यमरः । च्युतकेशरैर्भ्रष्टकिञ्चलकैर्दूषिते ईक्षणे येषु तान्यवतंसोत्पलताडनानि । सधूलिक्षेपताडनानीत्यर्थः । स्मरसि वा । अपकारस्मरणादिदमदर्शनमिति भावः ॥ ८ ॥

( चा० टी० ) \*स्मरसीति\* । दर्शनादाने कारणमाशङ्कते । भो स्मर ! गोत्रस्खलितेषु गोत्रं स-पत्नीनाम तत्र स्खलितेषु मेखलागुणैः काञ्चीस्रैर्बन्धनम् स्मरसि । अथ च्युतकेशरदूषितेक्षणाणि च्यु-तेन केशरेण किञ्चलकेन दूषिते व्याकुलिने नेत्रे यैस्तानि अवतंसोत्पलताडनानि च कर्णपूरोत्पलता-डनानि स्मरसि । बन्धनताडनजनितरोषवलादर्शनं न ददासीति भावः ॥ ८ ॥

हृदये वससीति मत्प्रियं यदवोचस्तदवैमि कैतवम् ।

उपचारपदं न चेदिदं त्वमनङ्गः कथमक्षता रतिः ॥ ९ ॥

( म० टी० ) हृदय इति ॥ हृदये वससीति स्मरवाक्यानुवादः । इत्ये-वं रूपं मत्प्रियं यदवोच उक्तवानसि । ब्रूजो लुङि 'वच उम्' इत्युमागमः । तत्कैतवमवैमि मिथ्येति मन्ये । इदं वचनमुपचारपदं परस्य रञ्जनार्थं

१ ताडनानि च.

दर्शनाप्रदानस्य परस्परविप्रियाचरणरूपकारणाभावेऽपि दर्शनाप्रदानरूपकार्योत्पत्तेर्विभावना ऽलङ्कारः । तदुक्तं दर्पणे—विभावना विना हेतुं कार्योत्पत्तिर्यदुच्यते ॥ ७ ॥

त्वमनङ्गः रतिरक्षतेति हेतोः हृदये वससीति त्वद्वचनं कैतवमवैमि मन्ये इत्यर्थे मन्ये शब्दस्योत्पे-क्षासूचकत्वेन गम्योत्पेक्षाऽलङ्कारः । हृदये वससीति त्वद्वचसोऽसत्यत्वे अनङ्गः अक्षता रतिरिति पदा-र्थद्वयस्य हेतुत्वात्पदार्थहेतुर्लक्षणात्काव्यलिङ्गमलङ्कारः । आभयनाशेऽप्याभिनमविनष्टमिति विरोधा-दिरोधाभासालङ्कारश्चेत्यलङ्कारत्रयस्य साङ्ख्यम् ॥ ९ ॥



यदसंत्यभाषणं स उपचारस्तस्य पदं स्थानम् । कैतवस्थानमिति या-  
वत् । न चेत्त्वमनङ्गोऽशरीरः । कथं रतिरक्षताऽविनष्टा । अश्रित्यतः  
ऽप्याश्रितमविनष्टमिति विरोधादिति भावः ॥ ९ ॥

( चा० टी० ) \*हृदय इति\* । भो प्रिय ! मे हृदये त्वं वसतीति यन्मे प्रियमनोचः अवादीः त-  
त्कैतवं धूर्तत्वमवैमि जने । कथमित्याह । इदं चेदुपचारपदं वाक्यं न भवति तर्हि त्वं कथमनङ्गो  
देहरहितः । रतिस्त्वक्षता आधारभूतस्य हृदयस्य नाशे आधेयभूताया ममापि नाशो युक्तस्तदभावात्त-  
दुक्तमलीकामित्यर्थः ॥ ९ ॥

ननु मे कश्चिद्विचारः किंतु लोकः शोच्यत इत्याह—  
परलोकनवप्रवासिनः प्रतिपत्स्ये पदवीमहं तव ।

विधिना जन एष वञ्चितस्त्वदधीनं खलु देहिनां सुखम् ॥ १० ॥

( म० टी० ) परलोकेति ॥ परलोकं प्रति नवप्रवासिनोऽचिरप्रोषि-  
तस्य । अनेनानुगमनकालानतिपातः सूच्यते । तव पदवीं मार्गं प्रतिप-  
त्स्ये । त्वामनुगमिष्यामीत्यर्थः । अतो मे नास्ति विचार इति भावः ।  
किंतु विधिना दैवेनैव जनो लोको वञ्चितः प्रतारितः । देहिनां सुखं त्व-  
दधीनं त्वय्यधीनं खलु । अधिशब्दस्य शौण्डादिकत्वात् 'सप्तमी शौ-  
ण्डैः' इति समासः । 'अध्युत्तरपदात्' इति खप्रत्ययः । एवमन्यत्रापि ।  
सुखप्रदाभावे कुतः सुखमिति भावः ॥ १० ॥

( चा० टी० ) \*परेति\* । भो पर ! परलोकनवप्रवासिनो स्वर्गलोकाचिरयामिनोपि तव पदवीं  
मार्गमहं प्रतिपत्स्ये आश्रयिष्ये देहत्यागादिति शेषः । परं विधिना दैवेन जनो वञ्चितः खलु । यतो  
देहिनां नृणां सुखं त्वदधीनं त्वदायत्तम् ॥ १० ॥

तदेवाह—

रजनीतिमिरावगुण्ठिते पुरमार्गे घनशब्दविक्रवाः ।

वसतिं प्रिय कामिनां प्रियास्त्वद्वृत्ते प्रापयितुं क ईश्वरः ॥ ११ ॥

( म० टी० ) रजनीति ॥ हे प्रिय, रजनीतिमिरेणावगुण्ठित आवृत्ते  
पुरमार्गे घनशब्दविक्रवा गर्जितभीताः प्रियाः कामिनां वसतिं प्रापयितुं  
त्वद्वृत्ते त्वां विना । 'अन्यारादितरते'— इत्यादिना पञ्चमी । क ईश्वरः  
शक्तः । न कश्चिदित्यर्थः । न हि कामान्धानां भीतिरस्तीति भावः ॥ ११ ॥

( चा० टी० ) \*रजनीति\* । भो प्रिय ! रजनीतिमिरावगुण्ठिते राक्षितमच्छे पुरमार्गे घनश-  
ब्दविक्रवाः मेघशब्देन विह्वलाः कामिनीः कामिनां भर्तृणां वसतिं प्रापयितुं नेतुं त्वद्वृत्ते त्वां विना क ई-  
श्वरः । अपि तु न कापि त्वयि सत्यमिसारिकास्तोमो मेघगर्जितं न गणयतीति भावः । त्वद्वृत्ते इति आ-  
रादितरते पञ्चमी । प्रापयितुमिति गत्युपसर्जनीभूतत्वादधिकर्मकता ॥ ११ ॥

अन्धकारावृत्ते राजपथे घनगर्जितभीताः श्रियाः कामिनावसतिं प्रापयितुं त्वमन्तरा क ईश्वरो न  
केपीत्यन्याथार्गमादर्थार्पितलङ्कारः ॥ ११ ॥



नयनान्यरुणानि घूर्णयन्वचनानि स्खलयन्पदे पदे ।

असति त्वयि वारुणीमदः प्रमदानामधुना विडम्बना ॥ १२ ॥

( म० टी० ) नयनानीति ॥ अरुणानि नयनानि घूर्णयन्प्रमयन् । तथा पदे पदे प्रतिपदम् । विस्सायां द्विरुक्तिः । वचनानि स्खलयन्विपर्ययस्यप्रमदानां वारुणीमदो मद्यमदोऽधुना त्वय्यसति विडम्बनानुकृतिमात्रम् । मदनाभावे मदस्य निष्फलत्वादिति भावः । तथा च शिशुपालवधे—‘तां मदो दयितसंगमभूषः’ ( १० । ३३ ) इति ॥ १२ ॥

( चा० टी० ) \*नयनानीति\* । भो अनङ्ग ! त्वयि असति अवियमाने प्रमदानां वारुणीमदो मदिराजनिताश्विनाऽधुना संप्रतं विडम्बना प्रहासः । किं कुर्वन् अरुणानि नयनानि घूर्णयन् पुनः किं कुर्वन् पदे पदे वचनानि स्खलयन् कामशरमन्तरेण लज्जाकारीति भावः ॥ १२ ॥

अवगम्य कथीकृतं वपुः प्रियबन्धोस्तव निष्फलोदयः ।

बहुलेऽपि गते निशाकरस्तनुतां दुःखमनङ्ग मोक्षयति ॥ १३ ॥

( म० टी० ) अवगम्येति ॥ हे अनङ्ग अशरीर, प्रियबन्धोः प्रियस्वस्य तव वपुः शरीरं कथीकृतमक्रुथा कथा संपद्यमानं कृतं शब्दमात्रावशिष्टमवगम्य ज्ञात्वा निष्फलोदयः । उद्दीप्याभावादुद्दीपनवैफल्यमिति भावः । निशाकरश्चन्द्रो बहुले कृष्णपक्षे गतेऽपि तनुतां कार्श्यं दुःखं यथा तथा कृच्छ्रान्मोक्षयति । वृथा वृद्धिरिति दुःखयिष्यत इत्यर्थः ॥ १३ ॥

( चा० टी० ) \*अवगम्येति\* । भो प्रिय ! प्रियबन्धोः प्रियमित्रस्य तव कथीकृतं कथामात्रं शेषं वपुर्वगम्य विज्ञाय बहुलेऽपि गते अतीते सति निशाकरश्चन्द्रस्तनुतां कृशतां दुःखं कष्टेन मोक्षयति त्यक्षयति । यतो निष्फलोदयः कामोपभोगराहित्यात् ॥ १३ ॥

हरितारुणचारुबन्धनः कलपुंस्कोकिलशब्दसूचितः ।

वद संप्रति कस्य बाणतां नवचूतप्रसवो गमिष्यति ॥ १४ ॥

( म० टी० ) हरितेति ॥ हरितं चारुणं च । ‘वर्णो वर्णेन’ इति तत्पुरुषः । हरितारुणं चारु बन्धनं वृन्तं पुङ्खश्च यस्य स तथोक्तः । कलेन मधुरेण पुंस्कोकिलशब्देन पुरुषकोकिलनादेन सूचितोऽनुमापितश्च । चूतवर्णकार्यत्वात्कलशब्दस्येति भावः । नवचूतप्रसवो नवचूतकुसुमं संप्रति कस्य बाणतां शरत्वं गमिष्यति वद । अन्यस्य पुष्पबाणस्याभावादिति भावः ॥ १४ ॥

( चा० टी० ) \*हरितेति\* । भो अनङ्ग ! संप्रति नवचूतप्रसवो नूतनाभपुष्पं त्वदभावे कस्य बाणतां गमिष्यति वद ह्यहि । कीदृशो हरितारुणचारुबन्धनः । हरितं नीलमीषदरुणं चारु रम्यं बन्धनं वृन्तं यस्य स तथा । तदास्वादनात्कलो मधुरो यः कोकिलशब्दस्तेन सूचितः ॥ १४ ॥



अलिपङ्क्तिरनेकशस्त्वया गुणकृत्ये धनुषो नियोजिता ।

विरुतैः करुणस्वनैरियं गुरुशोकांमनुरोदितीव माम् ॥ १५ ॥

( म० टी० ) अलोति ॥ त्वयानेकशो बहुशो धनुषः कार्मुकस्य गुण-  
कृत्ये मौर्वीकार्ये गुणवत्कर्मणि च नियोजिताधिकृत्येयमलिपङ्क्तिः करुण-  
स्वनैर्दीनस्वनेर्विरुतैः कूजितैर्गुरुशोकां दुर्भरदुःखाम् । 'गुरुस्तु गोप्पतौ  
श्रेष्ठे गुरौ पितरि दुर्भरे' इति शब्दार्णवः । मामनुरोदितीव ! उपसर्गात्सक-  
मकत्वम् । 'रुदादिभ्यः सार्वधातुके' इतीडागमः ॥ १५ ॥

( चा० टी० ) \*अलीति\* । मो स्मर ! अनेकशो बहुवारं धनुषश्चापस्य गुणकृत्यै प्रत्यञ्चाकरणा-  
य नियोजितेषा अलिपङ्क्तिर्धनुषेणः करुणस्वरैः षड्जादिस्वरैर्युग्मशोकांमतिदुःखां मामनुरोदितीव शो-  
चतीव स्त्रीजाते रोदनमुच्यते 'गुणो मौर्व्यप्रधानयोः' इत्यमरः ॥ १५ ॥

प्रतिपद्य मनोहरं वपुः पुनरप्यादिश तावदुत्थितः ।

रतिदूतिपदेषु कोकिलां मधुरालापनिसर्गपण्डिताम् ॥ १६ ॥

( म० टी० ) प्रतिपद्येति ॥ तावत्पुनरपि मनोहरं वपुः शरीरं प्रतिपद्य  
प्राप्योत्थितः सन् । मधुरालापेषु प्रियोक्तिषु निसर्गपण्डितां स्वभावप्र-  
गल्भां कोकिलां रतिदूतिपदेषु । सुरतदूतीस्थानेष्वदिशाज्ञापय । प्रगल्भा-  
नामेव दौत्याधिकार इति भावः । डीवन्तस्यापि दूतीशब्दस्य छन्दोभङ्ग-  
भयाद्भ्रस्वः । 'अपि माषं मषं कुर्याच्छन्दोभङ्गे त्यजेन्निरम्' इति केचि-  
त् । 'उणादयो बहुलम्' इति बहुलग्रहणाद्भ्रस्व इति वल्लभः ॥ १६ ॥

( चा० टी० ) \*प्रतिपद्येति\* । पुनरपि मनोहरं रम्यं वपुः प्रतिपद्य प्राप्योत्थितस्त्वं तावदिति दूति-  
पदेषु रतिः सुरतं तदर्थं इतिपदानि तेषु कोकिलामादिशाज्ञापय । कीदृशीं कोकिलां । मधुरालापनिसर्ग-  
पण्डितां मधुरालापे मधुरवाक्ये निसर्गपण्डितां स्वभावप्रवीणां ॥ १६ ॥

शिरसा प्राणिपत्य याचितान्युपगूढानि सवेपथूनि च ।

सुरतानि च तानि ते रहः स्मर संस्मृत्य न शान्तिरस्ति मे ॥ १७ ॥

( म० टी० ) शिरसेति ॥ हे स्मर, शिरसा प्राणिपत्य याचितानि स-  
वेपथूनि संकम्पानि । 'दिवतोऽथुच्च' इत्यथुच्प्रत्ययः । सात्विकान्तराप-  
लक्षणमेतत् । 'स्तम्भप्रलयरोमाञ्चाः स्वेदो वैवर्ण्यवेपथुः । अश्रुवैस्वर्यमि-

१ स्मरः

अत्र बाष्पीलेकाऽलङ्कारः ॥ १५ ॥

एकस्य कामस्य कर्तुः प्राप्त्युत्थानादेशक्रियाभयेऽन्वयादीपकालंकारः ॥ १६ ॥

रतेः शान्त्यभावे आलिङ्गनसुरतस्मरणस्य हेतोर्विद्यार्थत्वेनोक्त्या वाक्यार्थहेतुकं काव्यलि-  
ङ्गलङ्कारः ॥ १७ ॥



त्यष्टौ सात्विकाः परिकीर्तिताः ॥' इति । उपगूढान्यालिङ्गनानि च । न-  
पुंसके भावे क्तः । तान्यनुभूतप्रकाराणि रह एकान्ते सुरतानि च संस्मृ-  
त्य मे शान्तिर्नास्ति । अत्र समानकर्तृकत्वं दुर्घटं समानक्रियापेक्षास्ती-  
ति केचित् ॥ १७ ॥

( चा० टी० ) \*शिरसेति\* । हे स्मर ! तान्यनेकप्रकाराणि ते तव सुरतानि च रह एकान्ते सं-  
स्पृश्य स्थत्वा शान्तिः शमनं निवृत्तिर्ने नास्ति कीदृशानि शिरसा प्रणिपत्य प्रणामपूर्वकं याचितानि  
सर्वेषूपनि सकम्पान्युपगूढानि च संस्मृत्येति शेषः ॥ १७ ॥

रचितं रतिपण्डित त्वया स्वयमङ्गेषु ममेदमार्तवम् ।

ध्रियते कुसुमप्रसाधनं तव तच्चारु वपुर्न दृश्यते ॥ १८ ॥

( म० टी० ) रचितमिति ॥ हे रतिपण्डित रतिकुशल, त्वया ममाङ्गे-  
ष्ववयवेषु स्वयं रचितम् ऋतुरस्य प्राप्त आर्तवं वासन्तम् । 'ऋतोरण्' इ-  
त्यणप्रत्ययः । कुसुमप्रसाधनं पुष्पाभरणमिदं ध्रियतेऽवतिष्ठते । धृञ् अ-  
वस्थाने' इति धातोस्तौदादिकात्कर्तरि लट् । तव तत्प्रसाधकं चारु सु-  
न्दरं वपुस्तु न दृश्यते ॥ १८ ॥

( चा० टी० ) \*रचितमिति\* भो रतिपण्डित सुरतप्रवीण । त्वया स्वयमेव ममाङ्गेष्ववयवेषु  
रचितं ऋतोः सम्बन्धार्तवं वासन्तमिदं कुसुमप्रसाधनं कुसुममेव प्रसाधनं भूषणं ध्रियते तिष्ठति ।  
तव तद्वपुर्न दृश्यते ॥ १८ ॥

विबुधैरसि यंस्य दारुणैरसमाप्ते परिकर्माणि स्मृतः ।

तमिमं कुरु दक्षिणेतरं चरणं निर्मितरागमेहि मे ॥ १९ ॥

( म० टी० ) विबुधैरिति ॥ दारुणैः क्रूरैः । प्राणान्तिके कर्मणि नियो-  
गादिति भावः । विबुधैर्देवैः । अनभिज्ञत्वं च ध्वन्यते । यस्य मञ्चरणस्य  
परिकर्माणि प्रसाधने । 'परिकर्म प्रसाधनम्' इत्यमरः । असमाप्ते सति  
स्मृतोऽसि तमिमं दक्षिणेतरं वामं मे चरणं निर्मितरागं कुर्वेह्यागच्छ ॥ १९ ॥

( चा० टी० ) \*विबुधैरिति\* । हे अनङ्ग । त्वं तमिमं दक्षिणेतरं वामं चरणं निर्मितरागं विरचि-  
तालककं कुरु । एवागच्छ । तमिति किं यस्य चरणस्य परिकर्मणि प्रसाधने असमाप्ते सति दारुणै-  
र्निर्देवैर्देवैः स्मृतोऽसि ॥ १९ ॥

अहमेत्य पतङ्गवर्त्मना पुनरङ्गाश्रयणी भवामि ते ।

चतुरैः सुरकामिनीजनैः प्रिय यावन्न विलोभ्यसे दिवि ॥ २० ॥

१ विबुधैस्त्वमनङ्ग २ प्रतिकर्मणि.

अत्र स्वभावोक्तिः ॥ १८ ॥

अत्र कामस्य कर्तुः कुरु एहीति क्रियाद्वयेऽन्वयादीपकालङ्कारः ॥ १९ ॥



( म० टी० ) अहमिति ॥ अहं पतङ्गवर्त्मना शलभमार्गेण । अग्निप्रवेशेनेत्यर्थः । 'पतङ्गः शलभे चाग्नौ मार्जारेऽर्के शरे खगे' इति वैजयन्ती । एत्यागत्य पुनस्तेऽङ्काश्रयण्युत्सङ्गवर्तिनी भवामि संप्रत्येव भविष्यामि । 'वर्तमानसामीप्ये वर्तमानवद्वा' इति लट् । हे प्रिय, दिवि स्वर्गे चतुरैः सुरकामिनोजनैरप्सरोगणैर्यावन्न विलोभ्यसे विलोभयिष्यसे । 'यावत्पु-  
रानिपातयोर्लट्' इति लट् ॥ २० ॥

( चा० टी० ) \*इयमिति\* । इयमहं पतङ्गवर्त्मना पतङ्गोभिरेव वर्त्म तेनोपेत्यागत्य पुनस्ते अङ्का-  
श्रयिणी भवामि उत्सङ्गस्थायिनी भवामि । ओ प्रिय । यावच्चतुरैः सुरकामिनीजनैर्दिवि स्वर्गे न वि-  
लोभ्यसे ॥ २० ॥

मदनेन विनाकृता रतिः क्षणमात्रं किल जीवितेति मे ।

वचनीयमिदं व्यवस्थितं रमण त्वामनुयामि यद्यपि ॥ २१ ॥

( म० टी० ) मदनेनेति ॥ हे रमण, त्वामनुयामि यद्यप्यनुगमिष्या-  
म्येव । 'वर्तमानसामीप्ये वर्तमानवद्वा' इति लट् । 'यद्यपीत्यवधारणे' इ-  
ति केशवः । किंतु रतिर्मदनेन विनाकृता । वियोजिता सतीत्यर्थः । सु-  
प्सुपेति समासः । क्षणमात्रं जीविता किलेतीदं वचनीयं निन्दा मे मम  
व्यवस्थितं स्थिरमभूत् ॥ २१ ॥

( चा० टी० ) \*मदनेनेति\* । ओ प्रिय । मदनेन विना स्मरराहिता अकृता रतिः क्षणमात्रं किल  
जीविता । मे मम इदं वचनीयमपवादो व्यवस्थितमकृष्टम् । ओ रमण । यद्यपि त्वामग्निप्रवेशादनुया-  
मि गच्छामि । तथापि भस्मीकृतमदनेन विना रतिः कथं जीवितेति लोकापवादः स्थित इत्यर्थः ॥ २१ ॥

क्रियतां कथमन्यमण्डनं परलोकान्तरितस्य ते मया ।

सममेव गतोऽस्यतर्कितां गतिमङ्गेन च जीवितेन च ॥ २२ ॥

( म० टी० ) क्रियतामिति ॥ परलोकेऽन्तरितस्य व्यवहितस्य ।  
मृतस्थेत्यर्थः । ते तव मयान्यमण्डनं कथं केन प्रकारेण क्रियताम् ।  
क्रियतामित्यत्र कामचारे लोट् बोध्यः । द्रुतदग्ध्यस्य ते यथेच्छमण्ड-  
नमपि न संभवतीत्यर्थः । कुतः । अङ्गेन च जीवितेन च समं सहैवात-  
र्कितामविचारितां गतिं गतोऽसि । इह मृतशरीरमपि नास्ति कस्य  
मण्डनमिति भावः ॥ २२ ॥

( चा० टी० ) \*क्रियतामिति\* । परलोकान्तरितस्य व्यवहितस्य ते मया अन्यमण्डनं प्राप्तसं-  
स्कारपूषणं कथं क्रियताम् । परिहर्त्ते लोट् । कथं क्रियतामित्यत आह । यत्कारणात् अङ्गेन गा-  
त्रेण च जीवितेन च सममेव युगपदेव अतर्कितां गतिं मरणदशां गतोऽसि प्राप्तोऽसि अथस्य मरणेपि  
शरीरमात्रं तिष्ठति । शरीरस्य च पूषणं संग्रहति ॥ २२ ॥



ऋजुतां नयतः स्मरामि ते शरमुत्सङ्गनिषेणधन्वनः ।

मधुना सह सस्मितां कथां नयनोपान्तविलोकितं च यत् ॥ २३ ॥

( म० टी० ) ऋजुतामिति ॥ शरमुत्सङ्गतामार्जवं नयत उत्सङ्गे निषेणमङ्कगतं धनुर्यस्य तस्य । 'धनुषश्च' इत्यनङ्गादेशः । ते तव मधुना वसन्तेन सह 'मधुदैत्ये वसन्ते च चैत्रे च' इति विश्वः । सस्मितां कथामालापं तथा यन्मनोपान्तविलोकितमपाङ्गवीक्षणम् । त इत्यनुषङ्गः । तच्च स्मरामि ॥ २३ ॥

( चा० टी० ) \*ऋजुतामिति\* । भो स्मर । उत्सङ्गनिषेणधन्विनः उत्सङ्गे निषेकं स्थापितं धनुर्येन स तस्य शरं ऋजुतां नयतः प्रापयतस्ते मधुना वसन्तेन सह सस्मितां सहासां कथां तत्प्रासङ्गं नयनोपान्तविलोकितं च कटाक्षवीक्षणं स्मरामि ॥ २३ ॥

क नु ते हृदयंगमः सखा कुसुमायोजितकार्मुको मधुः ।

न खलुग्ररुषा पिनाकिना गमितः सोऽपि सुहृद्गतां गतिम् ॥ २४ ॥

( म० टी० ) केति ॥ हृदयं गच्छतीति हृदयंगमो हृद्यः । खच्छप्रकरणे 'गमेः सुप्युपसंख्यानम्' इति खच्छप्रत्ययः । 'अरुद्विषदजन्तस्य मुम्' इति सुमागमः । ते तव सखा कुसुमैरायोजितमारचितं कार्मुकं येन कार्मुकनिर्माता मधुर्वसन्तः क्व नु क्व वा । गत इति शेषः । अथवा सोऽप्युग्ररुषा तीव्रकोपेन पिनाकिनेश्वरेण सुहृदा मदनेन गतां प्राप्तां गतिम् । भस्मतामित्यर्थः । न गमितः खलु न प्रापितः किम् । 'जिज्ञासानुनये खलु' इत्यमरः ॥ २४ ॥

( चा० टी० ) \*कन्विति\* । भो मिय । ते हृदयंगमोऽभीष्टः कुसुमैरायोजितः कार्मुकः येन स मधुर्वसन्तः क नु वर्तत इति शेषः । उग्ररुषोत्कटरोषेण पिनाकिना रुद्रेण सोपि मधुः सुहृद्गतां संश्रितां गतिं भस्मीभावं गमितो न खलु ॥ २४ ॥

अथ तैः परिदेविताक्षरैर्हृदये दिग्धशरैरिवाहृतः ।

रतिमभ्युपपत्तुमातुरां मधुरात्मानमर्दशयत्पुरः ॥ २५ ॥

( म० टी० ) अथेति ॥ अथ तैः परिदेविताक्षरैर्विलापवचनैर्हृदये दिग्धशरैर्विषलितमुखैः शरैरिवाहृतः सन् । 'विषाक्ते दिग्धलितकौ' इत्यमरः । मधुर्वसन्त आतुरामापन्नां रतिमभ्युपपत्तुमनुग्रहीतुम् । आहवासयितुमित्यर्थः । 'अभ्युपपत्तिरनुग्रहः' इत्यमरः । आत्मानं पुरोऽदर्शयत् । आचिरभूदित्यर्थः ॥ २५ ॥

१ निषङ्गः निषेक- २ विलोकितानि च - ३ दिग्धफलैः- ४ इवाहितः-

दिग्धशरैर्विष परिदेविताक्षरैरित्यत्र विलापाक्षरेषु दिग्धशरवोत्प्रेक्षणादुत्प्रेक्षाऽलङ्कारः ॥ २५ ॥



(चा० टी०) \*अथेति\* । अथानन्तरं तैः परिदेविताक्षरैः परिदेवितस्य विलापस्याचौरद्वितः पीडितो मधुर्वसन्त अतुरा दुःखिता रतिमभ्युपपत्तुं राक्षेतुमात्मानं पुरतोऽप्येदं दर्शयति स्म । तैः कैरिव दिग्धफलैरिव दिग्धैर्विक्रितैः फलैर्होहमागैरिव ॥ २५ ॥

तमवेक्ष्य रुरोद सा भृशं स्तनसंबाधयुरो जघान च ।

स्वजनस्य हि दुःखमग्रतो विवृतद्वारमिवोपजायते ॥ २६ ॥

(म० टी०) तमिति ॥ सा रतिस्तं मधुमवेक्ष्य दृष्ट्वा भृशं रुरोद । स्तनौ संबाध्य स्तनसंबाधम् । 'परिक्लिश्यमानं च' इति णमुल् । उरो जघान ताडितवती च । तथाहि । स्वजनस्याग्रतो दुःखं विवृतमपसारितं द्वारं कपाटं यस्य तदिवोपजायत आविर्भवति । उच्छृङ्खलं प्रवर्तत इत्युत्प्रेक्षाभिप्रायः ॥ २६ ॥

(चा० टी०) \*तमवेक्ष्येति\* । सा रतिस्तं वसन्तमवेक्ष्य दृष्ट्वा भृशं रुरोद-स्तनसम्बाधं स्तनसंकटयुरो वक्षो जघान च ताडयामास । हि यतः स्वजनस्य पुरः दुःखं विवृतद्वारमिव विवृतमुद्घाटितं द्वारं यस्य ताडयमुपजायत उत्पद्यते ॥ २६ ॥

इति चैनमुवाच दुःखिता सुहृदः पश्य वसन्तं किं स्थितम् ।

तदिदं कणशो विकीर्यते पवनैर्भस्म कपोतकबुरम् ॥ २७ ॥

(म० टी०) इतीति ॥ दुःखमस्याः संजातं दुःखिता । संजातदुःखेत्यर्थः । तारकादित्वादितच् । सा रतिरेनं वसन्तमित्युवाच च । चकारः पूर्वोक्तसमुच्चयार्थः । हे वसन्त, पश्य सुहृदस्त्वत्सखस्य किं स्थितं किमुपास्थितं तदिदं कपोतकबुरं पारावतशबलं कणशश्चूर्णीभूतम् । अल्पार्थोच्छस्पत्ययः । भस्म पवनैर्विकीर्यते विक्षिप्यते । पश्य भस्मीभूतस्ते सुहृदित्यर्थः ॥ २७ ॥

(चा० टी०) \*इतीति\* । दुःखिता रतिरेनं वसन्तमुवाच हे वसन्त । सुहृदो मित्रस्य स्थितं सम्पन्नं तदिदं कपोतकबुरं धूसरं भस्म पवनैः कणशः कणं कणं विक्षिप्यते ॥ २७ ॥

अयि संप्रति देहि दर्शनं स्मर पर्युत्सुक एष माधवः ।

दयितास्वनवस्थितं नृणां न खलु प्रेम चलं सुहृज्जेन ॥ २८ ॥

(म० टी०) अयीति ॥ अयि स्मर, संप्रति दर्शनं देहि । एष माधवो वसन्तः पर्युत्सुकस्त्वद्दर्शनोत्कण्ठितः । त्वामप्यनन्दितवतोऽस्य को मा-

१ गुरु-

२ यदिदं-

३ प्रकीर्यते-

४ कपातेपाण्डुरम्-

पूर्वाह्ने एकस्या एव रतेः कर्तारः अवैक्षणरोदनहननक्रियास्वल्पयाशीपकालङ्कारः । उत्तरार्द्धगतेन सामान्यार्थेन पूर्वाह्णगतस्य विशेषार्थस्य समर्थनात्सामान्येन विशेषसमर्थनरूपोऽर्थान्तरन्यासाऽलङ्कारः । दुःखस्य विवृतद्वारत्वोत्प्रेक्षणादुल्लेखालङ्कारश्चेत्यलङ्कारत्वम् ॥ २६ ॥ अथ स्वभावोक्तिः ॥ २७ ॥ माधवं प्रति कामकर्तृकाल्पदर्शनदाने सुहृज्जनविषयकप्रेमाविचलनस्य हेतुत्वात्पदार्थहेतुकं काष्ठापलिङ्गम् उत्तरार्द्धगतसामान्यार्थेन पूर्वाह्णगतविशेषार्थस्य समर्थनादर्थान्तरन्यासाऽलङ्कारश्च ॥ २८ ॥



धव इत्याशङ्क्याह—नृणां पुरुषाणां दयितासु प्रेमानवस्थितमास्थिरम् ।  
चलमित्यर्थः । सुहृज्जने प्रेम तु न चलं खलु ॥ २८ ॥

( चा० टी० ) \*अयीति\* । अयीति कोमलामन्त्रणे । भो प्रिय । संप्रति दर्शनं देहि । भो स्मर ।  
एष माधवो वसन्तस्त्वदर्शने पर्युत्सुकः समुत्काण्ठितो नृणां पुंतां दयितासु स्त्रीषु प्रेमानवस्थितमस्थि-  
रं सुहृज्जने न खलु चलं । यद्यपि मे दर्शनं न ददासि तथापि मित्राय देहीत्यर्थः ॥ २८ ॥

ईदृशाः सुहृदः कति न सन्तीत्याशङ्क्य न कोऽप्येत्याह—

गत एव न ते निवर्तते स सखा दीप इवानिलाहतः ।

अहमस्य दशेव पश्य मामविषह्यव्यसनेन धूमिताम् ॥ २९ ॥

( म० टी० ) गत इति ॥ स ते सखाऽनिलाहतो वायुताडितो दीप-  
इव गत एव न निवर्तते । अहमस्य दोषायमानस्य दशा वर्तिरिव । तिष्ठा-  
मीति शेषः । 'दशा वर्ताववस्थायां वृत्तान्ते स्युर्दशा अपि' इति विश्वः ।  
कुतः । अविषह्यव्यसनेन सोढुमशक्यदुःखप्रकर्षेण धूमितां संजातधूमां  
मां पश्य । धूमवत्त्वान्नदीपदशासाम्यं धूमश्च व्यसनमेवेत्यर्थः ॥ २९ ॥

( चा० टी० ) \*अमुनेति\* । ननु पार्श्ववर्तिना समीपवर्तिनाऽमुना वसन्तेन विसतन्तुगुणस्य वि-  
सतन्तुर्मृणालमूत्रमेव गुणो यस्य तस्य पेलवपुष्पपत्रिणः पेलवानि कोमलानि पुष्पाण्येव पत्रिणो बा-  
णा यस्य तादृशस्य तव धनुषः ससुरासुरं जगदाज्ञां कारितम् ॥ २९ ॥

अमुना ननु पार्श्ववर्तिना जगदाज्ञां ससुरासुरं तव ।

विसतन्तुगुणस्य कारितं धनुषः पेलवपुष्पपत्रिणः ॥ ३० ॥

( म० टी० ) अमुनेति ॥ ननु मदनः पार्श्ववर्तिना सहचरेणामुना  
वसन्तेन ससुरासुरं सुरासुरसहितं जगद्विसतन्तुगुणस्य मृणालसूत्र-  
मौर्वीकस्य पेलवानि कोमलानि पुष्पाण्येव पत्रिणो बाणा यस्य तस्य  
तव धनुष आज्ञां कारितम् । जगदाज्ञा कारितेत्यर्थः । 'हृक्प्रोरन्यतरस्या-  
म्' इति जगतः कर्मत्वम् ॥ ३० ॥

( चा० टी० ) \*गत इति\* । भो गधो । अनिलाहतो निर्वागो दीप इव ते सखा स्मरो गत एव न  
निवर्तते न प्रत्यागच्छति । अविषह्यव्यसनप्रधूमितां अविषह्येण दुःसहेन व्यसनेन दुःखेन प्रधूमितां मां  
पश्य । अहमस्य कामस्य दीपस्य दशेव वर्ते इति शेषः । दशापि प्रधूमिता भवति ॥ ३० ॥

विधिना कृतमर्धवैशसं ननु मां कामवधे विमुञ्चता ।

अनपायिनि संश्रयद्रुमे गजभग्ने पतनाय वल्लरी ॥ ३१ ॥

१ व्यसनप्रधूमिताम्- २ कोमलः पेशल- ३ अनघापि हि, ४ संश्रितद्रुमे.

अत्र स्वभावोक्तिरलङ्कारः ॥ २९ ॥

पूर्वाद्धोच्यते—दीपस्मरयोर्दशान्योश्चोपमानोपमेयभावाद्गुणमाद्वयम् ॥ ३० ॥

आश्रयाश्रयिभूतयोः स्मररस्योरेकत्वात्स्मरवधेन रतेरपि बध उचित इति तमकुर्वन्नेव विधिर्वतवान्  
रातीमिति पूर्वाद्धोपात्तविशेषार्थस्योच्यते—नाराद्वैगतसामान्यार्थेन समर्थनार्थान्तरस्याऽलङ्कारः ॥ ३१ ॥



( म० टी० ) विधिनेति ॥ ननु वसन्त, कामवधे मदनवधे मां वि-  
मुञ्चता वर्जयता । अमारयतेत्यर्थः । विधिना दैवेन । विशसति हिनस्ती-  
ति विशसो घातुकः । पचाद्यत्र । विशसस्य कर्म वैशसम् । युवादेत्वा-  
दणप्रत्ययः । अर्धवैशसमर्धवधः कृतम् । 'अर्धो वा एष आत्मनो यत्पत्नी'  
इति श्रुतेः । पत्युः स्वस्य चाश्रयाश्रयिभूतयोरेकपदार्थत्वाभिप्रायेणार्धो-  
क्तिः । तथा चैकदेशवधे देशान्तरस्यापि वधानेयमनान्मामपि विधिरग्न-  
ज्ञेव हतवानिति तात्पर्यम् । एतदेवोपपादयति—अनपायिन्यनपायित्वेन  
विश्वस्ते संश्रयद्वये आश्रयवृक्षे गजभग्ने सति वल्लरी लता पतनाय । भ-  
वतीति शेषः । पतितुमेव सालमित्यर्थः । 'तुमर्थाच्च भाववचनात्' इति  
चतुर्थी ॥ ३१ ॥

( चा० टी० ) \*विधिनेति\* । ननु कामवधे मदननाशने मां विमुञ्चता त्यजता विधिना दैवैवार्ध-  
वैशसं नृशंसत्वं क्लृप्तं कृतम् । आधारभूतस्य स्मरस्य नाशसामर्थ्यान्मन्नाशोऽपि प्राप्त एवेति भा-  
वः । द्वये गजभग्ने सत्यनघाप्यखण्डितापि वल्लरी वल्ली पतनायैव ॥ ३१ ॥

संप्रत्यनन्तरकर्तव्यं प्रार्थयते—

तदिदं क्रियतामनन्तरं भवता बन्धुजनप्रयोजनम् ।

विधुरां ज्वलनातिसर्जनाद्बन्धु मां प्रापय पत्युरन्तिकम् ॥ ३२ ॥

( म० टी० ) तदिति ॥ तत्तस्मात्कारणादुक्तप्रकारेण । अन्यथा-  
पि मरणस्यावश्यंभावादित्यर्थः । अनन्तरं भवतेदं वक्ष्यमाणं बन्धुजनप्र-  
योजनं बन्धुकृत्यं क्रियताम् । प्रार्थनायां लोट् । तदेवोपदिशति—ननु व-  
सन्त, विधुरां विवशां मां ज्वलनातिसर्जनादग्निदानात्पत्युरन्तिकं प्रा-  
पय । अग्निप्रवेशनं कारयेत्यर्थः ॥ ३२ ॥

( चा० टी० ) \*तदिदमिति\* । भो भवो । तत्तस्माद्विद्वोरनन्तरं भवता त्वया बन्धुजनप्र-  
योजनं बन्धुकृत्यमिदं क्रियतां प्रार्थनायां लोट् । इदं किमित्याह । भो वसन्त । ज्वलनातिसर्जनाद-  
ग्निदानाद्विधुरां दुःखितां पत्युर्भर्तुरन्तिकं समीपं प्रापय नय । ( अनुमरणेन स्वपतिलोकप्राप्तिः )  
इति श्रुतेः ॥ ३२ ॥

कर्तव्यश्चायमर्थः स्त्रीणामित्याह—

शशिना सह याति कौमुदी सह मेघेन तडित्प्रलीयते ।

प्रमदाः पतिवर्त्मगा इति प्रतिपन्नं हि विचेतनैरपि ॥ ३३ ॥

( म० टी० ) शशिनेति ॥ कौमुदी चन्द्रिका शशिना सह याति ।  
शशिन्यस्तमिते स्वयं नश्यतीत्यर्थः । तडित्सौदामिनी मेघेन सह प्रली-

१ भर्तुः

२ विलीयते.

अत्र स्वभावोक्तिरलङ्कारः ॥ ३२ ॥

पूर्वाद्धोषान्विशेषार्थस्योत्तरार्द्धगतसामान्यार्थतः समर्थनादर्थान्तरन्यासाऽलङ्कारः ॥ ३३ ॥



यते प्रणश्यति । कर्तरि लट् । प्रमदाः स्त्रियः पतिवर्त्म गच्छन्तीति पति-  
वर्त्मगाः पतिमार्गानुगामिन्य इत्येतद्विचेतनैः । अविवेकिभिरपित्यर्थः ।  
नाथस्तु 'पृथग्जनैः' इति पपाठ । प्रतिपन्नं ज्ञातम् । 'अलवणा यवा-  
गूः' 'अनुदरा कन्या' इतिवदल्पत्वाभिप्रायेण विचेतनैरपीति निर्देशः ।  
पतिवर्त्मगा इत्यत्र स्मृतिः—'आर्ताते मुदिने हृष्टा प्रोषिते मलिना कृशा ।  
मृते स्त्रियेत या पत्यौ सास्त्री ज्ञेया पतिव्रता ॥' इति ॥ ३३ ॥

(चा० टी०) \*शशिनैति\* । हि यतः प्रमदाः स्त्रियः पतिवर्त्मगा भर्तुर्मार्गगामिन्य इति विचेत-  
नैरचेतनैरपि प्रतिपन्नं विहितं । किं पुनः सचेतनाया ममेति शेषः । कैरित्याह । शशिना चन्द्रेण सह  
कौमुदी ज्योत्स्ना अस्ते याति । मेघेन सह तडिद्विषुदपि विलीना भवति । ननु शशिना मेघेन चेत्यत्र  
द्वयोः प्रधानात्कथं "सहयुक्तेऽप्रधाने" इति तृतीया । उच्यते । यस्य क्रियया सम्बन्धः शब्देन प्रति-  
पाद्यस्तस्यैव प्राधान्यं विवाक्षितं । ननु सम्बन्ध इति ॥ ३३ ॥

अमुनैव कषायितस्तनी सुभगेन प्रियगात्रभस्मना ।

नवपल्लवसंस्तरे यथा रचयिष्यामि तनुं विभावसौ ॥ ३४ ॥

(म० टी०) अमुनेति ॥ अमुना पुरोवर्तिना सुभगेन शोभनेन प्रि-  
यगात्रभस्मनैव । एवकारो मण्डनान्तरनिवृत्त्यर्थः । कषायितस्तनी रञ्जि-  
तस्तनी । 'रगे क्वाथे कषायोऽस्त्री निर्यासे सौरभे रसे' इति वैजय-  
न्ती । नवपल्लवसंस्तरे यथा नवपल्लवतल्प इव विभावसौ वह्नौ तनुं शरीरं  
रचयिष्यामि निधास्यामीत्यर्थः ॥ ३४ ॥

अनुमरणे धाट्यर्चमाह—

(चा० टी०) \*अमुनेति\* । भो मधो । सुभगेनातिवल्लभेनामुनाऽनेनैव प्रियगात्रभस्मना प्रियगात्र-  
स्य भस्म प्रियगात्रभस्म तेन कषायितस्तनी कषायितावतुलितौ स्तनौ यस्याः साहं यथा नवपल्लवसंस्तरे  
नूतनप्रवालशयने तथा विभावसावमौ तनुं गात्रं रचयिष्यामि निधापयिष्यामि ॥ ३४ ॥

कुसुमास्तरणे सहायतां बहुशः सौम्य गतस्त्वमावयोः ।

कुरु संप्रति तावदाशु मे प्रणिपाताञ्जलियाचितश्चिताम् ॥ ३५ ॥

(म० टी०) कुसुमेति ॥ हे सौम्य साधो, त्वमावयो रतिपञ्चबाणयो-  
र्बहुशो बहुवारं कुसुमास्तरणे पुष्पशयने सहायतां गतः । संप्रति प्रणिपा-  
ताञ्जलना याचितः । अञ्जलिपूर्वकं प्रार्थितः सन्नित्यर्थः । आशु मे चितां  
काष्ठचयं कुरु कुरुष्व । यथेह तथामुत्रोपकर्तव्यं मित्रेणेत्यर्थः ॥ ३५ ॥

या कृताङ्गरागा पल्लवसंस्तरे शेतेस्म तस्यै कथमहमग्निं ददामीत्याह—

(चा० टी०) \*कुसुमेति\* । भो सौम्य सुंदरावयव । कुसुमास्तरणे पुष्पशय्यायां सहायतां सा-  
हाय्यं त्वं बहुशो बहुवारं गतः प्राप्सोसि संप्रत्यधुनापि मया प्रणिपातपूर्वकेनाञ्जलिना याचितः  
प्रार्थितवान् । तच्छीघ्रं चितां काष्ठरचनां कुरु । 'सौम्यः स्यात्सुन्दरे सोमदैवते' इत्यमरः ॥ ३५ ॥

अत्र यथा शब्दस्यैवार्थत्वात् नवपल्लवसंस्तरे इव विभावसावित्युपमानोपमेयभावादुपमालङ्कारः ॥ ३४

अत्र स्वभावोक्तिरलङ्कारः ॥ ३५ ॥



तदनु ज्वलनं मदपितं त्वरयेदक्षिणवातवीजनैः ।

विदितं खलु ते यथा स्मरः क्षणमप्युत्सहते न मां विना ॥ ३६ ॥

( म० टी० ) तदन्विति ॥ तद्धिताकरणमन्वतन्तरं मद्यपितं मदपि-  
तं ज्वलनमग्निं दक्षिणवातवीजनैर्मलयमारुतसंचारणैस्त्वरयेः । त्वरितं  
ज्वलयेत्यर्थः । त्वराहेतुमाह—ते तव विदितं खलु । मतिबुद्धिपूजार्थ-  
श्च इति वर्तमाने क्तः । तद्योगात्कर्तरि षष्ठी । यथा येन प्रकारेण स्मरो  
मां विना क्षणमपि नोत्सहते न हृष्यति । तथा त्वया ज्ञातमेवेत्यर्थः ॥ ३६ ॥

( चा० टी० ) \*तदन्विति\* । भो वसन्त ! तदनु पञ्चान्मदर्थितं मद्यं दत्तं ज्वलनमग्निं । दक्षिण-  
वातवीजनैर्मलयानिलविक्षेपकैस्त्वरयेः संधुस्पर्शं कुर्याः । स्मरः कन्दर्पो मद्विना क्षणमपि खलु निश्चितं  
यथा नोत्सहते सोढुं न शक्नोति तथा ते विदितं । मदिति पृथग्विनेति पञ्चमी ॥ ३६ ॥

इति चापि विधाय दीयतां सलिलस्याञ्जलिरिक एव नौ ।

अविभज्य परत्र तं मया सहितः पास्यति ते स बान्धवः ॥ ३७ ॥

( म० टी० ) इतीति ॥ अपि चेत्येवं विधाय कृत्वा नाकावाभ्यामेक  
एव सलिलस्याञ्जलिर्दीयताम् । तमञ्जलिं स ते बान्धवः सखा स्मरः प-  
रत्र परलोके मया सहितोऽविभज्य पास्यति ॥ ३७ ॥

( चा० टी० ) \*इतीति\* । इति चापि विधाय एवमग्निं दत्त्वा नौ आवयोरेक एव सलिलाञ्ज-  
लिर्दीयतां । न द्वाविति शेषः । यत् यतो हेतोस्तव स बान्धवः स्मरो मया सहितः परत्र परलोकं अविभ-  
ज्य अविभागेन पास्यति ॥ ३७ ॥

परलोकविधौ च माधव स्मरमुद्दिश्य विलोलपल्लवाः ।

निवपेः सहकारमञ्जरीः प्रियचूतप्रसवो हि ते सखा ॥ ३८ ॥

( म० टी० ) परलोकेति ॥ किंच हे माधव वसन्त, परलोकविधौ  
पिण्डोदकादिकर्मणि स्मरमुद्दिश्य विलोलाः पल्लवा यासु ताः सहकारम-  
ञ्जरीश्चूतवल्लीरनिर्वपेदेहि । हि यस्मात्कारणात्ते सखा स्मरः प्रियाश्चू-  
तप्रसवा यस्य स तथोक्तः ॥ ३८ ॥

( चा० टी० ) \*परलोकेति\* । हे माधव वसन्त ! स्मरमुद्दिश्य परलोकस्य विधाबौर्ध्वदेविके वि-  
लोलपल्लवा चलकिसलयाः सहकारमञ्जरीः सहकारस्याप्तस्य मञ्जर्यस्ता निवपेदेयाः 'निवाप' पितृ-  
तर्पणम्' इत्यभिधानचिन्तामणिः । हि यतस्ते सखा स्मरः प्रियचूतप्रसवः प्रियोऽपीष्टचूतस्याप्तस्य  
प्रसवो यस्येति तादृशः ॥ ३८ ॥

इति देहविमुक्तये स्थितां रतिमाकाशभवा सरस्वती ।

शफरी हृदशोषविकृतां प्रथमा वृष्टिरिवान्वकम्पयत् ॥ ३९ ॥

१ यत्,

२ विह्वलाम्,

३ अन्वकम्पयत्,

उत्तारार्द्धगतवाक्यार्थः पूर्वोर्द्धगतवाक्यार्थं प्रति हेतुरिति वाक्यार्थहेतुकं काव्यालिङ्गम् ॥ ३९ ॥



( म० टी० ) इतीति ॥ इति देहस्य विमुक्तये शरीरस्य विसर्गाय स्थिताम् । कृतनिश्चयामिति यावत् । रतिमाकाशभवा सरस्वत्यशरीरा वाग्ब्रह्मशोषविकृतां हृदस्य जलाधारस्य शोषेण विकृतां शफरीं 'प्रौष्टी तु शफरी द्वयोः' इत्यमरः । प्रथमा वृष्टिर्वर्षामवान्वकम्पयदनुकम्पितवती । सद्यमुवाचेत्यर्थः । 'कृपा दयानुकम्पा स्यात्' इत्यमरः ॥ ३९ ॥

( चा० टी० ) \*इतीति\* । इत्येवं देहविमुक्तये शरीरत्यागाय स्थितां कृतनिश्चयां रतिमाकाशभवा अर्द्धया सरस्वती वाणी अन्वकम्पयदनुकम्पितवती । कामिव हृदशोषविह्वलां ग्रीष्मे हृदशोषेण व्याकुलां शफरीं मत्सीं प्रथमा वृष्टिरिव आपादान्ते समुत्पन्ना यथा वृष्टिः शफरीमनुकम्पयति ॥ ३९ ॥

कुसुमायुधपत्नि दुर्लभस्तव भर्ता न चिराद्भविष्यति ।

शृणु येन स कर्मणा गतः शलभत्वं हरलोचनाचिषि ॥ ४० ॥

( म० टी० ) कुसुमेति ॥ हे कुसुमायुधपत्नि रते, तव भर्ता चिराच्चिरं दुर्लभो न भविष्यति । किंत्वचिरमेव सुलभो भविष्यतीत्यर्थः । किंच शृणु । तत्कर्मणि शेषः । येन कर्मणा स ते भर्ता हरलोचनास्यार्चिज्वाला । 'ज्वाला भासो न पुंस्यर्चिः' इत्यमरः । तस्मिंश्शलभत्वं पतङ्गत्वं गतः । 'समौ पतङ्गशलभौ' इत्यमरः ॥ ४० ॥

( चा० टी० ) \*कुसुमायुधेति\* हे कुसुमायुधपत्नि ! कुसुमायुधः पतिर्यस्यास्तत्सम्बुद्धौ भो रते ! तव भर्ता चिराच्चिरकालं दुर्लभो दुष्प्राप्यो न भविष्यति । किन्तु कियत्पि कालेऽतीते भर्तारं प्राप्त्यसीत्यर्थः । येन कर्मणा हरलोचनाचिषि हरनेज्ज्वालायां शलभत्वं शलभभावं गतः प्राप्तस्तच्छृणु । अपराधेनासौ सत्यथायुष्यस्य विनाशो नत्वात्यन्तिक इतिभावः ॥ ४० ॥

तदेव कर्मोपाचष्टे—

अभिलाषमुदीरितेन्द्रियः स्वसुतायामकरोत्प्रजापतिः ।

अथ तेन निगृह्य विक्रियामभिशाप्तः फलमेतदन्वभूत् ॥ ४१ ॥

( म० टी० ) अभिलाषेति ॥ उदीरितेन्द्रियः प्रेरितेन्द्रियः स्मरेणेति-शेषः । प्रजापतिर्ब्रह्मा स्वसुतायां सरस्वत्यामभिलाषमनुरागमकरोत् । अथ तेन प्रजापतिना विक्रियामिन्द्रियविकारं निगृह्य निरुध्याभिशाप्तः सन् । एतत्फलं दाहात्मकं स्वकर्मफलमन्वभूत् ॥ ४१ ॥

अपराधत्वमेवाह—

( चा० टी० ) \*अभिलाषमिति\* । भो रते ! उदीरितेन्द्रियः । उदीरितान्युद्विक्तानीन्द्रियाणि यस्यासौ अंशेन्द्रिय इत्यर्थः । प्रजापतिर्ब्रह्मा स्वसुतायां स्वहृदितरि अभिलाषमिच्छामकरोत् चक्रे । अथानन्तरं तेन ब्रह्मणा विक्रियां विकारं निगृह्य निराकृत्याभिशाप्तः कृताभिशाप एतत्फलं देहदाहरूपमन्वभूदनुभूतवान् ॥ ४१ ॥

१ हरलोचनाचिषाम्.



शापावधिरपि तेनैवोक्त इत्याह श्लोकद्वयेन—

परिणेष्यति पार्वतीं यदा तपसा तत्प्रवणीकृतो हरः ।

उपलब्धसुखस्तदा स्मरं वपुषा स्वेन नियोजयिष्यति ॥ ४२ ॥

इति चाह स धर्मयाचितः स्मरशापावधिदां सरस्वतीम् ।

अशनेरमृतस्य चोभयोर्वशिनश्चाम्बुधराश्च योनयः ॥ ४३ ॥

( म० टी० ) परिणेष्यतीति । इतीति च ॥ धर्मेण धर्माख्यप्रजापति-  
ना याचितः प्रार्थितः स भगवान्ब्रह्मा । तपसा कारणेन तस्यां पार्वत्यां  
प्रवणीकृतोऽभिमुखीकृतो हरः शिवो यदा पार्वतीं परिणेष्यत्युद्वक्ष्यति  
तदोपलब्धसुखः प्राप्तानन्दः सन् । स्मरं कामं स्वेन वपुषा नियोजयिष्य-  
ति । इत्येवं स्मरशापस्यावधिदामवर्त्तनदायिनीं सरस्वतीं वाचं चाह ।  
एवं शापावधिमप्युक्तवानित्यर्थः । ननु तथा क्रुद्धस्य कथमीदृशी शान्ति-  
रत आह—वशिनो जितेन्द्रियाश्चाम्बुधराश्चाशनेरमृतस्य चेत्युभयोर्यो-  
नयः प्रभवः वशिपक्षेऽशन्यमृतशब्दौ कोपप्रसादपरौ । अन्यत्र वैद्यु-  
ताग्न्युदकपरौ । युग्मकम् ॥ ४२ ॥ ४३ ॥

शापान्तमाह—

( चा० टी० ) \*परिणेष्यतीति । इतिचाहेति\* । युग्मं । आहृत्यग्निमश्लोकेनान्वयः । सरस्वती  
वाणी कामपत्नीमित्याह । किं तदित्याह । तपसा तत्प्रवणीकृत आत्मैकपरायणता नीतो हरो यदा पार्व-  
तीं परिणेष्यति तदोपलब्धसुखः प्राप्तसौख्यः स ईशः स्वेन वपुषा स्वेदेहेन स्मरं कामं संयोजयि-  
ष्यति युक्तीकरिष्यति ॥ धर्मयाचितो धर्मेण सुखिणश्चार्थं प्रार्थितः स ब्रह्मा स्मरशापान्तमवां  
स्मरस्य शापान्तोत्पन्नां सरस्वतीं वाचमुवाच । ननु कथं तथा शतवान् । कथं चेत्यमुवाचेत्याह । व-  
शिनः स्वामिनो घनाश्च मेघा अशनेर्वज्रस्यामृतस्य चोभयोर्योनय उत्पादका भवन्ति । मेघाः कदाचि  
द्वजं क्षिपन्ति कदाचित्तोयं एवं प्रभवोपीत्यर्थः । वज्राघ्नतोऽप्यसौ निग्रहानुग्रहौ कुर्वन्ति । आहेति श-  
ब्दः कालसामान्यवाचकः । तिङन्तप्रतिरूपकः । तथाच भक्षियोगः ( परिधोरुधुञ्जानाह हसन्ती-  
स्वागतं कपीन् ) इति ॥ ४२ ॥ ४३ ॥

तदिदं परिरक्ष शोभने भवितव्यप्रियसंगमं वपुः ।

रविपीतजला तपात्यये पुनरोधेन हि युज्यते नदी ॥ ४४ ॥

( म० टी० ) तदिति ॥ हे शोभने, तत्तस्मात्कारणाद्भवितव्यो भवि-  
ष्यन्प्रियसंगमो यस्य तत्तथोक्तमिदं वपुः परिरक्ष । तथाहि । रविपीतज-



ला नदी तपात्यये प्रावृषि । 'प्रावृद् तपात्यये' इति हलायुधः । पुनरोघेण प्रवाहेण युज्यते संगच्छते हि ॥ ४४ ॥

( चा० टी० ) \*तर्दिदमिति\* । तत्तस्माद्धेतोः हे शोभने ! इदं वपुः परिरक्ष । किङ्ग वपुः । भवितव्यमियसङ्क्रमं भवितव्यः प्राप्तव्यः मियसङ्क्रमा येन तत् । यतस्तपात्यये ग्रीष्मान्ते रविपीतजला रविणा सूर्येण पीतं जलं यस्याः सा नदी पुनरोघेण मघजनितेन पूरेण पूर्यते पूर्णा भवति पूर्यत इति कर्तारि यद्वा कर्मणि प्रयोगः । भवितव्येति । भूपाप्नावित्येतस्य प्रयोगो नतु भवतेरकर्मकत्वात् । यद्वा "कृत्यल्युटो बहुलम्" इति कर्तारि तव्यप्रत्ययः ॥ ४४ ॥

इत्थं रतेः किमपि भूतमदृश्यरूपं मन्दीचकार मरणव्यवसायबुद्धिम् । तत्प्रत्ययाच्च कुसुमायुधबन्धुरेनामाश्वासयत्सुचरितार्थपदैर्वचोभिः ॥ ४५ ॥

( म० टी० ) इत्थमिति ॥ इत्थमेवमदृश्यरूपं किमपि भूतं कश्चित्प्राणी । 'युक्ते क्षमादावृते भूतं प्राण्यतीते समे त्रिषु' इत्यमरः । रतेर्मदनदाराणां मरणव्यवसायबुद्धिं मरणोद्योगबुद्धिं मन्दीचकार । निवारयामासेत्यर्थः । 'मूढाल्पापदुर्निर्माण्या मन्दाः' इत्यमरः । अथ कुसुमायुधबन्धुर्वसन्तश्च तत्प्रत्ययात्तस्मिन्भूते विश्वासात् । 'प्रत्ययोऽधीनशपथज्ञानविश्वासहेतुषु' इत्यमरः । एनां रतिं सुष्ठु चरितार्थानि पदानि येषां तैर्वचोभिर्वाक्यैरान्वासयत् । सर्वथा ते देवताप्रसादात्प्रियसंगमो भविष्यतीत्यादिवचनैरस्या दुःखमपाचकारेत्यर्थः ॥ ४५ ॥

( चा० टी० ) \*इत्थमिति\* । इत्थमेवमदृश्यरूपं किमपि भूतं कोपि प्राणी रतेः कामवल्गभायाः मरणव्यवसायबुद्धिं मरणोद्योगबुद्धिं मतिं मन्दीचकार शिथिलीकृते । कुसुमायुधबन्धुरेतत्तत्प्रत्ययाच्च तस्य भूतस्य विश्वासात्सुचरितार्थपदैः सुचरितार्थान्यनुमेयत्वेन कृतार्थानि पदानि येषु तैः । वचोभिरेनां रातेमाश्वासयदाश्वासितवान् । वसन्ततिलकावृत्तं । तल्लक्षणे च ( उक्ता वसन्ततिलका तमजा जगौ गः ) ॥ ४५ ॥

अथ मदनवधूरुपप्लवान्तं व्यसन्नकृशा परिपालयांबभूव ।

शशिन इव दिवातनस्य लेखा किरणपरिक्षयधूसरा प्रदोषम् ॥ ४६ ॥

( म० टी० ) अथेति ॥ अथानन्तरं व्यसनेन दुःखेन कृशा मदनवधूरतिरुपप्लवान्तं विपदवार्धिं किरणपरिक्षयेण धूसरा मलिना दिवातनस्य दिनभवस्य । 'सायंचिरम्'-इत्यादिना द्युप्रत्ययः । शशिनश्चन्द्रस्य लेखा प्रदोषं रात्रिमिव परिपालयांबभूव प्रतीक्षांचक्रे । पुष्पिताप्रावृत्तम्—'अयुजि नयुगेरफतो यकारो युजि च नजौ जरगाश्च पुष्पिताग्रह' इति लक्षणात् ॥ ४६ ॥



इति श्रीमन्महामहोपाध्यायकोलाचलमल्लिनाथसुरिविरचितया  
सञ्जीविनीसमाख्यया व्याख्यया समेतः श्रीकालिदास-  
कृतौ कुमारसंभवे महाकाव्ये रतिविलापो नाम  
चतुर्थः सर्गः ॥ ४ ॥

(चा० टी०) \*अथेति\* । अनन्तरं मदनवधू रतिरूपप्रधानं वियोगस्यान्तमवसानं प्रतिपालयाम्यधूव प्रतीक्षते स्म । कीदृशी व्यसनकृशा व्यसनेन दुःखेन क्षामा । का कमिव । किरणपरिक्षयधूसरा किरणपरिक्षयेण धूसरा कलुषा दिवातनस्य दिनभवस्य शशिनश्चन्द्रस्य लेखा प्रदोषमिव । रात्रिमुखमिव । पुष्पिताम्रावृत्तं । अयुजि न युगरेफतो जकारो युजि च नं जौ जरगांश्च पुष्पिताम्रा ॥१६॥

इति श्री मालान्वयसाधु श्रीशालिगनन्दनसाधु श्री अरडकमल्लसमभ्यार्थित  
वाचनाचार्य श्री चारित्रवर्धनविरचितायां कुमारतात्पर्यदी-  
पिकायां शिशुहितैषिण्यां चतुर्थः सर्गः ॥ ४ ॥



तथा समक्षं दहता मनोभवं पिनाकिना भग्नमनोरथा सती ।

निनिन्दरूपं हृदयेन पार्वती प्रियेषु सौभाग्यफला हि चारुता ॥ १ ॥

( म० टी० ) तथेति ॥ पर्वतस्यापत्यं स्त्री पार्वती तथा तेन प्रकारेणाक्ष्णोः समीपे समक्षं पुरतः । 'अव्ययं विभक्तिसमीपसमृद्धि-' इत्यादि-  
नाव्ययीभावः । मनोभवं मन्मथं दहता भस्मीकुर्वता पिनाकिनेश्वरेण भ-  
ग्नः खण्डितो मनोरथोऽभिलाषो यस्याः सा तथोक्ता सती हृदयेन मन-  
सा रूपं सौन्दर्यं निनिन्द । धिक्छो रूपं यद्धरमनोहरणाय नालमिति गर्हि  
तवतीत्यर्थः । युक्तं चैतदित्याह—तथाहि । चारुता सौन्दर्यं प्रियेषु विष-  
ये सौभाग्यं प्रियवाल्गव्यं फलं यस्याः सा तथोक्ता । सौन्दर्यस्य तदेव फ-  
लं यद्भर्तृसौभाग्यं लभ्यते । नो चोद्विफलं तदिति भावः । अस्मिन्सर्गे वं-  
शस्थं वृत्तम्—'जतौ तु वंशस्थमुदीरितं जरौ' इति लक्षणात् ॥ १ ॥

( चा० टी० ) \*तथेति\* । सा पार्वती हृदयेन चित्तेन रूपं सौन्दर्यं निनिन्द निर्भक्षितवती !  
कादृशी तथा तेन प्रकारेण पिनाकिना हरेण भग्नमनोरथा भग्नः खण्डितो मनोरथो हरो मे भर्ता स्या-  
दित्येवंरूपोऽभिलाषो यस्याः सा तथा । कादृशेन पिनाकिना । समक्षं प्रत्यक्षमेव मनोभवं कामं दहता  
ज्वालयता । किमित्येतावतैव रूपं निनिन्देत्याह, प्रियेभित्यादि । यस्माच्चारुता सुन्दरता प्रियेषु सौ-  
भाग्यफला सौभाग्यमेव फलं यस्याः सा तथा । येन रूपेण प्रियवल्लभा न भवति । तद्रूपं व्यर्थमि-  
त्यर्थः । सर्गे चात्र वंशस्थं वृत्तम् । तल्लक्षणं ( जतौ तु वंशस्थमुदीरितं जरौ ) इति ॥ १ ॥

इयेष सा कर्तुमवन्ध्यरूपतां समाधिमास्थाय तपोभिरात्मनः ।

अवाप्यते वा कथमन्यथा द्वयं तथाविधं प्रेम पतिश्च तादृशः ॥२॥

( म० टी० ) इयेषेति ॥ सा पार्वती समाधिमेकाग्रतामास्थायान्ध-  
रुष्य तपोभिर्विध्यमाणानियमैः करणभूतैरात्मनः स्वस्यावन्ध्यरूपतां सफ-  
लसौन्दर्यं कर्तुमियेषेच्छति स्म । तपसा शिवं वशीकर्तुमुद्युक्तेत्यर्थः । अ-  
न्यथा ततोऽन्यप्रकारेण कथं वा तद्वयमवाप्यते । किं तद्वयम् । तथाभूता  
विधा प्रकारो यस्य तत्तथाविधं प्रेम स्नेहः येनार्धाङ्गहरा हरस्य भवेदिति-  
भावः । तादृशः पतिश्च । यो मृत्युञ्जय इति भावः । द्वयमेव खलु स्त्रीणा-  
मपेक्षितं यद्भर्तृवाल्गव्यं जीवद्भर्तृकत्वं चेति । तच्च तपश्चर्यैकसाध्यमिति  
निश्चिकायेत्यर्थः । अत्र मनुः—'यद्दुष्करं यद्दुराणं यद्दुर्गं यच्च दुस्तर-  
म् । तत्सर्वं तपसा प्राप्यं तपो हि दुरितक्रमम् ॥' इति ॥ २ ॥

१ प्रिये हि.

तदेव चारुत्वं प्रशस्तं यत्पतिषु विषये सौभाग्यफलकं भवति पार्वत्याश्चारुत्वं तथाभूतं नास्तीति  
युक्तमेव मनसा निजरूपस्य गर्हणमिति भावः । तुर्यपादप्रतिपाद्यसामान्यार्थेन पादत्रयप्रतिपाद्यस्य पा-  
र्षतीकर्तृकान्तरूपगर्हणस्य विशेषार्थस्य समर्थनात्सामान्येन विशेषसमर्थनरूपोऽर्थान्तरन्यासोऽलङ्कारः ॥१॥  
अन्तरादेभतिपाद्यवाक्यार्थं प्रति पूर्वार्द्धप्रतिपाद्यवाक्यार्थो हेतुरिति वाक्यार्थहेतुकं काव्यलिङ्गमलङ्कारः ॥२॥



( चा० टी० ) \*इयेवेति\* । सा गौरी समाधिमास्थाय नियमं कृत्वा तपोभिर्वैश्यमाणव्रतविशेषै-  
रात्मनोऽवन्ध्यरूपतां सफलरूपत्वं कर्तुमियेषेष्टवती । ननु सुकरोपायं त्यक्त्वा किमिति क्लेशकरे तपसि  
प्रावर्ततेत्याह । अन्यथा तपश्चरणभावे वा द्वयं कथं प्राप्यते लभ्यते । किं तद्द्वयं । तथाविधमर्द्धश-  
रीरहारि प्रेम तादृशः सकललोकाराध्यः पतिश्च अवन्ध्यरूपतामिति त्वत्तौ गुणवच्च न पुंवद्भावो वक्त-  
व्यः । यद्वा । अवन्ध्यं तद्वपं चेति ॥ २ ॥

निशम्य चैनां तपसे कृतोद्यमां सुतां गिरीशप्रतिसक्तमानसाम् ।

उवाच मेना परिरभ्य वक्षसा निवारयन्ती महतो मुनिव्रतात् ॥ ३ ॥

( ब० टी० ) निशम्येति॥ मेना मेनका च गिरीशप्रतिसक्तमानसां ह-  
रासक्तचित्तां तपसे तपश्चरणाय कृतोद्यमां कृतोद्योगां सुतां निशम्य श्रु-  
त्वैनां पार्वतीं वक्षसा परिरभ्यालिङ्ग्यं महतो मुनिव्रतात्तपसो निवारय-  
न्त्युवाच । मुनिव्रतादित्यत्र यद्यपि मुनिव्रतस्य मेनकाया अनोप्सितत्वा-  
त् 'वारणार्थानामीप्सितः', इति नापादानत्वं तथापि कृतोद्यमामिति मा-  
नसप्रवेशोक्तत्वात् 'ध्रुवमपायेऽपादानम्' इत्यपादानत्वमेव स्यात् । यथा-  
ह भाष्यकारः—'यच्च मिथ्या संप्राप्य निवर्तते तच्च ध्रुवमपायेऽपादा-  
नमिति प्रसिद्धम्' इति ॥ ३ ॥

( चा० टी० ) \*निशम्येति\* । मेना एनां सुतां गौरीं विनेत्रं हरं प्रतिसक्तमानसां प्रतिबद्धमानसां  
तपसे कृतोद्यमां निशम्य श्रुत्वा वक्षसा परिरभ्योवाच । कीदृशी मेना । महतो मुनिव्रताच्चिवारयन्ती  
निबोधयन्ती ॥ ३ ॥

मनीषिताः सन्ति गृहेषु देवतास्तपः क वत्से क च तावकं वपुः ।

पदं सहेत भ्रमरस्य पेलवं शिरीषपुष्पं न पुनः पतत्रिणः ॥ ४ ॥

सामान्यनिषेधमुक्त्वा विशेषनिषेधमाह—

( म० टी० ) मनीषिता इति । हे वत्से, मनस ईषिता इष्टा मनीषि-  
ताः । शकन्द्वादित्वात्साधुः । देवताः शच्यादयो गृहेषु सन्ति । त्वं ता  
आराधयेति शेषः । तपः क तवेदं तावकम् । 'युष्मदस्मदोरन्यतरस्यां ख-  
ञ्च' इत्यणप्रत्ययः । तवकममकावेकवचन' इति तवकादेशः । वपुश्च क ।  
तथाहि । पेलवं मृदुलं शिरीषपुष्पं भ्रमरस्य भृङ्गस्य पदं पदस्थितिं स-  
हेत । पतत्रिणः पुनः पक्षिणस्तु पदं न सहेत । अतिसौकुमार्यादिव्योप-  
भोगभोग्यं ते वपुर्न दारुणतपःक्षममित्यर्थः । अत्र दृष्टान्तालंकारः ॥ ४ ॥

( चा० टी० ) \*मनीषिता इति । इति ध्रुवेच्छामिति\* । युग्मं । देवताराधनार्थं चेतपसि तर्हि

१ गिरीशं प्रति सक्तः विनेत्रं प्रति सक्तः

२ गृहेषु

एकस्या एव मेनायाः कर्त्याः श्रवणाऽऽलिङ्गनानिवारणमुपक्रियास्वन्वयादीपकालङ्कारः ॥ ३ ॥

तपसो बलवदेहसाध्यत्वात् पार्वतीवपुश्चातिकोमलत्वादनयोर्महद्वैषम्यात्पूर्वार्द्धे विषमाऽलङ्कारः । पु-  
नर्वर्द्धप्रतिपाद्येऽर्थे परार्द्धप्रतिपाद्यार्थस्य दृष्टान्तरूपत्वाददृष्टान्ताऽलङ्कारश्च ॥ ४ ॥



तपश्चर्या न कर्तव्या । भो धत्से पुत्रि ! मनीषिता अभीष्टदेवता गृहेषु सन्ति । सन्तु देवतास्तथापि तपः  
हेतुरूपं क । तावकं त्वदीयं सुकुमारं वपुः क्व च । वृष्टान्तेनैते देव समर्थयन्ति । पेलवं पेशलं शिरीषं  
पुष्यं भ्रमरस्य भृङ्गस्य पदमवस्थितिं सहेत । षट्पदभारं सोढुं शक्नोतीत्यर्थः । पुनः पतत्विणः  
पक्षिणो न ॥ ४ ॥

इति ध्रुवेच्छामनुशासती सुतां शशाक मेना न नियन्तुमुद्यमात् ।

क इप्सितार्थस्थिरनिश्चयं मनः पयश्च निष्प्राप्तिमुखं प्रतीपयेत् ॥ ५ ॥

( म० टी० ) इतीति ॥ इत्येवमनुशासत्युपदिशन्ती मेना ध्रुवेच्छां  
स्थिरव्यवसायां सुतां पार्वतीमुद्यमादुद्योगाल्लपोलक्षणाच्चियन्तुं न शशा-  
क समर्था नाभूत् । तथाहि । ईप्सितार्थं इष्टार्थं स्थिरनिश्चयं मनो निष्प्रा-  
प्तिमुखं पयश्च कः प्रतीपयेत्प्रतिकूलयेत् । प्रतिनिवर्तयेदित्यर्थः । निष्प्राव-  
णं पय इवेष्टार्थमिनिविष्टं मनो दुर्वारमिति भावः । अत्र दीपकानुप्राणि-  
तोऽर्थान्तरन्यासालंकारः ॥ ५ ॥

( चा० टी० ) \*इति ध्रुवेच्छामिति\* । इतीत्थं ध्रुवेच्छां वदेच्छां सुतामनुशासतीं शिक्षयन्ती उ-  
द्यमानपःकरणरूपान्वियन्तुं निवारयितुं न शशाक न समर्थाभवत् । अर्थान्तरन्यासमाह । ईप्सिता-  
र्थस्थिरनिश्चयमभीष्टार्थकरणानेष्टं मनश्चित्तं निष्प्राप्तिमुखं गम्भीरामिमुखं पयस्तोयं कः प्रतीपयेत् व्या-  
वर्तयितुं शक्नुयात् । अपितु न कोपि प्रतीपयेदित्ति प्रतीपं करोतीत्यर्थे शिच् ॥ ५ ॥

कदाचिदासन्नसखीमुखेन मनोरथज्ञं पितरं मनस्विनी ।

अयाचितारण्यनिवासमात्मनः फलोदयान्ताय तपःसमाधये ॥ ६ ॥

( म० टी० ) कदाचिदिति ॥ अथ कदाचिन्मनस्विनी स्थिरचित्ता  
सा पार्वती मनोरथज्ञमभिलाषाभिज्ञं पितरं हिमवन्तमासन्नसख्याससखी  
सैव मुखमुपायः । मुखं निःसरणे वक्त्रे प्रारम्भोपाययोरपि इति विश्वः ।  
तेन फलोदयः फलोत्पत्तिरन्तोऽवधिर्यस्य तस्मै तपःसमाधये तपोनिय-  
मार्थमात्मनः स्वस्थारण्यनिवासं वनवासमयाचत । 'दुह्याच्-' इत्यादि-  
ना द्विकर्मकत्वम् ॥ ६ ॥

( चा० टी० ) \*कदाचिदिति\* । सा मनस्विनी साभिमाना मनोरथज्ञं हरप्राप्तिलक्षणाभिलाषाविदं  
पितरं प्रासन्नसखीमुखेन निकटसखीद्वारा आत्मनोऽरण्यनिवासं तपःसमाधये तपः प्राप्त्यर्थं यः समाधि-  
स्तस्मै अयाचत याचितवती । कीदृशाय । फलोदयान्ताय फलस्य उदय उत्पत्तिरन्तोऽवधिर्यस्य  
तस्मै ॥ ६ ॥

अथानुरूपाभिनिवेशतोषिणा कृताभ्यनुज्ञा गुरुणा गरीयसा ।

प्रजासु पश्चात्प्रथितं तदाख्यया जगाम गौरीशिखरं शिखण्डिमत् ॥ ७ ॥

१ व्रतेच्छाम्.

पार्वतीकर्तृकामारण्यनिवासयाचने तपः समाधिपदार्थो हेतुरिति पदार्थहेतुकं काव्यलिङ्गमलङ्कारः ॥ ६ ॥  
गौरीः शिखण्डिमच्छिखरगमेन पितुरभ्यनुज्ञायाः पदार्थस्य विशेषणविधेयक्या पदार्थहेतुकं का-  
व्यलिङ्गम् ॥ ७ ॥



( म० टी० ) अथेति ॥ अथ गौर्यनुरूपेण योग्येनोभिनिवेशेनाग्रहेण तुष्यतीति तथोक्तेन गरीयसा पूज्यतमेन गुरुणा पित्रा कृताभ्यनुज्ञा तपः कुर्विति कृतानुमतिः सती पश्चात्तपःसिद्ध्युत्तरकालं प्रजासु जनेषु तदाख्यया तस्या गौर्याः संज्ञया प्रथितम् । गौरीशिखरमिति प्रसिद्धमित्यर्थः । शिखण्डिमत् । न तु हिंस्रप्राणिप्रचुरमिति भावः । शिखरं शृङ्गं जगाम ययौ ॥ ७ ॥

( चा० टी० ) \*अथेति\* । अनन्तरं गौरी शिखरं जगाम । कीदृशं शिखरं । शिखण्डिमत् शिखण्डिनो भयूरास्तपुक्तं ! कीदृशी गौरी । गुरुणा पित्रा कृताभ्यनुज्ञा । कीदृशेन गुरुणा । अनुरूपाभिनिवेशतोषिणा अनुरूपो योग्यो योभिनिवेशः शंभुप्राप्तिरक्षण आप्रदस्तेन तुष्टेन । पुनः कीदृशेन । गरीयसा पूज्येन । कीदृक् शिखरं । प्रजासु लेकेषु पश्चाद्गौरीतपश्चरणान्तरं तदाख्यया तस्या गौर्या आख्यया नाम्ना प्रथितं विख्यातम् ॥ ७ ॥

विमुच्य सा हारमहार्यनिश्चया विलोलयष्टिप्रविलुप्तचन्दनम् ।

ववन्ध बालारुणवध्रु वल्कलं पयोधरोत्सेधविशीर्णसंहति ॥ ८ ॥

( म० टी० ) विमुच्येति ॥ अहार्यनिश्चयानिवार्यनिश्चया सा गौरी विलोलाभिश्चलाभिर्यष्टिभिः प्रतिसरैः प्रमुष्टं चन्दनं स्तनान्तगतं येन तं तथोक्तं हारं मुक्तावलीं विमुच्य विहाय बालारुणवध्रु बालार्कपिङ्गलं पयोधरयोः स्तनयोरुत्सेधेनोच्छ्रायेण विशीर्णा विघटिता संहतिरवयवसंश्लेषो यस्य तत्तथोक्तं वल्कलं कण्ठलम्बि स्तनान्तरीयभूतं ववन्ध । धारयामासेत्यर्थः ॥ ८ ॥

( चा० टी० ) \*विमुच्येति\* । सा बाला गौरी हारं मुक्ताकलपं विमुच्योक्तार्थं तदास्य हारस्थाने वल्कलवन्धं निहितवती । कीदृशं हारं । क्रीडावशाद्विलोलाश्चला या यद्यो हारलता मौक्तिकपङ्क्त्यस्ताभिः प्रविलुप्तचन्दनप्रङ्कारागो यस्मिंस्तत् । कीदृशं वल्कलं । बालारुणवध्रु नयोदितोवूरुकापिशं । पुनः कीदृक् । पयोधरयोः स्तनयोर्थे उत्सेध उच्छ्रायस्तेन विशीर्णा श्युटयन्ती संहतिः सन्धिवन्धो यस्मिंस्तत् । एतेन हारेणेव वल्कलेऽनपि शोभोऽप्यदित्यर्थः । कीदृशी सा अहार्यनिश्चयाऽहार्यो हेतुमशक्यो निश्चयो यस्याः सा ॥ ८ ॥

यथा प्रसिद्धैर्मधुरं शिरोरुहैर्जटाभिरप्येवमभूत्तदानम् ।

न षट्पदश्रेणिभिरेव पङ्कजं सशैवलासङ्गमपि प्रकाशते ॥ ९ ॥

( म० टी० ) यथेति ॥ तस्या देव्या आननं तदाननं प्रसिद्धैर्भूषितैः । 'प्रसिद्धौ ख्यातभूषितौ' इत्यमरः । रोहन्तीति रुहाः । 'इगुपधञाप्रीकि'

अत्र विशेषणानां साभिप्रायत्वात्परिकरालङ्कारः ॥ ८ ॥

तदाननं प्रसिद्धैः शिरोरुहैरिव जटाभिरपि मधुरमभूदित्यर्थे शिरोरुहजटापदार्थयोरुपमानोपमेयभावाद्युपमा । पूर्वोद्धप्रतिपाद्यविशेषार्थेनोत्तरार्द्धप्रतिपाद्यसामान्यार्थेन समर्थनादर्थान्तरन्यासश्चेत्युपमानुभाषितोऽर्थान्तरन्यासाऽलङ्कारः ॥ ९ ॥



रः कः' इति कप्रत्ययः । शिरसि रुहास्तैः शिरोरुहैर्मूर्धजैर्यथा मधुरं प्रियमभूत् । 'स्वादुप्रियौ तु मधुरौ' इत्यमरः । जटामिरप्येवं मधुरमभूत् । तथाहि पङ्कजं पद्मं पद्मपद्मैणिभिर्धर्मरपाङ्गिभिरेव न किंतु सह शैवालसङ्गेन सशैवालसङ्गमपि । 'तेन सहेति तुल्ययोग' इति बहुव्रीहिः । प्रकाशते । शैवलेनापि शोभत एवेत्यर्थः ॥ ९ ॥

( चा० टी० ) \*यथेति\* । प्रसिद्धैर्विख्यातैः शिरोरुहैः कैशैर्यथा तदाननं तस्या मुखं मधुरं रम्यं तथा जटामिरपि रम्यमभूत् । उक्तमर्थं दृष्टान्तेन द्रव्यति । पङ्कजं पद्मपद्मैणिभिरेव परं केवलं न प्रकाशते । किंतु सशैवालसङ्गमपि शैवालसंपर्कसहितमपि शोभते ॥ ९ ॥

प्रतिक्षणं सा कृतरोमविक्रिया व्रताय मौञ्जीं त्रिगुणां वभार याम् ।  
अकारि तत्पूर्वनिबद्धया तथा सरागमस्या रसनागुणास्पदम् ॥१०॥

( म० टी० ) प्रतीति ॥ सा देवी प्रतिक्षणं क्षणे क्षणे कृतरोमविक्रियां पारुष्यात्कृतरोमाञ्चां त्रिगुणां त्रिरावृतां यां मौञ्जीं मुञ्जमुमयीं मेखलां व्रताय तपसे वभार । तदेव पूर्वं प्रथमं यस्य तत्पूर्वं यथा तथा निबद्धया तथा मौञ्ज्यास्या देव्या रसनागुणस्यास्पदं स्थानं जघनम् । सह रागेण सरागं सलोहितमकारि कृतम् । सौकुमार्यातिशयादिति भावः ॥१०॥

( चा० टी० ) \*प्रतिक्षणमिति\* । प्रतिक्षणं सुहृद्युव्रताय व्रतार्थं कृतरूपाविक्रिया कृततापस्येवा सा गौरी त्रिगुणां त्रिरावृतां यां मौञ्जीं मुञ्जरज्जु वभार दधौ । तथा मौञ्ज्या प्रस्या देव्या रसनागुणास्पदं काञ्चीगुणस्थानं सरागं लोहितमकारि कृतं । मौञ्ज्याः कर्कशत्वात्प्रतिबन्धनत्वाच्चारुणतापादनं । कीदृश्या तथा । तत्पूर्वनिबद्धया प्रथमबद्धया ॥ १० ॥

विमृष्टरागादधराभिवर्तितः स्तनाङ्गरागारुणिताच्च कन्दुकात् ।

कुशाङ्कुरादानपरिक्षताङ्गुलिः कृतोऽक्षसूत्रप्रणयी तथा करः ॥११॥

( म० टी० ) विमृष्टेति ॥ तथा देव्या विमृष्टरागास्यक्तलाक्षारसरज्जनादधरादधरोष्ठाभिवर्तितः । 'निमृष्टरागात्' इति पाठे नितरां त्यक्तलाक्षारागात् । रागत्यागेन निष्प्रयोजनत्वादिति भावः । तथा स्तनाङ्गरागेणारुणितादरुणीकृतात् । पतनसमये तस्य स्तनयोरुपरोध्यादिति भावः । कन्दुकाच्च निवर्तितः । कुशाङ्कुराणामादानेन लवनेन परिक्षता व्रणिता अङ्गुलयो यस्य स तथोक्तः करः पाणिरक्षसूत्रप्रणय्यक्षमालासहचरः कृतः ॥ ११ ॥

पार्वत्या व्रतार्थं परिधृता त्रिगुणमुञ्जमेखला तस्या अतिसुकुमारं जघनं सलोहितं चकारेत्यर्थः । पुरुषया मेखलया सुकुमारतरस्य जघनस्य सरागत्वविधानं स्वभावसिद्धमिति स्वभावोक्तिः ॥ १० ॥

अत्र पादभ्रयोपात्तानां करविशेषणानां सामिप्रायन्तात्परिकराऽलङ्कारः ॥ ११ ॥



( चा० टी० ) \* विसृजेति \* । तथा देव्या करो हस्तो अक्षसूत्रप्रणयी अक्षसूत्रे जपमालायां स्नेह-  
ध्वान् कृतः । कीदृशः करः । विसृटरागाद्विसृज्यक्तो रागोऽलककादियेन तादृशादधरात् स्तनाङ्कुरा-  
गारुणितान्स्तनाङ्कुरागेण रक्तात्कन्दुकैश्च निवर्तितो निवारितः । पुनः कीदृशः । कुशाङ्कुरादानेन  
ग्रहणेन परिक्षितः परिपाटिताङ्गुलिर्हस्य सः । प्राकरो लाचारासेनाधरं रञ्जते क्रीडाकन्दुके च शक्तोऽ-  
भूत् । इदानीं तस्यानुचितत्वाविवर्तित इत्यर्थः ॥ ११ ॥

महार्हशय्यापरिवर्तनच्युतैः स्वकेशपुष्पैरपि या स्म दूयते ।

अशेत सा बाहुलतोपधायिनी निषेदुषी स्थण्डिल एव केवले ॥ १२ ॥

( म० टी० ) महार्हेति ॥ महानर्हो मूल्यं यस्याः सा महार्हा श्रेष्ठा या  
शय्या तस्यां परिवर्तनेन लुण्ठनेन च्युतैर्भ्रष्टैः स्वकेशपुष्पैरपि या देवीं  
दूयते स्म क्लिश्यते स्म । पुष्पाधिकसौकुमार्यादिति भावः । सा देवी  
बाहुलतामुपपन्न उपधानीकरोतीति बाहुलतोपधायिनी सती केवले सं-  
स्तरणरहिते स्थण्डिले भूमावेवाशेत शयितवती । तथा निषेदुष्युपविष्टा  
च । 'कसुश्च' इति कसुः । 'उगितश्च' इति ऊर्ग भूमावेव शयनादिव्यव-  
हारो न जातूपरीत्यर्थः ॥ १२ ॥

( चा० टी० ) \* महार्हेति \* । या गौरी महार्हशय्यापरिवर्तनच्युतैः महार्हायां निर्मूल्यायां  
शय्यायां परिवर्तनानि तैः कृत्वा पतितैः च्युतैः स्वकेशपुष्पैरपि दूयते स्म क्षियते स्म ।  
सा बाहुलतोपधायिनी बाहुलतामुपपद्यते गण्डकृता नयतीति तादृशे केवले तृणाद्यावरणरहित  
स्थण्डिले एव भूमावेव निषेदुष्युपविष्टाऽशेत सुप्ताय व्रतवशात्स्थण्डिलशयनम् ॥ १२ ॥

पुनर्ग्रहीतुं नियमस्थया तथा द्वयेऽपि निक्षेप इवार्पितं द्वयम् ।

लतासु तन्वीषु विलासचेष्टितं विलोलदृष्टं हरिणाङ्गनासु च ॥ १३ ॥

( म० टी० ) पुनरिति ॥ नियमस्थया व्रतस्थया तथा देव्या द्वयेऽपि  
द्वयं पुनर्ग्रहीतुं पुनरानेतुं निक्षेपोऽर्पितमिव निक्षेपत्वेनार्पितं किमु । क-  
चित् । 'द्वयीषु' इति प्रामादिकः पाठः । कुत्र द्वये किं द्वयमर्पितमित्याह—  
तन्वीषु लतासु विलास एव चेष्टितं विलासचेष्टितं हरिणाङ्गनासु विला-  
सदृष्टं चञ्चलावलोकितं च । व्रतस्थायां तस्यां तयोर्दर्शनालतादिषु दर्-  
शनाच्चापितमिवेत्युत्प्रेक्षा न तु वस्तुतोऽर्पणमस्तीति भावः ॥ १३ ॥

१ द्वयीषु.

२ निक्षेपम्.

३ दृष्टिम्.

यस्याः पार्वत्याः पूर्वं सौकुमार्यातिशयात्त्वकेशैरपि क्लेशः तस्याः साम्प्रतं भूमिशयनेनापि न क्लेशः  
इत्येकस्मिन्नेव पार्वतीशरीरे सौकुमार्यमारुह्ययोर्विरूपयोः संघटनातो विभवाऽलङ्कारः । तदुक्तं दर्पणे—  
विरूपयोः संघटना या च तीक्ष्णम मतम् ॥ १२ ॥

तपस्यन्यां पार्वत्यां विलासचेष्टितविलोलदृष्टयोर्दर्शनात् लतारिणाङ्गनयोर्दर्शनाच्च द्वयम-  
र्पितमिवेत्युत्प्रेक्षा दुत्प्रेक्षाऽलङ्कारः ॥ १३ ॥



(चा० टी०) \*पुनर्ग्रहीतुमिति\* । देव्या व्रतवशाद्विभ्रमगतिचंचलः प्रेक्ष्यतेत्युक्ते तत्रोत्प्रेक्षते । कविः । नियमस्थया व्रतस्थया तया गौर्या पुनर्ग्रहीतुं द्वयेषु द्वयं निक्षेपमिव निक्षिप्यत इति निक्षेप-  
मर्थितं न्यस्तं । केषु किमन्याह । तेन तन्वीषु लतासु विलासचेष्टितं विलासगतिर्हरिणाङ्गनासु मृ-  
गीषु विलोलगृष्टिश्चलत्वं । द्वयमिति सामान्योपक्रमान्नपुंसकनिर्देशः ॥ १२ ॥

अतन्द्रिता सा स्वयमेव वृक्षकान्घटस्तनप्रस्रवणैर्व्यवर्धयत् ।

गुहोऽपि येषां प्रथमासजन्मनां न पुत्रवात्सल्यमपाकरिष्यति ॥ १४ ॥

(म० टी०) अतन्द्रितेति ॥ सा देवी स्वयमेवातन्द्रितासंजाततन्द्रा  
सती । तारकादित्वादितच्प्रत्ययः । वृक्षकान्स्वलपवृक्षान् । 'अल्पे' इत्य-  
ल्पाथे कप्रत्ययः । घटावेव स्तनौ तयोः प्रस्रवणैः प्रसृतपयोभिर्व्यवर्धय-  
त् । गुहः कुमारोऽपि प्रथमासजन्मनां प्रथमलब्धजन्मनाम् । अग्रजाता-  
नामित्यर्थः । येषां वृक्षकाणां संबन्धि पुत्रवात्सल्यं सुतप्रेम नापाकरिष्य-  
ति । उत्तरत्र कुमारोदयेऽपि न तेषु पुत्रवात्सल्यं निवर्तिष्यत इत्यर्थः ॥ १४ ॥

(चा० टी०) \*अतन्द्रितेति\* । अतन्द्रिता निरालसा सा घटस्तनप्रस्रवणैर्घटावेव स्तनौ तयोः  
प्रस्रवणैः स्वयमेव वृक्षकान् व्यवर्धयत् वर्धयामास । प्रथमासजन्मनां प्रथमं लब्धजन्मनां येषां वृ-  
क्षाणां गुहोपि कार्तिकेयोपि पुत्रवात्सल्यं पुत्रस्नेहं नापाकरिष्यति न दूरीकरिष्यति ॥ १४ ॥

अरण्यबीजाञ्जालिदानलालितास्तथा च तस्यां हरिणा विशश्वसुः ।

यथा तदीयैर्नयनैः कुतूहलात्पुरः सखीनाममिमीत लोचने ॥ १५ ॥

(म० टी०) अरण्येति ॥ अरण्यबीजानां नीवारादीनामञ्जलयस्तेषां  
दानेन लालिता हरिणाश्च तस्यां देव्यां तथा विशश्वसुर्विस्त्रम्भं जग्मुः ।  
'समौ विस्त्रम्भविश्वासौ' इत्यमरः । यथा कुतूहलादौत्सुक्यात्तदीयैर्हरि-  
णसंबन्धिभिर्नयनैर्नैत्रैः करणैः । स्वकीये लोचने सखीनां पुरः पुरतः । अ-  
नेन तेषां सम्बन्धसहृद्वत्मुक्तम् । अमिमीत । अक्षिपरिमाणतारतम्यज्ञा-  
नाय मानं चकारेत्यर्थः । केचित्तु सा पार्वती तदीयैर्नैत्रैः कुतूहलात्पुरोऽग्रे  
वर्तमानानां सखीनां लोचने अमिमीत व्रतस्थत्वान्नात्मन इत्याहुः । 'माङ्  
माने' इत्यस्माद्धातोर्लङ् । इयमेव खलु विश्वासस्य परा काष्ठा यदक्षि-  
पीडनेऽपि न क्षुभ्यन्तीति भावः ॥ १५ ॥

(चा० टी०) \*अरण्येति\* । तस्या गौर्या हरिणास्तथा विशश्वसुर्विश्वासं प्रापुः । यथा स त-  
दीयैर्हरिणसम्बन्धिभिर्नयनैर्नैत्रैः कुतूहलात्कौतुकात्पुरोऽग्रतः सखीनां लोचने आमिमीत । कानि विस्तृ-

यतो वृक्षाः पार्वत्या घटस्तनप्रस्रवणैर्विद्धिता अतस्तेषु पार्वत्याः पुत्रप्रेम गुहो न निवर्तिष्यत  
इत्यर्थः अत्रोत्तराद्धप्रतिपाद्यवाक्यार्थे पूर्वाद्धप्रतिपाद्यवाक्यार्थो हेतुरिति वाक्यार्थहेतुकं काव्यालिङ्गम-  
लङ्कारः ॥ १४ ॥

पार्वत्या हरिणानां विवस्वस्तत्वे हरिणनेत्रौत्प्रेमनेत्रमानाविधानस्य हेतुत्वात् वाक्यार्थहेतुककाव्यालि-  
ङ्गम् ॥ १५ ॥



तानीति परिच्छेदं कृतवती व्रतस्थत्वात्मात्मना । कीदृशो हरिणाः । अरण्यबीजाञ्जलिदानलालिताः ।  
अरण्यबीजानि निवारदयस्तेषां दानं तेन लालिताः पोषिताः ये ते ॥ १५ ॥

कृताभिषेकां हुतजातवेदसं त्वगुत्तरासङ्गवतीमधीतिनीम् ।

दिदक्षवस्तामृपयोऽभ्युपागमन्न धर्मवृद्धेषु वयः समीक्ष्यते ॥ १६ ॥

( म० टी० ) कृतेति ॥ कृताभिषेकां कृतस्नानां हुतजातवेदसं हुताग्नि-  
काम् । कृतहोमामित्यर्थः । त्वचा वल्कलनोत्तरासङ्गवतीमुत्तरीयवतीं त्व-  
गुत्तरासङ्गवतीम् । अधीतमस्या अस्तीत्यधीतिनीं स्तुतिपाठादिकुर्वती-  
म् । 'इष्टादिभ्यश्च' इतीतिप्रत्ययः । तां देवीं दिदक्षवो द्रष्टुमिच्छन् ऋष-  
यो मुनयोऽभ्युपागमन्समुपागताः । न चात्र कनिष्ठसेवादोष इत्याह—ध-  
र्मवृद्धेषु वयो न समीक्ष्यते न प्रमाणीक्रियते । सति धर्मज्यैष्ठ्ये वयोज्यैष्ठ्यं  
न प्रयोजकमित्यर्थः । तथा च मनुः—'न तेन वृद्धो भवति येनास्य पलितं  
शिरः । यो वा युवाप्यधीयानस्तं देवाः स्थविरं विदुः' ॥ इति ॥ १६ ॥

( चा० टी० ) \*कृतेति\* । तां गौरीं दिदक्षवो द्रष्टुमिच्छन् मुनयोऽभ्युपागमन् समाजग्मुः । की-  
दृशीं तां । कृताभिषेकां । कृतः विहित अभिषेकः स्नानं यया सा । तथा हुतजातवेदसं हुतो जात-  
वेदा आग्नेयया तां । त्वक्कलं त्वगुत्तरासङ्गमुत्तरीयमस्या अस्तीति तां । कथमल्पवयसं महान्तः वयसं  
मागता इत्यत आह । धर्मवृद्धेषु तपोगरिष्ठेषु वयो न समीक्ष्यते न विचार्यते । त्वगुत्तरासङ्गवतीमित्यत्र  
बहुव्रीहिमत्वर्थीययोः समानार्थत्वात्कथं मतुप् । उच्यते । एकीयमतनेतदिति । कर्मधार्यदापि म-  
त्वर्थीयः । यद्वा त्वचा उत्तरासङ्गवतीति तृतीया समासः ॥ १६ ॥

विरोधिसत्वोज्झितपूर्वमत्सरं द्रुमैरभीष्टप्रसवार्चितातिथि ।

नवोदजाभ्यन्तरसंभृतानलं तपोवनं तच्च बभूव पावनम् ॥ १७ ॥

( म० टी० ) विरोधीति ॥ विरोधिभिः सत्त्वैर्गोव्याघ्रादिभिस्त्वज्झितपूर्-  
वमत्सरं त्यक्तपूर्ववैरम् । हिंसारहितमित्यर्थः । द्रुमैरभीष्टप्रसवेनेष्टफले-  
नार्चिताः पूजिता अतिथयो यस्मिंस्तत्तथोक्तम् । नवानामुदजानां पर्ण-  
शालानामभ्यन्तरेषु संभृताः संचिता अनला अग्नयो यस्मिंस्तत्तथोक्तं त-  
च्च तपोवनम् । पावयतीति पावनं बभूव । अहिंसातिथिसत्काराग्निपरि-  
चर्याभिर्जगत्पावनं बभूवेत्यर्थः ॥ १७ ॥

( चा० टी० ) \*विरोधीति\* । तच्च तपोवनं पावनं पवित्रं बभूव । सर्वाण्यपि विशेषणानि ।  
विरोधिसत्त्वैर्गोव्याघ्रादिभिस्त्वज्झितं त्यक्तवैरं यत्र तत् द्रुमैः कुत्वेष्टैरभीष्टैः प्रसवैः फलैः पुष्पैरर्चिता अ-  
तिथयो यत्र तत् । नवानामुदजानां पर्णगृहाणां मध्ये संभृतः संचितोऽनलोऽग्निर्वैवात एव  
पावनम् ॥ १७ ॥

तुर्यपादगतसामान्यार्थेन पादत्रयगतविशेषार्थस्य समर्थनात्सामान्येन विशेषसमर्थनरूपोऽर्थान्तर-  
न्यासाऽलङ्कारः ॥ १६ ॥



यदा फलं पूर्वतपःसमाधिना न तावता लभ्यममस्त काङ्क्षितम् ।  
तदानपेक्ष्य स्वशरीरमार्दवं तपो महत्सा चरितुं प्रचक्रमे ॥ १८ ॥

( म० टी० ) यदेति ॥ सा देवी यदा यस्मिन्काले तावता तावत्प्रमा-  
णेन पूर्वतपःसमाधिना पूर्वणानुष्ठीयमानप्रकारेण तपोनियमेन काङ्क्षितं  
फलं लभ्यं लब्धुं शक्यं नाममस्त । अशक्यममस्तेत्यर्थः । तदा तत्काले ।  
अविलम्बेनेत्यर्थः । स्वशरीरस्य मार्दवं मृदुत्वं सौकुमार्यमनपेक्ष्याविगण-  
य्य महद्दुश्चरं तपश्चरितुं साधयितुं प्रचक्रम उपचक्रमे ॥ १८ ॥

( चा० टी० ) \*यदेति\* । सा गौरी यदा तावता तावन्मात्रेण पूर्वतपःसमाधिना काङ्क्षितं वाञ्छितं  
लभ्यं प्राप्यं नाममस्त नाज्ञासीत् । तस्य शरीरमार्दवं मिजदेहसौकुमार्यमनपेक्ष्य महद्दुश्करं तपश्चरितुं  
कर्तुं प्रचक्रमे प्रारभे । अमस्तेति “हनः सिच्” इति क्तिरूपेण ज्ञापकदनुनासिकलोपाभावः ॥ १८ ॥

क्लमं ययौ कन्दुकलीलयापि या तया मुनीनां चरितं व्यगाह्यत ।

ध्रुवं वपुः कञ्चनपद्मनिर्मितं मृदु प्रकृत्या च ससारमेव च ॥ १९ ॥

( म० टी० ) क्लममिति ॥ या देवी कन्दुकलीलया कन्दुकक्रीडयापि  
क्लमं ययौ ग्लानिं प्राप तया देव्या मुनीनां चरितं तीव्रं तपो व्यगाह्यत प्र-  
विष्टम् । अत्रोत्प्रेक्षते—ध्रुवमस्या वपुः काञ्चनपद्मेन सुवर्णकमलेन निर्मितं  
घटितम् । अत एव प्रकृत्या पद्मस्वभावेन मृदु च सुकुमारमपि काञ्चनस्व-  
भावेन ससारं च कठिनमेव । तथा च तदुपादानकत्वाद्देव्या वपुषः सु-  
कुमारस्यापि तीव्रतपःक्षमत्वमित्युत्प्रेक्षार्थः ॥ १९ ॥

( चा० टी० ) \*क्लममिति\* । या गौरी कन्दुकलीलयापि कन्दुकोल्लासनेनापि क्लमं परिभ्रमं  
ययौ प्राप । तया मुनीनामपि चरितं व्यगाह्यतांचरितं । तत्रोत्प्रेक्षते । ध्रुवमस्या वपुः काञ्चनपद्म-  
निर्मितं सुवर्णकमलैः सृष्टं । यतः प्रकृत्या स्वभावेन मृदु कोमलं ससारमेव च दृढम् ॥ १९ ॥

शुचौ चतुर्णां ज्वलतां हविर्भुजां शुचिस्मिता मध्यगता सुमध्यमा ।

विजित्य नेत्रप्रतिधातिनीं प्रभापनन्यदृष्टिः सवितारमैक्षत ॥ २० ॥

( म० टी० ) शुचाविति ॥ शुचौ श्रीपदे शुचिस्मिता विशदमन्दहा-  
सा सुमध्यमा पार्वती ज्वलतां दीप्तिमतां चतुर्णां हविर्भुजामग्नीनां मध्यग-  
ता सती । नेत्रं प्रतिहन्तीति तां नेत्रप्रतिधातिनीं प्रभां सावित्रं तेजो वि-  
जित्य न विद्यतेऽन्यत्र दृष्टिर्यस्याः सानन्यदृष्टिः सती सवितारं सूर्यमैक्षत  
ददर्श । ‘श्रीपदे पञ्चाग्निमध्यस्थो वर्षासु स्थण्डिलेशयः’ इति स्मरणात् ।  
पञ्चाग्निमध्ये तपश्चारेत्यर्थः । तत्र सवितैव पञ्चमोऽग्निः—‘अग्निः सवि-  
ता सवितैवाग्निः’ इति श्रौतलिङ्गात् ॥ २० ॥



( चा० टी० ) \*शुचाविति\* । सा गौरी नेत्रप्रतिघातिनी दृशोः प्रतिहतिकारिणी प्रभा दीप्ति वि-  
जित्यानन्यदृष्टिस्तद्वत्तनेत्रा सती सवितारं सूर्यमैश्वर्याश्रीम् । पञ्चतपोम्रतं चकारित्यर्थः । कीदृशी  
सा । शुचावप्यापाडे मासि ज्वलतां चतुर्णां हविर्भुजामग्नीनां मध्यगता मध्यस्थिता । पुनः कीदृ-  
शी ! शुचिस्मिता निर्मलेपद्मासा । तथा सुमध्यमा शोभनं मध्यमं यस्याः सा ॥ २० ॥

तथातितप्तं सवितुर्गभस्तिभिर्मुखं तदीयं कमलश्रियं दधौ ।

अपाङ्गयोः केवलमस्य दीर्घयोः शनैः शनैः श्यामिकया कृतं पदम् ॥ २१ ॥

( म० टी० ) तथेति ॥ सवितुः सूर्यस्य गभस्तिभिः किरणैस्तथा पू-  
र्वोक्तप्रकारेणातितप्तं संतप्तं तस्या इदं तदीयं मुखं कमलश्रियं कमलस्य-  
शोभां दधौ प्राप । यथा रवितापात्कमलं न स्थायति प्रत्युत विकसति त-  
था तदीयं मुखमासीदिति भावः । किंत्वस्य मुखस्य दीर्घयोरपाङ्गयोः के-  
वलं नेत्रान्तयोरेव शनैः शनैर्मन्दमन्दं श्यामिकया कालिम्ना पदं स्थानं  
कृतम् । तयोः लौकुमार्यादित्यर्थः ॥ २१ ॥

( चा० टी० ) \*तथेति\* । तथा तेन प्रकारेण सवितुः सूर्यस्य गभस्तिभिः किरणैस्तप्तमपि त-  
दीयं मुखं गौरीवक्त्रं कमलश्रियं पञ्चशोभां प्राप । यथा रवितापात्पदं विकसति । तथा तदपीत्य-  
त्यर्थः । अस्य मुखस्य दीर्घयोरपाङ्गयोर्दृगन्तयोः शनैः शनैः श्यामिकया कालिम्ना पदं स्थानं  
कृतम् ॥ २१ ॥

अयाचितोपस्थितमम्बु केवलं रसात्मकस्योडुपतेश्च रश्मयः ।

वभूव तस्याः किल पारणाविधिर्न वृक्षवृत्तिव्यतिरिक्तसाधनः ॥ २२ ॥

( म० टी० ) अयाचितेति ॥ अयाचितोपस्थितमप्रार्थितोपपन्नं के-  
वलमम्बुदकं रसात्मकस्यामृतमयस्योडुनां नक्षत्राणां पतिश्चन्द्रस्तस्य र-  
श्मयश्च तस्याः पार्वत्याः पारणाविधिरभ्यवहारकर्म वभूव । तावन्मात्र-  
साधनकोऽभूदित्यर्थः । साध्यसाधनयोरभेदेन व्यपदेशः साधनान्तरव्या-  
वृत्त्यर्थः । किलेति प्रसिद्धौ । वृक्षाणां या वृत्तिर्जीवनोपायस्तद्व्यतिरिक्तं  
साधनमुपायो यस्य स तथोक्तः पारणाविधिर्न वभूव । वृक्षोऽप्ययाचि  
तोपस्थितेन मेघोदकेनेन्दुकिरणैश्च जीवतीति प्रसिद्धम् । अस्मिकापि  
तावन्मात्रमवाप्तम्यतेत्यर्थः ॥ २२ ॥

( चा० टी० ) \*अयाचितेति\* । तस्या देव्याः । किलेत्यागमे पारणाविधिः शरीरयात्रा  
वृत्तिव्यतिरिक्तसाधनो वृक्षवृत्त्यर्थेतिरिक्तमधिकं साधनमुपकरणं यस्येति तादृशो न बभूव । कथ-  
मित्याह । ततोऽयाचितं प्राप्तमम्बु जलं पारणा । केवलं रसात्मकस्य पीयूषमयस्योडुपतेश्चन्द्रम-  
सो रश्मयश्च वृक्षाणां जीवनोपायोऽम्बुचन्द्ररश्मय इत्यतो वृक्षतुल्या तस्या वृत्तिरित्यर्थः ॥ २२ ॥

निकामतप्ता विविधेन बह्विना नभश्चरेणेन्यनसंभृतेन सा ।

तपात्यये वारिभिरुक्षिता नवैर्भुवा सहोष्माणममुञ्चदूर्ध्वगम् ॥ २३ ॥

१ तथाभित्तम्, तथापि तप्तम्. २ वृक्षवृत्तिः. ३ साधनम्. ४ च.



( म० टी० ) निकामेति ॥ विविधेन पञ्चाविधेनेत्यर्थः । नभश्चरेण खे-  
चरेण । आदित्यरूपेणेत्यर्थः । इन्धनसंभृतेन काष्ठसमिद्धेन वह्निना नि-  
काममत्यन्तं तप्ता साम्विका तपात्यये ग्रीष्मान्ते । प्रावृषीत्यर्थः । 'नवैर्वा-  
रिभिरुक्षिता सिक्ता सती भुवा पञ्चाग्निनप्तया सहोर्ध्वगमूष्माणं वाष्प-  
ममुञ्चत् । 'ग्रीष्मोष्मवाष्पमूष्माणम्' इति यादवः ॥ २३ ॥

( चा० टी० ) \*निकामेति\* । तपात्यये ग्रीष्मापगमे नवैर्वारिभिरुक्षिता सिक्ता सा गौरी  
भुवा सह ऊर्ध्वगमूष्माणममुञ्चत्त्याज । भूमिरपि ग्रीष्मोत्तंतां मेघजलैः सिक्ता वाष्पं मुञ्चति । की-  
दृशी । नभश्चरेण सौरेण इन्धनसंभृतेन च काष्ठजानितेन द्विविधेन वह्निना निकामतप्ताया २३ ॥

स्थिताः क्षणं पक्ष्मसु ताडिताधराः पयोधरोत्सेधनिपातचूर्णिताः ।

वलीषु तस्याः स्खलिताः प्रपेदिरे चिरेण नाभिं प्रथमोदबिन्दवः ॥ २४ ॥

० ( म० टी० ) स्थिता इति ॥ उदकस्य बिन्दव उदबिन्दवः । 'मन्यौ-  
दन-' इत्यादिनोदकशब्दस्योददेशः । प्रथम उदबिन्दवः । प्रथमविशे-  
षणाद्विन्दूनां विरलत्वं बहुवचनाच्चातिविरलत्वं च गम्यते । तथा च चि-  
रत्वनभ्यन्तरगमनयोर्निर्वाहः । तस्याः पार्वत्याः पक्ष्मसु नेत्रलोमसु क्ष-  
णं स्थिताः स्थितिं गताः । स्थिता इत्यनेन पक्ष्मणां सान्द्रत्वं क्षणमिति  
ह्येन्ध्यं च गम्यते । अनन्तरं ताडितो व्यथितोऽधर ओष्ठो यैस्तैस्तथोक्तैः  
पतेनाधरस्य मार्दवं गम्यते । ततः पयोधरयोः स्तनयोरुत्सेध उपरिभा-  
गे निपातेन पतनेन चूर्णिता जर्जरिताः कुचकाठिन्यादिति भावः । त-  
दनु वलीषूदररेखासु स्खलिताः । निम्नोन्नतत्वादिति भावः । इत्थं चिरेण  
न तु शीघ्रम् । प्रतिबन्धबाहुल्यादिति भावः । नाभिं प्रपेदिरे प्रविष्टा न  
तु निर्जग्मुः । एतेन नाभेर्गाम्भीर्यं गम्यते । अत्र प्रतिपदमर्थवत्त्वात्पारि-  
करालंकारः ॥ २४ ॥

( चा० टी० ) \*स्थिता इति\* । प्रथमोदबिन्दवः पूर्वेप्रवृत्ता जलबिन्दवः क्रमेण तस्या नाभिं  
प्रपेदिरे प्राप्ताः । चिरप्राप्तौ हेतुमाह । कीदृशाः । पक्ष्मसु अक्षिलोमपङ्क्तिषु क्षणं स्थिता सान्द्रत्वात् ।  
ततस्ताडिताधरास्ताडितोर्ध्वो यैस्ते । तत्र पयोधरोत्सेधनिपातचूर्णिताः स्तनयोरुत्सेध उच्छ्वायस्तत्र  
निपातेन चूर्णिताः । ततो वलीषु उदरलेखासु स्खलिताः । "मन्यौदन०" इत्यादिनोददेशः ॥ २४ ॥

शिलाशयां तामनिकेतवासिनीं निरन्तरास्वन्तरवातवृष्टिषु ।

व्यलोकयन्नुन्मिषितैस्तडिन्मयैर्महातपःसाक्ष्य इव स्थिताः क्षमाः ॥ २५ ॥

( म० टी० ) शिलाशयामिति ॥ निरन्तरासु नीरन्ध्रास्वन्तरे मध्ये  
घातो यासां तादृशयो या वृष्टयस्तास्वन्तरवातवृष्टिषु । न निकेते गृहे  
वसतीत्यनिकेतवासिनीम् । अनावृतदेशवासिनीमित्यर्थः । शिलायां शे-  
ते इति शिलाशयां शिलातलशायिनीम् । 'अधिकरणे शेतेः' इत्युत्प्रत्य-



यः । तां पार्वतीं साक्षाद्गृष्टा साक्षी । 'साक्षाद्गृष्टि संशयायाम्' इतीतिप्रत्य-  
यः । तस्य कर्म साक्ष्यं महातपसः साक्ष्ये स्थिताः क्षपास्ताडिन्मयैर्विद्यु-  
दपैरुन्मिषितैरवलोकनैर्व्यलोकयन्निव । इवेति चक्षुषा विलोकनमेवोत्प्रेक्ष्य-  
ते । साक्ष्यं तु 'आदित्यचन्द्रावनिलोऽनलश्च द्यौर्भूमिरापो हृदयं यमश्च ।  
अहश्च रात्रिश्च उमे च संध्ये धर्मश्च जानाति नरस्य वृत्तम् ॥' इति प्र-  
माणसिद्धत्वान्नोत्प्रेक्ष्यमित्यनुसंधेयम् ॥ २५ ॥

( चा० टी० ) \*शिलेति\* । क्षपा रात्रय उन्मिषितैस्तडिन्मयैर्विलोकितैस्तां गौरीं व्यलोकयन् दद-  
शुः । तां । शिलाशयां शिलायां शेते या सा ताम् । तथा निरन्तरासु अधिष्ठित्वासु अन्तरवात-  
वृष्टिषु वाताघ्नितवृष्टिषु । सतीष्वपि अनिकेतवासिनीं उत्प्रेक्षते । महत्तपसो दुष्करस्य तपसः सा-  
क्ष्ये स्थिता इव अन्तरवातवृष्टिष्विति अन्तरमध्यस्थिता वाता यत्र ताश्च वृष्टयश्चेति कर्मधारयः ॥ २५ ॥  
एवं वर्षासु विहितं तपःप्रकारमुक्त्वा संप्रति हेमन्ते तपश्चरणप्रकारमाह-  
निनाय सात्यन्तहिमोत्किरानिलाः सहस्यरात्रीरुदवासतत्परा ।

परस्परक्रान्दिनि चक्रवाकयोः पुरो विद्युक्ते मिथुने कृपावती ॥ २६ ॥

( म० टी० ) निनायेति ॥ सा पार्वती । उत्किरन्ति क्षिपन्तीत्युत्कि-  
राः । 'इगुपञ्च'—' इत्यादिना कः । अत्यन्तं हिमानामुत्किरां अनिला  
यासु ताः सहस्यरात्रीः पौषरात्रीः । 'पौषे तैषसहस्यौ द्वौ' इत्यमरः । उ-  
दके वास उदवासः 'पेषंवासवाहनधिषु च' इत्युदादेशः । उदवासे तत्प-  
रा आसक्ता तथा परस्परमाक्रान्दिन्यन्योन्यमाक्रोशिनि पुरोऽग्रे विद्युक्ते वि-  
रहिणि । वियोगं प्राप्त इति यावत् । चक्रवाकी च चक्रवाकश्च चक्रवाकौ  
तयोश्चक्रवाकयोर्मिथुने द्वन्द्वे कृपावती सती निनाय । दुः खिषु कृपालु-  
त्वं महतां स्वभाव इति चक्रवाकमिथुने कृपा न तु कामितयेति वाच्या-  
नवकाशः । 'अप्सु वासस्तु हेमन्ते क्रमशो वर्धयेत्तपः' इति मनुः ॥ २६ ॥

( चा० टी० ) \*निनायेति\* । उदवासतत्परा जलनिवासपरायणा सा गौरी सहस्य रात्रीः पौष-  
स्य निशा निनायातिवाहितवती । कीदृशीः । अत्यन्तहिमोत्किरानिलाः अत्यन्ततुषाराधिवासितसंयु-  
क्ताः । कीदृशी गौरी । पुरोऽग्रतोर्विद्युक्ते परस्परक्रान्दिनि परस्परमन्योन्यमार्तवशब्दान् कुर्वन्ने चक्र-  
वाकयोर्मिथुने द्वये कृपावती सदृशा । स्वयं वियोगे व्यथानुभवान् । उदवासेति 'पेषं वासवाहनधि-  
षु च' इत्युदादेशः ॥ २६ ॥

मुखेन सा पद्मसुगन्धिना निशि प्रवेपमानाधरपत्रशोभिना ।

तुषारवृष्टिक्षतपद्मसंपदां सरोजसंधानमिवाकरोदपाम् ॥ २७ ॥

( म० टी० ) मुखेनेति ॥ सा पार्वती निशि रात्रौ पद्मवत्सुगन्धिना  
सुरभिणा । 'गन्धस्येत्'—' इत्यादिनेकारः । प्रवेपमानः कम्पमानोऽधर ओष्ठ  
एव पत्रं दलं तेन शोभत इति तथोक्तेन मुखेन तुषारवृष्ट्या तुहिनव-

१ अत्यर्थहिमोत्किरानिलाः ।



र्षेण क्षता नाशिताः पद्मसंपदो यासां तासामपां सरोजसंधानं पद्मसंघट्ट-  
नमकरोदिव । इत्युत्प्रेक्षालंकारः । पद्मान्तरं तुहिनेनोपहन्यते तन्मुखपद्मं  
तु न तथेति व्यतिरेकालंकारो व्यज्यत इत्युभयोः संकरः ॥ २७ ॥

(चा० टी०) \*मुखेनेति\* । सा गौरी निशि रात्रौ पद्ममुग्ंधिना पद्मवत्सुगान्धिना प्रवेपमानः कं-  
पमानोऽधरे एव पद्मं दलं तेन शोभत इति तादृशेन मुखेन तुषारवृष्टिस्तपश्चसम्पदां तुषारेण हिमवृष्ट्या-  
क्षता नष्टा पद्मसम्पद्यासामपां सरोजसन्धानमिव कमलसृष्टिमिवाकरोद्भ्यधन अत्र शरद्वसंतयोः शी-  
तोष्णसाम्याच्छाशिरस्य हिमान्तर्गतत्वात्तपश्चर्यावर्णनम् ॥ २७ ॥

स्वयं विशीर्णद्रुमपर्णवृत्तिता परा हि काष्ठा तपसस्तथा पुनः ।

तदप्यपाकीर्णमतः प्रियंवदां वदन्त्यर्पणेति च तां पुराविदः ॥ २८ ॥

(म० टी०) स्वयमिति ॥ स्वयं विशीर्णानि स्वतश्च्युतानि द्रुमपर्णान्येव वृत्ति-  
जीवनं यस्य तस्य आवस्तत्ता तपसः परा काष्ठा परमुत्कर्षो हि । 'काष्ठो-  
त्कर्षे स्थितौ दिशि' इत्यमरः । तथा देव्या पुनस्तत्पर्णवर्तनमप्यपाकीर्णम-  
पाकृतम् । अतः पर्णापाकरणाद्धेतोः । प्रियं वदतीति प्रियंवदा । 'प्रियव-  
शे वदः खच्' इति खच्प्रत्ययः । अरुद्धिपदजन्तस्य भुम्' इति भुमागमः ।  
तां पार्वतीं पुराविदः पुराणज्ञास्तपःकरणसमर्थेऽविद्यमानं पर्णभक्षणं य-  
स्याः सापर्णेति वदन्ति । नामान्तरसमुच्चयार्थश्चाकारः । अत्र 'अपर्णाम्'  
इत्यपपाठः इतिशब्दाभिहितद्वितीयानुपपत्तेः । यथाह वामनः—'निपाते-  
नाप्याभिहिते कर्मणि न कर्मविभक्तिः परिगणनस्य प्रायिकत्वात्' इति ।  
स्वयं प्रियंवदाः परेशामपि प्रियवाद्भाजनानि भवन्तीति भावः ॥ २८ ॥

(चा० टी०) \*स्वयमिति\* । स्वयं विशीर्णद्रुमपर्णवृत्तिता स्वयमेव विशीर्णयति तं द्रुमपर्णं वृक्ष-  
पत्रमेव वृत्तिर्यस्यास्तद्भावस्तत्ता सा हि तपसः पराकाष्ठा कौटिः । तथा गौर्या शीर्णं पर्णमपाकृतं त्य-  
क्तं । अतो हेतोः पौराणिकाः प्रियंवदा प्रियंवादिनां तां अपर्णामिति अमुक्तं पर्णं ययेत्यपर्णा सा ता-  
मिति वदन्ति । अत्रेतिशब्दे कर्मणः विहितत्वादपर्णमिति चिन्त्यम् ॥ २८ ॥

नृणालिकापेलंबमेवमादिभिर्व्रतैः स्वैर्मङ्गं ग्लपयन्त्यहर्निशम् ।

तपः शरीरैः कठिनैरुपार्जितं तपास्विनां दूरमधश्चकार सा ॥ २९ ॥

१ अपर्णामिति. २ कोमल.

३ तदङ्गम्, ४ क्षपयन्ति.

२९—३० श्लोकयोर्मध्ये प्रक्षितोऽयं वृत्तये.

मुराः समुद्दीक्ष्य नगेन्द्रकन्यया कृतं तपः शंभुवशक्रियाक्षमम् ।

ययाचिरे तं प्रणिपत्य दुःखिताः पतिं चमूनां सुतमाजिहेतुम् ॥ १ ॥



( म० टी० ) मृणालिकेति ॥ मृणालिकापेलवं पद्मिनीकन्दकोमलं स्वं स्वकीयमङ्गं शरीरमेवमुक्तप्रकारतोयाग्निमध्यवासव्रतमादिर्येषां तैर्व्रतैरहश्च निशा चाहर्निशम् । समाहारे द्वन्द्वैकवद्भावः । अत्यन्तसंयोगे द्वितीया । ग्लपयन्ती कर्शयन्ती सा पार्वती कठिनैः क्लेशसहैरित्यर्थः । शरीरैरुपाजितं संपादितं तपस्विनामुषीणां तपो दूरमत्यन्तमधश्चकार तिरश्चकार । अतिशिश्य इत्यर्थः । तपस्विभिरप्येवं तपः कर्तुं न शक्यत इति तात्पर्यार्थः ॥ २९ ॥

( चा० टी० ) \*मृणालिकेति\* । सा गौरी कठिनैः शरीरैरुपाजितमपि तपस्विना तपो दूरमधश्चकारात्यर्थमधः कृतवती । किं कुर्वती । एवमादिभिस्तपोग्यादिभिर्व्रतैर्मृणालिकापेलवं कोमलं स्वमङ्गं देहमहर्निशं ग्लपयन्ती कृशं कुर्वाणा ॥ २९ ॥

अथाजिनापाढधरः प्रगल्भवाग्ज्वलन्निव ब्रह्ममयेन तेजसा ।

विवेश कश्चिज्जटिलस्तपोवनं शरीरबद्धः प्रथमाश्रमो यथा ॥३०॥

( म० टी० ) अथेति ॥ अथानन्तरमाजिनं कृष्णसृगत्वक् । आपाढः प्रयोजनमस्येत्यापाढः पालाशदण्डः । 'पालाशो दण्ड आपाढः' इत्यमरः । 'विशाखापाढादण्मन्थदण्डयोः' इत्यण्प्रत्ययः । तयोर्धरस्तथोक्तः प्रगल्भवाक्प्रौढवचनो ब्रह्ममयेन वैदिकेन तेजसा । ब्रह्मवर्चसेनेत्यर्थः । ज्वलन्निव स्थितः । इवशब्दो निर्धारणार्थः । कश्चिदनिर्दिष्टो जटिलो जटावान् । ब्रह्मचारीति शेषः । पिच्छादित्वादिलच्छप्रत्ययः । शरीरबद्धो बद्धशरीरः । शरीरवानित्यर्थः । वाहिताग्न्यादिषु पाठात्साधुः । प्रथमाश्रमो यथा ब्रह्मचर्याश्रम इव । यथाशब्द इवार्थः । तपोवनम् । देव्या इति शेषः । विवेश प्रविष्टवान् ॥ ३० ॥

( चा० टी० ) \*अथेति\* । अथानन्तरं कश्चिदनिर्दिष्टो जटिलो ब्राह्मणो देव्यास्तपोवनमाश्रमं विवेश प्रविष्टवान् । कीदृशोऽजिनापाढधरः अजिनं सृगचर्म आपाढः पालाशो दण्डस्तयोर्धरः । पचायच्च प्रगल्भवाक् । प्रौढवचनः । पुनः कीदृशः ब्रह्ममयेन तेजसा ब्राह्मेण ज्वलन्निव देदिव्यमान इव । तत्रोत्प्रेक्षते । शरीरबद्धो विग्रहवान् प्रथमाश्रम इव ब्रह्मचर्याश्रम इव । 'पालाशो दण्ड आपाढः' इत्यभिधानाच्चिन्तामणिः ॥ ३० ॥

तमातिथेयी बहुमानपूर्वया सपर्यया प्रत्युदियाय पार्वती ।

भवन्ति साम्येऽपि निविष्टचेतसां वपुर्विशेषेण्वतिगौरवाः क्रियाः ३१

( म० टी० ) तमिति ॥ अतिथिषु साङ्ग्यातिथेयी । 'पथ्यतिथि—'इत्यादिना ढञ्प्रत्ययः । 'टिढ्ढाणञ्—'इत्यादिना ङीप् । पार्वती तं ब्रह्मचारीणं बहुमानपूर्वया । बहुमानः पूर्वो यस्यास्तया । गौरवपूर्वयेत्यर्थः । सपर्ययार्चया । 'सपर्यार्चाह्णीः समाः' इत्यमरः । प्रत्युदियाय प्रत्युज्जाग्रात् । कथं समानेऽपि तस्यास्तादृशी प्रतिपत्तिरत आह—साम्ये स-



त्यपि निविष्टचेतसां स्थिरचित्तानां वपुर्विशेषेषु व्यक्तिविशेषेष्वतिश-  
यितं गौरवं यासु ता अतिगौरवा अतिगौरवसहिताः क्रियाश्चेष्टा भ-  
वन्ति । प्रवर्तन्त इत्यर्थः साधवो न साम्याभिनिवेशिन इति भावः ॥३१॥

( चा० टी० ) \*तमिति\* । आतिथेयी अतिथौ साधौ “ पथ्यतिथिवसतिस्वपतेर्दंड ” पार्वती  
बहुमानपूर्वया बहुगौरवपुरस्सरया सपर्यया पूजया कृत्वा तं ब्रह्मचारिणं प्रत्युदियाय प्रत्युत्थिता ।  
ननु सापि स्वयं तनुत्या । कथं तस्मै प्रत्युज्जगामेत्याह । निविष्टचेतसा निविष्टं प्रज्ञानं चेतो येषां  
ते तेषां साम्येपि तुल्येपि वपुर्विशेषेषु स्वरूपातिशयेषु क्रियाः श्रेष्ठाः अधिगौरवा भवन्ति । अधिक-  
गौरवसहितामवन्तीत्यर्थः ॥ ३१ ॥

विधिप्रयुक्तां परिगृह्य सत्क्रियां परिश्रमं नाम विनीय च क्षणम् ।

उमां स पश्यन्नृजुनैव चक्षुषा प्रचक्रमे वक्तुमनुज्झितकमः ॥ ३२ ॥

( म० टी० ) विधीति ॥ स ब्रह्मचारी विधिना प्रयुक्तामनुष्ठितां स-  
त्क्रियां पूजां परिगृह्य स्वीकृत्य क्षणं परिश्रमं विश्रामं च विनीय ना-  
मेत्यपरमार्थे । अथोमांनृजुनैव विलासरहितेनैव चक्षुषा पश्यन्ननुज्झि-  
तक्रमोऽत्यक्तोचितपरिपाटीकः सन् । वक्तुं प्रचक्रमे प्रारंभे ॥ ३२ ॥

( चा० टी० ) \*विधीति\* । विधिप्रयुक्तां यथोक्तप्रकारेण कृतां सत्क्रियां पूजां प्रतिगृह्य स्वी-  
कृत्य क्षणपरिश्रमं च विनीय स्फोटयित्वा शृगुनैव रागादिरहितेन चक्षुषोमां पश्यन्न उज्झितोऽत्यक्तः  
क्रमः परिपाटी येन स विप्रो वक्तुं प्रचक्रमे प्रारंभो नामेति प्रसिद्धौ ॥ ३२ ॥

अपि क्रियार्थं सुलभं समित्कुशं जलान्यपि स्नानविधिक्षमाणि ते ।

अपि स्वशक्त्या तपसि प्रवर्तसे शरीरमाद्यं खलु धर्मसाधनम् ॥ ३३ ॥

( म० टी० ) अपीति ॥ अत्रापि शब्दः प्रश्ने । क्रियार्थं होमादिक-  
मानुष्ठानार्थम् । समिधश्च कुशाश्च समित्कुशम् । ‘जातिरप्रा-  
णिनाम्’ इति द्वन्द्वैकवद्भावः । सुलभमपि सुलभं कच्चित् ।  
जलानि ते तव स्नानविधिक्षमाणि स्नानक्रियायोग्यान्यपि कश्चित् ।  
किञ्च स्वशक्त्या निजसामर्थ्यानुसारेण तपसि प्रवर्तसेऽपि । देहमपी-  
डयित्वा तपश्चरसि कच्चिदित्यर्थः । युक्तं च नामैतत् । खलु यस्मा-  
च्छरीरमाद्यं धर्मसाधनम् । धर्मस्तु कायेन वाचा बुद्ध्या धनादिना च  
बहुभिः साध्यते तेषु च वपुरेव मुख्यं साधनम् । सति देहे धर्मार्थका-  
ममोक्षलक्षणाश्चतुर्वर्गाः साध्यन्ते । अतएव ‘सततमात्मानमेव गोपयी-  
त’ इति श्रुतिः ॥ ३३ ॥

तमेव क्रममाह—

( चा० टी० ) \*अपिक्रियार्थमिति\* । अयीति परिप्रवने । भो पार्वति ! क्रियार्थं होमादिकर्मार्थं  
समित्कुशं सुलभं समिधश्च कुशाश्च समित्कुशं । “जातिरप्राणिनाम्” इत्येकवद्भावः । जलान्यपि ते तव



स्नानविधौ योग्यानि । अयि स्वशक्त्या स्वसामर्थ्येन तपसि प्रवर्तते । देहमपीडयित्वा कर्चित्तपः  
कुर्वते इत्यर्थः । छडु यत आद्यं प्रथमं धर्मसाधनं धर्मार्जनोपायः शरीरम् ॥ ३३ ॥

अपि त्वदावर्जितवारिसंभृतं प्रवालमासामनुबन्धि वीरुधाम् ।

चिरोज्झितालक्तकपाटलेन ते तुलां यदरोहति दन्तवाससा ॥ ३४ ॥

( म० टी० ) अपीति ॥ त्वयावर्जितेन सिकेन वारिणा संभृतं जनि-  
तमासां वीरुधां लतानां प्रवालं पल्लवमनुबन्ध्यप्यनुस्यूतं किम् । य-  
त्प्रवालं चिरोज्झितश्चिरकालत्यक्तो लाक्षारगो येन तत्तथापि पाटल-  
म् । स्वभावरक्तमित्यर्थः । तेन चिरोज्झितालक्तकपाटलेन ते तव दन्त-  
वाससाधरेण । 'ओष्ठाधरौ तु रदनच्छदौ दशनवाससी' इत्यमरः ।  
तुलां साम्यमारोहति । गच्छतीत्यर्थः । अत्र तुलाशब्दस्य सादृश्यवा  
चित्वात्तद्योगेऽपि 'तुल्यायैरुलोपमाभ्याम्—' इति न तृतीयाप्रतिषे-  
धस्तत्र सूत्रे सदृशवाचिन एव ग्रहणादिति ॥ ३४ ॥

( चा० टी० ) \*अयीति\* । अयि पार्षति । आसां पुरोवर्तिनीनां वीरुधां लतानां प्रवालं किसलयं  
त्वदावर्जितवारिसंभवं त्वद्वक्तोयोपचितमनुबन्धि संपन्नं यत्प्रवालं ते दन्तवाससाधरेण तुलां साम्य-  
मारोहति प्राप्नोति । कीदृशेन । चिरोज्झितालक्तकपाटलेन चिरसुज्झितस्यक्तोऽलक्तको लाक्षारसा  
येन स चासौ पाटलश्च तेन ॥ ३४ ॥

अपि प्रसन्नं हरिणेषु ते मनः करस्थदर्भप्रणयापहारिषु ।

य उत्पलाक्षि प्रचलैर्विलोचनैस्तवाक्षिसादृश्यमिव प्रयुञ्जते ॥ ३५ ॥

( म० टी० ) अपीति । करस्थान्दर्भान्प्रणयेन स्नेहेनापहरन्तीति ते  
तथोक्तेषु । सापराधेष्विति भावः । 'करस्थदर्भप्रणयापराधिषु' इति पा-  
ठे दर्भानां प्रणयेन प्रार्थनयापराधिषु हरिणेषु विषये ते मनः प्रसन्नम-  
पि न क्षुभितं किम् । सापराधेष्वपि न कोपितव्यं तपस्विभिरिति भा-  
वः । हे उत्पलाक्षि, ये हरिणाः प्रचलैश्चलैर्विलोचनैर्नैस्तवाक्षिसा-  
दृश्यं प्रयुञ्जत इवाभिनयन्तीव । प्रसन्नत्वान्मृगनेत्राणि त्वन्नयनैः साम्य-  
मुपयान्तीति भावः । 'उत्पलक्षेपचलैः' इति पाठान्तर उत्पलकम्पचलैः ।  
भावानयने द्रव्यानयनमिति न्यायेन क्षिप्यमाणोत्पलचलैरित्यर्थः ॥ ३५ ॥

( चा० टी० ) \*अयीति\* । अयि ! हरिणेषु ते मनः प्रसन्नमनाविलं । कीदृशेषु करस्थेषु दर्भेषु  
कुशेषु यः प्रणयः प्रार्थना तेनापराधिषु ये हरिणाः । उत्पलक्षेपचलैरुत्पलानामाक्षेपः प्रेरणं तद्वचलै-  
र्विलोचनैस्तवाक्षिसापत्त्यमिव स्पर्धामिव प्रयुञ्जते कुर्वन्तीव ॥ ३५ ॥

यदुच्यते पार्वति पापवृत्तये न रूपमित्यव्यभिचारि तद्वचः ।

तथाहि ते शीलमुदारदर्शेन तपस्विनामप्युपदेशतां गतम् ॥ ३६ ॥



( म० टी० ) यदिति ॥ हे पार्वति, रूपं सौम्याकृतिः पापवृत्तये पा-  
पाचरणाय न भवतीति यदुच्यते । लोकैरिति शेषः । तद्वचो न व्यभि-  
चरति न स्खलतीत्यव्यभिचारि सत्यम् । 'यत्राकृतिस्तत्र गुणाः' न  
सुरूपाः पापसमाचारा भवन्ति' इत्यादयो लोकवादा न विसंवादमा  
सादयन्तीत्यर्थः । किमिति ज्ञायते-तथाहि । हे उदारदर्शने आयताक्षि ।  
सुरूपे इत्यर्थः । अथवोन्नतज्ञाने । विवेकवतीत्यर्थः । ते तव शीलं सद्वृत्तम् ।  
शीलं स्वभावे सद्वृत्ते' इत्यमरः । तपस्विनामप्युपदिश्यतेऽनेनेत्युपदेशः  
प्रवर्तकं प्रमाणं तत्तामुपदेशतां गतं प्राप्तम् । मुनयोऽपि त्वां वीक्ष्य  
स्ववृत्ते प्रवर्तन्त इति भावः ॥ ३६ ॥

( चा० टी० ) \*यदुच्यतेति\* । भो गौरि ! यदिदं वच उच्यते । रूपं पापवृत्तये न पापव्यापाराय  
न । तद्वचोऽव्यभिचारि सत्यम् । तथाचोक्तं । यत्राकृतिस्तत्र गुणा वसन्तीति । तथाहि । हे उदारद-  
र्शने ! उदारे विस्तृते दर्शने नयने यस्यास्तत्संबुद्धौ । ते शीलं वृत्तं तपस्विनामपि मुनीनामपि उपदे-  
शतां गतं प्राप्तं । मुनयोऽपि त्वां वीक्ष्य सद्वृत्तौ प्रवर्तन्ते इत्यर्थः ॥ ३६ ॥

विकीर्णसप्तर्षिबलिप्रहासिभिस्तथा न गाङ्गैः सलिलैर्दिवश्च्युतैः ।

यथा त्वदीयैश्चरितैरनाविलैर्महीधरः पावित एव सान्वयः ॥ ३७ ॥

( म० टी० ) विकीर्णैति ॥ एष महीधरो हिमवान् । सप्त च ते ऋ-  
षयश्च सप्तर्षयः । 'दिवसंख्ये संज्ञायाम्' इति समासः । विकीर्णैः पर्यस्तैः  
सप्तर्षीणां सम्बन्धिभिर्बलिभिः पुष्पोपहारैः प्रहसन्ति ये तथोक्तैर्दिवो-  
ऽन्तरिक्षाच्च्युतैर्गाङ्गैः सलिलैस्तथा न पावितः । अनाविलैरकलुषै-  
स्त्वदीयैश्चरितैर्यथा सान्वयः सपुत्रपौत्रः पावितः पवित्रीकृतः ॥ ३७ ॥

( चा० टी० ) \*विकीर्णैति\* । भो पार्वति ! यथाऽनाविलैर्निर्मलैस्त्वदीयैस्त्व संबन्धिभिश्चरितैः  
सान्वयः सपुत्रपौत्र एव महीधरो हिमाचलः पावितः पवित्रीकृतः । तथा दिवः स्वर्गाच्च्युतैः पतितैर्गाङ्गैः  
सलिलैर्न । किंभूतैः सलिलैः । विकीर्णो विक्षिप्तः सप्तर्षिभिर्यो बलिः पूजा तेन प्रहासिभिः सस्मितैः ॥ ३७ ॥

अनेन धर्मः सविशेषमद्य मे त्रिवर्गसारः प्रतिभाति भाविनि ।

त्वया मनोनिर्विषयार्थकामया यदेक एव प्रतिगृह्य सेव्यते ॥ ३८ ॥

( म० टी० ) अनेनेति ॥ हे भाविनि प्रशस्ताभिप्राये, अनेन कारणे-  
न धर्मः सविशेषं सातिशयमद्य मे । त्रयाणां धर्मकामर्थानां वर्गस्त्रिवर्गः ।  
'त्रिवर्गो धर्मकामार्थैश्चतुर्वर्गः समोक्षकैः' इत्यमरः । तत्र सारः श्रेष्ठः प्र-  
तिभाति । यद्यस्मात्कारणान्मनसो निर्विषयार्थकामौ यस्यास्तथा त्व-  
यैको धर्म एव प्रतिगृह्य स्वीकृत्य सेव्यते । यत्त्वयार्थकामौ विहाय धर्म  
एवावलम्बितः, अतः सर्वेषां नः स श्रेयानिति प्रतिपद्यत इत्यर्थः ॥ ३८ ॥



(चा० टी०) \*अनेनेति\* । भो भामिनि ! प्रशस्तामिप्राये अनेन चरित्रेणाय प्राक्भूतापि विवर्ग-  
सारस्त्रिवर्गस्य धर्मार्थकामलक्षणस्य मध्ये सारः श्रेष्ठो म मम स धर्मः सविशेषं विशिष्टं यथा स्यात्तथा  
प्रतिभाति । यत् यतो मनो निर्विषयार्थकामया मनसि निर्विषयौ निराश्रयार्थकामौ यस्यास्तथा ।  
त्वया एकएव धर्मः प्रतिगृह्य स्वीकृत्य सत्यते । एतद्वजनिमीलकयैव तस्यां धर्मोत्कर्षं सूचितवान् ॥ ३८ ॥

सम्प्रति मनोरथं जिज्ञासुः प्रस्तौति—

प्रयुक्तसत्कारविशेषमात्मना न मां परं संप्रतिपत्तुमर्हसि ।

यतः सतां संनतगात्रि संगतं मनीषिभिः साप्तपदीनमुच्यते ॥ ३९ ॥

(म० टी०) प्रयुक्तेति ॥ आत्मना त्वया प्रयुक्तः कृतः सत्कारविशे-  
षः पूजातिशयो यस्य तं मां परमन्यं संप्रतिपत्तुमवगन्तुं नार्हसि । हे  
संनतगात्रि संनताङ्गि । 'अङ्गगात्रकण्ठेभ्यः' इति वक्तव्यान्डीप् । यतः  
कारणान्मनस ईषिभिर्मनीषिभिर्विद्वद्भिः । शकन्ध्वादित्वात्साधुः । स-  
तां संगतं सख्यं सप्तभिः पदैरापद्यत इति साप्तपदीनं सप्तपदोच्चारण-  
साध्यमुच्यते । तच्चावयोस्त्वत्कृतसत्कारप्रयोगादेव सिद्धमित्यर्थः ।  
'साप्तपदीनं सख्यम्' इति निपातनात्साधु ॥ ३९ ॥

इदानीं तन्मनोरथं जिज्ञासुः पृच्छति—

(चा० टी०) \*प्रयुक्तेति\* । भो संनताङ्गि ! मां परमुदासीनं संप्रतिपत्तुं शक्तुं नार्हसि । कीदृश-  
म् । आत्मना स्वयमेव प्रयुक्तसत्कारविशेषः प्रयुक्तः कृतः सत्कारविशेषः पूजातिशयो यस्य तम् । यतः  
सतां साधूनां मनीषिभिर्बुधैः साप्तपदीनं संगतमुच्यते । सप्तभिः पदैरापद्यत इति वाक्यं " साप्तपदीनं  
सख्यम् " इति मित्रविवये निपातनं । येन सह सप्तपदानि वचनान्युच्चारितानि स सखेत्यर्थः । तदाव-  
योर्वाङ्माधीयं जातमित्यर्थः ॥ ३९ ॥

अतोत्र किञ्चिद्भवतीं बहुक्षमां द्विजातिभावादुपपन्नचापलः ।

अयं जनः प्रष्टुमनास्तपोधने न चेद्रहस्यं प्रतिवक्तुमर्हसि ॥ ४० ॥

(म० टी०) अत इति ॥ हे तपोधने, अतः सख्याद्धेतोरत्र बहुक्ष-  
माम् । बहुकिं सहायम् यद्वा क्षमावतीम् । भवतीं त्वां द्विजातिभावादुपप-  
न्नत्वादुपपन्नचापलः सुलभधाष्टर्थायं जनः । स्वयमित्यर्थः । किञ्चि-  
त्प्रष्टुं मनो यस्य स किञ्चित्प्रष्टुमनाः प्रष्टुकामः । 'तुं काममनसोर-  
पि' इति मकारलोपः । रहसि भवं रहस्यं गोप्यं न चेत्प्रतिवक्तु-  
मर्हसि ॥ ४० ॥

(चा० टी०) \*अत इति\* । हे तपोधने ! तप एव धनं यस्यास्तत्संबुद्धौ । अयातः सखिभावा-  
द्बहुक्षमा भवतीं किञ्चिदयं मल्लक्षणो जनः प्रष्टुमनाः प्रष्टुं मनो यस्य तादृशः । कीदृशोऽर्थः । द्वि-  
जातिभावात् ब्राह्मणादुपपन्नं प्राप्तं चापलं धाष्टर्थायं येन सः । चेदपि रहस्यं गोप्यं प्रतिगोष्ठं नार्हसि ।  
यदि रहस्यं वक्षि तदा पृच्छामीत्यर्थः । चापलेति युवादिपाठादण् ॥ ४० ॥

१ ययं । २ अयं । ३ प्रतिगोष्ठम् ।



प्रष्टव्यमाह—

कुले प्रसूतिः प्रथमस्य वेधसखिलोकसौन्दर्यमिवोदितं वपुः ।

अमृग्यमैश्वर्यमुखं नवं वयस्तपः फलं स्यात्किमतः परं वद ॥४१॥

( म० टी० ) कुल इति ॥ प्रथमस्य वेधसो हिरण्यगर्भस्य कुलेऽन्व-  
वाये प्रसूतिरुत्पत्तिः । 'यज्ञार्थं हि मया सृष्टो हिमवानचलेश्वरः' इति ब्रह्म-  
पुराणवचनात् । वपुः शरीरं त्रयाणां लोकानां सौन्दर्यमिवोदितमेकत्र  
समाहृतम् । ऐश्वर्यमुखं संपत्सुखममृग्यमन्वेषणीयं न भवति । किन्तु  
सिद्धमेवेत्यर्थः । वयो नवम् । यौवनमित्यर्थः । अतः परमतोऽन्यत्किं त-  
पःफलं स्याद्वद । अस्ति चेदिति शेषः । न किञ्चिदस्तीत्यर्थः ॥ ४१ ॥

प्रष्टव्यमाह—

( चा० टी० ) \*कुल इति\* । प्रथमस्य वेधसो ब्रह्मणः कुले वंशे ते जन्म प्रजापतेर्वा ( एकप्रथं  
यत्पर्वताः ) इति श्रुतिः । त्रिलोकसौन्दर्यमिवोदितं वपुश्च । ऐश्वर्यमुखं चामृग्यमप्रार्थनीयं । अन्येन  
दुर्लभमित्यर्थः । नवं यौवनं वयश्च । अतः परं तव किं तपः फलं स्यात् । यत्तपसा फलमुत्पद्यते  
तज्जातमेव ॥ ४१ ॥

भवत्यनिष्टादपि नाम दुःसहान्मनस्विनीनां प्रतिपत्तिरीदृशी ।

विचारमार्गप्रहितेन चेतसा न दृश्यते तच्च कृशोदरि त्वयि ॥ ४२ ॥

( म० टी० ) भवतीति ॥ दुःसहात्सोदुमशक्यादनिष्टान्नादिकृताद-  
पि मनस्विनीनां धीरस्त्रीणामीदृशी तपश्चरणलक्षणा प्रतिपत्तिः । प्रवृत्तिः  
'प्रतिपत्तिस्तु गौरवे । प्राप्तौ प्रवृत्तौ' प्रागल्भ्ये' इति केशवः । भवति ना-  
म । नामेति सम्भावनायाम् । विचारमार्गे प्रहितेन चेतसा चित्तेन त-  
दनिष्टं च । हे कृशोदरि, त्वयि न दृश्यते । विचार्यमाणे तदपि नास्त्य-  
सम्भावितत्वादित्यर्थः ॥ ४२ ॥

स्त्रीणां वैधव्यदुःखादपि तपसि प्रवृत्तिर्भवतीत्याशङ्क्याह—

( चा० टी० ) \*भवतीति\* । आनिष्टाद्वैधव्यलक्षणादपि ईदृशी तपश्चर्यालक्षणा प्रतिपत्तिरनुष्ठानं म-  
नस्विनीनां मानिनीनां नामेति संभाव्ये भवति । कीदृशात् आनिष्टात् दुःसहात् । भो तवूदरि ! विचार-  
मार्गप्रहितेन विचारमार्गप्रवितेन चेतसा तच्चानिष्टं त्वयि न दृश्यते ॥ ४२ ॥

अनिष्टाभावमेव प्रपञ्चयति—

अलभ्यशोकाभिभवेयमाकृतिर्विमानना सुभ्रू कुतः पितुर्गृहे ।

पराभिमर्शो न तवास्ति कः करं प्रसारयेत्पन्नगरन्नसूचये ॥ ४३ ॥

( म० टी० ) अलभ्येति ॥ हे सुभ्रू, इयं त्वदीयाकृतिर्मूर्तिरलभ्यो  
लब्धुमनर्हः शोकेन भर्त्राद्यवमानजेन दुःखेनाभिभमवस्तिरस्कारो य-



स्याः सा तथोक्ता । दृश्यत इति शेषः । असम्भावितश्चायमर्थः इत्याह—पितुर्गृहे विमाननावमानः कुतः । न सम्भाव्यत एवेत्यर्थः । 'सुभ्रुः कुतस्तातगृहेऽवमाननम्' इति पाठान्तरकरणं तु साध्वसमेवोक्तोपपत्तिसम्भवात् । अन्यत्रापि 'सुभ्रु त्वं कुपितेत्यपास्तमशनं त्यक्ता कथा योषिताम्' इत्यादिप्रयोगदर्शनाद्वंशस्थवृत्ते पादादौ जगणभङ्गप्रसङ्गाच्चेत्यलं गोष्ठीभिः । न चान्यस्मान्नावीत्याह—पराभिर्मर्शः परधर्षणं तु तव नास्ति । पन्नगरत्नसूचये फणिशिरोमणिशलाकां प्रहीतुमित्यर्थः । 'क्रियार्थोपपदस्य च कर्मणि स्थानिनः' इति चतुर्थी । करं हस्तं कः प्रसारयेत् 'सुबु' इत्यत्र भ्रूशब्दस्योवङ्स्थानीयत्वात् 'नेयङ्-वङ्स्थानावल्ली' इति नदीसंज्ञाप्रतिषेधात् 'अस्वार्थनद्योर्ह्रस्वः' इति ह्रस्वत्वं नास्ति । तेन ह्रस्वः प्रामादिक इति केचित् । अन्ये तु 'अप्राणिजातेश्चरज्ज्वादीनाम्' इत्यत्र 'अलाबूः' 'कर्कन्धूः' इत्युकारान्तस्याप्युङ्प्रत्ययमुदाजहार भाष्यकारः । एतस्मादेव ज्ञापकात्कचिदुकारान्तस्याप्युङन्तत्वाद्वादीत्वे ह्रस्वत्वमित्याहुः । अतएवाह वामनः—'ऊकारादप्युङ्प्रकृतेः' इति ॥ ४३ ॥

( चा० टी० ) \*अलभ्येति\* । भो पार्वति ! इह तवाकृतिरलभ्यशोकाभिभवाऽलभ्यः प्राप्तुमयोग्यः शोकेनाभिभवस्तिरस्करो यस्याः सा । तादृशी दृश्यत इति शेषः । अथ चापमानजनिताद्वैराग्योदवमित्याह । तव परावमर्शो नास्ति । पन्नगरत्नसूचये सर्परत्नशलाकायै कः करं प्रसारयेदपि तु न कोपि । नदीसंज्ञाप्रतिषेधात्सुब्रूशब्दाद्ध्रस्वश्चिन्त्यः । अस्य सुबुद्धौ ह्रस्व इति केचित् ॥ ४३ ॥

किमित्यपास्याभरणानि यौवने धृतं त्वया वार्धकशोभि वल्कलम् । चद प्रदोषे स्फुटचन्द्रतारका विभावरी यद्यरुणाय कल्पते ॥ ४४ ॥

( मं० टी० ) किमितीति ॥ हे गौरि, किमिति केन हेतुना यौवने त्वयाभरणान्यपास्य विहाय । वृद्धस्य भावो वार्धकम् । मनोज्ञादित्वाद्बुङ्प्रत्ययः । 'वार्धकं वृद्धसंघाते वृद्धत्वे वृद्धकर्मणि' इति विश्वः । तत्र शोभत इति वार्धकशोभि वल्कलं धृतम् । प्रदोषे रजनीमुखे स्फुटाः प्रकटाश्चन्द्रस्तारकाश्च यस्याः सा स्फुटचन्द्रतारका विभावरी रात्रिररुणाय सूर्याय कल्पते यद्यरुणं गन्तुं कल्पते किम् । चद ब्रूहि । 'क्रियार्थोपपदस्य—' इत्यादिना चतुर्थी । दीप्यमानशशाङ्गतारके प्रदोषे यद्यरुण उदेति ततो विभूषणापहारेण तव वल्कलधारणं संघटत इति भावः ॥ ४४ ॥

( चा० टी० ) \*किमिति\* । भो गौरि ! अपि च यौवने आभरणानि भूषणान्यपास्य त्यक्त्वा वार्धकशोभि वृद्धानां भावो वार्द्धं वार्द्धमेव वार्द्धकं तव शोभत इति तादृक् वल्कलं धृतं चद । स्फुटचन्द्रतारके स्फुटाः प्रकटाश्चन्द्रतारकाश्च यत्र तादृशे प्रदोषे रात्रिमुखे यदि विभावरी रात्रिररुणाय कल्पते संपद्यते । न । किन्तु अरुणाय रात्रिः प्रभात एव संपद्यत इत्यर्थः । भूषणानां चन्द्रनक्षत्रोपमानं वल्कलस्यारुणतोपमानं त्रियामा यमिनी भौती तमी तमा विभावरी इत्यभिधानिन्तामणिः ॥ ४४ ॥



तपः प्रयोजनं निराकर्तुमाह—

दिवं यदि प्रार्थयसे वृथा श्रमः पितुः प्रदेशास्तव देवभूमयः ।

अथोपयन्तारमलं समाधिना न रत्नमन्विष्यति मृग्यते हि तत् ॥४५॥

( म० टी० ) दिवमिति ॥ दिवं स्वर्गं प्रार्थयसे कामयसे यदि तर्हि श्रमस्तपश्चरणप्रयासो वृथा निष्फलः । यदि स्वर्गार्थं तप्यसे ततः श्रमं मा कर्षीः । कुतः । तव पितुर्हिमवतः प्रदेशा देवभूमयः स्वर्गपदार्थाः । इत्यर्थः । अथोपयान्तरं वरं प्रार्थयसे तर्हि समाधिना तपसालम् । न कर्तव्यमित्यर्थः । निषेधस्य निषेधं प्रति करणत्वाच्चृतीया । तथाहि । रत्नं कर्तुं । नान्विष्यति न मृग्यते । ग्रहीतारमिति शेषः । किंतु तद्रत्नं मृग्यते ग्रहीत्वमिरिति शेषः । न हि वरार्थं त्वया तपसि वर्तितव्यं किंतु तेनैव त्वदर्थमिति भावः ॥ ४५ ॥

तपः प्रयोजनं निराकर्तुमाह—

( चा० टी० ) \*दिवमिति\* । यदि तपसा दिवं स्वर्गं प्रार्थयसे इच्छसि । तर्हि श्रमः प्रयासो वृथा यतस्तव पितुर्हिमवतः प्रदेशा एव देवभूमयः । अथोपयन्तारं भर्तारं प्रार्थयसे तर्हि समाधिना तपसा नियमेनालं पूर्यतां । यतो । रत्नं कर्तुं । नान्विष्यतीति ग्रहीतारमित्यर्थान् प्राप्तम् । किं तर्हि । तदेव रत्नमन्यैर्ग्रहीत्वमिर्गम्यते । त्वां भार्या के न वाञ्छन्तीति भावः । समाधिनेति प्रकृत्यादित्वाच्चृतीया । अलं शब्दो न निषेधार्थो न पर्याप्त्यर्थः ॥ ४५ ॥

वरवाचकाक्षरश्रवणानन्तरमेव देव्या उष्णोच्छ्वासमालक्ष्य प्रदनेषु च प्रत्युत्तरमनुपलभ्य स्वयमेवाशङ्क्याह—

निवेदितं निश्वासितेन सोष्मणा मनस्तु मे संशयमेव गाहते ।

न दृश्यते प्रार्थयितव्य एव ते भविष्यति प्रार्थितदुर्लभः कथम् ॥४६॥

( म० टी० ) निवेदितमिति ॥ सोष्मणा निश्वासितेन निश्वासबा-  
युना निवेदितम् । चिन्तानुभावेनोष्णौच्छ्वासेन ते वरार्थित्वं सूचितमि-  
त्यर्थः । तर्हि किं प्रश्नव्यसननेत्याह—मनस्तु तथापि मे संशयमेव गाहते  
प्राप्नोति । कुतः । ते तव । 'कृत्यानां कर्तारं वा' इति षष्ठी । प्रार्थयितव्यः  
प्रार्थयितुमर्हं एव न दृश्यते । प्रार्थितदुर्लभः प्रार्थितो यो दुर्लभः स  
कथं भविष्यति । नास्त्येवेत्यर्थः ॥ ४६ ॥

वरं कामयस इति वचनप्रवणशमनं विश्वासं परीक्ष्याह—

( चा० टी० ) \*निवेदितमिति\* । सोष्मणोष्णेन निश्वासितेन किं निवेदितं सूचितं तन्नामिलपितं ।  
तथापि मे मनः संशयमेव गाहते प्राप्नोति । ते त्वया प्रार्थयितव्योऽभिलषणीय एव न दृश्यते । यय-  
स्तीत्याह । तर्हि प्रार्थितदुर्लभः कथं पुनर्भविष्यति । रत्नभूतत्वाद्भवत्या इति भावः ॥ ४६ ॥



अथ पतिप्रार्थनामेव सिद्धवत्कृत्वाह—

अहो स्थिरः कोऽपि तवेप्सितो युवा चिराय कर्णोत्पलशून्यतां गते ।  
उपेक्षते यः श्लथलम्बिनीर्जटाः कपोलदेशे कलमाग्रापिङ्गलाः ॥ ४७ ॥

( म० टी० ) अहो इति ॥ अहो चित्रम् । तवेप्सित आप्तुमिष्टो  
युवा कोऽपि स्थिरः कठिनः । वर्तत इति शेषः । कुतः । यो युवा चि-  
राय चिरात्प्रभृति कर्णोत्पलशून्यतां गते प्राप्ते कपोलदेशे गण्डस्थले  
श्लथाः शिथिलबन्धना अत एव लम्बिन्यस्ताः श्लथलम्बिनीः कलमाः  
शालिविशेषास्तेषामग्राणि तद्वत्पिङ्गला जटा उपेक्षते । यस्त्वामीदृशीं  
दृष्ट्वा न व्यथते स नूनं वज्रहृदय इत्यर्थः ॥ ४७ ॥

( चा० टी० ) \*अहोस्थिर इति\* । स तवेप्सितस्तवेष्टः कोऽप्यवमुनस्वरूपो युवा तरुणः अहो  
आश्चर्यं स्थिरा निश्चलः । यः चिराय चिरात्प्रभृति कर्णोत्पलशून्यतां गतेऽवतंसोत्पलरहिते कपोलदे-  
शे श्लथबन्धिनीः शिथिलबन्धा जटा उपेक्षते । कीदृशीः । कलमाग्रापिङ्गलाः ॥ ४७ ॥

मुनिव्रतैस्त्वामतिमात्रकर्षितां दिवाकराण्डविभूषणास्पदाम् ।

शशाङ्कलेखामिव पश्यतो दिवा सचेतसः कस्य मनो न दूयते ॥ ४८ ॥

( म० टी० ) मुनिव्रतैरिति ॥ मुनिव्रतैश्चान्द्रायणादिभिरतिमात्रमत्यन्तं  
कर्षितां कृशीकृतां दिवाकरेण सूर्येणाण्डानि दग्धानि वातातपसंस्प-  
शान्मृदत्वाश्च श्यामीकृतानि विभूषणास्पदानि भूषणस्थानानि यस्यास्तां  
तथोक्तम् । अत एव दिवाहनि शशाङ्कलेखामिव स्थितां त्वां पश्यतः  
सचेतसो जीवतः कस्य पुंसो मनो न दूयते न परितप्यते । अपि तु  
सर्वस्यैवेत्यर्थः ॥ ४८ ॥

( चा० टी० ) \*मुनिव्रतैरिति\* । भो पार्वति ! मुनिव्रतैश्चान्द्रायणादिभिरतिमात्रकर्षितां मृशकृ-  
शां त्वां पश्यतः सचेतसः सहृदयस्य कस्य मनो हृदयं न विदीर्यते न स्फुटति । अपितु सर्वस्य ।  
त्वां कीदृशीं । दिवाकराण्डविभूषणास्पदां दिवाकरेण ण्डानि दग्धानि भूषणाग्न्यलंकारस्थानानि य-  
स्यास्तां । त्वां कामिव । दिने शशाङ्कलेखामिव । दीर्यतइति कर्मकर्तार्यात्मनेपदम् ॥ ४८ ॥

अवैमि सौभाग्यमदेन वञ्चितं तव प्रियं यश्चतुरावलोकिनः ।

करोति लक्ष्यं चिरमस्य चक्षुषो न वक्रमात्मीयमरालपक्ष्मणः ॥ ४९ ॥

( म० टी० ) अवैमीति ॥ तव प्रियं वल्लभं सौभाग्यमदेन सौन्दर्यग-  
वैण कर्त्रा । वञ्चितं विप्रलब्धमवैमि वेशि । यः प्रियश्चतुरं मधुरमबलो-  
कत इति चतुरावलोकिनोऽरालपक्ष्मणः कुटिलरोम्णः । 'अरालं वृजि-  
नं जिह्वाम्' इत्यमरः । अस्य त्वदीयस्य चक्षुष आत्मीयं वक्रं मुखं चिरं



लक्ष्यं विषयं न करोति । दृष्टिपथं न गच्छतीत्यर्थः । तदयं गर्वेण हतो निष्फलात्मलामो जात इति भावः ॥ ४९ ॥

( चा० टी० ) \*अवैमीति\* । हे गौरि ! तव मिथं सौभाग्यमदेन गर्वेण वाञ्छितमहमवैमि जाने । यः प्रियो यस्य तव चक्षुषो नेत्रस्य आत्मीयं स्वं वक्त्रं लक्ष्यविषयं न करोति । कीदृशस्य चक्षुषश्चतुरावलोकिनः चतुरेण निरीक्षणविशेषेणावलोकितुं शीलं यस्य तत्तस्य । पुनः कीदृशस्य । अरालपक्ष्मणः अरालानि कुटिलानि पक्ष्माणि यस्य तस्य । त्वदवलोकनेनैव तस्य जन्म सफलं । यः आत्मानं त्वां न दर्शयति स निर्भाग्य एवेति भावः ॥ ४९ ॥

कियाचिरं श्राम्यसि गौरि विद्यते ममापि पूर्वाश्रमसंचितं तपः ।

तदर्धभागेन लभस्व काङ्क्षितं वरं तमिच्छामि च साधु वेदितुम् ॥ ५० ॥

( म० टी० ) कियदिति ॥ हे गौरि, कियत्किं प्रमाणकम् । किमवाधिकमित्यर्थः । चिरं श्राम्यसि तपस्यसि । अत्यन्तसंयोगे द्वितीया । ममापि पूर्वाश्रमः प्रथमाश्रमो ब्रह्मचर्याश्रमस्तत्र संचितं संपादितं तपः विद्यते अर्धश्चासौ भागश्च तेन तस्य तपसोऽर्धभागेनैकदेशेन काङ्क्षितमिष्टं वरमुपयन्तारं लभस्व । तं वरं साधु सम्यग्वेदितुं ज्ञातुमिच्छामि । यद्यसौ योग्यो भवति तदा ममापि सम्मतिरिति भावः ॥ ५० ॥

( चा० टी० ) \*कियच्चिरमिति\* । हे गौरि ! कियच्चिरं कियत् समये श्राम्यसि तपस्यसि । ममापि पूर्वाश्रमसंचितं पूर्वाश्रमो ब्रह्मचर्यं तेनोपाजितं तपः विद्यते । तदर्धभागेन तस्य तपसोऽर्धभागेन काङ्क्षितं वाञ्छितं वरं लभस्व प्राप्नुहि । तं च वरं साधु सम्यग् वेदितुं ज्ञातुमिच्छामि । यदि स योग्यो भवति तदा ममापि सम्मतिरिति भावः ॥ ५० ॥

इति प्रविश्याभिहिता द्विजन्मना मनोगतं सा न शशाक शंसितुम् ।  
अथो वयस्यां परिपार्श्ववर्तिनीं विवर्तितानञ्जननेत्रमैक्षत ॥ ५१ ॥

( म० टी० ) इतीति ॥ इतीत्यं द्विजन्मना द्विजेन प्रविश्यान्तर्गत्वा । आसवद्रहस्यमुद्गाढ्येत्यर्थः । अभिहितोक्ता सा पार्वती मनोगतं हृदिस्थं वरं शंसितुं वक्तुं न शशाक समर्था नाभूत् । लज्जयेति शेषः । अथोनन्तरं परिपार्श्ववर्तिनीं वयस्यां सखीं विवर्तितं विचालितमनञ्जनं व्रतवशाद्वर्जितकज्जलं नेत्रं यस्मिन्कर्मणि तत्तथैक्षत । नेत्रसंज्ञयैव प्रत्युत्तरं वाचयांचकारेत्यर्थः ॥ ५१ ॥

( चा० टी० ) \*इतीति\* । द्विजन्मना विप्रेण प्रविश्येतीत्यमभिहितोक्ता सा गौरी मनोगतं वरं शंसितुं वक्तुं न शशाक न समर्थाऽभूत् । अथानन्तरं परिपार्श्ववर्तिनीं समीपस्थां सखीं विवर्तितामञ्जननेत्रं यथा स्यात् विवर्तितं विचालितमनञ्जनं कज्जलरहितं नेत्रं यस्मिन् कर्मणि तत्तथैक्षतां शशीत् । त्वं चक्ष्वेति नेत्रचालनेन सखीं प्रेरितवतीत्यर्थः ॥ ५१ ॥

सखी तदीया तमुवाच वार्णिनं निबोध साधो तव चेत्कुतूहलम् ।

यदर्थमम्भोजमिवोष्णवारणं कृतं तपःसाधनमेतया वपुः ॥ ५२ ॥



( म० टी० ) सखीति ॥ तस्याः पार्वत्या इयं तदीया सखी वयस्या तम् । 'वर्णः प्रशस्तः' इति क्षीरस्वामी । सोऽस्यास्तीति वर्णिनं ब्रह्मचारिणम् ॥ 'वर्णाब्रह्मचारिणि' इतीनिप्रत्ययः । उवाच ब्रूते स्म । किमिति । हे साधो विद्वन्, तव कुतूहलं चेत् । श्रोतुमस्तीति शेषः । तर्हि निबोधायगच्छ । आकर्णयेत्यर्थः । 'बुध अवगमने' इति धातोर्भौवादिकाल्लोद् । श्रोतव्यं किं तदाह—यस्मै लाभोयेदं यदर्थम् । 'अथैन सह नित्यसमासः सर्वलिङ्गता चेति वक्तव्यम्, इति वार्तिकं नियमाक्रियाविशेषणम् । एतया पार्वत्याम्भोजं पद्ममुष्णवारणमातपत्रमिव वपुः शरीरं तपः साधनं कृतम् । तपः प्रवृत्तिकारणमुच्यते श्रूयतामित्यर्थः ॥ ५२ ॥

( चा० टी० ) \*सखीति\* । तदीया तस्या इयं तदीया सखी तं वर्णिनं ब्रह्मचारिणमुवाच । भो साधो । चेन्नव कुतूहलं तर्हि निबोध शृणु । यदर्थं यस्यार्थमेतया गौर्या वपुस्तपसाधनं कृतं । किमिव । उष्णवारणं अम्भोजमिव । पद्मस्यातपवशाद्यथा म्लानिमा स्यान्नयौ वपुस्तपसेत्यर्थः । 'वणा स्याद्ब्रह्मचारिणि' इति हेमः ॥ ५२ ॥

'दृढन्नः सङ्गसंकल्पो जागरः कृशतारतिः । ह्रीत्यागोन्मादमूर्च्छान्ता इत्यनङ्गदशा दश ॥' इति । तत्रास्याः काश्चिद्दशाः क्रममनादृत्यैव योजयति 'इयम्' इत्यादिभिः षड्भिः श्लोकैः—

इयं महेन्द्रप्रभृतीनाधिश्चिद्यश्चतुर्दिगीशानवमत्य मानिनी ।

अरूपहार्यं मदनस्य निग्रहात्पिनाकपाणिं पतिमाप्नुमिच्छति ॥ ५३ ॥

( म० टी० ) इयमिति ॥ मानिनीन्द्राणीप्रभृतीरतिशय्य वर्तितव्यमित्यभिमानवतीयं पार्वत्यधिश्चियोऽधिकैश्वर्यान्महेन्द्रप्रभृतीनिन्द्रादींश्चतसृणां दिशामीशानिन्द्रयमवरुणकुबेरान् । 'तद्धितार्थ—' इत्यादिनोत्तरपदसमासः । अवमत्यावधूय मदनस्य निग्रहान्निबर्हणाद्धेतोः । अकामुकत्वादित्यर्थः । रूपेण सौन्दर्येण हार्यो वशीकरणीयो न भवतीत्यरूपहार्यं पिनाकः पाणौ यस्य तं पिनाकपाणिं हरम् । 'प्रहरणार्थेभ्यः परे निष्ठासप्तम्यौ भवतः' इति साधु । पतिं भर्तारमाप्नुमिच्छति । एतेन संकल्पावस्था सूचिता ॥ ५३ ॥

( चा० टी० ) \*इयमिति\* । इयं गौरी अधिश्चियो बहुलक्ष्मीकान् महेन्द्रप्रभृतीन् शक्रादीन् चतुर्दिगीशानवमत्य त्यक्त्वा मदनस्य निग्रहात् भस्मीकरणादरूपहार्यं न सौन्दर्यवर्धं पिनाकपाणिं शम्भुं पतिमाप्नुमिच्छति ॥ ५३ ॥

असह्यङ्कारनिवर्तितः पुरा पुरारिमभासमुखः शिलीमुखः ।

इमां हृदि व्यायतपातमक्षिणोद्विशीर्णमूर्तेरपि पुष्पधन्वनः ॥ ५४ ॥



( म० टी० ) असद्योति ॥ पुरा पूर्वमसद्येन सोढुमशक्येन हुंकारेण रौद्रेण निवर्तितः । अतएव पुरारिं हरमप्राप्तमुखोऽप्राप्तफलो विशीर्णमूर्तेर्नष्टशरीरस्यापि पुष्पधन्वनः कामस्य शिलीमुखो बाण इमां पार्वतीं हृदि व्यायतः । सुदूरावगाढ इति यावत् । तादृकपातः प्रहारो यस्मिन्कर्मणि तत्तथाक्षिणोदकशत् । दग्धदेहस्यापि मार्गणो लग्नः । 'मृदुः सर्वत्र बाध्यते,' इति भावः अनेन 'विवृण्वती शैलसुतापि भावम् (३।६८) इत्यत्रोक्तं चक्षुः प्रीतिमनःसङ्गाख्यमवस्थाद्वयमनन्तरावस्थोपयोगितयानूद्य काश्यपस्था सूचिता ॥ ५४ ॥

( चा० टी० ) \*असद्योति\* । पुष्पधन्वनः कामस्य शिलीमुखो बाणोऽसद्यहुंकारनिवर्तितो दुःसहेन हुंकारेण परावर्तितः स्मरारिं शम्भुमप्राप्तमुखोऽप्राप्तं सुखमप्रभाणो यस्य स इमां व्यायतपातं दीर्घपातं यथा स्यात् तथा हृद्यक्षिणोद्वान्तिस्म । कीदृशस्य पुष्पधन्वनो विशीर्णमूर्तेरपि दाहाप्रलितवपुषोऽपि ॥ ५४ ॥

तदाप्रभृत्युन्मदना पितुर्गृहे ललाटिकाचन्दनधूसरालका ।

न जातु बाला लभते स्म निर्वृतिं तुषारसंघातशिलातलेष्वपि ॥ ५५ ॥

( म० टी० ) तदेति ॥ तदेति छेदः । तदाप्रभृति । तत आरभ्येत्यर्थः । सप्तम्यर्थस्यापि द्वाप्रत्ययस्य पञ्चम्यर्थे लक्षणा प्रभृतियोगे पञ्चमीनियमात् । पितुर्गृह उन्मदनोत्कटमन्मथा ललाटस्थालंकारो ललाटिका तिलकः । 'कर्णललाटात्कनलंकारे' इति कन्प्रत्ययः । तस्याश्चन्दनेन धूसरा धूसरवर्णा अलकाश्चूर्णकुन्तला यस्याः सा तथोक्ता बाला पार्वती जातु कदाचिदपि तुषारसंघातास्तुषारघनास्त एव शिलास्तासां तलेषूपरिभागेष्वपि निर्वृतिं सुखं न लभते स्म । एतेनारत्यपरसंज्ञा विषयविद्वेषावस्था द्वादशावस्थापक्षे संज्वरश्च व्यज्यते ॥ ५५ ॥

( चा० टी० ) \*तदेति\* । तदा प्रभृति तत आरभ्य पितुर्गृहेपि बाला जातु कदाचित्तुषारसंघातशिलातलेष्वपि निर्वृतिं सुखं न लभतेस्म । कीदृशी । ललाटिकाचन्दनधूसरालका सुवर्णघटितललाटालङ्कारविशेषस्तस्याश्चन्दनं तेन धूसरा अलका यस्याः सा । तथा उन्मदना कामार्ता ॥ ५५ ॥

उपात्तवर्णे चरिते पिनाकिनः सवाष्पकण्ठस्खलितैः पदैरियम् ।

अनेकशः किंनरराजकन्यका वनान्तसंगीतसखीररोदयत् ॥ ५६ ॥

( म० टी० ) उपात्तेति ॥ पिनाकिनः शंभोश्चरिते त्रिपुरविजयादिष्वेष्टित उपात्तवर्णे प्रारब्धगीतक्रमे । 'गीतक्रमे स्तुतौ वेदे वर्णशब्दः प्रयुज्यते' इति हलायुधः । सङ्घाप्ते गद्गदे कण्ठे स्खलितैर्विशीर्णैः पदैः सुस्फुल्लन्तरूपैः करणैः । वनान्ते संगीतेन निमित्तेन सखीर्वयस्याः किंनरराजकन्यका अनेकशो बहुशोऽरोदयदधुमोक्षमकारयत् । हरचरितगानजनि-



तमदनवेदनामेनां वीक्ष्य किंनर्योऽपि रुदुरिति भावः । अत्र वर्णस्खल-  
नलक्षणकार्योक्त्या पुनः पुनस्तत्कारणीभूतमूर्च्छावस्थाप्रादुर्भावो व्यज्य-  
तेऽन्यथा सखीरोदनानुपपत्तेरिति । द्वादशावस्थापक्षे तु प्रलापावस्था  
च व्यज्यते । 'प्रलापो गुणकीर्तनम्' इत्यालंकारिकाः ॥ ५६ ॥

( चा० टी० ) \*उपात्तेति\* । इयं गौरी पिनाकिनः शम्भोश्चरिते त्रिपुरवधादिके कर्मण्युपात्त-  
वर्णे सति । उपात्ताः स्वीकृता वर्णा यत्र तस्मिन् गीयमान इत्यर्थः । सबाष्पकण्ठैः स्खलितैः सबा-  
ष्पः कण्ठे येषु तैरेवाऽत एव स्खलितैः पदैर्वचोमेर्वनान्ते सङ्गीतसखीरूपवने सङ्गीतसहायकत्रीः किंन-  
रराजकन्धकाः किंनरीरेकेशो बहुवारमरोदयत् रोदयतिस्म । हरचरितप्रवणजनितमदनव्यथामेनां  
वीक्ष्य किंनर्योऽपि रुदुरिति भावः ॥ ५६ ॥

त्रिभागशेषासु निशासु च क्षणं निमील्य नेत्रे सहसा व्यबुध्यत ।

क नीलकण्ठ व्रजसीत्यलक्ष्यवागसत्यकण्ठार्पितबाहुबन्धना ॥ ५७ ॥

( म० टी० ) त्रिभागेति ॥ किंचेति चार्थः । शिष्यत इति शेषः ।  
कर्मणि घञ् । त्रिभ्यो भागेभ्यः शेषास्ववशिष्टासु । यद्वा रात्रेस्त्रियाम-  
त्वेन प्रसिद्धत्वात्तृतीयो भागस्त्रिभागः । संख्याशब्दस्य वृत्तिविषये पूर-  
णार्थत्वमिष्यते । यथा 'शतांशः' 'सहस्रांशः' इति । त्रिभागः शेषो या-  
सां तासु निशासु क्षणं क्षणमात्रं नेत्रे निमील्य मीलयित्वा सहस्र स-  
द्यः । हे नीलकण्ठ, क व्रजसि कुत्र गच्छसीत्यलक्ष्या निर्विषया वाग्वच-  
नं यस्याः सा तथोक्ता तथासत्ये मिथ्याभूते कण्ठेऽर्पितं बाहुबन्धनं य-  
स्याः सा तथा सती व्यबुध्यत विबुद्धवती । एतेन जागरोन्मादौ सूचि-  
तौ ॥ ५७ ॥

( चा० टी० ) \*त्रिभागेति\* । इयं गौरी त्रिभागशेषासु शिष्यन्ते इति कर्मणि घञ् । त्रिभ्यो  
भागेभ्यः शेषास्ववशिष्टासु । यद्वा रात्रेस्त्रियामत्वेन प्रसिद्धत्वादवशिष्टप्रभातप्रहरासु क्षणं नेत्रे निमील्य सह-  
सा व्यबुध्यत प्रबुद्धा । कीदृशी । मो नीलकण्ठ ! क व्रजसीत्यलक्ष्यवागप्रकटवचना । तथा असत्य  
कण्ठार्पितबाहुबन्धनाऽसत्यकण्ठेऽर्पितं बाहुबन्धनं यया सा । अस्या निरवशाश्चिद्वैव नायाति ।  
ययायाति कदाचिच्चर्हि स्वप्नेपि शंसुमेव पश्यतीति भावः ॥ ५७ ॥

स्वप्नसादृश्यप्रतिकृतिदर्शनतदङ्गस्पृष्टस्पर्शाख्याश्चत्वारो विरहिणां  
विनोदाः । तत्र स्वप्नसंदर्शनमुक्त्वा प्रतिकृतिदर्शनमाह—

यदा बुधैः सर्वगतस्त्वमुच्यसे न वेत्ति भावस्थमिमं कथं जनम् ।  
इति स्वहस्तोल्लिखितश्च मुग्धया रहस्युपालभ्यत चन्द्रशेखरः ॥ ५८ ॥

( म० टी० ) यदेति ॥ यदा यत इत्यर्थः । यदेति हेतावित्युक्त्वा ग-  
णव्याख्यानेऽस्योदाहृतत्वात् । त्वं बुधैर्मनीषिभिः सर्वगतः सर्वव्यापीत्यु-



व्यसे । तत इत्यध्याहारः । भावे रत्याख्ये तिष्ठतीति भावस्थम् । त्वय्य-  
नुरागिणमित्यर्थः । इमं जनम् । इममित्यात्मनिर्देशः । कथं न वेत्सि न  
जानासीति मुग्धया मूढया । अकिंचित्करश्चित्रगतोपालम्भ इत्यजानान-  
येत्यर्थः । तथा स्वहस्तेनोल्लिखितश्चित्रे लिखितश्चन्द्रशेखरो रहस्येका-  
न्ते । सखीमात्रसमक्षमित्यर्थः । उपालभ्यत साधिक्षेपमुक्तश्च । उक्तस-  
मुच्चयार्थश्चकारः । यद्यपि रहसीत्युक्तं तथापि सखीसमक्षकरणाद्ब्रज-  
त्यागो व्यज्यत एव ॥ ५८ ॥

( चा० टी० ) \*यत इति\* । मुग्धयैतया रहसि स्वहस्तलिखितश्चन्द्रशेखरः शंभुरित्युपालभ्यत ।  
शंभवे उपालम्भो दत्त इत्यर्थः । इति किम् । यतः कारणाद्बुधैस्त्वं सर्वगतो विश्वव्यापक उच्यसे ।  
भावस्थमिमं जनं मल्लक्षणं कथं न वेत्सि । भावो वासना तत्र तिष्ठतीति ॥ ५८ ॥

यदा च तस्याधिगमे जगत्पतेरपश्यदन्यं न विधिं विचिन्वती ।

तदा सहास्माभिरनुज्ञया गुरोरियं प्रपन्ना तपसे तपोवनम् ॥ ५९ ॥

( म० टी० ) यदेति ॥ जगत्पतेस्तस्येश्वरस्याधिगमे प्राप्तावन्यं वि-  
धिमुपायं विचिन्वती मृगयमाणा यदा नापश्यत्तदेवं पार्वती गुरोः पितु-  
रनुज्ञयास्माभिः सह तपसे तपश्चरितुं तपोवनं प्रपन्ना प्राप्ता ॥ ५९ ॥

( चा० टी० ) \*यदेति\* । तस्य जगत्पतेः शंभोरधिगमे प्राप्तौ विचिन्वती पर्यालोचयन्त्यसौ  
गौरी यद्वान्यं विधिं नापश्यन्नाद्याक्षीव तदा पितुरनुज्ञयाऽस्माभिः सह तपसे तपोर्थं तपोवनं  
प्रपन्ना प्राप्ता ॥ ५९ ॥

दुमेषु सख्या कृतजन्मसु स्वयं फलं तपः साक्षिषु दृष्टमेष्वपि ।

न च प्ररोहाभिमुखोऽपि दृश्यते मनोरथोऽस्याः शशिमौलिसंश्रयः ६० ।

( म० टी० ) दुमेष्विति ॥ सख्या पार्वत्या स्वयं कृतं जन्म येषां तेषु ।  
स्वयं रोपितेष्वित्यर्थः । तपसः साक्षिषु साक्षाद्द्रष्टृष्वेषु दुमेष्वपि फलं  
दृष्टं लब्धम् । जनितमित्यर्थः । अस्याः पार्वत्याः शशिमौलिसंश्रयश्चन्द्र-  
शेखरविषयो मनोरथस्तु प्ररोहाभिमुखोऽङ्कुरोन्मुखोऽपि न दृश्यते ।  
'प्ररोहस्त्वङ्कुरोऽङ्कुरः' इति वैजयन्ती । स्वयं रोपितवृक्षफलकालेऽप्यस्या  
मनोरथस्य नाङ्कुरोदयोऽप्यस्ति । फलाशा तु दूरापास्तेत्यर्थः ॥ ६० ॥

कियच्चिरमित्यस्योत्तरमाह—

( चा० टी० ) \*दुमेष्विति\* । सख्या गौर्या स्वयं कृतजन्मसु कृतमारोपणमेव जन्म येषां तेषु ।  
तपःसाक्षिषु एषु दुमेष्वपि फलं बद्धं जातं । अस्याः शशिमौलिसंश्रयः शशिमौलिः शंभुः संश्रयो यस्य  
स मनोरथः प्ररोहाभिमुखोऽभिलाषाङ्कुरः संमुखोऽपि न दृश्यते ॥ ६० ॥



न वेद्मि स प्रार्थितदुर्लभः कदा सखीभिरस्रोत्तरमीक्षितामिमाम् ।

तपः कृशामभ्युपपत्स्यते सखी वृषेव सीतां तदवग्रहक्षताम् ॥ ६१ ॥

( म० टी० ) नेति ॥ प्रार्थितः सन्दुर्लभः स देवस्तपःकृशां तपसा कृशां क्षीणामत एव सखीभिरस्रोत्तरमश्रुप्रधानं यथा भवति तथेक्षितामिमां नः सखीं तस्येन्द्रस्यावग्रहेणानावृष्टया क्षतां पीडिताम् । 'वृष्टिर्वर्षे तद्विघातोऽवग्रहावग्रहौ समौ' इत्यमरः । अवग्रहः । वर्षप्रतिबन्ध इत्यर्थः । सीतां कृष्टभुवम् । 'सीता लाङ्गलपद्धतिः' इत्यमरः । वृषा वासव इव । 'वासवो वृत्रहा वृषा' इत्यमरः । कदाभ्युपपत्स्यते कदानुग्रहीष्यति न वेद्मि । अत्र वाक्यार्थः कर्म । तदवग्रहक्षतामित्यत्रावग्रहक्षतामित्यनेनैव गतार्थत्वे तत्पदस्य त्रैयर्थ्यापत्तेस्तदिति भिन्नं पदं वेद्मितीत्यस्य कर्मेति युक्तमुत्पश्यामः ॥ ६१ ॥

( चा० टी० ) \*न वेद्मि\* । प्रार्थितोपि दुर्लभः स शंभुस्तपःकृशां क्षीणामिमां सखीं गौरी कदाभ्युपपत्स्यते सम्मुखो भविष्यति न वेद्मि । कौटुम्भीमिमां । सखीभिरस्रोत्तरं व्याकुलं यथा स्यात्तथेक्षिता । यथा वृषेन्द्रस्तदवग्रहक्षतां तेनेन्द्रेण कृतो योऽवग्रहो वृष्टिविघातस्तेन क्षतां शुष्यन्ती । क्षेत्रशुवं प्रति वृष्ट्याभिमुखो भवति ॥ ६१ ॥

अगूढसद्भावमितीक्षितज्ञया निवेदितो नैष्ठिकसुन्दरस्तया ।

अयीदमेवं परिहास इत्युमामपृच्छदव्यञ्जितहर्षलक्षणः ॥ ६२ ॥

( म० टी० ) अगूढेति ॥ इक्षितज्ञया पार्वतीहृदयाभिज्ञया । 'इक्षितं हृद्गतो भावः' इति सज्जनः । तया गौरीसख्येत्येवमगूढसद्भावं प्रकाशितसदमिप्रायं यथा तथा निवेदितो ज्ञापितो निष्ठा मरणमवधिर्यस्य स नैष्ठिको यावज्जीवब्रह्मचारी सुन्दरो विलासी । नैष्ठिकश्चासौ सुन्दरश्चेति तथोक्तः । द्वयोरन्यतरस्य विशेषणत्वविवक्षायां विशेषणसमासः । किंतु नैष्ठिकत्वविशेषणेन कामित्वविरोधः । अथवा देवस्यालौकिकमहिमत्वादुभयं तात्त्विकमिति न विरोधः । अव्यञ्जितं हर्षलक्षणं मुखरागादि हर्षलिङ्गयस्य तथाभूतः सन् । अयि गौरि । अयीति कोमलामन्त्रणे । इदं त्वत्सखीभाषितमेवम् । सत्यं किमित्यर्थः । परिहासः केलिर्वा । 'द्रवकेलिपरिहासाः' इत्यमरः । इत्येवमुमामपृच्छत्पृष्टवान् ॥ ६२ ॥

( चा० टी० ) \*अगूढेति\* । इक्षितज्ञयाऽभिप्रायज्ञया सख्या अगूढः स्पष्टः सद्भावः परमार्थो यत्र कर्मणि तत् । एवं यथा स्यात्तथा निवेदितेऽभिहिते सति अव्यञ्जितहर्षलक्षणोऽव्यञ्जितान्यप्रकटितानि हर्षलक्षणानि स्वोक्तवर्णनजनितहर्षचिह्नानि रोमाञ्चादीनि येन स नैष्ठिकसुन्दरो नैष्ठिको ब्रह्मचारी सचासौ सुन्दरश्च विप्रो भो गौरि ! इदं संख्योक्तमेव सत्यमुत परिहासो न मेवाव्यमित्युमां गौरीमपृच्छदप्राक्षीत् ॥ ६२ ॥



अथाग्रहस्ते मुकुलीकृताङ्गुलौ समर्पयन्ती स्फटिकाक्षमालिकाम् ।  
कथंचिद्रेस्तनया मिताक्षरं चिरव्यवस्थापितवागभाषत ॥ ६३ ॥

( म० टी० ) अथेति ॥ अथानन्तरमद्रेस्तनया पार्वती मुकुलीकृता-  
ङ्गुलौ संपुटीकृताङ्गुलौ । अग्रश्चासौ हस्तश्चेति समानाधिकरणसमासः ।  
हस्ताग्राग्रहस्तयोर्गुणगुणिनोर्मैदाभेदादिति वामनः । तस्मिन्नग्रहस्ते स्फ-  
टिकानामक्षमालिकां जपमालिकामर्पयन्त्यामुञ्चती कथंचिन्महता कष्टेन  
चिरव्यवस्थापितवाक्चिरेण स्वीकृतवाक् । एतेन लज्जोपरोधो व्यज्य-  
ते । मिताक्षरं परिमितवर्णं यथा तथाभाषत वभाषे ॥ ६३ ॥

( चा० टी० ) \*अथाग्रहस्त इति\* । अनन्तरमद्रेस्तनया गौरी मुकुलीकृताङ्गुलौ मुकुलीकृता  
संकुचिता अङ्गुलयो यस्य तस्मिन्नग्रहस्ते स्फटिकाक्षमण्डलं स्फटिकाक्षमालां समर्पयन्ती संयोज-  
यन्ती कथंचित्कुच्छ्रेण मिताक्षरं स्तोकाक्षरं यथा स्यात्तथाऽभाषताऽवोचत् । कीदृशी । चिरव्यव-  
स्थापितवाक् चिरेण व्यवस्थापिता वाग् यथा सा ॥ ६३ ॥

किमुवाचेत्याह—

यथा श्रुतं वेदविदां वर त्वया जनोयमुच्चैः पदलङ्घनोत्सुकः ।

तपः क्लिष्टं तदवाप्तिसाधनं मनोरथानामगतिर्न विद्यते ॥ ६४ ॥

( म० टी० ) यथेति ॥ हे वेदविदां वर वैदिकश्रेष्ठ, त्वया यथा श्रुतं  
सम्यक्श्रुतम् । श्रुतार्थमेवाह—अयं जनः । स्वयमित्यर्थः । उच्चैः पदस्य  
शिवलामरूपोन्नतस्थानस्य लङ्घन आक्रमण उत्सुकः । किमत्रायुक्तमित्य-  
त्राह—इदं तपस्तदवाप्तेस्तस्योच्चैः पदस्यावाप्तेः प्राप्तेः साधनं क्लिष्ट-  
लीके । अतिनुच्छत्वादसाधकमेवेत्यर्थः । तर्हि त्यज्यतामित्याशङ्क्य दुरा-  
शा मां न मुञ्चतीत्याशयेनाह—मनोरथानां कामानामगतिरविषयो न  
विद्यते । न हि स्वशक्तिपर्यालोचनया कामाः प्रवर्तन्त इति भावः ॥ ६४ ॥

( चा० टी० ) \*यथेति\* । भो वेदविदां वर ! त्वया यथाश्रुतं तथेति शेषः । यतोऽयं जन उच्चैः  
पदलङ्घनोत्सुकः उच्चस्थानस्याक्रमणेनोत्कण्ठितः । इदं तपस्तदवाप्तिसाधनं तस्यैव तस्यावाप्तिस्तस्याः  
कारणं । यतो मनोरथानां कुत्राप्यगतिर्नास्ति । किन्तु सर्वत्र धावन्तीत्यर्थः । तदवाप्तीत्यत्र सलज्जत्वाच्च  
शब्दनिर्देशः ॥ ६४ ॥

अथाह वर्णीं विदितो महेश्वरस्तदर्थिनी त्वं पुनरेव वर्तसे ।

अमङ्गलाभ्यामरेति विचिन्त्य तं तवानुवृत्तिं न च कर्तुमुत्सहे ॥ ६५ ॥

( म० टी० ) अथेति ॥ अथ वर्णीं ब्रह्मचारी । 'वर्णिनो ब्रह्मचारिणः'  
इत्यमरः । आह । उवाचेत्यर्थः । 'आहेति भूतार्थे लट्प्रयोगो भ्रान्तिमू-  
लः' इत्याह वामनः । किमित्याह—महेश्वरो महादेवो विदितः । मया



ज्ञायत इत्यर्थः । बुद्ध्यर्थत्वाद्वर्तमाने कप्रत्ययः तद्योगात्षष्ठी च । येन त्वं प्राग्भ्रमनोरथा कृतेति भावः । पुनरेव त्वं तमीश्वरमर्थयसे तदर्थिन्ये-  
व तत्कामैव प्रवर्तसे । तत्प्रभावमनुभूयापीति भावः । अनुसरणे को दो-  
षस्तत्राह—अमङ्गलाभ्यासेऽमङ्गलाचारे रतिर्यस्य तं यथोक्तमीश्वरं वि-  
चिन्त्य विचार्य तवानुवृत्तिमनुसरणं कर्तुं नोत्सहे । नानुमन्तुं शक्नोमी-  
त्यर्थः ॥ ६५ ॥

( चा० टी० ) \*अथाहेति\* । अथानन्तरं वर्षीं ब्रह्मचारी आह । किमाह । महेश्वरो विदितः ।  
महेश्वर इति श्लोक्तुं तं । तदर्थीनी तादृशस्य भस्मीकृतकामस्य महेश्वरस्यार्थिनी त्वं पुनः प्रवर्तसे  
इति । अमङ्गलाभ्यासरतिं भ्रमङ्गलाभ्यासे स्मशाननिवासादौ रतिर्यस्य तं तादृशं विचिन्त्य विचार्य त-  
वानुवृत्तिं समर्पितं कर्तुं नोत्सहे नेच्छामि । त्वद्योग्यो भर्ता न भवतीति भावः ॥ ६५ ॥

अवस्तुनिर्वन्धपरे कथं नु ते करोऽयमाप्तुक्तविवाहकौतुकः ।

करेण शंभोर्वलयीकृताहिना सहिष्यते तत्प्रथमावलम्बनम् ॥ ६६ ॥

( म० टी० ) अवस्त्विति ॥ अवस्तुनि तुच्छवस्तुनि निर्वन्धोऽभिनि-  
वेशः परं प्रधानं यस्यास्तस्याः संबुद्धिरवस्तुनिर्वन्धपरे पार्वति, आमु-  
क्तमासञ्जितं विवाहे यत्कौतुकं हस्तसूत्रं तद्यस्य स तेऽयं करः । 'कौ-  
तुकं मङ्गले हर्षे हस्तसूत्रे कुतूहले, इति शास्वतः । वलयीकृताहिना  
भूषणीकृतसर्पेण शंभोर्महादेवस्य करेण करणभूतेन । तदेव प्रथमं तत्प्र-  
थमम् । अपरिचितत्वादतिभयंकरमिति भावः । तच्च तदवलम्बनं ग्रहणं  
चेति कथं नु सहिष्यते । न कथंचिदपि सहिष्यत इत्यर्थः अग्रतो यद्भा-  
वि तद्दूरेऽवतिष्ठतां प्रथमं करग्रहं पय दुःसह इति भावः ॥ ६६ ॥

अमङ्गलाभ्यासरतित्वमाह—

( चा० टी० ) \*अवस्त्विति\* । हे अवस्तुनिर्वन्धपरे ! अवस्तुन्यस्थाने निर्वन्धो द्रष्टो यस्या-  
स्तत्संबुद्धौ । आप्तुक्तविवाहकौतुकः आप्तुक्तं बद्धं विवाहार्थं कौतुकं सूत्रं यस्य सोऽयं ते करः शंभोर्भु-  
जेन तत्प्रथमावलम्बनं तदायग्रहणं कथं नु सहिष्यते । कीदृशेन । वलयीकृताहिना वलयीकृतः कङ्क-  
णीकृतोऽहिः सर्पो यत्र तेन ॥ ६६ ॥

त्वमेव तावत्परिचिन्तय स्वयं कदाचिदेते यदि योगमर्हतः ।

वधूदुकूलं कलहंसलक्षणं गजाजिनं शोणितविन्दुवर्षिं च ॥ ६७ ॥

( म० टी० ) त्वमेवेति ॥ हे गौरि, त्वमेव स्वयमात्मना । तावदिति-  
मात्रार्थः । यावन्मात्रं विचारणीयं तावन्मात्रमित्यर्थः । इदमेवोदाहृतं च  
गणव्याख्याने । परिचिन्तय पर्यालोचय । किमिति । कलहंसलक्षणं क-  
लहंसाचिह्नम् 'चिह्नं लक्ष्म च लक्षणम्' इत्यमरः । वध्वा नवोदाया दुकूलं



बधूदुकूलम् । 'बधूः स्नुषा नवोढा स्त्री, इति विश्वः । तथा शोणितवि-  
न्दुत्वर्षतीति यथोक्तम् । आर्द्रमित्यर्थः । गजाजिनं च कृत्तिवासश्च । त-  
त्पिनाकिन इत्याशयः । एते कदाचिज्जात्वपि योगं संगतिमर्हतां यद्य-  
र्हतः किम् । एतत्त्वमेव चिन्तयेति पूर्वणान्वयः । पाणिग्रहणकाले बधू-  
वरयोर्वस्त्रान्तग्रन्थिः क्रियते । कृत्तिवाससा पाणिपीडने तु दुकूलधारि-  
ण्यास्तव कथं संघटिष्यत इति भावः ॥ ६७ ॥

( चा० टी० ) \*त्वमेवेति\* । भो गौरि ! तावत्प्रथमं त्वमेव स्वयमात्मना परिचिन्तय विचारय ।  
कदाचिदपि यदि एते द्वे योगं सम्बन्धमर्हतः प्राप्नुतः । एते के । कलहंसलक्षणं कलहंसोलक्षणं चिन्हं  
यस्य तत्रादशं । बधूदुकूलं पट्टवस्त्रं क । शोणितविन्दुवर्षं शोणितविन्दून् वर्षतीति गजाजिनं  
गजचर्म च क ॥ ६७ ॥

चतुष्कपुष्पप्रकरावकीर्णयोः परोऽपि को नाम तवानुमन्यते ।  
अलक्तकाङ्कानि पदानि पादयोर्विकीर्णकेशासु परेतभूमिषु ॥ ६८ ॥

( म० टी० ) चतुष्केति ॥ चतुष्के गृहविशेषे यः पुष्पप्रकरस्तत्रा-  
वकीर्णयोर्न्यस्तयोः । कुसुमास्तुतदिव्यभवनभूंसंचारोचितयोरित्यर्थः ।  
तव पादयोरलक्तकाङ्कानि लाक्षारज्जितानि पदानि पादाकाराणि पाद-  
न्यासचिह्नानि । 'पदं शब्दे च वाक्ये च व्यवसायापदेशयोः । पादतच्चि-  
ह्नयोः, इति विश्वः । विकीर्णां विक्षिप्ताः केशाः शवशिरोरुहा यासु तासु  
विकीर्णकेशासु । 'अतत्स्थं तत्र दृष्टं च, इति वचनात् 'स्वाङ्गाच्चोप-  
र्जनादसंयोगोपधात्' इति विकल्पाच्च लीष् । परेतभूमिषु प्रेतभूमिषु ।  
श्मशानेष्वित्यर्थः । परोऽपि शत्रुरपि को नामानुमन्यते । न कोऽपीत्य-  
र्थः । नामेति कुत्सायाम् । पिनाकपाणिग्रहणे तस्य परेतभूंसंचारित्वेन  
साहचर्यात्तवापि तत्र संचारोऽवश्यंभावीति भावः ॥ ६८ ॥

( चा० टी० ) \*चतुष्केति\* । भो पार्वति ! चतुष्कपुष्पप्रकरावकीर्णयोश्चतुःशालाख्यग्रहभेदे यः  
पुष्पप्रकरस्तत्रावकीर्णयोर्विक्षिप्तयोस्तत्र संचरणोचितयोरित्यर्थः । तवपादयोश्चरणयोरलक्तकाङ्कानि अ-  
लक्तो लाक्षारसस्तस्याङ्कं येषु तादृशानि पदानि न्यासान् । विकीर्णकेशासु विकीर्णाः प्रसृताः केशा  
अस्थीनि च यासु तादृशीषु परेतभूमिषु श्मशानभूमिष्वित्यर्थः । परोपि शत्रुरपि को वानुमन्यतेऽनु-  
ज्ञास्यति ॥ ६८ ॥

अयुक्तरूपं किमतः परं वेद त्रिनेत्रवक्षः सुलभं तवापि यत् ।  
स्तनद्वयेऽस्मिन्हारिचैन्दनास्पदे पदं चिताभस्मरजः करिष्यति ॥ ६९ ॥  
( म० टी० ) अयुक्तेति ॥ त्रिनेत्रवक्षः । त्र्यम्बकालिङ्गनामित्यर्थः । तव  
तत्संबन्धितया सुलभमपि सुप्रापं च । भवतीति शेषः । तवेति शेषे



षष्ठी । 'न लोकाव्यय- , इत्यादिना कृद्योगलक्षणषष्ठ्या निषेधात् । अतः परमस्माद्भिनेत्रबक्षोलाभादन्यदयुक्तरूपमत्यन्तायुक्तं किं वद । न किञ्चिदित्यर्थः । 'प्रशंसायां रूपम्, इति रूपप्रत्ययः । कुतः । यद्यस्मात्कारणाद्धरिचन्दनारूपदे हरिचन्दनस्यारूपदे स्थानभूतेऽस्मिन्स्तनद्वये चिताभस्म इमशानभस्म तदेव रजश्चूर्णं कर्तुं । पदं करिष्यति पदं निधास्यति । भर्तुर्भवस्य भस्माङ्गरागादिति भावः ॥ ६९ ॥

( चा० टी० ) \*अयुक्तोक्ति\* । अतःपरमस्मात्परं किमयुक्तरूपमनुचितं भवेत् + तद्वत् । यद्भिनेत्रबक्षःसुलभं शोभोर्वक्षसः सुलभं योग्यं चिताभस्मरजः कर्तुं हरिचन्दनारूपदे कुङ्कुमाङ्किते तवाप्यस्मिन् स्तनद्वये पदं स्थानमालिङ्गनवशात्करिष्यति ॥ ६९ ॥

इयं च तेऽन्या पुरतो विडम्बना यदूढया वारणराजहार्यया ।  
विलोक्य वृद्धोक्षमधिष्ठितं त्वया महाजनः स्मेरमुखो भविष्यति ॥७०॥

( म० टी० ) इयमिति ॥ इयं च ते तव पुरत आदावेवान्या विडम्बना । परिहास इत्यर्थः । का सेत्यत्राह—ऊढया परिणीतया । वहेः कर्मणि क्तः । वारणराजहार्यया त्वयाधिष्ठितमारूढं वृद्धमुक्षाणं वृद्धोक्षम् । 'अचतुर-' इत्यादिना निपातः । विलोक्य महाजनः साधुजनः स्मेरमुखः स्मितमुखो भविष्यत्युपहसिष्यति यत् । इयमिति पूर्वेण संबन्धः । स्मेरोति 'नभिकम्पिस्स्यजस-' इत्यादिना रप्रत्ययः ॥ ७० ॥

( चा० टी० ) \*इयमिति\* । भो गौरि ! पुरतोऽग्रतस्ते तवान्या विडम्बना परिहासः यत्कारणात् ऊढया विवाहितयाऽधिष्ठितमारूढं वृद्धपुष्पं विलोक्य महाजनः स्मेरमुखो हसितवक्त्रो भविष्यति । कीदृश्या । वारणराजहार्यया वारणराजेनैरावश्येन नेतव्यया । इन्द्रहस्त्यारोहणयोमेत्यर्थः । वृद्धसाधुक्षश्चेति "अचतुरविचतुर०" इत्यादिना निपातितः ॥ ७० ॥

द्वयं गतं संप्रति शोचनीयतां समागमप्रार्थनया पिनाकिनः ।  
कला च सा कान्तिमती कलावतस्त्वमस्य लोकस्य च नेत्रकौमुदी ॥७१॥

( म० टी० ) द्वयमिति ॥ पिनाकिन ईश्वरस्य समागमप्रार्थनया प्राप्तिकामनया । क्रियमाणयेति शेषः । संप्रति द्वयं शोचनीयतां शोच्यत्वं गतम् । किं तदाह—सा प्रागेव हरशिरोगता । अत्र सेति प्रसिद्धार्थत्वान्न यच्छब्दापेक्षा । तदुक्तं काव्यप्रकाशे—'प्रक्रान्तप्रसिद्धानुभूतार्थविषयस्तच्छब्दो यदुपादानं नापेक्षते' इति । कान्तिमती । नित्ययोगे मनुष्यः । कलावतश्चन्द्रस्य कला षोडशो भागश्चास्य लोकस्य नेत्रकौमुदी । नेत्रानन्दिनीत्यर्थः । त्वं च । कान्तिमतीत्वनेत्रकौमुदीत्वविशेषण-



योरुभयत्राप्यन्वयः । प्रागेकैव शोच्या । संप्रति तु त्वमप्यपरोति द्वयं शो-  
च्यमिति पिण्डितार्थः । शोच्यत्वं च निरुद्धाश्रयणादिति भावः ॥ ७१ ॥

( चा० टी० ) \*द्वयमिति\* । भो गौरि ! कपालिनः शम्भोः समागमप्रार्थनया समागमभिलाषेण सम्प्रति द्वयं शोचनीयतां दीनतां गतं प्रातः । किं तद्द्वयमित्याह । कलावतश्चन्द्रमसः कान्तिमती दीप्तिमती शम्भोः शिरसि वर्तमाना कला च । अस्य लोकस्य नेत्रकौमुदी चन्द्रिका त्वं च । कलाव-  
त इति विदग्धस्येत्यर्थान्तरम् ॥ ७१ ॥

‘कन्या वरयते रूपं माता वित्तं पिता श्रुतम् । बान्धवाः कुलमिच्छ-  
न्ति मिष्टान्नमितरे जनाः ॥’ इति लोकानामाभाषणम् । तत्र किञ्चिदपि  
नास्तीत्याह—

वपुर्विरूपाक्षमलक्ष्यजन्मता दिगम्बरत्वेन निवेदितं वसु ।

वरेषु यद्बालमृगाक्षि मृग्यते तदस्ति किं व्यस्तमपि त्रिलोचने ॥ ७२ ॥

( म० टी० ) वपुरिति ॥ वपुस्तावदस्य विरूपाणि विरुद्धतरूपाण्य-  
क्षीणि नेत्राणि यस्य तद्विरूपाक्षम् । ‘बहुव्रीहौ सकथ्यक्ष्णोः स्वाङ्गात्वच,  
इति षष्ठप्रत्ययः । वैरूप्यं च त्रिनेत्रत्वादिति क्षीरस्वामी । अतो न सौ-  
न्दर्यवार्तापीत्यर्थः । अलक्ष्यमज्ञातं जन्म यस्य तस्य भावस्तत्ता । कुल-  
मपि न ज्ञायत इत्यर्थः । ‘अलक्षिता जनिः’ इति पाठे जनिरुत्पत्तिरलक्षि-  
ता न ज्ञाता । ‘जनिरुत्पत्तिरुद्भवः’ इत्यमरः । वसु वित्तं दिगम्बरत्वेनैव  
निवेदितम् । नास्तीति ज्ञापितमित्यर्थः । यदि वित्तं भवति तदा कथं  
दिगम्बरो भवति । अतो ज्ञेयं निर्धनोऽयमिति । किं बहुना हे बालमृगा-  
क्षि पार्वति, वरेषु वोढृषु । वरौ जामातृवोढारौ, इति विश्वः । यद्रूपवि-  
त्तादिकं मृग्यते कन्यातद्वन्धुभिरन्विष्यते तत्रिलोचने त्र्यम्बके व्यस्त-  
म् । एकमपि समस्तं मा भूदिति भावः । अस्ति किम् । नास्त्येवे-  
त्यर्थः ॥ ७२ ॥

( चा० टी० ) \*वपुरिति\* । बालमृगास्याक्षिणी इवाक्षिणी यस्यास्तत्संबुद्धौ वरेषु रूपकूलवि-  
त्तादि यत्पेक्ष्यते । तद्व्यस्तमेकमपि त्रिलोचने द्रोस्ति स्वयं विचारय । समस्तं तिष्ठतु । यतोस्य  
शोभोर्वपुर्विरूपमग्निरूपवत्त्वात् । पिंगलत्वाच्च । कीदृशं वपुः । विरूपाक्षं विरूपं भीषणमाक्षि तृतीयनेत्रं  
यस्य तत् । अलक्ष्यमज्ञेयं जन्म यस्य तस्य भावः । तस्य कुलमपि न ज्ञायत इत्यर्थः । दिगम्बरत्वेन  
नग्नतया वसु धनमपि निवेदितं सूचितमिति भावः ॥ ७२ ॥

निवर्तयास्मादसदीप्सितान्मनः क तद्विधस्त्वं क च पुण्यलक्षणा ।

अपेक्ष्यते साधुजनेन वैदिकी श्मशानशूलस्य नै यूपसत्क्रिया ॥ ७३ ॥

( म० टी० ) निवर्तयेति ॥ अस्मादसदीप्सितादनिष्टमनोरथान्मनो



निवर्तय निवारय । सा पूर्वोक्ता विधा प्रकारो यस्य तथोक्तः । अमङ्ग-  
लशील इत्यर्थः । क । महदन्तरमित्यर्थः । पुण्यलक्षणा प्रशस्तभाग्य-  
चिह्ना त्वं च क । अतो न तवायमर्ह इत्यर्थः । तथाहि । साधुजनेन ।  
'साधुर्वाधुषिके चारौ सज्जने चाभिधेयवत्' इति विश्वः । इमशानशू-  
लस्य श्मशानभूमिनिखातस्य वध्यशङ्कोर्वैदिकी वेदोक्ता । यूपो नाम  
पशुबन्धनसाधनभूतः संस्कृतदारुविशेषस्तस्य सत्क्रिया प्रोक्षणाभ्युक्ष-  
णादिसंस्कारो यूपसत्क्रिया नापेक्ष्यते नेष्यते । यथा इमशानशूले यूपस-  
त्क्रिया न क्रियते तथा त्वमपि तस्मै न घटंस इति तात्पर्यार्थः ॥ ७३ ॥

( चा० टी० ) \*निवर्तयेति\* । अस्मादसदीप्सितादसाध्यामिलाषान्मनश्चित्तं निवर्तय । यतस्तद्विधः  
सा पूर्ववर्णिता इमशानवासादिरूपा विधा प्रकारो यस्य स हरः क । पुण्यं रम्यं लक्षणं यस्याः सा  
त्वं क । अत्यन्तासङ्गतिद्योतकौ कशब्दौ । यतः साधुजनो वध्यस्थाने चौरनिषहार्थं निखातस्य  
शूलस्य वैदिकी वेदोक्ता यूपसत्क्रिया यज्ञयूपस्य सत्क्रिया तां नापेक्षते न कुरुते । यथा यज्ञयूपसं-  
स्कारा शूलं नार्हन्ति । तथा दुर्भगो हरस्त्वत्सवन्धेन संस्कारं नार्हतीत्यर्थः ॥ ७३ ॥

इति द्विजातौ प्रतिकूलवादिनि प्रवेपमानाधरलक्ष्यकोपया ।

विकुञ्चितभ्रूलतमाहिते तथा विलोचने तिर्यगुपान्तलोहिते ॥ ७४ ॥

( म० टी० ) इतीति ॥ इत्येवंप्रकारेण द्विजातौ द्विजे प्रतिकूलवादिनि  
सति प्रवेपमानेन चञ्चलेनाधरेणाधरोष्ठेन लक्ष्योऽनुमेयः कोपः क्रोधो  
यस्यास्तथोक्तया तथा पार्वत्योपान्तलोहिते प्रान्तरक्ते विलोचने विकु-  
ञ्चिते कुटिलिते भ्रूलते यस्मिस्तत्तथा । समरूभङ्गमित्यर्थः । तिर्यक्सा-  
च्याहिते निहिते । अनादरात्तिर्यगैक्ष्यतेत्यर्थः ॥ ७४ ॥

( चा० टी० ) \*इतीति\* । इति प्रतिकूलवादिनि प्रतिकूलमपि यं वदतीति तादृशे द्विजातौ विजे  
सति तथा विलोचने नेत्रे तिर्यगाहिते क्षिते । कीदृशे नेत्रे उपान्तलोहिते प्रान्तरक्ते । विकुञ्चिता  
कुटिलीकृता भ्रूलता यत्र तत् । एवं यथा स्यात्तथा । कीदृश्या तथा । प्रवेपमानाभ्यामधराभ्यां लक्ष्यः  
कोपो यस्यास्तथा ॥ ७४ ॥

उवाच चैनं परमार्थतो हरं न वेत्सि नूनं यत एवमात्थ माम् ।

अलोकसामान्यमचिन्त्यहेतुकं द्विषन्ति मन्दाश्चरितं महात्मनाम् ॥ ७५ ॥

( म० टी० ) उवाचेति ॥ अथैनं ब्रह्मचारिणमुवाच च । किमिति ।  
परमार्थतस्तत्त्वतो हरं न वेत्सि न जानासि नूनम् । कुतः । यतो मामे-  
वमुक्तया रीत्यात्थ ब्रवीषि । 'ब्रूवः पञ्चानामादितः—इति रूपासिद्धिः ।  
अज्ञानादेवायं शिवद्वेपस्तवेत्याशयेनाह—मन्दा मूढाः मूढाल्पापटुनि-  
र्भाग्या मन्दाः' इत्यमरः । लोकसामान्यमितरं जनसाधारणं न भवतीत्य-



लोकसामान्यमचिन्त्यहेतुकं दुर्बोधकारणकं महात्मनां चरितम् । द्विष-  
न्ति हेत्वपरिज्ञानाद्दूषयन्ति । विद्वांसस्तु कोऽप्यत्र हेतुरस्तीति बहु म-  
न्यन्त इत्यर्थः ॥ ७५ ॥

(चा० टी०) \*उवाचेति\* । न केवलं नेत्रे तास्मिन् तिर्यक्क्षिते एवं वर्णिनमुवाच-च । परमार्थ-  
तत्त्वं हरं न वेत्ति यतो मामेवमान्थ दूषे । शंभोरज्ञाने हेत्वन्तरमाह । यतो मन्दा मूर्खा महात्मना-  
मुन्नमानां चरितं द्विषन्ति निन्दन्ति । कीदृशं । अलोकसामान्यं सर्वोत्कृष्टं । पुनः कीदृशमचिन्त्यहेतुकं  
लोकैराचिन्त्यो ज्ञेयो हेतुर्यस्य तत्तादृशम् ॥ ७५ ॥

संप्रति 'अमङ्गलाभ्यासरतिम्' (५।६५) इत्याद्युक्तं दूषणजातम्  
'विपद्' इत्यादिभिः षड्भिः श्लोकैः परिहर्तुमारभते—

विपत्प्रतीकारपरेण मङ्गलं निषेव्यते भूतिसमुत्सुकेन वा ।

जगच्छरण्यस्य निराशिषः सतः किमेभिराशोपहतात्मवृत्तिभिः ॥७६॥

(म० टी०) विपदिति ॥ विपत्प्रतीकारपरेण । अनर्थपरिहारार्थिनैत्य-  
र्थः । 'उपसर्गस्य घञ्यमनुष्ये बहुलम्' इति दीर्घः । भूतिसमुत्सुकेनैश्व-  
र्यकामेन वा मङ्गलं गन्धमाल्यादिकं निषेव्यते । शरणे रक्षणे साधुः शर-  
ण्यः । 'तत्र साधुः' इति यत्प्रत्ययः । 'शरणं गृहरक्षित्रोः' इत्यमरः । जग-  
तः शरण्यस्तस्य जगच्छरण्यस्य निराशिषो निरामिलाषस्य सतः शिव-  
स्य । आशीरुगदंष्ट्रायां विप्रवाक्याभिलाषयोः' इति शाश्वतः । आशया  
तृष्णयोपहता दूषितात्मवृत्तिरन्तः करणवृत्तिर्येषां तैरोभिर्मङ्गलैः किम् ।  
वृत्त्यर्थः । पूर्वं मङ्गलमित्येकवचनस्य जात्यभिप्रायत्वादेभिरिति बहुव-  
चनेन परामर्शो न विरुध्यते । इष्टावाप्त्यनिष्टपरिहारार्थिनो हि मङ्गला-  
चारनिर्वन्धः । तदुभयासंसृष्टस्य तु यथाकथंचिदास्ताम् । को दोष इ-  
त्यर्थः । एतेन 'अमङ्गलाभ्यासरतिम्' । (५।६५) इत्युक्तं प्रत्युक्तम् ॥७६॥

अधुना तदुक्तं दूषणं दूषयितुमाह—

(चा० टी०) \*विपदिति\* । विपत्प्रतीकारपरेण विपदो रागादयस्तासां प्रतीकारो नाशस्तत्परेण  
भूतिसमुत्सुकेनैश्वर्याभिलाषिणा पुंसा मङ्गलं वस्तु निषेव्यते सेव्यते । जगच्छरण्यस्य जगतः शरणे  
साधो रक्षकस्य तस्य । तथा निराशिषः परिपूर्णत्वादाशंसनेभ्यो निर्गतस्य निष्कामस्य निरामिलाषस्य  
सतो भवतः शंभोरोभिराशोपहतात्मवृत्तिभिराशयोपहता निन्दितात्मवृत्तिः स्वरूपं येषां तैर्मङ्गलैः किं  
प्रयोजनमित्यर्थः ॥ ७६ ॥

अकिंचनः सन्प्रभवः स संपदां त्रिलोकनाथः पितृसन्नगोचरः ।

स भीमरूपः शिव इत्युदीर्यते न सन्ति याथार्थ्यविदः पिनाकिना ॥ ७७॥

(म० टी०) अकिंचनेति ॥ स हरः । न विद्यते किंचन द्रव्यं यस्य



सोऽकिंचनो दरिद्रः सन् । संपदां प्रभवत्यस्मादिति प्रभवः कारणम् ।  
पितृसन्नगोचरः श्मशानाश्रयः सन् । त्रयाणां लोकानां नाथः । 'तद्धि-  
तार्थ' इत्यादिनोत्तरपदसमासः । सदेवो भीमरूपो भयंकराकारः सन् ।  
शिवः सौम्यरूप इत्युदीर्यते उच्यते । अतः पिनाकिनो हरस्य यथाभू-  
तोऽर्थो यथार्थस्तस्य भावो याथार्थ्यं तत्त्वं तस्य विदो न सन्ति । लो-  
कोत्तरमहिम्नो निर्लेपस्य यथाकथंचिदवस्थानं न दोषायेति भावः ।  
एतेन 'अवस्तुनिर्वन्धपरे' ( ५।६६ ) इति परिहृतं वेदितव्यम् ॥ ७७ ॥

( चौ० टी० ) \*अकिंचनेति\* । अकिंचनोपि दरिद्रोऽपि सन् स शंभुः सम्पदां प्रभव उत्पत्तिस्था-  
नम् । पितृसन्नगोचरोपि श्मशानवास्यपि लोकनाथश्चैलोक्यस्वामी । भीमरूपोपि स शिव इत्युदीर्य-  
ते कथ्यते । अतः परस्परदर्शनात्पिनाकिनः याथात्म्यविदः स्वरूपस्य वेत्तारो न सन्ति ॥ ७७ ॥

देवस्य लौकिकमलौकिकं च प्रसाधनं नास्तीत्याशयेनाह—

विभूषणोद्भासि पिनद्धभोगि वा गजाजिनालम्बि दुकूलधारि वा ।  
कपालि वा स्यादथेवन्दुशेखरं न विश्वमूर्तेरवधार्यते वपुः ॥ ७८ ॥

( म० टी० ) विभूषणेति ॥ विश्वं मूर्तिर्यस्येति विश्वमूर्तेरष्टमूर्तेः  
शिवस्य वपुः शरीरं भूषणैरुद्भासत इति भूषणोद्भासि स्यात् । पिनद्ध-  
भोग्यामुक्तभुजंगमं वा स्यात् । पिनद्धेति नह्यतेरपिपूर्वात्कर्मणि क्तः ।  
'वष्टि भागुरिरल्लोपमवाप्योरुपसर्गयोः' इत्यकारलोपः । गजाजिनालम्बि  
स्यात् । अथवा दुकूलधारि स्यात् । कपालमस्यास्तीति कपालि ब्रह्म-  
शिरः कपालशेखरं वा स्यात् इन्दुशेखरं वा स्यात् । नावधार्यते न नि-  
र्धार्यते । सर्वं संभवतीत्यर्थः । एतेन 'त्वमेव तावत्' ( ५।६७ ) इति  
श्लोकोक्तं प्रत्युक्तमिति ज्ञेयम् ॥ ७८ ॥

( चा० टी० ) \*विभूषेति\* । विश्वमूर्तेर्विरूपस्य शंभोर्वपुरीदृशमेवेति । नावधार्यते न निर्धीयते ।  
विभूषणैरुद्भासत इति । तादृशं । अथवा पिनद्धभोगि पिनद्धा बद्धा भोगिनः सर्पा यत्र तद् । वाथवा  
गजाजिनालम्बि कृत्विर्माच्छादितं दुकूलधारि क्षौमवृतं वा । कपालि कपालयुक्तं चन्द्रशेखरं चन्द्र-  
मुकुटं वा । विश्वमूर्तिर्वाच्छंभुः कदाचिन्मनोक्त इत्यर्थः ॥ ७८ ॥

'अयुक्तरूपं किमतः परं वद ( ५।६९ ) इति श्लोकोक्तं प्रत्याह—

तदङ्गसंसर्गमवाप्य कल्पते ध्रुवं चिताभस्म रजोविशुद्धये ।  
तथाहि नृत्याभिनयक्रियाच्युतं विलिप्यते मौलिभिरम्बरौकसाम् ॥ ७९ ॥

( म० टी० ) तदिति ॥ तस्य शिवस्याङ्गं तस्य संसर्गमवाप्यासाद्य  
चिताभस्मैव रजोविशुद्धये कल्पते । अलं पर्याप्नोतीत्यर्थः । अलमर्थयो-



गात् 'नमः स्वस्तिस्वाहा-' इत्यादिना चतुर्थी । ध्रुवं शोधकत्वम् । प्रमाणसिद्धमित्यर्थः । प्रमाणमेवाह—तथाहि । प्रसिद्धमेवेत्यर्थः । नृत्ये ताण्डवे योऽभिनयोऽर्थव्यञ्जकचेष्टाविशेषः स एव क्रिया तथा निमित्तेन च्युतं पतितम् । चिताभस्मरज इति शेषः । अम्बरौकसां देवानां मौलिभिर्विलिप्यते ध्रियते । अशुद्धं चेत्कथामिन्द्रादिभिर्ध्रियेतेत्यर्थापत्तिरनुमानं वा प्रमाणमित्यर्थः ॥ ७९ ॥

( चा० टी० ) \*तदङ्गेति\* । तदङ्गसंस्पर्शं तस्य शम्भोः शरीरसम्पर्कमैवाप्य चिताभस्मरजोरेणु-  
पजिज्ञितं विशुद्धये कल्पते । जायते । कथमित्याह । तथाहि ।- नृत्ताभिनयक्रियाच्युतं । नृत्ते येऽभिन-  
याः करचरणादिप्रक्षेपास्ते एव क्रियास्ताभिश्च्युतं भस्म । अम्बरौकसां देवानां मौलिभिः शिरोभिर्वि-  
लुप्यते । भूगतं तदेव शिरो भवहन्तीत्यर्थः ॥ ७९ ॥

यदुक्तम् 'दिग्गम्बरत्वेन निवेदितं वसु' ( ५।७२ ), 'इयं च तेऽन्या  
पुरतो विडम्बना' ( ५ ७० ) इत्यादि च तत्रोत्तरमाह—

असंपदस्तस्य वृषेण गच्छतः प्रभिन्नदिग्वारणवाहनो वृषा ।

करोति पादाबुपगम्य मौलिना विनिद्रमन्दाररजोरुणाङ्गुली ॥ ८० ॥

( म० टी० ) असंपद इति ॥ प्रभिन्नो मदस्त्रावी दिग्वारणो दिग्गजो  
वाहनं यस्य सः । ऐरावतेनोढ इत्यर्थः । वृषा देवेन्द्रोऽसंपदो दरिद्र-  
स्य वृषेण गच्छतो वृषमारूढस्य तस्येश्वरस्य पादौ मौलिना मुकुटेनो-  
पगम्य । प्रणम्येत्यर्थः । विनिद्राणां विकसितानां मन्दाराणां कल्पतरुकु-  
सुमानां रजोभिः परागैरुणा अङ्गुलयो ययोस्तौ तथोक्तौ करोति । दि-  
ग्गजारोहिणामिन्द्रादीनामपि वन्द्यस्येन्दुमौलेः किं संपदा, वृषारोहणे  
वा को दोष इत्यर्थः ॥ ८० ॥

( चा० टी० ) \*असंपद इति\* । प्रभिन्नदिग्वारणवाहनः प्रभिन्नो मदस्त्रावी ऐरावणो वाहनं यस्य  
सः । वृषा इन्द्रो वृषेण वृद्धोक्षेण गच्छतोऽत एव संपदः सम्पद्गहितस्य तस्य शम्भोः पादाबुपगम्य  
मस्तकेन विनिद्रमन्दाररजोरुणाङ्गुली विनिद्राणां विकसितानां मन्दाराणां देवतरुणां रजोभिः परा-  
गैरुणा अङ्गुलयो ययोस्तौ करोति ॥ ८० ॥

यदुक्तम् 'अलक्ष्यजन्मता' ( ५ । ७२ ) इति तत्रोत्तरमाह—

विवक्षता दोषमपि च्युतात्मना त्वयैकमीशं प्रति साधु भाषितम् ।  
यमामनन्त्यात्मभुवोऽपि कारणं कथं स लक्ष्यप्रभवो भविष्यति ॥ ८१ ॥

( म० टी० ) विवक्षतोति ॥ च्युतात्मना नष्टस्वभावेनात एव दोषं  
दूषणं विवक्षता यत्कुमिच्छतापि त्वयेशं प्रत्येकम् 'अलक्ष्यजन्मता' इ-  
त्येतदेकम् । वच इत्यर्थः । साधु भाषितं सम्यगुक्तम् । कुतः । यमीश्वर-



मात्मभुवोऽपि ब्रह्मणोऽपि । 'ब्रह्मात्मभूः सुरज्येष्ठः' इत्यमरः । कारणमा-  
मनन्युदाहरन्ति । विद्वांस इति शेषः । 'पाद्माध्मास्थानादाण-' इत्यादि-  
ना मनादेशः । स ईश्वरः कथं लक्ष्यप्रभवो लक्ष्यजन्मा भविष्यति । अ-  
नादिनिधनस्य भगवतः कारणशङ्काकलङ्कश्च नान्विष्यत इत्यर्थः ॥ ८१ ॥

( चा० टी० ) \*विवक्षेति\* । दोषमपि विवक्षता भाषमाणेन त्वया ईशप्रति एकं साधु सम्यग्  
भाषितं कथितं । कीदृशेन त्वया । च्युतो भ्रष्ट आत्मा चित्तं यस्य तादृशेन । यमीशं आत्मभुवोऽपि ब्रह्म-  
णोपि कारणं जनकमामनन्ति स लक्ष्यः प्रभव उदयतिर्यस्य स कथं भविष्यति ॥ ८१ ॥

अलं विवादेन यथा श्रुतस्त्वया तथाविधस्तावदशेषमस्तु सः ।

ममात्र भावैकरसं मनः स्थितं न कामवृत्तिर्वचनीयमीक्षते ॥ ८२ ॥

( म० टी० ) अलमिति ॥ अथवा विवादेन 'कलहेनालम् । त्वया  
यथा येन प्रकारेण स ईश्वरः श्रुतोऽशेषं कास्मैर्न तथाविधस्तावत्प्र-  
कार एवास्तु । मम मनस्त्वन्नेश्वरे भावः शृङ्गार एकोऽद्वितीयो रस आ-  
स्वाद्यो यस्य तत्तथा स्थितम् । तथाहि । कामवृत्तिः स्वेच्छाव्यवहारी  
वचनीयमस्थानसङ्गापवादं नेक्षते न विचारयति । न हि स्वेच्छासंचा-  
रिणो लोकापवादाद्विभ्यन्तीति भावः ॥ ८२ ॥

उक्तमुपसंहरति—

( चा० टी० ) \*अलमिति\* । विवादेन कलहेनालं पूर्यताम् । स श्रुतस्त्वया यथा यादृशः श्रुत-  
स्तावद्वपस्तथाविधस्तावदशोऽस्तु शेषं सर्वं यथा स्याच्छास्तु । अत्र शम्भो भावैकरसं भावो भक्तिस्तेनै-  
करसमेकस्वरूपं मम मनः स्थितं । तत्र हेतुमाह । कामवृत्तिः स्वेच्छया व्यवहारो वचनीयं नेष्यते ॥ ८२ ॥

निवार्यतामालि किमप्ययं बटुः पुनर्विवक्षुः स्फुरितोत्तराधरः ।

न केवलं यो महतोऽपभाषते शृणोति तस्मादपि यः स पापभाक् ॥ ८३ ॥

( म० टी० ) निवार्यतामिति ॥ हे आलि सखि । 'आलिः सखी व-  
यस्या च,' इत्यमरः । स्फुरितोत्तराधरः स्फुरणभूयिष्ठोऽयं बटुर्मार्ज-  
वकः पुनः किमपि विवक्षुर्वक्तुमिच्छुः । ब्रूवः सन्नन्तादुप्रत्ययः । निवा-  
र्यताम् । तर्हि वक्तुमेव कथं न वदासीत्याह—तथाहि । यो महतः पू-  
ज्यानपभाषतेऽपवदति न केवलं स पापभागभवति । किंतु तस्मादपभा-  
षमाणात्पुरुषाद्यः शृणोति सोऽपि पापभाक् । भवतीति शेषः । अत्र स्मृ-  
तिः—'शुरोः प्राप्तः परीवादो न श्रोतव्यः कथंचन । कर्णो तत्र पिधात-  
व्यौ गन्तव्यं वा ततोऽन्यतः ॥' इति ॥ ८३ ॥

( चा० टी० ) \*निवार्यतामिति\* । भो आलि सखि ! स्फुरितोत्तराधरः स्फुरणभूयिष्ठोऽयं बटुः  
यस्यानपव पुनः किमपि वृषणं विवक्षुर्वक्तुमिच्छुः । बटुर्निवार्यताम् । अयं वदतुं नाम । का नो हानि-  
रित्यत आह । यो महतामुक्तमानो विभाषते निन्दति । स केवलं पापभाक् न भवति । तस्माद्वक्तव्यः

१ श्रुतम्      २ महतां विभाषते—



शृणोति सोपि पापभागू भवति ॥ ८३ ॥

संप्रति गन्तव्यपक्षमाश्रयते—

इतो गमिष्याम्यथवेति वादिनी चचाल बाला स्तनभिन्नवल्कला ।  
स्वरूपमास्थाय च तां कृतस्मितः समाललम्बे वृषराजकेतनः ॥ ८४ ॥

( म० टी० ) इत इति ॥ अथवेतोऽन्यत्र गमिष्यामीति वादिनी वद-  
न्ती स्तनाभ्यां भिन्नवल्कला रयवशात्कुचन्नस्तचरिा बाला पार्वती चचा-  
ल । वृषराजकेतनो वृषभध्वजश्च स्वरूपमास्थाय निजरूपमाश्रित्य कृत-  
स्मितः सन् तां पार्वतीं समाललम्बे जग्राह ॥ ८४ ॥

( चा० टी० ) \*इत इति\* सा च पार्वती चचाल । कीदृशी । इतः स्थानाह्नामिष्यामीति वादिनी  
भाषमाणा । तथा । स्तनभिन्नवल्कला स्तनाभ्यां भिन्नं वुटितं वल्कलं यस्याः सा । ततः कृतस्मितो विहि-  
तहासो वृषराजकेतनो हरः स्वरूपमास्थाय स्वमाकारं प्रतिपद्य तां गौरीं समाललम्बेऽनुगृहीतवा-  
नित्यर्थः ॥ ८४ ॥

तं वीक्ष्य वेपथुमती सरसाङ्गयष्टि-

निक्षेपेणाय पदमुद्धृतमुद्वहन्ती ।

मार्गाचलव्यतिकराकुलितेव सिन्धुः

शैलाधिराजतनया न ययौ न तस्थौ ॥ ८५ ॥

( म० टी० ) तमिति ॥ तं देवं वीक्ष्य वेपथुमती कम्पवती सरसाङ्ग-  
यष्टिः स्विन्नग्रात्री । महादेवदर्शनेन देव्याः सात्विकभावोदय उक्तः । नि-  
क्षेपणायान्यत्र विन्यासायोद्धृतमुत्क्षिप्तं पदमङ्घ्रिमुद्वहन्ती शैलाधिराज-  
तनया पार्वती मार्गेऽचलस्तस्य व्यतिकरेण समाहृत्या । अवरोधनेनेति  
यावत् । आकुलिता संभ्रमिता सिन्धुर्नदीव । 'देशे नदविशेषेऽन्यौ सि-  
न्धुर्ना सरिति स्त्रियाम्' इत्यमरः । न ययौ न तस्थौ । लज्जयेति भावः ।  
वसन्ततिलकावृत्तमेतत् ॥ ८५ ॥

( चा० टी० ) \*तं विक्षेपेति\* । शैलाधिराजतनया हिमवत्सुता तं शंभुं वीक्ष्य प्रत्यक्षेण दृष्ट्वा वेप-  
थुमती संकंपा सरसाङ्गयष्टिः सरसा सखेदा अङ्गयष्टिर्यस्याः सा न ययौ न तस्थौ । कीदृशी । निक्षेप  
एव न्यासार्धमुद्धृतमुत्थापितं पदं चरणमुद्वहन्ती । सा केव । मार्गाचले पर्वते यो व्यतिकरः संपर्कस्तेन  
व्याकुलिता सिन्धुरिव यथा नदी शैलेन रुद्धत्वान्न याति न तिष्ठति ॥ ८५ ॥

अद्य प्रभृत्यवनताजि तवास्मि दासः

क्रीतस्तपोभिरिति वादिनि चन्द्रमौलौ ।

अह्नाय सा नियमजं क्लृप्तमुत्सर्ज

क्लेशः फलेन हि पुनर्नवतां विधत्ते ॥ ८६ ॥



( म० टी० ) अद्येति ॥ चन्द्रमौलौ शिवे । हे अवनताङ्गि पार्वति, अद्य प्रभृति । अस्माद्दिनादारभ्येत्यर्थः । प्रभृतियोगादद्येति सप्तम्यर्थवाचिना पञ्चम्यर्थो लक्ष्यते । तव तपोभिः । क्रीतः । दासु दाने । दासत आत्मानं ददातीति दासोऽस्मीति वादिनि वदति सति । सा देव्यङ्गाय संपदि । 'स्रग्भटित्यञ्जसाहाय द्राष्टव्यं सपदि द्रुतम्' इत्यमरः । नियमजं तपोजन्यं क्लमं क्लेशमुत्ससर्ज । फलप्राप्त्या क्लेशं विसस्मारेत्यर्थः । तथाहि । क्लेशः फलेन फलसिद्ध्या पुनर्नवतां विधत्ते पूर्ववदेवाङ्गिष्ठतामापादयतीत्यर्थः । सफलः क्लेशो न क्लेश इति भावः ॥ ८६ ॥

इति श्रीमन्महामहोपाध्यायकोलाचलमल्लिनाथसूरिविरचितया  
संजीविनीसमाख्यया व्याख्यया समेतः श्रीकालिदासकृतौ  
कुमारसंभवे महाकाव्ये तपःफलोदयो नाम पञ्चमः सर्गः ।

( चा० टी० ) \*अद्येति\* । मो अवनताङ्गि ! अवनतमंसलक्षणमङ्गः यस्यास्तत्संबुद्धौ गौरि ! अद्यप्रभृति प्रारभ्य तपोभिः क्रीतस्तव दासोऽस्मि । इति चन्द्रमौलौ हरे वादिनि वदति सति सोमोऽङ्गाय तत्त्वणाग्रियमजं व्रतजनितं क्लममुपतापमुत्ससर्जत्याक्षीत् । कथामित्याह । हि यतः क्लेशः फलेन पुनर्नवतां विधत्ते । किंतु फलदर्शनात् । क्लेशो न भवतीत्यर्थः । अङ्गायेति निपातः ॥ ८६ ॥

इति श्रीमालान्वयसाधुश्रीशालिगनन्दनसाधुश्रीभरडकमल्लसमभ्यार्थितनरे  
वसरस्वतिवाचनाचार्यश्रीचारित्रवर्द्धनाविरचितया कुमारतात्पर्य-  
दीपिकायां शिशुहितैषिण्यां पञ्चमः सर्गः ॥ ५ ॥



## षष्ठः सर्गः ।

अथ विश्वात्मने गौरी सांदिदेश मिथः सखीम् ।

दाता मे भूभृतां नाथः प्रमाणीक्रियतामिति ॥ १ ॥

(म० टी०) अथेति ॥ अथ देवदेवानुग्रहानन्तरं गौरी पार्वती विश्व-  
मात्मा स्वरूपं यस्येति । विश्वस्यात्मेति वा । विश्वात्मने शिवाय मिथो  
रहसि । 'मिथोऽन्योऽन्यं रहस्यपि' इत्यमरः । सखीं सांदिदेशातिससर्ज ।  
क्रियामात्रयोगेऽपि संप्रदानत्वाच्चतुर्थी । किमिति । भूभृतां नाथो हिम-  
वान्मे मम दाता सन् । प्रमाणीक्रियतामिति । दातृत्वेन प्रमाणीक्रियतामि-  
त्यर्थः । प्रार्थनायां लोट् । पित्रा दीयमानायाः परिग्रहो मम महाननुग्रह  
इति भावः ॥ १ ॥

(चा० टी०) \*अथेति\* । अथानन्तरं गौरी विश्वात्मने शिवाय मिथो गुप्तं सखीमिति सांदिदेशा-  
ज्ञापयामास । इति किं । मे मम दाता भूभृतां नाथो हिमाद्रिः प्रमाणीक्रियतां । पितृदेया कन्येति सन्दि-  
ष्टवतीत्यर्थः ॥ १ ॥

तया व्याहृतसंदेशा सा बभौ निभृता प्रिये ।

चूतयष्टिरिवाभ्याशे मधौ परभृतोन्मुखी ॥ २ ॥

(म० टी०) तयेति ॥ तया सख्या । सखीमुखेनेत्यर्थः । व्याहृतसंदे-  
शोक्तवाचिका प्रिये हरविषये निभृता निश्चला । परमासकेत्यर्थः । सा  
गौरी । मधौ वसन्ते निभृता स्थिरया परभृतया कोकिलयोन्मुखी मुखरा  
परभृतोन्मुखी । मुखशब्देनाभिभाषणव्यापारो लक्ष्यते । तथा च परभृ-  
तामुखेन व्याहरन्तीत्यर्थः । परभृतेति क्रियाशब्दविवक्षायाम् 'जातेर-  
खी-' इति ङीप्प्रत्ययो न भवति । तयेत्युपमेयस्य व्यस्तत्वादुपमानवा-  
चिपरभृताशब्दस्य समासः सोढव्यः । अथवा भृद्भरणम् । संपदादित्वा-  
त्किप् । परैर्भृत्यस्यास्तया परभृतेति व्यासेन व्याख्येयम् । पदमञ्जरीका-  
रस्तु परैर्भ्रियत इति कर्मणि क्तिपमाह । चूतयष्टिश्चूतशाखेवाभ्याशे-  
ऽन्तिके वभौ । 'संदेशाभ्याशसविधसमर्यादसवेशवत् । उपकण्ठान्ति-  
काभ्यर्णाभ्यग्रा अप्यभितोऽव्ययम् ॥' इत्यमरः ॥ २ ॥

(चा० टी०) \*तयेति\* । अभ्यासे समीपस्थेपि प्रिये शंभौ तया सख्या व्याहृतः कथितः संदेशो  
यस्याः सा । तथाऽत एव निभृता लज्जात्वादिनीता सा गौरी यथा पार्वत्येपि मधौ वसन्ते परभृता  
कोकिला उन्मुखी लक्षणया दूती यस्यां सा चूतयष्टिश्चूतलता इव भवति ॥ २ ॥



स तथेति प्रतिज्ञाय विसृज्य कथमप्युमाम् ।

ऋषीज्ज्योतिर्मयान्सप्त सस्मार स्मरशासनः ॥ ३ ॥

( म० टी० ) स इति ॥ स प्रकृतः । शास्तीति शासनः बहुलग्रह-  
णात्कर्तरि ल्युट् । स्मरस्य शासन ईश्वरस्तथेति प्रतिज्ञाय । तथा करि-  
ष्यामीत्युक्तत्वेत्यर्थः । उमां कथमपि कृच्छ्रेण विसृज्य । तत्र गाढानुराग-  
त्वादिति भावः । ज्योतिर्मयांस्तेजोरूपान्सप्तर्षीनाङ्गिरःप्रभृतीन्सस्मार  
स्मृतवान् ॥ ३ ॥

( चा० टी० ) \*स तथेति\* । स्मरं शासितवान् इति स्मरशासनः । शास हिंसायां । स शत्रुस्तथे-  
त्यङ्गीकृत्य कथमपि महता कष्टेनोमां गौरीं विसृज्य त्यक्त्वा ज्योतिर्मयान् ज्योतींषि तारागृहं येषां तान्  
सप्तर्षीन् सस्मारास्मरषीन् । अत्र शेषविशेषाया अभावादधीगर्थेति न पठ्यते ॥ ३ ॥

ते प्रभामण्डलैर्व्योमं द्योतयन्तस्तपोधनाः ।

सारुन्धतीकाः सपदि प्रादुरासन्पुरः प्रभोः ॥ ४ ॥

( म० टी० ) त इति ॥ ते तप एव धनं येषां ते तपोधनाः सप्तर्षयः  
प्रभामण्डलैस्तेजः पुञ्जैर्व्योमाकाशं द्योतयन्तः प्रकाशयन्तः । अरुन्धत्या  
सह वर्तन्त इति सारुन्धतीकाः सन्तः । 'नद्युतश्च' इति कप् । सपदि  
प्रभोरीश्वरस्य पुरः पुरोभागे प्रादुरासन्प्रत्यक्षा बभूवुः ॥ ४ ॥

( चा० टी० ) \*ते प्रभेति\* । ते तपोधनाः । प्रभोः शंभोः पुरोमे स्मरणमात्र एव प्रादुरासन् प्रक-  
टीबभूवुः । कीदृशो मुनयः । प्रभामण्डलैर्दीप्तिमयैर्व्योमं नभो द्योतयन्तः प्रकाशयन्तः । तथा सारुन्ध-  
तीका अरुन्धतीयुक्ताः ॥ ४ ॥

इतः परं षड्भिः श्लोकैस्तानेव मुनीन्वर्णयति—

आप्लुतास्तीरमन्दारकुसुमोत्किरवीचिषु ।

व्योमगङ्गाप्रवाहेषु दिङ्नागमदगन्धिषु ॥ ५ ॥

( म० टी० ) आप्लुता इति ॥ उत्किरन्ति विक्षिपन्तीत्युत्किराः ।  
'इगुपध-' इत्यादिना कप्रत्ययः । तीरे ये मन्दाराः कल्पवृक्षास्तेषां कु-  
सुमानामुत्किरा वीचयस्तरंगा येषां तेषु दिङ्नागानां दिग्गजानां मद-  
गन्धो येष्विति तथोक्तेषु व्योमगङ्गाप्रवाहेष्वाकाशगङ्गास्रोतःस्वाप्लु-  
ताः स्नाताः ॥ ५ ॥

इतः सप्तभिः कुलकम्—

( चा० टी० ) \*आप्लुता इति\* । पुनः कीदृशः । आकाशगङ्गास्रोतः सु मन्दकिनीप्रवाहेषु आ-  
प्लुताः स्नाताः । कीदृशेषु । तीरे यानि मन्दारपुष्पाणि तैरुत्किरा अधिका वीचयो येषु । तथा दिङ्ना-

१ कुसुमोत्कर.

२ आकाशगङ्गास्रोतःसु.

३ अत्र प्रथमान्तच्छब्दप्रतिपाद्यस्यैकस्य कर्तृस्तिषुषु स्वीकारत्यागस्मरणक्रियास्वन्वयादीपकालंकारः ।

४ अत्रापि स्वभावोक्तिरलंकारः ।

५ स्वभावोक्तिः ।



नागानामैरावणादीनां मदगन्धो येषु ॥ ५ ॥

मुक्तायज्ञोपवीतानि विभ्रतो हैमवल्कलाः ।

रत्नाक्षसूत्राः प्रव्रज्यां कल्पवृक्षा इवाश्रिताः ॥ ६ ॥

( म० टी० ) मुक्तेति ॥ मुक्तानां मौक्तिकानां यज्ञोपवीतानि मुक्तामयानीत्यर्थः । विभ्रतो दधानाः । हेममयानि वल्कलानि येषां ते हैमवल्कलाः । रत्नमयान्यक्षसूत्राणि येषां ते रत्नाक्षसूत्राः । प्रव्रज्यां प्रव्रजनम् । 'प्रजयजोर्भावे क्यप्' इति क्यप् । आश्रिताः कल्पवृक्षा इव स्थिताः । अत्र चतुर्थश्रमवाचिना प्रव्रज्याशब्देन वानप्रस्थाश्रमो लक्ष्यते । 'जहुः परिग्रहव्रीडां प्राजापत्यास्तपस्विनः' ( ६ । ३४ ) इति सपत्नीकत्वाभिधानात् 'सुतयिन्यस्तपत्नीकस्तया वानुगतोऽपि सन्' इति वानप्रस्थस्योभयथा स्मरणात् ॥ ६ ॥

( चा० टी० ) \*मुक्तेति\* । पुनः कीदृशः मुक्तायज्ञोपवीतानि मौक्तिकमयानि ब्रह्मसूत्राणि विभ्रणा दधानाः । हैमवल्कला हेमो वल्कलानि येषां ते । रत्नाक्षसूत्रा रत्नमयान्यक्षसूत्राणि जपमाला येषां ते । क इव । प्रव्रज्यां निष्परिग्रहतामाश्रिताः कल्पवृक्षा इवेत्युत्प्रेक्षा । "प्रजयजोर्भावे क्यप्" ॥ ६ ॥

अधःप्रस्थापिताश्वेन समावर्जितकेतुना ।

सहस्ररश्मिना साक्षात्सप्रणाममुदीक्षिताः ॥ ७ ॥

( म० टी० ) अध इति ॥ अधः प्रस्थापिताश्वेन । सूर्यमण्डलोपरिवर्तित्वात्सप्तर्षिमण्डलस्येति भावः । समावर्जितकेतुना तन्मण्डलाघातशङ्कया नामितध्वजेन सहस्ररश्मिना सूर्येण साक्षात्स्वयमेव सप्रणाममुदीक्षिताः । गमनाभ्यनुज्ञादानपर्यन्तमित्यर्थः । भगवतः सूर्यस्याप्युपास्या इति भावः ॥ ७ ॥

( चा० टी० ) \*अधः प्रस्थापितेति\* । पुनः कीदृशः । साक्षात्सहस्ररश्मिनाश्वेन सप्रणामं यथा स्यादेवमुदीक्षिता ऊर्ध्वं वृष्टाः । कीदृशेन अधः प्रस्थापिताश्वेन अधःप्रस्थापिता अववास्तुरङ्गा येन । यथा विनयवशात्समावर्जितो नामितः केतुर्ध्वजो येन ॥ ७ ॥

आसक्तबाहुलतया सार्धमुद्धृतया भुवा ।

महावराहदंष्ट्रायां विश्रान्ताः प्रलयापदि ॥ ८ ॥

( म० टी० ) आसक्तेति ॥ पुनः किंविधाः । प्रलयापदि कल्पान्तसंकट आसक्तबाहुलतया । दंष्ट्रायामिति शेषः । उद्धृतया । दंष्ट्रयेति शेषः । भुवा सार्धं धरण्या सह महावराहदंष्ट्रायां विश्रान्ताः । महाप्रलयेऽप्यविनाशिन इत्यर्थः ॥ ८ ॥

१ हेम—

२ शश्वत्.

३ उद्धृतया

६ प्रव्रज्यामाश्रिताः कल्पवृक्षा इव स्थिता इत्युल्लेखालंकारः ।

७ स्वभावोक्तिरलंकारः ।

८ स्वभावोक्तिरलंकारः ।



(चा० टी०) \*आसकति\* । पुनः कीदृशः । प्रलयापदि प्रलयोपपन्नेषु महावराहदंष्ट्रायां भुव-  
सार्धं सभं विश्रान्ताः । एतेन तेषामविनश्यत्स्वमुक्तं । कीदृश्या भुवा । आसक्तबाहुल्यतया पातभयादास-  
क्ता श्रिता विष्णोर्बाहुल्यतया यथा सा तथा । तथोदधृतया ॥ ८ ॥

सर्गशेषप्रणयनाद्विश्वयोनैरनन्तरम् ।

पुरातनाः पुराविद्भिर्धातार इति कीर्तिताः ॥ ९ ॥

(म० टी०) सर्गेति ॥ विश्वयोनैर्ब्रह्मणोऽनन्तरं सर्गशेषस्य प्रणय-  
नात् । ब्रह्मसृष्टावशिष्टसृष्टेः करणाद्धेतोरित्यर्थः । पुराविद्भिः पुराणवेदि-  
मिर्व्यासीदिभिः पुरातना धातार इति कीर्तिताः । विश्वयोनैरिति स-  
म्बन्धमात्रे षष्ठी । तस्यानन्तरमिति भाष्ये दर्शनात् । अपादानत्वविव-  
क्षायां तु पञ्चमी । अयमदःशब्दो यथाशब्दावृत्तादनन्तरस्येति शाबर  
भाष्ये दर्शनात् । तथा 'अथातो धर्मजिज्ञासा वेदाध्यायादनन्तरम्' इ-  
त्याचार्याः । कविश्च 'पुराणपञ्चापगमादनन्तरम्' इति । एवमन्यत्रापि  
द्रष्टव्यम् ॥ ९ ॥

(चा० टी०) \*सर्गेति\* । पुनः कीदृशः । विश्वयोनैर्ब्रह्मणोऽनन्तरं पञ्चात्सर्गशेषप्रणयनात्सृष्टिकर-  
णान्पुराविद्भिर्माकिण्डेयादिभिः पुरातना आथा धातार इति कीर्तिताः ॥ ९ ॥

प्राक्तनानां विशुद्धानां परिपाकमुपेयुषाम् ।

तपसापुपभुञ्जानाः फलान्यपि तपस्विनः ॥ १० ॥

(म० टी०) प्राक्तनानामिति ॥ प्राक्तनानां जन्मान्तरभवानां विशु-  
द्धानां निर्मलानां परिपाकं फलदानोन्मुखत्वमुपेयुषां गतानां तपसां  
फलान्युपभुञ्जाना अपि तपस्विनस्तपोनिष्ठाः । प्रारब्धभोगिनो निस्पृहा-  
श्चेति भावः । कुलकम् ॥ १० ॥

(चा० टी०) \*प्राक्तनानामिति\* । पुनः कीदृशः । तपस्विनोपि तपश्चरन्तोपि प्राक्तनानां प्राची-  
नानां विशुद्धानां निर्मलानां परिपाकमुपेयुषां परिपक्वानां तपसां फलानि भुञ्जानाः अपि आश्चर्ये । अ-  
न्येषां तु जन्मान्तरे फलभोक्तृत्वं । एतेषां चिरजीवित्वात्तपश्चरणं फलभोक्तृत्वं च ॥ १० ॥

तेषां मध्यगता साध्वी पत्युः पादार्पितेक्षणा ।

साक्षादिव तपःसिद्धिर्वभासे बहुरुन्धती ॥ ११ ॥

(म० टी०) तेषामिति ॥ तेषामृषीणां मध्यगता साध्वी पतिव्रता ।  
अत एव पत्युर्वसिष्ठस्य पादयोरर्पितेक्षणा निविष्टदृष्टिरुन्धती साक्षा-  
त्पत्यक्षा तपः सिद्धिरिव तेषामेवेति शेषः । तेषां मध्यगतेति लिङ्गवच-  
नादिसाम्यादियमुपमा । बहु भूयिष्ठं वभासे भाति स्म ॥ ११ ॥

(चा० टी०) \*तेषामिति\* । तेषां मुनीनां मध्यगता साध्वी पतिव्रता पत्युर्वसिष्ठस्य पादार्पिते ईव-



ने यस्याः साऽरुन्धती बहु भृशं बभासे । तत्रोत्प्रेक्षते ! साक्षात्तः सिद्धिरिव ॥ ११ ॥

तामगौरवभेदेन मुनींश्चापश्यदीश्वरः ।

स्त्रीपुमानित्यनास्थैषा वृत्तं हि महितं सताम् ॥ १२ ॥

( म० टी० ) तामिति ॥ ईश्वरो भगवांस्तामरुन्धतीं मुनींश्चागौरव-  
भेदेन समानप्रतिपत्त्यापश्यद्दृष्टवान् । न चायमविवेक इत्याह—हि य-  
स्मात्स्त्री पुमांश्चेत्येषानास्था स्त्रीपुंसभेदो न विवक्षितः । किंतु सतां सा-  
धूनां वृत्तं चरित्रमेव महितं पूज्यम् । 'गुणाः पूज्यस्थानं गुणिषु न च  
लिङ्गं न च वयः' इति भावः ॥ १२ ॥

( चा० टी० ) \*तामिति\* । ईश्वरस्तामरुन्धतीं मुनींश्चागौरवभेदेन गौरवाविशेषेण तुल्यमपश्यत् ।  
ननु पुंषु स्त्रियां च कथं समा दृष्टिरित्याह । यतो सतां इयं स्त्री अयं पुमानित्येवाऽनास्था अनादरः ।  
वृत्तं चरित्रमेव महितं पूज्यं । सतामिति कस्य च वर्तमाने" इति षष्ठी ॥ १२ ॥

तद्दर्शनादभूच्छंभोर्भूयान्दारादर्थमादरः ।

क्रियाणां खलु धर्म्याणां सत्पत्न्यो मूलकारणम् ॥ १३ ॥

( म० टी० ) तदिति ॥ तद्दर्शनादरुन्धतीदर्शनाच्छंभोर्दारादर्थं परि-  
ग्रहार्थमादरो भूयान्वहुतरोऽभूत् ! ननु दाराः कुत्रोपयुज्यन्त इत्यत्राह—  
धर्म्याणां धर्मादनपेतानाम् । 'धर्मपथ्यर्थन्यायादनपेते' इति यत्प्रत्ययः ।  
क्रियमाणानामिज्यादीनां सत्यः पतिव्रताः पत्न्यः सत्पत्न्यः ॥ पत्युर्नो  
यज्ञसंयोगे' इति ङीप् । नकारश्च । मूलकारणं खलु ॥ १३ ॥

( चा० टी० ) \*तद्दर्शनेति\* । तद्दर्शनात्तस्या अरुन्धत्या विलोकादभूत् पुनः शंभोरपि दारार्थ-  
भार्यार्थमादरोऽभूत् । खलु यतो धर्म्याणां धर्माय हितानां क्रियाणामभिहोत्रादीनां दाम्पत्यं मूल-  
कारणं मुख्यो हेतुः ॥ १३ ॥

धर्मेणापि पदं शर्वे कारिते पार्वतीं प्रति ।

पूर्वापराधभीतस्य कामस्योच्छ्वसितं मनः ॥ १४ ॥

( म० टी० ) धर्मेणेति ॥ धर्मेण दारसंजिघृक्षालक्षणेनापि कर्त्रा ।  
शर्व ईश्वरे पार्वतीं प्रति पदं कारिते सति । 'हक्रोरन्यतरस्याम्' इति  
शर्वस्याणिकर्तुः कर्मत्वम् । पूर्वापराधभीतस्य कामस्य मन उच्छ्वसित-

१ भूयः

२ सःधनम्.

१२ सामान्येनाऽर्थेनोत्तराद्वगतेन पूर्वाद्धोपात्तस्य विशेषार्थस्य समर्थनात्सामान्येन विशेषसम-  
र्थनरूपोऽर्थान्तरन्यासोऽलंकारः ।

१३ पूर्वाद्धोपात्तवाक्यार्थे उत्तराद्धोपात्तवाक्यार्थः कारणमिति वाक्यार्थहेतुकं काव्यलिङ्गमलङ्कारः ।

१४ स्त्रीजिघृक्षामको धर्मो यदा पार्वतीं प्रति शिवेन व्यवसायं ( उद्यमं ) कारितवान् तदा काम-  
स्य मनः सप्रत्याशमभूदिति तदर्थः । अत्रोत्तराद्धप्रतिपाद्यवाक्यार्थे पूर्वाद्धप्रतिपाद्यपदार्थस्य हेतुत्वात् पदा-  
र्थहेतुकं काव्यलिङ्गमलङ्कारः ।



म् । पुनरुज्जीवनावकाशो भवतीति सप्रत्याशमभूदित्यर्थः ॥ १४ ॥

( चा० टी० ) \*धर्मेणेति\* । शर्वे हरे धर्मेणापि पार्वतीं प्रति पदे व्ययसायं कारिते सति परिणेतुमिच्छौ सतीत्यर्थः । कामस्य मन उच्छ्वसितं । कौदशस्य । पूर्वापराधर्मीतस्य । पूर्वशाखावपराधो हरसमाधिभङ्गलक्षणस्तस्माद्गीतस्य । प्राग्धर्मेण प्रार्थितो ब्रह्मा यदाह गौरीं परिणेष्य स्मरः स्वयं वपुः प्राप्स्यतीति श्रृपान्तं चक्रे । अतो धर्मेणैव गौरीं प्रत्युद्यमः कारितो नतु रागेणेति । अपिशब्दो विस्मये । 'पदं व्यवस्थितिः स्थानम्' इत्यमरः ॥ १४ ॥

अथ ते मुनयः सर्वे मानयित्वा जगद्गुरुम् ।

इदमूचुरनूचानाः प्रीतिकण्टकितत्वचः ॥ १५ ॥

( म० टी० ) अथेति ॥ अथानूचानाः । साङ्गवेदप्रवक्तारः । 'अनूचानः प्रवचने साङ्गेऽधीती गुरोस्तु यः' इत्यमरः । 'उपेयिवाननश्चाननूचानश्च' इति निपातः । प्रीत्या कण्टकिताः पुलकितास्त्वचो येषां ते तथोक्ताः । ते सर्वे मुनयो जगद्गुरुं हरं मानयित्वा पूजयित्वेदं वक्ष्यमाणमूचुः ॥ १५ ॥

( चा० टी० ) \*अथेति\* । अथानन्तरं प्रीतिकण्टकितत्वचः प्रेम्णा रोमाञ्चिता अनूचानाः साङ्गवेदाध्यापिनस्ते मुनयो जगद्गुरुं शंभुं पूजयित्वेदं वक्ष्यमाणमूचुः । 'अनूचानः प्रवचने' इति हेमः ॥ १५ ॥

यद्ब्रह्म सम्यगान्नातं यदग्नौ विधिना हुतम् ।

यच्च तप्तं तपस्तस्य विपकं फलमद्य नः ॥ १६ ॥

( म० टी० ) यदिति ॥ ब्रह्म वेदः । 'वेदस्तत्त्वं तपो ब्रह्म' इत्यमरः । सम्यङ्निनयमपूर्वकमाप्नातमधीतमिति यत् । अग्नौ विधिना हुतमिति यत् । तपश्चान्द्रायणादिकं तप्तमिति च यत्तस्याध्ययनेज्यातपोरूपस्य आश्रमत्रयसाध्यस्य कृत्स्नस्यापि कर्मण इत्यर्थः । समुदायाभिप्रायकमेकवचनमन्यथावृत्त्यान्वयप्रसंगात् । न च नपुंसकैकवद्भावोऽनपुंसकेनेति नियमात् । फलं कार्यमद्य नोऽस्माकं विपकम् । सुनिष्पन्नमित्यर्थः । कर्मणि क्तः । 'पचो वः' इति निष्ठातस्य वत्वम् ॥ १६ ॥

( चा० टी० ) \*यद्ब्रह्मेति\* । \*यदध्यक्षणेति\* । युग्मं । ब्रह्म वेदोऽस्माभिः सम्यगान्नातमभ्यस्तं सम्यग्विधिनाऽग्नौ हुतं । यच्च तपस्तप्तमाचरितं तस्य सर्वस्याद्य नोऽस्माकं फलं विपकम् ॥ १६ ॥

तदेव फलमाह—

यदध्यक्षेण जगतां वयमारोपितास्त्वया ।

मनोरथस्याविषयं मनोविषयमात्मनः ॥ १७ ॥

( म० टी० ) यदिति ॥ यद्यस्मात्कारणाज्जगतामध्यक्षेणाधिपेन त्वया ध्यं मनोरथस्याभिलाषस्याविषयमगोचरमात्मनः स्वस्य मनोवि-



वयं मनोदेशमारोपिताः प्रापिताः । तस्माद्विषकं फलमिति पूर्वेण संबन्धः । सकलजगदन्वेष्टव्यस्य भगवतोऽपि वयमन्वेष्ट्या भवाम इति परमोक्त्या वयमिति भावः ॥ १७ ॥

( चा० टी० ) \*यदन्वेष्टेति\* । यत् यतो जगतामध्यक्षेण गुरुणा त्वया मनोरथस्याप्यपथमविषयं आत्मनः स्वस्य मनो विषयं गोचरं वयमारोपिताः यद्वयं स्मृता इत्यर्थः । शंभुर्मी स्मरिष्यतीति कस्यापि मनोरथो नास्तीति ॥ १७ ॥

तदेवोपपादयति—

यस्य चेतसि वर्तेथाः स तावत्कृतिनां वरः ।

किं पुनर्ब्रह्मयोनेर्यस्तत्र चेतसि वर्तते ॥ १८ ॥

( म० टी० ) यस्येति ॥ यस्य जनस्य चेतसि वर्तेथाः येन स्मर्यस इत्यर्थः । स तावत्स एव कृतिनां कृतकृत्यानां वरः श्रेष्ठः । ब्रह्मणो वेधसो वा योनेः कारणस्य । यद्वा वेदप्रमाणकस्य । तव चेतसि यो वर्तते । त्वया स्मर्यत इत्यर्थः । किं पुनः । स कृतिनां वर इति किमुक्तव्यमित्यर्थः ॥ १८ ॥

तदेवाहुः—

( चा० टी० ) \*युग्मं\* । यस्येति । भो देव ! यस्य चेतसि त्वं वर्तेथाः । स तावत्कृतिनां कृतार्थानां वरः श्रेष्ठः । ब्रह्मयोनेर्वेदकारणस्य ( निवसितमस्य वेदः ) इति श्रुतिः तव चेतसि यो वर्तते स किं कथ्यते ॥ १८ ॥

सत्यमर्काच्च सोमाच्च परमध्यास्महे पदम् ।

अद्य त्वच्चैस्तरं ताभ्यां स्मरणानुग्रहात्तव ॥ १९ ॥

( म० टी० ) सत्यमिति ॥ अर्कात्सूर्याच्च सोमाच्चन्द्राच्च परमुच्चैः पदं स्थानमध्यास्महे तिष्ठामः । वयमिति शेषः । सत्यम् । 'अधिशोड्स्थासां कर्म' इति कर्मत्वम् । अद्य तु तव कर्तुः । स्मरणमेवानुग्रहः प्रसादस्तस्माद्धेतोः । ताभ्यामर्केन्दुभ्यामुच्चैस्तरमत्युच्चं पदम् । अध्यास्महे इति सम्बन्धः । उच्चैस्तरमिति द्रव्यप्रकर्षत्वाच्चासुप्रत्ययः ॥ १९ ॥

( चा० टी० ) \*सत्यमिति\* । वयमर्काच्च सोमाच्च परमुत्कृष्टं पदं स्थानं । तस्मात्पूर्वपदादुच्चैस्तरमुच्चतरमथ सत्यमध्यास्महेऽपितिष्ठामः । कस्मात्तव स्मरणानुग्रहात् स्मरणमेवानुग्रहः प्रसादस्तस्मात् ॥ १९ ॥

त्वत्संभावितमात्मानं बहु मन्यामहे वयम् ।

प्रायः प्रत्ययमाधत्ते स्वगुणेषूत्तमादरः ॥ २० ॥

१ विश्वयोनेः

२ तस्मात्

उत्तमपुरुषकर्तृकसत्कारो निजगुणेषु विषये बाहुल्येन विश्वासमुत्पादयतीत्युत्तरार्द्धप्रतिपायसामान्येनार्थेन विशेषार्थस्य पूर्वाद्धोषात्तस्य समर्थनात्सामान्येनविशेषसमर्थनरूपोऽर्थान्तरन्यासोऽलंकारः ॥ २० ॥



( म० टी० ) त्वदिति ॥ वयं त्वया सम्भावितं सत्कृतं त्वत्संभावित-  
मात्मानमात्मस्वरूपं बहुधिकं यथा तथा मन्यामहे । तथाहि । उत्तमाद-  
रः सत्पुरुषकर्तृकः सत्कारः स्वगुणेषु विषये प्रायेण भूज्ञा प्रत्ययं वि-  
श्वासमाधत्ते जनयति । सर्वस्यापि महाजनपरिग्रह एव पूज्यताहेतु-  
रित्यर्थः ॥ २० ॥

( चा० टी० ) \*त्वत्सम्भावितमिति\* । वयं त्वत्सम्भावितमात्मानं बहु उत्कृष्टं मन्यामहे जानीमः ।  
यत उत्तमादरः प्रायो बाहुल्येन स्वगुणेषु प्रत्ययं विश्वासमाधत्त उत्पादयति ॥ २० ॥

या नः प्रीतिर्विरूपाक्ष त्वदनुज्ञानसंभवा ।

सा किमावेद्यते तुभ्यमन्तरात्मासि देहिनाम् ॥ २१ ॥

( म० टी० ) येति ॥ हे विरूपाक्ष, त्वदनुष्ठानसम्भवा त्वत्कर्तृक-  
स्मरणजन्या नोऽस्माकं या प्रीतिः सा प्रीतिस्तुभ्यं किमावेद्यते किमर्थं  
निवेद्यते । तथाहि । देहिनां प्राणिनामन्तरात्मान्तर्याम्यसि । सर्वसाक्षि-  
णा त्वयास्मत्प्रीतिरनावेदितापि ज्ञायत एव यतस्ततो न बुद्धबोधनं  
सम्भवतीति भावः ॥ २१ ॥

( चा० टी० ) \*या न इति\* । हे विरूपाक्ष शंभो ! त्वदनुष्ठानसम्भवा त्वत्स्मरणेनोत्पन्ना नो-  
ऽस्माकं प्रीतिः सा तुभ्यं किमावेद्यते किमुच्यते । यतस्त्वं देहिनामन्तरात्माऽसि जीवरूपोऽसि । अंतः  
सर्वं वेत्सीति भावः ॥ २१ ॥

साक्षाद्दृष्टोसि न पुनर्विज्ञस्त्वा वयमञ्जसा ।

प्रसीद कथयात्मानं न धियां पथि वर्तसे ॥ २२ ॥

( म० टी० ) साक्षादिति ॥ हे देव, साक्षात्प्रत्यक्षेण दृष्टोऽसि । अ-  
ञ्जसा पुनस्तत्त्वतस्तु त्वां वयं न विद्मः । दृश्यमानस्य रूपस्यातात्विक-  
त्वादिति भावः । अतः प्रसीदानुगृहाण । आत्मानं निजस्वरूपं कथय ।  
न चाकथितं तत्सुबोधमित्याह—धियां बुद्धीनां पथि न वर्तसे । अत-  
स्त्वयैव त्वद्रूपं कथनीयमित्यर्थः ॥ २२ ॥

अथ शंभोः स्वरूपं जिज्ञासवः पुनः प्राहुः—

( चा० टी० ) \*साक्षादिति\* । त्वं साक्षात्प्रत्यक्षेण दृष्टोऽसि । पुनस्त्वामञ्जसात्यर्थं वयं न जा-  
नामः । प्रसीद प्रसन्नो भव । भो भव ! आत्मानं कथय ब्रूहे । धियां पथि न वर्तसे न गोचरोऽसि ॥ २२ ॥

तात्त्विकं रूपं तावदास्तां न दृश्यमानमपि रूपं तत्त्वतो रूपयितुं श-  
क्यमित्याह—

किं येन सृजसि व्यक्तमुत येन विमर्षि तत् ।

अथ विश्वस्य संहर्ता भागः कतम एष ते ॥ २३ ॥



( म० टी० ) किमिति ॥ हेदेव, एष दृश्यमानस्ते भागो मूर्तिः किम् । येन भागेन व्यक्तं प्रपञ्चं सृजसि सः । यत्तदोर्नित्यसंबन्धात्सर्वत्र तच्छब्दोऽध्याहार्यः । उत येन भागेन तद्वक्तं विभर्षि पालयसि स वा । अथ यो भागस्तस्य विश्वस्य संहर्ता स वा । किमादयः संदेहे । कतमः । ब्रह्मविष्णुमहेश्वरेष्वयं कतमो भागस्तदुच्यतामित्यर्थः ॥ २३ ॥

( चा० टी० ) \*किमिति\* । येनांशेन ब्रह्मरूपेण व्यक्तं पृथिव्यादिकं सृजसि । उत येनांशेन विष्णुरूपेण तद्वक्तं विभर्षि रक्षसि । अथ येनांशेन विश्वस्य संहर्ता । तेषां मध्ये एष प्रत्यचीकृतः ते कतमोऽंशो भागः । यद्यप्यस्य भागस्य रुद्रत्वं तेषां सामान्येन विदितं तथापि विशेषतो जिज्ञासया प्रवृत्तः ॥ २३ ॥

ननु हर इत्येवं निश्चयात्कथमयं संशयस्तत्राह—

अथवा सुमहत्तेषां प्रार्थना देव तिष्ठतु ।

चिन्तितोपस्थितास्तावच्छाधि नः करवाम किम् ॥ २४ ॥

( म० टी० ) अथवेति ॥ अथवा हेदेव, सुमहती । गुह्यतमत्वाद्-तिदुर्लभेत्यर्थः । एषा प्रार्थना निजरूपनिरूपणप्रार्थना तिष्ठतु । किंतु चिन्तितेन चिन्तिता चोपस्थिताश्चिन्तितोपस्थितास्तावच्छाधिऽस्मांस्तावच्छाध्याज्ञापय किं करवाम । प्रार्थनायां लोड् । अलमप्रस्तुतेन प्रस्तुते तावन्नियुङ्क्ष्वेत्यर्थः ॥ २४ ॥

( चा० टी० ) \*अथेति\* । भो देव ! अथवा गुह्यार्थबोधनात्सुमहती प्रार्थना तिष्ठतु । तावत्प्रथमं चिन्तितोपस्थितान् स्मृतानिवागताञ्चोऽस्मान् शाधि आज्ञापय किं करवाम । प्रार्थनायां लोड् ॥ २४ ॥

अथ मौलिगतस्येन्दोर्विशदैर्दशानांशुभिः ।

उपचिन्वन्प्रभां तन्वीं प्रत्याह परमेश्वरः ॥ २५ ॥

( म० टी० ) अथेति ॥ अथ परमेश्वरो मौलिगतस्येन्दोस्तन्वीम-रूपाम् । कलामात्रत्वादिति भावः । प्रभां कान्तिं विशदैः शुभ्रैर्दशानांशु-भिरुपचिन्वन्वर्धयन्प्रत्याह । प्रत्युवाचेत्यर्थः ॥ २५ ॥

( चा० टी० ) \*अथेति\* । अथानन्तरं मौलिगतस्येन्दोश्चन्द्रस्य विशदैर्मलैर्दशानांशुभिर्दन्तदी-विभिस्तन्वीसत्पां प्रभां उपचिन्वन् वर्धयन्परमेश्वरः शंभुः प्रत्याह ॥ २५ ॥

विदितं वो यथा स्वार्था न मे काश्चित्प्रवृत्तयः ।

ननु मूर्तिभिरष्टाभिरित्थंभूतोऽस्मि सूचितः ॥ २६ ॥

( म० टी० ) विदितमिति ॥ हे मुनयः, काश्चिदपि मे प्रवृत्तयो व्यापाराः स्वार्था न भवन्ति यथा तथा वो युष्माकं विदितम् । वाक्यार्थः कर्म बुद्धयर्थत्वाद्भूतमाने कः तद्योगात्पृष्टी । प्रवृत्तिपारार्थ्यं प्रमाणमाह—



अष्टाभिर्मूर्तिभिरित्यंभूतं इमं प्रकारं परार्थप्रवृत्तिरूपं प्राप्तः । 'भू प्राप्तौ' इति धातोः कर्तरि कः । सूचितो ज्ञापितोऽस्मि । मत्स्वमूर्तिचेष्टया स्व-  
पारार्थ्यमनुमेयमित्यर्थः ॥ २६ ॥

( चा० टी० ) \*विदितमिति\* । भो तपोधना ! यथा मे काश्चित्प्रवृत्तयो व्यापाराः स्वार्था न । किं तु परार्थाः । एतद्वो युष्माकं विदितं ज्ञातमेव । व इति "कस्य च वर्तमाने" इति षष्ठी । ननु यतो-  
ऽष्टाभिः पृथिव्याषट्ठाभिर्मूर्तिभिरहमित्यंभूतः परार्थोन्मुखः सूचितः कथितोऽस्मि । पृथिव्यादीनां वृत्तयः  
परार्था एव । 'क्षितिजल्पवनहुताशनयजमानाकाशसोमसूर्याख्या' इत्यष्टौ धर्तव्यः ॥ २६ ॥

सोऽहं तृष्णातुरैर्वृष्टिं विद्युत्वानिव चातकैः ।

अरिविप्रकृतैर्देवैः प्रसूतिं प्रतियाचितः ॥ २७ ॥

( म० टी० ) सोऽहमिति ॥ स परार्थवृत्तिरहं तृष्णातुरैश्चातकैर्वृष्टि-  
विद्युत्वान्मेघ इवारिविप्रकृतैः शत्रुपीडितैर्देवैः प्रसूतिं पुत्रोत्पादनं प्रति-  
याचितः । याचतेर्दुर्हादित्वादप्रधाने कर्मणि कः ॥ २७ ॥

( चा० टी० ) \*सोऽहमिति\* । परार्थतत्परः सोहमारिविप्रकृतैस्तारकपराजितैर्देवैः प्रसूतिं पुत्रं प्रति  
याचितः । कैः कामिव । तृष्णातुरैः पिपासुभिश्चातकैर्वृष्टिं प्रति विद्युत्वानिव मेघ इव । अग्रधानकर्मणि  
तिरुभिहितत्वात्प्रसूतिं वृष्टिमिति द्वितीया ॥ २७ ॥

अत आहर्तुमिच्छामि पार्वतीमात्मजन्मने ।

उत्पत्तये हविर्भोक्तुर्यजमान इवारणिम् ॥ २८ ॥

( म० टी० ) अत इति ॥ अतः 'सुरप्रार्थितत्वाद्धेतोरात्मने पुत्राय ।  
पुत्रमुत्पादयितुमित्यर्थः । 'क्रियार्थोपपदस्य-' इत्यादिना चतुर्थी । पार्व-  
ती यजमानो यष्टा । 'पूज्यजोः शानन्' इति शानन्प्रत्ययः । हविर्भोक्तु-  
रग्रेरुत्पत्तयेऽरणिमग्निमन्थनदारुविशेषमिव । 'निर्मन्थ्यदारुणि त्वरणिर्ध-  
योः' इत्यमरः । आहर्तुं संग्रहीतुमिच्छामि ॥ २८ ॥

( चा० टी० ) \*अत इति\* । अतो हेतो आजन्मने आत्मनः पुत्रस्य जन्मने उत्पत्तौ पार्वतीमा-  
हर्तुमानेतुमिच्छामि । कः कामिव । हविर्भोक्तुरग्रेरुत्पत्तये यजमानोऽरणिमिव काष्ठमिव ॥ २८ ॥

तामस्मदर्थे युष्माभिर्याचितव्यो हिमालयः ।

विक्रियायै न कल्पन्ते संबन्धाः सदनुष्ठिताः ॥ २९ ॥

१ हिमाचलः ।

अहं विद्युत्वानिवेत्यत्रोपमानोपमेययोरुपमासूचकेवशब्दस्य याचनरूपसाधारणधर्मस्य चाभिधा-  
नात्पूर्वोपमाश्लेकारः ॥ २७ ॥

यजमानो यथा वन्धुव्यत्यर्थमरणिमाहर्तुमिच्छति तथाऽहमात्मजन्मने पार्वतीमाहर्तुमिच्छामित्यर्थे-  
ऽरणिपार्वत्योरुपमानोपमेययोरिवशब्दस्य सामान्यधर्मस्याहरणरूपस्य चाभिधानात्पूर्वोपमाश्लेकारः ॥ २८ ॥

सत्पुरुषसंघटितोयौनादिसम्बन्धो न जातवैकल्यश्रुत्यादयतीतिसामान्यार्थेनोत्तरार्द्धप्रतिपाद्येनपूर्वार्द्ध-  
प्रतिपाद्यविशेषार्थस्य समर्थनादर्थान्तरन्यासः ॥ २९ ॥



( म० टी० ) तामिति ॥ अस्मदर्थेऽस्मत्प्रयोजने निमित्ते सति शु-  
ष्माभिस्तां पार्वतीं हिमालयो हिमवान्याचितव्यः । याचेर्दुहादित्वादप्र-  
धाने कर्मणि तव्यप्रत्ययः । आवश्यकं चैतदित्याह—सद्भिः सत्पुरुषैरनु-  
ष्ठिताः संघटिताः संबन्धाः यौनादयो विक्रियायै वैकल्योत्पादनाय न  
कल्पन्ते न पर्याप्नुवन्ति । न समर्था इत्यर्थः । अलमर्थयोगाच्चतुर्थी ॥ २९ ॥

( चा० टी० ) \*तामिति\* । भवद्भिस्तां पार्वतीमस्मदर्थे मदर्थं हिमालयो याचितव्यः । अन्यमुक्तेन  
किमिति न याच्यत इत्याह । सद्भिर्निष्ठिताः सम्बन्धाः विक्रियायै विकारार्थं न कल्पन्ते न यान्ति स्थिरा  
भवन्तीत्यर्थः ॥ २९ ॥

न चाहं लौल्यात्क्रियमिच्छामि किंतु देवोपकाराय । यद्येवं निखि-  
लदेवेषु विद्यमानेषु हिमगिरेः शिलाभूतस्य कन्यापरिणयेच्छा कथमि-  
त्युक्ते स एव मे श्लाघ्यसंबन्धोऽन्नमवाहिमवानित्याह—

उन्नतेन स्थितिमता धुरमुद्रहता भुवः ।

तेन योजितसंबन्धं विच मामप्यवञ्चितम् ॥ ३० ॥

( म० टी० ) उन्नतेनेति ॥ उन्नतेन प्रांशुना प्रसिद्धेन च स्थितिम-  
ता प्रतिष्ठावता भुवो धुरं भारमुद्रहता । निर्वाहकेणेत्यर्थः । तेन हिमव-  
ता योजितः संघटितः संबन्धो यौनसंबन्धो यस्य तं मामप्यवञ्चितम-  
व्यामोहितं विच जानीति । ‘विद् ज्ञाने’ इति धातोर्लोट् ॥ ३० ॥

परः पुमान् कथमनेन सम्बन्धं चिकीर्षुरित्यत आह—

( चा० टी० ) \*उन्नतेनेति\* । तेन हिमाद्रिणा योजितसम्बन्धं घटितसम्बन्धं मामप्यवञ्चितं कृ-  
तार्थं विच जानीत । कीदृशेनोन्नतेनोच्चेन स्थितिमता स्थिरेण । तथा भुवो धुर भारमुद्रहता । यथा  
मया मात्रा हिमाद्रिः कृतार्थस्तथाहमपि तेनेत्यर्थः ॥ ३० ॥

तर्हि स किं वाच्य इत्याशङ्क्याह—

एवं वाच्यः स कन्यार्थमिति वो नोपदिश्यते ।

भवत्प्रणीतमाचारमामनन्ति हि साधवः ॥ ३१ ॥

( म० टी० ) एवामिति ॥ कन्यार्थं कन्याप्रदानाय स हिमवानेवं वा-  
च्य इति वो युष्मभ्यं नोपदिश्यते । कुतः । हि यस्मात्साधवो विद्वांसो  
भवद्भिः प्रणीतं स्मृतिरूपेण निबद्धमाचारमामनन्त्युपदिशन्ति । न हि  
स्वयमुपदेष्टारः परोपदेशमपेक्षन्त इत्यर्थः ॥ ३१ ॥

( चा० टी० ) \*एवामिति\* । स हिमाद्रिः कन्यार्थमेवं वाच्य इति वो युष्माकं नोपदिश्यते नोच्य-  
ते । यतः साधवो तमाचारमाचरन्ति व्यवहरन्ति ॥ ३१ ॥

तच्छब्दवाच्यस्य हिमवतः, पूर्वार्द्धोपात्तविशेषणत्रयस्य, अस्मच्छब्दवाच्यस्य हरस्य, योजिताऽव-  
ञ्चितेतिविशेषणद्वयस्य सामिप्रायत्वात्परिकरालङ्कारः ॥ ३० ॥

उच्यतेऽर्द्धगतवाक्यार्थो हेतुः पूर्वार्द्धगतवाक्यार्थस्येतिवाक्यार्थहेतुकं काव्यलिङ्गम् ॥ ३१ ॥



आर्याप्यरुन्धती तत्र व्यापारं कर्तुमर्हति ।

प्रायेणैवंविधे कार्ये पुरंध्रीणां प्रगल्भता ॥ ३२ ॥

( म० टी० ) आर्येति ॥ आर्या पूज्यारुन्धत्यपि तत्र विवाहकृत्ये व्यापारं साहाय्यं कर्तुमर्हति । तथाहि । प्रायेण प्राचुर्येणैवंविधे । कार्ये विवाहादिकार्ये । दुर्घट इत्यर्थः । पुरंध्रीणां कुटुम्बिनीनाम् । 'स्यात् कुटुम्बिनी । पुरंध्री' इत्यमरः । प्रगल्भता चातुर्यम् । स्त्रीप्रधानेषु कृत्येषु स्त्रीणामेव घटनापाटवमिति भावः ॥ ३२ ॥

( चा० टी० ) \*आर्येति\* । तत्र हिगवदगुहे आर्या भगवत्यरुन्धत्यपि व्यापारं साहाय्यं कर्तुमर्हति । यत एवं विधे कन्याप्रार्थनारूपे कार्ये स्त्रीणां प्रगल्भता प्रवीणता ॥ ३२ ॥

तत्प्रयातौषधिप्रस्थं सिद्धये हिमवत्पुरम् ।

महाकोशीप्रपातेऽस्मिन्संगमः पुनरेव नः ॥ ३३ ॥

( म० टी० ) तदिति ॥ तत्तस्मात्कारणादौषधिप्रस्थं नाम हिमवत्पुरं हिमवन्नगरं सिद्धये कार्यसिद्ध्यर्थं प्रयात गच्छत । अस्मिन्पुरोवर्तिनि । महाकोशी नाम तत्रत्या काचिन्नदी तस्याः प्रपाते भृगावेव । सा नदी यत्र पतति तस्मिन्नित्यर्थः । 'प्रपातस्त्वतटो भृगुः', इत्यमरः । नोऽस्माकं पुनः संगमः । अस्त्विति शेषः । भवत्समागमं प्रतिपालयन्नहमिहैव निवत्स्यामीत्यर्थः ॥ ३३ ॥

( चा० टी० ) \*तदिति\* । तत्तस्माद्धेतोः सिद्धये कार्यानिष्पत्त्ये औषधिप्रस्थं औषधिप्रस्थनाम हिमाद्रिनगरं यूयं प्रयात गच्छत । पुनश्च नोऽस्माकमस्मिन्महाकोशप्रपाते महाकोश्या नपास्तटे सङ्गमः ॥ ३३ ॥

तस्मिन्संयमिनामाद्ये जाते परिणयोन्मुखे ।

जहुः परिग्रहव्रीडां प्राजापत्यास्तपस्विनः ॥ ३४ ॥

( म० टी० ) तस्मिन्निति ॥ संयमिनां योगिनामाद्ये तस्मिन्नीश्वरे परिणयोन्मुखे विवाहोत्सुके जाते सति प्रजापतेरिमे प्राजापत्याः । ब्रह्मपुत्रा इत्यर्थः । तपस्विनो मुनयः परिग्रहैः पत्नीभिर्व्रीडाम् । गार्हस्थ्यनिमित्तमित्यर्थः । 'पत्नीपरिजनापानमूलशापाः परिग्रहाः' इत्यमरः । ज-

१ उत्सुके.

२ तपोधनाः.

एवं विधेकार्ये ( विवाहादौ ) प्राचुर्येण स्त्रीणां चातुर्यं भवतीति सामान्यार्थेन पूर्वाङ्गतविशेषार्थसमर्थनादर्थान्तरन्यासोऽलङ्कारः ॥ ३२ ॥

स्वभावोक्तिरलङ्कारः ॥ ३३ ॥

अत्र-ब्रह्मपुत्राणां तपस्विनां परिग्रहव्रीडात्यागे विशेषणविधया हरस्य परिणयोन्मुखत्वं हेतुरिति पदार्थहेतुकं काव्यलिङ्गम् ॥ ३४ ॥



हुस्तत्यजुः । जहातेर्लिटि रूपम् । न हि समानगुणदोषेषु ब्रीडागमोऽस्ती-  
ति भावः ॥ ३४ ॥

( चा० टी० ) \*तस्मिन्नि\* । संयमिनां जितेन्द्रियाणामावे तस्मिन् शंभौ परिणयोत्सुके विवाहो  
त्सुके जति प्राजापत्या वसिष्ठादयस्तपस्विनः परिग्रहब्रीडां परिग्रहः पत्नी तज्जातां लज्जां अहुस्तत्यजुः ।  
तेषां परिग्रहस्य शम्भोः सकाशाज्ज्वाऽसीत् ॥ ३४ ॥

ततः परममित्युक्त्वा प्रतस्थे मुनिमण्डलम् ।

भगवानपि संप्राप्तः प्रथमोद्दिष्टमार्स्पदम् ॥ ३५ ॥

( म० टी० ) तत इति ॥ ततोऽनन्तरं मुनिमण्डलं मुनिसमूहः परम-  
मित्युक्त्वा ओमित्युक्त्वा । अनुमन्येत्यर्थः । अव्ययमेतत् । 'ओमेवं परमं  
मतम्' इत्यमरः । प्रतस्थे । भगवानीश्वरोऽपि प्रथमोद्दिष्टं पूर्वसंकेतित-  
मार्स्पदं स्थानं महाकोशीप्रपातं संप्राप्तः ॥ ३५ ॥

( चा० टी० ) \*ततइति\* । ततोऽनन्तरं तन्मुनिमण्डलं परमं प्रमाणमित्युक्त्वा प्रतस्थे प्रस्थितम् ।  
भगवानपि शंभुरपि प्रथमोद्दिष्टं पूर्वकथितमाश्रमं प्राप्तः ॥ ३५ ॥

ते चाकाशमसिद्ध्याममुत्पत्य परमर्षयः ।

आसेदुरोषधिप्रस्थं मनसा समरंहसः ॥ ३६ ॥

( म० टी० ) त इति ॥ मनसा समरंहसो मनस्तुल्यवेगास्ते परम-  
र्षयश्च । पूर्वश्लोकोक्तेश्वरसमुच्चयार्थश्चकारः । असिबच्छ्यामं नीलमा-  
काशं खं प्रत्युत्पत्यौषधिप्रस्थंहिमवत्पुरमासेदुः । सद्यः प्रापुरित्यर्थः ॥ ३६ ॥

( चा० टी० ) \*त इति\* । ते परमर्षय आकाशमुत्पत्योत्कालकृत्वौषधिप्रस्थं पुरमासेदुः प्रापुः ।  
कीदृशाः । मनसा समरंहसः । मनसा चेतसा समं तुल्यं रंहो वेगो येषां ते । कीदृशमाकाशं । असिद्ध्यामं  
खड्गद्वयामलम् ॥ ३६ ॥

इतः परं दशभिः श्लोकैरोषधिप्रस्थमेव वर्णयति—

अलकामतिवाहैर्व वसतिं वसुसंपदाम् ।

स्वर्गाभिष्यन्दवमनं कृत्वोपनिवेशितम् ॥ ३७ ॥

( म० टी० ) अलकामिति ॥ वसुसंपदां धनसमृद्धीनां वसतिं स्था-  
नमलकां कुबेरनगरीमतिवाह्य । परिच्छिद्येति यावत् । उपनिवेशितमिव  
स्थितम् । तथा स्वर्गस्याभिष्यन्दोऽतिरेकः । अतिरिक्तजन इति यावत् ।  
तस्य वमनं निःसारणं कृत्वोपनिवेशितमिव स्थितम् । उभयत्रापि कौटि-  
ल्यः—'भूतपूर्वमभूतपूर्वं वा जनपदं परदेशापवादेन स्वदेशाभिष्यन्दवमने-  
न वा निवेशयेत्' इति । अलकामरावत्यतिशयितसमृद्धिकमित्यर्थः ॥ ३७ ॥

१ प्रमाणम्.

२ आश्रमम्.

३ अथ.

४ इव.

५ विनिवेशितम्.

अव संभावोक्तिः ॥ ३९ ॥



कुलकेनौषधिप्रस्थस्येतो वर्णनम् -

( चा० टी० ) \*अलकामिति\* । कीदृशं पुरं । वसुसेपदं वसूनां रत्नानां समृद्धीनामलकां कुबेर-  
नगरीमनिवासेव निष्पीड्यैव वसतिं निवासभूतं । तथा स्वर्गस्याभिष्यन्दः सारस्तस्य वनमनुतिरर्थं  
कुत्वेव विनिवेशितं रचितं 'वसु रत्नं वसु धनं वसुमाहुर्हुताशनम्' इति शाश्वतः ॥ ३० ॥

गङ्गास्रोतःपरिक्षिप्तं वप्रान्तज्वलितौषधि ।

बृहन्मणिशिलासालं गुप्तावपि मनोहरम् ॥ ३८ ॥

( म० टी० ) गङ्गेति ॥ गङ्गायाः स्रोतोभिः प्रवाहैः परिक्षिप्तं परिवे-  
ष्टितम् । तैरेव सपरिखामित्यर्थः । वप्रश्चयः । प्राकारचैत्यमिति यावत् ।  
'स्याश्चयो वप्रमस्त्रियाम्' इत्यमरः । तस्यान्तर्मध्ये ज्वलिताः प्रकाशमा-  
ना ओषधयो यस्य तत्तथोक्तम् । ज्वलितौषधित्वाद्वात्रिषु संचारिणां दी-  
पनिरपेक्षमित्यर्थः । बृहद्विपुलो मणिशिलानां माणिक्यानां सालः 'प्राका-  
रो वरणः सालः' इत्यमरः । अतएव गुप्तावपि संवरणेऽपि मनोहरम् ।  
अकृत्रिमदुर्गसंवरणमिति भावः ॥ ३८ ॥

( चा० टी० ) \*मङ्गेति\* । पुनः कीदृशं । गङ्गास्रोतोभिः प्रवाहैः परिक्षिप्तं वेष्टितमित्युदकगुप्तिः ।  
तथा वप्राणामन्तर्मध्ये ज्वलिता ओषधयो यत्रेति वद्विगुप्तिः । बृहत्स्यो मणिशिला एव साला प्राकारा य-  
त्रेति प्राकारगुप्तिः । पुनः कीदृशं । स्वर्गादपि मनोहरम् ॥ ३८ ॥

जितसिंहभया नागा यत्राश्वा बिलयोनयः ।

यक्षाः किंपुरुषाः पौरा योषितो वनदेवताः ॥ ३९ ॥

( म० टी० ) जितेति ॥ यत्र पुरे नागा गजा जितं सिंहभ्यो भयं यै-  
स्ते तथोक्ताः । सिंहाधिकबला इत्यर्थः । नाथस्तु 'पदं बुषाश्चुतिधौतर-  
क्तम्' ( १ । ६ ) इत्येतद्विरोधमयात् 'वीतवीतभयाः' इति पपाठ । तथा  
न भेतव्यं तत्र वनगजानां सिंहहतत्वाभिधानात् । अत्र त्वोषधिप्रस्थगजा-  
नां हिमवन्माहिम्ना सिंहातिरेकसंभवेनाविरोधादिति । 'वीतवीतभयाः' इ-  
ति पाठे वीतं विगतं वीतात्पादाङ्कुशकर्मभ्यां भयं येषां ते तथोक्ताः । स्व-  
भावविनीता इत्यर्थः । 'पादकर्मयुतं प्रोक्तं यातमङ्कुशवारणम् । उभयं वी-  
तमाख्यातम्' इति यादवः । अश्वा बिलयोनयो बिलसंभवाः । अन्यत्र तु  
न तथेति वैचित्र्यम् । उक्तं च—'अमृताद्वाष्पतो वह्नेर्वेदेभ्योण्डाश्च गर्भ-  
तः । साम्नो हयानामुत्पत्तिः सप्तधा परिकीर्तिता ॥' इति । यक्षाः प्रसि-  
द्धाः । किंपुरुषाः किनराश्च पौराः पुरजनाः । वनदेवता एव योषितः । न

१ स्वर्गादपि

अत्र पथेऽसिक्त्याममित्यत्राऽसिक्त्वयामामिति लुतोपमा ॥ ३६ ॥

उपनिवेशितमिवेत्यत्रोत्प्रेक्षणात्थेकेशब्दसद्भावाद्वाच्योत्प्रेक्षाऽलङ्कारः ॥ ३७ ॥

अत्र विशेषणानां सामिप्रायत्वात्परिकरालङ्कारः ॥ ३८ ॥



तु मानुष्य इत्यर्थः ॥ ३९ ॥

( चा० टी० ) \*जितेति\* । यत्र नागा गजा जितसिंहभया जितमवगणितं सिंहभ्यो भयं यैस्ता-  
दृशाः । यत्राश्वास्तुरगा विलेभ्यो रभ्रेभ्यो योनिरुत्पत्तिर्या ते । पौराः पुरनिवासिनो य-  
क्षाः किंपुरुषाः किन्नराश्च वनदेवता एव योषितः स्त्रियः ॥ ३९ ॥

शिखरासक्तमेघानां व्यज्यन्ते यत्र वेश्मनाम् ।

अनुगर्जितसंदिग्धाः करणैर्मुखजस्वनाः ॥ ४० ॥

( म० टी० ) शिखरेति ॥ यत्र पुरे शिखरेष्वासक्ता मेघा एषां वेश्म-  
नां संबन्धिनः । अनुगर्जितानि प्रतिगर्जितानि तैः संदिग्धा मुखजस्वनाः  
करणैस्तालव्यवस्थापकैस्ताडनविशेषैः । तदुक्तं राजकंदर्पेण—‘नृत्यवा-  
दित्रगीतानां प्रयोगवशमेदिनाम् । संस्थानं ताडनं रोधः करणानि प्रच-  
क्षते ॥’ इति । व्यज्यन्ते स्फुटीक्रियन्ते ॥ ४० ॥

( चा० टी० ) \*शिखरेति\* । यत्र वेश्मनां मुखजस्वनाः मृदङ्गशब्दाः करणैस्तालैर्व्यज्यन्ते निश्ची-  
यन्ते नतु स्वरैः । कीदृशानां । शिखरेष्वप्रभागेषु लग्ना मेघा येषाम् । अत एव मन्दगर्जितसंदिग्धा  
मन्दगर्जितेन मेघप्रतिशब्देन संदिग्धतां मेघशब्दो वा मुखजशब्दो वा संशयं प्राप्ता नहि मेघशब्देषु  
तालाः सम्भवन्ति ॥ ४० ॥

यत्र कल्पद्रुमैरेव विलोलविटपांशुकैः ।

गृहयन्त्रपताकाश्रीरपौरादरनिर्मिता ॥ ४१ ॥

( म० टी० ) यत्रेति ॥ यत्र नगरे विलोलानि चञ्चलानि विटपेष्वंशु-  
कानि येषां तैः कल्पद्रुमैरेवापौरादरेण पौरादरं विनैव निर्मिता । अयत्न-  
सिद्धेत्यर्थः गृहेषु यानि यन्त्राण्याधारदारूपाणि तेषु पताकास्तासां श्रीः  
संभवतीति शेषः । तत्र लम्बाम्बराः कल्पतरव एव वैजयन्तीति संभा-  
व्यन्त इत्यर्थः ॥ ४१ ॥

( चा० टी० ) \*यत्रेति\* । यत्र गृहयन्त्रपताकाश्रीः कृतकवैजयन्तीशोभाः कल्पद्रुमैरेवास्ति । की-  
दृशैश्चलेषु विटपेषु प्रकाण्डेषु अंशुकानि वस्त्राणि येषु तैः । अतएवापौरादरनिर्मिता विनैव पौरादि-  
रेणापुरुषप्रयत्नेन निर्मिता । पताकायां वस्त्रैर्भयम् ॥ ४१ ॥

यत्र स्फटिकहर्म्येषु नक्तमापानभूमिषु ।

ज्योतिषां प्रतिविम्बानि प्राप्नुवन्त्युपहारताम् ॥ ४२ ॥

( म० टी० ) यत्रेति ॥ यत्र पुरे नक्तं रात्रौ स्फटिकहर्म्येष्वपापानभूमिषु  
पानगोष्ठीप्रदेशेषु ज्योतिषां नक्षत्राणां प्रतिविम्बान्युपहारतां पुष्पोपहा-  
रत्वं मौक्तिकोपहारत्वं वा प्राप्नुवन्ति ॥ ४२ ॥

( चा० टी० ) \*यत्रेति\* । यत्र स्फटिकहर्म्येषु गृहेषु नक्तं रात्रौ मदिरापानभूमिषु ज्योतिषां ता-  
राणां प्रतिविम्बानि उपहारतां पुष्पप्रकरत्वं प्राप्नुवन्ति यान्ति । पानभूमिषु पुष्पप्रकरा भवन्ति ॥ ४२ ॥



यत्रौषधिप्रकाशेन नक्तं दर्शितसंचराः ।

अनभिज्ञास्तमिक्षाणां दुर्दिनेष्वभिसारिकाः ॥ ४३ ॥

( म० टी० ) यत्रेति ॥ यत्र पुरे दुर्दिनेषु मेघाच्छन्नदिवसेषु नक्तमो-  
षधीनां तृणज्वोतिषां प्रकाशेन संचरन्त एभिरिति संचराः पन्थानः ।  
'गोचरसंचर-' इत्यादिना घप्रत्ययान्तो निपातः दर्शितसंचराः प्रकाशि-  
तमार्गा अभिसारिकाः कान्तार्थिन्यः । 'कान्तार्थिनी तु या याति संकेतं  
साभिसारिका' इत्यमरः । तमिक्षाणां तमसाम् । कृद्योगात्कर्मणि षष्ठी ।  
अनभिज्ञाः । तमांसि नाभिजानन्तीत्यर्थः ॥ ४३ ॥

( चा० टी० ) \*यत्रौषधीति\* । यत्र गिरौ औषधिप्रकाशेन दीप्या दर्शितसंचराः दर्शितः संच-  
चारो मार्गो यायस्ता अभिसारिका दुर्दिनेषु मेघावरणेपि तमिक्षाणामन्धकाराणामनभिज्ञा ज्ञा-  
भ्यो न भवन्तीत्यर्थः । 'कान्तार्थिनी तु या याति संकेतं साभिसारिका' इत्यमरः । 'तमिस्त्रिं तिमिरं त-  
मः' इति चामरः ॥ ४३ ॥

यौवनान्तं वयो यस्मिन्नान्तकः कुसुमायुधात् ।

रतिखेदसमुत्पन्ना निद्रा संज्ञाविपर्ययः ॥ ४४ ॥

( म० टी० ) यौवनान्तमिति ॥ यस्मिन्पुरे वयो यौवनान्तं यौवना-  
वधिकम् । सर्वेऽप्यजरा इत्यर्थः । तथा कुसुमायुधात्कामात् । अन्य  
इति शेषः । अन्तको मृत्युर्न । अस्तीति शेषः । विरहिणां तादृग्दुःखो-  
त्पादकत्वादन्तकत्वोपचारः । कामं विना मृत्युर्नास्तीत्यर्थः । अतएव त-  
त्कार्यभूतमरणभाव इत्याशयेनाह—रतीति । रतिखेदसमुत्पन्ना निद्रा  
सुप्तिरेव संज्ञाविपर्ययश्चेतनापगमः । न तु दीर्घनिद्रारूप इत्यर्थः । अत्र-  
त्याः सर्वेऽजरामरा इति श्लोकतात्पर्यार्थः । अन्तयत्यन्तं करोतीत्यन्त-  
कः । अन्तयतेस्तत्करोतीति ण्यन्ताद्यत्प्रत्ययः ॥ ४४ ॥

( चा० टी० ) \*यौवनान्तमिति\* । यत्र वयो यौवनान्तं तारुण्यावसानं नतु वार्धक्यं यत्र कुसुमायु-  
धान्मदनादातङ्क उपद्रवो न व्याध्यादेः । रतिखेदसमुत्पन्ना सुरतश्रमजनिता निद्रासंज्ञाविपर्ययश्चेतना-  
या अभावो नतु प्राणवियोगजनितः । एतेन जरामरणत्वमुक्तं तन्निवासिनाम् ॥ ४४ ॥

भ्रूमेदिभिः सकम्पोष्ठैर्ललिताङ्गुलितर्जनैः ।

यत्र कोपैः कृताः स्त्रीणामप्रसादार्थिनः प्रियाः ॥ ४५ ॥

( म० टी० ) भ्रूमेदिभिरिति ॥ तत्र पुरे प्रिया युवानो भ्रूमेदिभि-  
भ्रूमेद्भवद्भिः सकम्पा ओष्ठा येषु तैर्ललितान्यङ्गुलितर्जनानि येषु तैः  
स्त्रीणां कोपैर्मानाख्यैराप्रसादार्थिन आ प्रसादं प्रसादपर्यन्तमर्थिनो या-  
चकाः कृताः । न तु सञ्चुकोपैरिति भावः ॥ ४५ ॥



( चा० टी० ) \*भृमङ्गिभिरिति\* । यत्र स्त्रीणां कोपैः प्रिया युवानोऽप्रसादार्थिनः प्रसादस्यानर्थ-  
यिताः कृताः । कोपानां मनोज्ञत्वात्प्रेषवानुरक्ता अध्ववञ्जित्यर्थः । कीदृशैः कोपैः । भृमङ्गिभिर्मूर्ख-  
भ्रूयुक्तैस्तथा सकम्पा ओष्ठा अधरा येषु तैः । ललितानिमनोज्ञान्यङ्गुलितर्जनानि येषु तैः ॥ ४५ ॥

संतानकतरुच्छायासुप्तविद्याधराध्वगम् ।

यस्य चोपवनं बाह्यं गन्धवद्गन्धमादनम् ॥ ४६ ॥

( म० टी० ) संतानकेति ॥ किंचेति अर्थः । संतानकतरुच्छायासु  
सुप्ता विद्याधरा देवताविशेषास्त एवाध्वगा यस्मिंस्तत्तथोक्तं गन्धवद्-  
गन्धाढ्यं गन्धमादनं नाम गिरिर्यस्य पुरस्य वहिर्भवं बाह्यमुपवनमा-  
रामः । संतानकतरुच्छायेत्यत्र पूर्वपदार्थबाहुल्यसंभवेऽपि 'शलभच्छा-  
यम्' 'इक्षुच्छायम्' इतिवत्समर्थच्छायानिष्पत्तेस्तदपेक्षाभावात् 'छाया  
बाहुल्ये' इति नपुंसकत्वं नास्तीत्यनुसंधेयम् । अत्र 'गन्धवद्गन्धमादनम्'  
इत्यागन्तुकः पाठः । प्राचीनपाठस्तु 'सुगन्धिर्गन्धमादनः' इति पुल्लिङ्गा-  
न्तः । अतएव क्षीरस्यामिना 'गन्धमादनमन्ये च, इत्यत्र गन्धेन मादय-  
तीति गन्धमादन इति व्याख्याय प्रयोगे च पुल्लिङ्गता दृश्यत इत्याश-  
येनोक्तं 'सुगन्धिर्गन्धमादनः' इति कालिदास इति ॥ ४६ ॥

( चा० टी० ) \*संतानेति\* । यस्य बाह्यं लौकिकमुपवनं गन्धमादनमित्येतदाख्यो गिरिः । ग-  
न्धमादनशब्दो नपुंसकलिङ्गः । कीदृक् । सन्तानकानां कल्पद्रुमाणां तरुणां छायासु सुप्ता विद्याधरा  
पञ्चाध्वगाः पान्थाः यत्र तद् । तद्बाह्यं सुगन्धम् ॥ ४६ ॥

अथ ते मुनयो दिव्याः प्रेक्ष्य हैमवतं पुरम् ।

स्वर्गाभिसंधिसुकृतं वञ्चनामिव मेनिरे ॥ ४७ ॥

( म० टी० ) अथेति ॥ अथ ते दिवि भवा दिव्या मुनयो हिमवत  
इदं हैमवतं पुरं प्रेक्ष्य स्वर्गाभिसंधिना स्वर्गोद्देशेन यत्सुकृतं ज्योतिष्टो-  
माद्यनुष्ठानं तत्स्वर्गाभिसंधिसुकृतं वञ्चनां प्रतारणामिव मेनिरे । हिम-  
वन्नगरमवेक्ष्य स्वर्गस्य पुण्यफलत्वं वदता वेदेन वयं विप्रलब्धा इत्यर्थः ।  
स्वर्गादतिरमणीयमिति भावः ॥ ४७ ॥

( चा० टी० ) \*तत इति\* । ततोऽनन्तरं दिव्यास्ते मुनयः सतर्षयो हिमवतः पुरं प्राप्य स्वर्गस्यो-  
द्देशो यत्र तत्तादृशं सुकृतं पुण्यं वञ्चनां मेनिरे ज्ञानवन्तः । एतत्पुरमुद्दिश्य कस्मादस्माभिस्तपश्चिर्णं  
ततोऽधिकतरत्वात् ॥ ४७ ॥

१ सुगन्धि गन्धमादनम् .

२ ततस्ते .

अत्र विद्याधरेष्वध्वगत्वारोपाद्वृत्तकालङ्कारः ॥ ४६ ॥

हैमवतं पुरं स्वर्गादप्यतिरमणीयमिति भावार्थः । अत्रापेमेयं हैमवतं पुरमुपमानात्स्वर्गार्दधिकतया  
वर्णिमिति अतिरेकोऽलङ्कारः । सच वाच्योत्प्रेक्षया संकीर्णः ॥ ४७ ॥



ते सन्ननि गिरेर्वेगादुन्मुखद्वाःस्थवीक्षिताः ।

अवतेरूर्जटाभारैर्लिखितानलनिश्चलः ॥ ४८ ॥

( म० टी० ) त इति ॥ लिखितानलनिश्चलः । चित्रगतज्वलननि-  
ष्पन्दैरिति वेगप्रकर्षोक्तिः । जटाभारैरुपलक्षितास्ते मुनयः । द्वारि ति-  
ष्ठन्तीति द्वाःस्था द्वारपालकाः 'प्रतिहारे द्वारपालद्वाःस्थद्वाःस्थित-  
दर्शकाः' इत्यमरः । उन्मुखैरूर्ध्वमुखैर्द्वाःस्थैर्वीक्षिताः सन्तः । न तु वि-  
निवारित्वा इत्यर्थः । गिरेर्हिमवतः सन्ननि वेगादवतेरुवतीर्णवन्तः ॥ ४८ ॥

( चा० टी० ) \*ते सन्ननीति\* । ते मुनयो वेगागिरेः सन्ननि गृहेऽवतेरुवतीर्णाः । कीदृशाः ।  
उन्मुखैरूर्ध्वमुखैर्द्वाःस्थैः प्रतिहारैर्वीक्षितास्तथा लिखितानलसन्निभाश्चित्राग्निवन्निष्कर्मैर्जटाभारैरुपल-  
क्षिताः ॥ ४८ ॥

गगनादवतीर्णा सा यथावृद्धपुरःसरा ।

तोयान्तर्भास्करालीव रेजे मुनिपरम्परा ॥ ४९ ॥

( म० टी० ) गगनादिति ॥ गगनादवतीर्णावरूढा यथावृद्धं वृद्धा-  
नुक्रमेण स्थिताः पुरः सरा अप्रेसरा यस्यां सा तथोक्ता । अनुपसर्ज-  
नाधिकारान्न डीप् । सा मुनिपरम्परां मुनिपङ्क्तिस्तोयान्तस्तोयाभ्यन्तरे  
भास्कराली प्रतिबिम्बितार्कपङ्क्तिरिव रेजे । एतेन मुनीनां तेजस्वित्वे  
ऽपि सुखसंदर्शनं सूचयति । भास्कराणां भूयिष्ठत्वसंभावनार्थं तोया-  
न्तरित्युक्तम् । अतएव बहुत्वसिद्धिश्च ॥ ४९ ॥

( चा० टी० ) \*गगनादिति\* । गगनादाकाशादवतीर्णा सा मुनिपरंपरा पङ्क्तिस्तोयान्तर्जलस्य मं-  
ध्ये प्रतिबिम्बिता भास्करालीव रविश्रेणिरिव रेजे बभौ । कीदृशी । यथावृद्धपुरःसरा ये ये वृद्धा यथा-  
वृद्धं पुरोगामि यस्याः सा ॥ ४९ ॥

तानर्ध्यानर्ध्यमादाय दूरात्प्रत्युद्ययौ गिरिः ।

नमयन्सारगुरुभिः पादन्यासैर्वसुंधराम् ॥ ५० ॥

( म० टी० ) तानिति ॥ गिरिर्हिमवानर्ध्यमर्धार्थं जलमादाय सार-  
गुरुभिरन्तःसारदुर्मरैः पादन्यासैर्वसुंधरां नमयन्नधः प्रापयन् । अ-  
र्धमर्हन्तीत्यर्ध्यान्पूज्यान् । दण्डादित्वाद्यप्रत्ययः । तान्मुनीन्दूरात्प्र-  
त्युद्ययौ ॥ ५० ॥

१ निश्चलाः ।

अत्र सहोक्तिः ॥ ४८ ॥

अत्र भास्करालीमुनिपरम्परयोरुपमानोपमेययोरिवशब्दस्य शोभनाश्रयत्वस्य सामान्यधर्मस्य सत्त्वा-  
न्पूर्वोपमाऽलङ्कारः ॥ ४९ ॥



(चा० टी०) \*तानिति\* । गिरिर्हिमवान् सारेण बलेन गुरुभिर्दुर्वहैः पादभ्यामैव सुधासुवीं नमयन् नवीकुर्वन् पूजायोग्यान् तान्मुनीन् दूरात्पन्थुयौ प्रत्युन्नतः । किं कृत्वा । अर्घ्यमादाय गृहीत्वा ॥५०॥

संप्रति हिमवन्तमेव जंगमस्थावररूपद्वयसाधरणैर्विशिनष्टि—

धातुताम्राधरः प्रांशुर्देवदारुबृहद्भुजः ।

प्रकृत्यैव शिलोरस्कः सुव्यक्तो हिमवानिति ॥ ५१ ॥

(म० टी०) धात्विति ॥ धातुवत्ताम्रोऽधरो यस्य स तथोक्तः । अन्यत्र धातुरेव ताम्रोऽधरो यस्य । प्रांशुन्नतः । उभयत्रापि समानम् । देवदारुबृहन्तौ भुजौ यस्य स तथोक्तः । देवदारु एव बृहन्तौ भुजौ यस्य स तथोक्तः । देवदारु एव बृहन्तौ भुजौ यस्येत्यन्यत्र । प्रकृत्या स्वभावेनैव शिलावदुरो यस्य स शिलोरस्कः । शिलैवेत्यन्यत्र 'उरः प्रभृतिभ्यः कप्' इति कप् । अतो हिमवानिति सुव्यक्तः । वर्तमाने कः । सत्यं स एवायं हिमवानिति तद्धर्मप्रत्याभिज्ञानादवधारित इत्यर्थः ॥ ५१ ॥

(चा० टी०) \*धात्विति\* । कीदृशोर्ध्वतुंगैरिकादिस्तद्वच्छेजितोऽधरो यस्य स तथा प्रांशुमानोजतः । देवदारुबृहन्तौ भुजौ यस्य सः । शिलावद्वचो यस्य सः । प्रकृत्यैव हिमवानिति सुव्यक्तः सुखेन व्यज्यते ज्ञायते स सुव्यक्तः । स्थावरस्कस्य सादृश्यात् । स्थावरस्तु धातव एव ताम्राधरो यस्य स प्रांशुरत्युन्नतः । देवदारु एव महान्तौ भुजौ यस्य सः । शिला एव वक्षो यस्य सः ॥ ५१ ॥

विधिप्रयुक्तसंस्कारैः स्वयं मार्गस्य दर्शकः ।

स तैरौक्रमयामास शुद्धान्तं शुद्धकर्मभिः ॥ ५२ ॥

(म० टी०) विधीति ॥ स हिमवान्विधिना शास्त्रेण प्रयुक्तसंस्कारैः कृतार्चनैः शुद्धकर्मभिरदुष्टचरितैः । शुद्धान्तप्रवेशोऽहरित्यर्थः । तैर्मुनिभिः स्वयं मार्गस्य दर्शयतीति दर्शको दर्शयिता सन् । पश्यते-र्ष्यन्तादण्प्रत्ययः । शुद्धान्तमन्तः पुरमाक्रमयामास । प्रवेशयामासे-त्यर्थः । अत्र क्रमेरगत्यर्थत्वात् 'गतिबुद्धिः—' इत्यादिना तैरित्यस्य न कर्मत्वम् ॥ ५२ ॥

(चा० टी०) \*विधीति\* । अनेन यन्नागच्छतेति स्वयं मार्गस्य दर्शकः । सोऽद्विविधिना प्रयुक्तः कृतः संस्कारः पूजा येषां तैः । शुद्धकर्मभिर्निर्मलक्रियैस्तैर्मुनिभिः शुद्धान्तमन्तःपुरमाक्रमयामास । अत्राक्रमिरवष्टम्भे वर्तते । अन्यथा क्रमेरगत्यर्थत्वात्तिबुद्धीत्यादिना कर्मत्वं स्यात् । इति दुर्घटवृत्तिः ५२ ॥

तत्र वेत्रासनासीनान्कुंतासनपरिग्रहः ।

इत्युवाचेश्वरान्वाचं प्राञ्जलिर्भूधरेश्वरः ॥ ५३ ॥

१ संस्कारान् . २ देशकः . ३ तान् . ४ नीचासन . ५ पृथिवीधरः .

धातुवत् ताम्रोऽधरो यस्येतिविग्रहे लुप्तोपमा । धातुरेव ताम्रोऽधरो यस्येति विग्रहे धातौ ताम्राधर-त्वारोपाद्भूपकम् । एवं देवदारुबृहद्भुजः शिलोरस्क इति पदद्वयेऽपि बोध्यम् ॥ ५१ ॥



( म० टी० ) तत्रेति ॥ वेत्रं लताविशेषः । तत्र शुद्धान्ते वेत्रास-  
नासीनान्वेत्रमयविष्टोपाविष्टानीश्वरान्प्रभून्मुनीन्मूधरेद्वरो हिमवान्कृ-  
तासनपरिग्रहः । उपाविष्टः सन्नित्यर्थः । प्राञ्जलिः कृताञ्जलिः सन् ।  
इत्येवं वाचमुवाच ॥ ५३ ॥

( चा० टी० ) \*तत्रेति\* । तत्रान्तःपुरे प्राञ्जलिर्बद्धकरपुटः पृथिवीधरो हिमवान् मुनीनिति व-  
क्ष्यमाणा वाचमुवाच । कीदृशान् । वेत्रनिर्मितपीठ उपविष्टान् । कीदृग् हिमवान् । तदाज्ञया तेषामा-  
ज्ञया कृत आसनपरिग्रहः स्वीकारो येन सः ॥ ५३ ॥

अपमेघोदयं वर्षमदृष्टकुसुमं फलम् ।

अतर्कितोपपन्नं वो दर्शनं प्रतिभाति मे ॥ ५४ ॥

( म० टी० ) अपेति ॥ अतर्कितोपपन्नमविचारितमेवोपगतम् । अ-  
त्यन्तासंभावितमित्यर्थः । वो युष्माकं दर्शनमपमेघोदयं वर्षमनम्रा वृष्टि-  
स्तयादृष्टं कुसुमं यस्य तत्तथोक्तं फलं च तन्मे प्रतिभाति । अतिदुर्ल-  
भलाभः संवृत्त इत्यर्थः । अत्र मेघोदयकुसुमरूपकारणयोरभावेऽपि वर्ष-  
फलरूपकार्ययोरुदयामिधानाद्विभावना । मुनिदर्शनस्य विशिष्टवृत्तित्वेन  
च रूपणाद्रूपकालंकारश्चेत्युभयोः संसृष्टिः ॥ ५४ ॥

( चा० टी० ) \*अपमेघेति\* । अतर्कितोपपन्नं अचिन्तितमात्रं वो युष्माकं दर्शनमपमेघोदयं मे-  
घोदयरहितं वृष्टिनिभं । तथा अदृष्टकुसुमं फलं पुष्पदर्शनराहितफलतुल्यं मे प्रतिभाति । असंभवोप-  
मागमैयमलंकारः ॥ ५४ ॥

मूढं बुद्धमिवात्मानं हैमीभूतमिवायसम् ।

भूमेर्दिवमिवारूढं मन्ये भवदनुग्रहात् ॥ ५५ ॥

( म० टी० ) मूढमिति ॥ भवदनुग्रहादात्मानं मां मूढं बुद्धिं विना-  
कृतं बुद्धमिव मूढो भूत्वा यो बुद्धवांस्तमिव । कर्तरि क्तः । आयसम-  
योविकारं हैमीभूतम् । आयसत्वं विहाय सौवर्णत्वं प्राप्तमिवेत्यर्थः ।  
भूमेर्भूलोकादिवं स्वर्गमारूढमिव मन्ये । ज्ञानरूपस्थानान्यद्य मे परमु-  
त्कृष्यन्त इति भावः ॥ ५५ ॥

( चा० टी० ) \*मूढमिति\* । भवदनुग्रहाद्वतां प्रसादान्मूढं मूर्खमात्मानं बुद्धमिव पण्डितमिव म-  
न्ये जाने । आयसं लोहमयं हैमीभूतं सौवर्णं कृतं जाने । भूमेर्दिवं स्वर्गमारूढं जाने तनुन्यस्तोषो-  
दिति भावः ॥ ५५ ॥

अद्यप्रभृति भूतानामधिगम्योऽस्मि शुद्धये ।

यदध्यासितमर्हद्भिस्तद्धि तीर्थं प्रचक्षते ॥ ५६ ॥

१ प्रचक्षते ।

बुद्धमिव हैमीभूतमिव दिग्भिवेतीवत्रयोपादानान्मालोपामा । साच मन्ये शब्दप्रयोगादुत्प्रेक्षया संकीर्णा ५५



( म० टी० ) अयेति ॥ अद्यप्रभृतीत आरभ्य भूतानां प्राणिनां शुद्धयेऽधिगम्योऽस्मि । शुद्ध्यर्थिनां तीर्थभूतोऽस्मीत्यर्थः । भवदागमनादिति शेषः । हि यस्मात् । यदर्हद्भिः सद्भिरध्यासितमधिष्ठितम् । जुष्टमिति यावत् । तत्तीर्थं प्रचक्षते । 'निपानागमयोस्तीर्थमृषिजुष्टजले गुरौ' इत्यमरः ॥ ५६ ॥

( चा० टी० ) \*अयेति\* अद्यप्रभृत्यहं शुद्धये पापापमुच्ये प्राणिनामधिगम्यः प्राप्योऽस्मि । यतोऽर्हद्भिः पूज्यैर्यदध्यासितमधिष्ठितं तत्तीर्थं प्रचक्षते वदन्ति । बुध इति शेषः ॥ ५६ ॥

अवैमि पूतमात्मानं द्वयेनैव द्विजोत्तमाः ।

मूर्ध्नि गङ्गाप्रपातेन धौतपादाम्भसा च वः ॥ ५७ ॥

( म० टी० ) अवैमीति । हे द्विजोत्तमाः । आत्मानं मां द्वयेनैव पूतं शुद्धमवैम्यवगच्छामि । केन द्वयेन । मूर्ध्नि गङ्गाप्रपातेन मन्दाकिनीपातेन वो युष्माकं धौतयोः क्षालितयोः पादयोरम्भसा च । गङ्गाजलवत्पादा-म्भसः पावनत्वमित्यौपम्यं गम्यते । तच्च 'प्रस्तुताप्रस्तुतयोः' इति दी-पकालंकारः । 'प्रियः प्रियतराख्यानम्' इति लक्षणात्प्रियोऽलंकार इति केचित् ॥ ५७ ॥

( चा० टी० ) \*अवैमीति\* । भो द्विजोत्तमा ब्राह्मणभेदाः ! द्वयेनैवात्मानं पूतं पवित्रमभिजाने । किं तद्द्वयमित्याह । मूर्ध्नि गङ्गाप्रपातेन वो युष्माकं धौतपादाम्भसा प्रक्षालितयोः पादयोरजलेन वा ॥ ५७ ॥

जंगमं प्रैष्यभावे वः स्थावरं चरणाङ्कितम् ।

विभक्तानुग्रहं मन्ये द्विरूपमपि मे वपुः ॥ ५८ ॥

( म० टी० ) जंगममिति । हे मुनयः ! द्विरूपं जंगमस्थावरात्मकत्वा-द्विप्रकारकमपि मे वपुर्विभक्तानुग्रहं विभज्य कृतप्रसादं मन्ये । कुतः । जंगमं वपुर्वो युष्माकं प्रैष्यभावे कैङ्कर्ये । स्थितमिति शेषः । प्रादुहोढो-द्धयेष्वप्येषु वृद्धिर्वक्तव्या इति वृद्धिः । 'नियोज्यकिंकरप्रैष्यभुजिष्यपरि-चारकाः' इत्यमरः । स्थावरं वपुश्चरणाङ्कितम् । अयमेव हि महाननुग्रहो दासजनस्य यत्कर्मसु नियोजनं मूर्ध्नि पादन्यासश्चेति तात्पर्यार्थः ॥ ५८ ॥

( चा० टी० ) \*जङ्गममिति\* । हे एव रूपे द्वैरूप्यमपि मे वपुर्विभक्तानुग्रहं युष्माभिर्विभक्तो वि-भागीकृतोऽनुग्रहः प्रसादो यस्त्रेति तादृशं मन्ये । कथमित्याह । प्रैष्यभावेन प्रैष्य आज्ञाकारी तद्भावेन जंगमं वपुः चरणन्यासचिह्नितं स्थावरं च ॥ ५८ ॥

भवत्संभावनोत्थाय परितोषाय मूर्च्छत ।

अपि व्याप्तदिगन्तानि नाङ्गानि प्रभवन्ति मे ॥ ५९ ॥



( म० टी० ) भवदिति ॥ व्याप्ता दिगन्ता यैस्तानि व्याप्तादिगन्तानि । महान्त्यपीत्यर्थः । मे ममाङ्गानि भवत्संभावनोत्थाय युष्मदनुग्रहजन्याय मूर्च्छते व्याप्नुवते परितोषाय न प्रभवन्ति न पर्याप्नुवन्ति । अलमर्थयोगाच्चतुर्थी । यथा महत्स्वपि मद्गात्रेषु न माति तथा मे हर्षो घटत इत्यर्थः ॥ ५९ ॥

( चा० टी० ) \*भवदिति\* । व्याप्ता दिगन्ता यैस्तान्यपि मेङ्गानि मम शरीराणि भवत्संभावनोत्थाय मवाङ्गैरागमनेन या संभावना तस्या उत्थ उत्पन्नः तस्मै । मूर्च्छते वर्धम नाप्र हर्षाय न प्रभवन्ति । हर्षाद्भेदो न शक्ता भवन्तीत्यर्थः । अत्र प्रभवते अलमर्थत्वात्परितोषायेति चतुर्थी ॥ ५९ ॥

न केवलं दरीसंस्थं भास्वतां दर्शनेन वः ।

अन्तर्गतमपास्तं मे रजसोऽपि परं तमः ॥ ६० ॥

( म० टी० ) नेति ॥ भास्वतां तेजस्वितां च वो युष्माकं दर्शनेन केवलं दरीसंस्थं गुहागतं तमो ध्वनिरूपमेव नापास्तम् । किंतु मेऽन्तर्गतमन्तरात्मगतं रजसो रजोगुणात्परमनन्तरं तमोऽज्ञानरूपमप्यपास्तम् । रजस्तु पादन्यासैरेवापास्तमिति भावः । प्रसिद्धैर्भास्वद्भिर्वाह्यं तमोऽपास्त्यत एमिस्त्वान्तरमपीति व्यतिरेको व्यज्यते ॥ ६० ॥

( चा० टी० ) \*न केवलमिति\* । भास्वता दीप्तिमता वो युष्माकं दर्शनेन मम केवलं दरीसंस्थं गुहास्थितं तमो नापास्त । किं त्वन्तर्गतं रजसः परं मोहाख्यमपि तमोऽपास्तम् ॥ ६० ॥

कर्तव्यं वो न पश्यामि स्याच्चेत्किं नोपपद्यते ।

मन्ये मत्पावनायैव प्रस्थानं भवतामिह ॥ ६१ ॥

( म० टी० ) कर्तव्यमिति ॥ कर्तव्यं कार्यं वो युष्माकं न पश्यामि । निस्पृहत्वादिति भावः । अथ स्याच्चेद्विद्येत यदि किं नोपपद्यते किं नाम न संभवति । सर्वं सुलभमेवेत्यर्थः । अथवा किमत्र प्रयोजनचिन्तयेत्याह — मत्पावनाय मच्छोधनायैव भवतामिह विषये प्रस्थानम् । इमं देशमुद्दिश्येदं प्रयाणमित्यर्थः । मन्ये तर्कयामि ॥ ६१ ॥

अधुनामङ्गभागमनं पृच्छति—

( चा० टी० ) \*कर्तव्यमिति\* । वो भवता कर्तव्यं कार्यं न पश्यामि । यदि स्यात्संभवेत् । तर्हि महाप्रभावत्वात्किमुपदिश्यते किं घटते । अहं शक्ते । इह भवतां प्रस्थानमागमनं मत्पावनायैव मत्पवित्रीकरणायैव ॥ ६१ ॥

तथापि तावत्कस्मिंश्चिदाज्ञां मे दातुमर्हथ ।

विनियोगप्रसादा हि किंकराः प्रभाविष्णुषु ॥ ६२ ॥

( म० टी० ) तथापीति ॥ तथापि भवतां निस्पृहत्वेपि कस्मिंश्चित्



कर्मणीति शेषः । आज्ञामिदं कुर्वित्यादेशं तावदिदानीं मे मह्यं दातुमर्हथ । मदनुग्रहबुद्ध्येति भावः । हि यस्मात्किंकरा भृत्याः । प्रभवन्तीति प्रभाविष्णुषु प्रभुषु विषये । 'भुवश्च' इतीष्णुच्प्रत्ययः । विशेषेण नियोगो विनियोगः प्रेषणमेव प्रसादाऽनुग्रहो येषां ते तथोक्ताः । अन्यथा स्वस्वामिभावो निष्फल इति भावः ॥ ६२ ॥

(चा० टी०) \*तथापीति\* यद्यपि भवतां किमपि न दुर्घटं । तथापि कस्मिंश्चित्कार्ये म आज्ञां दातुमर्हथ योग्या भवत । यतः किंकराः प्रभाविष्णुषु स्वामिषु विनियोगप्रसादां विनियोग आदेशः स एवानुग्रहो येषां ते भवन्ति ॥ ६२ ॥

एते वयममी दाराः कन्येयं कुलजीवितम् ।

ब्रूत येनात्र वः कार्यमनास्था बाह्यवस्तुषु ॥ ६३ ॥

(म० टी०) एत इति ॥ किं बहुना एते वयममी दारा इयं कुलस्य जीवितं प्राणभृता परमप्रेमास्पदमित्यर्थः । कन्या । अत्रैषां मध्ये येन जनेन वः कार्यं प्रयोजनं ब्रूत । तमिति शेषः । येन सोऽपि दीयत इति भावः । रत्नहिरण्यादिकं तु न मे गण्यमित्याह—बाह्यवस्तुषु कनकरत्नादिष्वनास्थानादरः प्रसज्यप्रतिषेधेऽपि नञ्समास इष्यते । अदेयं न किञ्चिदस्तीति भावः ॥ ६३ ॥

(चा० टी०) \*एव इति\* । एते वयं अमी दाराः कुलस्य जीवितमियं कन्या गौरी त्रयाणां मध्ये येन वः कार्यं प्रयोजनं तत्कथयत । रत्नादिकं किमिति गोपितमित्याह । यतो बाह्यवस्तुषु आत्मपुत्रकलत्रव्यतिरिक्तेषु अनास्थाऽनादरः ॥ ६३ ॥

इत्यूचिवांस्तमेवार्थं गुहामुखविसर्पिणा ।

द्विरिव प्रतिशब्देन व्याजहार हिमालयः ॥ ६४ ॥

(म० टी०) इतीति ॥ इत्यूचिवानुक्तवान् । वचेः कसुप्रत्ययः । हिमालयो हिमवान्गुहानां मुखेषु विवरेषु विसर्पतीति तथोक्तेन प्रतिशब्देन तमेव पूर्वोक्तमेवार्थं द्विद्विवारम् । 'द्वित्रिचतुर्भ्यः सुच्' इति सुच्प्रत्ययः । व्याजहार बभाषे ॥ ६४ ॥

(चा० टी०) \*इतीति\* । इतीत्यनुक्तवान् हिमालयो दरीमुखविसर्पिणा गुहामुखप्रसरणशीलेन प्रतिशब्देन तमेवार्थं द्विरिव व्याजहार ॥ ६४ ॥

अथाङ्गिरसमग्रण्यमुदाहरणवस्तुषु ।

ऋषयो नोदयामासुः प्रत्युवाच स भूधरम् ॥ ६५ ॥

(म० टी०) अथेति ॥ अथानन्तरमृषय उदाहरणानि कथाप्रसङ्गास्त एव वस्तुन्यथास्तेष्वग्रं नयतीत्यग्रणीस्तमग्रण्यं प्रगल्भम् । 'सत्सू-



द्विप- इत्यादिना किप् 'अग्रग्रामाभ्यां नयतेरिति वक्तव्यम्' इति णत्व-  
म् । अङ्गिरसं नामर्षिं नोदयामासुः प्रतिवक्तुं प्रेरयामासुः सोऽङ्गिरा  
भूधरं हिमवन्तं प्रत्युवाच ॥ ६५ ॥

( चा० टी० ) \*अथेति\* । अथानन्तरं ऋषयः आङ्गिरसं पुनिं ब्रूहीति प्रेरयामासुः । सोऽङ्गिरा  
भूधरं हिमाद्रिं प्रत्युवाच । कीदृशमाङ्गिरसम् । उदाहरणवस्तुषु उदाह्रियन्त इत्युदाहरणानि कथनीया-  
नि तेषु वस्तुषु अग्रण्यं प्रवीणम् ॥ ६५ ॥

उपपन्नमिदं सर्वमतः परमपि त्वयि ।

मनसः शिखराणां च सदृशी ते समुन्नतिः ॥ ६६ ॥

( म० टी० ) उपपन्नमिति ॥ इदम् 'एते वयममी दाराः' ( ६ । ६३ )  
इत्याद्युक्तं सर्वमतः परमतोऽधिकमपि त्वय्युपपन्नं युज्यते । तथाहि । ते  
मनसः शिखराणां च समुन्नतिः सदृशी । शिखराणीव मनो महोन्नतमि-  
त्यर्थः । किं नाम दुष्करमुन्नतचित्तानामिति भावः । प्रस्तुताप्रस्तुतयो-  
र्मनः शिखरयोरौपम्यस्य गम्यत्वाद्वापकालंकारः ॥ ६६ ॥

( चा० टी० ) \*उपपन्नमिति\* । एते वयमित्यादि यत्त्वय्युक्तमिदमेतदखिलमतो वापरमप्यधिक-  
मपि त्वय्युपपन्नं सुघटम् । यतः शिखराणां सदृशी तुल्या मनसः समुन्नतिरौपम्यम् । यथा ते शृङ्गाणि  
तथा मनोपीत्यर्थः ॥ ६६ ॥

स्थाने त्वां स्थावरात्मानं विष्णुमाहुस्तथाहि ते ।

चराचराणां भूतानां कुक्षिराधारतां गतः ॥ ६७ ॥

( म० टी० ) स्थान इति ॥ त्वां स्थावरात्मानं स्थावररूपिणं विष्णु-  
माहुः । 'स्थावराणां हिमालयः' इति गीतावचनात् । स्थाने युक्तम् ।  
युक्तार्थेऽव्ययमेतत् । 'युक्ते द्वे सांप्रतं स्थाने' इत्यमरः । तथाहि । ते  
तव कुक्षिश्चराचराणां जंगमस्थावररूपिणां भूतानां पृथिव्यादीनामाधा-  
रतां गतः । तवेव विष्णोः कुक्षिरेवंभूत इति भावः ॥ ६७ ॥

( चा० टी० ) \*स्थान इति\* । ते व्यासादयः स्थावरात्मानं स्थावररूपं त्वां विष्णुमाहुः स्थाने  
युक्तम् । तथा हि । ते कुक्षिश्चराचराणां स्थावरजङ्गमानां भूतानां प्राणिनामाधारतां गतः । विष्णोरापि  
कुक्षिराधारः । तथाच गीतायां ( स्थावराणां हिमालयः ) इति । 'युक्ते द्वे सांप्रतं स्थाने, इत्यमरः ॥ ६७ ॥

गामधास्यत्कथं नागो मृणालमृदुभिः फणैः ।

आ रसातलमूलात्त्वमवालम्बिष्यथा न चेत् ॥ ६८ ॥

( म० टी० ) गामिति ॥ नागः शेषाहिर्मृणालमृदुभिर्विसर्कोमलैः  
फणैर्गां भुवं कथमधास्यद्धारयेत् । त्वमां रसातलमूलात्पातालपर्यन्तम् ।  
विकल्पादसमासः । नावा लम्बिष्यथाश्चेत्पादैर्नावलम्बेथा यदि त्वद-



वलम्बनादेव भुजगराजोऽपि भुवं विभर्तीत्यर्थः । अत्र क्रियातिपत्त्यभा-  
वात्सङ्ख्यप्रयोगाश्चिन्त्यः ॥ ६८ ॥

( चा० टी० ) \*गामिति\* । नागः शेषः मृणालसदृशैस्तुल्यैः फणैर्गो भुवं कथमभास्यद्विभृयात् ।  
यदि त्वं आ रसातलमूलात्वात्तालपर्यन्तं तां भुवं नावालम्बिष्यथाः नाम्रहीष्यः । भवत्सहायकेन शेषो  
भुवमुद्धेतुं समुद्यत इत्यर्थः । अधास्यदित्यत्र क्रियातिपत्तेरभावात्सङ्ख्यप्रयोगाश्चिन्त्यः ॥ ६८ ॥

अच्छिन्नामलसंतानाः समुद्रोर्म्यनिवारिताः ।

पुनन्ति लोकां पुण्यत्वात्कीर्तयः सरितश्च ते ॥ ६९ ॥

( म० टी० ) अच्छिन्नेति ॥ अच्छिन्ना अवच्छिन्ना अमलाश्च संतानाः  
प्रवन्धाः प्रवाहाश्च यासां तास्तथोक्ताः समुद्रोर्मिभिरनिवारिताः । पारग-  
मनादन्तः प्रवेशाच्चेति भावः । ते तव कीर्तयः सरितश्च गङ्गादयः पुण्य-  
त्वात्पवित्रत्वाल्लोकान्पुनन्ति पावयन्ति । लोकपावनाः खलु पुण्यश्लो-  
का इति भावः । केवलप्रकृतविषयस्तुल्ययोगितालंकारः ॥ ६९ ॥

( चा० टी० ) \*अच्छिन्नेति\* । ते कीर्तयः सरितो नद्यश्च पुण्यत्वात्पवित्रत्वाद्धोकान् पुनन्ति पवि  
त्रीकुर्वन्ति । कीदृशयः । अच्छिन्नो निर्मलः सन्तानः प्रवाहः प्रवन्धश्च यासां ताः । तथा समुद्रोर्मिभिर  
न्धितरङ्गैरनिवारिता अप्रतिहताः ॥ ६९ ॥

यथैव श्लाघ्यते गङ्गा पादेन परमेष्ठिनः ।

प्रभवेण द्वितीयेन तथैवोच्छिरसा त्वया ॥ ७० ॥

( म० टी० ) यथैवेति ॥ गङ्गा भागीरथी । प्रभवत्यस्मादिति प्रभव-  
स्तेज कारणेन परमे तिष्ठतांति परमेष्ठिनो विष्णोः । परमे कित्प्रत्ययः ।  
'तत्पुरुषे कृति बहुलम्' इत्यलुक् । '—परमेवर्हिर्दिव्यग्निभ्यः स्थः' इति  
षत्वम् । पादेन चरणेन यथैव श्लाघ्यते प्रशस्यते तथैव द्वितीयेन प्रभवे-  
णोच्छिरसा त्वया श्लाघ्यते । हरिचरणवत्तीर्थस्यापि तीर्थभूतस्त्वमिति  
भावः ॥ ७० ॥

( चा० टी० ) \*यथैवेति\* । परमेष्ठिनो विष्णोः पादेन गङ्गा श्लाघ्यते । तथैवोच्छिरसा द्वितीयेन  
प्रभवेनोत्पत्तिस्थानेन त्वया गङ्गा श्लाघ्यते ॥ ७० ॥

तिर्यगूर्ध्वमधस्ताच्च व्यापको महिमा हरेः ।

त्रिविक्रमोद्यतस्यासीत्स तु स्वाभाविकस्तव ॥ ७१ ॥

( म० टी० ) तिर्यगिति ॥ तिर्यगूर्ध्वमधस्ताच्च व्यापकः । सर्वव्यापी-  
त्यर्थः । महिमा महत्त्वं हरेर्विष्णोस्त्रिषु विक्रमेषूद्यतस्य सत् आसीत् ।  
त्रिविक्रमोद्यतस्यास्ति कदाचिदेव न तु सर्वदेत्यर्थः । तव तु व्यापका



महिमा स्वाभाविकः । नित्यासिद्ध इत्यर्थः ॥ ७१ ॥

( चा० टी० ) \*तिर्यगिति\* । इतिर्यग्योरेको महिमा त्रिविक्रमोऽयस्य त्रयो विक्रमाः समाहृता-  
स्त्रिविक्रमं तस्मिन् त्रिभुवनाक्रमणे उच्यतस्य । तिर्यगून्धर्ममधस्ताच्च व्यापकोऽभूत् । स तु तादृशो महिमा-  
तव स्वाभाविको नित्यः ॥ ७१ ॥

यज्ञभागभुजां मध्ये पदमातस्थुषा त्वया ।

उच्चैर्हिरण्मयं शृङ्गं सुमेरोर्वितथीकृतम् ॥ ७२ ॥

( म० टी० ) यज्ञेति ॥ यज्ञभागभुजामिन्द्रादीनां मध्ये पदमातस्थु-  
षा निहितवता त्वयाच्चैरुन्नतं हिण्यस्य विकारो हिरण्मयम् । 'दाण्डि-  
नायनहास्तिनायन-' इत्यादिनिपातनात्साधु । सुमेरोः शृङ्गं शिखरम् ।  
प्राधान्यं च ध्वन्यते । 'शृङ्गं प्राधान्यसान्वोश्च' इत्यमरः । वितथीकृतं व्य-  
थीकृतम् । तस्य यज्ञभागाभावादिति भावः । अस्य तु तत्सद्भावे प्रमा-  
णम्—'हिमवतो हस्ती' इति श्रुतिः ॥ ७२ ॥

( चा० टी० ) \*यज्ञेति\* । यज्ञभागभुजां देवादीनां मध्ये पदं स्थानं यज्ञांशभोक्तृत्वेन स्थानं त-  
स्थुषा प्राप्तवता त्वयाच्चैर्हिरण्मयं मेरोः शृङ्गं वितथीकृतं व्यथीकृतमित्यर्थः । न हि मेरुर्गङ्गांशमाह ॥ ७२ ॥

काठिन्यं स्थावरे काये भवता सर्वमर्पितम् ।

इदं तु ते भक्तिनम्रं सतामाराधनं वपुः ॥ ७३ ॥

( म० टी० ) काठिन्यमिति ॥ भवता सर्वं काठिन्यम् । अनम्रत्वमि-  
त्यर्थः । स्थावरे स्थिरे काये । शिलामय इत्यर्थः । अर्पितं न्यस्तम् । स-  
तामर्हतामाराधनं पूजासाधनं त इदं वपुस्तु जंगममित्यर्थः । भक्तिनम्रम् ।  
काठिन्यलेशोऽप्यत्र नास्त्यन्यथा नम्रत्वासंभवादित्यर्थः । तथा चासा-  
धारण्यं ध्वन्यते ॥ ७३ ॥

( चा० टी० ) \*काठिन्यमिति\* । स्थावरे शिलारूपे काये भवता सर्वमपि काठिन्यमर्पितं न्यस्त-  
म् । भक्तिनम्रस्येदं ते वपुर्महोदारतरम् । जङ्गममित्यर्थः ॥ ७३ ॥

तदागमनकार्यं नः शृणु कार्यं तैवैव तत् ।

श्रेयसामुपदेशात्तु वयमंत्रांशभागिनः ॥ ७४ ॥

( म० टी० ) तदिति ॥ तत्तस्मान्नोऽस्माकमागमनस्य कार्यं प्रयोजनं  
शृणु । तत्कार्यं च तैवैव न त्वस्माकमित्यवधारणार्थ एवकारः । वयं तु  
श्रेयसामुपदेशाद्वा कार्येऽंशभागिनः । त्वमेवात्र फलभाग्यमुपदेशार  
इति भावः ॥ ७४ ॥

( चा० टी० ) \*यदिति\* । नोऽस्माकं यदागमनकार्यं शृणु । तत्कार्यं तैवैव ॥ तर्हि भवन्तः  
किमित्यागता इत्यत आह । किं तु श्रेयसामुपदेशान्मार्गनिरूपणाद्वयमपि अंशभागिनः । अतोऽस्माकम-

१ अर्हदाराधनम्. २ यथा. यत्. ३ तथा. ४ च. ५ अपि. ६ भाजिनः.



व्येतत्कार्यमिति भावः ॥ ७४ ॥

अणिमादिगुणोपेतमस्पृष्टपुरुषान्तरम् ।

शब्दमीश्वर इत्युच्चैः सार्धचन्द्रं विभर्ति यः ॥ ७५ ॥

( म० टी० ) अणिमेति ॥ यः शंभुरणिमादिगुणोपेतमणिमादिभिरष्टभिर्गुणैर्वाच्यभूतरूपेतम् । अष्टैश्वर्यवाचकमित्यर्थः । अतएवास्पृष्टं पुरुषान्तरं येन तं तथोक्तं पुरुषान्तरस्यानभिधायकम् । तस्यैवैवंगुणत्वादित्यर्थः उच्चः परममीश्वर इति शब्दम् । निरुपपदेश्वरशब्दमित्यर्थः । सार्धचन्द्रमर्धचन्द्रयुक्तम् । अर्धचन्द्रं चेत्यर्थः । विभर्ति ॥ ७५ ॥

( चा० टी० ) \*अणिमेति\* । अणिमादयो गुणाः सिद्धयस्तेरूपेतं युक्तमीश्वर इति शब्दमुच्चैर्व्यापकं सार्धचन्द्रमपि शशिखण्डमपि यो विभर्ति वहति । कीदृशं शब्दम् । अस्पृष्टं पुरुषान्तरं येन सः । अतोऽन्तां पुत्रीं वृणुत इति चतुर्थेनान्वयः ॥ ७५ ॥

कलितान्योन्यसामर्थ्यैः पृथिव्यादिभिरात्माभिः ।

येनेदं ध्रियते विश्वं धुर्यैर्यानिमिवाध्वनि ॥ ७६ ॥

( म० टी० ) कलितेति ॥ येन शंभुना कलितं धृतिसंग्रहादिस्वस्वगुणसंपादितमन्योन्यसामर्थ्यं परस्परसहकाररूपं यैस्तथोक्तैः । स्वस्वरूपसामर्थ्यमन्योन्याधेयमेवेति भावः । पृथिव्यादिभिरात्मभिः । अष्टाभिर्मूर्तिभिरित्यर्थः । इदं व्यक्तं विश्वं धुरं वहन्तीति धुर्यैरश्नैः । 'धुरो यद्धकौ' इति यत्प्रत्ययः । अध्वनि यानं रथ इव ध्रियते ॥ ७६ ॥

( चा० टी० ) \*कल्पितेति\* । येनेश्वरणात्मभिः पृथिव्यादिभिः पृथिव्यतेजोवाय्वाकशैरष्टाभिर्मूर्तिभिरिदं व्यक्तं विश्वं ब्रह्माण्डं तन्व्यते प्रसायते संपाद्यत इत्यर्थः । कीदृशैस्तैः । कल्पितमपि तमन्योन्यं सामर्थ्यं शक्त्याधारं यैः । कस्मिन् कैः किमिव । धुर्यैरश्नैरध्वनि मार्गे यानमिव रथ इव । तद्धिः कुटुम्बधारणे' इत्यस्य रूपम् ॥ ७६ ॥

योगिनो यं विचिन्वन्ति क्षेत्राभ्यन्तरवर्तिनम् ।

अनावृत्तिभयं यस्य पदमाहुर्मनीषिणः ॥ ७७ ॥

( म० टी० ) योगिन इति ॥ योगिनोऽध्यात्मवेदिनः क्षेत्राभ्यन्तरवर्तिनं शरीरान्तश्चरं सर्वभूतान्तर्यामिणम् । परमात्मस्वरूपिणमित्यर्थः । 'क्षेत्रं पत्नीशरीरयोः' इत्यमरः । यं शंभुं विचिन्वन्ति मृगयन्ते । मनीषिणो विद्वांसो यस्य शंभोः पदं स्थानमविद्यमानमावृत्तेः पुनः संसारापत्तेर्भयं यत्र तत्तथाभूतमाहुः ॥ ७७ ॥

( चा० टी० ) \*योगिन इति\* । योगिना ब्रह्मविदो यं क्षेत्रस्य देहस्यान्तर्वर्तिनं विचिन्वन्ति गवेषयन्ति । मनीषिणो विद्वांसो यस्य पदं अनावृत्तिभयं न विद्यते आवृत्तिः संसारापत्तस्तद्वृत्तं भयं यत्र तत्



चावशमाहुः ॥ ७३ ॥

स ते दुहितरं साक्षात्साक्षी विश्वस्य कर्मणाम् ।

वृणुते वरदः शंभुरस्मत्संक्रामितैः पदैः ॥ ७८ ॥

( म० टी० ) स इति ॥ विश्वस्य जगतः कर्मणां साक्षी द्रष्टा । 'साक्षाद्द्रष्टरि संज्ञायाम्' इतीनिप्रत्ययः । चरानिष्टान्ददातीति वरदः । 'आतोऽनुपसर्गे कः' इति कप्रत्ययः । स पूर्वोक्तः शंभुरस्मत्संक्रामितैः पदैरस्मासु निवेशितैर्वाक्यैस्ते दुहितरं साक्षाद्वृणुते । अस्मन्मुखेन स्वयमेव याचत इत्यर्थः ॥ ७८ ॥

( चा० टी० ) \* स त इति \* । स शंभुरस्मत्संक्रामितैः अस्मासु संक्रामितैर्निहितैः पदैर्वचनैस्ते त्वदुहितरं साक्षादात्मार्थे वृणुते । कीदृशो विश्वस्य संसारस्य कर्मणां धर्माधर्मरूपाणां साक्षी द्रष्टा तथा वरदः ॥ ७८ ॥

तमर्थमिव भारत्या सुतया योक्तुमर्हसि ।

अशोच्या हि पितुः कन्या सद्भर्तृप्रतिपादिता ॥ ७९ ॥

( म० टी० ) तमिति ॥ तं शंभुं भारत्या वाचार्थमभिधेयमिव सुतया दुहित्रा योक्तुं संघटयितुमर्हसि । अत्र वागर्थयोरुपमानत्वसामर्थ्याच्छिवयोर्नित्ययोगा विवाक्षित इत्युक्तम् 'वागर्थ्याविव संपृक्तौ' (रघुवंशे १११) इत्यत्रापि । तथाहि सद्भर्तृ प्रतिपादिता दत्ता, कन्या पितुरशोच्या ॥ ७९ ॥

( चा० टी० ) \* तमर्थमिति \* । सुतया पुत्र्या तं शंभुं योक्तुमर्हसि । कया कमिव । भारत्यार्थमिव । एतेन वागर्थयोर्थया नित्यः संबन्धस्तथाप्यनयोरप्यधनारीश्वरत्वेन भविष्यतीति सूच्यते । यतः सद्भर्तृ सद्भाराय प्रतिपादिता दत्ता कन्या पितुरशोच्याऽशोचनीया भवति । कर्तारि षष्ठी ॥ ७९ ॥

गुणान्तरमप्याह—

यावन्त्येतानि भूतानि स्थावराणि चराणि च ।

मातरं कल्पयन्त्वेनामीशो हि जगतः पिता ॥ ८० ॥

( म० टी० ) यावन्तीति ॥ स्थावराणि चराणि च यावन्त्येतानि भूतानि सन्तीति शेषः । सर्वाणि भूतानीत्यर्थः । एनां ते दुहितरं मातरं कल्पयन्तु । हि यस्मादिशां जगतः पिता । पितृदारेषु मातृभावो न्याय्य इति भावः ॥ ८० ॥

हराय पुत्रीदानादयं गुण इत्याह—

( चा० टी० ) \* यावन्तीति \* । यावन्ति स्थावराणि चराणि जङ्गमानि एतानि भूतानि । अमी प्राणिन इमां गौरां मातरं कल्पयन्तु कुर्वन्तु । हि यत इश्वरो जगतः पिता ८०

१ संक्रामितैः २ सद्भर्तृ । ३ जगताम्



प्रणम्य शितिकण्ठाय विबुधास्तदनन्तरम् ।

चरणौ रञ्जयन्त्वस्याश्चूडामणिमरीचिभिः ॥ ८१ ॥

( म० टी० ) प्रणम्येति ॥ विबुधा देवाः शितिकण्ठाय शिवाय प्रणम्य तदनन्तरं नीलकण्ठप्रणामानन्तरमस्याश्चरणौ चूडामणिमरीचिभिरञ्जयन्तु । ईश्वरपरिग्रहादखिलदेवतावन्द्या भवत्वित्यर्थः ॥ ८१ ॥

गुणान्तरमप्याह—

( चा० टी० ) \* प्रणम्येति \* । तदनन्तरं विवाहे जाते विबुधा देवाः शितिकण्ठाय शिवं प्रणम्य नत्वा चूडामणिमरीचिभिः शिरोरत्नदीप्तिभिरस्या गौर्याः पादौ रञ्जयन्तु प्रणम्य शितिकण्ठायेति मित्राय कथयतीत्यादिवाक्क्रियायोगे चतुर्थी ॥ ८१ ॥

उमा वधूर्ध्वान्दाता याचितार इमे वयम् ।

वरः शंभुरलं ह्येष त्वत्कुलोद्भूतये विधिः ॥ ८२ ॥

( म० टी० ) उमेति ॥ उमा वधूः । इमे वयं याचितारः प्रार्थकाः । शंभुर्वरो वोढा । एष विधिरेषा सामग्री त्वत्कुलस्योद्भूतये उच्छ्रयायालं पर्याप्तं हि । 'नमः स्वस्तिस्वाहास्वधा—' इत्यादिना चतुर्थी ॥ ८२ ॥

( चा० टी० ) \* उमेति \* । उमा गौरी वधूर्जनी । भवान् दाता । इमे वयं याचितारः । शंभुवरः एषोयं विधिस्त्वत्कुलजनतये त्वद्देशस्याभ्युदयायैवालं पर्याप्तः । हि अवधारणे ॥ ८२ ॥

अस्तोतुः स्तूयमानस्य वन्द्यस्यानन्यवन्दिनः ।

सुतासंबन्धविधिना भव विश्वगुरोर्गुरुः ॥ ८३ ॥

( म० टी० ) अस्तोतुरिति ॥ स्वयमन्यस्तोता न भवतीत्यस्तोतुः किंतु स्तूयमानस्य सर्वस्तुत्यस्य वन्द्यस्य जगद्वन्द्यस्य स्वयमन्यं न वन्दत इत्यनन्यवन्दिनो विश्वगुरोर्देवस्य सुतासंबन्धविधिना यौवनसंबन्धाचरणेन गुरुर्भव । यो नान्यं स्तौति न वन्दते तस्यापि त्वं स्तुत्यो वन्द्यश्चेत्यहो तव भाग्यवत्तेत्यर्थः ॥ ८३ ॥

( चा० टी० ) \* अस्तोतुरिति \* । अस्तोतुरन्यात्र स्तुवतः स्तूयमानस्य नमस्करणीयस्यानन्यवन्दिनः नान्यान्यवन्दिनं नमस्कृतुं शीलं यस्येति तादृशस्य विश्वगुरोर्जगद्गुरोः सुतासंबन्धविधिना कन्याप्रदानेन गुरुर्भव । स्वगुरो हि पितृतुल्य इत्यर्थः ॥ ८३ ॥

एवंवादिनि देवर्षौ पार्ष्वे पितुरधोमुखी ।

लीलाक्रमलपत्राणि गणयामास पार्वती ॥ ८४ ॥

( म० टी० ) एवमिति ॥ देवर्षावर्जिरस्येवंवादिनि सति पार्वती पितुः पार्ष्वेऽधोमुखी संती । लज्जयेति शेषः । लीलाक्रमलपत्राणि गणयामास संचख्यौ । लज्जावशात्क्रमलदलगणनाव्याजेन हर्षं जुगोपेत्यर्थः । अनेनावहित्थाख्यः संचारी भाव उक्तः । तदुक्तम्—'अवहित्था तु लज्जादेर्हर्षादाकारगोपनम्' इति ॥ ८४ ॥



( चा० टी० ) \*एवमिति\* । देवर्षावङ्गिरसि एवमित्यं वादिनि वदति सति पितुर्हिमात्रेः पार्श्वे-  
समीपे लज्जावशादधोमुखी पवित्री लीलाकमलपत्राणि गणयामास । लज्जावर्षाविभूतं कामातिशयं  
पद्मगणनाव्याजेन गोपायन्त्यपि सूचितवतीत्यर्थः ॥ ८४ ॥

शैलः संपूर्णकामोऽपि मेनामुखमुदैक्षत ।

प्रायेण गृहिणीनेत्राः कन्यार्थेषु कुटुम्बिनः ॥ ८५ ॥

( म० टी० ) शैल इति ॥ शैलो हिमवान्संपूर्णकामोऽपि । दातुं कृतनि-  
श्चयोऽपीत्यर्थः । मेनामुखमुदैक्षत । उचितोत्तरजिज्ञासयेति भावः । तथा-  
हि । प्रयिण कुटुम्बिनो गृहस्थाः कन्यार्थेषु कन्याप्रयोजनेषु गृहिण्येव नेत्रं  
कार्यं ज्ञानकारणं येषां ते तथाक्ताः । कलत्रप्रधानवृत्तय इत्यर्थः ॥ ८५ ॥

( चा० टी० ) \*शैल इति\* । संपूर्णकामोऽपि परिपूर्णाभिलाषोऽपि शैलो हिमवान् मेनामुखं क्री-  
वन्नं अवैक्षतां द्राक्षीत् । कुटुम्बिनो गृहस्थाः कन्यार्थे प्रयोजने प्रायेण गृहिणीनेत्रा भार्यैव नेत्रे येषां  
ते तादृशाः । भार्यासंमत्या कुर्वन्तीत्यर्थः ॥ ८५ ॥

मेने मेनापि तत्सर्वं पत्युः कार्यमभीप्सितम् ।

भवन्त्यव्यभिचारिण्यो भर्तुरिष्टे पतिव्रताः ॥ ८६ ॥

( म० टी० ) मेन इति ॥ मेनापि पत्युर्हिमालयस्य तत्सर्वमभीप्सितं  
कार्यं मेनेऽङ्गीचकार । तथाहि । पतिरेव व्रतं यासां ता भर्तुरिष्टेऽभी-  
प्सिते न विद्यते व्यभिचारो यासां ता अव्यभिचारिण्यो भवन्ति भर्तु-  
चित्ताभिप्रायज्ञा भवन्तीति भावः ॥ ८६ ॥

( चा० टी० ) आदर्शपुस्तकेष्वस्य लोकस्य टीका नोपलभ्यते ॥ ८६ ॥

इदमत्रोत्तरं न्याय्यमिति बुद्ध्या विमृश्य सः ।

आददे वचसामन्ते मङ्गलालङ्कृतां सुताम् ॥ ८७ ॥

( म० टी० ) इदमिति ॥ स हिमवान्वचसामन्ते मुनिवाक्यावसानेऽत्र  
मुनिवाक्य इदमुत्तरश्लोके वक्ष्यमाणं दानमेव न्याय्यं न्यायादनपेत-  
मुत्तरमिति बुद्ध्या चित्तेन विमृश्य विचिन्त्य मङ्गलं यथा तथा लङ्क-  
तां सुतामाददे हस्ताभ्यां जग्राह ॥ ८७ ॥

( चा० टी० ) \*इदमत्रेति\* । इदं कन्यादानमेवोत्तरं न्याय्यम् । इति बुद्ध्या विचार्य स हिमवान्  
वचसामन्ते वचनानामवसाने मङ्गलालङ्कृतां मङ्गलाभरणभूषितां सुतामाददे जग्राह ॥ ८७ ॥

एहि विश्वात्मने वत्से भिक्षासि परिकल्पिता ।

अर्थिनो मुनयः प्राप्तं गृहमोधिफलं मया ॥ ८८ ॥

१ कन्यार्थे हि. २ सद्यः. ३ समीहितम्. ४ शर्वर्षिणे. ५ भिक्षा त्वम्.

अत्रोत्तरार्द्धगतसामान्यार्थः पूर्वार्द्धगतविशेषार्थस्य समर्थक इति सामान्येन विशेषसमर्थनरूपोऽर्थ-  
न्तरन्यासोऽलङ्कारः ॥ ८५ ॥ अत्रापि पूर्ववदर्थान्तरन्यासः ॥ ८६ ॥



( म० टी० ) एहीति ॥ हे वत्से पुत्रि, पद्यागच्छ । त्वं विश्वात्मने  
शिवाय भिक्षा परिकल्पितासे निश्चितासि । 'रक्षादिस्तम्बपर्यन्तं सर्वं  
भिक्षा तपस्विनः' इति वचनादिति भावः । अर्थिनो याचितारो मुन-  
यः । मया गृहमेधिनो गृहस्थस्य फलं प्राप्तम् । इह परत्र च तारकत्वा-  
त्पात्रे कन्यादानं गार्हस्थ्यस्य फलमित्यर्थः ॥ ८८ ॥

( चा० टी० ) \*एहीति\* । हे वत्से पुत्रि ! पद्याच्छ । शर्वार्पणे शंभुदाने त्वं मया भिक्षा परिक-  
ल्पिता । मुनयोऽर्थिनः । मया गृहमेधिनो फलं गृहं वेदम दाराश्च तैर्मेधन्ते गृहमेधिनो गृहस्थास्तेषां  
फलं तत्प्राप्तम् ॥ ८८ ॥

एतावदुक्त्वा तनयामृषीनाह महीधरः ।

इयं नमति वः सर्वास्त्रिलोचनवधूरिति ॥ ८९ ॥

( म० टी० ) एतावदिति ॥ महीधरो हिमवांस्तनयामेतावत्पूर्वोक्त-  
मुक्त्वामृषीनाह—किमिति । इयं त्रिलोचनवधूस्त्रयस्वकपत्नी वः सर्वा-  
न्नमतीति । त्रिलोचनवधूरितिसिद्धवदभिधानेनाविप्रतिपन्नं दानमिति  
सूचयति ॥ ८९ ॥

( चा० टी० ) \*एतावदिति\* । स भूधरस्तनयामेतावदुक्त्वा मृषीनाहमब्रवीत् । इतीति किं । त्रि-  
लोचनवधूरियं सर्वान्वो युष्माज्जमति ॥ ८९ ॥

ईप्सितार्थक्रियोदारं तेऽभिनन्द्य गिरेर्वचः ।

आशीर्भिरधयामासुः पुरःपाकाभिरम्बिकाम् ॥ ९० ॥

( म० टी० ) ईप्सितार्थेति ॥ ते मुनयः । ईप्सितार्थक्रियेष्टार्थकर-  
णेनोदारं महत् । 'उदारो दातृमहतोः' इत्यमरः । गिरेर्हिमवतो वचो  
वचनमभिनन्द्य साध्विति संस्तुत्याम्बिकामम्बाम् । पच्यत इति पाकः  
फलम् । पुरःपाकाभिः पुरस्कृतफलाभिराशीर्भिराशीर्वादौरेधयामासुः  
संवर्धयामासुः ॥ ९० ॥

( चा० टी० ) \*ईप्सितार्थेति\* । ते मुनयो गिरेर्हिमाञ्जलस्य वचोभिनन्द्यानुमोद्य प्रणमन्तीमम्बि-  
कां गौरीमाशीर्भिरवर्धयामासुर्वीवृधत् । कीदृग्वचः । ईप्सितार्थक्रियोदारं । अभिलाषितवस्तुसंपत्तिम-  
हार्थं । कीदृशीभिराशीर्भिः । पुरःपाकाभिः पुरोऽग्रे पाकः फलं हरभर्तुलक्षणं यासां ताभिः ॥ ९० ॥

तां प्रणामादरस्वस्तजाम्बूनदवतंसकाम् ।

अङ्कमारोपयामास लज्जमानामरुन्धती ॥ ९१ ॥

( म० टी० ) तामिति ॥ प्रणामादरेण नमस्कारासक्त्या स्रस्ते जाम्बू-  
नदे सुवर्णविकारौ वर्तंसके कनककुण्डले यस्यास्तां लज्जमानां तामो-  
म्बिकामरुन्धत्यङ्कमारोपयामास । 'रुहः पोऽन्यतरस्याम्' इति पकारः ॥ ९१ ॥

( चा० टी० ) \*तामिति\* । अरुन्धती वसिष्ठस्त्री लज्जमानां ह्ययुक्तां गौरीमङ्कमारोपयामास ज-



ग्राह । किंभूताम् । प्रणामादरेण पादवन्दनप्रयत्नेन लस्तः पतितो जाम्बूनदावतंसकः कर्णपूरो यस्य स्तिताम् ॥ ९१ ॥

तन्मातरं चाश्रुमुखीं दुहितृस्नेहविक्रवाम् ।

वरस्यानन्यपूर्वस्य विशोकामकरोद्गुणैः ॥ ९२ ॥

( म० टी० ) तदिति ॥ दुहितृस्नेहेन पुत्रिकाप्रेम्णा विक्रवां वियोक्ष्यत इति भीताम् । अत एवाश्रुणि मुखे यस्यास्तामश्रुमुखीं तस्या अस्मिन्काया मातरं तन्मातरं मेनां च । अन्या पूर्वं यस्यास्ति सोन्यपूर्वः । 'सर्वनाम्नो वृत्तिविषये पुंवद्भावः' इति पूर्वपदस्य पुंवद्भावः । स न भवतीत्यनन्यपूर्वस्तस्यानन्यपूर्वस्य । सापत्यदुःखमकुर्वत इत्यर्थः । वरस्य वोद्गुणैर्मृत्युंजयत्वादिभिर्विशोकां निर्दुःखामकरोत् ॥ ९२ ॥

( चा० टी० ) \*तन्मातरमिति\* । तथा मुतास्नेहकारणत्वादश्रुमुखीं रुदतीं मातरं मेनां अनन्यपूर्वस्य भर्तुर्गुणैर्विशोकां गतदुःखामकरोत् । सर्वेश्वरः सर्वशक्तिर्वत्सलस्ते जामाता संपन्नस्तत्र प्रकर्षस्थाने कोऽयं शोकस्यावसर इति । नान्यः पूर्वं यस्यासावनन्यपूर्वस्तस्य । कीदृशी मातरम् । दुहितुः प्रेम्णा विक्रवां । चकारः पूर्वश्लोककर्त्ता कर्त्तव्यार्थः ॥ ९२ ॥

वैवाहिकीं तिथिं पृष्टास्तत्क्षणं हरवन्धुना ।

ते त्र्यहादूर्ध्वमाख्याय चेर्हश्चरपरिग्रहाः ॥ ९३ ॥

( म० टी० ) वैवाहिकीमिति ॥ चरपरिग्रहा वल्कलमात्रवसनास्ते तपस्विनस्तत्क्षणं तस्मिन्नेव क्षणे हरवन्धुना हिमवता वैवाहिकीं विवाहयोग्यां तिथिं पृष्टाः केच्यनुयुक्ताः सन्तः । त्रयाणामह्नां समाहारस्य हः । 'तद्धितार्थोत्तरपदसमाहारे च' इति समासः । 'राजाहः सखिभ्यष्टच्' इति टच्प्रत्ययः । द्विगुत्वादेकवचनम् । 'रात्राहाहाः पुंसि' इति पुलिङ्गता । तस्मान्त्र्यहादूर्ध्वमुपर्याख्याय चतुर्थेऽहनि विवाह इत्युक्त्वा चेरुश्चलिताः ॥ ९३ ॥

( चा० टी० ) \*वैवाहिकीमिति\* । वैवाहिकीं विवाहः प्रयोजनं यस्याः सा तां तिथिं पृष्टाः कदा विवाहोस्तीति । किं कृत्वा चेलुल्लयहादूर्ध्वं परमहनीत्याख्यायोक्त्वा । कीदृशाः । चरं वल्कलं परिग्रहो धनं येषां ते ॥ ९३ ॥

ते हिमालयमामन्त्र्य पुनः प्राप्य च शूलिनम् ।

सिद्धं चास्मै निवेद्यार्थं तद्विष्टुष्टाः खं द्ययुः ॥ ९४ ॥

( म० टी० ) त इति ॥ ते मुनयो हि हिमालयमामन्त्र्य साधु यामेत्यापृच्छ्य पुनः शूलिनं हरं संकेतस्थानस्थं प्राप्य सिद्धं निष्पन्नमर्थं प्रयो-

१ दुहितुः

२ चेष्टुः

३ प्रेक्ष्य

४ तस्मै

तच्छब्दवाच्यमुनिष्यैककर्तृकारकस्यामन्त्र्य माय निवेद्येद्युरिति क्रियाचतुष्टयेऽन्वयादीपकाऽलंकारः ९४॥



जनमस्मै निवेद्य च ज्ञापयित्वा च तद्विस्मृष्टास्तेन शूलिना विस्मृष्टाः ख-  
माकाशं प्रत्युद्ययुत्पेतुः । अत्र संक्षिप्तार्थाभिधानात्संक्षेपो नाम शुण  
उक्तः । तदुक्तम्—‘संक्षिप्तार्थाभिधानं यत्संक्षेपः परिकीर्तितः’ इति ॥९४॥

(चा० टी०) \*ते हिमालयेति\* । ते मुनयो हिमालयमाद्रिपतिमामन्यापृच्छ च पुनः शूलिनं शं-  
भुं प्रेष्य दृष्ट्वा च पुनः अस्मै हराय सिद्धं निष्पन्नं गौरीलामलक्षणमर्थं निवेद्य कथयित्वा तद्विस्मृष्टा-  
स्तेनैव हरेण विसर्जिताः खमुद्ययुर्दिवमगमन् ॥ ९४ ॥

भगवान्पशुपतिर्यहमात्रविलम्बमपि सोढुं न शशाक तदौत्सुक्या-  
दित्याह—

पशुपतिरपि तान्यहानि कृच्छ्रादगमयदद्रिसुतासमागमोत्कः ।

कमपरमवशं न विप्रकुर्युर्विभुमपि तं यदमी स्पृशन्ति भावाः ॥ ९५ ॥

(म० टी०) पशुपतिरिति ॥ उत्कं मनो यस्य स उत्कः । उत्क उन्मनाः  
इति निपातः । अद्रिसुतासमागमोत्कः पार्वतीपरिणयोत्सुकः पशुपति-  
रपि तानि । त्रीणीति शेषः । अहानि कृच्छ्रादगमयदद्यापयत् । कवि-  
राह—अमी भावा औत्सुक्यादयः संचारिणोऽवशमिन्द्रियपरतन्त्रमपरं  
पृथग्जनं कं न विप्रकुर्युर्न विकारं नयेद्युः । यद्यस्माद्विभुं समर्थम् । जि-  
तेन्द्रियमिति यावत् । तं स्मरहरमाप स्पृशन्ति । विकुर्वन्तीत्यर्थः । अत्र  
विभुविकारसमर्थनादर्थोदितरजनविकारः कैमुतिकन्यायायादापतती-  
त्यर्थोपसिरलंकारः । तथा च सूत्रम्—‘दण्डापृषिकयार्थान्तरपतनमर्था-  
पत्तिः’ इति । अर्थान्तरन्यास इति । अर्थान्तरन्यास इति केचित्, त-  
दुपेक्षणीयम् । युक्तिस्तु विस्तरभयान्नोच्यते । पुष्पिताग्रावृत्तम्—‘अयु-  
जि न युगरेफतो यकारो युजि च नजौ जरगाश्च पुष्पिताग्रा’ इति  
लक्षणात् ॥ ९५ ॥

इति श्रीमन्महामहोपाध्यायकोलाचलमल्लिनाथसूरिविरचितया संजी-

विनीसमाख्यया व्याख्यया समेतः श्रीकालिदासकृतौ कुमा-

रसंभवे महाकाव्ये उमाप्रदानो नाम षष्ठः सर्गः ।

(चा० टी०) \*पशुपतिरिति\* । मुनयः स्थानमागताः । पशुपतिरपि शंभुः अद्रिसुतासमागमो-  
त्कः पार्वतीसंगमोत्सुकस्तान्यहानि त्रीणि दिनानि कृच्छ्रात्कटेनागमयत् । अर्थान्तरन्यासः । अमी उ-  
त्कण्ठादयो भावाः यत्र तं विभुमपि वशितात्मानमपि हरं स्पृशन्त्याक्रमन्ति । तत्र परमन्यमवशमाजि-  
तेन्द्रियं कं पुरुषं न विप्रकुर्युर्वाधिरन् । अपितु सर्वमेव । पुष्पिताग्रावृत्तम् ॥ ९५ ॥

इति श्रीमालान्वयसाधु श्रीशालिगनन्दनसाधु श्रीअरडकमहसमभ्यर्थित

नरेवषसरस्वती वाचनाचार्यश्रीचारिष्वर्धनविरचितायां शिशु-

द्वितौषिण्यां षष्ठः सर्गः ॥ ६ ॥



## सप्तमः सर्गः ।

—:०:—

अथौषधीनामधिपस्य वृद्धौ तिथौ च जामित्रगुणान्वितायाम् ।  
समेतबन्धुहिमवान्सुताया विवाहदीक्षाविधिमन्वतिष्ठत् ॥ १ ॥

( म० टी० ) अथेति ॥ अथ त्र्यहःनन्तरं हिमवानौषधीनामधिपस्य चन्द्रस्य वृद्धौ । शुक्ल पक्ष इत्यर्थः । शुभकर्मस्वापर्यमाणपक्षस्य प्राशस्त्यात् । तिथौ च जामित्रं लग्नात्सप्तमं स्थानं तस्य गुणः शुद्धिः सां च ग्रहराहित्यं तेनान्वितायां सत्याम् । यद्यपि जामित्रशुद्धिर्लग्नधर्मस्तथापि तद्वारा तिथेरपि तथा व्यपदेशो न दोषः । समेतबन्धुर्युक्तबन्धुः सन् । सुताया दुहितुर्विवाहदीक्षा विवाहसंस्कारः सैव विधि कर्म तन्मन्वतिष्ठत्कृतवान् ॥ १ ॥

( चा० टी० ) \*अथौषधीनामिति\* । अथानन्तरं हिमवानगनाथः सुताया दुहितुर्विवाहदीक्षाविधिं गोदानादिकं व्रतकरणमन्वतिष्ठदपालयत् । कदा औषधीनां नाथस्य चन्द्रमसो वृद्धौ शुक्लपक्षे । च पुनस्तिथौ जामित्रगुणान्वितायां सत्याम् । जामित्रशब्दोऽप्युपचारिकीं प्रशस्यतां लक्षयति । मुख्यतो लग्नात्सप्तमं स्थानं जामित्रं उच्चानुकूलम् । कीदृशः । समेतबन्धुः संघटितस्वजन इवेत्युपमाधर्मः ॥ १ ॥

वैवाहिकैः कौतुकसंविधानैर्गृहे गृहे व्यग्रपुरांभ्रिवर्गम् ।

आसीत्पुरं सानुमतोऽनुरागादन्तःपुरं चैककुलोपमेयम् ॥ २ ॥

( म० टी० ) वैवाहिकैरेति ॥ अनुरागात्प्रीतिवशात् । गृहे गृहे प्रतिगृहम् । वीप्सायां द्विर्भावः । विवाहः प्रयोजनमेषामिति वैवाहिकानि तैः । 'प्रयोजनम्' इति ठक् । कौतुकसंविधानैर्मङ्गलार्थसंपादनैर्व्यग्रो व्याकुलः पुरांभ्रिवर्गः कुटुम्बिनीसंघो यस्मिंस्तत्तथोक्तं सानुमतोऽद्रेः पुरं बाह्यमोषधिप्रस्थमन्तः पुरमंबरोधनं चैककुलेनैकगृहेण वोपमेयमासीत् 'सजातीयगणे गोत्रे गृहेऽपि कथितं कुलम्' इति विश्वः । सर्वेषामपि स्वगृह एवेदं शोभनं वर्तत इत्यभिमानोऽभूदित्यर्थः । एतेन हिमाद्रेः प्रजाराग उक्तः । अत्र सर्वं संपन्नमेवेत्यर्थः ॥ २ ॥

( चा० टी० ) \*वैवाहिकैरिति\* । वैवाहिकैः कौतुकसंविधानैर्मङ्गलार्थं सुधानैरिक्लेपादि यत्कियते तत्कौतुकमुच्यते । तैः कौतुकसंविधानैः गृहे गृहे व्यग्राः कार्याकुलाः पुरांभ्रिवर्गा अंगनागणा यत्र नत् । सानुमतो हिमवतः पुरं नगरं अन्तःपुरं च एककुलोपमेयमासीद्भव एकेन कुलेनोपमा यस्य नत् । समानकुलमुत्पमासीदित्यर्थः ॥ २ ॥



संतानकाकीर्णमहापथं तच्चीनांशुकैः कल्पितकेतुमालम् ।

भासोज्ज्वलत्काञ्चनतोरणानां स्थानान्तरं स्वर्ग इवावभासे ॥ ३ ॥

( म० टी० ) संतानकैरिति ॥ संतानकैर्मन्दारकुसुमैराकीर्णा आस्तृता महापथा राजकीयपथा यस्मिस्तत्तथोक्तम् । चीनांशुकैः पट्टवल्लैः कल्पिता विरचिताः केतुमाला ध्वजपङ्क्तयो यस्य तत्तथोक्तम् । काञ्चनतोरणानां भासा प्रभयोज्ज्वलद्दीप्यमानं तत्पुरं स्थानान्तरं मेरोरन्यत्र स्थितः स्वर्ग इवावभासे । उत्प्रेक्षालंकारः ॥ ३ ॥

( चा० टी० ) \*सन्तानकेति\* । तत्स्थानान्तरं नगरं स्वर्ग इवावभासे रेजे । अन्यानि सर्वाण्यपि विशेषणानि । सन्तानकैः कल्पवृक्षोद्भवैः पुष्पैराकीर्णो व्याप्तो महापथो राजमार्गो यत्र तत् । चीनांशुकैश्चीनदेशजातैरांशुकैः पटैः कल्पिताः कृताः । केतुमाला ध्वजाभ्रेणिर्यत्र तत् । तथा काञ्चनतोरणानां भासा दीप्या ज्वलद्भासमानम् ॥ ३ ॥

एकैव सत्यामपि पुत्रपङ्क्तौ चिरस्य दृष्टेव मृतोत्थितेव ।

आसन्नपाणिग्रहणेति पित्रोरुमा विशेषोच्छ्वसितं बभूव ॥ ४ ॥

( म० टी० ) एकैवेति ॥ पुत्राश्च दुहितरश्च पुत्राः । 'भ्रातृपुत्रौ स्वसुदुहितृभ्याम्' इत्येकशेषः । 'पुत्रौ पुत्रश्च दुहिता च' इत्यमरः । तेषां पङ्क्तौ संघे सत्यामप्युभयैकैव चिरस्य दृष्टेव चिरान्नष्टलब्धेव मृतोत्थितेव मृत्वा पुनरुत्पन्नेव आसन्नपाणिग्रहणासन्नविवाहेति । भर्तृगृहं गमिष्यतीति हेतोरित्यर्थः । पित्रोर्मातापित्रोः । 'पिता मात्रा' इत्येकशेषः । विशेषेणोच्छ्वसितं प्राणभूता बभूव । पुमपत्यादपि आधिक्येमास्यपदमभूदित्यर्थः ॥ ४ ॥

( चा० टी० ) \*एकैवेति\* उपोढपाणिग्रहणे निकटविवाहे अतिशयेनोमा गौरी पित्रोर्मातृजनकयोरेवं विधा पुत्रपङ्क्तौ सत्यामपि वर्तमानायां विशेषोच्छ्वसितं विशेषेण जीवितं बभूव । केव । एकैव । अन्यत्र तादृश्यभावात् । संततं सन्निहितापि चिरेण दृष्टेव । उत्कण्ठोत्पत्तेर्जीवत्यपि मृतोत्थितेव ॥ ४ ॥

अङ्गाद्ययावङ्कुमुदीरिताशीः सा मण्डनान्मण्डनमन्वभुङ्क्त ।

संबन्धिभिन्नोऽपि गिरेः कुलस्य स्नेहस्तदेकायतनं जगाम ॥ ५ ॥

( म० टी० ) अङ्गादिति ॥ सा पार्वत्युदीरिताशीः प्रयुक्ताशीर्वादा सत्यङ्गादङ्कुमुत्सङ्गं ययौ । मण्डनान्मण्डनान्तरमन्यन्मण्डनमन्वभुङ्क्त । तदा सर्वे बन्धवः प्रत्येकमेव तामङ्कुमारोप्य मण्डनं प्रायच्छन्नित्यर्थः ।

१ चतुः पथम् . २ भासा ज्वलत् . ३ स्थानान्तरस्वर्गः . ४ चिरेण . ५ उपोढपाणि .

अत्र चिरस्य दृष्टेव मृतोत्थितेवेत्यत्र चोत्प्रेक्षासूचकेवशब्दद्वयोपादानादुत्प्रेक्षाद्वयं पूर्वाद्धे । उत्तराद्धे-हमायाः पित्रोर्विशेषोच्छ्वसितत्वे हेतुभूतस्याऽऽसन्नपाणिग्रहणपदार्थस्य विशेषणाविधयोक्तत्वात्पदार्थहेतुकं काव्यालङ्कारः । अनयोः संसृष्टिः ॥ ४ ॥



तच्च स्नेहनिबन्धनमेवेत्याह-संवन्धिभिन्नः स्वपुत्रादिभिर्मित्रो विभक्तोऽपि गिरेः कुलस्य वंशस्य संगहस्तदेकायतनं सैवैकमायतनं स्थानं तज्जगाम । तदिति छन्देऽप्ययमेवार्थः । विधेयग्राधान्यासपुंसकत्वमिति । सर्वे बन्धवः स्वापत्येभ्योऽपि तस्यामधिकं स्निह्यन्तीति तात्पर्यार्थः ॥५॥

(चा० टी०) \*अङ्गादिति\* बान्धवैरुक्ताः शीः सा गौरी अङ्गादङ्गमुत्सङ्गादुत्सङ्गं यथावतितस्थौ मण्डनान्मण्डनं भूषणाद्भूषणमन्वभुङ्क्त निर्विवेश । तथा गिरिकुलस्य सम्बन्धवशाद्विशोष्यनेकरूपोऽपि स्नेहः प्रेम तदेकाग्रयत्वमाजगामायासीत् ॥ ५ ॥

मैत्रे मुहूर्ते शशलाञ्छनेन योगं गतामुत्तरफल्गुनीषु ।

तस्याः शरीरे प्रतिकर्म चक्रुर्वन्धुस्त्रियो याः पतिपुत्रवत्यः ॥ ६ ॥

(म० टी०) मैत्र इति ॥ अथ मैत्रे मित्रदैवत्ये मुहूर्ते । उदयमुहूर्तः तृतीयमुहूर्त इत्यर्थः । 'आर्द्रः सार्द्रस्तथा मैत्रः शुभो वासव एव च' इति बृहस्पतिस्मरणात् । उत्तरफल्गुनीषु फल्गुनीनक्षत्रे । 'फल्गुनी-प्रोष्ठपदानां च नक्षत्रे' इत्येकस्मिन्नपि बहुवचनम् । शशलाञ्छनेन चन्द्रेण योगं गतासु सतीषु तस्याः पार्वत्याः शरीरे बन्धुस्त्रियः प्रतिकर्म प्रसाधनम् । 'प्रतिकर्म प्रसाधनम्' इत्यमरः । चक्रुः । कीदृशः । याः पतिपुत्रवत्यः । जीवद्भर्तृका जीवदपत्याश्चेत्यर्थः ॥ ६ ॥

(चा० टी०) \*मैत्र इति\* । तस्याः पार्वत्याः शरीरे वपुषि पतिपुत्रवत्यः भर्तृसुतसहिता या बन्धुस्त्रियो जातिमहिष्यस्ताः प्रतिकर्म प्रसाधनं चक्रुः । कदा । मैत्रे मैत्रनाम्नि मुहूर्ते सति । तथा शशलाञ्छनेन चन्द्रमसोत्तरफल्गुनीषु योगं सम्बन्धं गतासु । उत्तरफल्गुनीनक्षत्र इत्यर्थः ॥ ६ ॥

प्रतिकर्मप्रकारमेव प्रपञ्चयति--

सा गौरिसिद्धार्थनिवेशवद्भिर्दूर्वाप्रवालैः प्रतिभिन्नशोभम् ।

निर्नाभि कौशेयमुपात्तबाणमभ्यङ्गनेपथ्यमलं चकार ॥ ७ ॥

(म० टी०) सेति ॥ सा गौरी गौरसिद्धार्थनिवेशवद्भिः श्वेतसर्षपप्रक्षेपवद्भिर्दूर्वाप्रवालैर्दूर्वाङ्कुरैः प्रतिभिन्नशोभं विशेषितशोभं निर्नाभ्यतिक्रान्तनाभि कौशेयं वस्त्रविशेषो यस्मिंस्तत्तथोक्तम् । 'कौशेयं कुमिकोशोत्थम्' इत्यमरः । उपात्तबाणं गृहीतशरम् 'शरः क्षत्रियया ग्राह्यः' इति मनुस्मरणात् । अभ्यङ्गनेपथ्यमभ्यङ्गवेशमलं चकार । अलंकारमलं चकारेत्यर्थः ॥ ७ ॥

इदानीमभ्यङ्गवाद्यस्य तदेव शरीरप्रतिकर्माह-

(चा० टी०) \*सेति\* । सां गौरीं अभ्यङ्गनेपथ्यं अभ्यङ्गस्तैलपातनं तत्र नेपथ्यं वेषं अलं चकार । ननु तेनासौ भूषितेत्यकृषिमरूपत्वाक्तिः । कीदृशं । दूर्वाप्रवालैः शाद्वलाङ्कुरैः प्रतिभिन्नरागं विशेषितकान्ति । कीदृशैः । गौरसिद्धार्थानां श्वेतसर्षपाणां निवेशो रचना विद्यते येषु तैः । पुनः कीदृशं ।



निर्नाभिकाशेयमवियमानं नाभिकौशेयं जघनाम्बरं यत्र तत् । यद्वा नामेर्निष्क्रान्तं निर्नाभिकौशेयं यत्र तत् । पुनः कीदृशं । उपात्तवाणं गृहीतसायकं । एवं विधौ ह्येष लोकोपचारः ॥ ७ ॥

बभौ च संपर्कमुपेत्य बाला नवेव दीक्षाविधिसायकेन ।

करणे भानोर्वहुलावसाने संधुक्ष्यमाणेव शशाङ्करेखा ॥ ८ ॥

( म० टी० ) वभाविते ॥ किंचित्ते चार्थः । बाला नवेव दीक्षाविधौ विवाहकृत्ये यः सायकस्तेन संपर्कमुपेत्य बहुलावसाने कृष्णपक्षात्यये । शुक्लपक्षादावित्यर्थः । भानोः करणे किरणेन संधुक्ष्यमाणोपचीयमाना । 'सलिलमये शशिनि रवेर्दीधितयो मूर्च्छितास्तमा नैशम् । क्षपयन्ति' इत्यादिवचनात् । शशाङ्करेखेव बभौ ॥ ८ ॥

( चा० टी० ) \*वभाविते\* । अमुना विवाहदीक्षाविधिसायकेन संपर्कं संवलेषमुपेत्यासाद्य सा बाला बभौ च । केव । बहुलावसाने कृष्णपक्षान्ते भानोः करणे संधुष्माण्येन संधुचमाणा वर्द्धमाना शशाङ्करेखेव ॥ ८ ॥

तां लोभ्रकल्केन हुताङ्गतैलामाश्रयानकालेयकृताङ्गरागाम् ।

वासो वसानामभिषेकयोग्यं नार्यश्चतुष्काभिमुखं व्यनैषुः ॥ ९ ॥

( म० टी० ) तामिति ॥ लोभ्रकल्केन 'लोभ्रचूर्णेन हुतमङ्गतैलं यस्यास्ताम् । कृतोद्धतनामित्यर्थः । आश्रयानमीषच्छुष्कं तेन काले येन गन्धद्रव्येण कृताङ्गरागाम् । कृतस्नैग्ध्यामित्यर्थः । 'अथ जायकम् । कालेयकं च कालानुसार्य च' इत्यमरः । अभिषेकयोग्यं वासो वस्त्रं वसानां स्नानशालिमाच्छादयन्तीं तां पार्वतीं नार्यश्चतुष्कं चतुःस्तम्भगृहं तदीभिमुखं व्यनैषुः । स्नानगृहं निन्युरित्यर्थः ॥ ९ ॥

( चा० टी० ) \*तामिति\* । ततः स्नानार्थमविधवा नार्यस्तां गौरीं चतुष्काभिमुखीं व्यनैषुरनयन् । कीदृशीम् । लोभ्रकल्केन मार्जनचूर्णेन हुतमपास्तमङ्गतैलं देहस्नेहो यस्यास्तां । तथा आश्रयान ईषच्छुष्कः कालीयरस एवाङ्गरागोतुल्यो यस्याः । कुङ्कुमनिभे गन्धद्रव्यं कालीयकमुच्यते । तथाभिषेकयोग्यं वासो वस्त्रं वसानां परिदधतीं, चतुष्कं वासोवेश्म ॥ ९ ॥

विन्यस्तवैदूर्यशिलातलेऽस्मिन्नावैदूर्यमुक्ताफलभक्तिचित्रे ।

आवर्जिताष्टापदकुम्भतोयैः सतूर्यमेनां स्रपयांबभूवुः ॥ १० ॥

( म० टी० ) विन्यस्तेति ॥ विन्यस्तं वैदूर्यशिलातलं मरकतशिलातलं मरकतशिलाप्रदेशो यस्मिंस्तस्मिन्नावैदूर्यमुक्ताफलानां भक्तिभी रचनाभिश्चित्रेऽस्मिन्श्चतुष्क एनां पार्वतीमावर्जितानां मानमितानाम-

१ लेखा . २ अभिमुखीमनैषुः . ३ शिले च तस्मिन् . ४ आविद्ध .

नवा बालेव शशाङ्करेखेत्यत्र चसादृश्याधिकेवशब्दयोपादानान्पूर्वार्द्धोत्तरार्द्धयोरुपमाद्वयम् ॥ ८ ॥

क्रियः पार्वत्या अङ्गतैलं लोभ्रचूर्णेनाऽपनीय गन्धद्रव्येणास्नैग्ध्यं विधाय स्नानयोग्यवस्त्रं च परिधाप्य स्नानगृहं तामानिन्युरित्यर्थः ॥ ९ ॥



ष्टापदकुम्भानां कनककलशानां तोयैः सत्तूर्यं मङ्गलवाद्ययुक्तं यथा तथा स्तपयावभूतुः । अष्टसु लोहेषु पदं प्रतिष्ठा यस्येत्यष्टापदम् । 'अष्टनः संज्ञायाम्' इति दीर्घः । 'अष्टापदं' स्यात्कनकम्' इति विश्वः ॥ १० ॥

( चा० टी० ) \*विन्यस्तोति\* । तत्र चतुष्के नार्यः सत्तूर्यं वादिनाचितं यथास्यात्तथैनां वधूं स्तप-  
यावभूतुस्तपयन्त । कीदृशे । विन्यस्तवैदूर्यशिले विन्यस्ता स्थापिता वैदूर्यमणिशिला यत्र तस्मिन् ।  
आविद्धानामक्लिष्टितानां मुक्ताफलानां भक्त्या रचनया चित्रे रम्ये । कीदृशो नार्यः । आवर्जितं क्षिप्त-  
मष्टापदकुम्भतोयं कनकघटवारि याभिस्ताः ॥ १० ॥

सा मङ्गलस्नानविशुद्धगात्री गृहीतपत्त्युद्गमनीयवस्त्रा ।

निर्वृत्तपर्जन्यजलाभिषेका प्रफुल्लकाशा वसुधेव रेजे ॥ ११ ॥

( म० टी० ) सेति ॥ मङ्गलार्थस्नानेन विशुद्धगात्री । निर्मलाङ्गी पत्यु-  
र्वरस्योद्गमनीयवस्त्रं धौतवस्त्रम् । 'धौतमुद्गमनीयं स्यात्' इति हलायु-  
धः । 'तत्स्यादुद्गमनीयं यद्घौतयोर्वस्त्रयोर्युगम्' इत्यमरः । युगग्रणंतु  
प्रायिकाभिप्रायम् । अत एवात्र क्षीरस्वामी—'युगं प्रायशो यल्लस्यं तदे-  
'व इति व्याख्याय 'गृहीतपत्त्युद्गमनीयवस्त्रा' इत्येतदेवोदाहृतवान् । गृ-  
हीतं पतिप्रत्युद्गमनीयवस्त्रं यथा सा । धौतवस्त्रमाच्छादितवतीत्यर्थः ।  
सा पार्वती निर्वृत्तो निष्पन्नः पर्जन्यस्य जलेनाभिषेको यस्याः सा तथो-  
क्ता । प्रफुल्लतीति प्रफुल्लं काशं काशपुष्पं यस्याः सा तथोक्ता वसुधेव  
रेजे शुशुभे ॥ ११ ॥

( चा० टी० ) \*भेति\* । सा गौरी रेजे शुशुभे । कीदृशी । मङ्गलस्नानेन विवाहाभिषेकेन वि-  
शुद्धं कान्तिमन्नात्रं यस्याः सा । तथा गृहीतं प्रत्युद्गमनीयं वस्त्रं यस्याः सा 'यद्घौतयोर्वस्त्रयोर्युगम्'  
इति ढेमः । केव । निर्वृत्तः संपन्नः पर्जन्यजलाभिषेको मेघवारि यस्याः सा । शरदि प्रफुल्लकाशा  
विकसितकाशकुसुमा वसुधेव धूमिरेव ॥ ११ ॥

तस्मात्प्रदेशाच्च वितानवन्तं युक्तं मणिस्तम्भचतुष्टयेन ।

पतिव्रताभिः परिगृह्य निन्ये क्लृप्तासनं कौतुकवेदिमध्यम् ॥ १२ ॥

( म० टी० ) तस्मादिति ॥ किंचेति चार्थः । तस्मात्प्रदेशात्स्नानप्रदेशाद्वि-  
तानवन्तमुल्लोचयुक्तम् । 'अस्ती वितानमुल्लोचः' इत्यमरः । मणिस्तम्भच-  
तुष्टयेन युक्तं क्लृप्तं सज्जमानमासनं यस्मिंस्तं कौतुकवेदिमध्यं पतिव्रता-  
भिः परिगृह्य दोर्भ्यामालिङ्ग्य निन्ये नीता । प्रसाधनार्थमित्यर्थः ॥ १२ ॥

( चा० टी० ) \*तस्मादिति\* । तस्मात्प्रदेशात्स्नानप्रदेशात्पतिव्रताभिः सतीभिर्नारीभिरेव गौरी  
परिगृह्यादाय कौतुकवेदिमध्यं मङ्गलस्थलोत्सङ्गं निन्ये नीता । कीदृशं वितानवन्तं चन्द्रोदयसहितं ।  
तथा मणिस्तम्भचतुष्टयेन रत्नस्थूणाचतुष्कोणं युक्तं । क्लृप्तासनं रचितमवगोष्ठम् ॥ १२ ॥



तां प्राङ्मुखीं तत्र निवेश्य तन्वीं क्षणं व्यलम्बन्त पुरोनिषण्णाः ।  
भूतार्थशोभाह्रियमाणनेत्राः प्रसाधने संनिहितेऽपि नार्यः ॥ १३ ॥

(म० टी०) तामिति ॥ नार्यः प्रसाधिकास्तां तन्वीं पार्वतीं तत्र वेदिमध्ये प्राङ्मुखीं निवेश्योपवेश्य पुरोनिषण्णा अग्रे स्थिताः । प्रसाध्यतेऽनेनेति प्रसाधनेऽलंकारसाधनवर्गे संनिहितेऽपि भूतार्था सत्यरूपा । स्वाभाविकीति यावत् । या शोभा रामणीयकं तथा ह्रियमाणान्याङ्ग्यमाणानि नेत्राणि यासां तास्तथोक्ताः क्षणं व्यलम्बन्त । स्वभावसुन्दर्याः किमस्याः प्रसाधनेनेति तूष्णीं तस्थुरित्यर्थः ॥ १३ ॥

(चा० टी०) \*तामिति\* । तत्र वेदिमध्ये प्राङ्मुखीं पूर्वाभिमुखीं तां तन्वीं कृशाङ्गीं गौरीं निवेश्योपवेश्य सन्निहितेऽपि प्रसाधनेऽलंकारे नार्यः पुरोग्रतो निषण्णाः स्थिताः । क्षणमात्रं व्यलम्बन्तो दासन्त । यतो भूतार्थशोभा स्वाभाविक्या ह्रियमाणानि विलोक्यमानानि नेत्राणि यासां ताः । अकृत्रिमस्य हि रूपस्य किं मण्डनेन । भूतार्थं पारमार्थिकम् ॥ १३ ॥

धूपोष्मणा त्याजितमाद्रिभावं केशान्तमन्तःकुसुमं तदीयम् ।

पर्याक्षिपत्काचिदुदारबन्धं दूर्वावता पाण्डुमधूकदाम्ना ॥ १४ ॥

(म० टी०) धूपेति ॥ काचित्प्रसाधिका धूपोष्मणा करणेनाद्रिभावमाद्रित्वं त्याजितम् । पचादिषु पाठाद्विकर्मकत्वम् । त्यजतेर्ण्यन्तादप्रधाने कर्मणि कः । अन्तः कुसुममन्तीनिक्षिप्तकुसुमं तस्या इमं तदीयं केशान्तं केशपाशं दूर्वावता मध्ये मध्ये ग्रथितदूर्वेण पाण्डुमधूकदाम्ना हरितमधुदुमकुसुममाल्येन । 'मधूके तु गुडपुष्पमधुद्रुमौ' इत्यमरः । उदारबन्धं यथा तथा पर्याक्षिपद्वबन्ध ॥ १४ ॥

(चा० टी०) \*धूपेति\* । ततोऽनन्तरं काचिदङ्गना तदीयं तस्याः सम्बन्धि केशान्तं केशपाशं दूर्वावता दूर्वासंहितेन पाण्डुमधूकदाम्ना सितमधूककुसुमशेखरेण पर्याक्षिपदवभात् । कीदृशं धूपोष्मणाऽगुर्वादिधूपेनाद्रिभावमाद्रित्वं त्याजितं । तथाऽन्तःकुसुमं पुष्पगर्भं । दीर्घत्वादुदारः श्रेष्ठो बन्धो ग्रन्थिर्यस्य तम् ॥ १४ ॥

विन्यस्तशुक्लागुरु चक्रुरङ्गं गोरोचनापत्रविभक्तमस्याः ।

सा चक्रवाकाङ्कितसैकतायास्त्रिस्रोतसः कान्तिमतीत्य तस्थौ ॥ १५ ॥

(म० टी०) विन्यस्तेति ॥ अस्या गौर्या अङ्गं गात्रं विन्यस्तं विरचि-

१ धूपेन संमार्जितम्. २ आसक्त. ३ अस्याः. ४ विभङ्गमङ्गम्.

नारीणां पुरः स्थितानां क्षणं तूष्णीं स्थितौ सत्यरूपशोभाकरणकनेत्राकर्षणपदार्थस्य हेतुभूतस्य विशेषणविधयोक्तत्वादर्थहेतुकं काव्यलिङ्गम् ॥ १३ ॥

गोरोचनापत्रविभक्ताङ्गं पार्वती चक्रवाकाङ्कितसैकताया गङ्गाया अपि विशिष्टकान्तिमतीत्यर्थे कञ्चित् पार्वत्या उपमेयभूताया उपमानभूतगङ्गापेक्षयाऽऽधिक्यवर्णनद्वयतिरेकालङ्कारः ॥ १५ ॥



तं शुक्लागुरु यस्मिंस्तद्गोरोचनायाः पत्रैः पञ्चरचनाभिर्विभक्तं विशेषितं च चक्रुः । सा तथाभूता गौरी चक्रवाकैरङ्कितं सैकतं यस्यास्तस्यास्त्रि-  
स्रोतसो गङ्गायाः । कान्ति शोभामतीत्यतिक्रम्य तस्थौ । अत्र गोरोच-  
नाचक्रवाकयोः पीतत्वेन साम्यं, त्रिस्रोतसो धावल्यं तु प्रसिद्धत्वाच्च  
स्वपदेनोपात्तम् ॥ १५ ॥

( चा० टी० ) \*आसक्तोति\* । अन्या नार्य अस्याश्चाङ्गं देहमेवंविधं चक्रुः । किं विधे । आसक्तं  
निहितं शुक्लमगुर्वङ्गरागविशेषो यत्र तत् । शुक्लकृष्णभेदेनागुरुणां द्वे रूपे । तथा स्तनादौ गोरोचना-  
या पत्रविभङ्गाः पत्रलता यत्र तत् । अतश्च सा गौरी चक्रवाकाङ्कितसैकताया रथाङ्गनामचिह्नितती-  
रायास्त्रिस्रोतसो गङ्गायाः कान्ति शोभामतीत्याभिभूय तस्थौ स्थिता ॥ १५ ॥

लङ्गद्विरेफं परिभूय पद्मं समेधलेखं शशिनश्च बिम्बम् ।

तदाननश्रीरलकैः प्रसिद्धैश्चिच्छेद सादृश्यकथाप्रसङ्गम् ॥ १६ ॥

( म० टी० ) लङ्गेति ॥ प्रसिद्धैर्भूषितैः । 'प्रसिद्धौ ख्यातभूषितौ' इत्य-  
मरः । अलकैरुपलक्षिता तस्या गौर्याः आननश्रीर्लङ्गद्विरेफं पद्मं समेध-  
लेखं मेघरेखायुक्तं शशिनो बिम्बं च परिभूय तिस्कृत्य सादृश्यमुपमा  
तस्य कथोक्तिस्तस्याः प्रसङ्गं प्रसक्तिं सादृश्यं वाङ्मनाप्रसक्तमपि चि-  
च्छेदाभिनत् । प्रसक्तयोः पद्मचन्द्रयोः परिभूतत्वादन्यत्र चाप्रसङ्गादि-  
त्यर्थः । अत्र पूर्वार्धवाक्यार्थस्य सादृश्यकथाच्छेदं प्रति हेतुत्वेनोपन्या-  
सात्काव्यलिङ्गमलंकारः । लक्षणं तूकम् ॥ १६ ॥

( चा० टी० ) \*लीनेति\* । तदाननश्रीस्तस्या वक्त्रश्रीः प्रसिद्धैः प्रसाधितैरलकैः सादृश्यकथाप्र-  
सङ्गम् । किमस्य सदृशं स्यादित्युपमानवचोवसरमपि चिच्छेद व्यनीनश्च । किं कृत्वा । लीनद्विरे-  
फं संविलष्टमरं । पद्मं कमलं समेधलेखमध्रलवधुतमपि शशिनश्च बिम्बं मण्डलमभिभूय जित्वा ।  
कमलशशिनौ किल मुखस्योपमानभूतौ । अभिभवे तु प्रसाधनमेव हेतुः ॥ १६ ॥

कर्णार्पितो लोभ्रकषायरूक्षे गोरोचनाक्षेर्पनितान्तगौरे ।

तस्याः कपोले परभागलाभाद्बन्ध चक्षूंषि यवप्ररोहः ॥ १७ ॥

( म० टी० ) कर्णेति ॥ तस्या गौर्याः कर्णेऽर्पितो निक्षिप्तो यवप्ररो-  
हो यवाङ्गुरो लोभ्रस्य वृक्षविशेषस्य कषायेण विलेपनेन रूक्षे विशदे । उ-  
द्धतिर्ति इत्यर्थः । 'कषायो रसमेदे स्यादङ्गरागे विलेपने' इति विश्वः ।  
गोरोचनायाः क्षेपेण विन्यासेन नितान्तगौरेऽत्यन्तारूपे । गौरः श्वेतेऽ-  
रूपे पीते' इति विश्वः । कपोले गण्डस्थले परभागलाभाद्गणोत्कर्षप्राप्ते-  
श्चक्षूंषि । द्रष्टृणामिति शेषः । बन्धजहार । आचकर्षेत्यर्थः । गोरोच-



नारुणे गण्डस्थले पाण्डुरो यवाङ्कुरो विजातीयवर्णसंनिधानाल्लब्धवर्णो-  
त्कर्षः संश्रद्धुराकर्षकोऽभूदिति भावः ॥ १७ ॥

( चा० टी० ) \*कर्णेति\* । तस्या गौर्याः कर्णोपितः श्रवणनिहितो यवाङ्कुरो लोकस्य चक्षुषि लो-  
चनानि बबन्ध विषयान्तरान्यवतर्क्यत । कुनः । कपोले परभागलाभादगुणोत्कर्षात् । 'परभागो गु-  
णोत्कर्षः' इत्यभिधानन्तितामणिः । कीदृशे कपोले । लोभकषायेण रसेन रुद्धे विशदे तथा गोरोच-  
नाया भेदेन नितान्तमत्यर्थं गौरो गोरे हारितस्य शोभाभातिः ॥ १७ ॥

रेखाविभक्तः सुविभक्तगात्र्याः किञ्चिन्मधूच्छिष्टविमृष्टरागः ।

कामप्यभिख्यां स्फुरितैरपुण्यदासन्नलावण्यफलोऽधरोष्ठः ॥ १८ ॥

( म० टी० ) रेखेति ॥ सुविभक्तगात्र्याः सुसंश्लिष्टावयवायाः पार्व-  
त्या रेख्या मध्यगतया विभक्तः सुश्लिष्टः किञ्चिदीषन्मधूच्छिष्टेन सिक्थ-  
केन विमृष्टो विशेषेण निर्मलीकृतो रागो यस्य स तथोक्तः । 'मधूच्छिष्टं  
तु सिक्थकम्' इति, 'निर्णिकं शोधितं मृष्टम्' इति चामरः । अन्यत्रोक्त-  
म्—'अलौहित्यापगमायाधरेषु सिक्थकलेपः क्रियते' । आसन्नं संनि-  
हितं लावण्यफलं सौन्दर्यप्रयोजनं मुखचुम्बनादिरूपं यस्य स तथोक्तो-  
ऽधरोष्ठः स्फुरितैर्भावशुभशंसिभिः स्पन्दैः कामप्यनिर्वाच्यामभिख्यां  
शोभामपुण्यत्पुपोष । 'अभिख्या नामशोभयोः' इत्यमरः ॥ १८ ॥

( चा० टी० ) \*रेखेति\* । यौवनवशाद्विभक्तानि व्यक्तानि गात्राणि । यस्याः सा । तस्या गौर्या  
अधरोष्ठोबोधः स्फुरितैः कम्पितैः कामप्यवर्णनीयामभिख्यां परमां शोभामपुण्यदवर्द्धयत् । कीदृशः ।  
रेखाविभक्तो मध्यरेख्या द्विधाकृतः । तथा मधूच्छिष्टेन सिक्थकेन विमृष्टरागोऽपास्तलौहित्यः ।  
ताडलायुक्तो हि रागो मधूच्छिष्टेनोत्सृष्टमधुरः क्रियते । तथा भर्तृचुम्बनादासन्नं निकटं लावण्यफलं  
यस्य सः । अधोभवोऽधरोष्ठः ॥ १८ ॥

पत्युः शिरश्चन्द्रकलामनेन स्पृशेति सख्या परिहासपूर्वम् ।

सा रञ्जयित्वा चरणौ कृताशीर्माल्येन तां निर्वचनं जघान ॥ १९ ॥

( म० टी० ) पत्युरिति ॥ सख्या क्रूर्या । चरणै रञ्जयित्वा लाक्षा-  
रसाक्तौ कृत्वा । कृताशीरिति करोतिना समानकर्तृकत्वम् । अनेन चर-  
णेन रञ्जने द्वयोरपि नियमाच्चरणवित्युक्त्वाप्यौचित्यात्ताडनविधावेक-  
तरपरामर्श इत्याहुः । पत्युरीश्वरस्य शिरश्चन्द्रकलाम् । सुरतविशेष इति  
शेषः । स्पृश ताडयेति परिहासपूर्वं कृताशीः प्रयुक्ताशीर्वादा सा पार्व-  
ती तां सखीं माल्येन मालया । 'माल्यं मालास्रजौ' इत्यमरः । निर्वचनं  
यथा तथा । तूष्णीमित्यर्थः । जघान ताडयामास । निर्वचनमित्यनेन

१ च विभक्त. २ विमृष्ट.

अधरोष्ठकर्तृकां निर्वचनीयशोभापोषणे रेखाविभागरागैवर्त्यलावण्यफलासन्निरूपदार्थवयस्य विशेष-  
णविधया हेतुत्वेनोपन्यासात्तदार्थं हेतुकं कान्यलिङ्गम् ॥ १८ ॥



विहृताख्यः शृङ्गारानुभाव उक्तः । तदुक्तम्—‘प्राप्तकाले तु यद्व्यूयात्कुर्याद्वा विहृतं हि तत्’ इति ॥१९॥

( चा० टी० ) \*पत्युरिति\* । सा गौरी सर्वा निर्वचनं तूष्णीं यथा स्यात्तथा मात्येन शेषेण अधान ताडयतिस्म । कीदृशी । तया सख्या चरणं रञ्जयित्वा परिहासपूर्वमिति कृताशीर्दिताशीर्वादा । कथमित्याह । अनेन चरणेन पत्युः शोभोः । सुरतविशेषवशाच्छिरश्चक्रलासुचमाङ्गस्थितशशिलेखा स्पृशेति । अतश्च परित ईषन्माल्यमहारः ॥ १९॥

तस्याःसुजातोत्पलपत्रकान्ते प्रसाधिकाभिर्नयने निरीक्ष्य ।

न चक्षुषोः कान्तिविशेषबुद्ध्या कालाञ्जनं मङ्गलमित्युपात्तम् ॥२०॥

( म० टी० ) तस्या इति ॥ प्रसाधिकाभिर्नयने निरीक्ष्य कालाञ्जनमञ्जनविशेषश्चक्षुषोः कान्तिविशेषबुद्ध्या । शोभातिशयो भविष्यतीति बुद्ध्येत्यर्थः । नोपात्तं न गृहीतं किंतु मङ्गलं शुभमिति हेतोरुपात्तम् । निसर्गसुभगस्य किमाहार्यकाण्डम्बरेणेति भावः ॥२०॥

( चा० टी० ) \*तस्या इति\* । प्रसाधिकामण्डनकारिकाभिः सुजातोत्पलपत्रकान्ते सुजातं परिपूर्णं यदुत्पलपत्रं तद्वत्कान्ते मनोहरं तस्या नयने नेत्रे समीक्ष्य विलोक्य कालाञ्जनं कज्जलं मङ्गलमिति तयोरुपपन्नमदायि । चक्षुषोः कान्तिविशेषबुद्ध्या । शोभातिशयो नोपात्तम् । प्रकृत्या विकसितनीलोत्पलनिभयोस्तयोरैकमञ्जनं कथं शोभाकारि ॥ २० ॥

सा संभवद्भिः कुसुमैर्लतेव ज्योतिर्भिरुद्यद्भिरिव त्रियामा ।

सरिद्विहंगैरिव लीयमानैरामुच्यमानाभरणा चकासे ॥ २१ ॥

( म० टी० ) सेति ॥ आमुच्यमानाभरणा निबध्यमानाभरणा सा गौरी संभवद्भिरुपपद्यमानैः कुसुमैर्लतेव । अनेन पद्मरागेन्द्रनीलादीन्याभरणानि सूचितानि लताकुसुमानां नानावर्णत्वात् । उद्यद्भिरुद्यं गच्छद्भिर्योतिर्भिरुडुभिल्लियामा रात्रिरिव । अनेन मौक्तिकानि कथितानि । लीयमानैराश्रयद्भिः । निषिदद्भिरित्यर्थः । विहंगैश्चक्रवाकैः सरिदिव । अनेन सुवर्णाभरणानि सूचितानि । विहंगाश्च तत्सूचनाय चक्रवाका अभिमताः । चकासे रेजे । अत्र लताकुसुमादीनां सहजसंबन्धिनमुपमानत्वेनोपादानादाहार्यकमपि तस्याः सहजमिवाशोभतेति भावः ॥२१॥

( चा० टी० ) \*सेति\* । सा गौरी आमुच्यमानाभरणा बध्यमानालंकारा चकाशे शुशुभे । कैः क्व । सम्भवद्भिर्जयमानैः कुसुमैर्लतेव । एतेन पद्मरागेन्द्रनीलादिलाभः । पुनः कैः क्व । उदयद्भिश्चोदयमानैर्ज्योतिर्भिरनन्तैश्चैस्त्रियामेव रात्रिरिव । एतेन मुक्तादिलाभः । तथा विहङ्गैश्चक्रवाकैः लीयमानैः विलभ्यद्भिः सरिदिव । एतेन कनकादिलाभः ॥ २१ ॥

१. समीक्ष्य.

सुजातोत्पलपत्रे इव कान्ते सुजातोत्पलपत्रकान्तेऽत्र लुप्तोपमा ॥२०॥ अत्र मालोपमा ॥२१॥



आत्मानमालोक्य च शोभमानमादर्शविम्बे स्तिमितायताक्षी ।

हरोपयाने त्वरिता बभूव स्त्रीणां प्रियालोकफलो हि वेषः ॥ २२ ॥

( म० टी० ) आत्मानमिति ॥ किञ्चेति चार्थः । गौरी शोभमानमात्मानं निजशरीरमादर्शविम्बे दर्पणमण्डले । 'दर्पणे मुकुरादर्शौ' इत्यमरः । स्तिमितायताक्ष्यादरान्निश्चलायतलोचना सत्यालोक्य हरोपयाने ह्यग्राप्तौ त्वरिता व्यग्रा बभूव । स्त्रीणां वेषो नेपथ्यं प्रियस्य भर्तुरालोको दर्शनं फलं प्रयोजनं यस्य स तथोक्तो हि । अन्यथारण्यचन्द्रिका स्यादिति भावः । अनेन कालाक्षमत्वलक्षणमौत्सुक्यमुक्तमित्यनु संवेयम् ॥ २२ ॥

( चा० टी० ) \*आत्मानमिति\* । ततोन्तरं सा गौरी स्तिमितायताक्षी निश्चलविशालनयना शोभमानमादर्शविम्बे मुकुरमण्डले आलोक्य हरोपयानं त्वरिता शिवागमनशीघ्रायमाणा बभूवसीत् । हि यस्मान्गौरीणां वेष आकल्पः प्रियालोकफलो वल्लभदर्शनेन सफलः । भवति हि प्रियालोको किं क्रियत इति ॥ २२ ॥

अथाङ्गुलिभ्यां हरितालमार्द्रं माङ्गल्यमादाय मनः शिलां च ।

कर्णावसक्तामलदन्तपत्रं माता तदीयं मुखमुन्नमय ॥ २३ ॥

( म० टी० ) अथेति ॥ अथ प्रसाधनानन्तरं माता मेनका माङ्गल्यं मङ्गलार्थमार्द्रं द्रवहरितालं वर्णद्रव्यविशेषं मनःशिलां धातुविशेषं चाङ्गुलिभ्यां तर्जनीमध्यमाभ्यामादाय कर्णयोर्वसक्ते लग्ने अमले दन्तपत्रे यस्य तत्तथोक्तं तस्याः पार्वत्याः इदं तदीयं मुखमुन्नमय । 'विवाहदीक्षातिलकं चकार' ( ७ । २४ ) इत्युत्तरश्लोकेनान्वयः ॥ २३ ॥

( चा० टी० ) \*अथेति\* । युग्मं । अथानन्तरं माता मेना विवाहदीक्षायास्तिलकमानन्दश्रुष्टित्वात् कथं चित्क्लेशेन चकार व्यधात् । किं कृत्वा । मुखमुन्नमयोल्लिख्याङ्गुलिभ्यां तर्जनीमध्यमाभ्यां मङ्गलार्थं हरितालं मनः शिलां चादाय गृहीत्वा ॥ २३ ॥

उमास्तनोद्भेदमनु प्रवृद्धो मनोरथो यः प्रथमं बभूव ।

तमेव मेना दुहितुः कथंचिद्विवाहदीक्षातिलकं चकार ॥ २४ ॥

( म० टी० ) उमेति ॥ उमायाः स्तनोद्भेदमनु । स्तनोदयमारभ्येत्यर्थः । प्रवृद्धो वृद्धि गतः । प्रागेवोत्पन्न इति भावः । यो मनोरथो वां-

१ अङ्गुलीभ्याम्. २ मङ्गल्यम्.

अत्र तुर्यपादगतसामान्यार्थेन पादत्रयगतविशेषार्थस्य समर्थनान्नसामान्येन विशेषसमर्थनरूपोऽर्थान्तरन्यासः ॥ २२ ॥

अत्र एकस्या मेनायाः कर्था आदानोन्नमनकरणक्रियास्वव्यापकालङ्कारः । समुच्चयालंकारो वा ॥ २३ ॥ २४ ॥ २५ ॥



च्छा । 'वाञ्छा लिप्ता मनोरथः' इत्यमरः । प्रथमं मनोरथान्तरात्प्रा-  
क् । अयमेव प्रथमो मनोरथ इत्यर्थः । वभूव । मेनादुहितुस्तमेव मनो-  
रथभूतमेव । तद्विषये तत्तत्तुष्टाचारः । विवाहदीक्षायां विवाहकृत्ये ति-  
लकं कथंचित्कृच्छ्रेण चकार । आनन्दवाष्पान्धतयेति शेषः । विवाहा-  
नन्तरभावित्वादन्येषामयमेव प्रथमो मनोरथ इति भावः । युग्मकम् ॥ २४ ॥

( चा० टी० ) \*उमेति\* उन्मेद्यते । उमास्तनोद्धेदमनु पयोधरनिर्गमनेन सह योऽस्या मेनाया  
मनोरथः सौभाग्यवरलाभविषयः प्रवृद्धस्तमेव तमिवाकरोत् । स्तनोद्धेदमान्वित्यनुशब्दस्तृतीयार्थं कर्म-  
प्रवचनीयसंज्ञः । कीदृशं मुखं कथं वसन्ते योजितममलदन्तपत्रं यत्र तत् ॥ २४ ॥

वबन्ध चास्त्राकुलदृष्टिरस्याः स्थानान्तरे कल्पितसंनिवेशाम् ।  
धात्र्यङ्गुलीभिः प्रतिसार्यमाणमूर्णामयं कौतुकहस्तसूत्रम् ॥ २५ ॥

( म० टी० ) वबन्धेति ॥ अस्याः पार्वत्या अस्त्रैरानन्दवाष्पैराकुल-  
दृष्टिरत एव स्थानान्तरे कल्पितः संनिवेशो निक्षेपो यस्य तत् । स्वस्था-  
नादन्यत्र स्थापितमित्यर्थः । अतएव धात्र्या उपमातुरङ्गुलीभिः प्रतिसा-  
र्यमाणं स्वस्थानं प्राप्यमाणमूर्णामयं मेषादिलोमनिर्मितम् । 'ऊर्णा मे-  
षादिलोमिन् स्यात्' इत्यमरः । कौतुकहस्तसूत्रं मङ्गलहस्तसूत्रम् ।  
'कौतुकं मङ्गले हर्षे हस्तसूत्रे कुतूहले' इति शाश्वतः । वबन्ध च मेनेति  
शेषः । पूर्वोक्ततिलकक्रियासमुच्चयार्थाश्चकारः ॥ २५ ॥

( चा० टी० ) \*वबन्धेति\* । न केवलमसौ मेना गौर्यास्तिलकमकरोद्वृणोमयमौर्णं कौतुकहस्तसूत्रं  
कङ्कणं वबन्ध च । कीदृशी मेना । अस्त्राकुलदृष्टिर्वाष्पाकुललोचना । कीदृशं । स्थानान्तरे अन्य-  
स्थाने कल्पितसंनिवेशं कृतचर्चनं । अतश्च धात्र्यङ्गुलीभिर्धात्र्याः करेण प्रतिसार्यमाणं स्थानं नी-  
यमानम् ॥ २५ ॥

क्षीरोदवेलेव सफेनपुञ्जां पर्याप्तचन्द्रेव शरात्रियामा ।

नवं नवक्षौमानिवासिनी सा भूयो बभौ दर्पणमादधाना ॥ २६ ॥

( म० टी० ) क्षीरोदेति ॥ नवं नूतनं क्षौमं दुकूलं निवस्त आच्छादय-  
तीति नवक्षौमानिवासिनी । वस्तेराच्छादनार्थाणिनिः । तथा नव दर्पण-  
मादधाना बिभ्रती सा गौरी सफेनपुञ्जा सडिण्डीरपङ्क्तिः । क्षीरमुदकं  
यस्य स क्षीरोदः क्षीरसमुद्रः । 'उदकस्योदः संज्ञायाम्' इत्युदादेशः । त-  
स्य वेला तीरभूमिरिव । 'वेला काले च जलधेस्तीरनीराविकारयोः' इति  
त्रिश्वः । पर्याप्तचन्द्रा पूर्णचन्द्रा शरात्रियामा शरद्रात्रिरिव भूयो भूयिष्ठं  
वभौ चकासे ॥ २६ ॥

अत्र क्षीरोदवेलेव पर्याप्तचन्द्रेवत्यत्र चेषशब्दयोपादानादुपमाद्वयम् ॥ २६ ॥



(चा० टी०) \*वीरोदेति\* । सा गौरी नवं नवं यथा स्यात्तथा क्षौमनिवासिनी पट्टाशुकनिवासिनी हर्षणं परिदधाना विभ्राणा भूयो नितरां बभौ । केव । सफेनपुञ्जा डिण्डीरसमूहयुता वीरोदेत्तेव दुग्धोदधिवेत्तेव । पुनः केव । पर्याप्तचन्द्रा परिपूर्णशशाङ्का शरत्त्रियामेव शारदी निशेव ॥ २६ ॥

तामर्चिताभ्यः कुलदेवताभ्यः कुलप्रतिष्ठां प्रणमय्य माता ।

अकारयत्कारयितव्यदक्षा क्रमेण पादग्रहणं सतीनाम् ॥ २७ ॥

(म० टी०) तामिति ॥ कारयितव्येषु दक्षा कारयित्री । कर्मोपदेशकुशलेत्यर्थः । माता मेना प्रतितिष्ठत्यस्यामिति प्रतिष्ठा । 'आतश्चोपसर्गे' इति कः स्त्रियां टाप् । कुलस्य प्रतिष्ठां कुलालम्बनभूताम् । स्थितिकारिणीमित्यर्थः । तां गौरीम् । अर्चिताभ्यः पूजिताभ्यः कुलदेवताभ्यो गृहदेवताभ्यः प्रणमय्य प्रणामं कारयित्वा । 'ल्यपि लघुपूर्वात्' इति णेरयादेशः । सतीनां पतिव्रतानां पादग्रहणं पादाभिवन्दनं क्रमेणाकारयत्कारयामास । 'हृक्प्रोरन्यतरस्याम्' इत्यणि कर्तुः कर्मत्वम् । अन्यत्र च 'गतिबुद्धि-' इत्यादिना नमेरुकर्मकत्वात् ॥ २७ ॥

(चा० टी०) \*तामिति\* । माता मेना तां गौरीमर्चिताभ्यः पुण्यादिपूजिताभ्यः कुलदेवताभ्यो गृहदेवताभ्यः प्रणमय्यानन्तरं क्रमेणानुज्येष्ठे सतीनां पतिव्रतानां पादग्रहणं वन्दनमकारयत्कारितवती । यतः कारयितव्येऽवश्यकार्ये दक्षा चतुरा । कीदृशीं कुलप्रतिष्ठां । वंशयशस्कारीम् ॥ २७ ॥

अखण्डितं प्रेम लभस्व पत्युरित्युच्यते ताभिर्लमा स्म नम्रा ।

तया तु तस्यार्धशरीरभाजा पश्चात्कृताः स्निग्धजनाशिषोऽपि ॥ २८ ॥

(म० टी०) अखण्डितमिति ॥ नम्रा प्रणतोमा ताभिः सतीभिः पत्युः शिवस्याखण्डितमक्षतं प्रेम लभस्व प्राप्नुहीत्युच्यते स्म अभिहिता । 'लट् स्मे' इति भूतार्थे लट् । तस्य हरस्य । अर्धं शरीरस्यार्धशरीरम् । 'अर्धं नपुंसकम्' इति समासः । तद्भजतीत्यर्धशरीरभाजा तया गौर्या तु स्निग्धजनाशिषो बन्धुजनाशीर्वादा अपि पश्चात्कृता अधरीकृताः । ततोऽप्यधिकफललाभादिति भावः ॥ २८ ॥

(चा० टी०) \*अखण्डितमिति\* । ताभिर्बन्दिताभिः सतीभिर्नम्रा सोमा इत्युच्यते स्म । इति किं । पत्युरखण्डितं प्रेम प्रीत्यतिशयं लभस्व प्राप्नुहि । तु पुनस्तया तस्य पत्युरर्धशरीरलाभात् शरीरस्यार्धमर्धशरीरं तस्य लाभस्तस्माद्बन्धुजनाशिषोपि बान्धवल्लोकाशीर्वादाः पश्चात्कृतास्तिरस्कृताः । येन हि शरीराद्धोष्यदायि तस्य किं प्रेम्णा ॥ २८ ॥

इच्छाविभूत्योरनुरूपमद्रिस्तस्याः कृती कृत्यमशेषयित्वा ।

सभ्यः सभायां सुहृदास्थितायां तस्थौ वृषाङ्गो गमनप्रतीक्षः ॥ २९ ॥



( म० टी० ) इच्छेति ॥ कृती कुशलः । सभायां साधुः सभ्यः । 'स-  
भाया यः' इति यप्रत्ययः । अद्रिर्हिमवानिच्छाविभूत्योरुत्साहैश्वर्ययोरनु-  
रूपं सदृशं यथा तथा तस्याः पार्वत्याः कृत्यं कर्तव्यमशेषयित्वा शेषं  
कृत्वा । समाप्येत्यर्थः । अशेषशब्दात् 'तत्करोति' इति ण्यन्तात्कत्वाप्र-  
त्ययः । सुहृदास्थितायां बन्धुजनाक्रान्तायां सभायां संसदि वृषाङ्गस्य  
हरस्यागमनं प्रतीक्षत इति तथोक्तः सन् 'कर्मण्यण्' इत्यण् । तस्थौ  
स्थितः ॥ २९ ॥

( चा० टी० ) \*इच्छेति\* । ततोन्तरं कृती कुशलोऽद्रिर्नगनाथः सभायां विवाहसंसदि वृषाङ्गा-  
गमनं हरस्याभिगमनं प्रतीक्ष्य तस्थौ स्थितः । किं कृत्वा । इच्छाविभूत्योरभिलाषाविभवयोरनुरूपं  
सदृशं तस्या दुहितुः कृतिमशेषयित्वा समाप्य । कीदृशं सभायां । सुहृदास्थितायां मित्रबन्धुसहिता-  
याम् । कीदृशोऽद्रिः । सभ्यः सभायोग्यः ॥ २९ ॥

तावद्भवस्यापि कुबेरशैले तत्पूर्वपाणिग्रहणानुरूपम् ।

प्रसाधनं मातृभिरादृताभिर्न्यस्तं पुरस्तात्पुरशासनस्य ॥ ३० ॥

( म० टी० ) तावदिति ॥ तावत् । यत्तद्वैरीप्रसाधानं क्रियते तत्का-  
ल एवेत्यर्थः कुबेरशैले कैलासे । तदेव पूर्वं तत्पूर्वं तच्च तत्पाणिग्रहणं  
तस्यानुरूपं प्रसाधनमलंकारसामग्री आदृताभिः सादराभिः । कर्तरि  
क्तः । मातृभिर्वाह्यीप्रभृतिभिः सप्तमातृकाभिः । पुरं शास्तीति पुरशा-  
सनस्तस्य । कर्तरि ल्युट् । भवस्यापि पुरस्तादग्रे न्यस्तं निक्षिप्तम् ॥ ३० ॥

( चा० टी० ) \*तावदिति\* । यावद्वैरी प्रसाध्यते तावत्पुरारेर्हरस्यापि पुरस्तादग्रे कुबेरशैले कैलासे  
आदृताभिः संपन्नभिर्मातृभिर्देवताभिस्तत्पूर्वपाणिग्रहणानुरूपं प्रथमाविवाहयोग्यं प्रसाधनं मण्डनं  
न्यस्तं निक्षिप्तम् ॥ ३० ॥

तद्वैरवान्मङ्गलमण्डनश्रीः सा पस्पृशे केवलमीश्वरेण ।

स एव वेषः परिणेतुरिष्टं भवान्तरं तस्य विभोः प्रपेदे ॥ ३१ ॥

( म० टी० ) तदिति ॥ ईश्वरेण शिवेन सा मङ्गलमण्डनश्रीः शुभ-  
प्रसाधनसंपन्नतद्वैरवात्तासु मातृष्वादरात्केवलं पस्पृशे स्पृष्टैव न तु वस्त्र  
इत्यवधारणार्थः केवलशब्दः । 'केवलं चावधारणे' इति शाश्वतः । किंतु  
तस्य विभोर्देवस्य स एव वेषः स्वाभाविको भस्मकपालादिवेष एव परि-  
णेतुर्लोकं उद्धोदुरिष्टमपेक्षितं भावान्तरं रूपान्तरं प्रपेदे । अङ्गरागादि-  
रूपतां प्रापेत्यर्थः ॥ ३१ ॥

( चा० टी० ) \*तद्वैरवादिति\* । देवेनेश्वरेण तद्वैरवान्मातृमण्डलादरात्सा मङ्गलमण्डनश्रीर्विवा-  
हालंकारमण्डनलक्ष्मीः पस्पृशेऽभिनन्दिता । यतस्तस्य परिणेतुरीश्वरस्य स एवात्मीय एव आक-  
र्ष्यो भावान्तरमन्यद्वयं प्रपेदे प्राप ॥ ३१ ॥



भावान्तरापत्तिमेवाह—

बभूव भस्मैव सिताङ्गरागः कपालमेवामलशेखरश्रीः ।

उपान्तभागेषु च रोचनाङ्को गजाजिनस्यैव दुकूलभावः ॥ ३२ ॥

( म० टी० ) बभूवेति ॥ भस्मैव सिताङ्गरागः शुभ्रगन्धानुलेपनं बभूव । कपालमेवामलं शेखरं शिरोभूषणं तस्य श्रीः शोभा बभूव । गजाजिनस्यैवोपान्तभागेष्वञ्चलप्रदेशेषु रोचनैवाङ्को हंसादिचिह्नं यस्य स तथोक्तो दुकूलभावः पटांशुकत्वं च बभूव । भस्मादिकमेवाङ्गरागादिविभावं प्राप्तमित्यर्थः ॥ ३२ ॥

तथाहि—

( चा० टी० ) \*बभूवेति\* । भस्मैव सिताङ्गरागश्चन्दनानुलेपनं बभूव । कपालमेवामलशेखरश्रीरवतंसलभैर्बभूव । गजाजिनस्यैव करिकुचेरेव दुकूलभावः पटांशुकत्वं बभूव । कीदृशः । उपान्तभागेषु रोचनैवाङ्कश्चिह्नं यस्य सः । गोरोचनालिखितहंसयुगलरम्य इत्यर्थः ॥ ३२ ॥

शङ्खान्तरद्योति विलोचनं यदन्तर्निविष्टाभलपिङ्गतारम् ।

सान्निध्यपक्षे हरितालमय्यास्तदेव जातं तिलकक्रियायाः ॥ ३३ ॥

( म० टी० ) शङ्खेति ॥ शङ्खान्तरे ललाटास्थिमध्ये द्योतत इति तथोक्तम् । 'शङ्खो निधौ ललाटास्थि' इत्यमरः । अन्तर्निविष्टा मध्यगतामला पिङ्गा तारा कनीनिका यस्य तत्तथोक्तम् । 'तारकाक्ष्णः कनीनिका' इत्यमरः । यद्विलोचनं तद्विलोचनमेव हरितालमय्या वर्णद्रव्यविशेषविकारस्य तिलकक्रियायास्तिलकरचनायाः सान्निधिरिव सान्निध्यं तदेव पक्षः साध्यम् । 'पक्षः पाद्वर्गखलुसाध्यसहायबलमिच्छि' इति यादवः । तस्मिन्सान्निध्यपक्षे जातम् प्रविष्टमित्यर्थः । अनेन ललाटलोचनमेव तस्य हरितालतिलकमभूदित्युक्तम् ॥ ३३ ॥

( चा० टी० ) \*शङ्खान्तरेति\* । शङ्खौ ललाटास्थिनी तयोरन्तरे मध्ये द्योतते भासते यत्तृतीयं चक्षुस्तदेव हरितालमय्यास्तिलकक्रियायाः सांनिध्यपक्षे सद्भावमार्गे जातं सम्पन्नम् । ललाटाश्च हरितालतिलकमभूदित्यर्थः । कीदृग् नेत्रं । अन्तर्निविष्टा स्थिताग्निरित्यङ्गल कापिश तारा कनीनिका यस्य तत् ॥ ३३ ॥

यथाप्रदेशं भुजगेश्वराणां करिष्यतामाभरणान्तरत्नम् ।

शरीरमात्रं विकृतिं प्रपेदे तथैव तस्थुः फणरत्नशोभाः ॥ ३४ ॥

( म० टी० ) यथेति ॥ यथाप्रदेशं प्रदेशान्कोष्ठादीननतिक्रम्याभरणान्तरत्नं कङ्कणाद्याभरणविशेषत्वं करिष्यतां संपादयिष्यतां भुजगेश्वराणां शरीरमात्रं शरीरमेव विकृतिं रूपान्तरं प्रपेदे । फणरत्नशोभास्त-



यैव तस्थुः । तासां तथैवोपादेयत्वादिति भावः ॥ ३४ ॥

( चा० टी० ) \*यथेति\* । भुजगेद्वराणां वासुकिप्रभृतीनां सर्वेन्द्राणां यथाप्रदेशानुरूपेणाभरणान्तरत्वं केयूरकटकादिरूपमलंकारविशेषं करिष्यतां विधास्यतां शरीरमात्रं विकृतिमाभरणमयं विकारं प्रपेदे प्राप । फणरत्नशोभाः शिरोमणिदीप्तयः पुनस्तथैव तस्थुर्न रूपान्तरमापुः । रत्नानां स्वत एवालंकरणत्वात् ॥ ३४ ॥

दिवापि निष्ठ्यूतमरीचिभासा बाल्यादनाविष्कृतलाञ्छनेन ।

चन्द्रेण नित्यं प्रतिभिन्नमौलेश्चूडामणेः किं ग्रहणं हरस्य ॥ ३५ ॥

( म० टी० ) दिवापीति ॥ दिवा दिनेऽपि निष्ठ्यूता उद्गीर्णा मरीचिभासः किरणकान्तयो यस्य तेन बाल्यादल्पतनुत्वादनाविष्कृतलाञ्छनेन । अदृश्यमानकलङ्केनेत्यर्थः । चन्द्रेण नित्यं सर्वदा प्रतिभिन्नमौलेः संगतमुकुटस्य हरस्य चूडामणेर्ग्रहणं स्वीकारः किं किमर्थम् । चन्द्रचूडामणेर्देवस्य किमन्यैश्चूडामणिभिरिति भावः ॥ ३५ ॥

( चा० टी० ) \*दिवापीति\* । हरस्य चूडामणौ रत्नविशेषे किं ग्रहणं क आदरः । यतो नित्यमेव चन्द्रेण प्रतिभिन्नमौलेर्विशेषितजटस्य । कीदृशेन । दिवाप्यहमपि निष्ठ्यूतमरीचिभासा प्रसृतकिरणकान्तिना । तथा बाल्यात्कलामात्रतोऽनाविष्कृतलाञ्छनेनाप्रकटितमलेन ॥ ३५ ॥

इत्यद्भुतैकप्रभवः प्रभावात्प्रसिद्धनेपथ्यविधेर्विधाता ।

आत्मज्ञानमासन्नगणोपनीते खड्गे निषक्तप्रतिमं ददर्श ॥ ३६ ॥

( म० टी० ) इतीति ॥ इतीत्यं प्रभावात्सामर्थ्यात्प्रसिद्धस्य नेपथ्यविधेर्वैषसंविधानस्य विधाता निर्माता । अत एवादभुतानामाश्चर्याणामेकप्रभावो मुख्यनिधिः स देव आसन्नगणेन पार्श्वस्थवर्गेण । प्रमथगणेनेत्यर्थः । उपनीत आनीते खड्गे निषक्तप्रतिमं संक्रान्तप्रतिबिम्बमात्मानं ददर्श । वीरपुरुषाणामेष आचारः ॥ ३६ ॥

( चा० टी० ) \*इतीति\* अथ शंभुरासन्नगणोपनीते निकटस्थप्रमथर्षोकिते खड्गे आत्मानं ददर्शाद्वाचीत् । कीदृशमात्मानम् । निषक्तप्रतिमं लग्नप्रतिबिम्बम् । कीदृशः शंभुः । प्रभाषान्माहिम्न इतीत्यं प्रसिद्धनेपथ्यविधिः संपन्नवेषरचनः । यतोद्भुतैकप्रभव आश्चर्यैकविधिः विधाता सदा ॥ ३६ ॥

स गोपतिं नन्दिभुजावलम्बी शार्दूलचर्मन्तरितोरुपृष्ठम् ।

तद्भक्तिसंक्षिप्तबृहत्प्रमाणमारुह्य कैलासमिव प्रतस्थे ॥ ३७ ॥

( म० टी० ) स इति ॥ स देवो नन्दिभुजावलम्बी नन्दिकेश्वरभुजावलम्बनः सन् । शार्दूलचर्मणा व्याघ्रचर्मणान्तरितमाच्छादितमुख विशालं पृष्ठं यस्य तं तथोक्तम् 'शार्दूलद्विपिनौ व्याघ्रे' इत्यमरः । तस्मि-



न्देवे मक्त्या साक्षितं संकोचितं बृहत्प्रमाणं यस्य तं गोपतिं वृषसं कै-  
लासमिवारुह्य प्रतस्थे चचाल ॥ ३७ ॥

( चा० टी० ) \*स इति\* । ततोऽनन्तरं स हरो गोपतिं वृषभमारुह्य प्रतस्थे जगाम । कीदृ-  
शः । नन्दिभुजावलम्बी नन्दिगेणभुजं बाहुमवलम्बितुं शीलं यस्य सः । कीदृशं गोपतिं । शार्दूलचर्मणा  
व्याप्राजितेन पिहितमाच्छादितयुग्मं महत्पृष्ठं यस्य स तम् । कमित्र । तद्वाक्सिंक्षितबृहत्प्रमाणं हरभ-  
क्त्या संक्षितं संहतं बृहत्प्रमाणं यन् स तादृशं कैलासमाद्रिमिव शैबल्यादुच्चत्वश्लोकेचयम् ॥ ३७ ॥

तं मातरो देवमनुव्रजन्त्यः स्ववाहनक्षोभचलावतंसाः ।

मुखैः प्रभामण्डलेरेणुगौरैः पद्माकरं चक्रुरिवान्तरिक्षम् ॥ ३८ ॥

( म० टी० ) तमिति ॥ तं देवमनुव्रजन्त्योऽनुगच्छन्त्यः स्ववाहना-  
नां क्षोभेण प्रकम्पेण चलावतंसाश्चलकुण्डला मातरः सप्तमातृकाः प्र-  
भामण्डलान्येव रेणवः परागास्तैर्गौरैररुणैः । 'गौरोऽरुणे सिते पीते' इति  
यादवः । मुखैरन्तरिक्षमाकाशं पद्माकरमिव चक्रुः ॥ ३८ ॥

( चा० टी० ) \*तमिति\* । तं देवमनुव्रजन्त्यो यान्त्यो मातरो मुखैरन्तरिक्षं गगनं पद्माकर-  
मिव कमलखण्डमिव चक्रुः । मुखानां नलिनसादृश्यात् । कीदृशैः । प्रभामण्डलमेव रेणुः परागस्तेन  
गौरैः पाण्डुरवर्णैः । कीदृश्यः । स्वस्वं महिषोलूकादिकं यद्वाहनं तत्क्षोभेण चला अवतंसाः शेखरा  
यासां ताः ॥ ३८ ॥

तासां च पश्चात्कनकप्रभाणां काली कपालाभरणा चकासे ।

बलाकिनी नीलपयोदराजी दूरं पुरःक्षिप्तशतह्रदेव ॥ ३९ ॥

( म० टी० ) तासामिति ॥ कनकप्रभाणां सुवर्णवर्णानां तासां मा-  
तृणां पश्चात्कपालाभरणा । सितकपालालंकारेत्यर्थः । काली महाकाली  
देवी च । कृष्णवर्णत्वसूचनाय कालीसंज्ञयाभिधानम् । बलाकिनी ब-  
लाकावती । व्रीह्यादित्वादिनिः । दूरं यथा तथा पुरोऽग्रे क्षिप्ताः प्रसारि-  
ताः सतह्रदा विद्युतो यस्याः सा तथोक्ता नीलपयोदराजी कालमेघप-  
ङ्क्तिरिव चकासे ॥ ३९ ॥

( चा० टी० ) \*तासामिति\* । तासां मातृणां कनकप्रभाणां सुवर्णवर्णानां पश्चात्काली कपाला-  
भरणा सितनृकपालालंकारा चकासे । केव । बलाकिनी बलाकायुक्ता पुरोऽग्रे क्षिप्तशतह्रदा निष्पूत-  
डित्रीलपयोदराजिरिव मेघमालेव । काल्याः कृष्णत्वात् ॥ ३९ ॥

ततो गणैः शूलभृतः पुरोगैरुदीरितो मङ्गलतूर्यघोषः ।

विमानशृङ्गाण्यवगाहमानः शशंस सेवावसरं सुरेभ्यः ॥ ४० ॥

( म० टी० ) तत इति ॥ ततोऽनन्तरं शूलभृतः शिवस्य पुरो गच्छ-



न्तीति पुरोगैरग्रेसरैः । 'अन्यत्रापि दृश्यत इति वक्तव्यम्' इति गमेडप्रत्ययः । गणैः प्रमथैरुदीरित उत्पादितो मङ्गलतूर्यघोषो मङ्गलवाद्यध्वनिमाकर्णायमेव नः सेवावसर इत्याजमुदित्यर्थः ॥ ४० ॥

( चा० टी० ) \*तत इति\* । ततः शूलभृतो हरस्य पुरोगैरप्रयायिभिर्गणैरुदीरितः कृतः मङ्गलतूर्यघोषो वादित्रध्वनिः सुरभ्यः सेवावसरे शशसाकथयत् । यतो विमानशृङ्गाणि अवगाहमानः सुरयानाशिखराणि व्याप्नुवन् । अतश्च तदाकर्णनाज्ज्ञातं देवैर्विवाहार्थमुच्चलितो हरो येनायं तूर्यघोषस्तद्वज्रजामस्तस्य पुरत इति सेवाकालकथनम् ॥ ४० ॥

सुराणां सेवाप्रकारमेवाह—

उपाददे तस्य सहस्ररश्मिस्त्वष्टा नवं निर्मितमातपत्रम् ।

स तदुकूलादविदूरमौलिर्बभौ पतद्गङ्गा इवोत्तमाङ्गे ॥ ४१ ॥

( म० टी० ) उपादद इति ॥ तस्य हरस्य सहस्ररश्मिः सूर्यस्त्वष्टा विश्वकर्मणा निर्मितं नवमातपत्रमुपाददे । धृतवानित्यर्थः । उत्प्रेक्षते— तदुकूलात्तस्यातपत्रस्य प्रान्तलम्बिनो दुकूलादविदूरमौलिः । तदुकूलस्यासन्नमौलित्यर्थः । स हर उत्तमाङ्गे शिरसि । 'उत्तमाङ्गं शिरः शीर्षम्' इत्यमरः । पतन्ती गङ्गा यस्य स पतद्गङ्गा इव बभौ । तदुकूलादित्यत्र 'दूरान्तिकार्थैः षष्ठ्यन्यतरस्याम्' इति दूरार्थयोगे विकल्पेन पञ्चमी । नाथेनोक्तम् 'अन्यारात्—' इत्यत्राराच्छब्दस्यार्थग्रहणार्थत्वात्पञ्चमीति तदनाकरम् । किंचास्य शास्त्रोक्तविकल्पापवादत्वात् 'दूरं ग्रामस्य' इत्यादिषष्ठीप्रयोगो दूरापास्तः स्यादित्युपेक्षणीयमेव ॥ ४१ ॥

तामेव सेवामाह—

( चा० टी० ) \*उपेति\* । सहस्ररश्मिरादित्यस्तस्येशस्य त्वष्टा विश्वकर्मणा निर्मितं रचितं नवमातपत्रमुपाददे अग्राह । स हरस्तदुकूलाच्छपटशुकादविदूरमौलिर्निर्गच्छन् बभौ । सितत्वाद्युल्लेख्यते । गाङ्गं गङ्गासंस्वन्धिप्रवाहे बहानिव धारयन्निव ॥ ४१ ॥

मूर्ते च गङ्गायमुने तदानीं सचामरे देवमसेविषाताम् ।

समुद्रगारूपविपर्ययेऽपि संहसपाते इव लक्ष्यमाणे ॥ ४२ ॥

( म० टी० ) मूर्ते इति ॥ गङ्गा च यमुना च गङ्गायमुने मूर्ते विग्रहधारिण्यौ सचामरे चामरसहिते सत्यौ । अत एव समुद्रगा नदी तस्या रूपं स्वरूपं तस्य विपर्ययेऽप्यभावेऽपि सह हंसपातेन हंसचारेण वर्तते इति संहसपाते इव 'तेन सहेति तुल्ययोगे' इति बहुव्रीहिः । 'वोपसर्जनस्य' इति सभावः । लक्ष्यमाणे दृश्यमाने संत्यौ तदानीं विवाहसमये देवमसेविषातामभजताम् । सेवतेर्लङ् । गङ्गायमुने चामरग्राहिण्यौ देवमुपतस्थतुरित्यर्थः ॥ ४२ ॥



(चा० टी०) \*मूर्त इति\* । तं देवं मूर्ते भाकारसाहिते गङ्गायमुने नयौ तदानीं सचामरे वल्ल-  
भ्यजनयुते असेविषातां वीजयामासन्तु । सचामरत्वादुत्प्रेक्ष्यते । समुद्रगारूपविपर्ययेपि जलमयसंस्थान-  
त्यामेपि सहस्रपाते हंसपातान्विते इव लक्ष्यमाणे । नदीस्थे गजहंसैर्भाष्यम् ॥ ४२ ॥

तमभ्यगच्छत्प्रथमो विधाता श्रीवत्सलक्ष्मा पुरुषश्च साक्षात् ।

जयेति वाचा महिमानमस्य संवर्धयन्तौ हविषेव वह्निम् ॥ ४३ ॥

(म० टी०) तमिति ॥ प्रथम आद्यो विधाता चतुर्मुखस्तथा श्रीव-  
त्सलक्ष्मा श्रीवत्साङ्गः पुरुषो विष्णुश्च साक्षात्तं देवमभ्यगच्छत्संमुख-  
माययौ । किं कुर्वन्तौ । जयेति वाचा जयशब्देनास्येश्वरस्य महिमानं  
महत्त्वं हविषा वह्निमिव संवर्धयन्तौ वृद्धिं गमयन्तौ ॥ ४३ ॥

(चा० टी०) \*तमिति\* । प्रथमो विधाता ब्रह्मा श्रीवत्सलक्ष्मा पुरुषश्च विष्णुस्तमीशमभ्यगच्छ-  
त् । कीदृशौ । जयजयेति वाचाऽस्य महिमानं माहात्म्यं संवर्धयन्तौ । केन कमिव । हविषा हवनीयद्र-  
व्येण वह्निमिव । श्रीवत्सो हरेरुरासि लक्षणविशेषः ॥ ४३ ॥

न चानुचितमेतदुक्तमित्याह—

एकैव मूर्तिर्विभिदे त्रिधा सा सामान्यमेपां प्रथमावरत्वम् ।

विष्णोर्हरस्तस्य हरिः कदाचिद्वेधास्तयोस्तावपि धातुराद्यौ ॥ ४४ ॥

(म० टी०) एकैवेति ॥ सैकैव मूर्तिस्त्रिधा ब्रह्माविष्णुशिवात्मकत्वेन  
विभिदे । औपाधिकोऽयं भेदो न वास्तविक इत्यर्थः । अतएवैषां त्रया-  
णां प्रथमावरयोर्भावः प्रथमावरत्वं ज्येष्ठकनिष्ठभावः । सामान्यं साधार-  
णम् । इच्छया सर्वे ज्येष्ठा भवन्ति कनिष्ठाश्चेत्यर्थः । एतदेव विवृणोति-  
—कदाचिद्धरो विष्णोराद्यः । कदाचिद्धरिस्तस्याद्यः । कदाचिद्वेधास्त-  
योर्हरिर्द्वयोराद्यः । कदाचित्तौ हरिहरावपि धातुः झण्डुराद्यौ । एवमेतेषां  
पैर्वापर्यमनियतमिति दर्शितम् ॥ ४४ ॥

ननु ब्रह्माविष्णू सर्वोत्कृष्टौ । कथमस्य जयादिशब्दमुदीरयतामित्याह—

(चा० टी०) \*एकैवेति\* । सा हरहरिहरिण्यगर्भलक्षणा एकैव मूर्तिस्तनुत्रिधा त्रिभिः प्रकारैर्वि-  
भिदे भेदं गता । अतश्चैषां त्रयाणां प्रथमावरत्वं प्रधानाप्रधानत्वं स्तोतृस्तुत्यत्वं सामान्यं साधारणम् ।  
तथाहि । कदाचिद्विष्णोर्हर ईड्यः स्तुत्यः । कदाचित्तस्य हरस्य हरिः । कदाचित्तयोर्हरिहरयोर्वैधा ब्रह्मा ।  
कदाचित्तावपि हरिहरौ धातुब्रह्मण ईड्यौ ॥ ४४ ॥

तं लोकपालाः पुरुहूतमुख्याः श्रीलक्ष्णोत्सर्गविनीतवेषाः ।

दृष्टिप्रदाने कृतनन्दिसंज्ञास्तदर्शिताः प्राञ्जलयः प्रणेमुः ॥ ४५ ॥

(म० टी०) तमिति ॥ पुरुहूतमुख्या इन्द्रादयो लोकपालाः श्रील-  
क्ष्णानामैश्वर्यचिह्नानां छत्रचामरवाहनानामुत्सर्गेण त्यागेन विनीतवेषा



अनुनीतवेषाः सन्तः । तथा दृष्टिप्रदाने दर्शननिमित्ते । दर्शनप्रदानार्थ-  
मित्यर्थः । कृता नन्दिनः प्रतिहारस्य संज्ञा संकेतो यैस्तादृशाः । मम  
दर्शनं दापयेति नन्दिनं प्रति कृतहस्तादिसूचना इत्यर्थः । 'संज्ञा स्याच्चे-  
तना नाम हस्ताद्यैश्चार्थसूचना' इत्यमरः । तद्दर्शितास्तेन नन्दिना दार्शि-  
ता अयमिन्द्रः प्रणमत्ययं चन्द्र इत्याद्युक्तिपूर्वकं निवेदिताः प्राञ्जलयः  
कृताञ्जलयः सन्तः तं भवं प्रणमुः प्रणताः ॥ ४५ ॥

( चा० टी० ) \*तमिति\* । पुरुषतमुख्या इन्द्रप्रभृतयो लोकपाला दिगीशास्तमर्शं प्रणेषुर्वन्दि-  
रे । कीदृशाः । श्रीलक्ष्मणोत्सर्गविनीतवेषाः श्रीलक्ष्मणान्यातपत्रचामरादीनि तेषामुत्सर्गेण परित्यागेन वि-  
नीतो वेषोयेषां ते । तथा दृष्टिप्रदाने निमित्तसत्तमीयं । कृता नन्दिप्रतीहारस्य संज्ञा संकेतो यैरवसरं  
कुरु दर्शयास्मानिति । अतस्तेनैव नन्दिना दार्शिताः सन्तः प्राञ्जलयः कृताञ्जलिबन्धाः ॥ ४५ ॥

कम्पेन मूर्ध्नः शतपत्रयोर्नि वाचा हरिं वृत्रहणं स्मितेन ।

आलोकमात्रेण सुरानशेषान्संभावयामास यथाप्रधानम् ॥ ४६ ॥

( म० टी० ) कम्पेनेति ॥ स देवः शतपत्रयोर्नि चतुर्मुखं मूर्ध्नः क-  
म्पेन तथा हरिं वाचा संभाषणेन वृत्रं हतवन्तं वृत्रहणमिन्द्रम् । 'ब्रह्मस-  
णवृत्रेषु किप्' इति किप् । स्मितेन मन्दहासेनाशेषान्सुरानालोकमात्रे-  
ण दृष्टिमात्रेणेत्यं यथाप्रधानं यथाहं संभावयामास ॥ ४६ ॥

( चा० टी० ) \*कम्पेनेति\* । अथेशो मूर्ध्नः कम्पेन शिरश्चालनेन शतपत्रयोर्नि ब्रह्माणं संभावया-  
मासार्चयत् । वाचा हरिं च स्मितेन वृत्रहणमिन्द्रं च । यथाप्रधानं अपेक्षानुक्रमेणान्यानपि । अशेषान्  
समस्तान्सुरानालोकमात्रेण दृष्टिदानेन च ॥ ४६ ॥

तस्मै जयाशीः ससृजे पुरस्तात्सप्तर्षिभिस्तान्स्मितपूर्वमाह ।

विवाहयज्ञे विततेऽत्र यूयमध्वर्यवः पूर्ववृता मयेति ॥ ४७ ॥

( म० टी० ) तस्मादिति ॥ तस्मै शिवाय सप्तर्षिभिः । 'दिकसंख्ये  
संज्ञायाम्' इति समासः । पुरस्तादग्रे जयेत्याशीः ससृजे प्रयुक्ता । ता-  
न्सप्तर्षीन्स्मितपूर्वमाह— किमिति । वितते विस्तृतेऽत्र प्रवर्तिते विवाह  
एव यज्ञस्तास्मिन्यूयं मया पूर्वमेव वृताः प्रार्थिता अध्वर्यवो ऋत्विज इ-  
ति । विशेषवाचिना सामान्यमुक्तम् ॥ ४७ ॥

( चा० टी० ) \*तस्मा इति\* । सप्तर्षिभिर्दक्षिणादिभिस्तस्मै हराय पुरस्तादग्रतो जयाशीर्जय-  
जयेतिस्तुतिः ससृजे उच्चारिता । ततः स हरः । स्मितपूर्वं सहासं यथास्यानया तानाहोवाच । वितते  
विस्तीर्णैर्दक्षिणैश्च विवाहयज्ञे पूर्वमेव यूयं मयाध्वर्यवो यजुर्विदो वृताः प्रार्थिताः । ततः शीघ्रं प्रचल-  
तेति भावः ॥ ४७ ॥

विश्वावसुप्राग्रहरैः प्रवीणैः संगीयमानत्रिपुरावदानः ।

अध्वानमध्वान्तविकारलङ्घ्यस्ततार ताराधिपखण्डधारी ॥ ४८ ॥



( म० टी० ) विश्वावस्विति ॥ विश्वावसुर्नाम कश्चिद्रन्धर्वो देवगा-  
यकस्तत्प्राग्रहस्तत्प्रमुखैः प्रवाणैः प्रकृष्टवाणैर्निपुणैर्वा । 'प्रवीणे निपुणा-  
भिन्नविज्ञानिष्णातशिक्षिताः' इत्यमरः । त्रयाणां पुराणां समाहारस्त्रिपुर-  
म् । 'तद्धिताथोत्तरपद—' इत्यादिना समाहारसमासः । 'पात्रादिभ्यः  
प्रतिषेधो वक्तव्यः' इति खीलिङ्गतानिषेधः । त्रिपुरस्य संवन्ध्यवदानं  
पूर्ववृत्तं कर्म विजयरूपं त्रिपुरावदानं तत्संगीयमानं स्तूयमानं यस्य स  
तथोक्तः । 'अवदानं कर्म वृत्तम्' इत्यमरः । ध्वान्तं तमः । मोहं इति या-  
वत् । ताद्विकारेण रागादिना लङ्घ्योऽभिमवनीयो न भवतीत्यध्वान्त-  
विकारलङ्घ्यः । विवाहादिकं तु तस्य लीलेत्यर्थः । ताराधिपखण्डधारी  
चन्द्रशेखरः शंभुरध्वानं मार्गं ततारात्यगच्छत् ॥ ४८ ॥

( चा० टी० ) \*विश्वावस्विति\* । ततोऽनन्तरं स हरोऽध्वानं मार्गं ततार । कीदृशः । विश्वा-  
सुर्गन्धर्वराजः प्राग्रहः प्रधानं येषां तैः । प्रवीणैर्गीयमानं त्रिपुरदाहलक्षणमवदानमार्थं कर्म यस्य सः ।  
तथाध्वान्तान्तरं तमस्तस्य विकारा हर्षादयस्त्रैरलङ्घ्योऽनाक्रमणीयः । ताराधिपखण्डधारी शशिक-  
लाश्रुत् । त्रिपुराब्देन तदाहोलस्यते ॥ ४८ ॥

खे खेलगामी तमुवाह वाहः सशब्दचामीकरकिंकिणीकः ।

तदाभिघातादिव लग्नपङ्के धुन्वन्मुहुः प्रोतघने विषाणे ॥ ४९ ॥

( म० टी० ) ख इति ॥ ख आकाशे खेलं सुन्दरं गच्छतीति खेल-  
गामी । सशब्दाः शब्दायमानाश्चामीकरकिंकिण्यः काञ्चनक्षुद्रघण्टिका य-  
स्य स तथोक्तः । 'किंकिणी क्षुद्रघण्टिका' इत्यमरः । 'नघृतश्च' इति क-  
प् । बाह्यतेऽनेनेति बाहो वृषभः । करणे घञ् । प्रोतघने स्यूतमेघे अत  
एव तदाभिघाताद्रोधोभेदाल्लग्नपङ्के श्लिष्टकर्दमे इव स्थिते विषाणे शृङ्गे  
मुहुर्धुन्वंस्तं हरमुवाह वहति स्म ॥ ४९ ॥

( चा० टी० ) \*ख इति\* । बाहो वृषभस्तमीशं ख आकाशे उवाह वहति स्म । कीदृशः । खे-  
लगामी विलासयायी तथा सशब्दाः सस्वनाश्चामीकरस्य सुवर्णस्य किङ्किणीका क्षुद्रघण्टिका यस्य  
सः । प्रोतघने विषाणे शृङ्गे विधुन्वन्कंपयन् । उल्लेक्ष्यते तदाभिघातादिव वनक्रीडाघातादिव लग्नपङ्को  
कर्दमेष्टेषाद्विषाणस्य ॥ ४९ ॥

स प्रापदप्राप्तपराभियोगं नगेन्द्रगुप्तं नगरं मुहूर्तात् ।

पुरोविलग्नैर्हरदृष्टिपातैः सुवर्णसूत्रैरिव कृष्यमाणः ॥ ५० ॥

( म० टी० ) स इति ॥ स बाहोऽप्राप्तः पराभियोगः शत्रुसमाक्रा-  
न्तिर्यस्य तत्तथोक्तं नगेन्द्रेण हिमवता गुप्तं रक्षितं नगरमोषधिप्रस्थं पु-  
रोऽग्रे विलग्नैः संक्रान्तैर्हरदृष्टिपातैः सुवर्णसूत्रैः कृष्यमाण इव मुहूर्तात्प्रा-

१ कृष्यमाणम्.

प्रोतघने लग्नपङ्के इव स्थिते विषाणे अत्र विषाणे लग्नपङ्कतोत्प्रेक्षणादुत्प्रेक्षाश्लङ्कारः ॥ ४९ ॥



पत् । अन्यथा कथं दूरस्याशुप्राप्तिः स्यादिति भावः । पुरः प्रसूता हर-  
दृष्टयः पिङ्गलवर्णत्वासौवर्णानि वृषाकर्षणदामानीवालक्ष्यन्तेत्यर्थः ॥५०॥

( चा० टी० ) \*समापेति\* । स ईश्वरो मुहूर्तात् क्षणमात्रेण नगेन्द्रगुप्तं हिमवद्वेष्टितं नगरमेव-  
धिप्रस्थं प्रापत् । कीदृशं । अप्राप्तपराभियोगं अप्राप्तोऽनासादितः परस्य शत्रोरभियोगो वेष्टनम् येन  
तत् । उल्लेख्यते । कीदृशमिव । पुरोविलम्बैर्हरदृष्टिप्राप्तैर्हरतृतीयनयनप्राप्तिरिव हेतुभूतैः सुवर्णसूत्रैराकृष्य-  
माणम् । अन्यथा कथं दूरस्याशुप्राप्तिः स्यादिति भावः ॥ ५० ॥

तस्योपकण्ठे घननीलकण्ठः कुतूहलादुन्मुखपौरदृष्टः ।

स्वर्वाणांचिह्नादवतीर्य मार्गादासन्नभूपृष्ठमियाय देवः ॥ ५१ ॥

( म० टी० ) तस्येति ॥ तस्य पुरस्योपकण्ठेऽन्तिके घनो मेघ इव  
नीलः कण्ठो यस्य स घननीलकण्ठो देवः कुतूहलादर्शनौत्सुक्यादुन्मुखैः  
पौरैर्दृष्टः सन् । स्ववाणचिह्नात्रिपुरविजयसमये स्ववाणाङ्गान्मार्गात्कुत-  
श्चिदाकाशदेशादवतीर्यावस्त्रासन्नभूपृष्ठं निकटभूतटमियाय प्राप ॥५१॥

( चा० टी० ) \*तस्येति\* । तस्याद्वैरूपकण्ठे समीपे देवो हरः स्ववाणचिह्नाङ्गान्मार्गादाकाशादवह-  
द्यासन्नभूपृष्ठमियायागात् । कीदृक् । घनवशीलः कृष्णः कण्ठो गलो यस्य सः । तथा कुतूहलात्कौतुका-  
दुन्मुखपौरदृष्टः समुज्जैः पौरैरक्षितः ॥ ५१ ॥

तमृद्धिमद्वन्धुजनाधिरूढैर्वृन्दैर्गजानां गिरिचक्रवर्ती ।

प्रत्युज्जगामागमनप्रतीतः प्रफुल्लवृक्षैः कटकैरिव स्वैः ॥ ५२ ॥

( म० टी० ) तमिति ॥ आगमनेन शिवागमनेन प्रतीतो दृष्टो गिरि-  
चक्रवर्ती पर्वताधिराजो हिमवानृद्धिमता वस्त्रालंकारादिसमृद्धेन बन्धु-  
जनेनाधिरूढैः । अनेन बन्धूनां समसाम्यं सूचितम् । गजानां वृन्दैः प्र-  
फुल्ला विकसितकुसुमा वृक्षा येषु तैः स्वैः स्वकीयैः कटकैर्नितम्बैरिव  
तं हरं प्रत्युज्जगामाभिययौ । 'कटकोऽस्त्री नितम्बोऽद्वेः' इत्यमरः ॥ ५२ ॥

( चा० टी० ) \* तमिति । \* गिरिचक्रवर्ती हिमवान् अद्धिमद्वन्धुजनाधिरूढैः स्फीतस्वजनंसमा-  
रूढैर्गजानां वृन्दैस्तमीशं प्रत्युज्जमाग्रतो ययौ । कीदृशः । आगमनप्रतीतो हरागमनेन बुद्धितः । गजानां  
वृन्दैः । कैरिव । प्रफुल्लवृक्षैः स्वैर्नैजैः कटकैरिव नितम्बैरिव ॥ ५२ ॥

वर्गाबुधौ देवमहीधराणां द्वारे पुरस्योद्धृतिपापिधाने ।

समीयतुर्दूरविसर्पिण्यौ भिन्नैकसेतुं पयसामिवौघौ ॥ ५३ ॥

( म० टी० ) वर्गाविति ॥ दूरविसर्पी दूरगामी घोषो ययोस्तौ देवा-  
श्च महीधराश्च तेषां देवमहीधराणामुभौ वर्गाबुद्धृतिपापिधानेऽपनीतक-  
वाटे पुरस्य द्वारे भिन्ने दीर्घे एकसेतुः याभ्यां तौ भिन्नैकसेतुं पयसामो-

१ स्ववाहवाहात्. २ वाहात्.

अत्र प्रफुल्लवृक्षेषु स्वकटक ( नितम्ब ) त्वोल्लेखणादुल्लेखा ॥ ५२ ॥

अत्र भिन्नसेतुं पयसामोघाविव देवमहीधराणां बुधौ वर्गावित्युपमानोपमेयभावादुपमा ॥ ५३ ॥



धौ प्रवाहाविव समायतुः संगतौ ॥ ५३ ॥

( चा० टी० ) \* वर्गाविति \* । देवमहीधराणां सुराचलानां तावुभौ वर्गौ पुरस्य नगरस्य द्वारे समीपतुर्जन्मतुः । कौदशे द्वारे । उद्धाटितापिधाने दूरीकृतकपाटे । काविव । भिन्नैकसेतू लुठितः साधारणः सेतुर्योस्तौ । दूरविसर्पिघोषौ दूरं विसर्पी प्रसरणशीलो घोषो ययोस्तौ । पयसा पानीयानामोघाविव पूराविव । यथा पयः पूरौ सगच्छेते । सेतुर्दूरस्योपमानं । दूरविसर्पिघोषावित्युभयाविशेषणं । अपिधीयतेऽनेनेत्यपिधानं कपाटम् ॥ ५३ ॥

हीमानभूद्भूमिधरो हरेण त्रैलोक्यवन्द्येन कृतप्रणामः ।

पूर्वं महिम्ना स हि तस्य दूरमावर्जितं नात्मशिरो विवेद ॥ ५४ ॥

( म० टी० ) हीमानिति ॥ भूमिधरो हिमवान् । त्रयो लोकास्त्रैलोक्यम् । चातुर्वर्ण्यादित्वात्पञ्चप्रत्ययः ॥ तस्य वन्द्येन नमस्कार्येण कृतप्रणामः सन् । ऋत्विक्पितृव्यश्वशुरमातुलानां यवीयसाम् । प्रवयाः प्रथमं कुर्यात्प्रत्युत्थायाभिवादनम् ॥ इति स्मरणात् । हीमानभूत् । महादेवं प्रति स्वयमल्पत्वात्संकोचं प्रापेत्यर्थः । ननु विदितेश्वरमहिम्नः स्वयं प्रागेव प्रणतस्य जामातुराचारमात्रस्वीकारे कः संकोच इति शङ्कां निरस्यति—पूर्वमिति ॥ हि यस्मात्स हिमवान्पूर्वं प्रागेव तस्येश्वरस्य महिम्ना सामर्थ्येन दूरमत्यन्तमावर्जितं नमितमात्मशिरो न विवेद । सत्यं स्वयं प्रणतत्वानुसंधानेन संकोचः । तदनुसंधानं त्वौत्सुक्यान्नास्तीति भावः ॥ ५४ ॥

( चा० टी० ) \* हीमानिति \* । त्रैलोक्यवन्द्येन भुवनत्रयनमस्कृत्येन हरेण कृतप्रणामो भूमिधरोऽद्विराजो हीमावर्जितोऽभूत् । सर्वेश्वरो नाम नमति हि । यतः स हि दूरमत्यर्थं तस्य महिम्ना माहात्म्येनावर्जितं नमितमपि आत्मशिरो निजोत्तमाङ्गं पूर्वं न विवेद नाज्ञासीत् ॥ ५४ ॥

स प्रीतियोगाद्विकसन्मुखश्रीर्जामातुरग्रेसरतामुपेत्य ।

प्रावेशयन्मन्दिरमृद्धमेनमौगुल्फकीर्णापणमार्गपुष्पम् ॥ ५५ ॥

( म० टी० ) स इति ॥ प्रीतियोगात्संतोषसंबन्धाद्विकसन्मुखश्रीर्विकसन्ती मुखश्रीर्यस्य स तथोक्तः स हिमवान् । जायां मिमीते जानातीति जामातुर्वरस्य । पृषोदरादित्वात्साधु । 'जामाता दुहितुः पतिः' इत्यमरः । अग्रेसरतां पुरोगामित्वमुपेत्यैव देवमागुल्फं । पादग्रन्थिपर्यन्तं कीर्णानि पर्यस्तान्यापणमार्गेषु पण्यवीधिकासु पुष्पाणि यस्मिंस्तदागुल्फकीर्णापणमार्गपुष्पम् । 'तद्ग्रन्थी घुटिके गुल्फौ' इत्यमरः । ऋद्धं सुमृद्धं मन्दिरं नगरम् । 'मन्दिरं नगरेऽगारे मन्दिरो मकरालये' इति विश्वः । प्रावेशयत् ॥ ५५ ॥



(चा० टी०) \*समीतीति\* । स हिमवान् जामातुरप्येसरतां पुरोयायित्वमुपेत्य प्राथ्येन शंखं मन्दिरं प्रावेशयत् । कीदृशः । प्रीतियोगाद्विकसन्ती मुखश्रीर्यस्य सः । कीदृङ्मन्दिरं । ऋद्धं स्फूर्तं । तथा आगुल्लं कीर्णान्यापणमार्गे पुष्पाणि यव तत् ॥ ५५ ॥

तस्मिन्मुहूर्ते पुरसुन्दरीणामीशानसंदर्शनलालसानाम् ।

प्रासादमालासु बभूवुरित्थं त्यक्तान्यकार्याणि विचेष्टितानि ॥ ५६ ॥

(म० टी०) तस्मिन्निति ॥ तस्मिन्मुहूर्ते हरपुरप्रवेशसमय ईशानस्य संदर्शने लालसानां लोलुपानाम् । 'लोलुपो लोलुभो लोलो लालसो लम्पटश्च सः' इति यादवः । पुरसुन्दरीणां प्रासादमालास्वित्थं वक्ष्यमाणप्रकारेण त्यक्तान्यकार्याणि विस्मृष्टकार्यान्तराणि विचेष्टितानि व्यापाराः । 'नपुंसके भावे क्तः' इति क्तः । बभूवुरासन् ॥ ५६ ॥

(चा० टी०) \*तस्मिन्निति\* तस्मिन्मुहूर्ते । गृहप्रवेशसमय ईशानसंदर्शनलालसानां हरावलोकनसामिलावाणां पुरसुन्दरीणां नगरयोवितां मुक्तान्यकार्याण्युत्सृष्टव्यापारान्तराणि विचेष्टितानि चरितानि प्रासादमालासु हर्म्यावलिपृष्ठेष्वित्थं बभूवुः ॥ ५६ ॥

तान्येवाह पञ्चभिः श्लोकैः—

आलोकमार्गं सहसा ब्रजन्त्या कयाचिदुद्वेष्टनवान्तमाल्यः ।

बद्धुं न संभावित एव तावत्करेण रुद्धोऽपि च केशपाशः ॥ ५७ ॥

(म० टी०) आलोकमार्गमिति ॥ आलोकमार्गं दर्शनपथम् । गवाक्षमित्यर्थः । सहसा ब्रजन्त्या गच्छन्त्या कयाचिदुद्वेष्टनो द्रुतगतिवशादुन्मुक्तबन्धनोऽतएव वान्तमाल्य उद्वीर्णमाल्यश्च यः स उद्वेष्टनवान्तमाल्यः करेण रुद्धो गृहीतः । अपि च केशपाशः केशकलापः । 'पाशः पक्षश्च हस्तश्च कलापार्थाः कचात्परे' इत्यमरः । तावदालोकनमार्गप्राप्तिपर्यन्तं बद्धुम् । बन्धनायेत्यर्थः । न संभावितो न स्मृत एव ॥ ५७ ॥

केषामित्याह—

(चा० टी०) \*आलोकेति\* । सहसाऽतर्कितमालोकमार्गं गवाक्षपथं ब्रजन्त्या यान्त्या कयाचिन्नागरिकया केशपाशः केशकलापो बद्धुं प्रययितुं तावन्नसंभावित एव करेणापि न रुद्धो नावष्टब्धः । कीदृशः । उद्वेष्टनेन वान्तमुद्वीर्णं माल्यं पुष्पाणि यस्मात्सः । मालानां समूहो माल्यं । 'पाशादियो याः' 'बालाभ्यस्त्यत्परा पाशो रचनाउच्चयः— । हस्तः पक्षः कलापश्च केशभूयस्त्ववांचका' इत्याभिधानचिन्तामणिः ॥ ५७ ॥

प्रसाधिकालम्बितमग्रपादमाक्षिप्य काचिद्वरागमेव ।

उत्सृष्टलीलारातिरागवाक्षादलक्तकाङ्क्षां पदवीं ततान् ॥ ५८ ॥

(म० टी०) प्रसाधिकेति ॥ काचित्स्त्री प्रसाधिकयालंकार्यालम्बितं रक्षणार्थं धृतं द्रवरागमेवादालक्तकमेव । अग्रश्चासौ पादश्चाग्रपादः ।



इति समानाधिकरणसमासः । 'हस्ताग्राग्रहस्तादयो गुणगुणिनोर्मैदाभे-  
दाभ्याम्' इति वामनः । तमाक्षिप्याकृष्योत्सृष्टलीलागातिस्त्यक्तमन्दगम-  
ना सत्यागवाक्षाद्गवाक्षपर्यन्तम् । पदद्वयमेतत् । पदवीमलक्तकाङ्क्षां ला-  
क्षारसाचिह्नां चकार ॥ ५८ ॥

( चा० टी० ) \*प्रसाधिकेति\* । अन्या काचिदङ्गना प्रसाधिकालंबितं मण्डनकारिभूतं ब्रवरागम-  
शुक्तालक्तं अग्रपादे चरणग्रमाक्षिप्योच्छेद्य गवाक्षादावातायनमलक्तकाङ्क्षां यावकरसाचिह्नां पदवीं मार्गं  
ततानाकरोत् । कीदृशी । उत्सृष्टलीलागातिस्त्यक्तविलासगमना । अग्रश्चासौ पादश्चाग्रपादः । गुणगुणे-  
नोरमेदाद्विशेषणसमासः ॥ ५८ ॥

विलोचनं दक्षिणमञ्जनेन संभाव्य तद्वञ्चितवामनेत्रा ।

तथैव वातायनसंनिकर्षं ययौ शलाकामंपरा वहन्ती ॥ ५९ ॥

( म० टी० ) विलोचनामिति ॥ अपरा स्त्री दक्षिणं विलोचनमञ्जनेन  
संभाव्यालंकृत्य तद्वञ्चितं तेनाञ्जनेन वञ्चितं वर्जितं वामनेत्रं यस्याः सा  
तथोक्ता सती । तथैव तेनैव रूपेण शलाकामञ्जनकूर्चिकां वहन्ती बिभ्रती  
वातायनसंनिकर्षं गवाक्षसमीपं ययौ । दक्षिणग्रहणं संभ्रमाद्व्युत्क्रमद्यो-  
तनार्थम् । 'सव्यं हि पूर्वं मनुष्या अञ्जते' इति श्रुतेः ॥ ५९ ॥

( चा० टी० ) \*विलोचनामिति\* । अपरान्या योषिदक्षिणं विलोचनमञ्जनेन कञ्जलेन संभाव्य-  
संयोज्य कारणशलाकां तूलिकां वहन्ती तथैवोत्सृष्टलीलागातिर्वातायनसंनिकर्षं गवाक्षनिकटं ययौ जगा-  
म । कीदृशी । तेनाञ्जनेन वञ्चितं वामनेत्रं यया सा । वातोऽयते प्रसरत्यनेनेति वातायनो  
गवाक्षः ॥ ५९ ॥

जालान्तरप्रेषितदृष्टिरन्या प्रस्थानभिन्नां न बबन्ध नीवीम् ।

नाभिग्रविष्टाभरणप्रभेण हस्तेन तस्थाववलम्ब्य वासः ॥ ६० ॥

( म० टी० ) जालान्तरेति ॥ अन्या स्त्री जालान्तरप्रेषितदृष्टिर्गवा-  
क्षमभ्यप्रसारितदृष्टिः सती प्रस्थानेन गमनेन भिन्नां दृष्टितां नीवीं बबन्ध-  
ग्रन्थिम् । 'नीवी परिपणे ग्रन्थौ स्त्रीणां जघनवाससि' इति विश्वः । न  
बबन्ध नाबन्धात् किंतु नाभिं प्रविष्टाभरणानां कङ्कणानां प्रभा यस्य तेन ।  
प्रभैव नाभेरावरणमभूदिति भावः । हस्तेन वासोऽवलम्ब्य धृत्वा तस्थौ ॥ ६० ॥

( चा० टी० ) \*जालान्तरेति\* । अन्या वनिता प्रस्थानभिन्नां वरावलोकनवशान्नुटितां नीवीमु-  
चयं न बबन्ध केवलं हस्तेन वासोऽवलम्ब्य तस्थौ । कीदृशी । जालान्तरे गवाक्षविवरे प्रेषिता नि-  
क्षिप्ता दृष्टिर्नैत्रं यया सा । कीदृशेन हस्तेन । नाभौ प्रविष्टानां गतानामाभरणानां प्रभा कान्तिर्धस्य  
तेन ॥ ६० ॥

अर्धाचिता सत्वरमुत्थितायाः पदे पदे दुर्निमिते गलन्ती ।

कस्याश्चिदासीद्रसना तदानीमङ्गुष्ठमूलार्पितसूत्रशेषा ॥ ६१ ॥



( म० टी० ) अर्धाचितेति ॥ सत्वरं सवेगमुत्थितायाः कस्याश्चिद-  
र्धाचिता मणिभिर्गुम्फितार्धाचिता दुर्निमिते संभ्रमाद्दुःखेन निक्षिप्ते ।  
'डुमिञ् प्रक्षेपणे' इति धातोः कर्मणिक्तः । पदे पदे प्रतिपदम् । वीप्सायां  
द्विर्भाक् । गलन्ती गलद्रत्ना सती रसना मेखला तदानीं तस्मिन्नवसरे-  
ऽङ्गुष्ठमूलेऽर्पितं लगितं सूत्रमेव शेषो यस्याः सासात् ॥ ६१ ॥

( चा० टी० ) \*अर्धाचितेति\* । तदानीमपरस्याः कस्याश्चिद्योषितो रसना मेखला अङ्गुष्ठ-  
मूलर्पितः सूत्रस्य शेषो यस्याः सा । कीदृश्या योषितः । सत्वरं तूर्णमुत्थितायाः । कीदृशी रसन ।  
अर्धाचिता अर्द्धमाचितोद्विजा । पुनः कीदृशी । दुर्निमिते दुष्टं निमित्तं निधानं निक्षेपो वा  
यस्य तस्मिन्पदे पदे प्रतिपदं गलन्ती भ्रष्टा ॥ ६१ ॥

तासां मुखैरासवगन्धगर्भैर्व्याप्तान्तराः सान्द्रकुतूहलानाम् ।

विलोलनेत्रभ्रमरैर्गवाक्षाः सहस्रपत्राभरणा इवासन् ॥ ६२ ॥

( म० टी० ) तासामिति ॥ तदानीं सान्द्रकुतूहलानां तासां स्त्रीणा-  
मासवगन्धो गर्भे येषां तैः । विलोलानि नेत्राण्येव भ्रमरा येषु तैर्मुखैर्व्या-  
प्तान्तराश्छन्नावकाशा । गवाक्षाः सहस्रपत्राभरणा इवासन् । कमला-  
लंकृता इव स्थिता इत्यर्थः ॥ ६२ ॥

( चा० टी० ) \*तासामिति\* । सान्द्रकुतूहलानां निविडकौतुकानां तासामङ्गनानां मुखैर्व्याप्तान्-  
तराः धरिर्पूर्यमन्धा गवाक्षाः सहस्रपत्राभरणा इव कमलालंकृता इवासन्भ्रष्टाः । मुखानां पद्मनिभत्वात् ।  
तदेव साम्यमाह । आसवगन्धो मधयानसौरभ्यं गर्भे गर्भो वा येषां तैः । विलोलानि नेत्राण्येव भ्रमरा येषां  
तैः । 'सहस्रपत्रं कमलं शतपत्रं कुशेशयम्' इत्यमरः ॥ ६२ ॥

तावत्पताकाकुलमिन्दुमौलिरुत्तोरणं राजपथं प्रपेदे ।

प्रासादशृङ्गाणि दिवापि कुर्वज्ज्योत्स्नाभिषेकद्विगुणद्युतीनि ॥ ६३ ॥

( म० टी० ) तावदिति ॥ तावत्तस्मिन्नवसर इन्दुमौलिरीश्वरो दि-  
वापि प्रासादशृङ्गाणि ज्योत्स्नाया अभिषेकेन स्नपनेन द्विगुणद्युतीनि द्वि-  
रावृत्तकान्तीनि । 'गुणस्त्वावृत्तिशब्दादिज्येन्द्रियामुख्यतन्तुषु' इति  
वैजयन्ती । कुर्वन्पताकाभिराकुलं व्याकीर्णमुत्तोरणमुच्छ्रिततोरणं रा-  
जपथं प्रपेदे ॥ ६३ ॥

( चा० टी० ) \*तावदिति\* । तावदिन्दुमौलिरीश उत्तोरणं तोरणसहितं पताकाकुलं भजाकुलितं  
राजपथं राजमार्गं प्रपेदे प्राप्तः । किं कुर्वन् । दिवापि दिनेपि प्रासादशृङ्गाणि धवलशृ-  
ङ्गाणि ज्योत्स्नायाश्चत्वारपस्याभिषेकेन स्नपनेन द्विगुणां छवियेषां तानि संपादयन् ॥ ६३ ॥

१ छवयिनि. ६१—६२ इलोकयोर्मध्येऽयं इलोकौ दृश्यते—

\* स्तनधन्यन्तं तनयं विहाय विलोकनाय त्वरया व्रजन्ती ।

सम्पत्सुताभ्यां पदवीं स्तनाभ्यां सिधेच काचित्पयसा गवाक्षम् ॥

अत्र गवक्षिषु सहस्रपत्राभरणत्वोभेक्षणादुत्प्रेक्षा ॥ ६३ ॥



तमेकदृश्यं नयनैः पिवन्त्यो नार्यो न जग्मुर्विषयान्तराणि ।

तथाहि शेषेन्द्रियवृत्तिरासां सर्वात्मना चक्षुरिव प्रविष्टा ॥ ६४ ॥

(म० टी०.) तमिति ॥ एक एव दृश्यो दर्शनीयस्तमेकदृश्यं तमीश्वरं नयनैः पिवन्त्यः । अतितृष्णया पश्यन्त्य इत्यर्थः । 'ताः शंकरं हृष्टिमिरापिवन्त्यः' इति वा पाठः । नार्यो विषयान्तराणि ततोऽन्यान्विषयान् । शब्दादीनित्यर्थः । न जग्मुः । न विदुरित्यर्थः । तथाहि । आसां नारीणां शेषेन्द्रियवृत्तिः श्रोत्रादिप्रवृत्तिः सर्वात्मना स्वरूपकात्स्न्येन चक्षुः प्रविष्टेव । श्रोत्रादीनीन्द्रियाणि स्वातन्त्र्येण ग्रहणाशक्तेश्चक्षुरेव प्रविश्य कौतुकात्स्वयमप्येनमुपलभन्ते किमु । अन्यथा स्वस्वविषयाधिगमः किं न स्यादिति भावः ॥ ६४ ॥

(चा० टी०.) \*तमिति\* । एकदृश्यं दर्शनीयतमं तमीशं नयनैः पिवन्त्यः सादरमवलोकयन्त्यो नार्यो विषयान्तराणि शब्दादीनि न जग्मुर्नचेतयन् । तद्वतमनस्कत्वाच्च शृण्वन्ति न स्पर्शमनुभवन्ति न जिघ्रन्ति । अतश्चोपेक्ष्यते । हि निश्चितं तदा तस्मिन्काले आसां नारीणां शेषेन्द्रियवृत्तिः शेषाणां श्रवणादीनामिन्द्रियाणां वृत्तिराकर्णनादिको व्यापारः सर्वात्मना सामर्थ्येन चक्षुरिव प्रविष्टा नेत्रयोरेव कृता । जग्मुरिति गमेलिद् । एकश्चासौ दृश्यश्च एकदृश्यः सधैरम्यः ॥ ६४ ॥

अथ पौराङ्गनावचनान्याह—

स्थाने तपो दुश्चरमेतदर्थमपर्णया पेलवयापि तप्तम् ।

या दास्यमप्यस्य लभेत नारी सा स्यात्कृतार्था किमुताङ्कशय्याम् ६५

(म० टी०.) स्थान इति ॥ पेलवया कोमलयाप्यपर्णया पार्वत्या तस्मै शिवायैतदर्थम् । 'अर्थेन सह नित्यसमासः सर्वलिङ्गता च' इति विशेष्यनिघ्नत्वम् । दुश्चरं तपस्तप्तं स्थाने युक्तम् । कुतः । या नार्यस्येश्वरस्य दास्यं दासीत्वमपि लभेत सा कृतार्था स्यात् । या अङ्क एव शय्या तामङ्कशय्यां लभेत सा किमुत । कृतार्थेति किमु वक्तव्यमित्यर्थः ॥ ६५ ॥

अथ पौराङ्गनावचनान्याह—

(चा० टी०.) \*स्थान इति\* । अमुमारभ्य पञ्चभिः कुलकम् । अपर्णया पार्वत्या पेलवयापि मुकुमारया दुष्करं यत्तपस्तप्तं तत्स्थाने युक्तं । यतो या नारी अस्य शौभोदास्यमपि प्रेष्यत्वमपि लभेत प्रानुयात् । सापि कृतार्था कृतकृत्या स्यात् । अङ्कशय्या उत्सङ्गावस्थानं या लभेत सा किमुत ॥ ६५ ॥

परस्परं स्पृहणीयशोभं न चेदिदं द्वन्द्वमयोजयिष्यत् ।

अस्मिन्द्वये रूपविधानयत्रः पत्युः प्रजानां विफलोऽभविष्यत् ॥ ६६ ॥

१ कोमलया.

२ वितथः.

आसीमिन्द्रियवृत्तिः सर्वात्मना चक्षुः प्रविष्टेवेत्यर्थे इन्द्रियवृत्तेश्चक्षुः प्रविष्टत्वेलेक्षणद्वयेणा ॥ ६५ ॥



( म० टी० ) परस्परणेति ॥ स्पृहणीयशोभं सर्वैराशास्यमानसौन्द-  
र्यमिदं द्वन्द्वं मिथुनम् । 'द्वन्द्वं रहस्य—'इति निपातः । परस्परणे नायो-  
जयिष्यद्यदि प्रजानां पत्युर्विधातुरस्मिन्द्वये द्वन्द्वे रूपविधाने सौन्दर्यनि-  
र्माणे यत्नः प्रयासो विफलोऽभविष्यद्भवेत् । एतदनु रूपस्त्रीपुंसान्तरा-  
भावादिति भावः । 'लिङ्गनिमित्ते लङ्क्रियातिपत्तौ' इति लङ् ॥ ६६ ॥

( चा० टी० ) \*परस्परणेति\* । चेद्यदि इदं द्वन्द्वं परस्परेणान्योन्यस्पृहणीयशोभं अभिलषणीय-  
कान्ति नायोजयिष्यन्न संघट्टयेत् । तदस्मिन्मिथुने प्रजानां पत्युर्ब्रह्मणो रूपविधानयत्नः शोभातिशय-  
निर्मितप्रयासो वितथो निष्फलोऽभविष्यत् । क्रियातिपत्तेरभावात्लङ्प्रयोगो दुःसाध्यः ॥ ६६ ॥

न नूनमारूढरूपा शरीरमनेन दग्धं कुसुमायुधस्य ।

ब्रीडादमुं देवमुदीक्ष्य मन्ये संन्यस्तदेहः स्वयमेव कामः ॥ ६७ ॥

( म० टी० ) नेति ॥ आरूढरूपा प्ररूढकोपेनानेन हरेण कुसुमायुध-  
स्य कामस्य शरीरं न दग्धं नूनं किन्तु कामोऽमुं देवमुदीक्ष्य दृष्ट्वा ब्री-  
डात्सौन्दर्येण जितोऽस्मीति लज्जया स्वयमेव संन्यस्तदेहस्त्यक्तदेह  
इति मन्ये इत्युत्प्रेक्षा । न स्वयं न्यस्ताकृतेः कोपः संभवतीति भावः ॥ ६७ ॥

( चा० टी० ) \*ननूनमिति\* । आरूढरूपा क्रुद्धेन हरेण कुसुमायुधस्यानङ्गस्य नूनं निश्चितं, श-  
रीरं न भस्मीकृतं । अपि तु अमुं देवमुदीक्ष्यालोक्य ब्रीडाल्लजातः स्वयमेव कामः संन्यस्तदेहस्त्यक्त-  
कायो जातः । इत्यहं मन्ये । ब्रीडाशब्दः क्षीपुंसयोः ॥ ६७ ॥

काचित्कांचिदाह—

अनेन संबन्धमुपेत्य दिष्ट्या मनोरथप्रार्थितमश्वरेण ।

मूर्धानमालि क्षितिधारणोच्चमुच्चैस्तरं वक्ष्यति शैलराजः ॥ ६८ ॥

( म० टी० ) अनेनेति ॥ हे आलि सखि । 'आलिः सखी वयस्या च'  
इत्यमरः । शैलगंजो हिमवान् । दिष्ट्येत्यानन्देऽव्ययम् । मनोरथैः प्रा-  
र्थितमवरुद्धम् । अभिलाषविषयीकृतमित्यर्थः । 'प्रार्थना याञ्चावरोध-  
योः' इत्यभिधानात् । अनेनेश्वरेण संबन्धमुपेत्यावाप्य क्षितिधारणेनो-  
च्चमुन्नतं मूर्धानमुच्चैस्तरमुन्नततरम् । उच्चैरित्यव्ययात्तरप्प्रत्ययः । 'मू-  
र्ध्नो द्रव्यत्वान्नामुप्रत्ययान्तो निपातः । 'किमेच्छिद्व्ययघादास्वद्व्यप्रक-  
र्षे' इत्यादिना द्रव्यप्रकर्षे तस्य विधानादिति । वक्ष्यति धारयिष्यति च  
हतेर्लट् ॥ ६८ ॥

( चा० टी० ) \*अनेनेति\* । अत्र काचन सखी सखीमाह । हे सखि ! मनोरथप्रार्थितं मनोर-  
थमिलक्षितमनेनेश्वरेण सह संबन्धं जामातृलक्षणं दिष्ट्यावाप्य शैलराजो हिमवान् क्षितिपालनोच्चं  
पृथ्वीरक्षणनेनोन्नतमपि मूर्धानमुच्चैस्तरामत्युन्नतं वक्ष्यति धारयिष्यति ॥ ६८ ॥



इत्यौषधिप्रस्थविलासिनीनां शृण्वन्कथाः श्रोत्रसुखास्त्रिनेत्रः ।

केयूरचूर्णीकृतलाजमुष्टिं हिमालयस्यालयमाससाद ॥ ६९ ॥

( म० टी० ) इतीति ॥ त्रिनेत्रस्यन्वकः । त्रिनेत्रत्रिनयनशब्दयोः 'क्षुम्नादिषु च' इति णत्वाभावः । इतीत्यमौषधिप्रस्थविलासिनीनां संबन्धिनीः श्रोत्रसुखाः श्रवणमधुराः कथा आलापाञ्छृण्वन्केयूरैरङ्गदैश्चूर्णीकृता लाजानां मुष्टयो यस्मिन्स्तं तथोक्तम् । तत्रावकीर्णा आचारलाजा अन्तराल एवाङ्गदैश्चूर्णपेषं पिप्यन्त इति पुरंभिजनसंबन्धोत्तिशयोक्तिः । हिमालयस्य हिमवत आलयं भवनमाससाद ॥ ६९ ॥

( चा० टी० ) \*इतीति\* । त्रिनेत्रो हर इति ओषधिप्रस्थविलासिनीनां हिमाचलनगरनायिकानां श्रोत्रसुखाः कर्णसौख्यकारिणीः कथाः शृण्वन् हिमालयस्य इवशुरस्यालयं समाससाद प्राप । कीदृशः । केयूरैर्वाङ्गाभरयैरन्योन्यसंघट्टवशाच्चूर्णीकृताः पिष्टा लाजमुष्टयो यस्य सः । प्रवेशकाले कौतुकलाजमोक्षो नारीभिः क्रियते ॥ ६९ ॥

तत्रावतीर्याच्युतदत्तहस्तः शरद्वनादीधितिमानिवोक्षः ।

क्रान्तानि पूर्वं कमलासनेन कक्ष्यान्तराण्यद्रिपतेविवेश ॥ ७० ॥

( म० टी० ) तत्रेति ॥ तत्र हिमवदालयेऽच्युतेन विष्णुना दत्तहस्ता विस्तीर्णहस्तावलम्बः सन् । शरद्वनाच्छरन्मेघात् । शरद्विशेषणान्मेघस्य शुभ्रत्वं गम्यते । दीधितिमान्सूर्य इवोक्षो वृषादवतीर्य कमलासनेन पूर्वमग्रे क्रान्तानि प्रविष्टान्यद्रिपतेः कक्ष्यान्तराणि गेहप्रकोष्ठान्तराणि विवेश । 'कक्ष्या कच्छ वरत्रायां काञ्च्यां गेहे प्रकोष्ठके' इति यादवः ॥ ७० ॥

( चा० टी० ) \*तत इति\* । पञ्चभिः कुलकं । ततोऽनन्तरं शिव उद्देशो वृषभादवतीर्य कमलासनेन अङ्गना पूर्वं क्रान्तानि अद्रिपतेः कक्ष्यान्तराणि विवेश । कीदृशः । अच्युतदत्तहस्तः कृष्णसमर्पितकरः । कस्मात्कइव । शरद्वनाच्छरदमेघादीधितिमानिव सूर्यइव यथा शरदमेघात्सूर्योवतरति ॥ ७० ॥

तमन्वगिन्द्रप्रमुखाश्च देवाः सप्तर्षिपूर्वाः परमर्षयश्च ।

गणाश्च गिर्यालयमभ्यगच्छन्प्रशस्तमारम्भमिवोत्तमार्थाः ॥ ७१ ॥

( म० टी० ) तमिति ॥ तमीश्वरमन्वगनुपदम् । अव्ययमेतत् । 'अन्वगन्वक्षमनुगेऽनुपदं क्लीबमव्ययम्' इत्यमरः । इन्द्रप्रमुखा देवाश्च सप्तर्षयः पूर्वे येषां ते सप्तर्षिपूर्वाः । 'न बहुधीहौ' इति सर्वनामसंज्ञाप्रतिषेधः । परमर्षयः सनकादिमहर्षयश्च । 'सन्महत्परमोत्तमोत्कृष्टाः पूज्यमानैः' इति तत्पुरुषः । गणाः प्रमथाश्चोत्तमार्था महाप्रयोजनाः प्रशस्तं

१ वृष्टिः मुष्टिः.

२ ततः.

३ कक्ष्यान्तराणि.

४ अन्वगच्छन्.

अत्रोपमा ॥ ७०

अत्रोत्तमार्थदेवर्षिगणानामारम्भगिर्यालयोश्चोपमानोपमेयभावादुपमा ॥ ७१ ॥



प्रकृष्टम् । अमोघमित्यर्थः । आरभ्यत इत्यारम्भ उपायस्तमिव गिर्यालयं हिमवन्मन्दिरभ्यगच्छन् । प्राविशन्नित्यर्थः ॥ ७१ ॥

( चा० टी० ) \*तमन्विति\* । इन्द्रमुखा देवाः सप्तर्षिपूर्वाः परमर्षयश्च देवसुतयो गणाश्च नन्दि-  
प्रभृतयस्ते गिर्यालयं हिमालयगृहमन्वगच्छन् प्राविशन् । के कश्चि । उत्तमार्थाः श्रेष्ठवस्तूनि प्र-  
शस्तमारम्भमिव । अन्वगिति पश्चादर्थः ॥ ७१ ॥

तत्रेश्वरो विष्टरभाग्यथावत्सरत्रमर्घ्यं मधुमच्च गव्यम् ।

नवे दुकूले च नगोपनीतं प्रत्यग्रहीत्सर्वममन्त्रवर्जम् ॥ ७२ ॥

( म० टी० ) तत्रेति ॥ तत्र हिमवदालय ईश्वरो विष्टरभागासनग-  
तः । उपाविष्ट इत्यर्थः । यथावद्यथार्हम् । विधिवदित्यर्थः । सरत्नं रत्नस-  
हितमर्घ्यमर्घ्यार्थं जलम् । मधु क्षौद्रमैस्मिन्नस्तीति मधुमत् । गवि भवं  
गव्यं दधि च । मधुपर्कमित्यर्थः । 'दधिमधुनी सर्पिर्वा मध्वलामे' इ-  
त्याद्वलायनगृह्यसूत्रात् । नवे दुकूले चेति सर्वं नगोपनीतं हिमवदानी-  
तमर्घ्यादिकं मन्त्रान्वर्जयित्वा मन्त्रवर्जम् । ततो नञ्समासः । अमन्त्रव-  
र्जम् । मन्त्रान्न वर्जयित्वेत्यर्थः । 'द्वितीयायां च' इति णमुत्प्रत्यय इत्या-  
ह न्यासकारः 'अनुदात्तं पदमेकवर्जम्' इत्यत्र । प्रत्यग्रहीत्स्वीकृतवान् ॥ ७२ ॥

( चा० टी० ) \*तत्रेति\* । तत्र हिमवद्गृहे विष्टरभागासनस्थ ईश्वरः सरत्नमर्घ्यमर्घ्योदकं मधु-  
मन्माशिकान्वितं गव्यं च नगोपनीते हिमालयदत्ते नवे वृत्ते दुकूले च पट्टवत् प्रत्यग्रही-  
त्वादादे । कीदृशं । सर्वममन्त्रवन्मन्त्रेण वन्मन्त्रं ततो नञ्समासः । यथावद्विधिवत् ॥ ७२ ॥

दुकूलवासाः स वधूसमीपं निन्ये विनीतैरवरोधदैः ।

वेलासमीपं स्फुटफेनराजिर्नवैरुदन्वानिव चन्द्रपादैः ॥ ७३ ॥

( म० टी० ) दुकूलेति ॥ अथ दुकूलं वसान इत्यर्थः । सहरो वि-  
नीतैरनुद्धतैरवरोधेषु ये दक्षास्तैरवरोधदैर्वधूसमीपं निन्ये नेतिः । कथ-  
मिव । स्फुटा फेनानां राजिर्यस्य स उदकमस्यास्तीत्युदन्वान्समुद्रः ।  
'उदन्वानुद्धौ च' इति निपातनात्साधुः । नवैरचिरोदितैश्चन्द्रपा-  
दैश्चन्द्रकिरणैर्वेलासमीपमिव ॥ ७३ ॥

( चा० टी० ) \*दुकूलेति\* । दुकूलवासाः सितपट्टवत्सो हरः सविनीतैः सविनैरवरोधरक्षैः सैवि-  
दलैर्वधूसमीपं निन्ये गतः । तथा चन्द्रपादैर्हिमकराकिरणैः स्फुटफेनराजिः प्रकटपङ्क्तिरुदन्वान्  
समुद्रो वेलासकाशं नीयते तदुदये तस्योन्लासात् । हरस्याब्धे रूपमा गीर्षो वेलायाः । अन्तः पुरश्च-  
काणां चन्द्रकिरणाः, पट्टवत्स्य फेनपुञ्जयः, निन्य इति कर्मणि ॥ ७३ ॥

१. नगोपनीते.

२. वन्मन्त्रम्.

३. पङ्क्तिः.

४. सकाशम्.

यथा—चन्द्रकिरणैरुदन्वान् वेलासमीपमानीतो भवति तथा स सहरोधरोधदैर्वधूसमीपमानि-  
न्य इत्यर्थः । अत्र चन्द्रपादाधरोधदक्षारुदन्वदूरयेवेलासमीपवधूसमीपयोश्चपमानोपमेयभावात्पू-  
णोपमा ॥ ७३ ॥



तया प्रवृद्धाननचन्द्रकान्त्या प्रफुल्लचक्षुःकुमुदः कुमार्या ।

प्रसन्नचेतःसलिलः शिवोऽभूत्संमृज्यमानः शरदेव लोकः ॥७४॥

( म० टी० ) तयेति ॥ आननं चन्द्र इव इत्युपमितसमासः । प्रवृद्धाननचन्द्रस्य कान्तिर्यस्यास्तया तथोक्तया तया कुमार्या शरदा लोक इव संसृज्यामानः संगच्छमानः शिवश्चक्षुषि कुमुदानीव तानि प्रफुल्लानि यस्य स तथोक्तः । चेतः सलिलमिव तत्प्रसन्नं यस्य स तथोक्तः । प्रसन्नचेतः सलिलोऽभूत् । शरल्लोकयोरपि यथोचितं विशेषणानि योज्यानि ॥ ७४ ॥

( चा० टी० ) \*तयेति\* । विवृद्धाननचन्द्रकान्त्या स्फीतमुखहिमकररुचा तया कुमार्या संमृज्यमानः शिवः प्रफुल्लचक्षुः कुमुदः प्रफुल्लानि चक्षुष्येव कुमुदानि यस्य सः । तथा प्रसन्नचेतः सलिलः प्रसन्नं निर्मलीकृतं चेत एव सलिलं यस्य सः । एवं विधोऽभूत् यथा शरदा शरत्कालेन संसृज्यमानो लोकः प्रसन्नकुमुदो निर्मलसलिलश्च भवति शशी च कान्तिमानुत्पद्यते ॥ ७४ ॥

तयोः समापत्तिषु कातराणि किञ्चिद्व्यवस्थापितसंहृतानि ।

ह्रीयन्त्रणां तैत्क्षणमन्वभूवन्नन्योन्यलोलानि विलोचनानि ॥ ७५ ॥

( म० टी० ) तयोरिति ॥ तयोर्वधूवरयोः समापत्तिषु यदृच्छया संगतिषु कातराणि चकितानि । 'अधीरे कातरः' इत्यमरः । द्रष्टुमसमर्थानीति भावः । किञ्चिदीषद्व्यवस्थापितानि स्थिरीकृतानि पश्चात्संहृतानि निवर्तितानि चेति व्यवस्थापितसंहृतानि । 'पूर्वकाल—' इत्यादिना तत्पुरुषः । अन्योन्यस्मिल्लोलानि सतृष्णानि । 'लोलश्चलसतृष्णयोः' इत्यमरः । विलोचनानि दृष्टयस्तत्क्षणं तस्मिन्क्षणे ह्रीयन्त्रणां द्विया निमित्तेन संकोचमन्वभूवन् ॥ ७५ ॥

( चा० टी० ) \*तयोरिति\* । तत्क्षणं संयोगविषये तयोर्वरवधौर्विलोचनानि ह्रीयन्त्रणां लज्जाभुकुलितमन्वभूवन्नानशिरौ । कीदृशानि । समापत्तिषु अन्योन्यसंप्राप्तिषु कातराण्यधाराणि । तथा किञ्चिद्व्यवस्थापितानि द्रष्टुं प्रेरितान्यन्तराले लज्जातः प्रतिसंहृतानि निवर्तितानि अन्योन्यलोलानि परस्परसामिलावाणि ॥ ७५ ॥

तस्याः करं शैलगुरूपनीतं जग्राह ताम्राङ्गुलिमष्टमूर्तिः ।

उमातनौ गूढतनोः स्मरस्य तच्छङ्किनः पूर्वमिव प्ररोहम् ॥ ७६ ॥

( म० टी० ) तस्या इति ॥ अष्टमूर्तिः शिवः । तस्मादीश्वराच्छङ्कित

१ विवृद्धः २ आनशिरौ मुहूर्तम्, आनशिरौ मनोज्ञम्, ३ उमात्मना, ४ तच्छङ्कितः.

आनने चन्द्रत्वस्य चक्षुषि कुमुदत्वस्य चेतसि सलिलत्वस्य चारोपाद्रूपकत्रयम् । तुर्यपादे उपमा । अत्र यद्यपि आननादिषु चन्द्रादिसादृश्यमेवोपमितसमासेन प्रतीयते तथापि रूपकमेवात्र न्याय्यम् ॥७४॥  
पार्श्वतीक्ष्णे स्मरस्य पूर्वपरोहत्वोत्प्रेक्षणादुत्प्रेक्षा ॥ ७६ ॥



इति तच्छङ्किनः । तद्गीतस्येत्यर्थः । अतएवोमातनामुमाशरीरे गूढतनो-  
गुप्तशरीरस्य स्मरस्य पूर्वं प्ररोहमिव प्रथमाङ्कुरमिव स्थितं शैलगुरुप-  
नीतं शैलगुरुणा हिमवतोपनीतं प्रापितम् । अथवा शैलगुरुणा हिमव-  
त्पुरोधसोपनीतं ताम्राङ्गुलि रक्ताङ्गुलि तस्याः पार्वत्याः करं जग्राह ॥ ७६ ॥

( चा० टी० ) \*तस्या इति\* । शैलगुरुपनीतं हिमवतोपनीतं तस्या गौर्यास्ताम्राङ्गुलि लोहि-  
तकरशाखं पाणिमटमूर्तिरीशो जग्राह । आरक्तत्वादुत्पद्यते । उमात्मना गूढतनोर्गौरिरूपेण प्रच्छ-  
न्नवपुषः स्मरस्य तच्छङ्किनस्तस्मादीशाच्छङ्कितं शीलमस्य स तच्छङ्की तस्य पूर्वं प्रथमं प्ररोहमिवाङ्क-  
रमिव । कामेन हि तत उत्पत्त्यम् । उत्पत्तोः पूर्वमङ्कुरो भवति ॥ ७६ ॥

रोमोद्गमः प्रादुरभूदुमायाः खिन्नाङ्गुलिः पुंगवकेतुरासीत् ।

वृत्तिस्तयोः पाणिसमागमेन समं विभक्तेव मनोभवस्य ॥ ७७ ॥

( म० टी० ) रोमोद्गम इति ॥ उमाया रोमोद्गमो रोमाञ्चः प्रादुरभूत् ।  
पुमान्नौः पुंगवो वृषभः । 'गोरतद्धितलुकि' इति टच् । स केतुश्चिह्नं  
यस्य स पुंगवकेतुः शिवः खिन्नाङ्गुलिरासीत् । अत्रोत्प्रेक्षते—पाणिसं-  
मागमेन पाणयोः संस्पर्शेन कर्त्रा । तयोर्वधूवरयोर्मनोभवस्य वृत्तिरव-  
स्थितिः समं विभक्तेव । समीकृतेवेत्यर्थः । प्राक्सिद्धस्याप्यनुरागसा-  
भ्यस्य संप्रति तत्कार्यदर्शनात्पाणिसंस्पर्शकृतत्वमुत्प्रेक्षते । ननु कन्या तु  
प्रथमसंगमे स्विन्नकरचरणा भवति पुमांस्तु रोमाञ्चितो भवतीति वा-  
त्स्यायनेन विपरीतमुक्तमिति चेन्नैष दोषः । एभिरनयोर्भाव परीक्षेतेति  
वाक्यशेष एभिरिति बहुवचनेन स्वेदरोमाञ्चग्रहणस्य सकलसात्विको-  
पलक्षणत्वावगमेनानयमावधारणात् । अतएव रघुवंशेऽन्यथामिधाना-  
त्स्वोक्तिर्विरोध इत्यपास्तम् । तदेतद्रघुवंशसंजीविन्यां ( ७ । २२ ) सु-  
व्यक्तमवोचम् । सात्विकास्तु 'स्तम्भप्रलयरोमाञ्चाः स्वेदो वैवर्ण्यवेपथू ।  
अश्रुवैस्वर्यमित्यष्टौ सारिकाः परिकीर्तिताः ॥' इति ॥ ७७ ॥

( चा० टी० ) \*रोम इति\* । कुमार्याः पार्वत्याः करस्यशिवशास्त्रोद्गमोद्गमो रोमाञ्चः प्रादुरभूदुमायाः ।  
पुङ्गवकेतुरीशः खिन्नाङ्गुलिर्धर्मितकरशाख आसीत् । अतश्चोत्प्रेक्षते । पाणिसमागमेन करसंयोगेन  
मनोभवस्यानङ्गस्य वृत्तिस्तयोर्द्वयोः समं तुल्यं विभक्तेव विभागीकृतेव स्वेदरोमाञ्चादयः कामवृत्तयः ।  
तद्वशाच्चदुत्पत्तेः ॥ ७७ ॥

प्रयुक्तपाणिग्रहणं यदन्यद्रघूवरं पुष्यति कान्तिमग्न्याम् ।

सान्निध्ययोगादनयोस्तदानीं किं कथ्यते श्रीरुभयस्य तस्य ॥ ७८ ॥

( म० टी० ) प्रयुक्तेति ॥ यद्यस्मात्कारणात्प्रयुक्तं पाणिग्रहणं यस्य  
वत्तथोक्तमन्यलौकिकम् । वधूश्च वरश्च वधूवरम् । समाहारे द्वन्द्वैकव-

१ खिन्नाङ्गुलिः.

अत्र वधूवरयोर्विषये मनोभववृत्तेः समविभक्तत्वोत्प्रेक्षणादुत्प्रेक्षा ॥ ७७ ॥



द्वावः । तदानीं पाणिग्रहणकालेऽनयोऽरुमाशिवयोः सांनिध्ययोगात्संनि-  
धिभावादग्न्यामुत्तमां कान्तिं शोभां पुष्यति पुष्णाति तस्योभयस्योभाम-  
हेश्वररूपस्य मिथुनस्य श्रीः किं कथ्यते । यत्प्रसादादन्यस्य शोभालभ-  
स्तस्य शोभा किमु वक्तव्येत्यर्थः । 'विवाहसमये गौरिशिवौ वधूवराव-  
नुप्रविशेताम्' इत्यागमः ॥ ७८ ॥

( चा० टी० ) \*प्रयुक्तेति\* । अन्यदपि वधूरं श्रीकुमारं प्रयुक्तपाणिग्रहणं प्रारब्धविवाह-यदन-  
योः पार्वतीश्वरयोः सांनिध्याच्चैकट्यादग्रचामुत्कृष्टां कान्तिं पुष्यति प्राप्नोति । तदानीं तस्योभयस्य  
श्रीः शोभा किं कथ्यताम् । कविभिः किमुच्यताम् । यदनुप्रेवशादन्यस्या विवाहे शोभेति भवति । तच्च  
तयोः स्वयं कारितः स्वयमेव सर्वाभिलां वधूवरमिति । सर्वो द्वन्द्वो विमोषकवादित्येकवद्भावः ॥ ७८ ॥

प्रदक्षिणप्रक्रमणात्कृशानोरुदर्चिषस्तन्मिथुनं चकासे ।

मेरोरुपान्तेष्विव वर्तमानमन्योन्यसंसक्तमहस्त्रियामम् ॥ ७९ ॥

( म० टी० ) प्रदक्षिणेति ॥ तन्मिथुनमुदर्चिष उन्नतज्वालस्य कृ-  
शानोः कमणः प्रदक्षिणप्रक्रमणात्प्रदक्षिणीकरणाच्चकासे । किमिव ।  
मेरोरुपान्तेषु परिसरेषु वर्तमानमावर्तमानम् । मेरुं प्रदक्षिणीकुर्वादित्य-  
र्थः । अन्योन्येन संसक्तं संगतम् । मिथुनस्याप्येतद्विशेषणम् । अहश्च  
त्रियामा चाहस्त्रियामं रात्रिदिवमिव । समाहारे द्वन्द्वैकवद्भावः ॥ ७९ ॥

( चा० टी० ) \*प्रदक्षिणेति\* । तन्मिथुनं वरं उदर्चिष उन्नतज्वालस्य कृशानोर्विह्वेः प्रदक्षिणप्र-  
क्रमणात्प्रदक्षिणं च प्रक्रमणं च तस्माच्चकासे शुशुभे । यथा मेरोः सुवर्णाचलस्योपान्तेषु निकटप्रदे-  
शेषु वर्तमानं । अन्योन्यसंपृक्तं परस्परलग्नमहस्त्रियामं दिनरात्रौ शोभते ॥ ७९ ॥

तौ दंपती त्रिः परिणीय वह्निमन्योन्यसंस्पर्शनिमीलिताक्षौ ।

स कारयामास वधूं पुरोधास्तस्मिन्समिद्धार्चिषि लाजमोक्षम् ॥ ८० ॥

( म० टी० ) ताविति ॥ स पुरस्तादेव हितं निधत्त इति पुरोधाः  
पुरोहितोऽन्योन्यस्य संस्पर्शेन स्पर्शसुखेन निमीलिताक्षौ तौ जाया च  
पतिश्च दंपती कर्मभूतौ । जायाशब्दस्य दंभावो निपातितः । वह्निं त्रि-  
स्त्रिवारम् । 'द्वित्रिचतुर्भ्यः सुच्' इति सुच् । परिणीय परितो नीत्वा ।  
प्रदक्षिणं कारयेत्यर्थः । नयतेद्विकर्मकाल्लय् । समिद्धार्चिषि दत्तज्वाले  
तस्मिन्वह्नौ वधूं लाजमोक्षं लाजविसर्गं कारयामास । 'हृक्तेरन्यतर-  
स्याम्' इति विकल्पादणिकर्तुः कर्मत्वम् ॥ ८० ॥

( चा० टी० ) \*तौ दम्पतीति\* । स पुरोधा ब्रह्मा दम्पती वधूवरौ समिद्धार्चिषि समिद्धानि  
वृद्धिगतानि अर्चाणि ज्वाला यस्य तस्मिन्वह्नौ लाजमोक्षं लाजक्षेपं कारयामासोच्यते । किं कृत्वा ।  
बाह्विं त्रिस्त्रिवारं परिणीय प्रदक्षिणीकृत्य । किं धृतौ । कराग्रसंस्पर्शेन मुखानुभावानिमीलितानि-  
संकुचितानिभक्षीणि ययोः ॥ ८० ॥



सा लाजधूमाञ्जलिमिष्टगन्धं गुरूपदेशाद्वदनं निनाय ।

कपोलसंसर्पिंशिवः स तस्या मुहूर्तकर्णोत्पलतां प्रपेदे ॥ ८१ ॥

( म० टी० ) सेति ॥ सा वधूगुरोः पुरोधस उपदेशादिष्टः । घ्राणत-  
र्पण इत्यर्थः । गन्धो यस्य तं लाजधूमाञ्जलिं वदनं निनाय । कपोलसं-  
सर्पिणी शिखा यस्य स तथोक्तः स धूमस्तस्या गौर्या मुहूर्तकर्णोत्प-  
लतां प्रपेदे । धूमस्य विस्मरत्वान्मुहूर्तग्रहणम् ॥ ८१ ॥

( चा० टी० ) \*सेति\* । सा वधूगुरूपदेशाद्वदनात्ता इदगन्धं मुहूर्तस्थे लाजधूमाञ्जलिं वदनं  
निनायैषीत् । सलाजधूमाञ्जलिस्तस्या मुहूर्तकर्णोत्पलतां शृणुं श्रोत्रनीलकमलतां प्रपेदे प्रातः । की-  
दृशः । कपोले संसर्पिणी प्रसरन्ती शिखा यस्य सः ॥ ८१ ॥

तदीपदारुणगण्डलेखमुच्छ्वासिकालाञ्जनरागमक्ष्णोः ।

वधूमुखं क्लान्तयवावतंसमाचारधूपग्रहणाद्वभूव ॥ ८२ ॥

( म० टी० ) तदिते ॥ तद्वधूमुखमाचारमधूपग्रहणादाचारप्राप्तधूम-  
त्वादीषद्वाट्रे स्विस्त्रे अरुणे च गण्डलेखे गण्डस्थले यस्य तत्तथोक्त-  
म् । अक्ष्णोरुच्छ्वास्यामुदच्छन्नलाञ्जनस्य रागोञ्जनं यस्य तत्तथोक्तम् ।  
क्लान्तो यवावतंसो यवाङ्कुरः कर्णपूरो यस्य तत्तथाभूतं वभूव । 'लाजा-  
ञ्जलिं विस्मृत्य धूमाग्रं जिघ्रत्' इति प्रयोगवृत्तिकारः ॥ ८२ ॥

( चा० टी० ) \*तदिते\* । तदा तद्वधूमुखं आचारधूपग्रहणात् घ्राणदेवविधमभूत् । कीदृग् ईष-  
न्मनागार्द्रं अरुणे गण्डलेखे यत्र तत् । अक्ष्णोश्चक्षुरुच्छ्वासी विकृती कञ्जलरागो यत्र ।  
तथा क्लान्ता म्लाना यवावतंसा यवाङ्कुरा यत्र । धूपग्रहणस्याचारत्वं लोकानुष्ठानम् ॥ ८२ ॥

वधूं द्विजः प्राह तवैष वत्से वह्निर्विवाहं प्रति कर्मसाक्षी ।

शिवेन भर्त्रा सह धर्मचर्या कार्या त्वया मुक्तविचारयेति ॥ ८३ ॥

( म० टी० ) वधूमिति ॥ अथ वधूं द्विजः पुरोधाः प्राह । किमिति ।  
हे वत्से, एष वह्निस्तव विवाहं प्रति । विवाहकर्मणीत्यर्थः । कर्मसाक्षी  
कर्मद्रष्टा । भर्त्रा शिवेन सह मुक्तविचारया निर्विचारया त्वया धर्मचर्या  
धर्माचरणं कार्या कर्तव्येति । अयं च प्राजापत्यविवाहो द्रष्टव्यः । यथा-  
हाश्वलायनः—'सह धर्मं चरेदिति प्राजापत्यः', इति ॥ ८३ ॥

( चा० टी० ) \*वधूमिति\* । ततोऽनन्तरं द्विजो ब्रह्मा वधूं गौरीं प्राहावोचत् । हे वत्से पुनः !  
शिवेन भर्त्रा पत्या सह मुक्तविचारया त्वया निःसन्देहं धर्मचर्या धर्माचरणं कार्या । धर्मचर्या हि स-  
तीव्रतं । तवात्र विवाहं प्रति विवाहे एष वह्निः पूर्वसाक्षी प्रथमलभकः । तेन चलितुमस्मद्वचनाभु-  
ज्यत इति ॥ ८३ ॥



आलोचनान्तं श्रवणे वितत्य पीतं गुरोस्तद्वचनं भवान्या ।

निदाघकालोल्बणतापयेव माहेन्द्रमम्भः प्रथमं पृथिव्या ॥ ८४ ॥

( म० टी० ) आलोचनान्तमिति ॥ भवस्य पत्न्या भवान्या । 'इन्द्र-  
घरुणभवशर्वरुद्र—' इत्यादिना ङीष् । आनुगागमश्च । आलोचनान्तं  
नेत्रान्तपर्यन्तम् । 'आङ् मर्यादाभिविद्भोः, इत्यव्ययीभावः । श्रवणे  
श्रोत्रे वितत्य विस्तार्य तत्पूर्वोक्तं गुरोर्याज्ञिकस्य वचनं 'सह धर्मं चर'  
इति वाक्यं निदाघकाले ग्रीष्मकाल उल्बणतापयोत्कटसंतापया पृथि-  
व्या प्रथममाद्यं माहेन्द्रं पार्जन्यमम्भ इव पीतम् । अत्यादरेण शुभा-  
वेत्यर्थः ॥ ८४ ॥

( चा० टी० ) \*आलोचनान्तमिति\* । भवान्या पार्वत्या आलोचनान्तं नेत्रपर्यन्तं श्रवणौ कर्णौ वि-  
स्तार्य गुरोर्ब्रह्मणस्तद्वचनं पीतमङ्गीकृतं । यथा निदाघकालोल्बणतापया ग्रीष्मसमयोत्कटतया पृ-  
थिव्या प्रथमं माहेन्द्रं मेघजमम्भः पानीयं पीयते ॥ ८४ ॥

ध्रुवेण भर्त्रा ध्रुवदर्शनाय प्रयुज्यमाना प्रियदर्शनेन ।

सा इष्ट इत्याननमुन्नमय्य ह्रीसन्नकण्ठी कथमप्युवाच ॥ ८५ ॥

( म० टी० ) ध्रुवेणेति ॥ प्रियं दर्शनं यस्य कर्मभूतस्य । तेन प्रिय-  
दर्शनेन ध्रुवेण शाश्वतेन भर्त्रा ध्रुवस्य नक्षत्रविशेषस्य दर्शनाय । 'ध्रुवो  
भभेदे क्लीवं तु निश्चिते शाश्वते त्रिषु' इत्यमरः । प्रयुज्यमाना दृश्यता-  
मिति प्रेर्यमाणा ह्रीसन्नकण्ठी ह्रिया हीनस्वरा सा वधूः कथमप्याननमु-  
न्नमय्य दृष्ट इत्युवाच ॥ ८५ ॥

( चा० टी० ) \*ध्रुवेणेति\* । ततो ध्रुवेण शाश्वतेन प्रियदर्शनेनाभीष्टावलोकनेन भर्त्रा हरेण ध्रु-  
वदर्शनाय प्रयुज्यमाना प्रेर्यमाना सा गौरी आननमुन्नमय्योत्तिष्ठ्य ह्रीसन्नकण्ठो लज्जाविस्पष्टगला  
दृष्टोसायिति कथमपि कृच्छ्रादुवाच ॥ ८५ ॥

इत्थं विधिज्ञेन पुरोहितेन प्रयुक्तपाणिग्रहणोपचारौ ।

प्रणेमतुस्तौ पितरौ प्रजानां पद्मासनस्थाय पितामहाय ॥ ८६ ॥

( म० टी० ) इत्थमिति ॥ इत्थमनेन प्रकारेण । 'इदमस्थमुः' इति  
थमुप्रत्ययः । विधिज्ञेन विवाहप्रयोगज्ञेन । शास्त्रज्ञेनेत्यर्थः । पुरोहितेन  
हैमवतेन प्रयुक्तपाणिग्रहणोपचारौ कृताविवाहक्रमाणां प्रजानां पितरौ  
तावुमामहेश्वरौ पद्मासनस्थाय पद्मासनोपविष्टाय पितॄणां पित्रे 'पिता-  
महो विरिञ्चौ स्यात्तातस्य जनकेऽपि च' इति विश्वः । 'पितृव्यमातुल-  
मातामहपितामहाः' इति निपातनात्साधुः । प्रणेमतुर्नमश्चक्रतुः । पिता-  
महस्य पित्रोरपि पूज्यत्वादिति भावः ॥ ८६ ॥



(चा० टी०) \*इत्यमिति\* । तौ भवानीवरौ पश्चासनस्थाय नलिनविटारस्थिताय पितामह्यग्रक्षणे प्रणेमतुः । कीदृशौ । इत्थं पूर्वोक्तेन प्रकारेण विभिन्नेन करग्रहणसमाचारविदां पुरोहितेन प्रयुक्तः पाणिग्रहणस्योपचारो ययोस्तौ । तथा प्रजानां पितरौ मातापितरौ माता च पिता च पितरौ "पिता माता" इत्येकशेषः । पितामहायेति क्रियाग्रहणत्वात्प्रदानत्वम् ॥ ८६ ॥

वधूर्विधात्रा प्रतिनन्द्यते स्म कल्याणि वीरप्रसवा भवेति ।

वाचस्पतिः सन्नपि सोऽष्टमूर्तौ त्वाशास्य चिन्तास्तिमिता वधूव ८७

(म० टी०) वधूरिति ॥ वधूः कन्या विधात्रा ब्रह्मणा । हे कल्याणि शोभने, वीरः प्रसवोऽपत्यं यस्याः सा वीरप्रसवा वीरसूर्मवेति प्रतिनन्द्यते स्म । आशिषमुन्वेत्यर्थः । स विधाता वाचस्पतिर्वागीश्वरोऽपि सन् । कस्कादिषु पाठात्साधुः । अष्टमूर्तौ शिवे त्वाशास्यमाकाङ्क्षं तत्र चिन्ता विचारस्तस्यां स्तिमितो मन्दो वधूव । तस्य निरीहस्याशास्याभावादाशिषि स्तिमितत्वमित्यर्थः ॥ ८७ ॥

(चा० टी०) \*वधूरिति\* । प्रणमितेन विधात्रा वेधसा वधूर्गौरी प्रतिनन्द्यते स्म हे कल्याणि भद्रे, वीरप्रसवा वीरपुत्रजननी भवेति वाचस्पतिः वागीशोऽपि सन्नपि सवेधा अष्टमूर्तौ शिवे आशास्यचिन्तास्तिमितोऽभिलषणीयचिन्तनार्थलो वधूव । समस्तवस्तुपरिपूर्णत्वादाशासनीयस्याभावादिति भावः ॥ ८७ ॥

क्लृप्तोपचारां चतुरस्रवेदीं तावेत्य पश्चात्कनकासनस्थौ ।

जायापती लौकिकमेवैषणीयमार्द्राक्षतारोपणमन्वभूताम् ॥ ८८ ॥

(म० टी०) क्लृप्तेति ॥ तौ जायापती वधूवरौ पश्चात्कनकासनस्थौ । क्लृप्ता रचिता उपचारा पुष्परचनादयो यस्यां तां चतुरस्रवेदीमेत्य प्राप्य कनकासनस्थौ सन्तौ लौकिकं लोके विदितम् । आचारप्राप्तमित्यर्थः । अक्षर्वैषणीयमाशास्यम् । 'तथादि लौकिकाचारं मनसापि न लङ्घयेत्' इति शास्त्रादवश्यकर्तव्यमित्यर्थः । इषेरिच्छार्थादनीयप्रत्ययः । आर्द्राक्षतारोपणमन्वभूताम् ॥ ८८ ॥

(चा० टी०) \*क्लृप्तेति\* । तौ जायापती वधूवरौ क्लृप्तोपचारां पूजासहितां चतुरस्रवेदीमेत्यागत्य आर्द्राक्षतारोपणं विधानमन्वभूताम् । कीदृशौ । लौकिकमेवेति व्यं लोकचाराबुद्धयः । कीदृशौ । कनकासनस्थौ सुवर्णविटारस्थितौ एषितव्यमवश्यकरणार्थः । जाया च पतिश्च जायापती ॥ ८८ ॥

पत्रान्तलम्बैर्जलविन्दुजैलैराकृष्टमुक्ताफलजैलशोभम् ।

तयोरुपर्यायतनालमण्डमाधत्त लक्ष्मीः कमलातपत्रम् ॥ ८९ ॥

(म० टी०) पत्रान्तेति ॥ लक्ष्मीः श्रीदेवी पत्रान्तेषु दलप्रान्तेषु लम्बैर्जलविन्दुजैलैराकृष्टाहता मुक्ताफलजालेन प्रान्तलम्बिना मुक्ताफलपत्रेण या शोभा सा येन तत्तथोक्तमायतं दीर्घं नालमेव दण्डो यस्य तत्कम-



लमेवातपत्रं तत्तयोरुपर्याधत्त दधौ ॥ ८९ ॥

( चा० टी० ) \*पत्रान्तेति\* । लक्ष्मीः कमला तयोरुपरि कमलातपत्रं कमलमेव छत्रमाधत्त दधे । कीदृशं । पत्रान्तलप्रलंबमनैर्जलबिन्दुवृन्दैः पानीयकणास्थानैराकृष्टाभानीता मुक्ताफलजालशोभा यस्य तत् । तथायतं विस्तीर्णं नालमेव दण्डो यस्य तत् । छत्रे हि दण्डमाकिकीदीनि भवन्ति ॥ ८९ ॥

द्विधाप्रयुक्तेन च वाङ्मयेन सरस्वती तन्मिथुनं नुनाव ।

संस्कारपूतेन वरं वरेण्यं वधूं सुखग्राह्यनिबन्धनेन ॥ ९० ॥

( म० टी० ) द्विधेति ॥ अथ सरस्वती वाग्देवी द्विधा संस्कृतप्राकृतरूपेण द्वैविध्येन प्रयुक्तेनोच्चारितेन वाङ्मयेन शब्दजालेन तन्मिथुनं नुनाव तुष्टाव । 'णु स्तुतौ' इति धातालिङ् । केन कमित्याह—संस्कारेति ॥ संस्कारेण शास्त्रव्युत्पत्त्या पूतेन प्रकृतिप्रत्ययविभागशुद्धेन । संस्कृतेनेत्यर्थः वरेण्यं वरणीयम् । श्लाघ्यमित्यर्थः । वृणोतेरौणादिक एष्यप्रत्ययः । वरं वोढारं शिवम् । सुखेन ग्राह्यं सुबोधं निबन्धनं रचना यस्य तेन वाङ्मयेन प्राकृतभाषयेत्यर्थः । वधूं नुनावेत्येन संस्वन्धः ॥ ९० ॥

( चा० टी० ) \*द्विधेति\* । सरस्वती तन्मिथुनं द्विधा द्विर्भेदेन वाङ्मयेन वचनप्रबन्धेन नुनाव । णु स्तुतौ । 'परोच्चे लिट्' । अथैव विभागमाह । वरेण्यं श्रेष्ठं वरं संस्कारपूतेन संस्कृतेन सुखग्राह्यनिबन्धनेन सुखेनाह्वेनेन ग्राह्यं बोध्यं निबन्धनं रचना यस्य तेन । प्राकृतेनेत्यर्थः । तद्धि सुबोधं सुवतीस्तुतावुचितं । वाचो विकारो वाङ्मयं गणपयमिति ॥ ९० ॥

तौ संधिषु व्यञ्जितवृत्तिभेदं रसान्तरेषु प्रतिबद्धरागम् ।

अपश्यतामप्सरसां मुहूर्तं प्रयोगमाद्यं ललिताङ्गहारम् ॥ ९१ ॥

( म० टी० ) ताविति ॥ तौ दंपती संधिषु मुखादिनिर्वहणान्तेषु पञ्चसंधिषु । तदुक्तं दशरूपके—'मुखं प्रतिमुखं गर्भः सावमर्षोपसंहृतिः' इति । व्यञ्जितवृत्तिभेदं स्फुटिकृतकौशिक्यादिवृत्तिविशेषम् । रसानुगुण्येनाते शेषः । तदुक्तं भूपालेन—'कौशिकी स्याज्जु शृङ्गारे रसे वीरे तु सात्वती । रौद्रवीमत्सयोर्वृत्तिर्निश्चयारभटी पुनः ॥ शृङ्गारादिषु भावज्ञै रसेष्विष्टा तु भारती ॥' तथा । कौशिक्यारभटी चैव सात्वती-भारती तथा । चतस्रो वृत्तयो ज्ञेयास्तासु नाट्यं प्रतिष्ठितम् ॥' इति । रसान्तरेषु शृङ्गारादिरसभेदेषु । 'शृङ्गारादौ विषे वीर्ये गुणो रागे द्रवे रसः' इत्यमरः । 'शृङ्गारहास्यकरुणरौद्रवीरभयानकाः । वीमत्साद्भुतशान्ताख्या रसाः पूर्वमुदाहृताः' इति । प्रतिबद्धरागं प्रतिनियमेन प्रवर्तितो वसन्तललितादिरागो यस्मिन्स्तम् । यस्मिन् रसे यो रागो विहितस्तदनुसारेण प्रयुक्तरागमित्यर्थः । यथाह काहलः—'रौद्रेभुते तथावीरे



पुराणेण प्रगथिते । शृङ्गारहारस्यकरुणाः स्त्रीरागेण प्रकीर्तिताः ॥ भयान-  
कं च वीभत्से शान्ते गेयो नपुंसके ॥ इति ललिताङ्गहारं मधुराङ्गविक्षेप-  
म् । 'अङ्गहारोऽङ्गविक्षेपः' इत्यमरः । आदौ भवमाद्यम् । रूपकान्तरप्रकृ-  
तिभूतामित्यर्थः । तदुक्तम्—'आहुः प्रकरणादीनां नाटकं प्रकृतिबुधः' इ-  
ति । अप्सरसामुर्वश्यादीनाम् । प्रयुज्यत इति प्रयोगो रूपकम् । नाटक-  
मित्यर्थः । आद्यमिति विशेषणात् । ते मुदुर्तमपश्यतां दृष्टवन्तौ । पाद्मा-  
ध्मास्था—इत्यादिना दृशोः पश्यादेशः ॥ ९१ ॥

( चा० टी० ) \*ताविति\* । तौ गौरीश्वरौ युवर्तौ क्षणमप्यसौ देवाङ्गनां प्रयोगमाद्यं अभिनय-  
नृत्यमपश्यतामैश्वर्यात् । कीदृशः । सन्धिषु सुखगर्भावमर्शानिर्वहणाख्येषु व्यञ्जितः प्रकटीकृतो वृत्तीनां  
भारतीसात्वतीकौशिक्यारम्भदीनां भेदो विशेषो यत्र । तथा रसान्तरेषु शृङ्गारकरुणाद्वैरीभयानकेषु  
ललितः मुकुमारोऽङ्गहारोऽङ्गविक्षेपो यत्र । कोमलोद्धतभेदेन द्विविधं नृत्तम् ॥ ९१ ॥

देवास्तदन्ते हरमूढभार्यं किरीटवद्धाञ्जलयो निपत्य ।

शापावसाने प्रतिपन्नमूर्तेर्ययाचिरे पञ्चशरस्य सेवाम् ॥ ९२ ॥

( म० टी० ) देवा इति ॥ देवा इन्द्रादयस्तदन्ते तस्य प्रयोगदर्शन-  
स्यान्तेऽवसान ऊढभार्यं परिणीतदारं हरं किरीटेषु वद्धा अञ्जलयो ये-  
षां ते तथोक्ताः सन्तः । निपत्य प्रणम्य शापावसाने प्रतिपन्नमूर्तेर्लब्धश-  
रीरस्य । 'परिणेष्यति पार्वती यदा' ( ४ । ४२ ) इत्यादिना शापस्य पा-  
र्वतीपरिणयान्तत्वादित्यर्थः । पञ्चशरस्य कामस्य कर्तुः । सेवां ययाचि-  
रे । पुनः समासादितशरीरस्य तस्य सेवां स्वीक्रियतामिति प्रार्थयामा-  
सुरित्यर्थः । 'दुह्याचपच्—' इत्यादिना द्विकर्मकत्वम् ॥ ९२ ॥

( चा० टी० ) \*देवा इति\* । तदन्ते नृत्यावसाने देवा भूमौ निपत्योढभार्यं कृन्विवाहं हरं पञ्चश-  
रस्यानङ्गस्य सेवां ययाचिरे प्रार्थयन्त । कीदृशाः । किरीटेषु वद्धा लम्बा अञ्जलयो येषां ते । की-  
दृशस्यानङ्गस्य । शापावसाने अन्ते प्रतिलब्धमूर्तेः प्राप्तशरीरस्य । एवं युक्तं । 'परिणेष्यति पार्वती  
यदा' इति ॥ ९२ ॥

तस्यामुमेने भगवान्विमन्युर्व्यापारमात्मन्यपि सायकानाम् ।

कालप्रयुक्ता खलु कार्यविद्भिर्विज्ञापना भर्तृषु सिद्धिमेति ॥ ९३ ॥

( म० टी० ) तस्येति ॥ विमन्युर्विगतक्रोधो भगवान्नीश्वर आत्मन्य-  
पि तस्य कामस्य सायकानां व्यापारमनुमेने । तथाहि । कार्यविद्भिः का-  
र्यज्ञैः । अथवा कालविद्भिः अवसरज्ञैः । काले योग्यावसरे प्रयुक्ता-  
ः छिता भर्तृषु स्वामिषु विषये विज्ञापना सिद्धिमेति खलु । सफला भव-

१ प्रतिलब्ध. २ काले प्रयुक्ता. ३ कालविद्भिः.

अथैतत्तद्विगतसामान्यार्थेन पूर्वोद्दिगतविशेषार्थस्य समर्थनादर्थान्तरन्यासः ॥ ९३ ॥

इति सप्तमः सर्गः ।



तीत्यर्थः । अयमेवास्य स्मरसेवास्वीकारो यदात्मन्यपि तत्सायकव्यापा-  
रमङ्गीकृतवानिति ॥ ९३ ॥

( चा० टी० ) \*तस्येति\* । भगवानीश्वरो विमन्युर्गतकोपः सन्नस्यानङ्गस्य सायकानां व्योपार-  
मात्मन्यपि स्वशरीरेपि मेनेऽङ्गीचक्रे । यतः कालेऽवसरे कालाविद्विरवसरतैः प्रयुक्ता विविता विज्ञाप-  
ना विज्ञप्तिः भवेषु स्वामिषु सिद्धिमेति । विहितकरप्रवृणत्वात्सोऽवसरः ॥ ९३ ॥

अथ विबुधगणांस्तानिन्दुमौलिर्विसृज्य

क्षितिधरपतिकन्यामददानः करेण ।

कनककलशयुक्तं भक्तिशोभासनाथं

क्षितिविरचितशय्यं कौतुकागारमागात् ॥ ९४ ॥

( म० टी० ) अथेति ॥ अथेन्दुमौलिरीश्वरस्तान्विबुधगणान्विसृज्य  
क्षितिधरपतिकन्यां पार्वतीं करेणाददानः कनककलशयुक्तं मङ्गलार्थमन्त-  
र्निहितहेममयपूर्णकुम्भं भक्तयः पुष्पादिरचनास्तासां शोभया सनाथम् ।  
सहितमित्यर्थः । क्षितिविरचितशय्यं क्षितौ विरचिता स्थण्डिले कल्पि-  
ता शय्या तल्पं यस्मिंस्तत्तथोक्तं, कौतुकागारमागाच्छय्यागृहं जगाम ।  
अत्राश्वलायनः—‘अत ऊर्ध्वमक्षारालवणाशिनावधःशायिनौ ब्रह्मचारि-  
णौ स्याताम्’ इति । अत ऊर्ध्वं विवाहादूर्ध्वम् । आ त्रिरात्रादिति शेषः ।  
‘त्रिरात्रं द्वादशरात्रं वा’ इति वचनात् । तथा कामशास्त्रेऽपि ‘अथ परि-  
णयरात्रौ प्रक्रमेणैव किञ्चित्सिद्धुषु च रजनीषु स्तब्धभावा दुनोति त्रिदि-  
नमिह न भिन्द्याद्ब्रह्मचर्यं न चास्या हृदयमननुरुध्य स्वेच्छया नर्म कु-  
र्यात्’ इति ॥ ९४ ॥

( चा० टी० ) \*अथेति\* । अयानन्तरं तान् जलजासनादीन् विबुधगणान्देवसमूहान् विसृज्य  
प्रप्येन्दुमौलिरीशः कौतुकागारं मङ्गलान्तपुरमागात् । कीदृशः । क्षितिधरपतिकन्यां गौरीं करेणाद-  
दानः गृह्णन् । कीदृशम् । कनककलशाः सुवर्णकुम्भां रक्षा रत्नौषधिकृता भक्तयो विछिन्नयः पुष्पश-  
ङ्खचूर्णादिरचना आभिर्या शोभा रुचयस्तामिः सनाथं युक्तम् । पुनः कीदृशम् । क्षितौ भुवि ननु  
पत्न्यङ्कादौ विरचिता शय्या यत्र तत् ॥ ९४ ॥

नवपरिणयलज्जाभूषणां तत्र गौरीं

वदनमपहरन्तीं तत्कृताक्षेपमीशः ।

अपि शयनसखीभ्यो दत्तवाचं कथंचि-

त्प्रमथमुखाविकारैर्हासयामास गूढम् ॥ ९५ ॥

( म० टी० ) नवेति ॥ तत्र कौतुकागार ईश ईश्वरो नवपरिणयेन न-



योद्धाहेन या लज्जा सा भूषणं यस्यास्तामत एव तेनेश्वरेण कृताक्षेपं-  
कृताकर्षणम् । उन्नमितमिति यावत् । वदनमपहरन्तीं साक्षीकुर्वन्तीम् ।  
अयं लज्जानुभावः । अनुभावान्तरमाह—शयनसखीभ्योऽपि शयने स-  
हशायिनीभ्योऽपीत्यर्थः । कथंचित्कच्छ्रेण दत्तवाचं दत्तोत्तरां गौरीं प्रम-  
था भृङ्गिरिटिप्रभृतयो हास्यरसाधिदेवताः पशुपतेः पारिषदाः । यथाह  
भरतः—‘शङ्कारो विष्णुदैवत्यो हास्यः प्रमथदैवतः’ इति । ‘प्रमथाः स्युः  
पारिषदाः’ इत्यमरः । तेषां मुखविकारैर्मुखविकृतचेष्टितैर्गूढमप्रकाशं हा-  
सयामास । हासाद्युपायैर्लज्जामपाकर्तुं प्रवृत्त इत्यर्थः । यथाह गोनेर्दः—  
‘हासेन मधुना नम्रवचसा लज्जितां प्रियाम् । विलुप्तलज्जां कुर्वीत नि-  
पुणैश्च सखीजनैः ॥’ इति ॥ ९५ ॥

इति श्रीमन्महामहोपाध्यायकोलाचलमल्लिनाथसुरिविरचितया  
सर्जाविनीसमाख्यया व्याख्यया समेतः श्रीकालिदा-  
सकृतौ कुमारसंभवे महाकाव्य उमापरिणयो

नाम सप्तमः सर्गः ।

(चा० टी०) \*नवेति\* । तत्र कौतुकागरे ईशो गौरीं प्रथममुखाविकारः प्रथमं ये मुखाविकारा-  
स्तैर्गूढमप्रकटं हासयामास हासयतिस्म । कीदृशीं । नवपरिणयलज्जाभूषणां नवो नूतनो यः परिणयः  
करग्रहणं तेन या लज्जा सैव भूषणं यस्याः सा ता । तथा तत्कृतोत्क्षेपं तेनेशन कृत उत्क्षेपं उन्नमनं  
यस्य तद्भदनमपहरन्तीमन्यतो विदधतीं । पुनः कीदृशीम् । शयनसखीभ्योऽपि सहशायिन्यो या सख्य-  
स्ताभ्योऽपि कथाचिन्महता कठेन दत्तवाचं प्रत्युत्तरीकृतगिरि । मालिनीवृत्तं । तल्लक्षणं यथा । ननमय-  
ययुतेयं मालिनी भौगिलोकैः ॥ ९५ ॥

इति श्रीमालान्वयसाधु श्रीशालिगनन्दनसाधु श्रीअरडकमल्लसमभ्यर्धित

नरवेषसरस्वती वाचनाचार्यश्रीचारित्रवर्धनविरचितया

कुमारतात्पर्यदीपिकायां शिशुहितैविण्या

सप्तमः सर्गः ॥ ७ ॥

चारित्रवर्धनटीका समाप्ता ॥



## अष्टमः सर्गः ।



अथ शृङ्गारमुभयोः..... ।  
 कुमारसंभवफले सर्गेऽस्मिन्नाह संप्रति ॥  
 सोऽपि संक्षिप्तसंपन्नसंयुक्तश्च समृद्धिमान् ।  
 इति भेदाश्चतुर्धोक्ताश्चतुर्णां च वियोगिनाम् ॥  
 तत्रावस्थाप्रभेदेन शृङ्गारे नायिका त्रिधा ।  
 मुग्धा मध्या प्रगल्भा च तत्र ह्रीसाध्वसाविलाम् ॥  
 मुग्धावस्थां समाश्रित्य देव्या आद्यसमागमे ।  
 आदावेकादश श्लोकाः ख्यातपूर्वानुरागिणोः ॥  
 प्रथमं नाम शृङ्गारं शिवयोः कथितं कविः (?) ।  
 चुम्बनेष्वधरेत्यत्र लक्षणं त्वस्य वक्ष्यते ॥

नवपरिणीतगिरिजारहःकोलिमपि विचर्यायिषुस्तत्रभवान्कालिदा-  
 सोऽष्टमं सर्गमारभते—

पाणिपीडनविधेरनन्तरं शैलराजदुहितुर्हरं प्रति ।

भावसाध्वसपरिग्रहादभूत्कामदोहदर्मनोहरं वपुः ॥ १ ॥

( म० टी० ) पाणीति । पाणिपीडनविधेरनन्तरं पाणिग्रहणानन्तर-  
 म् । विधेरिति पञ्चमी षष्ठी च । उभयथाप्यनुशासनसंभवादित्युक्तं प्रा-  
 क् । शैलराजदुहितुः पार्वत्याः कर्ज्याः तं हरं प्रति भावसाध्वसपरिग्र-  
 हान्मनोहरं चित्ताकर्षकं कामदोहदम् । कामसंवर्धकमित्यर्थः । 'तरु-  
 लमलतादीनामकाले कुशलैः कृतम् । पुष्पाद्युत्पादकं द्रव्यं दोहदं स्यात्'  
 इति शब्दार्णवे । तच्च तत्सुखं कामदोहदसुखमभूत् । हरस्येति शेषः ।  
 नायिकानायकयोरन्योन्यानुभवदर्शनात्सुखमाविर्भवति । तच्च मदनो-  
 द्वीपकामेति रसविदां स्थितिः । तथा च हरस्य गौर्यां नवोद्गायां स्वगो-  
 चरभावप्रत्युक्तसाध्वसदर्शनात्सुखमाविर्भवति । तच्च मदनाकारं प्रादु-  
 र्बभूवेत्यर्थः । तत्र रसाभावस्थायिनः कार्यमनुभावः । तदुक्तम्—'रसा  
 गच्छन्ति संस्थानं यत्कार्यमुपलक्ष्यते । सोऽनुभावः.....  
 संस्थासूचकः ॥' इति ॥ १ ॥



शिरसः शकलं शशाङ्कभूतंभीसितं विभ्रतमङ्गकेन भुरि ।  
गरलं च गलेन चिन्तयामो हरमर्धोङ्कुराद्विराजकन्यम् ॥  
टीका सप्तसु मल्लिनाथकृतिना संजीविनीसंज्ञिका  
या सर्गेषु कुमारसम्भवमहाकाव्यस्य चक्रे पुरा ।  
सैवैतर्त्तवाशिष्टादिकप्रमिततत्सर्गेषु विद्वन्मुदे  
सीतारामकवीश्वरेण हि यथाप्रज्ञं समापूर्यत ।

नवपरिणीतगिरिजारहःकेलिमपि विवर्णयिषुस्तत्रभवान्कालिदासोऽष्टमं सर्गमारभते—

( सी० टी० ) \*पाणिपीडनविधेरिति\* ॥ पाणिपीडनं नाम षोडशाविधेषु संस्कारेषु काश्चित्सं-  
स्कारविशेषः । पीडयति यस्मिन्निति पीडनम् । 'करणाधिकरणयोश्च' इति ल्युट् । पाणोः करतलस्य  
पीडनं ग्रहणम् । विवाह इत्यर्थः । पाणेरिति कृद्योगलक्षणा कर्मणि षष्ठी । तस्य विधेर्विधानात् ।  
'विधेर्विधाने दैवे च' इत्यमरः । अनन्तरं पञ्चात् । भावसाध्वसयोः कामेच्छातिभययोः परिग्रहात् । प-  
रिग्रहं ग्रहणं कृतेत्यर्थः । ल्यब्लोपे पञ्चमी । मुग्धान्वादुमे अप्यवलम्ब्येति भावः । 'भावः स्वभा-  
वेऽभिप्राये चेच्छासत्तात्मजन्मसु' इति विश्वः । स्थिताया इति शेषः । इयं च मुग्धामेदो नवोढा ।  
तदुक्तं भानुमित्रैः—'लज्जामयपराधीनरार्तनवाढा' इति । शैलराजस्य हिमालयस्य दुहितुः कन्या-  
याः पार्वत्याः वपुरङ्गम् । हरं शिवं प्रति । लक्षणेत्यर्थः । 'लक्षणेत्यं—' इति प्रतेः कर्मप्रवचनी-  
यसंज्ञा । तयोर्गे 'कर्मप्रवचनीययुक्ते' इति द्वितीया । कामे यदोदमभिलाषः । इच्छेति यावत् ।  
'ग्रन्थ दोहदम् । इच्छा काङ्क्षा' इत्यमरः । कामविषयकोऽभिलाष इत्यर्थः ।  
तेन निमित्तेन मनोहरं रुचिकरमभूत् । आतिमनोहरं यपि कामिनीवर्णयि स्वकामेच्छयैव रोचकानि  
भवन्तीति भावः, सर्गेऽस्मिन्नथोद्धतावुत्तम्—'राजराविह रथोद्धता लगौ' इति लक्षणात् । रसञ्च  
प्रायः संभोगशृङ्गार एव ॥ १ ॥

उक्तं भावसाध्वसम् । तस्य सुखमयत्वं च वर्णयति—

व्याहृता प्रतिवचो न संदधे गन्तुमैच्छदवलम्बितांशुका ।

सेवते सं शयनं पराङ्मुखी सा तथापि रतये पिनाकिनः ॥ २ ॥

( म० टी० ) व्याहृतेति । सा पार्वती व्याहृता यत्किञ्चिदभिहिता  
सती प्रतिवचः प्रत्युत्तरं न संदधे । न ददावित्यर्थः । अवलम्बितांशुका  
गृहीतवस्त्रा सती गन्तुमपसर्तुमैच्छदिच्छति स्म । इषिधातोर्लङ् ।  
"इषुगामियमां छः" इति छकारः । पराङ्मुखी सती शयनं सेवते स्म ।  
अनभिमुखमशयिष्टेत्यर्थः । तथापि इत्थं साध्वसात्प्रतिकूलचेष्टितापी-  
त्यर्थः । पिनाकिनः शिवस्य रतये सुखाय । वभूवेतिशेषः । प्रातिकूल्य-  
मपि तस्यानन्दकरमभूदित्यर्थः । एतेन नवोढाया देव्या मौग्ध्याद्विजितं  
तन्ममत्वमवसेयम् ॥ २ ॥

इदानीं लक्षणरीत्या नवोढात्वमेव दशभिः प्रपञ्चयति—

( सी० टी० ) \*व्याहृतेत्यादि\* ॥ सापार्वती व्याहृता प्रियेण पृष्टा सती प्रतिवचः प्रत्युत्तरं न संदधे  
न दत्तवतीत्यर्थः । तथावलम्बितं करेण धृतमङ्गकं वलं यस्यास्तयोका सती गन्तुमैच्छत् । तथा परा-  
ङ्मुखी परिवर्तितवदना सती शयनं पर्यङ्कं सेवते स्म सिषेवे । तथापि तस्यां प्रतिकूलवर्तिन्याम-  
पि सत्यां पिनाकिनो हरस्य रतये प्रमोदाय बभूव । प्रियायाः प्रतिकूलव्यापारपि प्रियः प्रसन्न  
एवाभूदित्यर्थः । तस्य मुग्धास्वभावबोधकुशलत्वादिति भावः ॥ २ ॥



कैतवेन शयिते कुतूहलात्पार्वती प्रतिमुखं निपातितम् ।

चक्षुरुन्मिषति सस्मितं प्रिये विद्युदाहतामिव न्यमीलयत् ॥ ३ ॥

( म० टी० ) कैतवेनेति । प्रिये भर्तरि कुतूहलात् । एषा किं कथि-  
ष्यतीति बुभुत्सयेत्यर्थः । कैतवेन कपटेन शयिते सुप्ते सति पार्वता क-  
र्त्री प्रतिमुखं यथा निपातितम् । प्रियस्वापपरीक्षार्थं तदभिमुखं प्रवर्तित-  
मित्यर्थः । चक्षुः स्वदृष्टिं सस्मितमुन्मिषति । पुनः प्रिये सहासं पश्यती-  
त्यर्थः । विद्युदाहतं विद्युता प्रतिहतमिव न्यमीलयत् । साहसादिति  
भावः । एतेन किञ्चित्साध्वसस्यापचयो व्यज्यते ॥ ३ ॥

( सी० टी० ) \*कैतवेनेति\* ॥ पार्वती कर्त्री । प्रिये हरे कुतूहलात्कैतवेन मिथैव शयिते सुप्ते सति ।  
किमियं कुर्यादित्याभिप्रायेणेति भावः । मुखं प्रेयोमुखं प्रति लक्ष्यीकृत्य निपातितं निश्चितम् । किमयं  
स्वपिति जागर्ति वेत्यभिप्रायादिति भावः । चक्षुः स्वनेत्रं कर्म । अथ च प्रिय इत्याकाङ्क्षवशात्पु-  
नरपि सम्बध्यते । सस्मितं समन्दहासं यथा स्थातयोन्मिषत्युज्जाग्रति सति विद्युताहतमिव प्रतिहत-  
मिवेत्युत्प्रेक्षा । न्यमीलयत् । मुदयति स्मेत्यर्थः ॥ ३ ॥

नाभिदेशनिहितः सकम्पया शंकरस्य रुद्धे तया करः ।

तद्दुकूलमथ चाभवत्स्वयं दूरमुच्छ्वसितनीवीवन्धनम् ॥ ४ ॥

( म० टी० ) नाभीति । नाभिदेशनिहितः । नीवीमाचनान्येति शेषः ।  
शंकरस्य करः सकम्पया वेपथुमत्या । प्रियकररूपशार्दुत्पन्नसात्विकभा-  
वधेत्यर्थः । तया पार्वत्या रुद्धे निवारितः । अथ च । तथापीत्यर्थः । तद्-  
दुकूलं स्वयं स्वत एव दूरमत्यन्तमुच्छ्वसितं स्रस्तं नीवीवन्धनं नीवी-  
प्रस्थिर्यस्य तत्तथाभूतमभवत् । रतिपारवश्यादिति भावः ॥ ४ ॥

( सी० टी० ) \*नाभिदेश इति\* ॥ नाभिदेशे निहितः स्थापितः । नीविमोचनार्थमिति भावः ।  
शंकरस्य करस्तया पार्वत्या सकम्पया सत्या रुद्धे प्रतिरुद्धः । कर्मणि लिट् । अथ च तद्दुकूलं त-  
स्या दुकूलं बलं कर्तुं । स्वयमात्मना । नतु प्रेरकनियोगात् दूरमतिशयितमुच्छ्वसितमुद्धाटितं नीव्या  
वन्धनं यस्य तथोक्तमभवत् । सात्विकभावदिति भावः ॥ ४ ॥

एवमालि निगृहीतसाध्वसं शंकरो रहसि सेव्यतामिति ।

सा सखीभिरुपदिष्टमाकुला नास्मरत्प्रमुखवर्तिनि प्रिये ॥ ५ ॥

( म० टी० ) एवमिति । हे आलि सखि पार्वति ! रहसि शंकर एव-  
म् । स्वोपदिष्टप्रकारेणेत्यर्थः । निगृहीतसाध्वसं निरस्तभयं यथा तथा  
सेव्यतामिति सखीभिरुपदिष्टमुक्तं वचनं सा पार्वती प्रिये शंकरे प्रमुख-  
वर्तिनि सत्याकुला साध्वसविह्वलासती नास्मरत् । न स्मृतवतीत्यर्थः ।  
स हि भयपरिप्लुते चेतसि दृष्टतरोऽप्युपदेशः संसारमाधत्त इति  
भावः ॥ ५ ॥



( सी० टी० ) \*एवमिति\* ॥ सा पार्वती कर्त्री । हे आलि हे सखि पार्वति, त्वया-रहसि-निगृहीतं त्यक्तं साध्वसं भयं यस्मिन्कर्मणि यथा तथा शङ्करः सेव्यतामित्येवभूतं सखीभिः कर्त्रीभिः । 'नलोक-' इति षष्ठीनिषेधः, उपदिष्टपुद्गेशम् । भावे निष्ठा । प्रिये प्रमुखवर्तिनि सत्याकुलां संधान्ता सती नास्मरत् ॥ ५ ॥

अप्यवस्तुनि कथाप्रवृत्तये प्रश्नतत्परमनङ्गशासनम् ।

वीक्षितेन परिवीक्ष्य पार्वती मूर्धकम्पमयमुत्तरं ददौ ॥ ६ ॥

( म० टी० ) अपीति । कथाप्रवृत्तये संलापप्रवर्तनायावस्तुन्यप्रस्तुता-र्थेऽपि प्रश्नतत्परम् । यत्किञ्चित्पृच्छन्तमित्यर्थः । अनङ्गशासनमीश्वरं पार्वती वीक्षितेन । न तु वाचेत्यर्थः । परिगृह्याङ्गीकृत्य मूर्धकम्पमयं शिरःकम्पस्वरूपम् । स्वार्थे मयट् । उत्तरं ददौ । न तु वाङ्मयं साध्वसादि ति भावः । विहृतनामा लज्जानुभाव उक्तः । तदुक्तं रतिरहस्ये—( ईश्या-मानातिलज्जाभ्यां न दत्तं योग्यमुत्तरम् । क्रियया व्यज्यते यत्र विहृतं त-दुदीरितम् ॥ ) इति ॥ ६ ॥

( सी० टी० ) \*अपीति\* ॥ पार्वत्यनङ्गशासनं प्रियं कथायां सम्भाषणे प्रवृत्तये । लज्जावशा-त्मां प्रति मौनमाश्रिताया अस्याः सम्भाषणे कथमपि प्रवृत्त्यर्थमित्यर्थः । अवस्तुन्यप्यलभ्यपदार्थेऽपि प्रश्नतत्परं परिवीक्ष्य ज्ञात्वा । हृच्चक्षुषावेक्षणमिहापेक्षितम् । वीक्षितेन प्रियसंमुखमवलोकनेन मूर्धः कम्पस्तन्मयं तद्वपम् । न हि किञ्चिन्मयापेक्षितमित्यभिलाषव्यञ्जकमिति भावः । उत्तरं ददौ ॥ ६ ॥

पुनस्तमेवाह—

शूलिनः करतलद्वयेन सा संनिरुध्य नयने हृतांशुका ।

तस्य पश्यति ललाटलोचने मोघयन्नविधुरा रहस्यभृत् ॥ ७ ॥

( म० टी० ) शूलिन इति । सा पार्वती रहसि हृतांशुका प्रियेणाकृ-ष्टवस्त्रा सती करतलद्वयेन । स्वकीयेनेत्यर्थः । शूलिनो हरस्य नयने नेत्र-द्वयं संनिरुध्य संच्छाद्य तस्य शूलिनो ललाटलोचने तृतीयेऽङ्घ्रि पश्य-ति सति मोघयत्नाखिलप्रयासात् एव विधुराभृत् । तृतीयंकराभावा-दिति भावः । एते न किञ्चिद्वाष्ट्यादयो व्यज्यन्ते ॥ ७ ॥

( सी० टी० ) \*शूलिन इति\* ॥ रहसि हृतांशुका । रतार्थमिति भावः । अतएव करतलयोर्द्वयेन शूलिनः प्रयस्य नयने । द्वे इति शेषः । संनिरुध्यावृत्य स्थिता सा पार्वती । तस्य ललाटलोचने तृतीये नेत्रे पश्यति सति । मोघो निष्फलो यत्नो यस्या अतएव विधुरा दुःखिता । ततो विशेषणसमासः । अभूत् ॥ ७ ॥

चुम्बनेष्वधरदानवर्जितं खिन्नहस्तमदयोपगृह्णन् ।

क्लिष्टमन्मथमपि प्रियं प्रभोर्दुर्लभप्रतिकृतं वधूरतम् ॥ ८ ॥

( म० टी० ) चुम्बनेष्विति । चुम्बनेष्वधरदानवर्जितमोघार्पणरहित-मदयोपगृह्णे निर्दयालिङ्गने सञ्चौ स्तब्धौ हस्तौ करौ यस्मिंस्तत्तथो-



कम् । तथा दुर्लभप्रतिकृतम् । प्रगल्भत्वात्तदन्तताडनाद्यकृतप्रयत्न-  
मित्यर्थः । अत एव क्लिष्टमन्मथं लज्जयोपरुद्धमदनमपि बध्वा नवोढा-  
या रतं वधूरतं प्रभोरीश्वरस्य प्रियम् । अभूदिति शेषः । 'वधूः स्नुषान-  
वोढास्त्रीभार्यासृष्टाङ्गनासु च' इति विश्वः । अयं लज्जासाध्वसाभ्यां सं-  
कुचितोपचारन्वात्संक्लिष्टसंभोगः । तदुक्तं भूपालेन—( युवानौ यत्र सं-  
क्षिप्तसाध्वसत्रीडयादिभिः । उपचारान्निषेवन्ते स संक्लिष्ट इतीरितः ॥ )  
इति ॥ ८ ॥

( सी० टी० ) \*चुम्बनेष्विति\* ॥ चुम्बनेष्वधरदनेनाधरोऽखण्डनेन । 'दो अवखण्डे' । भावे  
न्युद् । कर्जितं रहितमपि यथा खिन्नहस्तं मन्दप्रचारितकरम् । स्तनयोरिति शेषः । गम्यमानार्थत्वाद-  
प्रयोगः । 'पाणिः' इति पाठे भिन्नं पदम् । तदा खिन्नपाण्यपीति योजनीयम् । सद्यमगाढं यदुपगू-  
हनमालिङ्गनं तद्यस्मिन्स्तावदशमपि । अतएव क्लिष्टः परितोषाभावात्खिन्नो मन्मथः कामो यस्मिन्स्तथो-  
क्तमपि । तथा दुर्लभं प्रतिकृतं प्रतीकारो यस्य । रसाभासमिथेति भावः । प्रातिकृतमिति भावे  
निष्ठा । तथोक्तमपि वधूरतं प्रियाधूरतं प्रभोः प्रियस्य प्रियं प्रीतिजनकम् । 'इगुपध-' इति कः  
अभूदिति शेषः ॥ ८ ॥

यन्मुखग्रहणमक्षताधरं दानमव्रणपदं नैखस्य यत् ।

यद्रतं च सदयं प्रियस्य तत्पार्वती विषहते स्म नेतरत् ॥ ९ ॥

( म० टी० ) यदिति । पार्वती प्रियस्य संबन्ध्यक्षतोऽखण्डितोऽधरो  
यस्मिन्स्तत्तथोक्तं यन्मुखग्रहणं मुखचुम्बनम् । अव्रणपदं लक्ष्मरहितम् ।  
'पदं व्यवसितत्राणस्थानलक्ष्माङ्घ्रिवस्तुषु' इत्यमरः । दत्तं यच्च नखं नृ-  
खकर्म । यत्सदयं रतं तत्सर्वं विषहते सहते स्म । नेतरद्विपरीतम् । प्र-  
चण्डमिति यावत् । तच्चुम्बनं नखं सुरतं वा न सहते स्म । नवोढात्वा-  
दिति हृदयम् । तदुक्तं रतिरहस्ये—( नात्यन्तमानुलोम्येन न चातिप्रति-  
लोमतः । सिद्धिं गच्छन्ति वा तस्मात्मध्येन साधयेदिति ॥ नवोढाम् )  
इति ॥ ९ ॥

( सी० टी० ) \*यदिति\* ॥ पार्वती प्रियस्य प्रियकर्तृकम् । कर्तृकर्मणोः—' इति कर्तरि पठौ ।  
अक्षताधरमदराधरोऽयं यन्मुखस्य ग्रहणं चुम्बनार्थं करेणादानम् । तथाव्रणपदमदत्तचिह्नं यन्मुखस्य  
दानम् । इह कर्मणः शेषत्वविज्ञायापठौ । अन्यथा 'नलोक—' इति निषेधः प्रसज्जत । तथा  
सदयं स्वर्शमात्रविरामं यच्च रतम् । मध्यान्तयोस्तृतीयान्तेन सम्बन्धः । 'नलोक—' इति क्रयोगल-  
क्षणायाः षष्ठ्या बाधात् । तद्विषहते स्म सोढवती । 'लट् स्मे' इति भूतार्थे लट् । 'परिनिविभ्य-'  
इति षत्वम् । इतरत्कठोरमुखग्रहणादि न विषहते स्मेत्यर्थः ॥ ९ ॥

रात्रिवृत्तमनुयोक्तुमुद्यतं सा प्रभातसमये सखीजनम् ।

नाकरोदपकुतूहलं द्विया भुंसितुं तु हृदयेन तत्त्वरे १० ॥

( म० टी० ) रात्रीति । सा पार्वती विभातसमये प्रभातकाले रात्रि-



वृत्तम् । सुरतवृत्तान्तमित्यर्थः । अनुयोक्तुं प्रष्टुम् । 'प्रश्नोऽनुयोगः पृच्छा च' इत्यमरः । उद्यतं प्रवृत्तं सखीजनं हिया लज्जयापकुतूहलं निराकाङ्क्षं नाकरोत् । न किञ्चिदाचष्ट इत्यर्थः । हृदयेन हृदा च शंसितुं तत्त्वरे त्वरिताभूत् । औत्सुक्यादिति भावः । त्वरा संभ्रमादीनामनुभावत्वादिति ॥ १० ॥

(सी० टी०) \*रात्रिवृत्तमिति\* ॥ प्रभातसमये रात्रिवृत्तं नैशं वृत्तान्तम् । 'वाच्यवर्द्धने वृत्तं चरित्रच्छन्दसोरपि' इति विश्वः । अनुयोक्तुं प्रष्टुम् । 'प्रश्नोऽनुयोगः पृच्छा च' इत्यमरः । उद्यतं सखीजनं सा पार्वती हिया हेतुभूतयापकुतूहलं शमितजिज्ञासाकौतुकं नाकरोत् । नोत्तरयाचक्र इत्यर्थः । अथ च हृदयेन मनसा तु कर्तुं शंसितुमुत्तरं कर्तुं तत्त्वरे त्वरितम् । भवे लिट् ॥ १० ॥

दर्पणे च परिभोगदर्शिनी पृष्ठतः प्रणयिनो निषेदुषः ।

प्रेक्ष्य विम्बमुपविम्बमात्मनः कानि कानि न चकार लज्जया ११

(म० टी०) दर्पण इति । किञ्चेति चार्थः । दर्पणे मुकुरे परिभोगो नखक्षतादिसंभोगचिह्नं पश्यतीति परिभोगदर्शिनी सा पार्वती पृष्ठतः पश्चाद्भागे निषेदुषः स्थितवतः । सदेः कर्त्तुः । प्रणयिनः प्रियस्य हरस्य विम्बं प्रतिविम्बम् । दर्पणे संक्रान्तमित्यर्थः । आत्मनः स्वस्य विम्बमनु । प्रतिविम्बस्य पृष्ठत इत्यर्थः "अनुर्लक्षणे" इति कर्मप्रवचनीयत्वाद्वितीयया । प्रेक्ष्य लज्जया । स्वचापलप्राकट्यकृतयेत्यर्थः । कानि कानि यानि यानि भेदवाच्यानि । अङ्गसंवरणादिचेष्टितानीत्यर्थः । उक्तं च—(लज्जानुभावेन साचीकृता वर्णवैवर्ण्याधोमुखादिकृत्) इति । न चकार ॥ ११ ॥

(सी० टी०) \*दर्पण इति\* ॥ किं चेति चार्थः । दर्पणे परिभोगदर्शिनी संभोगचिह्नवलोकिनी सा पार्वती । पृष्ठतो निषेदुषः स्थितवतः प्रणयिनो हरस्य विम्बं मुखमण्डलम् । 'विम्बोऽस्त्री मण्डलं त्रिषु' इत्यमरः । आत्मन उपविम्बं विम्बसमीपे । 'अव्यये विभक्तिः' इति समीपार्थेऽव्ययीभावः । पतितं प्रेक्ष्य लज्जाया कानि कानि चेष्टाविशेषचमत्कृतानि न चकार । अपि तु चकौवेत्यर्थः ॥ ११ ॥

नीलकण्ठपरिभुक्तयौवनां तां विलोक्य जननी समाश्वसत् ।

भर्तृवल्लभतया हि मानसी मातुरस्यति शुचं वधूजनः ॥ १२ ॥

(म० टी०) नीलकण्ठेति । नीलकण्ठेन परिभुक्तं यौवनं यस्याः सा तां तथोक्ताम् । प्रियेण भुक्तयौवनामित्यर्थः । तां पार्वती विलोक्य जननी मेना समाश्वसीत् । संतुतोषेत्यर्थः । श्वसिधातोर्लङ् । "अङ्गाग्यगालवयोः" इति विकल्पादङ्गागमः । तथाहि । वधूजनो भर्तृवल्लभतया पतिघातसल्येन मातुर्मानसी मनोभवां शुचं शोकमस्यति निरस्यति हि । 'विपर्ययाद्विपर्ययश्च' इत्यर्थादवसेयं सामान्यैकविशेषणसमर्थनरूपोऽर्थान्तरन्यासः ॥ १२ ॥

(सी० टी०) \*नीलकण्ठेति\* ॥ जननी मेना । तां पार्वती नीलकण्ठेन शिवेन परिभुक्तं



सौवनं यस्यास्तथोक्ता विलोक्य समाश्वसदाश्वासं प्राप । हृष्टवतीति यावत् । तथाहि । वधूजने मातुर्मनसि मनसिजां शुचं शोकं भर्तृवल्लभतया भर्तृप्रीतिप्राप्ततयाऽप्यति क्षिपति । 'अमु चेपणे' । अट् । आत्मजासु पतिप्रसाद एव मातृणां मुदो हेतुरिति भावः ॥१२॥

संप्रति देव्या मुग्धावस्थातो मध्यमावस्थाप्राप्तिमाह—

वासराणि कतिचित्कथंचन स्थाणुना रतमकारि चान्यथा ।

ज्ञातमन्मथरसा शनैःशनैः सा मुमोच रतिदुःखशीलिताम् १३

( म० टी० ) वासराणीति । स्थाणुना शंभुना कर्त्रा प्रिया पार्वती कर्मभूना कतिचिद्वासराणि । कौश्चिदहोभिरित्यर्थः । अत्यन्तसंयोगे द्वितीया । कथंचन कृच्छ्रेण पदं पदप्रक्षेपमकार्यत कारिता । सुरतकर्मणीति शेषः । करोतेर्ण्यन्तात्कर्मणि लुङ् । हृक्कोरन्यतरस्याम् इत्यणि कर्तुः कर्मत्वे ण्यन्ते कर्तुश्च कर्मणा इत्यभिहितत्वं च । सा कृतपदा पार्वती ज्ञातमन्मथरसानुभूतसुरतसुखास्वादा सती । 'आस्वादे विरसमाहुः' इति शब्दानुशासने । शनैःशनैः क्रमेण रतौ रते दुःखशीलितां प्रतिकूलस्वभावतां मुमोच 'शीलं स्वभावे सद्वृत्ते' इत्यमरः । मध्यमावस्थां प्राप्तेत्यर्थः ॥ १३ ॥

( सी० टी० ) \*वासराणीति\* ॥ कतिचिद्वासराणि दिवसान् 'वा तु क्लीबे दिवसवासरौ' इत्यमरः । 'कालाध्वनोः—' इति द्वितीया । स्थाणुना शिवेन । 'स्थाणू रुद्र उमापतिः' इत्यमरः । अनया पार्वत्या सह कथंचन रतं सुरतमकारि कृतम् । तदनुकूलरसेत्यप्यभावादिति भावः । अथ च सा शनैःशनैर्ज्ञातो मन्मथरसो यया तथा सती रतौ या दुःखशीलता दुरवगाह्यस्वभावता तां मुमोच । स्वयमप्यनुरज्यति स्मेत्यर्थः ॥ १३ ॥

तुल्यलज्जास्मरत्वमेवाह—

सस्वजे प्रियमुरोनिपीडिनं प्रार्थितं मुखमनेन नाहरत् ।

मेखलाप्रणयलोलतां गतं हस्तमस्य शिथिलं रुरोध सा ॥१४॥

( म० टी० ) सस्वज इति । सा पार्वत्युरोनिपीडितोरसि गाढमाश्लिष्टा सती प्रियं सस्वजे । न तु निष्पन्दमास्तेत्यर्थः । अनेन स्मरतिशयः सूचितः । अनेन प्रियेण प्रार्थितं चुम्बनार्थं याचितम् । 'याञ्चायामभियाने च प्रार्थना कथ्यते बुधैः' इति केशवः । मुखं नाहरत् । मेखलायां प्रणयः परिचयः । 'प्रणयः स्यात्परिचये याञ्चायां सुहृदेऽपि च' इति यादवः । तत्र लोलतां चञ्चलतां गतमस्य हस्तं शिथिलं रुरोध न्यवारयत् । न तु निर्भरमिति भावः । अत्र सहनप्रतीकाराभ्यां तुल्यलज्जास्मरत्वं व्यज्यते ॥ १४ ॥

तदेवाह—

( सी० टी० ) \*सस्वज इति\* ॥ सा पार्वती । उरसो निपीडनं यस्मिन्कर्माणि यथा स्यान्त्या



प्रियं सस्वज आलिङ्गितवती । तथानेन प्रियेण प्रार्थितम् । चुम्बनार्थमित्यर्थः । मुखं नाहरावक्रयत् । परंतु मेखलया काञ्चया सह यः प्रणयः स्नेहस्तत्र या लोलता । जिघृक्षया मन्दप्रसरणमित्यर्थः । तां गतं प्राप्तमस्य प्रियस्य हस्तं पाणिं शिथिलं मन्दं यथा तथा रुरोध । न तु प्रागिवेति भावः ॥ १४ ॥

अथ देव्याः प्रगल्भभावस्थां दर्शयितुं तयोः समानरागित्वं तावदाह—

भावसूचितमदृष्टविप्रियं दार्ढ्यं भावक्षणावियोगकातरम् ।

कैश्चिदेव दिवसैस्तथा तयोः प्रेम गूढामितरेतराश्रयम् ॥ १५ ॥

( म० टी० ) भावेति । तयोः शिवयोः कैश्चित्कतिभिश्चिदेव दिवसैः । भावसूचितं भावैश्चेष्टाभिः कटाक्षनिक्षेपादिभिः संजातमदृष्टं विप्रियमप्रियाचरणं यत्र तत्तथोक्तम् चादूनि प्रियाक्तयो यस्मिन्सन्ति तच्चादुमत् । भूतार्थं मतुप् । क्षणवियोगात्क्षणमात्रधिरहादपि कातरं भीरितरेतराश्रयमन्योन्याविषयं प्रेम । प्रेमपदाभिलष्यांकुरावस्था भवतीत्यर्थः । रूढमभूत् । क्रमेणानुरागपदाभिलष्यां प्राप्तमित्यर्थः । तदेतत्सर्वं स्फुटीकृतं भूपालेन—( अङ्कुरपल्लवकलिकाप्रसूनफलभागियम् ) इत्यादिना । एका रातरेव स्थायीभूता रसो भवति तस्याश्चाङ्कुरावस्थाभेदोपपत्तौ सा प्रेमादिपदैरभिलष्यत इत्यर्थः 'सप्रेमभेदराहितम् यूनोर्यद्भावबन्धनम् । भावो रती राग एव स्वसवेद्यदशाप्राप्तयावदाश्रयवृत्तिश्चेदनुरागः' इति मानादिलक्षणं विस्तरभयाच्च लिख्यत इत्याकर एव द्रष्टव्यम् ॥ १५ ॥

प्रमृणः परस्परश्रयत्वमेव प्रश्नयति—

( सी० टी० ) \*भावेति\* ॥ भावेन स्वगतत्वाभिभ्यञ्जकचेष्टाविशेषेण सूचितं ज्ञापितम् ।

'भावः सत्तास्वभावाभिप्रायचेष्टात्मजन्मसु' इति भेदिनी । तथा न दृष्टं विप्रियमौदासीन्यं यत्र । तथा दार्ढ्यं दृढत्वं भजति तथोक्तम् । तथा क्षणवियोगेषु कातरम् । तदसहिष्णुत्वार्थः । गूढं सखीजनानभिज्ञेयं तयोः शिवपार्वत्योः प्रेम स्नेहः 'प्रेम स्नेहोऽथ दोहदम्' इत्यमरः । कैश्चिदेव दिवसैरितरेतराश्रयं परस्परनिष्ठम् । अभ्युदिति शेषः ॥ १५ ॥

तं यथात्मसदृशं वहं वधूरन्वरज्यत वरस्तथैव ताम् ।

सागरादनपगा हि जाह्नवी सोऽपि तन्मुखरसैकैवृत्तिभाक् ॥ १६ ॥

( म० टी० ) तमिति । वधूरात्मसदृशं स्वानुरूपं वरं वोढारं प्रति यथान्वरज्यतानुरक्ताभूत् । रज्जुर्देवादिकात्कर्तारि लकारः । स्वरितत्वादात्मनेपदम् । तथैव वरोऽपि नवोढाप्यात्मनः सदृक्तामात्मसदृशम् । "न्यदादिषु दशोऽनालोचने कञ्च" इति चकरात्किप्रत्ययः तां वधूं प्रत्यन्वरज्यत । वध्वामनुरक्तोऽभूदित्यर्थः । "गत्यर्थार्कर्मकश्चिषशीङ्स्थासवसजनरुहजीर्यतिभ्यश्च" इत्यनेन सकर्मकत्वम् । दृष्टान्तमाह—जाह्नवी गङ्गा सागरान्नापगच्छतीत्यनपगानपेता हि सोऽपि सागरस्तस्या जाह्नव्या मुखरसेनाग्रसलिलेन वक्त्रास्वादनेका मुख्या निर्वृत्तिरानन्दो यस्य स तथो-



क्तः । अत्र दृष्टान्तालंकारः । लक्षणं तूक्तम् इत्थं समानानुरागकथनाद्-  
सामासत्वं निरस्तम् । तदुक्तम्—( योषितो बहुसक्तिश्चेद्रसाभासः स  
उच्यते ) । कविनाप्युक्तं मालाविकायाम्—( अनानुरोक्तं प्रति विप्रासि-  
ध्यता समीपगेनापि रतिर्न मां प्रति । परस्परप्राप्तिनिराशयोर्वा शरीर-  
नाशोऽपि समानरागयोः ॥ ) इति ॥ १६ ॥

( सी० टी० ) \*तमिति\* ॥ वधूः पार्वती । आत्मसदृशं तं वरं शिवमनु लक्षयित्वा यथा येन  
प्रकारेणारज्यत 'रञ्ज रागे' देवादिकाल्लङ्घ् । वरः शिवस्तां वधूमनु तथैवारज्यत । द्वि यथा जाह्नवी  
सागरात्समुद्रादनपमा निवर्तमाना । अस्तीति शेषः । सोऽपि समुद्रोऽपि तस्या जाह्नव्या मुखसंबन्धिनि  
रस्त एका केवला वृत्तिं भजतीति तथोक्तः । अस्तीति शेषः । उपमालंकारः ॥ १६ ॥

अथ देव्याः प्रगल्भावस्थामाश्रित्य संभोगमाह—

शिष्यतां निधुवनोपदेशिनः शंकरस्य रहसि प्रपन्नया ।

शिक्षितं युवतिनैपुणं तथा येन देव गुरुदक्षिणीकृतम् ॥ १७ ॥

( म० टी० ) शिष्यतामिति । रहस्येकान्ते निधुवनमुपदिशतीति-  
निधुवनोपदेशिनः सुरतविद्यागुरोः । 'व्यवायो ग्रास्यधर्मो मैथुनं निधु-  
वनं रतम्' इत्यमरः । शंकरस्य शिष्यतां प्रपन्नया प्राप्तया तथा पार्वत्या  
यद्युवतिनैपुणं युवतिजोचितं नैपुणम् । सुरतकौशलमित्यर्थः । शिक्षि-  
तमभ्यस्तम् । आचरितमित्यर्थः । तदेव गुरुदक्षिणीकृतम् । यथोपदेश-  
करणाद्विज्ञासममभूदित्यर्थः । अनेन कृतप्रतिकृतं सूच्यते ॥ १७ ॥

( सी० टी० ) \*शिष्यतामिति\* ॥ निधुवनोपदेशिनः सुरतोपदेशुः शंकरस्य शिष्यतामुपदेश्यतां  
प्रपन्नया प्राप्तया तथा पार्वत्या रहसि यद्युवतिषु विजगद्विलासिनीषु मध्ये नैपुणं कौशलं शिक्षितम-  
भीतम् । तदेव नैपुणशिक्षणमेव गुरुदक्षिणीकृतं गुरोरदक्षिणा दक्षिणा सेप्यते तथा कृतम् ।  
अधृततद्भावे च्छिः । 'अस्य च्छौ' इतीकारः । शिवोपयोगित्वेन तत्कृतसुरतारम्भानुगुणरतकौशलमेव  
दक्षिणात्वेन परिणतमिति भावः । इह वाक्यार्थवृत्तिनिदर्शनालंकारः—'वाक्यार्थयोः सद्भावयोरैक्यारोपो  
निदर्शना' इत्युक्तत्वात् ॥ १७ ॥

दष्टमुक्तमधरोष्ठमम्बिका वेदनाविधुतहस्तपल्लवा ।

शीतलेन निरवापयत्क्षणं मौलिचन्द्रशकलेन शूलिनः ॥ १८ ॥

( म० टी० ) दष्टमिति । अम्बिका पार्वती दष्टासौ मुक्तश्च तं द-  
ष्टमुक्तम् । "पूर्वकालैकसर्वजरत्पुराणनवकेवलाः समानाधिकरणेन" इ-  
त्यनेन समासः । अधरोष्ठं वेदनया विधुतौ कम्पितौ हस्तपल्लवौ पा-  
णिपल्लवौ यस्याः सा तथोक्ता सती शीतलेन शूलिनो मौलिचन्द्रशक-  
लेन क्षणं निरवापयत् । शीतलोपचारेण निर्व्यथमकरोदिति विश्रम्भो-  
क्तिः । निवातेर्धातोर्ण्यन्तात् "अर्तिह्रीवलीरीकनूयीक्ष्माय्यातां पुङ्खणौ"  
इत्यनेन पुगागमः । अत्राधरपीडनात्सुखेऽपि दुःखबहुपचारात्कुट्टिमना-



मानुभाव उक्तः । तदुक्तम्—( केशाधरादिसंग्रहणे मौदमानापि मानसे ।  
दुःखितेव बहिः कुप्यत्तत्कुट्टिमम् ) इति ॥ १८ ॥

( सी० टी० ) \*दृष्टयुक्तमिति\* ॥ अम्बिका पार्वती पूर्वं दृष्टं पश्चात्पुनरुक्तमधरोष्ठं वेदनया पीडया वि-  
धुतो कम्पितौ हस्तौ पाणी एव पल्लवौ यया तथोक्ता सती शीतलेन शूलिनः शिवस्य मौलौ यच्चन्द्र-  
स्य शकलं कलारूपं तेन कृत्वा क्षणं निरवापयत् । सुखयति स्मेत्यर्थः ॥ १८ ॥

चुम्बनादलकचूर्णदूषितं शंकरोऽपि नयनं ललाटजम् ।

उच्छ्वसत्कमलगन्धये ददौ पार्वतीवदनगन्धवाहिने ॥ १९ ॥

( म० टी० ) चुम्बनादिति । अथ शंकरोऽपि चुम्बनाच्चुम्बनार्थितोऽ-  
लकचूर्णेन दूषितमुपहतं ललाटजं नयनमुच्छ्वसत्कमलगन्धये विक-  
चाराविन्दगन्धधारिणे । “उपमानाच्च” इतीकारः । पार्वत्या वदनगन्ध-  
वाहिने । फूत्कारमारुतायेत्यर्थः । एतेन देव्याः प्रियवशंवदत्वमुक्तम् । अथ  
हरचक्षुष्यलकचूर्णकथनादेव्या उपरिभावः सूचितः ॥ १९ ॥

प्रियानुरागव्यञ्जकचेष्टामाह—

( सी० टी० ) \*चुम्बनादिति\* चुम्बनाद्धेतोरलकचूर्णेन केशप्रसाधनचूर्णविशेषेण दूषितमवर्द्ध-  
ललाटजं ललाटे जातम् । ‘सप्तम्यां जने’ इति उपत्ययः । अलुको वैभाषिकत्वाल्लुक् । नयनं नेत्र-  
म् । उच्छ्वसत्कमलगन्धये विकसत्कमलमुगन्धये । पश्चिमीत्यादिति भावः । ‘उपमानाच्च’ इतीकारः ।  
‘गन्धो गन्धक आमोदे’ इति विध्वः । पार्वत्या वदनमेव गन्धवाही पवनस्तस्मै । ‘गन्धवाहानिलाश्रुगाः’  
इति कौशनिर्दिष्टगन्धवाहशब्दस्य गन्धं वहतीति योगालम्बनेन गन्धवाहिशब्देनापि वायुत्वप्रतीतिः ।  
रुक्मालम्बने त्वग्रत्ययान्तस्यैव पवनत्वप्रतीतौ शक्तिमत्त्वादवाचकपददोषप्रसङ्ग इति बोध्यम् । ददौ ।  
तत्राधो रजो निवर्तयितुं स्थापितवानित्यर्थः ॥ १९ ॥

एवमिन्द्रियसुखस्य वर्त्मनः सेवनादनुगृहीतमन्मथः ।

शैलराजभवने सहोमया मासमात्रमवसद्बुधध्वजः ॥ २० ॥

( म० टी० ) एवमिति । वृषध्वजो हर एवमुत्तरीत्येन्द्रियाणां सुख-  
स्यानुकूलस्य वर्त्मनो मार्गस्य स्त्रीप्रसङ्गस्येत्यर्थः । सेवनात्पारिमोहाद-  
नुगृहीतमन्मथः पुनरुज्जीवितमदनः सन् । उमया सह शैलराजभवने हि-  
मवद्देहे मासमात्रमवसत् । अत्यन्तसंयोगे द्वितीया । मासमात्रमिति  
बधूवर्षाकरणकालवृत्तिः प्रदर्शिता ॥ २० ॥

( सी० टी० ) \*एवमिति\* ॥ एवमिन्द्रियाणां सुखयतीति सुखः । सुखशब्दात्करोत्यर्थकणिज-  
न्तात्पचाद्यच् । भिज्जोपश्च तस्य वर्त्मनः सेवनादाचरणाद्धेतोरनुगृहीतः प्रसादितमन्मथो येन ।  
स्ववपुर्गोर्जनादिति भावः । ‘परिणेष्यति पार्वतीं यदा वपुषा स्वेन नियोजयिष्यति’ ( १४१२ ) इति  
चतुर्थसर्गात्कमनुसंधेयम् । तथोक्तो वृषध्वजो हरः शैलराजभवने हिमालयगृहे उमया पार्वत्या सह  
मासमात्रं विशदिनात्मकः कालो मासस्तमेवावसत् । ‘कालाध्वनोः—’ इति द्वितीया । ‘भावे  
कालस्यैवधारणे इत्यमरः ॥ २० ॥



सोऽनुमान्य हिमवन्तमात्मभूरात्मजाविरहदुःखेदितम् ।

तत्र तत्र विजहार संपतन्नप्रमेयगतिना ककुब्जता ॥ २१ ॥

( म० टी० ) स इति । स आत्मभूः शिव आत्मजाया दुहितुर्विरह-  
दुःखेन पीडितं हिमवन्तमनुमान्यानुमतं कृत्वा प्रमेयगतिनापरिच्छेद्यग-  
तिना ककुब्जता वृषेण संचरन्संचरमाणस्तत्र तत्र नानादेशेषु विजहार ॥ २१ ॥

( सी० टी० ) \*स इति\* ॥ स आत्मभूः शिवः । आत्मजायाः पार्वत्या विरहदुःखेन खेदितं  
हिमवन्तमनुमान्य तत आशां गृहीत्वा । अप्रमेयवत्स्वेव स्थानेषु वर्तत इत्यपरिच्छेद्य गतिर्गमनव्या-  
पारो यस्य तथाभूतेन ककुब्जता नन्दिना तत्र तत्र पर्वते संपतन् संचरमाणो विजहार विहारं कृतवान् ।  
इह 'संचरन्' इति पाठोऽसाधुः । 'समस्तुतीयायुक्तात्' इति नित्यमात्मनेपदीनयमाच्छतुर्दल्लभ्यात् ।  
अमन्तमार्गपदं शेषयित्वा सकर्मकत्वादप्रसङ्ग इति केचित्समर्थयन्ते ॥ २१ ॥

मेरुमेस मरुदाशुगोक्षकः पार्वतीस्तनपुरस्कृतः कृती ।

हेमपल्लवविभङ्गसंस्तरानन्वभूत्सुरतमर्दनक्षमान् ॥ २२ ॥

( म० टी० ) मेरुमिति । मरुदाशुवाहनः । पवनजवनवाहनः पार्व-  
तीस्तनाभ्यां पुरस्कृतः । पार्वतीपुरोगतयाश्लिष्ट इत्यर्थः । अन्वभूदित्य-  
नेनान्वयः । कृती कुशलो हरो मेरुमेस्य हेमपल्लवानां विभङ्गाः खण्डास्त  
एव संस्तरस्तल्पं यस्यां तां तथोक्तां क्षपां रात्रिं सुरततत्परः सुरतासक्तः  
सन् । अन्वभूत् ॥ २२ ॥

( सी० टी० ) \*मेरुमिति\* ॥ मरुदिवाद्यु गच्छतीति मरुदाशुग उक्त्वा वृषभो यस्य सः । 'शेषा-  
द्विभाषा' इति कर् । कृती कुशलो हरः । मेरुं सुमेरुम् । 'मेरुः सुमेरुर्हमाद्रिः' इत्यमरः । एत्यागत्य  
पार्वत्याः स्तनाभ्यां पुरस्कृतान्भूजितानाभयत्वेन स्वीकारात् । अल्पीयसां महत्स्वीकार एव पूजा-  
त्वेन परिणमतीति भावः । महतामल्पीयः-स्वीकारं को हेतुरित्याशङ्क्य विशेषयति-सुरतपु यानि  
मर्दनानि तेषु क्षमान्साहिष्णून् । हेमः पल्लवानां विभङ्गाः खण्डास्तेषां संस्तरानास्तरणान्यन्वभूत् । तत्र  
सुप्त्वा विजहारेत्यर्थः । अल्पीयसामपि साहिष्णुत्वं हेमो विकारत्वात् । अल्पीयस्त्वं तु पदो लवः पल्लव  
इति शिष्टार्थमहिम्ना समर्थयते ॥ २२ ॥

पद्मनाभचरणाङ्किताश्मसु प्राप्तवत्स्वमृतविप्रुषो नवाः ।

मन्दरस्य कटकेषु चावसत्पार्वतीवदनपद्मपट्पदः ॥ २३ ॥

( म० टी० ) पद्मनाभेति । पार्वतीवदनपद्मे षट्पदः । प्रियामुखरसा-  
श्वादलोल इत्यर्थः । स हरः । पद्मं नाभिर्यस्य स पद्मनाभो विष्णुः ।  
"अक्षप्रत्यन्वचपूर्वात्सामलोक्षः" इत्यत्राजिति योगविभागात्समासान्तः ।  
तस्य वलयैराङ्किता अश्मानो येषां तेषु । अमृतमथनसमय इति भावः ।  
तथा नवाः प्रत्यग्रा अमृतविष्णुषः सुधाबिन्दूप्राप्तवत्सु मन्दरस्य मन्था-  
चलस्य कटकेषु नितम्बेषु चावसत् । एतेन मन्दरस्यानेकाद्विभुताधार-

- १ अनुमन्य. २ पीडितम्. ३ संचरन्. ४ आशुवाहनः. ५ संस्तराय.  
६ सुरततत्परः क्षयाम्. ७ वलयः. ८ मन्दरेषु.



स्थान्मनोविनोदकत्वमुक्तम् ॥ २३ ॥

( सी० टी० ) \*पद्मनामेति\* ॥ हरः । पद्मनाभो हरिः । 'पद्मनाभो मधुरिपु' इत्यमरः । तस्य चरणाभ्यामङ्किताशिक्षिता अवमानो येषाम् । एतेन हरेरपि विहारयोग्यत्वं ध्वन्यते । तथा नवा अभूतविशेषोऽभूतविन्दुः । 'पृषन्ति विन्दुपृषताः पुमांसो विप्रुषः स्त्रियाम्' इत्यमरः । प्राप्तवत्सु । सप्रुद्धमन्यनसाधनत्वादस्येति भावः । मन्दरस्य च कटकपु नितम्बेषु । 'कटकोष्ठी नितम्बोऽङ्गे' इत्यमरः । पार्वत्या वदनरूपे पद्मे वटपदो भ्रमरः सन् । अवसद्वासमकरोत् ॥ २३ ॥

रावणध्वनितभीतया तया कण्ठसक्तदृढबाहुबन्धनः ।

एकपिङ्गलगिरौ जगद्गुरुनिर्विवेश विशदाः शशिप्रभाः ॥ २४ ॥

( म० टी० ) रावणेति । जगद्गुरुः । विश्रवसांऽपत्यं रावणो दशकण्ठः । "तस्यापत्यम्" इत्यणप्रत्ययः । वृत्तिविषये विश्रवस्त्वशब्दस्य रावणदेशः । रावणस्य ध्वनिताकैलासोत्पाटनसमयस्वेडिताद्भुततया तया पार्वत्या कण्ठसक्ताभ्यां मृदुबाहुभ्यां बन्धनं यस्य स तथाभूतः । एकनेत्रत्वादेकपिङ्गलः कुबेरस्तस्य गिरौ कैलासे विशदा निर्मलाः शशिप्रभाश्चन्द्रिका निर्विवेश बुभुजे । 'निर्वेशो भृतिभोगयोः' इत्यमरः ॥ २४ ॥

( सी० टी० ) \*रावणेति\* ॥ जगतां गुरुर्नियन्ता उत्पत्त्यादित्रिविधकर्मणां गुणभेदेन कारकत्वादिति भावः । शिवः एकपिङ्गलस्य कुबेरस्य । 'यक्षैकपिङ्गलविलंभीदपुण्यजनेवरा' इत्यमरः । गिरौ कैलासे रावणस्य प्रसिद्धराक्षसस्य ध्वनितासिंहनादादङ्गीतया तया पार्वत्या कण्ठे सक्तं सञ्जितं दृढं बाहुबन्धनं यस्य स तथोक्तः सन् विशदाः स्वच्छाः शारदिका इति भावः । शशिनः प्रभाः कौमुदीनिर्विवेशोपभुक्तवान् ॥ २४ ॥

तस्य जातु मलयस्थलीरतेर्धूतचन्दनलैतः प्रियाक्लमम् ।

आचचाम सलवङ्गकेसरश्चाटुकार इव दक्षिणानिलः ॥ २५ ॥

( म० टी० ) तस्येति । जातु कदाचिद्धूतचन्दनलतः कम्पितपटीरशाखः । समे शाखावले, इत्यमरः । सह लवङ्गस्य केसरैः सलवङ्गकेसरः । 'लवङ्गं देवकुसुमम्' इत्यमरः । विशेषणाभ्यां शैत्यसौरभ्ये दर्शिते । दक्षिणानिलो मलयमारुतः । चाटुकारश्चाटुप्रयोगः । प्रियवाद इति याचत् । भावे घञ् । स इव मलयस्थलीषु मलयाचलप्रदेशेषु रतिः सुरतं यस्य तथोक्तस्य तत्र रममाणस्येत्यर्थः । तस्य शिवस्य प्रियाक्लमं प्रियायाः सुरतभ्रममाचचाम जहार । यथा लोके महानपि भ्रम एकेन प्रियवादेनापैति तद्वदक्षिणमारुतेनाप्यस्य सकलोऽपि सुरतक्लमो हत इत्यर्थः ॥ २५ ॥

( सी० टी० ) \*तस्येति\* ॥ जातु कदाचिद् । तस्य तत्कर्तृके । मलयस्थलीषु रते सुरतं तत्र सति । धृताः कम्पिताश्चन्दनानां चन्दनवृक्षाणां लताः शाखा येन तथोक्तः । लवङ्गानां केसरैः किङ्कलैः सह वर्तते तथोक्तः । दक्षिणानिलो मलयपवनः । चाटुकार इव मधुरभाषीव । प्रियायाः क्लमः खेदमाचचाम । हतवानित्यर्थः ॥ २५ ॥



हेमतामरसताडितप्रिया तत्कराम्बुविनिमीलितेक्षणा ।

सा व्यगाहत तरङ्गिणीमुमा मीनपङ्क्तिपुनरुक्तमेखला ॥ २६ ॥

( म० टी० ) हेमेति । उमा गौरी हेमतामरसेन कनककमलेन ताडितः प्रियो यया तेनोत्थितस्य प्रियस्य कराम्बुना कराक्षिताम्भसा विनिमीलितेक्षणा मुकुलिताक्षी । मीनपङ्क्त्या पुनरुक्ता द्विगुणिता मेखला यस्याः सा तथाभूता सती खे तरङ्गिणी व्यगाहत । तत्र तत्र जलक्रीडामकरोदित्यर्थः ॥ २६ ॥

( सी० टी० ) \*हेमेति\* ॥ सोमा पार्वती हेमस्तामरसेन रक्तोत्पलेन तटोत्पलेन ताडितः प्रियो यया सा । परिहासविधित्सयेति भावः । तथा तस्य प्रियस्य कराम्बुना हस्ताक्षिप्तजलेन विनिमीलिते ईक्षणे नेत्रे यया । तथा मीनपङ्क्त्या पुनरुक्ता मेखला रशना यस्यास्तथोक्ता सती । तरङ्गिणी नदी व्यगाहत विजगाहे जलक्रीडा चकारेत्यर्थः । 'तरङ्गिणी शैवालिनी' इत्यमरः ॥ २६ ॥

तां पुलोमतनयालकोचितैः पारिजातकुसुमैः प्रसाधयन् ।

नन्दने चिरमयुगमलोचनः सस्पृहं सुरवधूभिरीक्षितः ॥ २७ ॥

( म० टी० ) तामिति । अयुग्मानि लोचनानि यस्य सोऽयुगमलोचनस्यैवम्बकः । युगशब्दो विशेष्यनिघ्नोऽप्यास्ते । 'तस्मिन्युग्मासु संविशेत्,' 'युग्मान्देवे यथाशक्ति पित्र्ये युग्मांस्तथैव च' इत्यादिप्रयोगदर्शनात् । नन्दने नन्दनोद्याने पुलोमतनया शची । 'पुलोमनस्तु शची सुता' इति हरिवंशे । तस्या अलकानामुचितैः पारिजातकुसुमैः प्रसाधयन्नलकुर्वन् चिरं सुरवधूभिः सस्पृहमीक्षितः । केन वा पुण्येनायं लभ्यत इति सामिलाषदृष्ट इत्यर्थः । अत्र देवस्यानुकूलनायकत्वं देव्याः स्वाधीनपतिकार्यं चावसेयम् ॥ २७ ॥

( सी० टी० ) \*तामिति\* ॥ अयुग्मानि विषमाणि । त्रीणीति यावत् । लोचनानि यस्य स तथोक्तः शिवो नन्दन इन्द्रोद्याने पुलोमतनया शची । 'पुलोमजा शचीन्द्राणी' इत्यमरः । तस्या अलकेषु केशेषुचितैः पारिजातकुसुमैः कल्पवृक्षपुष्पैस्तां पार्वतीं प्रसाधयन्प्रसाधयन् । तथा सुरवधूभिर्देवाङ्गनाभिः सस्पृहमीक्षितः सन् चिरमवसदिति शेषः ॥ २७ ॥

इत्युभौ तमनुभूय शंकरः पार्थिवं च दयितासखः सुखम् ।

लोहितायति कदाचिदातपे गन्धमादनवन् व्यगाहत ॥ २८ ॥

( म० टी० ) इतीति । इतीत्यं शंकरो वनितासखः सन् । भूमौ भवं भौमम् । न भौममभौमं दिव्यं पृथिव्यां भवं पार्थिवं च सुखमनुभूय कदाचिदातपे लोहितायति लोहितवर्णे भवति । अस्तंगते सवितरीत्यर्थः । लोहितादिडाब्ज्यः क्रयस्' इति क्यप्रत्ययः । गन्धमादनगिरिं व्यगाहत । पर्वतमुद्दिश्य निवृत्त इत्यर्थः । उद्देशक्रियां प्रति गिरेः कर्मत्वम् ।

१ लो. २ मेखलाम्. ३ सुरवधूभिरेक्षित, सुरवधूभिरीक्षितः, सुरवधूभिरीक्षितः.

४ वनिता. ५ गिरिम्.



यथाह भाष्यकारः—..... ॥ २८ ॥

( सी० टी० ) \*इतीति\* ॥ शंकरः । इत्येवममौं स्वर्गाय तथा पार्थिवं भौमं च सुखम् । दयितासखः सन्ननुभूय । कदाचित्तमय आतपे सूर्ये लोहितायति रक्तवर्णे जायमाने सति । 'लोहितादिडा-  
ज्मयः क्यप् । इति क्यप् । गन्धमादनस्य गिरिवर्णे व्याहृत । तत्र क्रीडितुं जगामेत्यर्थः ॥ २८ ॥

तत्र काञ्चनशिलातलाश्रयो नेत्रगम्यमवलोक्य भास्करम् ।

दक्षिणेतरभुजव्यपाश्रयां व्याजहार सहधर्मचारिणीम् ॥ २९ ॥

( म० टी० ) तत्रेति । तत्र गन्धमादने काञ्चनविकारः काञ्चनं सौ-  
वर्णं तच्छ तच्छिलातलं तदाश्रयो यस्य स भगवान्नेत्रगम्यं सायंतनम्  
अर्थादर्शनयोग्यम् । भास्करं सूर्यम् । "दिवाविभानिशाप्रभाभास्करा-  
न्तानन्तादि०" इत्यादिना टप्रत्ययः । अवलोक्य दक्षिणेतरभुजः स्वय-  
बाहुव्यपाश्रयो यस्यास्ताम् । निजवामभुजमवष्टभ्योपविष्टामित्यर्थः ।  
सह धर्मं चरतीति सहधर्मचारिणीं पत्नीं व्याजहार जगाद ॥ २९ ॥

( सी० टी० ) \*तत्रेति\* ॥ तत्र गन्धमादनवने स हतो भास्करं सूर्यं नेत्रगम्यं नेत्राप्यम् ।  
नेत्रावलोक्यमिति यावत् । अवलोक्य विचार्य । काञ्चनं सौवर्णं शिलातलमाश्रयो यस्य तत्रोक्तः सन् ।  
दक्षिणेतरौ भुजौ वामभुजस्तत्र व्यपाश्रयः सम्बन्धो यस्यास्ताम् । तत्र स्थितामित्यर्थः । सहधर्मचा-  
रिणीं पत्नीं पार्वतीं व्याजहारोक्तवान् । 'व्याहार उक्तिर्लक्षितम्' इत्यमरः ॥ २९ ॥

पद्मकान्तिर्मरुणत्रिभागयोः संक्रमय्य तव नेत्रयोरिव ।

संक्षये जगदिव प्रजेश्वरः संहरत्यहरसावहर्षतिः ॥ ३० ॥

( म० टी० ) पद्मकान्तिमिति । असावहर्षां पतिरहर्षतिः सूर्यः । \*अ-  
हरादीनां पत्यादिषूपसङ्ख्यानम्\* इति रेफादेशः । पद्मकान्तिं पद्मशो-  
भाम् । तृतीयो भागस्त्रिभागः । वृत्तिविषये पूरणार्थत्वं सङ्ख्याया इत्युक्त-  
म् । अरुणस्त्रिभागो ययोस्तथोः । अरुणोपान्तयोरिति भाग्यलक्षणो-  
क्तिः । तव नेत्रयोः संक्रमय्येव । तदानीं पद्मानामविकासाच्चेतयोस्तु वि-  
कासाच्चेयमुत्प्रेक्षा । संक्षये प्रलयकाले प्रजेश्वरः प्रजापातिर्जगादिवाह-  
र्दिवसं संहरति । अस्तं गच्छतीत्यर्थः ॥ ३० ॥

( सी० टी० ) \*पद्मेति\* ॥ हे भिये, अतौ पुरोषत्व्यहर्षतिः सूर्यः । अरुणे त्रिभागौ तृतीयशौ  
ययोस्तयोस्तव नेत्रयोरिव पद्मकान्तिं कमलशोभां संक्रमय्य तुलयित्वा । कमलप्रतिनिधित्वेन रात्रौ तव  
नेत्रकमल एव स्थास्यति इति विचार्येति भावः । संक्षये प्रलये प्रजेश्वरो ब्रह्मा जगदिव । अहो दिनं  
संहरति । स्वस्यास्तंगतत्वादिति भावः । अत्र गम्योत्प्रेक्षा ॥ ३० ॥

सीकरव्यतिकरं मरीचिभिर्दूरयत्यवनते विवस्वति ।

इन्द्रचापपरिवेषशून्यतां निर्झरास्तैव पितुर्ब्रजन्त्यमी ॥ ३१ ॥

( म० टी० ) सीकरोति । विवस्तेजोऽस्यास्तीति विवस्वांस्तस्मि-



न्विषस्वति सूर्ये मरीचिभिः । सहार्थविवक्षायां तृतीयात एव विनापि सहशब्देन तृतीया । सीकरव्यतिकरं पथः किरणसंपर्कं दूरयति दूरीकुर्वन्ति सति । हे अवनते पार्वति ! अमी तव पितुर्भवपितुर्हिमवतो निर्झराः प्रवाहाः । 'प्रवाहो निर्झरो झरः' इत्यमरः । इन्द्रचापं नानावर्णप्रभासमूहस्तस्य परिवेषेन परिवेष्टनेन शून्यतां ब्रजन्ति । अर्क-किरणसंपर्ककृतत्वादेन्द्रचापस्य तन्निवृत्त्या निवृत्तिरित्यर्थः ॥ ३१ ॥

( सी० टी० ) \*सीकरोति\* ॥ हे प्रिये' अवनते नम्रीभूत अस्तंगत इति यावत् । विवस्वति सूर्ये मरीचिभिः स्वकिरणैः सह सीकराणां जलकणानाम् । 'सीकरोऽम्बुकणाः स्मृताः' इत्यमरः । व्यातिकरं सम्बन्धं दूरयति दूरं कुर्वन्ति सति । अमी पुरोवर्तिनस्तव पितुर्हिमालयस्य निर्झराः प्रवाहा इन्द्रचापमयः परिवेषः परिधिः । 'परिवेषस्तु परिधेरुपसूर्यकमण्डले' इत्यमरः । तेन शून्यास्तेषां भावस्तत्ता तां ब्रजन्ति । गच्छन्तीत्यर्थः । निर्झरकणपतितसायंतनकिरणैरुद्भासमानेन्द्रचापपरिधितसूर्यस्यास्तंगतत्वाद्दिलीनेति भावः ॥ ३१ ॥

दष्टतामरसकेसरस्रजोः क्रन्दतोर्विपरिवृत्तकण्ठयोः ।

निग्नयोः सरसि चक्रवाकयोरल्पमन्तरमनल्पतां गतम् ॥ ३२ ॥

( म० टी० ) दष्टेति । दष्टमर्धजगधं तामरसकेसरं पद्मकिञ्चलकम् । मुखद्वयेनैकमिति भावः । तस्यज्जत इति तथोक्तयोः क्रन्दतोः कूजतोर्विपरिवृत्तकण्ठयोः । परस्परालोकनार्थं वक्रीकृतग्रीवयोरित्यर्थः । निग्नयोर्देवाधीनयोः । 'अधीनो निग्न आयत्ते' इत्यमरः । चक्रवाकी च चक्रवाकश्च तयोः "पुमान्स्त्रिया" इत्येकशेषः । सरस्यल्पमन्तरं व्यवधानमनल्पतामाधिक्यं गतम् । सरसि वियुज्यमानयोर्महद्व्यवधानमभूदित्यर्थः ॥ ३२ ॥

( सी० टी० ) \*दष्टेति\* ॥ हे प्रिये' तामरससम्बन्धिनो केसराणां खग्याभ्यां तयोः । तथा विपरिवृत्तौ परस्पराङ्गुलीभूतौ कण्ठौ ययोः । तथा निग्नयोः परस्पराधीनयोः । 'अधीनो निग्न आयत्तः' इत्यमरः । अतएव क्रन्दतो रुदतोः । तथा सरसि स्थितयोश्चक्रवाकयोरल्पमन्तरं वियोगोऽनल्पतामतिशयिततां गतम् । प्राप्तमित्यर्थः ॥ ३२ ॥

स्थानमाह्निकमपास्य दन्तिनः सल्लुकीविटपभङ्गवासितम् ।

आविभातचरणाय गृह्णते वारि वारिरुहवद्धपदपदम् ॥ ३३ ॥

( म० टी० ) स्थानमिति । दन्तिनो गजाः अहि भवमाह्निकम् । "कालाहुञ्ज" स्थानमपास्य विहाय सल्लुकी गजप्रिया काचिल्लता । 'सल्लुकी स्याद्गजप्रिया' इति हलायुधः । तस्या विटपभङ्गः पल्लवखण्डैर्वासितं सुरमितं वारिरुहेषु बद्धाः संगताः षट्पदा यस्मिंस्तद्वारि जलमाविभातं प्रभातमारभ्य यच्चरणं तस्मै । तत्पर्याप्तमित्यर्थः । गृह्णते उपा-

१ त्यजोः

२ विरहहीनकण्ठयोः

३ मिश्रयोः

४ आविभाति शरणाय गच्छतः साध्यकर्मविधयेऽगुगृह्णते.



ददते । गजा हि भुक्तिपर्याप्तजलं सकृदेव सायं पिबन्तीति प्रसि-  
द्धम् ॥ ३३ ॥

( सी० टी० ) \*स्थानमिति\* ॥ हे प्रिये, दन्तिनो गजाः सलकीषिटपा वृक्षाविशेषास्तेषां मूत्रैः  
खण्डैर्वासितं सुगन्धितमाद्विकं दैनं स्थानमपास्य त्यक्त्वा । विभातमारभ्येत्याविभातं यच्चरणमाचरण-  
म् । साध्यं कृत्यमिति यावत् । तस्मै तत्कृतम् । वारिरुहेषु कमलेषु बद्धाः वटपदा धमरा यत्र तादृशं  
पारि जलं गृह्णते । करेणाददत इत्यर्थः । गम्योत्प्रेक्षा ॥ ३३ ॥

पश्य पश्चिमदिगन्तलम्बिना निर्मितं मितकथे विवस्वता ।

लम्बया प्रतिमया सरोम्भसां तापनीयमिव सेतुवन्धनम् ॥ ३४ ॥

( म० टी० ) पश्येति । हे मितकथे हे मितभाषिणि ! एतेन स्वस्य  
तत्संलापने लौह्यं सूचयति । पश्चिमदिगन्तलम्बिना विवस्वता कर्त्रा  
दीर्घया दिगन्तलम्बित्वादायतया प्रतिमया निजप्रतीबिम्बेन । 'प्रतिमानं  
प्रतिबिम्बं प्रतिमा प्रतियातना प्रतिच्छाया । प्रतिकृतिरर्चा पुंसि प्रतिनि-  
धिरुपमोपमानं स्यात् ॥' इत्यमरः । सरोम्भसां तपनीयविकारस्तापनीयं  
हिरण्मयम् । 'तपनीयं शातकुम्भम्' इत्यमरः । सेतुवन्धननिमित्तम् ।  
इवेत्युत्प्रेक्षा । अस्तमयसमये सरः पारावारिणामरुणमायतमर्कप्रति-  
बिम्बं हिरण्मयसेतुरिव दृश्यत इत्यर्थः । पश्येति वाक्यार्थः कर्म ॥ ३४ ॥

( सी० टी० ) \*पश्येति\* ॥ हे मितकथे मिताः परिमिताः कथा यस्यास्तत्सम्बोधनं हे मितभा-  
षिणि प्रिये, पश्चिम दिगन्तं लम्बते तथोक्तेन विवस्वता सूर्येण लम्बया प्रतिमया प्रतिबिम्बेन कृत्या  
सरःसंबन्धिनामम्भसां तापनीयं सौवर्णं सेतोर्वन्धनमिव निर्मितम् । कृतमित्यर्थः । इति त्वं पश्य ।  
तरङ्गिसरोजलेषु पतितमत एवाविरलतया सहस्रधा विभक्तं स्वप्रतिबिम्बमेव सूर्यनिर्मितं सेतुरि-  
वेत्युत्प्रेक्षा । 'तपनीयं शातकुम्भम्' इत्यमरः । ततः 'तस्य विकारः' इत्यण् ॥ ३४ ॥

उत्तरन्ति विनिकीर्य पल्वलं गाढपङ्कमतिवाहितातपाः ।

दंष्ट्रिणो वनवराहयूथपा दष्टभङ्गुरविसाङ्कुरा इव ॥ ३५ ॥

( म० टी० ) उत्तरन्तीति । दंष्ट्रिणो दंष्ट्रावन्तः । व्रीह्यादिस्थावि-  
निः । अतएव दष्टा भङ्गुराः कुटिला विसाङ्कुरा मृणालाङ्कुरा यैस्ते  
त इव स्थिता वनवराहाणां यूथपाः । 'यूथनायस्तु यूथपाः', इत्यमरः ।  
गाढपङ्कमतिपाङ्गिलं पल्वलमल्पसरः । 'वेशान्तः पल्वलं चाल्पसरः'  
इत्यमरः । विनिकीर्य विक्षिप्यातिवाहितातपा उत्तरन्ति पल्वलाशि-  
र्गच्छन्ति ॥ ३५ ॥

( सी० टी० ) \*उत्तरन्तीति\* ॥ हे प्रिये, गाढ पङ्कजे यत्र तादृशे पल्वलमल्पसरः । 'वेशान्तः  
पल्वलं चाल्पसरः', इत्यमरः । विनिकीर्य । स्वाधिवर्सेन विक्षिप्तं कृत्वेत्यर्थः । अतिवाहितोऽतिवाह  
आतपो धर्मो यैः । तथा दंष्ट्रिणः प्रशस्तदंष्ट्रियुक्ताः । वनवराहाणामारण्यकशूराणां यूथं पान्ति रचन्ति  
ते वनवराहयूथपाः । महान्तो वराहा इत्यर्थः । दष्टा भङ्गुरा भङ्गुरीला विसाङ्कुरा मृणालवन्तस्यो यैस्ते



तयोक्ता इव । उत्तरन्ति निः सरान्ति । अर्थात्सरस इत्यर्थः । अत्र बहिर्वच्येषु दंष्ट्राङ्कुरेषु विसाङ्कुर-  
त्वोन्मेषणादुत्प्रेक्षालंकारः ॥ ३५ ॥

एष वृक्षशिखरे कृतास्पदो जातरूपरसगौरमण्डलः ।

हीयमानमहरत्ययातपं पीवरोरु पिवतीव बहिर्णः ॥ ३६ ॥

• ( म० टी० ) एष इति । हे पीवरोरु । एष वृक्षशिखरे वृक्षाग्रे कृत-  
स्थितिर्जातरूपरसगौरमण्डल आतपरूषणात्काञ्चनद्रवदरुणबर्हमण्डलः ।  
'चामीकरं जातरूपं महारजतकाञ्चने' इत्यमरः । बर्हमस्यास्तीति बहि-  
र्णो मयूरः । \*फलबर्हीभ्यामिनञ्चक्तव्यः\* हीयमानं क्षीयमाणमहरत्य-  
यातपं दिनान्तातपं पिवतीव । कथमन्यथा क्षीयमाणत्वमिति भावः ३६

( सी० टी० ) \*एष इति\* ॥ हे पीवरोरु, वृक्षशिखरे कृतास्पदं स्थितिर्येन । तत्र स्थित  
इत्यर्थः । एष पुरोवर्ती बहिर्णो मयूरः । 'मयूरो बहिर्णो बर्ही' इत्यमरः । कर्ता जातरूपस्य सुवर्णस्य ।  
'चामीकरं जातरूपम्' इत्यमरः । यो रसो जलं तद्गौरं पीतं मण्डलं बर्हसमूहो यस्य तादृशम् । अहो  
दिवसस्यात्ययः सन्ध्या आतपं पिवतीवेत्युत्प्रेक्षा । यतो हीयमानम् । अन्यथा कथमस्य हानिः स्या-  
दिति भावः ॥ ३६ ॥

पूर्वभागतिमिरप्रवृत्तिभिर्व्यक्तैपङ्कमिव जातमेकतः ।

खं हृतातपजलं विवस्वता भाति किंचिदिव शेषवत्सरः ॥ ३७ ॥

( म० टी० ) पूर्वभागति । पूर्वभागे प्राचीमूले तिमिरप्रवृत्तिभिर्ध्वान्त-  
प्रसरैरेकतो व्यक्तपङ्कं स्फुटपङ्कमिव जातं तथा विवस्वता हृतातप  
एव जलं यस्य तत्तथोक्तं खमाकाशं किंचिदीषच्छेषोऽस्यास्तीति शेष-  
वच्छुष्कं सर इव भाति ॥ ३७ ॥

( सी० टी० ) \*पूर्वेति\* ॥ विवस्वता हृतं शोषितमातपो जलमिव यस्य तादृशं खं व्योम । पूर्व-  
भागे यास्तिमिरप्रवृत्तयस्तमः प्रसारस्ताभिः कृत्वा । एकत एकत्र भागे व्यक्तः पङ्को यत्र तादिव जातं-  
सद । किंचिच्छेषवदीषज्जलशेषि सर इव भाति । अस्तंगच्छदीर्घात्पातपे किंचिज्जलशेषोल्लेखणपूर्वक  
उपमालंकारः ॥ ३७ ॥

आविशद्भिर्हृदजाङ्गणं मृगैर्मूलसेकसरसैश्च वृक्षकैः ।

आश्रमः प्रविशद्गन्धधेनवो विश्रान्तिं श्रियमुदीरिताग्नयः ॥ ३८ ॥

( म० टी० ) आविशद्भिरिति । उटजाङ्गणं पर्णशालाङ्गणमाविश-  
द्भिः । प्रविशद्भिरित्यर्थः । 'पर्णशालोटजोऽस्त्रियाम्' इत्यमरः । "उपा-  
न्वध्याङ्वस" इति कर्मत्वम् । मृगैः । तथामूलानां सेकेन सेचनेन सर-  
सैः सद्रवैर्वृक्षकैश्चोपलक्षिताः । अल्पार्थे कप्रत्ययः । प्रविशन्त्यो वना-  
दागच्छन्त्योऽग्निहोत्रार्था धेनवः उदीरिताग्नयश्चाश्रमाः श्रियं वि-  
श्रान्ति ॥ ३८ ॥

( सी० टी० ) \*आविशद्भिरिति\* ॥ उटजस्य पर्णशालाया अङ्गणम् । 'पर्णशालोटजो स्त्रियाम्'

१ मण्डलम्.

२ लम्पङ्कम्.

३ उटजाङ्गणम्.

४ अभिधेनवः.



इत्यमरः । आविशद्भिः प्रविशद्भिर्द्वैः । तथा मूलेषु यः सेकः सचनं तेन सरसा आद्रास्तथोक्तैर्बुधैर-  
त्यवृक्षोपलक्षिताः । तथा प्रविशन्त्योऽप्रश्नाः श्रेष्ठा धेनवो येषु । तथोदीरिता इदीपिताः । सायं होमा-  
र्थमेति मावः । अमयो गार्हपत्यादयो येषु तथोक्ता आश्रमा आश्रमा वासस्थानानि । प्रियं विभ्रति ।  
शोभन्त इत्यर्थः ॥ ३८ ॥

वद्धकोशमपि तिष्ठति क्षणं सावशेषविवरं कुशेशयम् ।

षट्पदाय वसतिं ग्रहीष्यते प्रीतिपूर्वमिव दातुमन्तरम् ॥ ३९ ॥

( म० टी० ) वद्धकोशमिति । वद्धकोशमपि । मुकुलितमपीत्यर्थः ।  
कुशेशयं कर्तुं । 'शतपत्रं कुशेशयम्' इत्यमरः । वसतिं ग्रहीष्यते ।  
स्थितिं करिष्यत इत्यर्थः । "लटः सद्वा" इति शतृप्रत्ययः । षट्पदाय  
प्रीतिपूर्वमन्तरमवकाशं दातुमिव क्षणं सावशेषविवरं तिष्ठति ॥ ३९ ॥

( सी० टी० ) \*बद्धेति\* ॥ वद्धकोशं मुकुलितमपि कुशेशयं कमलं कर्तुं । वसतिं ग्रहीष्यते  
षट्पदाय भ्रमराय प्रीतिपूर्वमन्तरमवकाशम् । 'अन्तरमवकाशावधि' इत्यमरः । दातुमिवेत्युत्प्रेक्षा । क्षणं  
सावशेषं विवरं छिद्रं यस्य तथा तिष्ठति ॥ ३९ ॥

दूरमग्रपरिमेयराशिमना वारुणी दिगरुणेन भानुना ।

भातिकेसरवतेव मण्डिता बन्धुजीवतिलकेन कन्यका ॥ ४० ॥

( म० टी० ) दूरलभ्येति । वारुणी दिक्प्रतीची दूरं लग्ना अत एव प-  
रिमेया अलपावशिष्टा रश्मयः यस्य तथोक्तेनारुणेन लोहितवर्णेन  
केसरवता किञ्चलकवता बन्धुजीवं बन्धुजीवककुसुमम् । 'बन्धूको बन्धु-  
जीवकः' इत्यमरः । तदेव तिलकं तेन मण्डिता कन्यकेव भाति ॥ ४० ॥

( सी० टी० ) \*दूरमिति\* ॥ हे प्रिये वारुणी दिक्प्रतीची । दूरमग्रे परिमेया अल्पत्वात्परिमातुं  
शक्या रश्मयः किरणा यस्य तादृशेनारुणेन भानुना । केसरवता किञ्चलकवता बन्धुजीवं बन्धुजीव-  
ककुसुमपुष्पं तदेव तिलकं तेन मण्डिता कन्यकेव । भाति ॥ ४० ॥

सामभिः सहचराः सहस्रशः स्यन्दनाश्वहृदयंगमस्वैनैः ।

भानुमग्निपरिकीर्णतेजसं संस्तुवन्ति किरणोष्मपायिनः ॥ ४१ ॥

( म० टी० ) सामभिरिति । किरणोष्मपायिनः किरणोष्माणं पि-  
बन्तीति तथोक्ताः । तथाहारा इत्यर्थः । चरन्तीति चराः । पचाद्यच् ।  
सहभूताश्चराः सहचरा बालखिल्यप्रभृतयो मंहर्योऽग्नौ परिकीर्णं तेजो-  
यस्य तत्तथोक्तम् । [ अग्निर्वादित्यः सायं प्रसवति ] इति श्रुतेः । भा-  
नुम् । हृदयं गच्छन्तीति हृदयंगमा मनोरमाः । गमेः सुपीति वक्तव्या-  
त्त्वच् । स्यन्दनाश्वानां हृदयंगमाः स्वना येषां तैः सामभिः सामवेदैः  
सहस्रशः संस्तुवन्ति । [ सामवेदेनास्तमये गीयते ] इति श्रुतेः ॥ ४१ ॥

( सी० टी० ) \*सामभिरिति\* ॥ किरणोष्मपायिनः किरणानामूष्माणमेव पिबन्तीति तथोक्ताः ।  
सहस्रशः सहचरा बालखिलादय आग्रयः । अग्नौ परिकीर्णं निक्षिप्तं तेजो तेन तं भातुं स्वयम् । स्य-

१ उज्जरम्. २ दूरलम्. ३ वारुणा. ४ कुसुमेन. ५ वदनैश्च, स्यन्दनस्य. ६ स्वैः.



न्दनस्य रथस्य सम्बन्धिनो येऽस्वास्तेषां हृदयंगमा मनोहराः स्वना येषां तैः सामभिः सामवेदैः संस्तु-  
यन्ति । स्तुतिं कुर्वन्तीत्यर्थः ॥ ४१ ॥

सोऽयमानतशिरोधरैर्हयैः कर्णचामरविघट्टितेक्षणैः ।

अस्तमेति युगभुङ्गकेसरैः संनिधाय दिवसं महोदधौ ॥ ४२ ॥

( म० टी० ) स इति । सोऽयं भानुर्दिवसं महोदधौ संनिधाय ।  
निधायेत्यर्थः दिवसस्यादर्शनादियमुत्प्रेक्षा । आनतशिरोधरैर्गगनाव-  
तरणान्नम्रकन्धरैरतएव कर्णचामरविघट्टितेक्षणैर्युगभुङ्गकेसरैः कुट्टि-  
लितस्कन्धरोमाभिर्हयैरस्तमेति । 'अस्तस्तु चरमक्षमाभृत्' इत्यमरः ॥ ४२ ॥

( सी० टी० ) \*सोऽयमिति\* ॥ सोऽयं सूर्यो दिवसं महोदधौ संनिधाय संस्थाप्य । आनता  
नम्रीभूता शिरोधरा ग्रीवा येषां तैः अनएव कर्णयोश्चामरैर्विघट्टिते मुकुलिते ईक्षणे येषां तैः युगेन  
स्कन्धधार्यकोष्ठेन भ्रुवा भृदिताः केसराः स्कन्धरोमाणि येषां तयोक्तैर्हयैरवैः कृत्वा । अस्तमस्ताचलमे-  
ति गच्छति । 'अस्तस्तु चरमक्षमाभृत्' इत्यमरः ॥ ४२ ॥

खं प्रसुप्तमिव संस्थिते रवौ तेजसो महत ईदृशौ गतिः ।

तत्प्रकाशयति यावदुद्गतं मीलनाय खलु तावतश्च्युतम् ॥ ४३ ॥

( म० टी० ) खमिति । रवौ संस्थितेऽस्तमिते सति खं व्योम प्रसु-  
प्तमिव निः प्रकाशत्वाच्चिद्रितमिव । स्थितमित्यर्थः । युज्यते चैतदित्या-  
ह । महतस्तेजस ईदृशौ वक्ष्यमाणप्रकारा गतिः । स्वभाव इत्यर्थः ।  
तां गतिमेवाह—तदिति । तन्महत्तेज उत्थितं सद्यावत् । स्थानमिति  
शेषः । प्रकाशयति । तावताश्च्युतं सत् । तत्स्थानादिति शेषः ।  
मीलनाय संकोचाय खलु भवति । यत्र स्थाने तेजस्तिष्ठति  
तत्प्रकाशिक इति स्थितिः । यतो गच्छति न तत्प्रकाशते ।  
अतः सूर्यापाये खं प्रसुप्तमिवेति युक्तोत्प्रेक्षेति भावः । अस्या-  
र्थस्य तेजोमात्रसाधारण्येऽपि महति स्फुटमिति महद्ग्रहणं कृतम् ॥ ४३ ॥

( सी० टी० ) \*खमिति\* ॥ हे प्रिये, खं व्योम रवौ संस्थितेऽस्तंगते सति प्रसुप्तमिव भवति ।  
युक्तमेवेत्याह—महतस्तेजस ईदृशौ वक्ष्यमाणा गतिरस्ति । सा केत्याह—तत्तेजः कर्तुं । उद्गतमुदितं  
सत् । यावत् । स्थानमित्यर्थः । प्रकाशयति । च्युतं भ्रष्टमस्तमितं तदिति यावत् । तावतः स्थानस्य  
मीलनाय संकोचनाय भवति खलु । यत्र तेजस्तिष्ठति तत्प्रकाशते । यतो गच्छति तत्र प्रकाशत इति  
भावः । उत्प्रेक्षालंकारः ॥ ४३ ॥

संध्ययाप्यनुगतं रवेर्वर्षुर्वन्धमस्तशिखरे समर्पितम् ।

येन पूर्वमुदये पुरस्कृता नानुयास्यति कथं तमापदि ॥ ४४ ॥

( म० टी० ) संध्ययेति । संध्ययाप्यस्तशिखरेऽस्ताद्विशृङ्गे सम-  
र्पितं निहितं बन्धं रवेर्वर्षुर्वपुःपुरनुगतमन्वगामि । असंयुतं रविमन्वगादिति



भावः । युक्तं चैतादित्याह—प्राक्पूर्वमुदये तथा तेन प्रकारेण पुरस्कृता-  
प्रतः कृता । पूजिता चेति गम्यते । प्रातः सूर्योदयात्प्रागेव संध्यागम  
इति हि प्रसिद्धम् । इयं संध्या तं रात्रिमापद्यस्तसमये कथं नानुयास्य-  
ति । अनुयास्यत्येवेत्यर्थः संपदसंपदोस्तुल्यरूपमेव साधूनामिति-  
भावः ॥ ४४ ॥

( सी० टी० ) \*सन्ध्येति\* ॥ सन्ध्यायापि कर्मा अस्तशिखरे समर्पितं निहितं वन्यं पूज्यं रेवेपूर्व-  
ण्डलं कर्म । अनुगतमन्त्रगामि । योग्यमेवैतदित्याह—पूर्वमुदये प्रातः—समये येन पुरस्कृतापि कृता  
समानिता च । उदये प्रागेव संध्यागम इति प्रसिद्धम् । आपदि विपत्समये । अस्तमय इति यावत् ।  
तं सूर्यं कथं नानुयास्यति । अपि तु यास्यत्येवेत्यर्थः । सतीधर्म एव एवेति भावः ॥ ४४ ॥

रक्तपीतकपिशाः पयोमुचां कोटयः कुटिलकोशि भान्त्यमूः ।

द्रक्ष्यसि त्वमिति संध्ययानया वर्तिकाभिरिव साधुर्मण्डिताः ४५

( म० टी० ) रक्तेति । हे कुटिलकोशि ! “स्वङ्गाच्चोपसर्जनानां संयो-  
गोपधात्” इति ङोप् । अमूः पुरांगता रक्ताः पीताः कपिशाश्च रक्तपी-  
तकपिशाः । नानावर्णा इत्यर्थः । चार्थे द्वन्द्वः । न तु “वर्णो वर्णेन”  
इति तत्पुरुषः सामानाधिकरण्याभावात् । पयोमुचां कोटयोश्चरयः ।  
‘स्यात्कोटिरश्वा चापाग्रे संख्याभेदप्रकर्षयोः’ इति विश्वः । त्वं द्रक्ष्य-  
सीति हेतोरनया । सांध्यवेलया । संध्येयेत्यर्थः । ‘संधिबेलया’ इति  
कचिन्पाठः । वर्तिकाभिश्चित्रशलाकाभिः साधुर्वर्तिता उत्पादिताश्च  
भान्ति ॥ ४५ ॥

( सी० टी० ) \*रक्तेति\* ॥ हे कुटिलकोशि मिये, अमूः पुरांगताः । रक्ताश्च पीताश्च कपिशाश्च  
तथोक्ताः नानावर्णा इत्यर्थः । पयोमुचां कोटयोश्चरयः । ‘स्यात्कोटिरश्वा चापाग्रे संख्याभेदप्रकर्षयोः’  
इति विश्वः । भान्ति । तास्त्वं द्रक्ष्यसीति हेतोरनया संध्याया कर्मा । वर्तिकाभिश्चित्रशलाकाभिः साधु  
यथा तथा मण्डिता इव भूषिताः किञ्चिन्त्युत्प्रेक्षा ॥ ४५ ॥

सिंहकेसरसटासु भूमृतां पल्लवप्रसविषु द्रुमेषु च ।

पश्य धातुशिखरेषु भानुना संविभक्तमिव सांध्यमातपम् ॥४६॥

( म० टी० ) सिंहेति । सिंहानां केसराणि स्कन्धरोमाणि तान्येव  
सटा जटास्तासु । ‘सटा जटा केसरयोः’ इति विश्वः । अथवा सटा-  
शब्देन समूहो लक्ष्यतेऽन्यथा पौनरुक्त्यात् । पल्लवप्रसविषु पल्लवमस्तु  
द्रुमेषु च तथा धातुशिखरेषु च भूभृतास्ताद्रिणात्मना स्वयमेव सवि-  
भक्तमिव स्थितं संध्यायां भवं सांध्यमातपं यस्य तथा पश्य । आरुण्य-  
मरुणद्रव्येषु भूयिष्ठमुपलभ्यत इति भावः ॥ ४६ ॥

( सी० टी० ) \*सिंहेति\* ॥ हे मिये, भूमृतां पर्वतानां सम्बन्धिनो सिंहानां केसराः किञ्चल्का-

१ सांध्यबेलया. २ वर्णिकाभिः. ३ वर्तिताः.

४ भूमृता. ५ धातुशिखरेषु चात्मनः; चास्तशिखरे विवस्वता; धातुशिखरेषु चात्मना.



इव याः सटाः स्कन्धकेशास्तासु । पल्लवानां प्रसवो येषु तेषु हुमेषु च तथा धातुयुक्तेषु शिखरेषु च  
भातुना संविभक्तं सम्यग्विभज्य दत्तमिव साध्यमातृपं पश्य । केसरादीनामात्मसदृशत्वात्सुहृद्भूततया  
सूयोऽस्तगमनसमय आसन्नमृत्युः पुरुष आत्मधनामिव धनीभूतं तात्कालिकमातृपं तेभ्यो दत्त्वाऽस्तं  
गच्छतीति भावः ॥ ४६ ॥

अद्रिराजतनये तपस्विनः पावनाम्बुविहितोऽञ्जलिक्रियाः ।

ब्रह्म गूढमभिसंध्यमादताः शुद्धये त्रिविधितो गृणन्त्यमी ॥ ४७ ॥

( म० टी० ) पाष्णीति । पाष्ण्यां गुल्फाद्योभागास्तैर्युक्तवसुधा-  
स्युक्तभूतलाः । पादाग्रस्थिता इत्यर्थः । 'गोशृङ्गमात्रमुद्धृत्य मुक्तपा-  
ष्णिः क्षिपेज्जलम्' इति स्मरणात् । पावनैरम्बुभीं रचिताऽञ्जलिक्रियाः ।  
विहिताध्वप्रक्षेपा इत्यर्थः । विधिविदः । शास्त्रज्ञा इत्यर्थः । अमी तप-  
स्विन आदता आदरवन्तः । श्रद्धधाना इत्यर्थः । कर्तरि क्तः । अभि-  
संध्यं संध्यामभि । "लक्षणेनाभिप्रतीं अभिसुख्ये" इत्यव्ययीभावः ।  
सुद्धये ब्रह्म गायत्रीं गूढमुपांशु गृणन्ति । 'प्रत्यगा तारकोदयात्' इति  
स्मरणात् ॥ ४७ ॥

( सी० टी० ) \*अद्रीति\* ॥ हे अद्रिराजतनये, विधिविदस्तपस्विनोऽमी ब्राह्मणाः । अभिसंध्यं  
संध्यामभित्याप्य । पावनं पवित्रं यदम्बु तेन विहिताञ्जलिक्रियाऽध्वदानं यैस्तथोक्ताः । भूत्वेति शेषः ।  
शुद्धय आत्मशुद्धिं कर्तुमादता आदरयुक्ताश्च सन्तः । गूढं रहस्यभूतं ब्रह्म गायत्रीं गृणन्ति । जप-  
न्तीत्यर्थः ॥ ४७ ॥

तन्मुहूर्तमनुमन्तुमर्हसि प्रस्तुताय नियमाय मामपि ।

त्वां विनोदनिपुणः सखीजनो वल्गुवादिनि विनोदयिष्यति ४८ ॥

( म० टी० ) तदिति । तत्तस्मात्कारणान्मामपि प्रस्तुताय नियमाय  
प्रकृतसंध्याविधये मुहूर्तमनुमन्तुमर्हसि । हे वल्गुवादिनि मञ्जुभाषि-  
णि ! विनोदनिपुणः कालाक्षपचतुरः सखीजनस्त्वां विनोदयिष्यति ।  
विनोदशब्दात्तत्करोतीति णिच् ॥ ४८ ॥

( सी० टी० ) \*तदिति\* ॥ हे वल्गुवादिनि मिष्टभाषिणि, तत्तस्मात्कारणान्मामपि प्रस्तुताय नियमाय  
विधये नियमं कर्तुं मामपि मुहूर्तं क्षणमात्रमनुमन्तुं त्वं गच्छेत्यनुमनं कर्तुमर्हसि । तथा  
त्वां विनोदे विनादकरणे निपुणः कुशलः सखीजनो विनोदयिष्यति ॥ ४८ ॥

निर्विभुज्य दशनच्छदं ततो वाचि भर्तुर्वधीरणापरा ।

शैलराजतनया समीपगामाललाप विजयामहेतुकम् ॥ ४९ ॥

( म० टी० ) निर्विभुज्येति । ततो भर्तुर्वाचि वचनेऽवधीरणापराऽवज्ञा  
परा शैलराजतनया पार्वती । छाद्यतेऽनेनेति छदः "पुंसि संज्ञायां वः  
प्रायेण" इति वप्रत्ययः । दशनच्छदं निर्विभुज्य कुटिलीकृत्य समीपगां



विजयां विजयाख्यां सखीमहेतुकं निर्निमित्तमाललाप । न तु रोषाद्भ-  
र्तुंरुत्तरं ददावित्यर्थः ॥ ४९ ॥

( सी० टी० ) \*निर्विमुञ्चेति\* ॥ ततोऽनन्तरं शैलराजतनया पार्वती दशनच्छदमोष्ठं निर्विमु-  
ञ्ज्य वक्रोक्तं भर्तुर्वाच्यवधीरणापरा तिरस्कृतिसक्ता । श्रुतमप्यशृण्वतीत्यर्थः । समीपंगो विजयानार्थी  
सखीम् । अहेतुकं निष्कारणमाललाप । आलापं कृतवतीत्यर्थः ॥ ४९ ॥

ईश्वरोऽपि दिवसात्ययोचितं मन्त्रपूर्वमनुतस्थिवान्विधिम् ।

पार्वतीमवचनामसूयया प्रत्युपेत्य पुनराह सस्मितम् ॥ ५० ॥

( म० टी० ) ईश्वर इति । ईश्वरोऽपि दिवसात्ययोचितं सायंकालो-  
चितं विधिं संध्यावन्दनकृत्यं मन्त्रपूर्वमनुतस्थिवाननुष्ठितवान् । तिष्ठतेः  
कृत्तुप्रत्ययः । असूयया संध्यावन्दनजनितासूययावचनामभाषमाणां  
पार्वती पुनः प्रत्युपेत्य सस्मितमाह ॥ ५० ॥

( सी० टी० ) \*ईश्वर इति\* ॥ दिवसात्यये सायंकाल उचितं विधिं मन्त्रपूर्वं यथा तथानुतस्थि-  
वानुतस्थिवान् ईश्वरोऽप्यसूयया मां त्यक्त्वा गत इत्यभिप्रायमिति तेनैव्यावचनामभाषमाणा । 'वच परि-  
भाषये' कर्तरि ल्युः । पार्वती प्रत्युपेत्य समीपमागत्य पुनः सस्मितं यथा तथाहोक्तवान् ॥ ५० ॥

मुञ्च कोपमनिमित्तकोपने संध्याया प्रणमितोऽस्मि नान्यथा ।

किं न वेत्ति सहधर्मचारिणं चक्रवाकसमवृत्तिमात्मनः ॥ ५१ ॥

( म० टी० ) मुञ्चेति । हे अनिमित्तकोपनेऽकारणकोपिनि । नन्द्या-  
दित्वात्कर्तरि ल्युः । कोपं मानं मुञ्च । संध्याया प्रणमितोऽस्मि प्रणामं  
कारितोऽस्मि । अन्यथा प्रकारान्तरं न । धर्माभिसंधायिनं मां कामाभि-  
संधायिनं मा मन्यस्वेत्यर्थः । आत्मनस्तव सह धर्मं चरतीति सहधर्म-  
चारिणं मां चक्रवाकेन समवृत्तिं तुल्यव्यवहारं न वेत्ति किम् । अनन्य  
सङ्गिनं वेत्स्येवेत्यर्थः ॥ ५१ ॥

( सी० टी० ) \*मुञ्चेति\* ॥ हे अनिमित्तकोपनेऽकारणकोपने कोपं कोपं मुञ्च । यतोऽस्यहं  
संध्याया कर्त्या । प्रणमितो नान्यथा । अहं संध्यावशं गतो नान्यवशं गतः । अतः कोपं मा कुर्वित्य-  
र्थः । अथ च । आत्मनः सहधर्मचारिणं माम् । संध्यां कर्तुं गच्छन्तमिति शेषः । चक्रवाकेन समा-  
वृत्तित्यर्थं तं किं न वेत्ति । इदानीमुपयोः प्रियाविरहास्तित्रत्वादिनि भावः ॥ ५१ ॥

निर्मितेषु पितृषु स्वयंभुवा या तनुः सुतनु पूर्वमुज्जिता ।

सेयमस्तमुदयं च सर्वते तेन मानिनि ममात्र गौरवम् ॥ ५२ ॥

प्रणामकारणमाह—

( म० टी० ) निर्मितेष्विति । हे सुतनु सुगात्रि ! पूर्वं स्वयं भवतीति  
स्वयंभूधतुराननः । "भुवः संज्ञान्तरयोः" इति क्विप् । मयूरव्यंसका-  
दित्वात्समासः । तेन पितृष्वभिष्वात्तादिषु निर्मितेषु सत्सु या तनु-

१ अनुतेष्टवान् । २ सोऽप्युपेत्य । ३ प्रणमितः । ४ अन्यथा । ५ अत्यन्ता । ६ सैव्यते ।



रुज्जिता सेयं तनुरस्तमस्तमयकाल उदयमुपयकाले । अव्ययमेतत् ।  
 सेव्यते पूज्यते च । संध्यारूपेणेति शेषः । हे मानिनि ! अविमृश्यका-  
 रिणीति भावः । तेन ब्रह्मतनुत्वेन हेतुना ममात्र संध्यायां गौरवमादरः ।  
 तदेतदुक्तं भविष्यपुराणे—( पितामहः पितृन्सृष्ट्वा मूर्तिं तामुत्ससर्ज ह ।  
 प्रातःसायं समागत्य संध्यारूपेण पूज्यते ॥ एतां संध्यां यतात्मानो ये  
 तु दीर्घामुपासते । दीर्घायुषो भविष्यन्ति नीरुजः पाण्डुनन्दन ॥) इति ५२

( सी० टी० ) \*निर्मितोऽस्मि\* ॥ हे सुतनु, स्वयंभुवा ब्रह्मणा निर्मितेषु कल्पितेषु पितृषु तनुः  
 सूक्ष्मा या संध्या पूर्वमुज्जिता सेयं संध्यास्तमुदयं च सेवते । तेन कारणेन । हे मानिनि, ममात्र गौर-  
 वमादरः । अस्तीत्यर्थः ॥ ५२ ॥

इत्थं देव्याः कोपमपनीय धातुसंध्यादिवर्णनं करोति—

तामिमां तिमिरवृद्धिपीडितां शैलराजतनयेऽधुना स्थिताम् ।

एकतस्तटतमालमालिनीं पश्य धातुरसनिम्नगामिव ॥ ५३ ॥

( म० टी० ) तामिति । संप्रति तिमिरवृद्धिपीडितां तमोवृत्त्युपबद्धा-  
 मतएव भूमौ लग्नमिव स्थितां तामिमां संध्यामेकत एकत्र तटतमालमा-  
 लिनीं तीरतमालतरुपङ्क्तिमतीम् । ब्रीह्यादित्वादिनिः । धातुरसनिम्नगां  
 धातुद्रवणदीमिव पश्य ॥ ५३ ॥

( सी० टी० ) \*तामिति\* ॥ हे शैलराजतनये प्रिये, तामिमां संध्यामधुनैकतः पूर्वत्र तिमिरवृद्धि-  
 पीडितामतएव तटे तमालानां माला यस्यास्तथोक्ता 'धातूनां गैरिकादीनां रसस्य निम्नगां नदीमिव स्थि-  
 तां पश्य । उपमालंकारः । मालिनीत्यत्र 'ब्रीह्यादिभ्यश्च' इतीनिः ॥ ५३ ॥

सांध्यमस्तमितशेषमातपं रक्तलेखमपरा विभर्ति दिक् ।

संपरायवसुधासशोणितं मण्डलाग्रमिव तिर्यगुज्जितम् ॥ ५४ ॥

( म० टी० ) सांध्यमिति । अपरा दिक्प्रतीची । अस्तमिति मका-  
 रान्तमज्ययम् तस्येतशब्देन समासः । अस्तमितशेषमस्तंगतावशिष्ट  
 मतएव रक्ता रेखाकृतिर्यस्य तं संध्यायां भवं सांध्यमातपं संपरायवसुधा  
 युद्धभूमिः । 'समरे संपरायः स्यात्' इति विश्वः । तिर्यगुत्थितं  
 तिर्यक्फलितं सशोणितं मण्डलाग्रं कृपाणमिव विभर्ति । 'कौक्ष्यको  
 मण्डलाग्रः करवालः कृपाणवत्' इत्यमरः ॥ ५४ ॥

( सी० टी० ) \*सांध्यमिति\* ॥ अपरा प्रतीची दिक् । अस्तमितं शेषं च सांध्यम् । तथा रक्त-  
 लेखा पङ्क्तिर्यस्य । तथा संपराया सांग्रामिकी या वसुधा तत्र सशोणितं सरक्तमत एव तिर्यगुज्जितं  
 व्यक्तं मण्डलस्याग्रमिव स्थितमातपं विभर्ति ॥ ५४ ॥

यामिनीदिवससाधिसंभवे तेजसि व्यवहिते सुमेरुणा ।

एतदन्यतमसं निर्दुःखं त्रिषु दीर्घनयने विजृम्भते ॥ ५५ ॥

१ वृत्तिः, २ भूमिलग्नमिव संप्रति, स्थिताम्; भूमिलग्नमिव संप्रतिष्ठिताम्, ३ वस्थितम्, ४ निर्दुःखम्.



( म० टी० ) यामिनीति । यामिनीदिवसयोः संधिः संध्या तत्र संभवे तेजसि संध्यारगे सुमेरुणा व्यवहिते सति हे दीर्घनयने ! एतदन्धतमसम् । “अवसमन्धेभ्यस्तमसः” इति समासान्तः । दिक्षु निरर्गलं विजृम्भते ॥ ५५ ॥

( सी० टी० ) \*यामिनीति\* ॥ हे दीर्घनयने प्रिये, यामिनीदिवसयोः संधौ संध्यायां संभवति तयोक्तं संधौ तेजसि सुमेरुणा व्यवहितेऽन्तर्हिते सति निरङ्कुशं निरर्गलमेतत्पुरोवर्त्यन्धतमसं गाढं तमो दिक्षु विजृम्भते प्रसरति । संध्यापि विलीनित्यर्थः ॥ ५५ ॥

नोर्ध्वमीक्षणगतिर्न चाप्यधो नाभितो न पुरतो न पृष्ठतः ।

लोक एष तिमिरौघवेष्टितो गर्भवास इव वर्तते निशि ॥५६॥

( म० टी० ) नैति । ऊर्ध्वमुपरीक्षणगतिर्दृष्टिप्रसारो नास्ति । अधोऽपि च न । अभितः पार्श्वयोश्च न । पुरतोऽग्रे च न । पृष्ठतः पश्चादपि न । ईक्षणगतिरिति सर्वत्र संवध्यते । तथाप्येष लोको निशि तिमिरमेवोल्बं जरायुः ‘गर्भाशयो जरायुः स्यात्’ इत्यमरः । तेन वेष्टितः आवृत्तः सन् । गर्भे एव वासो बसतिस्तत्र गर्भवासे वर्तते । इवेत्युत्प्रेक्षा ॥ ५६ ॥

( सी० टी० ) \*नोर्ध्वमिति\* ॥ निशि तिमिरोघेण वेष्टित एष लोको गर्भवास इव वर्तते । गर्भस्थित इव प्रतिभासमानत्वादिति भावः । यत् ईक्षणायां लोकेनेत्राणां गतिः प्रसर ऊर्ध्वं न । तथाधोऽपि न । तथाभितो वामदक्षिणोऽपि न । तथा पुरतो न । पृष्ठतश्च न । गर्भस्थितवज्जनैः कुत्रापि नावलोक्यत इत्यर्थः । ततो निशायुचौ गर्भवृत्तित्वेत्पेक्षा ॥ ५६ ॥

शुद्धमाविलमवस्थितं चलं वक्रमार्जवगुणान्वितं च यत् ।

सर्वमेव तमसा समीकृतं धिङ्महत्त्वमसतां हृतान्तरम् ॥५७॥

( म० टी० ) शुद्धमिति । शुद्धं स्वच्छमाविलं मलिनमवस्थितं स्थावरं चलं जंगमं वक्रं कुटिलमृजोर्भाव आर्जवं तदेव गुणस्तेनान्वितं च यद्वस्तुजातम् । तदिति यत्तदोर्नित्यसंबन्धाल्लभ्यते । तत्सर्वमेव तमसा समीकृतं दुर्लक्ष्यविशेषं कृतम् । तथाहि । हतमन्तरं विशेषो येन तद्वतान्तरमसतामसाधूनां महत्त्वं वृद्धिं धिक् । धिक्शब्दयोगाद्वितीया । समत्वेन परगतिवशवतिरस्करणमसतां स्वभाव इति सुप्रसिद्धम् । तमसोऽपि तथा महत्त्वं धिगित्यर्थः ॥ ५७ ॥

( सी० टी० ) \*शुद्धमिति\* ॥ शुद्धं निर्मलमाविलं मलिनमवस्थितं स्थिरं चलं चरिष्यु वक्रं कुटिलमार्जवगुणेनर्जवगुणेनान्वितं सरलं च यत् । तत्सर्वमेव तमसा समीकृतम् । तमेवास्या पृथग्भासमानत्वादिति भावः । तथाहि । असतां कादाचित्कमपि महत्त्वं धिक् । यतो हृतान्तरं तमीकृतसदृशगुणम् । अत्र सामान्येन विशेषसमर्थनरूपोऽर्थान्तरन्यासः ॥ ५७ ॥

नूनमुन्नमति यज्वनां पतिः शार्वरस्य तमसो निषिद्धये ।

पुण्डरीकमुखि पूर्वदिङ्मुखं कैतकैरिव रजोभिराहृतम् ॥५८॥

१ तिमिरोन् । २ हृतान्तरम् । ३ उन्नयति । ४ पश्य दिङ्मुखम् । ५ दीङ्मुखं यथा । ६ आवृत्तम् ।



( म० टी० ) नूनमिति । यज्वानो विधिनेष्ट्वन्तः । 'यज्वा तु विधि-  
नेष्टवान्' इत्यमरः । "सुयजोर्द्वनिप्" इति ड्बनिष्प्रत्ययः । तेषां  
पतिः प्रियः । दर्शपूर्णमासादियागप्रवृत्तिहेतुत्वादिति भावः । शार्वरस्य  
शर्वर्या भवस्य तमसो निषिद्धये निरासाय नूनमुन्नमत्युदेति । कुतः ।  
हे पुण्डरीकमुखि ! पूर्वस्या दिशो मुखं पुरोभागः पूर्वादिङ्मुखं कतक्या  
इमानि कैतकानि तै रजोभिः परागैरावृतमिव । दृश्यत इति शेषः । अतो  
नूनमुदेति चन्द्र इति संबन्धः ॥ ५८ ॥

( सी० टी० ) \*नूनमिति\* ॥ हे पुण्डरीकमुखि कमलमुखि प्रिये, नूनं यज्वना द्विजानां पतिश्च-  
न्द्रः शार्वरस्य शर्वरीसम्बन्धिनस्तमसो निषिद्धये निवृत्तय उन्नमत्युदेति । यतएव कैतकैः कैतकसम्ब-  
न्धिभी रजोभिरिवावृतं व्याप्तं पूर्वदिशो मुखम् । पश्येति शेषः ॥ ५८ ॥

मन्दरान्तरितमूर्तिना निशा लक्ष्यते शशभृता सतारका ।

त्वं मया प्रियसखीसमागता श्रोष्यतेव वचनानि पृष्ठतः ॥ ५९ ॥

( म० टी० ) मन्दरेति । सतारका निशा मन्दरान्तरितमूर्तिना  
मन्दराद्रिव्यवहितमण्डलेन शशभृता चन्द्रेण पृष्ठतः पश्चान्नागे वचनानि  
श्रोष्यता । श्रोतुं स्थितेनेत्यर्थः । मया प्रियसखीसमागता प्रियसखी  
भिरावृता त्वमिव लक्ष्यते ॥ ५९ ॥

( सी० टी० ) \*मन्दरेति\* ॥ सतारका सनकानां निशा रात्रिमन्दरेण गिरिणान्तरिता मूर्तिर्यस्य  
तेन शशभृता चन्द्रेण प्रियसखीभिः समागता मिलिता त्वं पृष्ठतः स्थित्वा वचनादि श्रोष्यता मयेव ल-  
क्ष्यते । उपमालंकारः ॥ ५९ ॥

रुद्धनिर्गमनमा दिनक्षयात्पूर्वदृष्टतनु चन्द्रिकास्मितम् ।

एतदुद्गिरति चन्द्रमण्डलं दिग्रहस्यमिव रात्रिनोदितम् ॥ ६० ॥

( म० टी० ) रुद्धेति । दिक्पूर्वदिक् । नायिका ध्वन्यते । आ दिन-  
क्षयादा सायं रुद्धं निर्गमनं निःसरणं यस्य तत्तथोक्तम् । अन्यत्र बहिर-  
प्रकाशितमित्यर्थः । तनुचन्द्रिकास्मितमिव तनुचन्द्रिकास्मितं पूर्वदृष्टं  
यस्मात्तत्तथोक्तम् । एतच्चन्द्रमण्डलं नर्म रहस्यं गोप्यार्थमिव रात्रिचो-  
दिता । रात्र्या सख्येव प्रेरिता सतीत्यर्थः । उद्गिरति प्रकाशयति । यथा  
काचिदासायं मनस्विनी गूहितमभिलाषं प्रदोषे सख्या मङ्गं ब्रूहीति  
निर्वन्धात्पृष्टा सती प्रकटयति तद्वदित्यर्थः ॥ ६० ॥

( सी० टी० ) \*रुद्धमिति\* ॥ आ दिनक्षयाद्दिनक्षयं मर्यादीकृत्य रुद्धनिर्गमने रुद्धोदयम् । अथ  
च । पूर्वस्यां दृष्टा तनुर्यस्य । 'सर्वनाम्नो वृत्तिमात्रे पुंवद्भावः' इति पूर्वाशब्दस्य पुंवद्भावः । एतच्चन्द्र-  
मण्डलं कर्तुं । रात्र्या नोदितं कथयितुं प्रेरितं सत् । चन्द्रिकैव स्मितं यस्मिन्कर्मणि यथा तथा दिशः  
पूर्वस्यां रहस्यमुद्गिरतीव वमतीव । यथा सेर्ष्या काचित्केनचिद्द्वारा सखीरहस्यं कथयति तथा रात्रि-  
रूपा सौ दिग्गपायाः स्त्रियो रहस्यं तद्वयवप्रदर्शनं प्रकटयति, त्वं पश्येत्स्त्रीमपायः । उन्मेषालंकारः ॥ ६० ॥



पश्य पक्कफलिनीफलत्विषा विम्बलाञ्छितवियत्सरोम्भसा ।

विप्रकृष्टविवरं हिमांशुना चक्रवाकमिथुनं विडम्ब्यते ॥६१॥

( म० टी० ) पश्येति । पक्कफलिनीफलत्विषोदयरागाद्विम्बाभ्यां प्रतिविम्बाभ्यां लाञ्छिते चिह्निते वियत्सरोम्भश्च येन तथोक्तेन हिमांशुना विप्रकृष्टं विवरमन्तरालं यस्य तत्तथोक्तम् । अतिदूरस्थमित्यर्थः । चक्रवाकमिथुनं विडम्ब्यतेऽनुक्रियते पश्य । रात्रौ वियति सरोजले चेन्दोर्विम्बप्रतिविम्बौ विरहादूरवर्तिनौ चक्रवाकाविव दृश्येते इत्यर्थः ॥६१॥

( सी० टी० ) \*पश्येति\* ॥ पक्का या फलिनी तस्याः फलं तस्य त्विडिव त्विड यस्य । तथा विम्बेन लाञ्छितं योजितं वियत्सरोऽम्भश्च येन । उभयत्रापि दृश्यमानेत्यर्थः । हिमांशुना चन्द्रेण कर्णौ । चक्रवाकयोर्मिथुनं तीरस्थं विडम्बयत प्रतार्यते । यतो विप्रकृष्टं जातं विवरमन्तरमुभयोस्तादृश्यं यस्य । त्वं पश्य । सरः प्रतिबिम्बितचन्द्रमण्डलं फलिनीफलभ्रान्त्या जिघृक्षुतापूर्वकमुद्विग्न गच्छन्मिथुनं वस्तुनस्तु तत्र फलिनी ललाभाभावान्पस्तशब्देन भूयत इति भावः । 'फलिन्यामिशिक्षायां च फलिन्याम्, इति मेदिनी ॥ ६१ ॥

शक्यमोषधिपतेर्नवोदया कर्णपूररचनाकृते त्वं ।

अप्रगल्भयवमूर्चिकोमलाश्छेत्तुमग्रनखसंपुटैः कृराः ॥ ६२ ॥

( म० टी० ) शक्यमिति । नवोदयाः सद्य उत्पादिता अप्रगल्भयवमूर्चिकोमला अकठोरयवाङ्कुरसुकुमारा ओषधिपतेरिन्दोः करास्तव कर्णपूररचनाकृते कर्णावतंसनिर्माणक्रियायां । संपदादित्वाद्भावे क्रिप् । अग्रनखसंपुटैर्नखाग्रसंभेदैश्छेत्तुं शक्यम् । शक्या इत्यर्थः । "शकिसहोश्च" इति कर्मणि यत्प्रत्ययः । शक्यमिति विपरीतलिङ्गवचनस्यापि सामान्योपक्रमात्कर्मभिधायकत्वम् । पश्चात्कर्माविशेषाकाङ्क्षायां करा इति निर्देशो न विरुध्यते । यथाह वामनः—'शक्यमिति रूपं लिङ्गवचनस्यापि सामान्योपक्रमत्वादिति । अत्र प्रमाणम्—शक्यं स्वमांसनापि श्रुत्प्रतिहन्तुमिति भाष्यकारप्रयोगः, इति ॥ ६२ ॥

( सी० टी० ) \*शक्येति\* ॥ हेमिये, नव उदयो येषाम् । तथाप्रगल्भा नूतना ये यवास्तेषां सूत्रयोङ्कुरास्तद्वत्कोमलाः । ओषधीनां पन्थुश्चन्द्रस्य कराः किरणाः कर्णपूरस्य रचनाकृते रचनायै तेषामपि ये नखसंपुटास्तैः । तेषामतितैश्छेत्तुमादिति भावः । छेत्तुं द्विधाकर्तुं शक्यम् । शक्यैर्यत इत्यर्थः । शक्नोतेः 'श्रद्धलो' इति भावे ण्यत् । यवाङ्कुरवत्कोमलाश्चन्द्रकराजुर्वायं त्वया कर्णपूरं कर्तुमुक्ताहः क्रियतामिति भावः ॥ ६२ ॥

अङ्गुलीभिरिव केशसंचयं संनिष्ठं तिमिरं मरीचिभिः ।

कुङ्कुमलीकृतसरोजलोचनं चुम्बतीव रजनीमुखं शशी ॥६३॥

( म० टी० ) अङ्गुलीभिरिति । शशी चन्द्रमाः । नायकस्तु प्रतीय



ते । अङ्गुलीभिः केशसंचयामिव मरीचिभिस्तिमिरं संनिगृह्य गृहीत्वा । सरोजे लोचने इवेत्युपमिति समासोऽङ्गुलीभिरिवेत्युपमायास्तत्साधकत्वात् । कुडमलीकृते सरोजलोचने यस्य तत्तथोक्तं रजन्या मुखं प्रारम्भः वदनं चेति गम्यते । चुम्बतीव । अत्रार्थापत्त्यातिशयोक्तिरलंकार उत्प्रेक्षासङ्करश्चेति ॥ ६३ ॥

( सी० टी० ) \*अङ्गुलीभिरिति\* ॥ शशी चन्द्रः । कुडमलीकृते मीलिते सरोजे एव लोचने यस्य तथोक्तं रजन्या मुखं वदनम् अङ्गुलीभिरिव मरीचिभिः किरणैः केशसंचयामिव तिमिरं तमः संनिगृह्य हठादगृहीत्वा चुम्बतीव । अन्योऽपि । काश्चेच्चुम्बकेशसंचयं संनिगृह्णाति । चुम्बनसमये केशसंनिग्रहे यः कोऽपि रसोद्बोधः स तद्वयकेवय इत्यर्थः । समासोक्तिरलंकारः ॥ ६३ ॥

पश्य पार्वति नवेन्दुरश्मिभिर्भिन्नसान्द्रतिमिरं नभस्तलम् ।

लक्ष्यते द्विरदभोगदूषितं संप्रसादमिव मानसं सरः ॥ ६४ ॥

( म० टी० ) पश्येति । हे पार्वति ! नवेन्दुरश्मिभिः सामिभिन्नतिमिरमर्धनिरस्तध्वान्तं नभस्तलं द्विरदभोगदूषितं गजक्रीडाकलुषितं संप्रसादप्रसादं गच्छन्मानसं मानसाख्यं सर इव लक्ष्यते पश्य ॥ ६४ ॥

( सी० टी० ) \*पश्येति\* ॥ हे पार्वति, नवस्येन्दो रश्मिभिर्भिन्नं सान्द्रं सघनं तिमिरं यस्य तज्जभस्तलं द्विरदभोगेन दूषितं मलिनं प्राक्पुनश्च कालान्तरेण संप्रसादं निर्मलमानसं सर इव लक्ष्यते । त्वं पश्य । जलस्य नीलत्वादिति भावः ॥ ६४ ॥

रक्तभावमपहाय चन्द्रमा जात एष परिशुद्धमण्डलः ।

विक्रिया न खलु कालदोषजा निर्मलप्रकृतिषु स्थिरोदया ६५

( म० टी० ) रक्तभावमिति । एष चन्द्रमा रक्तभावं रक्तत्वमुदयरागमपहाय परिशुद्धमण्डलः शुद्धबिम्बो निष्कण्टको जातः । तथाहि । निर्मलप्रकृतिषु स्वच्छभावेषु शुद्धसचिवसंपन्नेषु च कालदोषेण जाता कालदोषजा विक्रिया विकारः स्थिरोदया स्थायिनी न भवति खलु । चन्द्रोऽपि स्वभावनिर्मल इति । यथा कश्चिद्राजा कुतश्चिन्निमित्ताद्विरक्तमण्डलः पश्चात्प्रतिकृतशुद्ध्या स्वस्थमण्डलो भवति तद्वदिति भावः । तत्र प्रथमार्थे समासोक्तिरलङ्कारस्तस्यार्थान्तरन्यासेनाङ्गाङ्गिभावेन सङ्करः ॥ ६५ ॥

( सी० टी० ) \*रक्तभावमिति\* ॥ हे भिये, एष चन्द्रमा रक्तभावं रक्तिमानमपहाय शुक्त्वा परिशुद्धं विशदं मण्डलं यस्य तथोक्तो जातः । तथाहि । निर्मलप्रकृतिषु वस्तुषु कालदोषेण जाता विक्रिया विकारः स्थिर उदय उत्पत्तिर्यस्यास्तादृशी न भवति खलु सामान्येन विशेषसमर्थनरूपोऽर्थान्तरन्यासः ॥ ६५ ॥

उन्नतेषु शशिनः प्रभा स्थिता निम्नसंश्रयपरं निशातमः ।

नूनमात्मसदृशी प्रकल्पिता वेधसा हि गुणदोषयोगतिः ६६ ॥



( म० टी० ) उन्नतेष्विति । शशिनः प्रभा चन्द्रिकोन्नतेष्वद्रिशृङ्गा-  
दिषु स्थिता । निशातमस्तु निम्नसंश्रयपरं गतादिनीचस्थानप्रवणम् ।  
तथाहि । वेधसा गुणदोषयोरारम्भदृशी स्वभावानुरूपा गतिः प्रवृत्तिः  
प्रकल्पितैव ननु । तेजस्विन उन्नमन्ति मलिनास्तु नीचन्तीति भावः ॥ ६६ ॥

( सी० टी० ) \*उन्नतेष्विति\* ॥ हे प्रिये, शशिनः प्रभा चन्द्रिकोन्नतेषु स्थलेषु स्थिता वर्तते ।  
तथा निशातमः कर्तुं । निम्नेषु नीचेषु संश्रयो यस्य तथोक्तं वर्तते । तथाहि । गुणदोषयोर्मतिवेधसा  
विधिना । आत्मना नीचेनोच्चैः च सदृशी प्रकल्पिता राचेता हि दूनम् । नीचश्च एव भवति । उच्चा-  
न्मा उच्चस्य एवेत्यर्थः ॥ ६६ ॥

चन्द्रपादजनितप्रवृत्तिभिश्चन्द्रकान्तजलविन्दुभिर्गिरिः ।

मेखलातरुषु निद्रितानमून्बोधयत्यसमये शिखण्डिनः ॥ ६७ ॥

( म० टी० ) चन्द्रपादेति । गिरिर्हिमाद्रिश्चन्द्रपादैरिन्दुकिरणैर्ज-  
नितप्रसरैश्चन्द्रकान्तमणीनां जलविन्दुभिः करणैर्मेखलातरुषु निद्रिता-  
न्संजातनिद्रान् । तारकादित्वादितच् । अमृञ्छिशखण्डिनो मयूरानसमये-  
ऽकाले बोधयति । इन्दुकिरणसंपर्कादुपरिचन्द्रमणिस्पन्देष्वधोवृक्षेश-  
याः शिखण्डिनो वृष्टिभयाज्जाग्रतीत्यर्थः । शिखण्डिग्रहणमितरशकुन्ता-  
नां कुलालनिलयत्वादिति भावः ॥ ६७ ॥

( सी० टी० ) \*चन्द्रेति\* ॥ गिरिमेखलासु नितम्बेषु ये तरवस्तेषु निद्रितान्मुक्तानामृञ्छिशखण्डिनो  
मयूरान् चन्द्रस्य पादैर्जनितानां प्रवृत्तिर्निगमनं येषां तैश्चन्द्रकान्तस्य ये जलविन्दवस्तेः कृत्वासमये  
बोधयति जागरयति । मेखला खड्गबन्धे स्यात्काञ्चीशैलनितम्बयोः इति मेदिनी ॥ ६७ ॥

कल्पवृक्षशिखरेषु संप्रति प्रस्फुरद्भिरिव पश्य सुन्दरी ।

हारयष्टिगणनाभिवांशुभिः कर्तुमागतकुतूहलः शशी ॥ ६८ ॥

( म० टी० ) कल्पवृक्षेति । हे अविकल्पेनाविवादेन सुन्दरि अविव-  
लपसुन्दरि ! शशी संप्रति कल्पवृक्षाणां शिखरेष्वग्रेषु प्रस्फुरद्भिरिव शशुभिः ।  
करस्थानीयैरिति भावः । हारयष्टिगणनां कल्पतरुलम्बिहारपरिगणनां  
कर्तुमुद्यतकुतूहल इवोत्पन्नकौतुकः किम् । इत्युत्प्रेक्षा ॥ ६८ ॥

( सी० टी० ) \*कल्पेति\* ॥ हे सुन्दरि, संप्रति शशी चन्द्रः प्रस्फुरद्भिरिव शशुभिः कृत्वा हारयष्टिग-  
नां कर्तुमिवागतं कुतूहलं यस्य तथोक्तं सन् । कल्पवृक्षयुक्तेषु शिखरेषु वर्तत इति शेषः । इव कि-  
म् । त्वं पश्य । यथा कश्चिन्नैलपट्टस्त्रेण मुक्ताहारं विरलतया योजयति तथायं चन्द्रेऽपि वृक्षपमान्त-  
रालगतस्त्रीयकिरणमुक्ताफलैर्वृक्षपत्रच्छायाकूपिणा निलेन पट्टस्त्रेण च हारयष्टि कर्तुमिवागत इति  
भावः ॥ ६८ ॥

उन्नतावनतभाववत्तया चन्द्रिका सतिमिरा गिरेरियम् ।

भक्तिभिर्बहुविधाभिरर्पिता भाति भूतिरिव मत्तहस्तिनः ॥ ६९ ॥

( म० टी० ) उन्नतेति । गिरेरुन्नतावनतभागवत्तया निम्नोन्नतप्रदे-



शवत्वेन हेतुना सतिमिरा तिमिरामिश्रा । समोन्नतेषु तमसोऽनवका-  
शादिति भावः । इयं चन्द्रिका बहुविधाभिर्भक्तिभी रचनाभिरर्पिता  
विन्यस्ता मत्तदन्तिनो भूतिभसितमिवाभाति । 'भूतिर्मातङ्गगृहारे'  
इति दिवः । तत्र भक्तिसहितानि गजाङ्गान्येव तिमिरभागोपमामित्यनु-  
संधेयम् ॥ ६९ ॥

( सी० टी० ) \*उन्नतेति\* ॥ हे प्रिये, गिरेरुत्तावनतभाववत्तया सतिमिरं चन्द्रिका बहुविधा-  
भिर्भक्तिभी रचनाभिरर्पिता मत्तहास्तिनो भूतिः संपदिव भाति । उपमालंकारः ॥ ६९ ॥

एतदुच्छ्वसितपीतमैन्दवं वोढुमक्षयमिव प्रभारसम् ।

मुक्तषट्पदवविरावमञ्जसा भिद्यते कुमुदमानिवन्धनात् ॥ ७० ॥

( म० टी० ) एतदिति । एतत्कुमुदं कैरवं कर्तुं उच्छ्वसितेन पीतमु-  
च्छ्वसितपीतम् । अतिवृष्णयोच्छ्वस्योच्छ्वस्य पीतमित्यर्थः । इन्दोरिदमै-  
न्दवं प्रभा चन्द्रिका सैव रसो द्रवस्तं सोढुमक्षयमिवाञ्जसा मुक्तषट्पद-  
विरावं प्रवर्तितभृङ्गनादं यथा तथा निवन्धनादा वृन्ताद्भिद्यते विकस-  
ति । कर्मकर्तरि लट् । यथा लोके कस्यचिदतिपानान्निः सहात्मन उच्चैः  
क्रोशत उदरं भिद्यते तथैतदिति भावः ॥ ७० ॥

( सी० टी० ) \*एतदिति\* ॥ उच्छ्वसितं यथा तथा पीतमैन्दवं चान्द्रं प्रभारसं वोढुमक्षयमिवै-  
तत्कुमुदम् । मुक्तः षट्पदानां भ्रमराणां विरावं शब्दो येन तथोक्तं सत् । अञ्जसा झटिति । 'द्रागज्ञटि-  
त्यञ्जसाह्वय' इत्यमरः । आ निवन्धनाभिरवशेषवन्धनाद्भिद्यते । सकर्मकाणामपि कर्माविबक्षयाकर्मक-  
त्वात्कर्मकर्तरि लट् । अन्योऽपि बहुमाप्तादिरसं पिबाम्पिबोदरो भवति तद्वत् ॥ ७० ॥

पश्य कल्पतरुलम्बि शुद्धया ज्योत्स्नया जनितरूपसंशयम् ।

मारुते चलति चण्डिके बलाद्भ्रज्यते विपरिवृत्तमंशुकम् ॥ ७१ ॥

( म० टी० ) पश्येति । शुद्धया ज्योत्स्नया जनिता रूपसंशया अंशु-  
कं ज्योत्स्नावेति स्वरूपसंदेहो यस्य तत्तथोक्तं कल्पतरुलम्ब्यंशुकं । हे  
चण्डि अत्यन्तकोपने ! गौरादित्वान्डीष् । देवलं मारुते चलति सति  
विपरिवृत्तं चलं सद्भ्रज्यते पश्य । ज्योत्स्नासच्छायत्वान्न रूपतो विवि-  
च्यते परंतु क्रिययेत्यर्थः ॥ ७१ ॥

( सी० टी० ) \*पश्येति\* ॥ हे चण्डिके, कल्पतरौ लम्बि लम्बायमानत्वेन वर्तमानं शुद्धया ज्यो-  
त्स्नया चन्द्रकान्त्या जनितो रूपस्य संशयः संदेहो यव । उभयोरपि शुक्लत्वादिति भावः ।  
एतादृशमंशुकं वलं मारुते चलति सति विपरिवृत्तं सद्भ्रज्यते । व्यक्तत्वेन ज्ञायत इत्यर्थः ।  
त्वं पश्य ॥ ७१ ॥

शक्यमङ्गुलिभिस्त्यैरधः शाखिनां पतितपुष्पेशैः ।

पत्रजर्जरशशिप्रभालवैरेभिरुत्कचयितुं तर्वालकान् ॥ ७२ ॥

१. तद्वसितपीतम्. २. सोढुम्. ३. चण्डिकेचलम्. ४. चण्डि केवलम्. ५. उद्वैतः. ६. कोमलैः. ७. अलकम्, अलका.



(म० टी०) शक्यमिति । अङ्गुलिभिर्द्यूतैरुच्चितैः शाखिनामधः पति-  
तपुष्पवत्पेशलैः कोमलैः । तथा भ्रमकरैरित्यर्थः । एभिः पत्रैर्जर्जरा शक-  
लिता शशिप्रभा चन्द्रिका तस्या लवैः खण्डैः । तस्मत्पुत्रे पुत्रान्तराल-  
लक्ष्यज्योत्स्नामण्डलैरित्यर्थः । तवालकानुत्कचयितुं ववधुम् । 'कच-  
दीप्तिवन्धनयोः' इति धातोस्तुमुन्प्रत्ययः । शक्यम् शक्या इत्यर्थः ।  
शक्यमिति लिङ्गवचनस्य सामान्योपक्रमादित्याद्यनुपदमेवोक्तम् ॥ ७२ ॥

(सी० टी०) \*शक्यमिति\* ॥ हे प्रिये, अधः पतितपुष्पवत्पेशलैः सुन्दरैः । तथाङ्गुलि-  
भिरुत्थितैरुत्थापितैरभिः पुरोवर्तिभिः शाखिनां संबन्धिभिः पत्रैर्जर्जरा ये शशिनः प्रभायाः  
लवा अंशालैस्तवालकानुत्कचयितुमुद्ग्रथितुं शक्यम् । शक्येन श्रूयतामित्यर्थः । काचिचव  
सखी पुष्पप्रतिनिधित्वेन वृक्षाधःपतितजर्जरीभूतचन्द्रकान्तिशकलैः केशानुद्ग्रथयत्विति भावः ॥ ७२ ॥

एष चारुमुखि योग्यतारया युज्यते तरलबिम्बया शशी ।

साध्वसादुपगतप्रकम्पया कन्ययेव नवदीक्षया वरः ॥ ७३ ॥

(म० टी०) एष इति । हे चारुमुखि हे उज्ज्वलानने ! "स्वाङ्गाद्यो-  
पसर्जनादसंयोगोपधात्" इति ङीप् । एष शशी तरलबिम्बया स्फुर-  
न्मण्डलया योगतारया । प्रत्यहं यया युज्यते सा योगतारा । नित्यनक्ष-  
त्रेणेत्यर्थः । साध्वसान्नवसंगमभयादुपगतप्रकम्पया वेपथुमत्या नवदी-  
क्षया नवोद्वाह्या कन्यया वरो वोढेव युज्यते संगच्छते । युजैर्देवादिक-  
त्वात्कर्तरि लट् ॥ ७३ ॥

(सी० टी०) \*एष इति\* ॥ हे चारुमुखि, एष शशी । वरः परिणेतु नवदीक्षया नवपरिणी-  
तया एव साध्वसादुपगताः प्रकम्पो यस्यास्तया कन्ययेव । तरलबिम्बया चपलमण्डलया  
योग्यतारया सदृशतारकया युज्यते युनक्ति । त्वं पश्य ॥ ७३ ॥

पाकभिन्नशरकाण्डगौरयोरुल्लसत्प्रकृतिजप्रसादयोः ।

रोहतीव तव गण्डलेखयोश्चन्द्रबिम्बनिहिताक्षिचन्द्रिका ॥ ७४ ॥

(म० टी०) पाकेति । हे चन्द्रबिम्बनिहिताक्षि चन्द्रबिम्बनिहितेक्ष-  
णे ! पाकभिन्नः पाकविकसितो यः शरकाण्डस्तद्वद्वैरयोः सितयोः ।  
'अवदातः सितो गौरः' इत्यमरः । उल्लसन्त्या प्रतिकृत्या चन्द्रिकाप्रति-  
बिम्बेन प्रदीप्तयोः प्रोज्ज्वलयोस्तव गण्डलेखयोश्चन्द्रिका रोहतीव ।  
गण्डस्थलप्रतिबिम्बसंक्रमणमूर्छिता चन्द्रिका तयोरेव प्रवृद्धेति प्रती-  
यत इत्यर्थः ॥ ७४ ॥

(सी० टी०) \*पाकेति\* ॥ हे प्रिये, चन्द्रबिम्बेन निहिता स्थापिता तवाक्षि नेत्रे या  
चन्द्रिका सा । पाके भिन्नो यः शरकाण्डस्तृणविशेषस्तद्वद्वैरयोः । तथोल्लसन्प्रकृतिजः  
स्वभावजः प्रसादः प्रसन्नता ययोस्तयोस्तव गण्डलेखयोरुपरि रोहतीव । आरोहणं करोतीवे-  
त्युल्लेखः ॥ ७४ ॥

१ चन्द्रमुखि. २ पश्य तारया; योगतारया. ३ पाण्डु. ४ प्रतिकृतिप्रसन्नयोः; प्रतिकृतिप्रदीप्तयोः.



अत्रान्तरे कांचिदबलोक्त्याह—

लोहितार्कमणिभाजनार्पितं कल्पवृक्षमधु बिभ्रति स्वयम् ।

त्वामियं स्थितिमतीमुपागता गन्धमादनवनाधिदेवता ॥७५॥

( म० टी० ) लोहितेति । लोहितेऽरुणेऽर्कमणिभाजने सूर्यकान्त-  
पात्रेऽर्पितं कल्पवृक्षमधु कल्पतरुप्रसृतं मद्यं स्वयं बिभ्रती गन्धमादनव-  
नाधिदेवता स्थितिमतीमवस्थानवतीम् । इह स्ववने तिष्ठन्तीमित्यर्थः ।  
त्वामियं प्रत्यक्षोपास्थिता प्राप्ता । स्वगृहागतां त्वां सम्भाविष्यितुमाग-  
तेत्यर्थः ॥ ७५ ॥

( सी० टी० ) \*लोहितेति\* ॥ लोहिता रक्ता येऽर्कमणयस्तेषां भाजनं पात्रं तत्रार्पितं स्थापितं  
कल्पवृक्षाणां मधु मकरन्दस्तद्विभ्रतीयं गन्धमादनवनस्याधिदेवता स्थितिमती स्थिरां त्वागुद्दिश्य  
स्वयमुपागता । त्वं पश्य । तुभ्यं मदिरां दातुमागच्छतीत्यर्थः ॥ ७५ ॥

आर्द्रकेसरसुगन्धि ते मुखं मैत्तरक्तनयनं स्वभावतः ।

अत्र लब्धवसतिर्गुणान्तरं किं विलासिनि मदः करिष्यति ७६

( म० टी० ) आर्द्रेति । हे पार्वति । इदं ते स्वभावत आर्द्रकेसरसु-  
गन्धि सरसकेसरसुगन्धि । “गन्धस्येदुत्पृतिसुसुरभिभ्यः” इत्यनेनेका-  
रः । मुखम् । रक्तमेव नयनम् । हे विलासिनि विलसनशीले ! अत्र  
त्वन्मुखे लब्धवसतिर्लब्धानुप्रवेशो मधुर्मद्यं कं गुणान्तरं गुणविशेषं  
करिष्यति । न कंचिदित्यर्थः । केसरसौगन्ध्यादिगुणानां त्वन्मुखे स्वभा-  
वसिद्धत्वात्नमधुनः फलं न पश्यामीत्यर्थः । “अर्धर्चाः पुंसि च” इति  
पुंलिङ्गत्वम् । यदाहुः—“मकरन्दस्य मद्यस्य माक्षिकस्य च वाचकः ।  
अर्धर्चादिगणे पाठात्पुंनपुंसकयोर्मधुः” इति ॥ ७६ ॥

( सी० टी० ) \*आर्द्रेति\* ॥ हे विलासिनि, अत्र लब्धा वसतिर्निवासो येन तथोक्तो मदः किं  
कीदृशं गुणान्तरमन्यं गुणं करिष्यति । अपि तु नेत्यर्थः । यतस्ते तव मुखं स्वभावतः स्वभावि-  
नैवार्द्रकेसरवत्सुगन्धि । तथा मत्ते रक्ते नयने यस्य तथोक्तं चास्ति । ये ये मदगुणास्ते ते मदात्मा-  
नेव वर्तन्ते । अतः किमेन मदेन कर्तव्यमिति भावः ॥ ७६ ॥

मान्यभक्तिरथवा सखीजनः सेव्यतामिदमनङ्गदीपनम् ।

इत्युदारमभिधाय शंकरस्तामपाययत पानमम्बिकाम् ॥ ७७ ॥

( म० टी० ) मान्यभक्तिरिति । अथवा सखीजनो मान्या भक्तिर्य-  
स्य स तथोक्तः । सखीजनः स्वीकार्य इत्यर्थः । ततोऽनङ्गदीपकमिदं  
वक्ष्यमाणं पानं सेव्यतामित्युदारं चतुरमभिधाय शंकरस्तामम्बिकां  
पीयत इति पानं मद्यमपाययत पाययामास । पिबतेर्ण्यन्ताल्लुङि तड् ।  
पिबतः प्रत्यवसानार्थादणि कर्तुः कर्मत्वम् । पिबतेर्निर्गणार्थत्वेऽपि



“न पादस्याः” इति परस्मैपदप्रतिषेधः । ननु मान्यभक्तिरित्यत्र कथं पुंवद्भावः । “अप्रियादिषु” इति निषेधाद्भक्तिशब्दस्य प्रियादिपाठाद्वैष दोषो नपुंसकपूर्वपदत्वात् । यथाह वृत्तिकारः—‘दृढभक्तिरित्येवमादिषु स्त्रीपूर्वपदस्याविवाक्षितत्वात्सिद्धम्’ इति । भोजराजस्तु—‘भज्यत इति कर्मसाधनस्यैव प्रियादिपाठतया दृढभक्तिरिति न तु भजनं भक्तिरिति भावसाधनस्य । अतोऽत्र स्त्रीपूर्वपदत्वेऽपि न दोषः’ इत्याह ॥ ७७ ॥

( सी० टी० ) \*मान्यभक्तिरिति\* ॥ हे प्रिये, अथवा मान्या भक्तिर्मात्राः यस्य तावत्शः सखी-जनोऽनङ्गस्य कामस्य दीपनमिदं मधु सेव्यतामित्युदारमभिधाय शकरस्तामसिकां पार्वतीं पानं मदिराम-पयायत ॥ ७७ ॥

पार्वती तदुपयोगसंभवां विक्रियामपि सतां मनोहराम् ।

अप्रतर्क्यविधियोगानिर्मितामात्रैतेव सहकारतां ययौ ॥ ७८ ॥

( म० टी० ) पार्वतीति । [अस्य श्लोकस्य व्याख्या नोपलब्धा] ॥ ७८ ॥

( सी० टी० ) \*पार्वतीति\* ॥ पार्वती कर्त्री । तदुपयोगसंभवा मयपानजन्या विक्रियां मपि सतां मनोहराम् । आपताम्रत्वमप्रतर्क्यो दुर्ज्ञेयो यो विधियोगोऽनुष्ठानयोगस्तेन निर्मिता सहकारतामतिशौरमभविव ययौ । प्रापेत्यर्थः । ‘आम्रचूतो रसात्कोऽसौ सहकारेतिशौरमः’ इत्यमरः । आम्रमेवानुष्ठानविशेषेण यथा सहकारं भवति तद्वद्विक्रियापि मनोहराभूदिति भावः ॥ ७८ ॥

तत्क्षणं विपरिवर्तितह्रियोर्नेष्यतोः शयनमिद्वारागयोः ।

सा बभूव वंशवर्तिनी द्वयोः शूलिनः सुवदना मदस्य च ॥ ७९ ॥

( म० टी० ) तदिति । सुवदना पार्वती तत्क्षणं तथैव विपरिवर्ति-तह्रियोर्निवर्तितलज्जयोः शयनं तल्पं नेष्यतोः प्रापयिष्यतोः रित्थं प्रवृद्धो रागोऽनुराग आरुण्यं च ययोरिद्वारागयोः शूलिनः प्रियतमस्य मदस्य चेति द्वयोर्वशे वर्तते इति वंशवर्तिन्यधीना बभूव ॥ ७९ ॥

( सी० टी० ) \*तत्क्षणमिति\* ॥ तत्क्षणं मदिरापानानन्तरसमय एव सा सुवदना पार्वती विपरिवर्तिता नष्टा द्वीर्ययोरत एवेद्धः प्रवृद्धो रागो ययोरत एव शयनं नेष्यतोः । सुरतार्यमिति भावः । शूलिनः शिवस्य मदस्य चेत्यतयोर्द्वयोर्वंशवर्तिनी वंशगता बभूव ॥ ७९ ॥

मदपारवश्यं तावदाह—

घूर्णमाननयनं स्खलत्कथं स्वेदबिन्दु मदकारणास्मितम् ।

आननेन न तु तावदीश्वरश्चक्षुषा चिरमुमामुखं पपौ ॥ ८० ॥

( म० टी० ) घूर्णमानेति । ईश्वरो घूर्णमाननयनं आम्रमन्त्रेण स्खलत् कथं स्खलद्वचनं स्वेदबिन्दुमत्स्वेदयुक्तमकारणास्मितमाकास्मिकहासयुक्त

१ उपभोगः

२ निर्मिता

३ वंशवर्तिनी

४ तत्क्षणे

५ विपरिवृत्तलज्जयोः

६ वाच्यतोः

७ वंशवर्तिनी

८ स्खलद्वचनं, स्खलत्कथम्



मुमामुखं तावत् । आतृष्णापगममित्यर्थः । आननेन मुखेन न पपौ ।  
न चुचुम्बेत्यर्थः किंतु चिरं चक्षुषा पपौ । तृष्णयाद्राक्षीदित्यर्थः । तस्या  
मदपारवश्यं दृष्ट्वा मुदं तावदन्वभूदित्यर्थः ॥ ८० ॥

( सी० टी० ) \*घूर्णेति\* ॥ घूर्णमाने नयने यत्र । तथा स्खलन्ती कथा वाग्यव । तथा  
स्वेदस्य विन्दवो यत्र । मदरूपिणा कारणेन स्मितं मन्दहासश्च यत्र । तदुमायाः पार्वत्या  
मुल्लमीश्वरः शिवस्तावत्प्रथमं चिरं चक्षुषा पपौ सादरं ददर्श । आननेन तु न पपावित्यर्थः ॥ ८० ॥

संप्रति प्रियवशंवदत्वमाह—

तां विलम्बितपनीयमेखलामुद्रहजघनभारदुर्वहाम् ।

ध्यानसंभृतविभूतिरीश्वरः प्राविशन्मणिशिलागृहं रहः ॥ ८१ ॥

( म० टी० ) तामिति । हरो विलम्बितपनीयमेखलां विलससिंहेमर  
सनां जघनभारेण दुर्वहां तां पार्वतीमुद्रहन्ध्यानसंभृतया संकल्पमात्र-  
सिद्ध्या विभूत्या भोगसाधनेन संभृतं संपूर्णं मणिशिलागृहं प्राविशत् ।  
रिरंसुरिति भावः ॥ ८१ ॥

( सी० टी० ) \*तामिति\* ॥ ध्यानेन संभृता संपादिता विभूतिरुपभोगसाधसंपत्तिर्येन स ईश्वरो  
विलम्बिनी तपनीयस्य सुवर्णस्य मेखला काञ्ची यस्यास्ताम् । तथा जघनभारेण दुर्वहा दुःखेन  
बोद्धुं शक्याम् । वहते । 'ईषददुःसुषु कृच्छ्राकृच्छ्राथेषु' इति खलु । तां पार्वतीमुद्रहन्सन् । रह  
एकान्ते मणिशिलानां गृहं प्राविशत् ॥ ८१ ॥

तत्र हंसधवलोत्तरच्छदं जाह्नवीपुलिनचारुदर्शनम् ।

अध्यशेत शयनं प्रियासखः शारदाभ्रमिव रोहिणीपतिः ॥ ८२ ॥

( म० टी० ) तत्रेति । तत्र मणिभवने हंसवद्धवल उत्तरच्छदः  
प्रच्छदपटो यस्य तत्तथोक्तं जाह्नवीपुलिनमिव चारुदर्शनं शयनं शय्यां  
रोहिणीपतिश्चन्द्रः शरदि भवं शारदमभ्रं मेघमिव । शरद्ग्रहणं धावल्या-  
र्थम् । प्रियसखः सन् । प्रियया सहेत्यर्थः । अध्यशेत शयितवान् ।  
“अधिशीङ्स्थासां कर्म” इति कर्मत्वम् । रोहिणीग्रहणसामर्थ्यादिन्दोर-  
न्यभ्रारोहणे रोहिणीसाहित्यमनुसंधेयम् ॥ ८२ ॥

( सी० टी० ) \*तत्रेति\* ॥ तत्र मणिशिलागृहं सै हरो हंस इव धवल उत्तरच्छदः शयनो-  
परितनं वस्त्रं यस्य । तथा जाह्नवीपुलिनवच्चारु दर्शनं यस्य तच्छयनं पल्यङ्कम् । रोहिणीपतिश्चन्द्रः  
शारदं शारत्कालिकमभ्रं मेघमिव । प्रियासखः सन् । पार्वतीसहित इत्यर्थः । अध्यशेताशियत् ।  
'अधिशीङ्' इति कर्मत्वम् ॥ ८२ ॥

क्लिष्टकेशमवलुप्तचन्दनं व्यत्ययापितनखं समत्सरम् ।

तस्य तच्छिदुरमेखलागुणं पार्वतीरतमभून्न तृप्तये ॥ ८३ ॥

( म० टी० ) क्लिष्टेति । अदयैर्निर्दयैः कचग्रहैः केशकर्षणैः क्लिष्टचन्दनं

१. संभृतिविभूतिरीश्वरः संभृतिविभूतिशोभितम् ; संभृतिविभूतिगोचरम् .

२. हरेः

३. क्लिष्टचन्दनमदयैः कचग्रहैः

४. व्युत्थयार्पितः उत्थयार्पितः

५. अतृप्तये



पीडितहरचन्द्रमुत्पथमुन्मर्यादमर्पिता नखा यस्मिंस्तत्समत्सरमन्योन्य-  
विजगीषापूर्वकं छिदुराः स्वयमेव छिद्यमाना मेखलागुणा यस्मिंस्तत्त-  
थोक्तम् । “विदिमिदिछिदेः कुरच्” इति कुरच्प्रत्ययः । ‘कर्मकर्तरि’ इति  
काशिका । पार्वतीरतं तस्येश्वरस्यावृत्तयेऽभूत् । वृत्तये नाभूदिति भावः ८३

( सी० टी० ) \* छिदेति \* ॥ छिष्टा विवृताः केशा यत्र । अवलुप्तं चन्दनं यत्र । व्यत्ययेना-  
स्थानप्रयोज्यत्वेनापिता नखा यत्र । तथा समत्सरं सप्रणयकलहम् । तथा छिदुरो मङ्गशीलो  
मेखलागुणः काञ्चीसूत्रं यत्र । एतादृशं तत्पार्वतीरतं तस्य शिवस्य वृत्तये नाभूत् । कामोत्सवस्यो-  
द्बलत्वादिति भावः ॥ ८३ ॥

केवलं प्रियतमादयालुना ज्योतिषामवनतासु पङ्क्तिषु ।

तेन तत्प्रतिगृहीतवक्षसा नेत्रमीलनकुतूहलं कृतम् ॥ ८४ ॥

( म० टी० ) केवलमिति । प्रियतमादयालुना केवलम् । प्रियतमायां  
दययैव तस्येश्वरस्य सौकुमार्यादनवरतं सुरतासहिष्णुत्वात् । ननु  
स्वयं तृप्येत्यर्थः । तत्प्राग्गृहीतवक्षसा तथा पार्वत्याश्लिष्टवक्षसा तेने-  
श्वरेण ज्योतिषां नक्षत्राणां पङ्क्तिष्ववनतासु सतीषु । पञ्चिमाया  
मित्यर्थः । नेत्रमीलनकुतूहलं कृतम् । निद्रा स्वीकृतेत्यर्थः ॥ ८४ ॥

( सी० टी० ) \* केवलमिति \* ॥ ज्योतिषां नक्षत्राणां पङ्क्तिष्ववनतासु सतीषु । राज्ञ्यां प्रभा-  
तकल्याणां सत्यामित्यर्थः । केवलं प्रियतमायां दयालुना । न तु क्षीणशक्तिनेत्यर्थः । तेन शिवेन  
तथा पार्वत्या प्रतिगृहीतमालिङ्गितं वक्षो यस्य तथोक्तेन सता नेत्रमीलनस्य । निद्राया इत्यभिप्रेतोऽर्थः ।  
कुतूहलं कृतम् । सुप्तमित्यर्थः ॥ ८४ ॥

स व्यबुध्यत बुधस्तवोचितः शातकुम्भकमलाकरैः समम् ।

मूर्च्छनापरिगृहीतकैशिकैः किनरैरुषसि गीतमङ्गलः ॥ ८५ ॥

( म० टी० ) स इति । बुधस्तवोचितो विद्वत्स्तोत्रार्हः स हर  
उषसि प्रभाते । स्वराणामारोहक्रमो मूर्च्छना । ‘क्रमयुक्ताः स्वरास्तत्र  
मूर्च्छना परिकीर्तिता’ इति भरतः । तथा मूर्च्छनया परिगृहीतकैशिकैः  
स्वीकृतारागविशेषैः किनरैर्गीतमङ्गलः सन् । शातकुम्भकमलाकरैः समं  
कनकपद्माकरैः सह । ‘तपनीयं शातकुम्भं गाङ्गेयं भर्मं कबुरम्’ इत्य-  
मरः । व्यबुध्यत विबुद्धवान् । बुध्यते देवादितात्कर्तरि लङ् । अत्र  
बुध्यतेर्जागरविकासयोर्बोधयोः श्लेषनिमित्तकामेदाध्यवसायमूला सहो-  
क्तिरलंकारः ॥ ८५ ॥

( सी० टी० ) \* स इति \* ॥ बुधानां बुधकर्तृके स्तव उचितः स शिव उषसि प्रभाते मूर्च्छनयो-  
च्चारणस्वारोहारोद्देहेन । तदनुसारेणेत्यर्थः परिगृहीताः कैशिकां वीणातन्त्रो यैस्तैः किनरैः किपुर्हैर्गीति  
मङ्गलं यस्य तथोक्तः सन् । शातकुम्भस्य सुवर्णस्य ग्रानि कमलानि तेषामाकराः समूहास्तैः समं  
सह व्यबुध्यत । जजोगरेत्यर्थः । ‘क्षनि क्षियामाकरः स्यात्’ इति कोशप्रामाण्यादाकरशब्दस्य



खनिवाचकत्वे सत्यपि परिणतार्थपक्षपातेन समूहवाचकत्वमपि सोढव्यम् । इदमनाथे बाधस्य वक्तुमशक्यत्वात् ॥ ८५ ॥

तौ क्षणं शिथिलितोपगूहनौ दंपती चैलितमानसोर्मयः ।

पद्मभेदपिशुनाः सिषेबिरे गन्धमादनवनान्तमारुताः ॥ ८६ ॥

( म० टी० ) ताविति । शिथिलितोपगूहनौ शिथिलितालिङ्गनौ । जाया च पतिश्चदंपती । जायाशब्दस्य दंभावो निपातितः । तौ शिवौ रचितमानसोर्मयः । मानसे सरसि रचिततरङ्गा इत्यर्थः । पद्मभेद-  
निपुणाः । पद्मभेदपिशुना इति यावत् । विकाससूचका इत्यर्थः । गन्ध-  
मादनवनान्तमारुताः क्षणं सिषेबिरे ॥ ८६ ॥

( सी० टी० ) \*ताविति\* ॥ क्षणं शिथिलितं विरामगोचरीकृतमुपगूहनमाश्लेषो याभ्यां तौ दंपती स्त्रीपुंसौ गौरीहरौ कर्मभूतौ । चलिताश्चालिता मानसस्य सरस ऊर्मयस्तरंगा यैः । एतेन त्रैत्योक्तिः । तथा पदमानां भेदस्य प्रफुल्लतायाः पिशुनाः सूचकाः । अनेन सौगन्ध्योक्तिः । गन्ध-  
मादनवनान्तस्य मारुताः पवनाः सिषेबिरे । सेवितवन्त इत्यर्थः ॥ ८६ ॥

ऊरुमूलनखमार्गैराजिभिस्तत्क्षणं हृतविलोचनो हरः ।

वाससः प्रशिथिलस्य संयमं कुर्वतीं प्रियतमामवारयत् ॥ ८७ ॥

( म० टी० ) ऊर्विति । तत्क्षणं मारुतवीजनसमय ऊरुमूले नखमा-  
र्गैराजिभिर्नखपदपङ्क्तिभिः । मरुता प्रसारितवस्त्रतया प्रकाशिताभि-  
रित्यर्थः । हृतविलोचन आकृष्टदृष्टिर्हरः प्रशिथिलस्य वाससः संयमं  
बन्धनं कुर्वतीं प्रियतमामवारयत् ॥ ८७ ॥

( सी० टी० ) \*ऊर्विति\* ॥ ऊरुमूले या नखमार्गाणां नखक्षतानां राजयः पङ्क्तयस्ताभिः  
कर्षाभिः हृते स्वविलोकनवशीकृते विलोचने यस्य तथोक्तो हरस्तत्क्षणं प्रभातसमये प्रकर्षेण शिथि-  
लस्य वाससः संयमं बन्धनं कुर्वतीं प्रियतमां पार्वतीमवारयद्वन्धनं मा कुर्विति निवारयांचक्रे ।  
नखक्षतविलोकनवशंवदत्वादिति भावः ॥ ८७ ॥

स प्रजागरकषायलोचनं गाढदन्तपरिताडिताधरम् ।

आकुलालकर्मरस्त रागवान्प्रेक्ष्य भिन्नतिलकं प्रियामुखम् ॥ ८८ ॥

( म० टी० ) स इति । रागवान्प्रेक्ष्य भिन्नतिलकं प्रियामुखम् ॥ ८८ ॥  
रक्तनेत्रं गाढैर्दन्तपदैर्दन्तक्षतैस्ताडिताधरमाकुलालकं भिन्नतिलकं प्रिया-  
मुखं प्रेक्ष्यारस्तान्वरज्यत । तादृङ्मुखदर्शनमेव तस्योद्दीपिकमित्यर्थः ॥ ८८ ॥

( सी० टी० ) \*स इति\* ॥ रागवान्स हरः प्रजागरेण रात्रिजागरेण कषाये म्लाने लोचने  
यत्र । तथा गाढं यथा तथा दन्तैः परिताडितोऽधरो यत्र । तथाकुला विरला अलकाः केशा  
यत्र । तथा भिन्नं तिलकं यत्र । एतादृशं प्रियाया मुखं प्रेक्ष्यारस्तं प्रससाद । आत्मनः कर्तृत्वादिति  
भावः ॥ ८८ ॥

१ प्रशिथिलाः २ रचितः ३ निपुणाः ४ पङ्क्तिभिः ५ सचयम्

६ पदताडितः

७ अपास्तविषकम्



तेन भिन्नविषमोत्तरच्छदं मध्यापिण्डितविसूत्रमेखलम् ।

निर्मलेऽपि शयनं निशात्यये नोज्झितं चरणरागलाञ्छितम् ८९

( म० टी० ) तेनेति । तेन हरेण भङ्गिभिर्मङ्गैर्विषमो निम्नोन्नत उत्तरच्छदः प्रच्छदपटो यस्मिंस्तत् । मध्ये पिण्डिता पुञ्जीकृता विसूत्रमेखला छिन्नरसना यस्मिंस्तत्तथोक्तं चरणयो रागेण लाक्षारागेण लाञ्छितं चिह्नितं शयनं निशात्यये प्रभाते निर्मलेऽपि । सूर्योदये सत्य-  
पीत्यर्थः । नोज्झितं न त्यक्तम् । अत्र देव्या सकलसुरतोपचारसंपन्नत्वं पुरुषायितं सूच्यते ॥ ८९ ॥

( सी० टी० ) \*तेनेति\* । निशात्यये प्रभाते निर्मलेऽपि प्रकटेऽपि सति तेन हरेण भिन्नोऽत एव विषम उत्तरच्छद उपरितनं वस्त्रं यत् । तथा मध्ये पिण्डिता एकत्रीभूता विसूत्रा सूत्ररहिता मेखला काञ्ची यत् । तथा चरणरागेण यावकेन लाञ्छितं रक्तीकृतं च शयनं नोज्झितं न त्यक्तम् । सुखार्ण-  
वमग्नत्वादिति भावः ॥ ८९ ॥

स प्रियामुखरसं दिवानिशं हर्षवृद्धिजननं सिषेविषुः ।

दर्शनप्रणयिनामदृश्यतामाजगाम विजयानिवेदनौत् ॥ ९० ॥

( म० टी० ) स इति । स हरो हर्षवृद्धिजननं सुखातिशयकारणं प्रियामुखरसं मदिरामृतं दिवा च निशि च दिवानिशम् । द्वन्द्वैक-  
वद्भावः । सिषेविषुः सेवितुमिच्छुः सन् । विजयानाम्नी काचिद्देव्याः  
सखी तया निवेदितः । एतदर्थमागतेति ज्ञापितोऽपीत्यर्थः । दर्शनप्रण-  
यिनामदृश्यतामाजगाम । दर्शनं न ददावित्यर्थः ॥ ९० ॥

( सी० टी० ) \*स इति\* ॥ हर्षवृद्धेर्जननमुत्पादकं प्रियामुखरसं दिवानिशं सिषेविषुः सेवितुमिच्छति-  
तथोक्तः स शिवो विजयया पार्वतीसख्या यन्निवेदनं स्वागमज्ञापनं तस्मात् । तद्वद्वारेत्यर्थः । दर्शने  
प्रणयिनामभिलाषवतामप्यवश्यतामदर्शनदातृत्वमाजगाम प्राप । सर्वं त्यक्त्वा तत्स्य एव जात इति  
भावः ॥ ९० ॥

समदिवसनिशीथं सङ्गिनस्तत्र शम्भोः

शतमगमदृत्तनां साग्रमेका निशेव ।

न तु सुरतसुखेभ्यश्छिन्नतृष्णो बभूव

ज्वलन इव समुद्रान्तर्गतस्तज्जलौघैः ॥ ९१ ॥

( म० टी० ) समेति । निशीथोऽत्र निशामात्रलक्षकः । समदिवसः  
निशीथं तुल्याहर्निशं यथा तथा तत्र तस्यां पार्वत्यां सङ्गिन आसक्तस्य ।  
रात्रिदिवं रममाणस्येत्यर्थः । शम्भोः शिवस्य सार्धमर्धेन सहितमृत्ना  
शतं पञ्चाशदुत्तरं मानुषमानेन पञ्चविंशतिवर्षाण्यगमत् । स शम्भुः

१ भङ्गि. २ प्रियामुखरसम्. ३ निवेदितः. ४ सार्धम्. ५ च; स. ६ मुक्षेयुः. ७ तज्जलेभ्यः; तज्जलेषु.



समुद्रान्तर्गतः समुद्रस्यान्तर्दृत्तिर्ज्वलनो वडवाभिरिव तज्जलौघैस्तस्य  
प्रवाहैरिव सुरतसुखेभ्यश्छिन्नतृणौ निवृत्ताभिलाषो न बभूव । किन्तु  
चिरमवर्धतेत्यर्थः ॥ ९१ ॥

इति श्रीमन्महामहोपाध्यायकोलाचलमल्लिनाथसूरिविरचितया संजी-  
विनीसमाख्यया व्याख्यया समेतः श्रीकालिदासकृतौ कुमार  
संभवे महाकाव्य उमासुरतवर्णनं नामाष्टमः सर्गः ॥ ८ ॥

इति मल्लिनाथटीका समाप्ता ।

( सी० टी० ) \*समदिवसेति\* ॥ तत्र गन्धमादनगिरौ समाः प्रत्येकं समसंख्याका ये दिवसा दि-  
नानि तेषां निशीथमर्धरात्रम् । तमभिव्याप्येत्यर्थः । सङ्गिनः सङ्गवतः । न तु विषमादिन इत्यर्थः । शंभोः  
शिवसम्बन्धिं साभं किञ्चित्साधिकसंख्ययुतूनां शतमेका निशेव तत्तुल्यत्वेनागमद्व्यतीतम् । तथापि सुर-  
तसुखेभ्यस्तु छिन्नतृणस्तृणो न बभूव । ततो न विररामेत्यर्थः । इव । यथा समुद्रान्तर्गतो ज्वलनो वाड-  
वानलस्तज्जलौघैस्तृणो न भवति प्रत्यहं ज्वालयत्येव तद्वत् । मालिनीवृत्तम्—‘ननमयययुतेयं मालिनी  
भोगिलोकैः’ इति लक्षणात् ॥ ९१ ॥

इति श्रीपर्वणीकरोपनाम्कश्रीलक्ष्मणभट्टात्मजसतीगर्भसंभवश्रीसिताराम-  
कविविरचितया सङ्गीविनीसमाख्यया व्याख्यया समेतः  
श्रीकालिदासकृतौ कुमारसंभवे महाकाव्ये उमा-  
सुरतवर्णनं नामाष्टमः सर्गः ॥





## नवमः सर्गः ।



तथाविधेऽनङ्गरसप्रसङ्गे मुखारविन्दे मधुपः प्रियायाः ।

संभोगवेश्म प्रविशन्तमन्तर्ददर्श पारावतमेकमीशः ॥ १ ॥

( सी० टी० ) तथाविध इति ॥ प्रियायाः पार्वत्याः संबन्धिनि मुखारविन्दे वदनकमले मधुपो भ्रमरभूत ईशः शिवस्तथाविधे पूर्वोक्तप्रकारेऽनङ्गरसप्रसङ्गे कामरसावसरे संभोगस्य वेश्म गृहमन्तः प्रविशन्तमेकं पारावतं कपोतं ददर्श दृष्टवान् । सर्गेऽस्मिन्बुत्तमुपजातिः ॥ १ ॥

( शि० टी० ) \*तथेति\* ॥ प्रियायाः पार्वत्याः सम्बन्धिनि मुखारविन्दे वदनकमले मधुपो भ्रमरभूत ईशो हरः तथाविधे उक्तप्रकारे अनङ्गरसप्रसङ्गे मदनरससमये संभोगवेश्म क्रीडासदनम् अन्तः प्रविशन्तं मध्ये आगच्छन्तमेकमद्वितीयं पारावतं ददर्श समपश्यत् । मुखारविन्दमिवेति विग्रहे मुखारविन्दयोरुपमानोपमेयभावाल्लुप्तोपमा । साच हरे मधुपत्वसमारोपणाद्वृत्तकालङ्कारेण संसृष्टा ॥१॥

सुकान्तकान्तामणितानुकारं कूजन्तमाघूर्णितरक्तनेत्रम् ।

प्रस्फारितोन्नम्रविनम्रकण्ठं मुहुर्मुहुर्न्यश्चित्चारुपुच्छम् ॥ २ ॥

( सी० टी० ) सुकान्तेति ॥ कथंभूतं पारावतम् । सुकान्तमतिमनोहरं यत्कान्तामणितं रमणीरतिकूजितम् । 'मणितं रतिकूजितम्' इत्यमरः । तस्यानुकारोऽनुकरणं यत्र यस्मिन्कर्मणि यथा तथा कूजन्तं शब्दायमानम् । तथाघूर्णिते रक्तनेत्रे येन तथोक्तम् । तथा प्रस्फारितो विस्तारित उन्नम्र उच्चैस्तथा विनम्रः कण्ठो यस्य तम् । तथा मुहुर्मुहुर्वारंवारं न्यश्चितः संकुचितश्चारुः पुच्छः पञ्चान्नागो येन तथोक्तमित्यर्थः । 'पुच्छः पञ्चात्प्रदेशे स्यात्' इति विद्वः ॥ २ ॥

( शि० टी० ) \*सुकान्तेति\* श्लोकद्वयेन पारावतं विशिनष्टि । कीदृशं पारावतं । सुकान्तकान्तामणितानुकारम् । क्रियाविशेषणमिदम् । अतिमनोहरमणीरतिकूजितानुकरणं यथा स्यात्तथा कूजन्तं शब्दायमानम् । पुनः कीदृशं । आघूर्णितरक्तनेत्रं भ्रान्तशोणनयनम् । पुनः कीदृशं । प्रस्फारितोन्नम्रविनम्रकण्ठः । विस्तारितोन्नताननभीवं । पुनः कीदृशं । मुहुर्मुहुर्न्यश्चित्चारुपुच्छं वारं वारं संकुचितमुन्दरपञ्चात्प्रदेशम् । सुकान्तकान्तयोरुन्नम्रविनम्रयोर्मुहुर्मुहुः शब्दयोश्चात्रासासलङ्कारः ॥ २ ॥

विशृङ्खलं पक्षतियुग्ममीषदधानमानन्दगतिं मदेन ।

शुभ्रांशुवर्णं जटिलाग्रपादमितस्ततो मण्डलकैश्चरन्तम् ॥ ३ ॥

( सी० टी० ) विशृङ्खलमिति ॥ पुनः कथंभूतम् । विशृङ्खलं विगतशृङ्खलाकम् । अनेन विशषणेन कदाचित्कस्यापि बन्धनाभावस्य द्योतनात्स्वेच्छाविहारित्वं ध्वन्यते । 'शृङ्खला पुंस्कटीवस्त्वन्धेऽपि निगडेऽ-



पि च' इति विश्वः । पक्ष्मूलयोर्धुग्मं द्वयम् । 'पक्षात्तिः' इति तिप्रत्ययः । तथेषन्मदेन हेतुनानन्दगतिं च दधानम् । तथा शुभ्रांशोश्चन्द्रस्य वर्ण इव चर्णो यस्य तम् । 'जटिलस्तु जटायुक्तः' इति विश्वः । तथा मण्डलकैर्मण्डलाकारगतिविशेषैरितस्ततश्चरन्तं भ्रममाणम् । तं कपोतं ददर्शेति संबन्धः । 'मण्डलके' इति पाठे सुरतमण्डप इति व्याख्येयम् । त्रिभिरेतद्विशेषकम् ॥ ३ ॥

( शि० टी० ) \*विशृङ्खलमिति\* ॥ पुनः कीदृशं । विगता शृङ्खला यस्य स विशृङ्खलस्तं विशृङ्खलं विनतबन्धनम् पचतियुग्मं पक्ष्मूलोभयं तथा ईषन्मदेनाऽऽप्यगर्वेण आनन्दगतिं सुखगमनं दधानं धारयन्तम् । तथा शुभ्रांशुवर्णं चन्द्रवद्विशदम् । तथा जटिलाप्रपादं जटायुक्ताप्रचरणम् । तथा मण्डलकैर्मण्डलाकारगतिविशेषैरितस्ततश्चरन्तं परिभ्रमन्तम् । तं कपोतं ददर्शेति पूर्वेण सम्बन्धः । शुभ्रांशुवर्णमिष्यत्र शुभ्रांशुवर्ण इव वर्णो यस्येत्यर्थे लुप्तोपमाश्लङ्कारः ॥ ३ ॥

रतिद्वितीयेन मनोभवेन हृदात्सुधायाः प्रविगाह्यमानात् ।

तं वीक्ष्य फेनस्य चयं नवोत्थमिवाभ्यनन्दत्क्षणाभिन्दुमौलिः ॥४॥

( सी० टी० ) रतीति ॥ रत्या सपत्न्या द्वितीयेन । रतिसहायेनेत्यर्थः । मनोभवेन कर्त्रा । प्रविगाह्यमानादवलोड्यमानात्सुधाया हृदाश्चवसुत्थमुत्पन्नं फेनस्य चयमिव स्थितं तं कपोतं वीक्ष्येन्दुमौलिः शिवः क्षणमभ्यनन्ददस्तौषीत् । कपोतरूपे वस्तुनि धवलमरूपधर्मेण गम्यमानेन फेनचयरूपवस्तुत्प्रेक्षालंकारः ॥ ४ ॥

( शि० टी० ) \*रतिद्वितीयेनेति\* ॥ रतिद्वितीयेन रमणीसहितेन मनोभवेन कामेन कर्त्रा प्रविगाह्यमानादवलोड्यमानात् सुधाया अपृतस्य हृदात् तडागात् नवोत्थं नवीनमुत्पन्नं फेनस्य जलविकारस्य चयं पुञ्जमिव स्थितं तं पारावतं वीक्ष्य दृष्ट्वा इन्दुमौलिः यस्य स इन्दुमौलिः चन्द्रमस्तकालङ्कारः शिवः क्षणं किञ्चित्कालमभ्यनन्दत् अवन्दत् । अत्रोत्प्रेक्षाऽलङ्कारः ॥ ४ ॥

तस्याकृतिं कामपि वीक्ष्य दिव्यामन्तर्भवश्छद्मविहंगमश्चिम् ।

विचिन्तयन्संविदिदे स देवो भ्रूभङ्गभीमश्च रुषा बभूव ॥ ५ ॥

( सी० टी० ) तस्येति ॥ अन्तर्भवतीत्यन्तर्भवः । सर्वान्तर्व्यापीत्यर्थः । स देवो हरः दिव्यां भव्यां कामपि लोकोत्तरां तस्य पारावतस्याकृतिं वीक्ष्य छद्मना कैतवेन विहंगं कपोतस्वरूपधारिणमग्निं विचिन्तयन्वितर्कयन्संविदिदे विजज्ञे । निश्चयात्मकबुद्ध्याग्निरेवायमिति बुबुध इत्यर्थः । 'समो गम्यच्छि-' इत्यादिनात्मनेपदम् । रुषा भ्रूवोर्भङ्गेन भीमो भयंकरश्च बभूव । असामयिकागमनकारित्वादिति भावः ॥ ५ ॥

( शि० टी० ) \*तस्येति\* ॥ अन्तर्भवो निखिलान्तर्व्यापी स देवः शिवः दिवि भवो दिव्या ( दिगादिभ्योयत् ) उन्कृष्टं तस्य पारावतस्याकृतिमाकारं वीक्ष्य समवलोक्य छद्मविहङ्गं कपटकपोतरूप



धारिणम् आग्निं कृशादे विचिन्तयन् विचारयन् संविदिदे संबुद्धवान् रुषा क्रोधेन भूरुमङ्गमीमो भूरु-  
टिमङ्गभयङ्करश्च वपुर्व । असमयागमनादर्गिन् प्रति-चुक्रोधेन्यर्थः । एकस्य हरस्य कर्तुर्विदमूधात्-  
भवयाच्याक्रियाद्वयेऽन्वयादीपकालङ्कारः ॥ ५ ॥

स्वरूपमास्थाय ततो हुताशस्त्रसन्वलत्कम्पकृताञ्जलिः सन् ।

प्रवेपमानो नितरां स्मरारिमिदं वचो व्यक्तमथोऽध्युवाच ॥ ६ ॥

( सी० टी० ) स्वरूपमिति ॥ ततोऽनन्तरं हुताशोऽग्निस्त्रसन्विभ्य-  
त्सन् । 'वा' 'आश-' इत्यादिना वैकल्पिकत्वान्न इयन् । स्वरूपमाश्रेय-  
रूपमास्थायाश्रित्य । अथ स्वरूपाश्रयणानन्तरम् । वलन्नुद्धवन्कम्पो  
यथा तथा कृतो वद्धोऽञ्जलिर्येन । तथा नितरां प्रवेपमानः कम्पमानश्च  
सन् स्मरारिं शिवं व्यक्तं स्फुटमिदं वक्ष्यमाणं वचोऽध्युवाचोक्तवान् ।  
'दुह्याच्' इत्यादिना वुवो द्विकर्मकत्वम् ॥ ६ ॥

( शि० टी० ) \*स्वरूपेति\* ॥ ततस्तदनन्तरं हुताशोऽग्निः प्रसन्नं भयं प्राप्नुवन् सन् स्वरूपे  
निजाकृतिम् । आश्रेयरूपमित्यर्थः । आस्थायाश्रित्य । अथ स्वरूपाश्रयणानन्तरम् । वलत्कम्पकृता-  
ञ्जलिः सकम्पवद्धाञ्जलिः । तथा नितरां प्रवेपमानः अतिशयेन कम्पमानश्च सन् स्मरारिं शिवं  
व्यक्तं स्पष्टमिदं वक्ष्यमाणं वचो वक्ष्यमध्युवाच जगाद । अग्निः शिवं रुष्टं विशाय सकम्पो वद्धाञ्जलिः  
सन्निदे जगादेत्यर्थः ॥ ६ ॥

असि त्वमेका जगतामधीशः स्वर्गौकसां त्वं विपदो निहंसि ।

तैतः सुरेन्द्रप्रमुखाः प्रभो त्वामुपासते दैत्यवरैर्विधृताः ॥ ७ ॥

( सी० टी० ) असीति ॥ हे प्रभो, त्वमेको जगतामधीशोऽसि त्व-  
त्सदृशो जगतां पालयिता न कोऽप्यन्योऽस्तीत्यर्थः । अत एव स्वर्गौक-  
सामिन्द्रादीनां विपदस्त्वं निहंसि दूरीकरोषि । ततः कारणात्सुरेन्द्रप्र-  
मुखा देवास्त्वामुपासते । यतो दैत्यवरैर्विधृतास्तिरस्कृताः ॥ ७ ॥

( शि० टी० ) \*असीति\* ॥ हे प्रभो, त्वमेकोऽद्वितीयो जगतां स्थावरजङ्गमानामधीशः पाल-  
कोऽसि । अतः स्वर्ग आको गृहं येषां ते स्वर्गौकसस्तेषां स्वर्गौकसामिन्द्रप्रभृतीनां विपदो दुःखानि  
निहंसि विनाशयसि । ततस्तस्मात्कारणात् दैत्यवरैः प्रवलदानैव विधृता अनारताः सुरेन्द्रप्रभुरा-  
शक्तप्रधाना देवा स्त्वा भवन्तमुपासते । प्रार्थयन्ति ॥ ७ ॥

त्वया प्रियाप्रेमवशंवदेन शतं व्यतीये सुरतादृत्तनाम् ।

रहः स्थितेन त्वेदवीक्षणार्तो दैन्यं परं प्राप सुरैः सुरेन्द्रः ॥ ८ ॥

( सी० टी० ) त्वयेति ॥ हे प्रभो, प्रियायाः पार्वत्याः प्रेम्णा हेतुना  
वशंवदेन वशीभूतेन । 'प्रियवशे वदः खच्' इति खच् । अरुद्विषत्-  
इत्यादिना मुम् । तेन त्वया रहःस्थितेन सता सुरतादृत्तानां शतं

१ आस, भास. २ सलत्. ३ कम्पः कण्ठः. ४ अतितराम्. ५ अभ्युवाचम्.

६ अतः ७ अवभवत्. ८ बाहस्थितोपि. ९ तदनन्तरं.



व्यतीतम् । इणः कर्मणि लिट् । अथ च सुरेन्द्रस्त्वदवीक्षणेन तवानवलोकनेनार्तः पीडितः सन्सुरैः सह परमत्यन्तं दैन्यं प्राप । त्वद्विरहास-हत्वादिति भावः ॥ ८ ॥

( शि० टी० ) \*त्वयेति\* ॥ हे प्रभो, प्रियाप्रेमवशंवदेन पार्वतीस्नेहायत्नेन रहःस्थितेन एका-न्तस्थितेन त्वया भवता सुरताव स्त्रीप्रसङ्गाद्धेतोः ऋतूनां शतं व्यतीये शतवर्षाणि व्यतीतानि । अतः सुरेन्द्रः शक्रः तवावीक्षणं त्वदवीक्षणं तेनार्तः भवदनवलोकनपीडितः सन् सुरैर्देवैः सह परम-तिशयं दैन्यं क्लेशं प्राप प्राप्तवान् ॥ ८ ॥

त्वदीयसेवावसरप्रतीक्षैरभ्यर्थितः शक्रमुखैः सुरैस्त्वाम् ।

उपागतोऽन्वेष्टुमहं विहंगरूपेण विद्वन्समयोचितेन ॥ ९ ॥

( सी० टी० ) त्वदीयेति ॥ हे विद्वन्, त्वदीया त्वत्कर्मिका या से-वा तस्या अवसरस्य प्रतीक्षा येषां तैः शक्रमुखैरिन्द्रादिभिः सुरैरभ्यर्थि-तोहं त्वामन्वेष्टुं मृगयितुं समयोचितेन विहंगरूपेण पारावतरूपेण । 'जिहेति यज्ञैव कुतोऽपि तिर्यक्काश्चित्तिरश्चरूपते न तेन' इति ( नैषधी-यचरिते ३ । ४३ ) श्रीहर्षोक्तेरिति भावः । उपागतोऽस्मि ॥ ९ ॥

( शि० टी० ) \*त्वदीयेति\* ॥ हे विद्वन् त्वदीयसेवावसरप्रतीक्षैर्भवच्छुश्रूषाक्षणप्रत्याशैः शक्र-मुखैरिन्द्रप्रभृतिभिः सुरैर्देवैः अभ्यर्थितः प्रार्थितोऽहं त्वा भवन्तमन्वेष्टुं मृगयितुं समयोचितेन विहङ्गरूपेण कपोतवेशेन उपागतः प्रातोऽस्मि ॥ ९ ॥

इति प्रभो चेतसि संप्रधार्य तन्नोपराधं भगवन् क्षमस्व ।

पराभिभूता वद किं क्षमन्ते कालातिपातं शरणार्थिनोऽमी ॥ १० ॥

( सी० टी० ) इतीति ॥ हे प्रभो हे भगवन्, तत्तस्मात्कारणात् । इ-ति चेतसि संप्रधार्य संविचार्य नोऽस्माकमपराधं क्षमस्व । असमयं इन्द्र-प्रेरितस्य तवापराधः कथं सोढव्य इति चेत्तत्राह—परेति । परैरभिभू-ता पराभिभूता अत एव शरणार्थिनो रक्षितारं याचमानाः । 'शरणं गृ-हराक्षिणोः' इत्यमरः । अमी इन्द्रादयः कालातिपातं कालविलम्बं किं कथं क्षमन्ते । आर्तैः कालाविलम्बो न सह्यत इति भावः । 'प्रतीक्षते जा-तु न कालमार्तः' इति न्यायात् । वद । कथयेत्यर्थः ॥ १० ॥

( शि० टी० ) \*इतीति\* ॥ हे प्रभो हे देवदेव तत्तस्माद्धेतोः । इति इदं चेतसि इदये सम्प्रधार्य विचिन्त्य नोऽस्माकमपराधं दोषं क्षमस्व सहस्व । अकालप्राप्तस्य तव दोषो न क्षन्तव्य इत्याशङ्कामुत्तमगर्ह्येन परिहरति—परेति । पराभिभूता दैन्यविधूता अत एव शरणार्थिनो रक्षितारं मृगयमाणाः अमी देवाः कालातिपातं समयातिक्रमं किं कथं क्षमन्ते सहन्ते । वद कथये ॥ १० ॥

प्रभो प्रसीदांशु सृजात्मपुत्रं यं प्राप्य सेनान्यमसौ सुरेन्द्रः ।

स्वर्लोकलक्ष्मीप्रभुतामेवाप्य जगन्नयं पाति तव प्रसादात् ॥ ११ ॥



( सी० टी० ) प्रभो इति ॥ हे प्रभो, प्रसीद प्रसन्नो भव । आत्मपुत्रमाशु सृज यमात्मपुत्रं सेनान्यं प्राप्यासौ सुरेन्द्रस्तव प्रसादात्स्वर्लो-  
कलक्ष्मीप्रभुतामवाप्य जगन्नयं पाति रक्षिष्यति । 'वर्तमानसामीप्ये  
वर्तमानवद्वा' इति लट् ॥ ११ ॥

( शि० टी० ) \*प्रभो इति\* ॥ हे प्रभो स्वामिन्, प्रसीद प्रसन्नो भव । आत्मपुत्रं निजसुतं  
जम् उत्पादय । यमात्मपुत्रं सेनान्यं कार्त्तिकेयं प्राप्य असौ सुरेन्द्रः शक्रः तव प्रसादात् भवतोऽ-  
नुग्रहात् स्वर्लोकलक्ष्मीप्रभुतां दिवैश्वर्यधिपत्यमवाप्य माप्य जगन्नयं स्वमैर्त्यपातालं पाति पात्यति  
रक्षिष्यति ॥ ११ ॥

स शंकरस्तामिति जातवेदोविज्ञापनामर्थवतीं निशम्य ।

अभूत्प्रसन्नः परितोषयान्ति गीर्भिर्गिरीशा रुचिरामिरीशम् ॥ १२ ॥

( सी० टी० ) स इति ॥ स शंकर इतीत्येवंभूतामर्थवतीं सार्थका-  
म् । योग्यामिति यावत् । तां जातवेदसोऽभेविज्ञापनां प्रार्थनां निशम्य  
श्रुत्वा प्रसन्नोऽभूत् । तथाहि । गिरीशा वाग्मिनः पुरुषा रुचिरामिर्गी-  
भिरीशं स्वामिनं परितोषयान्ति । प्रसादयन्तीत्यर्थः ॥ १२ ॥

( शि० टी० ) \*स इति\* ॥ स शङ्करः शिवः इतीत्यं भूतामर्थवतीमथयुक्तां जातवेदोविज्ञा-  
पनामग्निप्रार्थनां निशम्य समाकर्ण्य प्रसन्नो दृष्टोऽभूत् । तथाहि गिरामीशा गिरीशाः वाग्मिनः  
पुरुषा रुचिराभिर्मेनोज्ञाभिर्गीभिर्वाणीभिरीशं स्वामिनं परितोषयन्ति आनन्दयन्ति । उत्तरार्द्धगत-  
सामान्येन विशेषसमर्थनरूपोऽर्थान्तरन्यासोऽलङ्कारः ॥ १२ ॥

प्रसन्नचेता मदनान्तकारः स तारकारेर्जयिनो भवाय ।

शक्रस्य सेनाधिपतेर्जयाय व्याचिन्तयच्चेतासि भावि किञ्चित् ॥ १३ ॥

( सी० टी० ) प्रसन्नचेति ॥ प्रसन्नचेताः स मदनान्तकारो हरो जयि-  
नो जयशीलस्य तथा जयाय शत्रुपराजयार्थं शक्रस्य सेनाधिपतेस्तार-  
कारेस्तारकशत्रोः अपत्यस्येत्यर्थः । भवाय जन्मने । तत्कर्तुमित्यर्थः ।  
भावि भाविष्यत्किञ्चित्चेतासि व्याचिन्तयत् विचचारेत्यर्थः ॥ १३ ॥

( शि० टी० ) \*प्रसन्नचेति\* ॥ प्रसन्नं चेतो यस्य स प्रसन्नचेता दृष्टमानसः मदनस्यान्तकारो  
मदनान्तकारः कामविनाशकः स शिवः जयिनो जयशीलस्य शक्रस्य सुरेन्द्रस्य जयाय उत्कर्ष-  
प्राप्तये सेनाधिपतेः सेनानायकस्य तारकारे तारकारिणोर्भवाय समुत्पत्तये भावि भाविष्यत्किञ्चित् चेतसि  
मनासि व्याचिन्तयत् विचारितवान् ॥ १३ ॥

युगान्तकालाग्निमिवाविषहं परिच्युतं मन्मथरङ्गभङ्गात् ।

रतान्तरेतः स हिरण्यरेतस्यथोर्ध्वरेतास्तदमोघमाधात् ॥ १४ ॥

( सी० टी० ) युगान्तेति ॥ अथ स शिवः । युगान्तकालस्याग्निमि-  
वान्निषहं सोढुमशक्यं मन्मथरङ्गस्य कामक्रीडाया भङ्गाद्धेतोः परिच्युतं



अष्टं तथामोघं सफलं तत्प्रसिद्धं रतान्तस्य सुरतान्तस्य रेतो वीर्यं हि-  
रण्यरेतसि बह्वावाधाभिदधे । यत ऊर्ध्वरेताः ऊर्ध्वगामिवीर्यं इत्यर्थः ॥ १४ ॥

( शि० टी० ) \*युगान्तेति\* ॥ अथानन्तरं स शिवः युगान्तकालार्धं प्रलयकालिकानलमिव  
अविषयं सोढुमशक्यं मन्मथरङ्गभङ्गात्, मदनक्रीडाविघातद्धेतोः परिच्युतं परिश्रष्टं तथाऽमोघमविकलं  
तत्प्रसिद्धं रतान्तरेतः सुरतान्तवीर्यं हिरण्यरेतसि पावके आधात् निहितवान् । यतः स हिरण्यरेताः  
ऊर्ध्वरेता ऊर्ध्वगामिवीर्यः ॥ १४ ॥

अथोष्णवाष्पानिलदूषितान्तं विशुद्धमादर्शमिवात्मदेहम् ।

वभार भूम्ना सहसा पुरारिरेतः परिक्षेपकुवर्णमग्निः ॥ १५ ॥

( सी० टी० ) अथेति ॥ अथानन्तरमग्निर्विशुद्धमात्मदेहमुष्णवाष्पानि-  
लेन मुखनिःश्वासेन दूषितं म्लानीकृतमन्तमभ्यं यस्य तमादर्शमिव सह-  
सा भूम्ना बाहुल्येन पुरारेः शिवसंबन्धिनो रेतसः परिक्षेपस्तेन कुवर्णं  
कुत्सितवर्णं वभार धृतवान् ॥ १५ ॥

( शि० टी० ) \*अथेति\* ॥ अथानन्तरमग्निः विशुद्धं भास्वरमात्मदेहमुष्णवाष्पानिलदूषितान्तं  
मुखनिःश्वासेन म्लानीकृतमभ्यमादर्शं दर्पणमिव सहसा भूम्ना बाहुल्येन पुरारिरेतः परिक्षेपकुवर्णं शिववी-  
र्याधानविरूपं वभार दधौ । अत्रादर्शमात्मदेहयोरुपमानोपमेयभावादुपमालङ्कारः ॥ १५ ॥

त्वं सर्वभक्षो भव भीमकर्मा कुष्ठाभिभूतोऽनल धूमगर्भः ।

इत्थं शशापाद्रिसुता हुताशं रूष्ठा रतानन्दसुखस्य भङ्गात् ॥ १६ ॥

( सी० टी० ) त्वमिति ॥ रतानन्दः सुरतानन्दस्तत्र यत्सुखं तस्य  
भङ्गादन्तरायाद्धेतो रूष्ठाद्रिसुता पार्वती । हे अनल, त्वं सर्वं मेध्यमेध्य  
वा भक्षति तथोक्तः । तथा भीमं भयानकं कर्म यस्य । तथा कुष्ठेनाभि-  
भूतः पराभूतः । तथा धूमो गर्भे मध्ये यस्य तथोक्तश्च भव । इत्थं हु-  
ताशमग्निं शशाप । शपति स्मेत्यर्थः । अत्र झीप्स्यमानत्वाभावात्  
'श्लाघन्नुल्लूस्था —' इति न संप्रदानत्वम् ॥ १६ ॥

( शि० टी० ) \*त्वमिति\* ॥ रतानन्दसुखस्य सुरतहर्षसातस्य भङ्गात् विनाशात् हेतोः रूष्ठा  
कुष्ठाद्रिसुता पार्वती । हे अनल, पावक, त्वं सर्वभक्षो मध्यमेध्याशनशीलः तथा भीमकर्मा भयानक  
क्रियुः । तथा कुष्ठाभिभूतः कुष्ठपराभूतः । तथा धूमगर्भो धूममध्यश्च भव । इत्थं हुताशं पावकं  
शशाप आचुक्रोश ॥ १६ ॥

दक्षस्य शापेन शशी क्षयीव प्लुष्टो हिमेनेव सरोजकोशः ।

वह्निरूपं वपुरुग्रेतश्चयेन वह्निः किल निर्जगाम ॥ १७ ॥

( सी० टी० ) दक्षस्येति ॥ वह्निरग्निर्दक्षस्य शापेन हेतुना क्षयी  
क्षयरोगवान् शशी चन्द्र इव । तथा हिमेन शीतेन प्लुष्टो दग्धः । 'प्लुष्ट'

१ अथोष्णवाष्पानिलदूषितान्तः, अत्युष्णवाष्पानिलदूषितान्तः. २ परिक्षेपकुवर्णम्. परिक्षेपविवर्णम्.

३ तथा.

४ क्षयाय.

५ मुष्टः. आलोकनतः.



दाहे' कर्मणि निष्ठा । सरोजकोश इव । वपुः स्वशरीरमुग्रस्य शिवस्य ।  
'उग्रः कपर्दी' श्रीकण्ठः । इत्यमरः । रेतश्चयेन वीर्यसङ्घातेन । 'शुक्रं ते-  
जोरेतसी च' इत्यमरः । हेतुभूतेन विरूपं अष्टशोभमेतादृशं वहन्निर्ज-  
गाम सम्भोगवेश्मतो निःसृतवान् । किलेति प्रसिद्धे ॥ १७ ॥

( शि० टी० ) \*दक्षस्थिति\* ॥ वद्विः पावकः दक्षस्य दक्षप्रजापतेः शापेन विरुद्धानुध्यानेन कथी  
कथारोगवान् शशी विधुरिव । तथा हिमेन तुषाणेन प्लुष्टो नष्टः सरोजकोशः पद्ममुकुल इव वपुरात्मेदह-  
म् । चमरेतश्चयेन शिववीर्यसमूहेन विरूपं नष्टकर्त्तुं वहन् धारयन् निर्जगाम निःससार किल ॥ १७ ॥

स पावकालोकरुषा विलक्षां स्मरत्रपास्मेरविनम्रवक्राम् ।

विनोदयामास गिरीन्द्रपुत्रीं शृङ्गारगर्भैर्मधुरैर्वचोभिः ॥ १८ ॥

( सी० टी० ) स इति ॥ पावकस्य वह्नेरालोकेन या रुद्ध क्रोधस्त-  
या हेतुना विलक्षां विरूपो विकृतिमापन्नो लक्षो लक्षणं चिह्नं शरीरंशो-  
भा यस्यास्ताम् । तथा स्मरत्रपाभ्यां कामलज्जाभ्यां स्मेरं सस्मितं वि-  
नम्रं नतं च वक्रं यस्यास्तथोक्तां गिरीन्द्रपुत्रीं पार्वतीं स हरः शृङ्गारग-  
र्भैरत एव मधुरैर्वचोभिर्विनोदयामास । प्रसादितवानित्यर्थः ॥ १८ ॥

( शि० टी० ) \*स इति\* ॥ स हरः । पावकालोकरुषाऽनलदर्शनक्रोधेन हेतुना विलक्षां विकृत-  
शरीरशोभाम् । तथा स्मरत्रपास्मेरविनम्रवक्रां मदनम्रीडास्मितनतमुखीम् । गिरीन्द्रपुत्रीं पार्वतीं शृङ्गार-  
गर्भैः शृङ्गाररसयुक्तैर्मधुरैर्मनोक्तैर्वचोभिर्वचनैर्विनोदयामास प्रसादयामास ॥ १८ ॥

हरो विकीर्णं घनघर्मतोयैर्नेत्राञ्जनान्द्रुं हृदयप्रियायाः ।

द्वितीयकौपीनचलाञ्चलेनाहरन्मुखेन्दोरकलङ्किनोऽस्याः ॥ १९ ॥

( सी० टी० ) हर इति ॥ हरो हृदयस्य प्रियाया अस्याः पार्वत्या  
अकलङ्किनो मुखेन्दोः सम्बन्धिनं तथा घनानि यानि घर्मतोयानि प्रस्वे-  
दजलानि तैर्विकीर्णं व्याप्तं नेत्रयोरञ्जनमेवाङ्कः कलङ्कस्तं द्वितीयं य-  
त्कौपीनं योगिनः स्कन्धलम्बि वस्त्रम् । 'कौपीनं स्यादधोवस्त्रं योगिनः  
स्कन्धलम्बि च' इति मेदिनी । तस्य चलं यदञ्चलं प्रान्तस्तेनाहरदधु-  
तवान् । अकलङ्कस्य कलङ्कानौचित्यादिति भावः ॥ १९ ॥

( शि० टी० ) \*हरइति\* ॥ हरः शिवः । हृदयप्रियायाः मनः प्रसादकारिण्या अस्याः अकलङ्कि-  
नोऽविद्यमानलाञ्छनस्य मुखेन्दोरास्यचन्द्रस्य सम्बन्धिनं घनघर्मतोयैः प्रचुरप्रस्वेदजलेर्विकीर्णं व्याप्तं  
नेत्राञ्जनान्द्रुं नयनाञ्जनकलङ्कं द्वितीयकौपीनचलाञ्चलेन, अपरयोगिस्कन्धावलम्बिवस्त्रास्थिरप्रान्ते-  
नाऽहरत् हतवान् ॥ १९ ॥

मन्देन खिन्नाङ्गुलिना करेण कैम्प्रेण तस्या वदनारविन्दात् ।

परामृशान्धर्मजलं जहार हरः सहेलं व्यजनानिलेन ॥ २० ॥



( सी० टी० ) मन्देनेति ॥ हरः शिवः । मन्देन लघुप्रचारेण । तथा खिन्ना अलसप्रयोगेणोदासीना अङ्गुलयो यस्य । तथा कम्पेण कम्पशीलेन । 'नमिकम्पिस्स्यजसकम्' इति रः । करेण कृत्वा तस्याः पार्वत्या वदनारविन्दाधर्मस्य धर्म रूपं वा जलं परामृशान्विश्लेषयन्सहेलं सक्रीडं यथा तथा व्यजनस्यानिलेन कृत्वा जहार ॥ २० ॥

( शि० टी० ) \*मन्देनेति\* ॥ हरः शिवः । मन्देन स्थिराय । तथा खिन्नाऽङ्गुलिनोदासीनाऽङ्गुलिना । तथा कम्पेण विधूतेन करेण हस्तेन तस्याः पार्वत्याः वदनारविन्दान्मुखकमलात् धर्मजलं प्रस्वेदयः परामृशान स्पृशन् सहेलं सक्रीडं यथा तथा व्यजनानिलेन तालवृन्तवायुना जहार दूरीचकार ॥ २० ॥

रतिश्लथं तत्कवरीकलापमंसावसक्तं विगलत्प्रसूनम् ।

स पारिजातोद्भवपुष्पमय्या स्रजा बबन्धामृतमूर्तिमौलिः ॥ २१ ॥

( सी० टी० ) रतिश्लथमिति ॥ अमृतमूर्तिश्चन्द्रो मौलौ यस्य स हरो देवः । रतौ श्लथं शिथिलबन्धनमत एवांसयोः स्कन्धयोरवसक्तं लग्नमत एव विगलन्त्यधः—पातुक्कानि प्रसूनानि यस्य तं तस्याः कवरीकलापं कचभारं पारिजातोद्भवपुष्पमय्या पारिजातोद्भवानि कल्पवृक्षजानि यानि पुष्पाणि तत्प्रचुरया स्रजा मालया बबन्ध । 'तत्प्रकृतवचने—' इति प्राचुर्ये मयट् । ततः 'टिड्ढा—' इति ङीप् ॥ २१ ॥

( शि० टी० ) \*रतीति\* अमृतमूर्तिमौलिर्विधुशेखरः स हरः रतिश्लथं सुरतशिथिलबन्धनम् । अंसावसक्तं स्कन्धलग्नं विगलत्प्रसूनमधःपातुकपुष्पं तत्कवरीकलापं पार्वतीकचभारं पारिजातोद्भवपुष्पमय्या कल्पवृक्षोद्भूतकुसुमानिर्मितया स्रजा मालया बबन्ध संयतवान् ॥ २१ ॥

कपोलपाल्यां मृगनाभिचित्रपत्रावलीमिन्दुमुखः सुमुख्याः ।

स्मरस्य सिद्धस्य जगद्भिर्मौहमन्त्राक्षरश्रेणिमिवोल्लिखेत् ॥ २२ ॥

( सी० टी० ) कपोलपाल्यामिति ॥ इन्दुमुखो हरः सुमुख्याः पार्वत्याः सम्बन्धिन्यां कपोलपाल्यां मृगनाभ्याः कस्तूर्या या चित्रा पत्रावली पत्ररचना तां सिद्धस्य स्मरस्य कामस्य जगन्ति विमुहयन्ति यैस्तेषां मन्त्राणां यान्यक्षराणि वर्णास्तेषां श्रेणिं पङ्क्तिमिवोल्लिखेत् लिखितवान् । अत्र पत्ररचनारूपे वस्तुन्यक्षरश्रेणिरूपोत्प्रेक्षणाद्वस्तूत्प्रेक्षालङ्कारः ॥ २२ ॥

( शि० टी० ) \*कपोलेति\* ॥ इन्दुमुखश्चन्द्रवदनः शिवः सुमुख्याः पार्वत्याः कपोलपाल्यां गण्डस्थलभेदे मृगनाभिचित्रपत्रावली कस्तूरिकाविविधवर्णपत्ररचनां सिद्धस्य स्मरस्य जगद्भिर्मौहमन्त्राक्षरश्रेणिं जगद्भिः करणमन्त्रवर्णपङ्क्तिमिव उल्लिखेत् लिखितवान् ॥ २२ ॥



रथस्य कर्णावभि तन्मुखस्य ताटङ्कचक्रद्वितयं न्यधात्सः ।

जगज्जिगीषुर्विषमेषुरेष ध्रुवं यमारोहन्ति पुष्पचापः ॥ २३ ॥

( सी० टी० ) रथस्येति ॥ स हरः । कर्णावभि कर्णसंमुखे तन्मुख-  
स्य पार्वतीमुखरूपस्य रथस्य सम्बन्धि ताटङ्करूपं चक्रद्वितयं चक्रद्वयं  
न्यधात् । यतो विषमेषुरेष पुष्पचापः कामो जगज्जिगीषुस्त्रिभुवनविज-  
येच्छुः सन् यमारोहति । ध्रुवं निश्चितम् । मुखरूपिणं रथमारुह्य जग-  
न्ति विजेतुमिच्छति काम इति भावः ॥ २३ ॥

( शि० टी० ) \*रथस्येति\* ॥ स हरः । कर्णावभि श्रीचसंमुखे तन्मुखस्य पार्वतीषदनरूपस्य रथ-  
स्य स्यन्दनस्य सम्बन्धि ताटङ्कद्वितयं ताटङ्करूपचक्रद्वयं न्यधात् स्थापितवान् । यतो विषमेषुरेष  
पुष्पचापः कामः जगज्जिगीषु बिलोफीविजयाभिलाषी सन् ध्रुवं निश्चितं यमारोहति समवलम्बते ॥ २३ ॥

तस्याः स कण्ठे पिहितैस्तनाग्रां न्यधत् मुक्ताफलहारवल्लीम् ।

यां प्राप मेरुद्वितयस्य मूर्ध्नि स्थितस्य गाङ्गाधयुगस्य लक्ष्मीम् ॥ २४ ॥

( सी० टी० ) तस्या इति ॥ स हरस्तस्याः कण्ठे । पिहिते स्वप्रसा-  
रेणावृत्ते स्तनाग्रे चूचुके यया तथोक्तां मुक्ताफलहार एव वल्ली तां  
न्यधत् निदधे । या मुक्ताफलाहारवल्लीमेरुद्वितयस्य मूर्ध्नि स्थितस्य ग-  
ङ्गाया ओघयोः प्रवाहयोर्युगस्य लक्ष्मीं शोभां प्राप । तद्वच्छुशुभ इत्य-  
र्थः । अभूतोपमा ॥ २४ ॥

( शि० टी० ) \*तस्या इति\* ॥ स हरः तस्याः पार्वत्याः कण्ठे गले पिहितस्तनाग्रामावुच-  
चुकात् । तथा मुक्ताफलहारवल्ली मौक्तिकस्रकूलतां न्यधत् निहितवान् । या मुक्ताफलहारवल्ली मेरु-  
द्वितयस्य सुमेरुद्वयस्य मूर्ध्नि शिखरे स्थितस्य विद्यमानस्य गङ्गाप्रवाहद्वयस्य लक्ष्मीं शोभां प्राप ।  
यथा सुमेरुद्वयशिखरे गङ्गाप्रवाहद्वयं शोभते तद्वत्पार्वतीस्तनद्वयस्थितमौक्तिकस्रहारलता शुशुभे इत्यर्थः ।  
अत्रोपमानस्यप्रसिद्धत्वादभूतोपमा ॥ २४ ॥

नखत्रणश्रेणिवैरे ववन्ध नितम्बविम्बे रशनाकलापम् ।

चलस्वचेतोमृगवन्धनाय मनोभुवः पाशमिव स्मरारिः ॥ २५ ॥

( सी० टी० ) नखेति ॥ स्मरारिर्हरः नखत्रणश्रेणिभिरात्मप्रयुक्तामि-  
वैरे मनोहरे तस्या नितम्बविम्बे रशनाकलापम् । चलं स्वं चेत् एव  
मृगस्तस्य वन्धनाय मनोभुवः सम्बन्धिनं पाशमिव ववन्ध । मनोभूर-  
स्यात्मनश्चेतोमृगस्य रशनाकलापरूपजालेन वन्धनं करिष्यत्यतो हरः  
स्वयमेवं तत्र तं निदधावित्यर्थः । नहि कामलुब्धक आत्मनीनं गणय-  
तीति भावः ॥ २५ ॥

( शि० टी० ) \*नखेति\* ॥ स्मरारिः शिवः नखत्रणश्रेणिवैरे करजस्तपस्विमनोहे तस्याः पा-

१ कर्णावलिं मुखस्य.

२ अभिघनस्तनं याम् ; अभिघनस्तापम् .

३ व्यधात् .

४ सा .

५ श्रेणिकरे ,

६ चलत् .



र्वत्वा नितम्बविवे नितम्बभागे रसनाकलापं रसनासमुदायं चलस्वचेतोमृगबन्धनाय चपलात्ममान-  
समृगसंयमनीय मनोभुवः कामुस्य पाशजालमिव बबन्ध संयेमे ॥ स्मरकर्तृकात्ममनोमृगव-  
न्धनौयव पार्वतीनितम्बे रसनाकलापं बबन्धेत्यर्थः । अत्र चेतसि मृगत्वारोपणाद्भूकम् । पाशरसनाक-  
लापयोरुपमानोपेभ्यभावाद्भुपमां चेत्युभयोः संसृष्टिः ॥ २५ ॥

भालेक्षणाग्रौ स्वयमञ्जनं स भङ्क्त्वा दृशोः साधु निवेश्य तस्याः ।  
नवोत्पलाक्ष्याः पुलकोपगूढे कण्ठे विनीलेऽङ्गुलिमुज्जघर्ष ॥ २६ ॥

( सी० टी० ) भालेक्षण इति ॥ स हरः भाले यदीक्षणं जेत्रं तदेवा-  
ग्निः । दीपकरूप इत्यर्थः । तत्राञ्जनं स्वयं भङ्क्त्वा पातयित्वा । अथ  
च नवोत्पलाक्ष्यास्तस्याः पार्वत्यां दृशोः साधु निवेश्य सम्यगञ्जयि-  
त्वा । अथ च पुलकै रोमाञ्चैरुपगूढे व्याप्ते विनीले इयामले कण्ठे । स्वी-  
य इति शेषः । अङ्गुलिमुज्जघर्ष घृष्टवान् । यथान्योऽपि दीपकोपर्यङ्गु-  
ल्यैव कज्जलं पातयित्वा स्वस्तीनेत्रयोर्निवेश्य कुत्रचिदङ्गुलिमुद्धर्षति  
तद्वत् । अङ्गुलिलभकज्जलनिवारणार्थमिति भावः । स्वभावोक्ति-  
रलङ्कारः ॥ २६ ॥

( शि० टी० ) \*भालेक्षणेति\* ॥ स हरः । भालेक्षणान्नौ कपालनेत्रवह्नौ स्वयं साक्षादञ्जनं क-  
ज्जलं भङ्क्त्वा संपात्य नवोत्पलाक्ष्या नूतनपद्मनयनायाः तस्याः पार्वत्याः दृशोनेत्रयोः साधु सम्यक्  
निवेश्य संयोज्य पुलकोपगूढे रोमाञ्चव्याप्ते विनीले इयामवर्णे कण्ठे गलेऽङ्गुलिं करामुज्जघर्ष  
संघृष्टवान् ॥ २६ ॥

अलक्तकं पादसरोरुहाग्रे सरोरुहाक्ष्याः किल संनिवेश्य ।

स्वमौलिगङ्गासलिलेन हस्तारुणत्वमक्षालयादिन्दुचूडः ॥ २७ ॥

( सी० टी० ) अलक्तकमिति ॥ इन्दुचूडो हरः सरोरुहाक्ष्याः पार्व-  
त्याः पादसरोरुहाग्रेऽलक्तं संनिवेश्यानुलिप्य । करेणेति शेषः । स्वस्य  
मौलौ यद्रङ्गासलिलं तेन कृत्वा हस्तस्यारुणत्वमक्षालयन्ममार्जं ॥ २७ ॥

( शि० टी० ) \*अलक्तकमिति\* ॥ इन्दुचूडो यस्य स इन्दुचूडश्चन्द्रशेखरः शिवः सरोरुहाक्ष्याः  
पद्मनेत्रायाः पार्वत्याः पादसरोरुहाग्रे चरणकमलाग्रेऽलक्तं लाक्षारसं संनिवेश्य समनुलिप्य हस्तेनेति-  
शेषः । स्वमौलिगङ्गासलिलेन निजशिरःस्थगङ्गाजलेन हस्तिारुणत्वं कारारुण्यमक्षालयत् । ममार्जं ॥  
यथाऽन्यः कश्चिदलक्तं निवेश्य करं मार्जयति तद्वद्भरोऽप्येत्यर्थः ॥ २७ ॥

भस्मानुलिप्ते वपुषि स्वकीये सहेलमादर्शतलं विमृज्य ।

नेपथ्यलक्ष्म्याः परिभावनार्थमदर्शयज्जीवितल्लभां सः ॥ २८ ॥

( सी० टी० ) भस्मेति ॥ स हरः । आदर्शतलं भस्मानुलिप्ते स्व-  
कीये वपुषि विमृज्य शुद्धं कृत्वा नेपथ्यानामाकल्पवेषाणां लक्ष्म्याः  
शोभायाः परिभावनार्थमवलोकनार्थं सहेलं यथा तथा जीवितल्लभां



प्रियामदर्शयत् ॥ २८ ॥

( शि० टी० ) \*भस्मेति\* ॥ स शिवः । आदर्शतले दर्पणं स्वकीये आत्मीये वपुषि शरीरे विद्युज्य विशोध्य ( प्रच्छन्नं ) नेपथ्यलक्ष्म्या देवस्वनाशोभायाः परिभावनार्थं प्रेक्षणीयं सहेलं सकौतूहलं यथा तथा जीवितवल्लभां प्राणप्रियामदर्शयत् समालोचयत् ॥ २८ ॥

प्रियेण दत्ते मणिदर्पणे सा संभोगचिह्नं स्ववपुर्विभाव्य ।

त्रपावती तत्र घनानुरागं रोमाञ्चदम्भेन बहिर्वभार ॥ २९ ॥

( सी० टी० ) प्रियेणेति ॥ प्रियेण हरेण दत्ते मणीनां दर्पण आदर्शं सम्भोगस्य चिह्नानि नखक्षतादीनि यत्र तथोक्तं स्वं वपुर्विभाव्यावलोक्य । भावनात्र विलोकनपरिणता ज्ञेया । त्रपावती सलज्जा । एतानि चिह्नानि विलोक्यान्यः किं वदिष्यतीति विचारजनितया लज्जयान्धेत्यर्थः । सा पार्वती तत्र हरे घनमनुरागं प्रेम रोमाञ्चानां दम्भेन कैतवेन बहिर्वर्हिः स्थितत्ववैशिष्ट्यपूर्वकं वभारधृतवती । अन्तरस्या योऽनुरागोऽभूत्स एव वही रोमाञ्चत्वेन परिणत इति भावः ॥ २९ ॥

( शि० टी० ) \*प्रियेणेति\* ॥ सा पार्वती प्रियेण हरेण दत्तेऽर्पिते मणिदर्पणे मणिरूपदर्शे विषये सम्भोगचिह्नं नखक्षतादिमुरतलक्षणयुक्तं स्ववपुर्विजशरीरं विभाव्य समवलोक्य त्रपावती सलज्जा सती तत्र हरे घनानुरागं प्रचुरप्रेम रोमाञ्चदम्भेन पुलकोद्गमव्याजेन बहिर्वभार दधौ । पतिप्रेमपुलकोद्गमद्वारा प्रादर्शयदित्यर्थः ॥ २९ ॥

नेपथ्यलक्ष्मीं दयितोपकृतां सस्मेरमादर्शतले विलोक्य ।

अमंस्त सौभाग्यवतीषु धुर्यमात्मानमुद्भूतविलक्षभावा ॥ ३० ॥

( सी० टी० ) नेपथ्येति ॥ सा पार्वती । आदर्शतले दयितेन हरेणोपकृतां रचितां नेपथ्यलक्ष्मीमाभूषणमण्डनं सस्मेरं सस्मितम् । अत्र स्मितस्यानुरागव्यञ्जकत्वम् । यथा तथा विलोक्योद्भूतस्त्यक्तो विलक्षभावः पूर्वसंजातवैलक्ष्यं यया । प्रसन्नेत्यर्थः तथोक्ता सती । आत्मानं सौभाग्यवतीषु सतीषु मध्ये धुर्यमग्रगण्यममंस्त मेने प्रियकृतनेपथ्यलक्ष्म्या अन्यदुर्लभत्वादिति भावः ॥ ३० ॥

( शि० टी० ) \*नेपथ्येति\* ॥ उद्भूतविलक्षभावा प्रसन्ना सा पार्वती दयितोपकृतां नेपथ्यलक्ष्मीं वेषशोभां सस्मेरं सस्मितं यथा तथा विलोक्य दृष्ट्वा आत्मानं सौभाग्यवतीषु जीषु मध्ये धुर्यं श्रेष्ठममंस्तं समबोधि ॥ ३० ॥

अन्तः प्रविश्यावसरेऽथ तत्र सिग्धे वयस्ये विजया जया च ।

मुंसंपदोपाचरतां कलानामैङ्गं स्थितां तां शशिखण्डमौलेः ॥ ३१ ॥

( सी० टी० ) अन्तरिति ॥ अथानन्तरं तत्रावसरे समये विजया

१ च. २ सयोगचिह्नम्. ३ विलक्षतां सा, विलक्षभावम्.

४ उपां तदोपाचरतां कलामाम् स्वसम्पदोपाचरतां कलानाम्, ५ हरे स्थिताम्, अङ्गं स्थिताम्.



जया चेत्युमे स्निग्धे सार्द्रचित्ते वयस्ये सख्यौ । 'आलिः सखी वय-  
स्या च' इत्यमरः । अन्तः प्रविश्य तत्र शशिनः खण्डं मौलौ यस्य त-  
थोक्तस्य हरस्य सम्बन्धिन्यङ्के स्थितां तां पार्वतीं कलानां भूषणकर-  
णातुरोविशेषाणां सुसंपदा शोभनया संपदा । शोभयेत्यर्थः । उपाचर-  
ताम् । अलंचक्रतुरित्यर्थः । उपाचरतामिति लङः प्रथमपुरुषस्य द्विव-  
चनम् ॥ ३१ ॥

( शि० टी० ) \*अन्तरिति\* ॥ अथानन्तरं तत्र तस्मिन्नावसरे काले जया विजया चेति द्वे  
स्निग्धे स्नेहयुक्ते वयस्ये सख्यौ अन्तः प्रविश्य शशिखण्डमौलेः विधुभूषणस्य हरस्याऽङ्के क्रोडे  
स्थितां विद्यमानां तां पार्वतीं कलानां भूषणनयनकौशलानां सुसंपदा शोभया उपाचरतां शोभ-  
याञ्चक्रतुः ॥ ३१ ॥

व्यधुर्वहिर्मङ्गलगानमुच्चैर्वैतालिकाश्चित्रचरित्रचारु ।

जगुश्च गन्धर्वगणाः सशङ्खस्वनं प्रमोदाय पिनाकपाणेः ॥ ३२ ॥

( सी० टी० ) व्यधुरिति ॥ बहिः प्रदेशे वैतालिका बन्दिनश्चित्रेण  
चरित्रेण चारु मनोहरं मङ्गलरूपं गानम् । गीतमित्यर्थः । उच्चैरुच्चस्व-  
रेण व्यधुश्चक्रुः । तथा गन्धर्वगणाश्च पिनाकपाणेर्हरस्य प्रमोदायानन्दा-  
य । 'प्रमोदामोदसंमदाः' इत्यमरः । सशङ्खस्वनं पाञ्चजन्यशब्दसहितं  
यथा तथा जगुः । गायन्ति स्मेत्यर्थः ॥ ३२ ॥

( शि० टी० ) \*व्यधुरिति\* ॥ वैतालिकाः स्तुतिपाठकाः बहिर्वासप्रदेशे चित्रचरित्रचारु विवि-  
धचरित्रमण्डुलं मङ्गलगानं स्तुतिगीतं व्यधुर्कुर्वन् । तथा गन्धर्वगणा देवयानिविशेषाः पिनाक-  
पाणेः शिवस्य प्रमोदाय हर्षाय सशङ्खस्वनं शङ्खध्वनिसहितं यथा तथा जगुरगायन् ॥ ३२ ॥

ततः स्वसेवावसरे मुराणां गणांस्तदालोकनतत्पराणाम् ।

द्वारि प्रविश्य प्रणतोऽथ नन्दी निवेदयामास कृताञ्जलिः सन् ॥ ३३ ॥

( सी० टी० ) तत इति ॥ ततोऽनन्तरं स्वस्य स्वकर्तृकायाः सेवाया  
अवसरे समये तस्य हरस्य यदालोकनं तत्र तत्पराणामासक्तानां मुरा-  
णां गणान्कर्मभूतान् । नन्दी कर्ता । प्रणतो नम्रीभूतः सन् द्वारि प्रविश्य ।  
न त्वन्तरेवेत्यर्थः । कृताञ्जलिः सन् । निवेदयामास । देवा भवदवलोकनेन  
समुत्सुकाः सन्तीति हरं बोधयामासेत्यर्थः ॥ ३३ ॥

( शि० टी० ) \*तत इति\* ॥ ततस्तदनन्तरं स्वसेवावसरे निजशुश्रूषाक्षणे तदालोकनतत्प-  
राणां हरदर्शनाकाङ्क्षिणां मुराणां देवानां गणान् समूहान् ( कर्मभूतान् ) अथ प्रणतो नम्रीभूतो  
नन्दी हरपरिचारकः ( कर्ता ) द्वारि प्रविश्य कृताञ्जलिर्येन सकृताञ्जलिर्वद्वाञ्जलिः सन् निवेदया-  
मासं विज्ञापयामास ॥ ३३ ॥



महेश्वरो मानसराजहंसीं करे दधानस्तनयां हिमाद्रेः ।

संभोगलीलालयतः सहेलं हरो वहिस्तानभि निर्जगाम ॥३४॥

( सी० टी० ) महेश्वर इति ॥ महानीश्वरः समर्थो हरो मानसस्य मनोरूपस्य सरसो राजहंसीं हिमाद्रेस्तनयां पार्वतीं करे दधानः सन् । संभोगलीलाया आलयतो मन्दिरात् । 'निकायानिलयालयाः' इत्यमरः । वहिस्तान्पुरानभि सहेलं सलीलं यथा तथा निर्जगाम । निश्चक्रामे-त्यर्थः ॥ ३४ ॥

( शि० टी० ) \*महेश्वर इति\* ॥ महेश्वरो हरः मानसराजहंसीं चेतोराजहंसपक्षितुल्यां हिमाद्रेः शैलाधिराजस्य तनयां पुत्रीं पार्वतीं करे हस्ते दधानः धारयन् सन् । संभोगलीलालयतः क्रीडामवनात् वहिर्बाह्यप्रदेशे तान् पुरानभि संमुखं सहेलं सलीलं यथा तथा निर्जगाम निःसृतवान् । पार्वत्यां राजहंसीत्वारोपो मानसेसरोवरत्वारोपे निमित्तमिति परम्परितरूपकालङ्कारः ॥ ३४ ॥

क्रामान्महेन्द्रप्रमुखाः प्रणेषुः शिरोनिबद्धाञ्जलयो महेशम् ।

प्रालेयशैलाधिपतेस्तनूजां देवीं च लोकत्रयमातरं ते ॥ ३५ ॥

( सी० टी० ) क्रमादिति ॥ महेन्द्रप्रमुखास्ते देवाः शिरःसु निबद्धा अञ्जलयो यैस्तथोक्ताः सन्तो महेशं हरम् । तथा प्रालेयो हिमानीरूपो यः शैलाधिपतिः पर्वतराजो हिमालयस्तस्य तनूजां कन्यां लोकत्रयस्य मातरं जननीं देवीं पार्वतीं च क्रमात्प्रणेषुः । नमश्चक्रुरित्यर्थः । 'उपसर्गादसमासेऽपि' इति णत्वम् ॥ ३५ ॥

( शि० टी० ) \*क्रमादिति\* ॥ महेन्द्रप्रमुखाः शक्रप्रधानास्ते सुराः शिरोनिबद्धाञ्जलयः उक्त-माङ्गकृताञ्जलयः सन्तः महेशं शिवं प्रालेयशैलाधिपतेः हिमाद्रेस्तनूजां पुत्रीं लोकत्रयमातरं विभुवन-जननीं देवीं पार्वतीं च क्रमात् यथाक्रमं प्रणेषुर्नमश्चक्रुः ॥ ३५ ॥

यथागतं तान्विवुधान्विमृज्य प्रसाद्य मानक्रियया प्रतस्थे ।

स नन्दिना दत्तभुजोऽधिरुह्य वृषं वृषाङ्कः सह शैलपुत्र्या ३६

( सी० टी० ) यथागतमिति ॥ स वृषाङ्को हरस्तान्विवुधानिन्द्रा-दीन्मानक्रियया संमानविधानेनेत्यर्थः । प्रसाद्य प्रसन्नान्कृत्वा । तथा यथागतं विमृज्य च । नन्दिना दत्तो भुजो यस्यै तथोक्तः सन् । शैलपुत्र्या पार्वत्या सह वृषमधिरुह्यास्थाय प्रतस्थे । 'समवप्रविभ्यः स्थः' इत्यात्मनेपदम् । 'साकं सार्धं समं सह' इत्यमरः ॥ ३६ ॥

( शि० टी० ) \*यथागतमिति\* ॥ वृषोऽङ्कं चिन्हं वाहनं यस्य स वृषाङ्को वृषमवाहनः स हरः तान् शक्रप्रभृतीन् विबुधान् देवान् मानक्रियया सत्कारभ्यापारेण प्रसाद्य सन्तुष्टान् विधाय । तथा यथागतं विमृज्य संप्रेष्य च नन्दिना दत्तभुजोऽर्पितकारः सन् शैलपुत्र्या पार्वत्या सह वृषमधिरुह्य प्रतस्थे जगाम अत्र हरस्यैकस्य कर्तुः प्रसादविसर्गप्रस्थानक्रियास्वभयादीपकालङ्कारः ॥ ३६ ॥

१ हसन्, २ गिरीश्वर, ३ ताम्, ४ प्रसादप्रानाक्रियया, प्रसाद्यमानः मिथया.



मनोतिवेगेन ककुब्धता स प्रतिष्ठमानो गगनाध्वनोऽन्तः ।

वैमानिकैः साञ्जलिभिर्वन्दे विहारहेलागतिभिर्गिरीशः ॥३७॥

( सी० टी० ) मन इति ॥ मनसोऽप्यत्यन्तं वेगो गतिर्जवो यस्य तेन ककुब्धता वृषेण गगनरूपिणोऽध्वनो मार्गस्यान्तर्मध्ये प्रतिष्ठते चलतीति प्रतिष्ठमानः स गिरीशो हरो विहारार्थं हेलया क्रीडया गतिर्येषां तैः । यदृच्छया संचरमाणैरित्यर्थः । वैमानिकैर्विमानैश्चरन्तीति वैमानिकाः । 'चरति' इति ठक् । ठस्येकः' इति किदेशः । 'किति च' इत्यादिवृद्धिः । तथोक्तैः । देवैरित्यर्थः साञ्जलिभिः । सद्भिर्वन्दे नमस्कृतः । कर्मणि लिट् ॥ ३७ ॥

( शि० टी० ) \*मनोतिवेगेनेति\* ॥ मनोऽतिवेगेन चेतोऽधिकजवेन ककुब्धता वृषेण गगनाध्वनान्तः आकाशमार्गमध्ये प्रतिष्ठमानो विद्यमानः स गिरिशः शिवः विहारहेलागतिभिः आनन्दक्रीडागमनशीलैः (स्वेच्छाचारिभिः) वैमानिकैः व्योमयानमारूढैः (देवैः) साञ्जलिभिः सद्भिर्वन्दे प्रणतः ॥ ३७ ॥

स्वर्वाहिनीवारिविहारचारी रतान्तनारीश्रमशान्तिकारी ।

तौ पारिजातप्रसवप्रसङ्गो मरुत्सिषेवे गिरिजागिरीशौ ॥३८॥

( सी० टी० ) स्वर्वाहिनीति ॥ तौ गिरिजागिरीशौ गौरीहरौ । कर्मभूतावित्यर्थः । स्वर्वाहिन्या मन्दाकिन्याः संबन्धिनि चारिणि विहारं संचारं चरत्याचरति । करोतीति यावत् । मन्दाकिनीसीकरवाहीत्यर्थः । अनेन शैत्योक्तिः । तथा रतान्ते यो नारीणां संबन्धी श्रमः खेदस्तस्य शान्तिं करोति । अनेन मान्द्योक्तिः । तथा पारिजातस्य कल्पवृक्षस्य संबन्धिनां प्रसवानां पुष्पाणां प्रसङ्गः संबन्धो यस्य अनेन सौगन्ध्योक्तिः । शैत्यमान्द्यसौगन्ध्यरूपगुणत्रयविशिष्टो मरुत्समीरणः । कर्तृभूत इत्यर्थः । सिषेवे । आराधयामासेत्यर्थः ॥ ३८ ॥

( शि० टी० ) \*स्वर्वाहिनीति\* ॥ स्वर्वाहिनीवारिविहारचारी सुरतदीजलकणावाही रतान्तनारीश्रमशान्तिकारी सुरतस्त्रीखेदापहारी पारिजातप्रसवप्रसङ्गः मन्दारकुसुमसौरभवान् मरुत् वायुः तौ गिरिजागिरीशौ पार्वतीपरमेश्वरौ सिषेवे सेवितवान् ॥ ३८ ॥

पिनाकिनापि स्फटिकाचलेन्द्रः कैलासनामा कलिताम्बरांशः ।

धृतार्धसोमोऽद्भुतभोगिभोगो विभूतिधारी स्व इव प्रपेदे ३९

( सी० टी० ) पिनाकिनेति ॥ पिनाकिनापि हरेणापि कलितः स्वमहत्वेनावृतोऽम्बरांश आकाशप्रान्तदेशो येन तथोक्तः । द्वितीयपक्षे कलिता वेष्टिता अम्बरस्यांशा दिग्रूपा येन । दिगम्बर इत्यर्थः । तथा अ-



धौ यः सोमश्चन्द्रः सोऽस्यास्तीत्यर्धसोमो हरः स धृतो येन । कैलास-  
वासी हि भगवान्गिरीश इति भावः । द्वितीयपक्षे धृतोऽर्धः कलारूपश्च-  
न्द्रो येन । चन्द्रशेखरो हि भगवान्गिरीश इति भावः । भोगिन्यश्च भो-  
गिनश्च भोगिनः । 'पुमान्छ्रिया' इत्येकशेषः । भोगिनः कामुका इत्यर्थः ।  
तेषां तत्कृत्वको यो भोगः सभोगः सोऽद्भुत आश्चर्यकारी यत्र । द्विती-  
यपक्षेऽद्भुता भोगिनां सर्पाणां भोगा देहा यत्र । सर्पभूषणो हि भगवा-  
निति भावः । तथा विभूतिं धरतीति विभूतिधारी । संपन्नानित्यर्थः ।  
द्वितीयपक्षे विभूतिं भस्म धरतीति तथा । भस्मोद्धूलनकारी हि भग-  
वान्गिरीश इति भावः । तथा कैलासनामा स्फटिकानामचलेन्द्रो गि-  
रीन्द्रः । कर्मभूत इत्यर्थः । स्व इवात्मेव प्रपदे प्राप्तः । कर्मणि लिट् ।  
पूर्णोपमालंकारः ॥ ३९ ॥

( शि० टी० ) \*पिनाकिनेति\* ॥ पिनाकिना शिवेनाऽपि ( गिरिपक्षे ) कलिताम्बरांशः स्वम-  
हत्त्वावृत्तवियत्मान्तदेशः ( शिवपक्षे ) कलिताम्बरांशो धृताकाशदिभूपांशः ( गिरिपक्षे ) धृतार्द्धसोमः  
धृतशिवः । ( शिवपक्षे ) धृतार्द्धसोमो धृतार्द्धचन्द्रः । ( गिरिपक्षे ) अद्भुतभोगिभोगः विचित्रकामु-  
कर्मभोगः । ( शिवपक्षे ) अद्भुतभोगिभोगः अद्भुतसर्पदेहः ( गिरिपक्षे ) विभूतिधारी ऐश्वर्यशाली  
( शिवपक्षे ) विभूतिधारी भस्मधारणशीलः । एतावृत्तः कैलासनामा कैलाससंज्ञकः स्फटिकाचलेन्द्रः  
स्फटिकगिरीन्द्रः स्व इव प्रपदे प्राप्तः ॥ ३९ ॥

विलोक्य यत्र स्फटिकस्य भित्तौ सिद्धाङ्गनाः स्वं प्रतिविम्बमारात् ।  
भ्रान्त्या परस्या विमुखीभवन्ति प्रियेषु मानग्रहिता नमत्सु ॥४०॥

( सी० टी० ) विलोक्येति ॥ यत्र कैलासे स्फटिकस्य भित्तावारा-  
त्समीपम् । 'आराद्दुरसमीपयोः' इत्यमरः । पतितं स्वं स्वकीयं प्रति-  
विम्बं विलोक्य परस्याः सपत्न्या भ्रान्त्या भ्रमेण मानग्रहिता माने प्र-  
णयकलहे ग्रहिता आग्रहवत्यः । तुन्दादेराकृतिगणत्वाश्रयणादिलक्ष् ।  
सिद्धाङ्गनाः प्रियेषु नमत्स्वपि सत्सु विमुखीभवन्ति । पराङ्मुख्यो भ-  
वन्तीत्यर्थः ॥ ४० ॥

( शि० टी० ) \*विलोक्येति\* ॥ यत्र यस्मिन् कैलासे स्फटिकस्य तदारव्यप्रस्तारविशेषस्य  
भित्तौ कुड्ये आरात्समीपे स्वं स्वकीयं प्रतिविम्बं स्वरूपान्तरं विलोक्य वृष्ट्वा परस्याः सपत्न्या  
भ्रान्त्या भ्रमेण मानग्रहिताः प्रणयकलहाग्रहवत्यः सिद्धाङ्गनाः प्रियेषु स्वामिषु मत्सु न प्रणतेष्वपि सत्सु  
विमुखीभवन्ति पराङ्मुख्यो भवन्तीत्यर्थः ॥ ४० ॥

सुविम्बितस्य स्फटिकांशुगुप्तेश्चन्द्रस्य चिह्नप्रकरः करोति ।

गौर्यापितस्येव रसेन यत्र कस्तूरिकायाः शकलस्य लीलाम् ॥४१॥

( सी० टी० ) सुविम्बितस्येति ॥ यत्र स्फटिकाचलेन्द्रे सुविम्बि-



तस्य प्रतिविम्बस्यात एव स्फटिकांशुभिः । शुभ्रैरित्यर्थः । गुप्तिः प्रति-  
विम्बगोपनं यस्य । उभयोः शुक्लत्वात्पृथग्भासमानस्येत्यर्थः । त-  
थोक्तस्य चन्द्रस्य सम्बन्धी चिह्नप्रकरः कलङ्कसंचयः । 'चिह्नं लक्ष्म च  
लक्षणम्' इत्यमरः । गौर्या पार्वत्यार्पितस्य निहितस्य कस्तूरिकायाः  
शकलस्य खण्डस्य । संचय इवेत्युत्प्रेक्षा । लीलां क्रीडाम् । शोभामिति  
यावत् । करोति । निदर्शनाभेदः । स चोपमयात्प्रेक्षया वा सङ्कीर्यत  
इति संदेहसङ्करोऽत्रालङ्कारः । यदि गौर्यार्पितं तर्ह्युपमा यदि नार्पितं त-  
र्ह्युत्प्रेक्षेत्यवधेयम् ॥ ४१ ॥

( शि० टी० ) \*सुविम्बितस्येति\* ॥ यत्र यस्मिन् कैलासे सुविम्बितस्य प्रतिविम्बितस्य  
स्फटिकांशुगुप्तेः शंभांशुप्रतिविम्बगोपनस्य चन्द्रस्य सुधांशोः चिह्नप्रकरः कलङ्कसमुदायः गौर्य  
पार्वत्याः अर्पितस्य दत्तस्य कस्तूरिकाया भृगनाभेः रसेन शकलस्य खण्डस्य लीलां शोभां करोति  
जनयति । यत्र कैलासे प्रतिविम्बितस्य चन्द्रस्य कलङ्कश्चन्द्रकलङ्कत्वे नाभिज्ञायतेन किन्तु पार्वतीदत्तं  
कस्तूरीखण्डमित्येवाभिज्ञायते । एतेन कैलासस्यातिस्वच्छत्वमुक्तम् ॥ ४१ ॥

यदीयभित्तौ प्रतिविम्बिताङ्गमात्मानमालोक्य रुषा करीन्द्राः ।

मत्तान्यकुम्भभ्रमतोऽतिभीमदन्ताभिघातव्यसनं वहन्ति ॥ ४२ ॥

( सी० टी० ) यदीयेति ॥ करीन्द्रा आत्मानं शरीरम् । स्वीयमिति  
शेषः । यदीयभित्तौ प्रतिविम्बिताङ्गं प्रतिविम्बितावयवमालोक्य विलो-  
क्य मत्ता येऽन्ये कुम्भिनो दन्तिनस्तेषां भ्रमतो भ्रमाज्जानितया रुषया  
क्रोधेन । 'प्रतिघात रुट्कुधौ स्त्रियौ' इत्यमरः । अतिभीमा ये दन्तास्तेषां  
योऽभिघात आघातस्तेन यद्यसनं दुःखं दन्तजर्जरितत्वलक्षणं वहन्ति  
प्राप्नुवन्ति । भ्रमात्मकं ज्ञानं दुःखावहं भवतीति भावः ॥ ४२ ॥

( शि० टी० ) \*यदीयभिन्नाविति\* ॥ करीन्द्रा गजा यदीयभित्तौ यस्य कैलासस्य कुड्ये  
आत्मानं शरीरं प्रतिविम्बिताङ्गं प्रतिविम्बितावयवमालोक्य मत्ताऽन्यकुम्भभ्रमतो भ्रमापरगजभ्रमेण  
जनितया रुषा क्रोधेन अतिभीमदन्ताभिघातव्यसनमतिभयानकदन्ताघातजनितदुःखं वहन्ति प्राप्नुवन्ति  
भ्रान्तिजन्यज्ञानस्य कदापि सुखावहत्वं नेति तात्पर्यम् ॥ ४२ ॥

निशासु यत्र प्रतिविम्बितानि ताराकुलानि स्फटिकालयेषु ।

दृष्ट्वा रतान्तच्युततारहारमुक्ताभ्रमं विभ्रति सिद्धवध्वः ॥ ४३ ॥

( सी० टी० ) निशास्विति ॥ यत्र स्फटिकाचले स्फटिकालयेषु प्र-  
तिविम्बितानि ताराकुलानि नक्षत्रकुलानि निशासु दृष्ट्वा सिद्धवध्वः  
किंनरनार्यो रतान्ते च्युतो भ्रष्टस्तारोऽत्युच्चैर्यो हारो मुक्ताहारः । 'ता-  
रोऽत्युच्चैस्त्रयस्त्रिषु' इत्यमरः । तस्य या मुक्ता मौक्तिकानि तासां भ्रमं  
विभ्रति । स्फटिकालयप्रतिविम्बितमुक्तासदृशतक्षत्रकुलमभिवीक्ष्य सु-



रतान्तकालीनहारप्रशोन्मुक्ताफलभ्रान्तिमत्यः सिद्धवध्वो भवन्तीति भावः ॥ ४३ ॥

( शि० टी० ) \*निशास्विति\* ॥ यत्र स्फटिकाचले सिद्धवध्वः सिद्धाङ्गनाः निशासु रात्रिषु स्फटिकालयेषु स्फटिकनिर्मितगृहेषु प्रतिबिम्बितानि ताराकुलानि नक्षत्रवृन्दानि दृष्ट्वा विलोक्य रतान्तच्युततारहारसुकाश्रमं संभोगावसानभ्रष्टोन्मृष्टाहारमौक्तिकभ्रान्तिं विभ्रति दधाति । यत्र रात्रौ स्फटिकप्रतिबिम्बितनक्षत्रचयावलोकनेन क्रीडान्तपतितहारच्युतमौक्तिकभ्रमं कुर्वन्ति किन्नरास्त्रिय इति भावः ॥ ४३ ॥

नभश्चरीमण्डनदर्पणश्रीः सुधानिधिर्मूर्धनि यस्य तिष्ठन् ।

अनर्घ्यचूडामणितामुपैति शैलाधिनाथस्य शिवालयस्य ॥ ४४ ॥

( सी० टी० ) नभश्चरीति ॥ नभसि चरतीति नभश्चरी । आकाश-  
चारिणीत्यर्थः । 'चरेष्टः' इति टप्रत्यये टित्वात् 'टिड्ढाणश्च-' इति  
ङीप् । तथोक्ता मण्डनस्य विलासस्य यो दर्पण आदर्शस्तस्य श्रीरिव  
श्रीर्यस्य तथोक्तः । अत्र श्रीशब्दस्य रुढत्वेन शोभेति संज्ञावाचकत्वा-  
त् 'संज्ञापूरण्योश्च' इति पुंवद्भावो न । सुधानिधिश्चन्द्रो यस्य कैलासस्य  
मूर्धनि शृङ्गे तिष्ठन् । शिवालयस्य शिवाः कल्याणकारिण आलया  
गृहा यत्र तस्य । शैलानामधिनाथस्य पत्युर्हिमालयस्थानध्यो यश्चू-  
डामणिस्तत्तामुपैति । हिमालयशिखरस्य कैलासशिखरार्त्किचिदधि-  
कत्वम् । यदा कैलासमूर्धनि चन्द्रस्तदा हिमालयस्य मूर्ध्नोऽधः कि-  
चिद्वर्तत इति भावः ॥ ४४ ॥

( शि० टी० ) \*नभ इति\* ॥ यस्य कैलासस्य मूर्धनि नभश्चरीमण्डनदर्पणश्रीः आकाशचारिणी-  
विलासादर्शशोभः । सुधानिधिः चन्द्रः तिष्ठन् विद्यमानः सन् शिवालयस्य कल्याणकारिगृहस्य  
शैलाधिनाथस्य हिमालयस्य अनर्घ्यचूडामणितामुपैति प्राप्नोति । हिमाद्रिशृङ्गस्य कैलासशृङ्गाद-  
धिकत्वमिति कैलासशृङ्गस्थचन्द्रो हिमाद्रिचूडामणिरिति भावः ॥ ४४ ॥

समीयिवांसो रहसि स्मरार्ता रिरंसवो यत्र सुराः प्रियाभिः ।

एकाकिनोऽपि प्रतिबिम्बभाजो विभान्ति भूयोभिरिवान्विताः स्वैः ४५

( सी० टी० ) समीयिवांस इति ॥ यत्र सुराः स्मरार्ता अत एव  
रिरंसवो रन्तुमिच्छन्तः । रमतेः सञ्चन्तात् 'सनाशंसमिक्ष उः' इत्युप्र-  
त्ययः । तथोक्ताः । अत एव प्रियाभिः सहैकाकिनोऽपि प्रत्येकमेकसं  
ख्याका अपि रहसि समीयिवांसः प्राप्नुवन्तो भूयोभिः स्वैर्देहैरन्विता  
इव विभान्ति । यतः प्रतिबिम्बभाजः । प्रतिबिम्बवशादेक एवानेकधा  
दृश्यत एवेति युक्तमेवेति भावः ॥ ४५ ॥

( शि० टी० ) \*समीयिवांस इति\* ॥ यत्र कैलासे स्मरार्ताः कामपीडिताः अत एव रिरंसवो-



रन्तुमिच्छवः, अत एव मियाभिः निजाङ्गनाभिः सह रहसि एकान्ते समीपिवासः प्राप्नुवन्तः  
सुरा देवाः एकाकिनोऽपि प्रत्येकमेकसंख्याका अपि प्रतिविम्बभाजः विम्बिताः सन्तः भूयो-  
भिर्बहुभिः सैः स्वकीयैर्देहैः अन्विता युक्ता इव विमानि शोभन्ते । प्रतिविम्बवशादेकोऽयनेक इव  
मातीत्यर्थः ॥ ४५ ॥

देवोऽपि गौर्या सह चन्द्रमौलिर्यदृच्छया स्फाटिकशैलशृङ्गे ।

भृङ्गारचेष्टाभिरनारताभिर्मनोहराभिव्यहराचिराय ॥ ४६ ॥

( सी० टी० ) देवोऽपीति ॥ चन्द्रमौलिर्देवोऽपि हरोऽपि स्फाटि-  
कशैलः कैलासस्तस्य शृङ्गे शिखरे । 'शृङ्गं प्रभुत्वे शिखरे' इति मेदि-  
नी । गौर्या पार्वत्या सह यदृच्छया स्वेच्छया । यथाकाममित्यर्थः । म-  
नोहराभिरत एवानारताभिर्निरन्तरं भवन्तीभिः शृङ्गारचेष्टाभिश्चिराय  
व्यहरद्विजहार ॥ ४६ ॥

( शि० टी० ) ॥ \*देव इति\* ॥ चन्द्रो मौलौ यस्य स चन्द्रमौलिः विधुभूषणः देवः शिवोऽपि  
स्फाटिकशैलशृङ्गे कैलासाचलशिखरे गौर्या शैलपुण्या सह यदृच्छया स्वेच्छया मनोहराभिर्मनोज्ञाभिः  
वनारताभिः निरन्तराभिः शृङ्गारचेष्टाभिः चिराय चिरकालं व्यहरत चित्रीड ॥ ४६ ॥

देवस्य तस्य स्मरसूदनस्य हस्तं समालिङ्ग्य सुविभ्रमश्रीः ।

सा नन्दिना वेत्रभृतोपदिष्टमार्गा पुरोगेन कलं चचाल ॥ ४७ ॥

( सी० टी० ) देवस्येति ॥ सुविभ्रमश्रीः शोभना विभ्रमस्य विलास-  
स्य श्रीर्यस्याः सा पार्वती । स्मरसूदनस्य स्मरविनाशकस्य तस्य दे-  
वस्य हरस्य हस्तं समालिङ्ग्य । अवलम्ब्येत्यर्थः । वेत्रभृता यष्टिधार-  
केन तथा पुरोगेणाग्रगामिना नन्दिना गणेनोपदिष्टमार्गतो गमनं वि-  
धेयमिति प्रदर्शितमार्गा सती कलं मधुरं यथा तथा चचाल । मन्थरां  
गतिमकार्षीदित्यर्थः ॥ ४७ ॥

( शि० टी० \*देवस्येति\* ॥ सुविभ्रमश्रीः सुविलासकान्तिः सा पार्वती स्मरसूदनस्य कामारेः तस्य  
देवस्य शिवस्य हस्तं करं समालिङ्ग्य समवलम्ब्य वेत्रभृता यष्टिमता पुरोगेन अग्रेगच्छता नन्दिना  
तदाख्यगणेन उपदिष्टमार्गा प्रदर्शितसरणिः सती कलं मधुरं ( मञ्जुलं ) यथा स्यात्तथा चचाल  
जगाम ॥ ४७ ॥

चलच्छिवाग्रो विकटाङ्गभङ्गः सुदन्तुरः शूलमुतीक्ष्णतुण्डः ।

भ्रुवोपदिष्टः स तु शङ्करेण तस्या विनोदाय ननर्त भृङ्गी ॥ ४८ ॥

( सी० टी० ) चलदिति ॥ चलन्ति शिखाग्राणि चूडाग्राणि यस्य ।  
'शिखा शाखा वर्हिचूडालाङ्गलिक्यग्रमात्रके । चूडामात्रं शिखायां च  
ज्वालायां प्रपदेऽपि च ॥' इति मेदिनी । तथा विकटाः कराळा अङ्गभङ्गा  
नृत्यचेष्टाविशेषा यस्य । 'विकटा वज्रवाराह्यां त्रिषु रुचिरकालयोः'

१ दिशः २ समालम्ब्य ३ उपदिष्ट मार्गम्

४ चलद्विषाणः ५ सुदन्तुरः ६ शृङ्गः ७ हि,



इति मेदिनी । तथा सुदन्तुर उन्नतः । 'दन्तुरस्तुन्नते त्रिषु' इति मेदिनी । 'दन्त उन्नत उरच्' इत्युरच्छप्रत्ययः । शुक्लं शुभ्रं सुतीक्ष्णं सुतरां तिग्मं तुण्डं मुखं यस्य । एतादृशः स प्रसिद्धो भृङ्गी गणविशेषस्तु । तस्या भवान्या विनोदायानन्दाय शङ्करेण भ्रुवोपदिष्टः प्रेरितः सन्ननर्तः ४८ ।

( शि० टी० ) \*चलदिति\* ॥ चलच्छिखायः कम्पितचूडाप्रभागः विकटाङ्गभङ्गः कालनृत्यवेष्टाविशेषः सुदन्तुरः समुन्नतः शुक्लसुतीक्ष्णदण्डः शुभ्रतिग्ममुखः भृङ्गी स गणविशेषः तस्या गौर्या विनोदाय प्रमोदाय शङ्करेण शिबेन भ्रुवा भ्रुकुट्या उपदिष्टः प्रेरितः सन् ननर्त नृत्यचकार ॥ ४८ ॥

कण्ठस्थलीलोकपालमाला दंष्ट्राकरालाननमभ्यनृत्यत् ।

प्रीतेन तेन प्रभुणा नियुक्ता काली कलत्रस्य मुदे प्रियस्य ४९

( सी० टी० ) कण्ठस्थलीति ॥ कण्ठस्य स्थल्यां लोला कपालानां नृकपालानां माला यस्याः । तथा दंष्ट्राभिः करालं भयानकमाननं विभ्रः ती काली कालिका । 'काली तु कालिका क्षीरकीटेषु परिकीर्तिता' इति मेदिनी । प्रियस्य कलत्रस्य पार्वत्या मुदे प्रीत्यै तेन प्रभुणा हरेण प्रीतेन सता नियुक्ता प्रेरिता सती । अभ्यनृत्यन्ननर्त । नृत्यतेर्देवादिकात्कर्तरि लङ् ॥ ४९ ॥

( शि० टी० ) \*कण्ठस्थलीति\* ॥ कण्ठस्थलीलोकपालमाला प्रीतिस्थचपलमुण्डभक् दंष्ट्राकरालाननं दशनमयङ्कामुखं ( दधती ) अध्याह्नमिदम् । काली प्रियस्य कलत्रस्य क्रियाः पार्वत्या मुदे हर्षाय प्रीतेन प्रसन्नेन तेन प्रभुणा शिबेन नियुक्ता प्रेरिता सती अभ्यनृत्यत् ननर्त पार्वतीप्रसादायितुं हरः कालीमनर्तयदित्यर्थः ॥ ४९ ॥

भयंकरौ तौ विकटं नन्दन्तौ विलोक्य बाला भयविह्वलाङ्गी ।

सैरागमुत्सङ्गमनङ्गशत्रोर्गाढं प्रसह्य स्वयमालिलिङ्ग ॥५०॥

( सी० टी० ) भयंकराविति ॥ विकटं करालं यथा तथा नन्दन्तौ शब्दायमानौ । अत एव भयंकरौ तौ कालीभृङ्गिणौ विलोक्य भयेन विह्वलमङ्गं यस्याः सा बाला पार्वती प्रसह्य बलात्कारेण स्वयमात्मनैवानङ्गशत्रोर्हरस्योत्सङ्गं सैरागं सानुरागं यथा तथा । 'सङ्गम्' इति पाठे भावे नलोपश्चिन्त्यः । गाढमालिलिङ्ग । अन्योऽपि भीतः सन्कंचिदालिङ्गति तद्वदिति भावः ॥ ५० ॥

( शि० टी० ) \*भयङ्कराविति\* ॥ बाला नववयस्का पार्वती विकटं विकरालं यथा तथा नन्दन्तौ शब्दं कुर्वणौ । अत एव भयंकरौ भीतिजनकौ तौ कालीभृङ्गिणौ विलोक्य दृष्ट्वा भयविह्वलाङ्गी साध्वसोत्कम्पितविग्रहा सती प्रसह्य सहसा स्वयमात्मनैवानङ्गशत्रोः शिबस्योत्सङ्गं क्रोडं सैरागं सत्नेहं यथा तथा गाढं भृशमालिलिङ्गं समालिङ्गितवन्तौ । कश्चिदन्यो भीतः सन् कश्चिदालिङ्गति यथा तथा पार्वती शिबोत्सङ्गमालिलिङ्गेति भावः अत्र गम्योपमा ॥ ५० ॥



उत्तुङ्गपीनस्तनपिण्डपीडं ससंभ्रमं तत्परिरम्भमीशः ।

प्रपद्य सद्यः पुलकोपगूढः स्मरेण रुढप्रमदो ममाद ॥ ५१ ॥

( सी० टी० ) उत्तुङ्गेति ॥ ईशो हरो रुढोपर्यारूढा प्रमदा पार्वती यस्यात् पवोत्तुङ्गमुच्चैः पीनं पुष्टं यत्स्तनपिण्डम् । उभयोरतिस्थूलतया परस्परसंयुक्तत्वात्पिण्डीभूतामिति भावः । तेन कृत्वा पीडा यत्र । तथा ससंभ्रमं सभयं तस्यास्तत्कर्तृकं परिरम्भमाश्लेषं प्रपद्य प्राप्य स्मरेण कामेन हेतुना सद्यः सहसा पुलकैरुपगूढः सन्ममाद मत्तो बभूव ॥ ५१ ॥

( शि० टी० ) \*उत्तुङ्गेति\* ॥ रुढप्रमदः आरुढकलत्रः ईशः शिवः उत्तुङ्गपीनस्तनपिण्डपीडं सद्यः अतस्थूलपयोधरद्वयाघाते ससंभ्रमं सभयं तत्परिरम्भं पार्वतीस्तनकर्तृकालेखं प्रपद्य प्राप्य स्मरेण मदनेन सद्यः तत्क्षणं पुलकोपगूढः सञ्जातरोमाश्च सन् ममाद मत्तो बभूव । पार्वत्यालिङ्गितहरक्रोडे तदङ्गस्पर्शाद्वरः सञ्जातकामो बभूवेत्यर्थः ॥ ५१ ॥

इति गिरितनुजाविलासलीलाविविधविभङ्गिभिरेष तोषितः सन् ।

अमृतकरशिरोमणिर्गिरिन्ध्रे कृतवसतिर्विशिर्भगैर्ननन्द ॥ ५२ ॥

( सी० टी० ) इतीति ॥ गिरिन्ध्रे कैलासे कृता वसतिर्येन तथामृतकरश्चन्द्रः शिरसि मणिरिव यस्य स एव हर इत्येवंभूतैर्गिरितनुजायाः पार्वत्याः सम्बन्धिनी या विलासलीला सकामचेष्टक्रीडा तस्या विविधा नानाविधा या विभङ्गयो रचनास्तामिस्तोषितः प्रीतः सन् । वशिभिः स्ववशंगतैर्गणैर्नन्दिप्रभृतिभिः सह ननन्द जहर्ष । तेषां हर्षोऽनयोरलौकिकक्रीडादर्शनादिति भावोऽनुसंधेयः । पुष्पिताग्रावृत्तम्-अयुजि नयुगरेफतो यकारो युजि च नजौ जरगाश्च पुष्पिताग्रा इतिलक्षणात् ॥ ५२ ॥

इति श्रीपर्वणीकरोपनामकश्रीलक्ष्मणभट्टात्मजसतीर्गर्भसंभवश्री-

सीतारामकविविरचितया संजीविनीसमाख्यया व्याख्य-

या समेतः श्रीकालिदासकृतौ कुमारसंभवे महाकाव्ये

कैलासगमनो नाम नवमः सर्गः ॥

( शि० टी० ) \*इतीति\* ॥ गिरिणामिन्द्रः श्रेष्ठः तस्मिन् गिरिन्ध्रे शैलौत्तमे कैलासे कृतवसतिः कृतवासः । तथाऽमृतकरशिरोमणिः चन्द्रमौलि रेव शिवः इति इत्थं गिरितनुजाविलासलीलाविविधविभङ्गिभिः पार्वतीसमदनौघमानेकविधरचनाभिः तोषितः प्रसन्नोऽकृतः सन् वशिर्भिर्नजायैर्नगैर्नन्दिप्रभृतिभिः सह ननन्द इष्टवान् । पार्वतीहरयोरनङ्गजन्यस्तेषां च तयोर्पूर्वक्रीडावलोकनजन्यश्च इव इति भावः ॥ ५२ ॥

इति मैथिलवंशोद्भवैकनाथठक्कुरात्मजश्रीकनकलालठक्कुराविरचितशिशुहितैषिणीसमा-

ख्यया व्याख्यया समेतः श्रीकालिदासकृतौ कुमारसंभवे महाकाव्ये

कैलासगमनो नाम नवमः सर्गः ॥



## दशमः सर्गः ।



आससाद सुनासीरं सदसि त्रिदशैः सह ।

एष त्रैयम्बकं तीव्रं वहन्वह्निमर्हन्महः ॥ १ ॥

( सी० टी० ) आससादेति ॥ एष वह्निः । तीव्रं दुःसहं महत्रैयम्बकं त्रैवम् । त्रैयम्बकशब्दात् इदमर्थकेऽणि 'न स्वाभ्याम्' इत्यैजादशः । महो वीर्यं वहन् । त्रिदशैर्देवैः सह सदसि सभायां स्थितं सुनासीरं महेन्द्रमाससाद प्राप । 'वृद्धश्रवाः सुनासीरः' इत्यमरः ॥ १ ॥

( शि० टी० ) \*आससादेति\* ॥ एष वह्निरनलः तीव्रमसहं त्रैयम्बकमैशं महद्गुरुभूतं महस्तेजः (वीर्यरूपं) वहन् धारयन् सन् त्रिदशैर्देवैः सह सदसि सभायां स्थितं सुनासीरं शक्रमाससाद प्राप्तवान् । स्थितमिति पदमध्याहृतम्बोधयम् । अस्मिन् सर्गेऽनुष्टुप्पद्यत् ॥ १ ॥

सहस्रेण दृशामीशो कुत्सिताङ्गं च सादरम् ।

दुर्दर्शनं ददर्शाग्निं धूम्रधूमितमण्डलम् ॥ २ ॥

( सी० टी० ) सहेति ॥ कुत्सिताङ्गमत एव दुर्दर्शनं धूम्रं धूम्रवर्णं धूमितं संजातधूमम् । तारकादित्वादितच् । मण्डलं यस्य तमसिमीशो महेन्द्रो दृशां सहस्रेण सादरं यथा तथा ददर्श दृष्टवान् ॥ २ ॥

( शि० टी० ) \*सहस्रेणेति\* ॥ ईशो मघवा दृशां सहस्रेण सहस्रेणयैः कुत्सितमङ्गं यस्य तं कुत्सिताङ्गं निन्दितवेशम् अत एव दुर्दर्शनं यस्य तं दुर्दर्शनम् अशुभावलोकनं धूम्रधूमितमण्डलं कपिशंसंजातधूमसमुदायम् अग्निं सादरं सस्नेहं यथा तथा ददर्श समपश्यत् ॥ २ ॥

दृष्ट्वा तथाविधं वह्निमिन्द्रः क्षुब्धेन चेतसा ।

व्याचिन्तयच्चिरं किञ्चित्कन्दर्पद्वेषिरोषजम् ॥ ३ ॥

( सी० टी० ) दृष्ट्वेति ॥ इन्द्रो वह्निं तथाविधं दृष्ट्वा क्षुब्धेन संचलितेन चेतसा कन्दर्पद्वेषिणो हरस्य रोषाज्जातं किञ्चिदपराधलक्षणं चिरं व्यचिन्तयत् ॥ ३ ॥

( शि० टी० ) \*दृष्ट्वेति\* ॥ इन्द्रः शक्रः वह्निमग्निं तथाविधं उक्तरूपं दृष्ट्वा समवलोक्य क्षुब्धेन संचलितेन चेतसा हृदयेन कन्दर्पं द्वेषुं शीलमस्य स तस्य रोषाज्जातं कन्दर्पद्वेषिरोषं शिवकोषोद्धृतं किञ्चिदपराधरूपं चिरं बहुकालं व्याचिन्तयत् स्मृतवान् । अनेनैकैक्यं शैत्यं हरकोपकलमचिन्तयदित्यर्थः ॥ ३ ॥

सं विलक्ष्यमुखैर्देवैर्वाक्ष्यमाणः क्षणं क्षणम् ।

उपाविशत्सुरेन्द्रेणादिष्टं सादरमासनम् ॥ ४ ॥

१ तच्च; मत्वा. २ युसदा सोऽतिप्रावरम्; युसत्संसदि सादरम्. ३ धूमिल. ४ कुब्धेन.

५ सवकासमुखैः स; विलक्ष्यमुखैः.



( सी० टी० ) स इति ॥ सोऽग्निर्विलक्ष्यमुखैर्मलानमुखैर्देवैः क्षणं क्षणं प्रतिक्षणं वीक्ष्यमाणो दृश्यमानः सन् । सुरेन्द्रेण सादरमादिष्टमासनमुपाविशत् ॥ ४ ॥

( शि० टी० ) \*स इति\* ॥ स वह्निः विलक्ष्य विकृतं मुखं वदनं येषां ते तथोक्तसैर्विलक्ष्य-  
मुखैर्विकृतवदनैः देवैः सुरैः क्षणं क्षणं सनतं वीक्ष्यमाणो विलोक्यमानः सन् सुरेन्द्रेण शक्रेण सादरं  
सत्कारपूर्वकं यथा तथाऽऽदिष्टं समास्रजमासनमास्तरणमुपाविशत् उपविष्टवान् ॥ ४ ॥

हव्यवाह त्वयासादि दुर्दशेयं दशा कुतः ।

इति पृष्टः सुरेन्द्रेण स निश्वस्य वचोऽवदत् ॥ ५ ॥

( सी० टी० ) हव्यवाहेति ॥ सोऽग्निः । हव्यवाह, त्वया दुर्दशेयं—  
दशावस्था कुतो हेतोरासादि प्रापीति सुरेन्द्रेण पृष्टः सन्निःश्वासं कृत्वा  
वचो वक्ष्यमाणमवदत् ॥ ५ ॥

( शि० टी० ) \*हव्यवाहेति\* ॥ हे हव्यवाह, वहे, त्वया भवता इयमेवा दुर्दशा दुःखावस्था कुतः  
कस्मात्कारणात् असादि प्रापि, इतीत्थं सुरेन्द्रेण शक्रेण पृष्टः जिज्ञासमानः सन् वह्निः क्षणं किञ्चित्कालं  
निश्वास्य निःश्वासं कृत्वा वचो वक्ष्यमाणं वाक्यमवदत् जगाद ॥ ५ ॥

अथ युग्मेनाह—

अनतिक्रमणीयात्ते शासनात्सुरनायक ।

पारावतं वपुः प्राप्य वेपमानोऽतिसाध्वसात् ॥ ६ ॥

अभिगौरिरित्वासक्तं जगामाहं महेश्वरम् ।

कालस्येव स्मरारातेः स्वं रूपमहमासदम् ॥ ७ ॥

( सी० टी० ) अनतीति ॥ अभिगौरीति ॥ हे सुरनायक, अहं पारा-  
वतं कापोतं वपुः प्राप्यानतिक्रमणीयादनुलङ्घनीयात्ते तव शासनाद्धै-  
तोरभिगौरि गौर्यामित्यभिगौरि । ‘अव्ययं विभक्ति-’ इत्यादिना विभ-  
क्त्यर्थेऽव्ययीभावः । रतांसक्तं महेश्वरं जगाम प्राप । जगामेति लिट्  
उत्तमपुरुषैकवचनम् । अथ चातिसाध्वसाद्वेपमानः कम्पमानोऽहं काल-  
स्येव । तद्वद्भयानकस्येत्यर्थः । स्मरारातेर्हरस्य । पुर इति शेषः । स्वं  
रूपमाग्नेयस्वरूपमासदं प्रापम् । लङ् उत्तमपुरुषैकवचनम् ॥ ६ ॥ ७ ॥

( शि० टी० ) \*अनतीति\* ॥ अभिगौरीति । हे सुरनायक सुरप्रेष्ठ अनतिक्रमणीयात् अत्या-  
ज्यात् ते तव शासनात् आदेशात् अहं पारावतं कापोतं वपुः शरीरं प्राप्य गृहीत्वा अभिगौरि गौ-  
री रतांसक्तं क्रीडासक्तं महेश्वरं शिवं जगाम प्राप । अथ चातिसाध्वसाद्वीतिवाहुल्यात् वेपमानः  
कम्पमानोऽहं कालस्येव तत्सदृशमयानकस्य स्मरारातेः शिवस्य, स्थाने इति शेषः । स्वं रूपमाग्नेय-  
रूपमासदं प्रापम् ॥ ६ ॥ ७ ॥



दृष्ट्वा छद्मविहङ्गं मां सुज्ञो विज्ञाय जम्भभिम् ।

ज्वलद्भालानले होतुं कोपनो माममन्यत ॥ ८ ॥

( सी० टी० ) दृष्ट्वेति ॥ हे जम्भभिदिन्द्र, सुज्ञो हरो मां दृष्ट्वा । अथ च छद्मना विहङ्गं विज्ञाय ज्ञात्वा । दर्शनमात्रादेव तु कापट्यान्वगम एव किंतु विलम्बोपस्थिततया । अतो ज्ञानदर्शनयोर्मिन्नकालीनत्वात्पृथग्व्यपदेशः । अतो ल्यब्धयस्य मननक्रियापेक्षया पूर्वत्वेनान्वयः । कोपनः क्रोधनः सन् । 'क्रुधमण्डार्येभ्यश्च' इति युच् । मां ज्वलति भालस्थेऽनलेऽग्नौ होतुं दग्धुममन्यत मेने । मननमत्र विचारणं तद्धवन-फलकमिति । अहमेनमग्नौ घक्षामीति विचचारेत्यर्थः ॥ ८ ॥

( शि० टी० ) \*दृष्ट्वेति\* ॥ हे जम्भभिन् इन्द्र सुष्ठु जानातीति सुक्तः शिवः मां दृष्ट्वा समीक्ष्य, अथ च छद्मनाविहङ्गः छद्मविहङ्गस्तं तथोक्तं कपटेन कपोतरूपधारिणं मां विज्ञाय बुद्ध्या कोपनः क्रोधनः सन् मां ज्वलंश्चासौ भालानलः ज्वलद्भालानलस्तस्मिन् ज्वलद्भालानले जलाटस्थे बद्धावित्यर्थः होतुं दग्धुममन्यत विचारितवान् ॥ ८ ॥

वचोभिर्मधुरैः सार्थैर्विनम्रेण मया स्तुतः ।

प्रीतिमानभवद्देवः स्तोत्रं कस्य न तुष्टये ॥ ९ ॥

( सी० टी० ) वचोभिरिति ॥ मया विनम्रेण सता सार्थैरतः एव मधुरैर्मनोहरैर्वचोभिः करणैः । स्तुत इडितो देवोः हरः प्रीतिमानभवत् । मधुपरि प्रससादेत्यर्थः । तथाहि । स्तोत्रं स्तुतिः । स्तवः स्तोत्रं स्तुतिर्नुतिः' इत्यमरः । कस्य तुष्टये संतोषाय न भवति । अपि तु सर्वस्यापीत्यर्थः । अत्र सामान्येन विशेषसमर्थनरूपोऽर्थान्तरन्यासोऽलंकारः ॥ ९ ॥

( शि० टी० ) \*वचोभिरिति\* विनम्रेण विनीतनं मया सार्थैरभिनेतार्ययुक्तरत एव मधुरैर्मन्त्रैर्वचोभिर्वाक्यैः करणैः स्तुतो वन्दितो देवो हरः प्रीतिरस्यास्तीति प्रीतिमान् प्रसन्नोऽभवत् वधूव । तथा हि स्तोत्रं स्तवनं कस्य तुष्टये प्रीत्यर्थं न भवति किन्तु सर्वस्यापि तुष्टये भवतीत्यर्थः ॥ ९ ॥

शरण्यः सकलत्राता मामत्रायत शंकरः ।

क्रोधाग्नेर्ज्वलतो ग्रीसात्रासतो दुर्निवारतः ॥ १० ॥

( सी० टी० ) शरण्य इति ॥ शरण्यः शरणे साधुः । 'तत्र साधुः' इति यत्प्रत्ययः । अत एव सकलत्राता सर्वेषां रक्षिता । एवंभूतः शंको हरो ज्वलतो दीप्यमानस्य दुर्निवारतो दुःखेन निवारयितुं शक्यस्य क्रोधाग्नेः क्रोधाग्निकर्तृकाद्ग्रीसाद्यस्त्रासो भयं तस्मान्मामत्रायत ररक्ष । 'वैङ् पालने' लङ् ॥ १० ॥

( शि० टी० ) \*शरण्य इति\* ॥ शरण्यः शरणे साधुः रक्षक इत्यर्थः अत एव सकलत्राता सर्व-रक्षकः शङ्को हरः ज्वलतो दीप्तस्य दुर्निवारतोऽशक्यवारणस्य क्रोधाग्नेः कोपानलस्य ग्रीसात्कर्तृक-

१ ज्ञानधुः, यज्ञभिः, २ कोपनः, ३ अयममन्यत, मामलोकयत्, ४ ज्ञानैः, ५ ग्रीसात्रासतः



भक्षणात् जन्त्यादिति शेषः, त्रासतो भयात् माम् अत्रायत अरक्षत् ॥ १० ॥

परिहृत्य परीरम्भरभसं दुहितुर्गिरेः ।

कामकेलिरसोत्सेकाद्व्रीडया विरराम सः ॥ ११ ॥

( सी० टी० ) परिहृत्येति ॥ स हरो गिरेर्दुहितुः पार्वत्याः संबन्धिनं परीरम्भरभसं परिहृत्योत्सृज्य व्रीडया हेतुभूतया कामस्य केले रसस्योत्सेकान्मानसस्यासक्तेर्विरराम विरतोऽभूत् । 'व्याङ्परिभ्यो रमः' इति परस्मैपदम् ॥ ११ ॥

( शि० टी० ) \*परिहृत्येति\* ॥ स हरः गिरेर्दुहितो दुहितुः पार्वत्याः सम्बन्धिनं परीरम्भरभसम् आलिङ्गनवेगं परिहृत्य परित्यज्य व्रीडया लज्जया हेतुभूतया कामकेलिरसोत्सेकात् रतिक्रीडारसासक्तेर्विरराम विश्रान्तोऽभूत् ॥ ११ ॥

रङ्गभङ्गच्युतं रेतस्तदामोघं सुदुर्वहम् ।

त्रिजगदाहकं सद्यो मद्विग्रहमधि न्यधात् ॥ १२ ॥

( सी० टी० ) रङ्गेति ॥ तदा स हरो रङ्गस्य कामकेलेर्मङ्गादन्तरायात् । अस्य हेतोः क्रोधाभिव्यञ्जकत्वे न दोषः । च्युतं पतितममोघं सफलं त्रिजगदाहकमत एव सुदुर्वहं सुतरां दुःखेन वोढुं शक्यं रेतः शुक्रं मद्विग्रहमधि । मम शरीर इत्यर्थः । सद्यो न्यधात् । 'अधिमद्विग्रहम्' इति वक्तव्ये मद्विग्रहमधीत्युक्तं महाकविप्रयोगाच्च दोषाय ॥ १२ ॥

( शि० टी० ) \*रङ्गेति\* ॥ तदा तत्क्षणे स हरः रङ्गभङ्गच्युतं रतिक्रीडान्तरायपतितम् अमोघं सफलं त्रिजगदाहकं जगन्त्रयविनाशकम् अत एव सुदुर्वहम् अतिक्लेशेन वोढव्यं रेतो वीर्यं मद्विग्रहमधि ममविग्रहे इत्यर्थः सद्यस्तत्क्षणे न्यधात् स्थापितवान् । मद्विग्रहमधीत्यत्राधेः परप्रयोगो महाकविप्रयोगात्कर्विर्निरङ्कुशत्वाच्च समाधेयः ॥ १२ ॥

दुर्विषहोण तेनाहं तेजसा दहनात्मना ।

निर्दग्धमात्मनो देहं दुर्वहं वोढुमक्षमः ॥ १३ ॥

( सी० टी० ) दुर्विषहोणेति ॥ दहनात्मनाग्निरूपेणात एव दुर्विषहोण दुःखेन वोढुं शक्येन । 'शक्तिसहोश्च' इति यत् । तेन तेजसा वीर्येण निर्दग्धमत एव दुर्वहमात्मनो देहं वोढुमहमक्षमोऽस्मि । यथाहं क्षमः स्यां तथैव त्वयाशु विधेयमिति व्यज्यते ॥ १३ ॥

( शि० टी० ) \*दुर्विषहोणेति\* ॥ दहन आत्मा स्वरूपं यस्य स तेन दहनात्मना वह्निस्वरूपेण अत एव दुर्विषहोण क्लेशतो वोढुं शक्येन तेन तेजसा हवीर्येण निर्दग्धं नितरां दग्धम् अत एव दुर्वहं दुःखेन वोढुंशक्यम् आत्मनः स्वस्य देहं शरीरं वोढुम् अहमक्षमः अस्मीति शेषः । तत्र मा क्षमं विधे इति भावः ॥ १३ ॥



रौद्रेण दह्यमानस्य महसातिमहीयसा ।

मम प्राणपरित्राणप्रगुणो भव वासव ॥ १४ ॥

( सी० टी० ) रौद्रेणेति ॥ हे वासव इन्द्र, अतिमहीयसा रौद्रेण शांभवेन महसा तेजसा दह्यमानस्य मम प्राणानां परित्राणेन प्रगुणो विख्यातो भव । मम प्राणत्राणे भवतो महद्यशो भविष्यतीति भावः ॥ १४ ॥

( शि० टी० ) \*रौद्रेणेति\* । हे वासव मघवन्, महीयांसमतिक्रान्तमतिमहीयस्तेनातिमहीयसा दुःसहेन रुद्रस्येदं रौद्रं तेन रौद्रेण शैवेन महसा तेजसा दह्यमानस्य पीडितस्य मम प्राणपरित्राणप्रगुणो जीवरक्षणप्रसिद्धो भव । अस्मत्प्राणरक्षणतो भवान् यशस्वी भविष्यतीति भावः ॥ १४ ॥

इति श्रुत्वा वचो बह्वेः परितापोपशान्तये ।

हेतुं विचिन्तयामास मनसा विबुधेश्वरः ॥ १५ ॥

( सी० टी० ) इतीति ॥ विबुधानामीश्वरो महेन्द्रो बह्वेरित्येवंभूतं वचः श्रुत्वा परितापस्योपशान्तये । अर्थात्तस्यैवेत्यर्थः । मनसा हेतुं निदानं विचिन्तयामास । केनोपायेनास्य तापोपशान्तिर्भवेदिति विचारयामासेत्यर्थः ॥ १५ ॥

( शि० टी० ) \*इतीति\* ॥ विबुधेश्वरः सुराधिपः शक्रः बह्वेः कृशानोः इत्युक्तप्रकारं वचो वाक्यं श्रुत्वा समाकर्ष्य परितापोपशान्तये दुःखनिवृत्तये मनसा हृदयेन हेतुं कारणं विचिन्तयामास । कथमस्योपशान्तिः स्यादिति विचारं विदधे इति भावः ॥ १५ ॥

तेजोदग्धानि गात्राणि पाणिनास्य परामृशान् ।

किञ्चित्कृपीटयोनिं तं दिवस्पतिरभाषत ॥ १६ ॥

( सी० टी० ) तेज इति ॥ दिवस्पतिरिन्द्रस्तं कृपीटयोनिमग्निं कर्मभूतं तेजसा शांभवेन धाम्ना दग्धानि प्लुष्टान्यस्याग्नेर्गात्राणि पाणिना परामृशान्सृशान्सन् । किञ्चित्स्यमाणमभाषतोवाच । भाषतेद्विकर्मकत्वं हि ब्रूयर्थनिबद्धत्वात् । 'अर्थनिबन्धनेयं संज्ञा' इति वार्तिकेनात् । 'कृपीटयोनिर्ज्वलनः' इत्यमरः । 'शतमन्युर्दिवस्पतिः' इति च ॥ १६ ॥

( शि० टी० ) \*तेज इति\* ॥ दिवस्पतिः शक्रः तं कृपीटयोनिं बह्विं प्रति, अस्य बह्वेस्तेजोदग्धानि हरमहः प्लुष्टानि गात्राणि शरीराणि पाणिना करेण परामृशन् सृशन् सन् किञ्चित् वक्ष्यमाणमभाषत अब्रवीत् ॥ १६ ॥

अथेन्द्रोऽग्निं सप्तभिः स्तौति—

प्रीतः स्वाहास्वधाहन्तकारैः प्रीणयसे स्वयम् ।

देवान्पितॄन्मनुष्यांस्त्वमेकस्तेषां मुखं यतः ॥ १७ ॥

( सी० टी० ) प्रीत इति ॥ भौ अग्ने, त्वं प्रीतः सन् । स्वाहाकारः स्वधाकारो हन्तकार एतैः शब्दैः कृत्वा होतृभिः प्रक्षिप्तेन । हविषेति शेषः । देवानिन्द्रादीन्पितॄन्मनुष्यांश्च स्वयं प्रीणयसे प्रसादयसि । कथ-



मेतान्प्रसादयामीत्याह—यत एक एव त्वं तेषां देवादीनां मुखमसि ॥१७॥

( शि० टी० ) \*प्रीत इति\* ॥ हे कृपीटयोने त्वं प्रीतः सन् प्रसन्नो भूत्वा स्वाहास्वधाहन्तकारैः स्वाहास्वधाहन्तशब्दैः शब्दानिमातुच्चर्येत्यर्थः । होतृभिः प्रक्षिप्तहविर्द्रव्येणेति शेषः । देवान् शक्रप्रभृतीन् पितॄन् पितृलोकवासिनो निजपूर्वजान् मनुष्यांश्च स्वयं केवलं प्रीणयसे संतोषयसि । तेषां प्रीणने हेतुमाह—यत इति । यतो यस्मात्कारणात्त्वं तेषामेक एव मुखमाननमसि ॥ १७ ॥

त्वयि जुहति होतारो हवींषि ध्वस्तकल्मषाः ।

भुञ्जन्ति स्वर्गमेकस्त्वं स्वर्गप्राप्तौ हि कारणम् ॥ १८ ॥

( सी० टी० ) त्वयीति ॥ होतारो हवींषि त्वयि जुहति । अत एव ध्वस्तकल्मषाः स्रस्तपापाः सन्तः स्वर्गं भुञ्जन्ति । हि यतस्त्वमेक एव स्वर्गप्राप्तौ कारणम् । 'ज्योतिष्टोमेन स्वर्गकामो यजेत' इत्यादिश्रुत्युक्त्या—शफलस्वर्गप्राप्तौ यागस्य त्वदायत्ततया कारणत्वोक्तेरिति भावः ॥ १८ ॥

( शि० टी० ) \*त्वयीति\* ॥ भो अग्ने होतारो हवनकर्तारः हवींषी हवनीयद्रव्याणि त्वयि विषये जुहति प्रक्षिपन्ति । अत एव ध्वस्तं कल्मषं येषां ते ध्वस्तकल्मषा विगतपापाः सन्तः स्वर्गं भुञ्जन्ति अनुभवन्ति । हि यस्मात् । त्वमेक एव स्वर्गप्राप्तौ कारणं हेतुरसि । स्वर्गकामस्य ज्योतिष्टोमेन यागस्य स्वर्गफलमुक्तं श्रुत्या, यागश्च त्वदधीन इति नाहुपपन्नं त्वयि हेतुत्वाभिधानमिति तत्त्वम् । पादत्रयगतसामान्यार्थस्य तुर्यपादगतविशेषार्थेन समर्थमादर्थान्तरन्यासः ॥ १८ ॥

हवींषि मन्त्रपूतानि हुताश त्वयि जुहतः ।

तपस्विनस्तपःसिद्धिं यान्ति त्वं तपसां प्रभुः ॥ १९ ॥

( सी० टी० ) हवींषीति ॥ भो हुताश, तपस्विनो मन्त्रपूतानि हवींषि त्वयि जुहतः सन्तः । 'नाभ्यस्ताच्छतुः' इति जुम्निषेधः । तपःसिद्धिं यान्ति प्राप्नुवन्ति । यतस्त्वं तपसां प्रभुः ॥ १९ ॥

( शि० टी० ) ॥ \*हवींषीति\* ॥ भो हुताश वह्नेः तपस्विनो योगिनो मन्त्रैर्वेदमन्त्रैः पूतानि पवित्राणि हवींषि हव्यानि त्वयि भवतु जुहन्तः ( अभ्यस्तत्वात्रुम् ) प्रक्षिपन्तः सन्तः तपःसिद्धिं तपसः फलं यान्ति प्राप्नुवन्ति । यतस्त्वं तपसां प्रभुराशोऽसि । अत्रापि पूर्ववैदर्थान्तरन्यासः ॥ १९ ॥

निधत्से हुतमर्काय स पर्जन्योऽभिवर्षति ।

ततोऽन्नानि प्रजास्तेभ्यस्तेनासि जगतः पिता ॥ २० ॥

( सी० टी० ) निधत्से इति ॥ भो अग्ने, त्वमर्काय देवान्तःपातिने सूर्याय हुतं हविर्निधत्से निधानरूपतया ददासि । अतः सोऽर्कः पर्जन्यः सन्नभिवर्षति । ततो वर्षणादन्नान्युत्पद्यन्ते । तेभ्योऽन्नेभ्यः प्रजा जायन्ते । तेन कारणेन जगतः पितासि । पातीति पितेति व्युत्पत्त्या साधारणरक्षकस्यापि पितृत्वम् । न केवलं जनकस्यैवेति भावः । अत एवोक्तं नीतौ—'अन्नदाता भयत्राता यश्च कन्यां प्रयच्छति । जनिता चाप्रनेता च पञ्चैते पितरः स्मृताः ॥' इति ॥ २० ॥



( शि० टी० ) \*निधत्स इति ॥ भो अग्ने, त्वमकांय सूर्याय हुतं हव्यं निधत्से ददासि । स सूर्यः पर्जन्यः सन् मेघो भूत्वाऽभिवर्षति जलं ददाति । ततो वर्षणादश्नानि जायन्ते । तेऽप्येतेभ्यः प्राजाः जायन्ते । अतो हेतोस्त्वं जगतः पिताऽसि । पितेत्यस्य पातिरचतीति व्युत्पन्निरतो जनकातिरिक्तसामान्यरक्षकोऽपि पिनेति भावः ॥ २० ॥

अन्तश्चरोऽसि भूतानां तानि त्वत्तो भवन्ति च ।

तैतो जीवितं भूतस्त्वं जगतः प्राणदोऽसि च ॥ २१ ॥

( सी० टी० ) अन्तरिति ॥ भो अग्ने, त्वं भूतानां प्राणिनामन्तश्चरोऽन्तर्व्याप्यसि । तानि भूतानि च त्वत्तो भवन्त्युत्पद्यन्ते । तत् उभयकारणतस्त्वं जीवितानि प्राणितानि भूतानि येन तथोक्तो जगतः प्राणदश्चासि । अग्रेरन्तराधेयतयैव प्राणिनां जीवनमतो जीवितभूतत्वम् । अग्रेरेव जगदुत्पादकतया प्राणदत्वं चार्थात्सिद्धम् । उत्तरवाक्यद्वयस्य पूर्ववाक्यद्वयान्तर्गतत्वात्पृथक्त्वेन ग्रहणं व्यर्थमिति चेन्न । अन्तर्व्यापित्वजीवितभूतत्वयोः साहचर्यप्रयुक्तं न सामानाधिकरण्यम् । यस्य यत्र यत्रान्तर्भावित्वं तस्य तत्र तत्र जीवितभूतत्वमिति नियमाभावात् । न च वह्निसंबन्धावच्छिन्नत्वेन तयोः सामानाधिकरण्यमिति वाच्यम् । वह्निसंबन्धावच्छिन्नत्वमन्तर्व्याप्ते तप्तायःपिण्डे, न तत्र जीवितभूतत्वम् । अतो वह्निसंबन्धावच्छिन्नत्वेनापि सामानाधिकरण्यतानियमः कर्तुं न शक्यते । उत्पादकत्वप्राणदत्वयोः साहचर्यनियमाभावात् । कुलालस्य सत्यप्युत्पादकत्वे प्राणदत्वं नास्ति । घटमुत्पादयतोऽपि कुलालस्य न जीवनदातृत्वशक्तिरित्यलं विवादेन । अतिगहनोऽयं विवादः । 'जगतः' इति षष्ठी प्राणान्वयान्नतु दालान्वयात् । अन्यथा 'कर्मणा यमभिप्रैति स संप्रदानम्' इति संप्रदानत्वाच्चतुर्थी प्रसज्येतेति । ननु जगत इत्यस्य प्राणान्वये केवलसंबन्धावच्छिन्नत्वेन तस्य नित्यसंप्रदानं विवक्षा केन निरास्यते । एवं च संप्रदानान्तरं मृग्यं स्यात् । अथवा जगत्संबन्धिनां प्राणानां दानं जगत्संप्रदानकमेवेत्यर्थात्संप्रदानसिद्धिः ॥ २१ ॥

( शि० टी० ) \*अन्तरिति\* ॥ भो अग्ने त्वं भूतानां प्राणिनामन्तश्चरोऽसि अन्तर्व्याप्यसि तानि भूतानि च त्वत्तो भवन्तो भवन्ति जायन्ते । ततोऽन्तश्चरत्वत्तोत्पादकत्वोभयहेतुभ्यामित्यर्थः जीवितभूतः प्राणितजीवः जगतः प्राणदश्चासि ॥ २१ ॥

जगतः सकलस्यास्य त्वमेकोऽस्युपकारकृत् ।

कार्योपपादने तत्र त्वत्तोऽन्यः कः प्रगल्भते ॥ २२ ॥

( सी० टी० ) जगत इति ॥ भो अग्ने, त्वमेक एवास्य सकलस्य जगत उपकारकृद्धितकृदसि । अत एवास्माकं तत्र कार्योपपादने त्वत्तोऽन्यः । 'अन्यारात्-' इति पञ्चमी । कः प्रगल्भते समर्थो भवेत् । न

१ अन्तश्चरासः २ त्वद्वजवति ३ त्वत्ता ४ जीवितभयः ५ तद्व



कोऽपीत्यर्थः ॥ २२ ॥

( शि० टी० ) \*अगत इति\* ॥ भो अग्ने, त्वम् एक एवाऽद्वितीय एव सकलस्य समग्रस्य अस्य अगतः संसारस्य उपकारं करोतीत्युपकारकृद् दितकारकोऽसि, अतोऽस्माकं तत्र कार्योपपादने कार्यसम्पादने त्वत्तोऽभ्यः कः प्रगल्भते समर्थो भवति कोऽपि नेत्यर्थः । प्रोपसृष्टात् 'गल्भ भाट्ये' इत्यस्माद्धातोः कर्तरि लट् ॥ २२ ॥

अमीषां सुरसंघानां त्वमेकोऽर्थसमर्थने ।

विपत्तिरपि संश्लाघ्योपकारव्रतिनोऽनल ॥ २३ ॥

( सी० टी० ) अमीषामिति ॥ भो अनल, अमीषां सुरसंघानां देव-समुद्धानामस्मदादीनामर्थसमर्थने कार्यसाधने विषये त्वमेक एव समर्थोऽसि । एवंविधोऽप्यहं विपन्नः किं करोमीत्याह—विपत्तिरिति । उपकारेषु परहितेषु व्रतिनो नियमवतः पुरुषस्य विपत्तिरपि सम्यक्श्लाघ्या भवति । अतो विपन्नोऽपि स्तूयस इति भावः ॥ २३ ॥

( शि० टी० ) \*अमीषामिति\* ॥ हे अनल, अग्ने, त्वम् एक एवाऽसहाय एव अमीषां पुरोवर्तिनां सुरसंघानां देववृन्दानामस्मत्प्रभूतानाम् अर्थसमर्थने कार्यसम्पादने समर्थोऽसीत्यर्थः । सुरकार्यसाधकस्यापि मे विपदित्याह—विपत्तिरिति । उपकारव्रतिनः परहितनियमवतो जनस्य विपत्तिरपि क्लेशोऽपि श्लाघ्यः प्रशंसनीयो भवति ॥ २३ ॥

संप्रत्युपायमुपदिशति—

देवी भागीरथी पूर्वं भक्त्यास्माभिः प्रतोषिता ।

निमज्जतस्तवोदीर्णं तापं निर्वापयिष्यति ॥ २४ ॥

( सी० टी० ) देवीति ॥ पूर्वमस्माभिर्भक्त्या प्रतोषिता भागीरथी देवी निमज्जतः स्नानं कुर्वतस्तवोदीर्णमत्युल्बणं तापं निर्वापयिष्यतीत्यर्थः ॥ २४ ॥

( शि० टी० ) \*देवीति\* ॥ हे अनल, अस्माभिः पूर्वं प्राक् भक्त्या सेवया प्रतोषिता प्रसन्नकृता भागीरथी देवी गङ्गा निमज्जतः स्नानं कुर्वतस्तव भवत उदीर्णमुत्कृष्टदाहजनकं तापं निर्वापयिष्यति-शान्तं विधास्यति ॥ २४ ॥

गङ्गां तद्गच्छ मा कार्षीर्विलम्बं हव्यवाहन ।

कार्येष्ववश्यकार्येषु सिद्धये क्षिप्रकारिता ॥ २५ ॥

( सी० टी० ) गङ्गामिति ॥ भो हव्यवाहन, तत्तस्माद्गङ्गां देवीं गच्छ याहि । विलम्बं मा कार्षीर्मा कुरु । 'न माङ्गथोगे' इत्यङ्गागमनिषेधः । तथाहि । अवश्यकार्येषु सिद्धये क्षिप्रकारितानलसितत्वम् । उचितेति शेषः । तस्मात्स्वया शीघ्रमेव गन्तव्यमिति भावः ॥ २५ ॥

१ सुरसेनानाम्, २ विपदोऽपि पदं श्लाघ्योपकारयति नो हि सः, विपदोऽपि पदं श्लाघोपका-  
रव्रतिनो हि सो, ३ विषादम्, ४ अर्थेष्ववश्यकार्येषु सिद्धये क्षिप्रकारिता.



( शि० टी० ) \*गङ्गामिति\* ॥ भो इष्यवाहनः वन्द्यः तजस्मात्कारणात् गङ्गां भागीन्धीं देवीं गच्छ प्रज विलम्बं मा कार्षीः समययापनं मा विधेहि । तथाहि—अवश्यकार्येषु नियमतः संपादनीयेषु कार्येषु कृत्येषु सिद्धये कार्यसिद्ध्यर्थं क्षिप्रकारिता शीघ्रकारिता कर्तव्येति शेषः । अतो हुतं याहीत्यर्थः ॥ २५ ॥

ननु शक्तेनापि मया दुर्वाह्यं शैवं तेजो गङ्गा कथं धरिष्यतीत्याशङ्क्याह—  
शंभोरम्भोमयी मूर्तिः सैव देवी सुरापगा ।

त्वत्तुः स्मरद्विषो बीजं दुर्धरं धारयिष्यति ॥ २६ ॥

( सी० टी० ) शंभोरिति ॥ भो अम्भे, शंभोरम्भोमयी जलमयी मूर्तिर्देवी सा सुरापगैव गङ्गैव दुर्धरं स्मरद्विषो हरस्य बीजं तेजस्त्वत्त आदाय धारयिष्यति । धरिष्यतीत्यर्थः । 'शुक्रं तेजोरेतसी च बीजवीर्येन्द्रियाणि च' इत्यमरः ॥ २६ ॥

( शि० टी० ) \*शंभोरिति\* ॥ भो अनल शम्भोः शिवस्याऽम्भोमयी जलस्वरूपा मूर्तिराकारः शरीरमिति यावत् । देवी सा पूर्वोक्ता सुरापगैव गङ्गैव, स्मरं द्रेष्टीति स्मरद्विषो तस्य स्मरद्विषः शिवस्य दुर्धरं दुःखेन धर्तुंशक्यं बीजं तेजस्त्वक्तो भवत्तः स तांशात् गृहीत्वेति शेषः धारयिष्यति स्वस्यां स्थापयिष्यतीत्यर्थः ॥ २६ ॥

इत्युदीर्य सुनासीरो विरराम स चानलः ।

तद्विसृष्टस्तमापृच्छेय प्रतस्थे स्वर्धुनीमभि ॥ २७ ॥

( सी० टी० ) इतीति ॥ इत्येवंभूतमुदीर्योक्त्वा सुनासीर इन्द्रो विरराम । तृष्णीं तस्थावित्यर्थः । विररामेति 'व्याङ् परिभ्यो रमः' इति परस्मैपदम् । 'वृद्धभवाः सुनासीरः' इत्यमरः । सोऽनलश्चाभिस्तु तद्विसृष्टस्तेन सुनासीरेण विसृष्टस्त्यक्तः । गन्तुमनुमत इत्यर्थः । तादृशः सन् । तमिन्द्रमापृच्छयाहं गच्छामीत्याज्ञामादाय स्वर्धुनीं गङ्गामभि प्रतस्थे प्रस्थितवान् ॥ २७ ॥

( शि० टी० ) \*इतीति\* ॥ सुनासीरः शक्रः इत्युक्तप्रकारं वचनमिति शेषः, उदीर्य अभिभाष्य विरराम मौनमवलम्बतेस्म । सोऽनलश्च वद्विस्तु तद्विमृष्टः सुनासीरस्त्यक्तः सन् तं सुनासीरमापृच्छय-गमनानुमतिं गृहीत्वा स्वर्धुनीं गङ्गामभि गङ्गायुद्विष प्रतस्थे जगाम ॥ २७ ॥

हिरण्यरेतसां तेन देवी स्वर्गतरङ्गिणी ।

तीर्णाध्वना प्रपेदे सा निःशेषक्लेशनाशिनी ॥ २८ ॥

( सी० टी० ) हिरण्येति ॥ तेन प्रस्थितेन तीर्णाध्वनावगाहितमार्गेण हिरण्यरेतसा वह्निना निःशेषक्लेशनाशिनी निःशेषा ये क्लेशाः पञ्च क्लेशास्तेषां नाशिनी । मुक्तिदायिनीत्यर्थः । सा प्रसिद्धा स्वर्गतरङ्गिणी स्वर्णदी देवी प्रपेदे प्राप्ता । कर्मणि लिट् ॥ २८ ॥

१ तत्र गत्वा च तद्बीजममोघं मुच सुस्थिरम्. २ आमन्त्र्य. ३ अघविनाशिनी.



( शि० टी० ) \*हिरण्येति\* ॥ तेन गच्छता तीर्णाध्वना अतिवाहितमौर्गेण हिरण्यं रेतो  
वीर्यं यस्य स तेन हिरण्यरेतसा वह्निना पावकेन निःशेषकेशनाशिनी सकलपञ्चकेशोन्मूलिनी मो-  
क्षदेति यावत् सा प्रसिद्धा स्वर्गतरङ्गिणी मन्दाकिनी देवी प्रपदे प्राप्ता प्रपद्यतेः कर्मणि लिट् ॥ २८ ॥

अथ त्रिभिस्तामेव विशिनष्टि—

स्वर्गारोहणनिःश्रेणिर्मोक्षमार्गाधिदेवता ।

उदारदुरितोद्गारहारिणी दुर्गतारिणी ॥ २९ ॥

( सी० टी० ) स्वर्गेति ॥ स्वर्गे यदारोहणं तस्य निःश्रेणिः सेपानपंक्तिः ।  
यस्यां स्नानमात्रेणैव स्वर्गमारोहन्तीत्यर्थः । पुनश्च मोक्षमार्गस्य मुक्ति-  
पथस्याधिदेवता । यां प्रसाद्य मुक्तिमाप्नुवन्तीत्यर्थः । पुनश्चोदाराणा-  
मुच्चैस्तराणां दुरितानां पापानामुद्गारस्य समूहस्य हारिणी । विना-  
शिनीत्यर्थः पुनश्च तरन्त्यनया सा तारिणी । दुर्गस्य संसाररूपस्य  
तरन्तीत्यर्थः । तारिणी इति णिजन्तात्तरतेः 'करणाधिकरणयोश्च' इति  
करणे ल्युट् । अतः 'टिड्ढा-' इति ङीप् । 'तारिणी' इति पाठे तारयति  
लोकान्सा तारिणी । दुर्गात्तारिणी । अत्र णिनौ कृते 'ऋन्नेभ्यः-' इति  
ङीप् ॥ २९ ॥

( शि० टी० ) \*स्वर्गेति\* ॥ स्वर्गारोहणनिःश्रेणिः स्वर्गमनसेपानपंक्तिः स्नानमात्रेण स्वर्गा-  
यिनीत्यर्थः । मोक्षमार्गाधिदेवता मुक्तिपथाधिष्ठात्री यत्प्रसादान्मुक्तिः प्राप्यते अतः इत्यर्थः । उदारदुरि-  
तोद्गारहारिणी उन्मूलकपापपुञ्जध्वंसिनी दुर्गतारिणी संसारोच्छेदिनी प्रपदे इति पूर्वशान्वयः ॥ २९ ॥

महेश्वरजटाजूटवासिनी पापनाशिनी ।

सरागान्वयनिर्वाणकारिणी धर्मधारिणी ॥ ३० ॥

( सी० टी० ) महेश्वरेति ॥ पुनश्च महेश्वरस्य जटाजूटे वासिनी  
वासवती पुनश्च पापनाशिनी । अत्रापि तारिणीवत्प्रत्ययव्यवस्था । पुनश्च  
सरागस्य विषयलिप्सोरन्वयस्य वंशस्यापि निर्वाणकारिणी । किं पुन-  
र्विमुक्तानामित्यर्थः । धर्मं धारयतीति धर्मधारिणी । आत्मसम्बन्धेन  
जन्तून्धर्मवत् कुर्वन्तीत्यर्थः ॥ ३० ॥

( शि० टी० ) \*महेश्वरेति\* ॥ महेश्वरजटाजूटवासिनी शिवजटापुञ्जस्थिता पापनाशिनी उ-  
दितध्वंसिनी सरागान्वयनिर्वाणकारिणी—विषयिकुलमुक्तिप्रदा धर्मधारिणी पुण्यसम्पादिनी स्नाना-  
यात्मसम्पर्कतो लोकान् पुण्यवतः विदधती ॥ ३० ॥

विष्णुपादोदकोद्भूता ब्रह्मलोकादुपार्गता ।

त्रिभिः स्रोतोभिरश्रान्तं पुनाना भुवनत्रयम् ॥ ३१ ॥

( सी० टी० ) विष्ण्विति ॥ पुनश्च विष्णुपादोदकोद्भूतोत्पन्ना  
विष्णुपादोदकमेवास्या जन्महेतुरित्यर्थः । विष्णुपादोदकमेवोद्भूतं रूपं



यस्याः सेति वा । पुनश्च ब्रह्मलोकादुपागतेहागता पुनश्च त्रिभिः स्रो-  
तोभिः प्रवाहैर्भुवनत्रयं स्वर्गमृत्युपाताललक्षणमश्रान्तं निष्परिश्रमं यथा  
भवति तथा पुनाना । पवित्रीकुर्वाणेत्यर्थः । अत एव त्रिस्रोता इति नाम  
दधतीत्यर्थः । 'पूञ् पवने' । शानच् इनाप्रत्ययश्च ॥ ३१ ॥

( शि० टी० ) \*विष्ण्विति\* ॥ विष्णुपादोदकोदभूता हरिचरणजलोत्पन्ना ब्रह्मलोकादुपागता  
स्वर्गादिहमात्रा त्रिभिः स्रोतोभिः प्रवाहैः भुवनत्रयं स्वर्गमृत्युपातालरूपम् अश्रान्तं निःप्रयासं य-  
था भवति तथा पुनाना पुनन्ती ॥ ३१ ॥

जातवेदसमायान्तमृमिहस्तैः समुत्थितैः ।

आजुहावार्थसिद्धये तं सुप्रसादधरेव सा ॥ ३२ ॥

( सी० टी० ) जातवेदसमिति ॥ सुतरामतिशयितो यः प्रसाद-  
स्तस्य धरा धारिणी सा गङ्गा आयान्तमागच्छन्तं तं जातवेदसमशि-  
मर्थसिद्धया अर्थसिद्धिं कर्तुं समुत्थितैरुच्चलितैरुर्मय एव हस्तास्तैः  
कृत्वाजुहावेव । अन्योऽपि हस्तसंकेतेन कंचिदाह्वयति । पुनः पुनरुर्मिस-  
मुत्थानं तत्कर्तृकमाह्वानमिवेत्युत्प्रेक्षा । आजुपूर्वाद्बह्वयतेः कर्तरि  
लिट् ॥ ३२ ॥

( शि० टी० ) \*जातवेदसमिति\* ॥ धरतीति धरा सुष्ठु शोभनः सुतरां वा प्रसादः सुप्रसादस्त-  
स्य धरा सुप्रसादधरा शोभन ( विपुल ) प्रसन्नताशालिनी सा स्वर्गदी आयान्तमागच्छन्तं जातवे-  
दसं वाहं समुत्थितैः सम्यगुच्चलितैः उर्मिहस्तैस्तरङ्गरूपकैः अर्थसिद्धये कार्यसम्पादनाय हरवीर्यधा-  
रणसन्तानलशान्त्यर्थमित्यर्थः । आजुहावेव आह्वानं चकारेव । यथाऽन्यः कश्चित्करसंकेतेन कार्य-  
सिद्धये कश्चित् समाकरणयति तथेयमपि समुच्चलितोर्मिरूपकरैर्वाह्वानाकरणयतित्यर्थः । आह्वानस्य  
चेतनवृत्तित्वात्प्रवाहरूपाया अस्यास्तदसम्भवादेतदुर्मिसमुत्थितावाह्वानत्वोत्प्रेक्षणादुत्प्रेक्षाऽलङ्कारः ॥ ३२ ॥

संमिलद्भिर्मरालैः सा कलं कूजद्भिर्हृन्मदैः ।

ददे श्रेयांसि दुःखानि निहन्मीति तमभ्यधात् ॥ ३३ ॥

( सी० टी० ) संमिलद्भिरेति ॥ संमिलद्भिः सम्यङ्मिलन्त्येकीभवन्तीति  
तथोक्तैः तथोन्मदैरुन्मत्तैरत एव कलं मधुरं यथा भवति तथा कूजद्भिः  
शब्दायमानैर्मरालैर्हंसैर्युक्ता सा देवी गङ्गा तमग्निमित्यभ्यधादुवाच ।  
किमिति तत् । भो अग्ने, तुभ्यं श्रेयांसि ददे । दुःखानि निहन्मि । आत्म-  
शक्त्याभिधाने जलरूपतयाशकापि स्वकीयतीरगतहंसनिनादेन वदति  
स्मेति भावः ॥ ३३ ॥

( शि० टी० ) \*संमिलद्भिरेति\* ॥ संमिलद्भिः सङ्गीभूतैः उन्मदैः उक्तृष्टमदशालिभिः अत एव  
कलं कूजद्भिः मरालैर्हंसैः युक्ता सा देवी गङ्गा, श्रेयांसि कल्याणानि ददे दुःखानि निहन्मि विनाश-  
यामि इतीत्यं तं वाहं प्रति अभ्यधात् उक्तवती । स्वतोऽभिधानाऽसम्भवेऽपि हंसद्वाराऽभ्यधादित्यर्थः ॥ ३३ ॥

१ समुत्थितैः २ आजुहावाय.



कल्लोलैरुद्धैरर्वाचीनं तटमभिद्रुतैः ।

प्रीतेव तमभीयाय स्वर्धुनी जातवेदसम् ॥ ३४ ॥

( सी० टी० ) कल्लोलैरिति ॥ स्वर्धुनी गङ्गा प्रीता सती । उद्धृतैः रानन्दादुद्धैरत एवार्वाचीनमर्वाग्भवं तटमभिद्रुतैः पलायितैः कल्लोलैः कृत्वा तं जातवेदसमभीयायेव संमुखीबभूवेव ॥ ३४ ॥

( शि० टी० ) \*कल्लोलैरिति\* ॥ स्वर्धुनी मन्दाकिनी प्रीता प्रसन्ना सती उद्धृतैः समुत्थितैः अर्वाचीनं नदीनं तटं कूलमभिद्रुतैः प्रायैः कल्लोलैः तरङ्गैः करणैः तं जातवेदसं वद्विमभीयाय इव अभिमुखमाजगाम इव । उल्लेखाऽलङ्कारः ॥ ३४ ॥

अथोभ्युपेतस्तापार्तो निमज्जानलः किल ।

विपदा परिभूताः किं व्यवस्यन्ति विलम्बितुम् ॥ ३५ ॥

( सी० टी० ) अथेति ॥ अथानन्तरं तापेन हरतेजोजन्मनार्तः पीडितोऽत एवाभ्युपेतः संमुखमुपगतोऽग्निः । किलेति प्रसिद्धौ । निमज्ज निमग्नोऽभूत् । ननु ह्येत्येव किं मग्न इत्यर्थान्तरं न्यस्यति—विपदापदा परिभूता जिताः पुरुषा विलम्बितुमापत्प्रतीकारमविष्णुतां सोढुं किं व्यवस्यन्त्युद्युञ्जते । अपि तु नेत्यर्थः । 'प्रतीक्षते जातु न कालमार्तिः' इति न्यायादिति भावः ॥ ३५ ॥

( शि० टी० ) \*अथेति\* ॥ अथानन्तरं तापार्तः हरवीर्यजन्मुदुःखपीडितोऽत एवाभ्युपेतः सम्प्राप्तोऽनलः निमज्ज किल निमग्नोऽभूत् खलु । तथा हि—विपदा दुःखेन परिभूताः संक्रान्ता जना इति शेषः । विलम्बितुं विपदुच्चारसमर्थं सोढुं किं व्यवस्यन्ति समीहन्ते नेत्यर्थः । 'नार्त्तानां समयप्रतीक्षणं प्रसिद्धमिति भावः । उत्तरार्द्धगतसामान्यार्थेन पूर्वार्द्धगतविशेषार्थस्य समर्थनात्सामान्येन विशेषसमर्थनरूपोऽर्थान्तरन्यासोऽलङ्कारः ॥ ३५ ॥

गङ्गावारिणि कल्याणकारिणि श्रमहारिणि ।

स मग्नो निवृत्तिं प्राप पुण्यभारिणि तारिणि ॥ ३६ ॥

( सी० टी० ) गङ्गेति ॥ सोऽग्निः कल्याणकारिण्यनेकमङ्गलविधायिनि श्रमहारिणि परिश्रमहारके । पुण्यं भारयति जनैः संग्राहयति तस्मिन्पुण्यभारिणि येन जनाः पुण्यभारं वन्तो भवन्तीति भावः । तारिणि भवार्णवतारिणि गाङ्गेयजले मग्नः स्नातः सन् निवृत्तिं सुखं प्राप । तापार्तानां वारिनिमज्जनमेव सुखैकहेतुरिति भावः ॥ ३६ ॥

( शि० टी० ) \*गङ्गेति\* ॥ स वह्निः, कल्याणकारिणि श्रेष्ठः सम्पादके श्रमहारिणि सन्तापविनाशके पुण्यभारिणि धर्मप्राप्तिनि तारिणि संसारोच्छेदिनि गङ्गनवारिणि मन्दाकिनीजले मग्नः स्नातः स वह्निः निवृत्तिं सुखं प्राप । सम्यक् वारिनिमज्जनदेव तापशान्तिरिति भावः ॥ ३६ ॥

१ उपागतैः २ प्रीत्येव ३ अभ्युपेत्य ४ परिभूतः ५ व्यवस्यति ६ पुण्यतारिणि



तत्र माहेश्वरं धाम संचक्राम हविर्भुजः ।

गङ्गायामुत्तरंगायां न्तस्तापविपद्भृति ॥ ३७ ॥

(सी० टी०) तत्रेति ॥ माहेश्वरं शैवं धाम तेजो हविर्भुजोऽग्नेः सकाशात्तत्र गङ्गायां संचक्राम संक्रान्तम् । लङ्गमिति यावत् । अत एव किंभूतायां गङ्गायाम् । अन्तर्मध्ये ताप एव विपत्तां धरति तथोक्त-  
यामत एवोल्ललिता अतिवेलास्तरंगाः कल्लोला यस्यास्तथोक्तायाम् । विशेषणद्वयार्थस्य पूर्ववाक्यानन्तरभाषितया पृथग्वाक्यत्वेन व्यपदेशो कर्तव्ये विशेषणतया वाक्यात्पूर्वोपमादानं यत्तत्पूज्यतया व्यवस्थितम् । न तु चित्तपरितोषाय । धामसंक्रमणात्प्राग्विपद्भरणासंभवात् । 'धृता' इति पञ्चम्यन्तपाठे हविर्भुजो विशेषणम् । उत्तरंगत्वं च जलप्रकृतिविल-  
सितं च स्वीकर्तव्यम् ॥ ३७ ॥

(शि० टी०) \*तत्रेति\* ॥ महेश्वरस्येदं माहेश्वरं शिवसम्बन्धधाम तत्रः हविर्भुजो हुताश-  
नात्सकाशात्तत्र अन्तस्तापविपद्भृति मध्यसंतापापद्धारिण्याम् उत्तरङ्गायां प्रचुरोर्मिशालिन्या  
मन्दाकिन्यां संचक्राम संक्रान्तम् सम्बद्धमित्यर्थः ॥ ३७ ॥

कृशानुरेतसो रेतस्य आदते सरिता तथा ।

निश्चक्राम ततः सौख्यं हव्यवाहो बहन्वहु ॥ ३८ ॥

(सी० टी०) कृशान्विति ॥ तथा सरिता गङ्गाया कृशानुरेतसो  
हरस्य रेतसि धामनि । 'कृशानुरेताः सर्वज्ञः' इत्यमरः । आदते । आदर-  
पूर्वकं गृहीते सतीत्यर्थः । हव्यवाहोऽग्निः । गिजन्तात्पचाद्यच् । बहु  
सौख्यं वहन्सन् । ततो गङ्गातो निश्चक्राम बहिर्निःसृतः ॥ ३८ ॥

(शि० टी०) \*कृशानुरेतस इति\* ॥ तथा पूर्वोक्तया सरिता नया गङ्गाया कृशानुः रेतो यस्य  
स तस्य कृशानुरेतसो महेश्वरस्य रेतसि आदते सत्कारपूर्वकनीते सति हव्यवाहो बह्निः बहु सौख्यं  
बहन् प्राप्नुवन् सन् ततो गङ्गातो निश्चक्राम बहिर्निःसृतः ॥ ३८ ॥

सुधासारैरिवाम्भोभिरभिषिक्तो हुताशनः ।

यथागतं जगामाथ परां निर्वृतिमादधत् ॥ ३९ ॥

(सी० टी०) सुधासारैरिति ॥ अधानन्तरम् । सुधासारैरिवाम्भो-  
भिर्जलैरभिषिक्तः स्नातोऽत एव परामत्युत्कटां निर्वृतिं सुखमादध-  
द्विब्रधुताशनोऽग्निश्च यथागतमनतिक्रम्य जगाम गतवान् ॥ ३९ ॥

(शि० टी०) \*सुधासारैरिति\* ॥ अधानन्तरं सुधासारैः पीयूषसदृशैरिव अम्भोभिर्जलैः अभि-  
षिक्तः स्नातः अत एव परामुत्कटां निर्वृतिं सुखमादधत् धरयन् हुताशनो बह्निः यथागतं जगाम ॥ ३९ ॥

सा सुदुर्विपहं गङ्गा धाम कामजितो महत् ।

आदधाना परीतापमवाप व्योमवाहिनी ॥ ४० ॥

१ इन्द्रमुक्तायाम्. २ अन्तस्तापविपद्भृतिः अन्तस्तापविपद्भृति.  
३ आदते. ४ उदारे. ५ परिषिक्तः. ६ कामम्.



( सी० टी० ) सेति ॥ व्योम्नि बाहः प्रवाहोऽस्ति यस्यास्तथोक्ता सा गङ्गा कामजितो महेश्वरस्य महत्सुदुर्विषहम् । ईषद्दुःसुषुः—'इति कृच्छ्राथे खल्व् । धाम तेज आदधाना सती परीतापं संतापम् । 'उपसर्गस्य घञ्य-मनुष्ये बहुलम्' इति दीर्घः । अवाप । प्राप्तवतीत्यर्थः ॥ ४० ॥

( शि० टी० ) \*सेति\* ॥ व्योमवाहिनी वियत्यबाहवती सा गङ्गा कामं जयतीति कामजित् तस्य कामजितः शिवस्य ( कामोपपदाजयतेः क्तिप् । 'ह्रस्वस्यपिती' ति तुक् ) महत् विशिष्टं सुदुर्विषहं विषतुल्यम् असह्यमित्यर्थः । आदधाना धारयन्ती सती परीतापं दुःखम् अवाप प्राप ॥ ४० ॥

बहिरार्ता युगान्ताग्नेस्तप्तानीव शिखाशतैः ।

हित्वोष्णानि जलान्यस्या निर्जग्मुर्जलजन्तवः ॥ ४१ ॥

( सी० टी० ) बहिरिति ॥ जलजन्तवो यादांस्यार्ताः सन्तो युगा-न्ताग्नेः प्रलयकालीनानलस्य शिखाशतैः प्रकरणाच्छिवधाम्न एव तप्तान्यत एवोष्णान्यस्या गङ्गाया जलानि हित्वा परित्यज्य बहिर्निर्जग्मुः । निर्गतवन्त इत्यर्थः । यानि महेश्वरधामशिखाशतानि तान्यत्युग्रसंता-परूपसाधारणधर्मेण गम्यमानेन प्रलयकालानलसंबन्धिनीवेत्युत्प्रेक्षा । 'अर्चिर्हेतिः शिखा स्त्रियाम्' इत्यमरः । हित्वेति 'ओहाक् त्यागे' इत्यस्य ॥ ४१ ॥

( शि० टी० ) \*बहिरिति\* ॥ जलजन्तवः जलचरयाणिनः आर्ताः पीडिताः सन्तः युगान्ताग्नेः प्रलयकालिकवह्नेः शिखाशतैः ज्वालासमुदायैः ( हरतेजोभिरितिभावः ) तप्तानीव अत एवोष्णानि अस्या गङ्गाया जलानि हित्वा त्यक्त्वा बहिर्निर्जग्मुः ययुः । हरतेजसि प्रलयकालीनाग्नित्वोत्प्रेक्षा दुःखेक्षालङ्कारः ॥ ४१ ॥

तेजसा तेन रौद्रेण तप्तानि सलिलान्यपि ।

समुदञ्चन्ति चण्डानि दुर्धराणि वभार सा ॥ ४२ ॥

( सी० टी० ) तेजसेति ॥ सा गङ्गा । रौद्रेण तेन तेजसा तप्तान्यत एव समुदञ्चन्ति । अतितापवशादुत्प्लुत्य बहिर्निःसरन्तीत्यर्थः । अत एव चण्डानि प्रचण्डस्वरूपाण्यत एव दुर्धराण्यपि सलिलानि वभार धृतवती । तेजसो रुद्रसंबन्धित्वादिति भावः ॥ ४२ ॥

( शि० टी० ) \*तेजसेति\* ॥ सा गङ्गा रौद्रेण माहेश्वरेण तेन तेजसा धाम्ना तप्तानि उष्णानि अत एव समुदञ्चन्ति उत्प्लवन्ति चण्डानि भीषणाकाराणि दुर्धराणि दुःखेन धर्तुं शक्यानि अपि सलिलानि जलानि वभार ॥ ४२ ॥

जगच्चक्षुषि चण्डांशौ किञ्चिदभ्युदयोन्मुखे ।

जग्मुः षट् कृत्तिका माघे मासि स्नातुं सुरापगाम् ॥ ४३ ॥

( सी० टी० ) जगदिति ॥ माघे माघसंज्ञके मासि । 'पहन्' इति मासशब्दस्य हलन्तमासादेशः । जगच्चक्षुषि जगधेत्रभूते चण्डांशौ



सूर्ये किञ्चिदभ्युदयोन्मुखे । शैलान्तर्हितेन तेजसा दिशः किञ्चित्प्रकाश-  
यतीत्यर्थः । षट् कृत्तिकाः स्नातुं सुरापगां मन्दाकिनीं जग्मुः प्रापुः ॥४३॥

( शि० टी० ) \*जगदिति\* ॥ माघे तदाख्यमासे जगच्चक्षुषि संसाराक्षिप्ते चण्डांशौ सूर्ये किञ्चि-  
दभ्युदयोन्मुखे अल्पमुदयति सति षट् कृत्तिकाः तदाख्यालियः सुरापगां गङ्गां स्नातुं जग्मुः ॥ ४३ ॥

अथ चतुर्भिः सुरापगां विशिनष्टि—

शुभ्रैरभ्रंकषैरुर्मिशतैः स्वर्गनिवासिनाम् ।

कथयन्तीमिवालोकावगाहोचमनादिकम् ॥ ४४ ॥

( सी० टी० ) शुभ्रैरिति ॥ आलोको दर्शनमवगाहः स्नानमाचमनं  
चेत्यादीनि यस्य तादृशं कर्म कुर्वता स्वर्गनिवासिनामभ्रंकषैरुत्प्लुत्या-  
काशस्पृग्भिः शुभ्रैरुर्मिशतैस्तरङ्गशतैरात्मदुःखं कथयन्तीमिवेत्युत्प्रेक्षा ।  
अस्मिन्श्लोके पदद्वयाध्याहारदोषः स्फुट एव । क्रियाकारकयोः  
परस्परानित्यसंबन्धादाक्षेपलक्षणन्यायेन कोचित्समादधते । उत्प्लुतानि  
यानि तरङ्गशतानि तानि कथनसंज्ञानानीवेति भावः । यथान्योऽप्यात्म-  
व्याधिहेतुकं कञ्चिददनीयपदार्थं कञ्चिदपि पुरुषं दर्शयित्वास्वाद्य च  
तत्पदार्थदोषं कथयति तथेयमपीति बोद्धव्यम् । अभ्रंकषैरिति 'सर्वकू-  
लाभ्रकारीषेषु' इत्यभ्रोपपदकात्कषेः खश् ॥ ४४ ॥

( शि० टी० ) \*शुभ्रैरिति\* ॥ आलोकावगाहाचमनादिकं कर्म अभ्रंकषैः विग्रहामिभिः शुभ्रैः  
स्वच्छैः उर्मिशतैस्तरङ्गशतैः कथयन्तीमिव सुरापगां जगुरिति पूर्वेण सम्बन्धः ॥ ४४ ॥

मुस्नातानां मुनीन्द्राणां बलिकर्मोचितैरलम् ।

वहिः पुष्पोत्करैः कीर्णतीरां दूर्वाक्षतान्वितैः ॥ ४५ ॥

( सी० टी० ) मुस्नातानामिति ॥ मुस्नातानां मुनीन्द्राणां सप्तर्षीणां  
बलिकर्मणि पूजाविधावुचितानि योग्यानि तैः । यथा दूर्वाभिरक्षतैश्चा-  
न्वितैर्युक्तैः पुष्पोत्करैः कुसुमसमूहैर्बहिः कीर्णतीरां व्याप्तसैकताम् ।  
'लाजाः पुं भृङ्गि चाक्षताः' इत्यमरः । अलंशब्दोऽत्रात्यर्थवाचकः । स  
च कीर्णतीरामित्यतः प्रागन्वयितव्यः ॥ ४५ ॥

( शि० टी० ) \*मुस्नातानामिति\* ॥ मुस्नातानामभिषिक्तानां मुनीन्द्राणामभिषेक्तानां बलिकर्मो-  
चितैः पूजाविधियोक्तैः दूर्वाक्षतान्वितैः दूर्वाक्षतयुक्तैः पुष्पोत्करैः कुसुमान्वितैः बहिः कीर्णतीरां  
व्याप्तकूलाम् ॥ ४५ ॥

ब्रह्माध्यानपरैर्योगपरैर्ब्रह्मासनस्थितैः ।

योगनिद्रागतैर्योगपट्टबन्धैरुपाश्रिताम् ॥ ४६ ॥

( सी० टी० ) ब्रह्मेति ॥ ब्रह्मासने स्थितैः । तथा ब्रह्मणो ध्याने परैः  
सक्तैः । तथा योग एव निद्रा तां गतैः तथा योगपट्टस्य बन्धो बन्धनं

१ स्वर्गमनं सताम् ।

२ आचमनादिना ।

३ ब्रह्मा ।

४ योगिवैः ।

५ पद्मासनः ।

६ भोगिभोगवद्भैः, भोगिभोगयुक्तैः ।



येषां तैः । योगपट्टं बध्नन्निरित्यर्थः । एवंविधैर्योगपरैर्योगिभिरुपाश्रितां  
सेविताम् । 'उभौ जानू ऊर्ध्वतमौ सकट्यपसुवाससा । बद्धौ च कृत्वा  
सततं ध्यायेत्परमनन्यधीः ॥' इति योगलक्षणम् ॥ ४६ ॥

( शि० टी० ) \*ब्रह्मेति\* ॥ ब्रह्मासनस्थितैः बद्धकमलासनैः ब्रह्मध्यानपरैः ब्रह्मचिन्तनासनैः  
योगनिद्रागतैः प्राप्तसमाधिलक्षणनिद्रैः योगपट्टबन्धैः योगलक्षणपट्टं बध्नन्निः योगासनैः योगिभिरि-  
त्यर्थः उपाश्रितां सेविताम् ॥ ४६ ॥

पादाङ्गुष्ठाग्रभूमिस्थैः सूर्यसंवेद्धदृष्टिभिः ।

ब्रह्मर्षिभिः परं ब्रह्म गृणद्भिरुपसेविताम् ॥ ४७ ॥

( सी० टी० ) पादेति ॥ पादसम्बन्धिनोऽङ्गुष्ठस्याग्रेणैव । न समग्र-  
पादेनेत्यर्थः । भूमिस्थैः । पृथिव्यां स्थितैरित्यर्थः । तथा सूर्ये सम्बद्ध-  
दृष्टिभिरन्वितविलोचनैः । तथा परं ब्रह्म गृणद्भिर्जपद्भिर्ब्रह्मर्षिभिः स-  
प्तर्षिभिरुपसेवितामुपाश्रिताम् ॥ ४७ ॥

( शि० टी० ) \*पादेति\* ॥ पादाङ्गुष्ठाग्रभूमिस्थैः चरणाङ्गुष्ठाग्रभूमिस्थैः सूर्यसम्बद्धदृष्टिभिः  
सप्तर्षिभिरन्वितविलोचनैः परं ब्रह्म गृणद्भिः जपद्भिः ब्रह्मर्षिभिः सप्तर्षिभिः उपसेवितां संश्रि-  
ताम् ॥ ४७ ॥

अथ दिव्यां नदीं देवीमभ्यनन्दन्विलोक्य ताः ।

कं नाभिनन्दयत्येषा दृष्ट्वा पीयूषवाहिनी ॥ ४८ ॥

( सी० टी० ) अथेति ॥ अथानन्तरं ताः कृत्तिकाः दिव्यां स्वर्गोर्वा  
नदीं देवीं गङ्गां विलोक्याभ्यनन्दन् । आनन्दिता बभूवुरित्यर्थः । एत-  
द्युक्तमेवेत्यह—एषा पीयूषवाहिनी गङ्गा दृष्ट्वा दर्शनगोचरीभूता सती कं  
पुरुषं नाभिनन्दयति अपि तु सर्वमेवेत्यर्थः । किम् ' इति पाठे किं कुतः  
कारणान्नाभिनन्दयति । मोदयति । अपि तु मोदयत्येवेत्यर्थः । अत एत-  
दालोकन आनन्दो युक्त इति भावः ॥ ४८ ॥

( शि० टी० ) \*अथेति\* ॥ अथानन्तरं ताः कृत्तिकाः दिव्यां दिवि भवा नदीं देवीं मन्दाकिनीं  
विलोक्य दृष्ट्वाऽभ्यनन्दन् आनन्दं प्राप्नुरित्यर्थः । अर्थान्तरं न्यस्यति—एषेति । एषा कथितप्रभाव  
पीयूषवाहिनी सुभासलला दृष्ट्वाऽल्लोकिता सती कं पुरुषं नाभिनन्दयति न मुदयति किन्तु सर्वमेपि  
मुखयत्येवेत्यर्थः ॥ ४८ ॥

चन्द्रचूडामणिर्देवो यामुद्वहति मूर्धनि ।

यस्या विलोकनं पुण्यं श्रद्धधुस्ता मुदा हृदि ॥ ४९ ॥

( सी० टी० ) चन्द्रेति ॥ चन्द्रचूडामणिभूतो यस्य स देवो हरो  
मूर्धनि यामुद्वहति । यस्या विलोकनं पुण्यं पुण्यकारि तां गङ्गां तां हृदि

१ मूर्ध्निष्ठैः, मूर्ध्निष्ठैः. २ संविष्ट. ३ देवीं धुनीम्; दिव्यनदीम्. ४ देवी.  
५ तस्य विलोकनम्; तस्यावलोकनम्.



मनसि मुदा प्रीत्या श्रद्धधुः । श्रद्धितां चकुरित्यर्थः । गुणवत्सु श्रद्धाया  
औचित्यादिति भावः ॥ ४९ ॥

( शि० टी० ) \*चन्द्रेति\* ॥ चन्द्रचूडामणिः इन्दुशेखरो देवो हरो या गङ्गा मूर्धनि भस्तके  
उद्वहति धारयति यस्या गङ्गाया विलोकनं दर्शनं पुण्यजनकं तां गङ्गां ताः कृत्तिकाः इदि चेतसि  
मुदा हर्षेण श्रद्धधुः विश्वस्तुः विश्वस्तां चकुरित्यर्थः ॥ ४९ ॥

दिव्यां विष्णुपदीं देवीं निर्वाणपददेशिनीम् ।

नीर्धूतकल्मषां मूर्ध्ना सुप्रहास्तां ववन्दिरे ॥ ५० ॥

( सी० टी० ) दिव्यामिति ॥ निर्वाणपदस्य मोक्षपदस्य देशिनीं  
दात्रीम् । तथा निर्धूतकल्मषां दूरीकृतजनकलिवषां दिव्यां स्वर्गीयाम् ।  
“द्युप्रागपागुदकप्रतीचो यत्” इति दिवो यत् । विष्णोः पदीं चरणसं-  
बन्धिनीम् । ‘गङ्गा विष्णुपदी’ इत्यमरः । देवीं गङ्गां ताः कृत्तिकाः सुतरां  
प्रह्वा नताः सत्यो मूर्ध्ना ववन्दिरे प्रणेमुः ॥ ५० ॥

( शि० टी० ) \*दिव्यामिति\* ॥ निर्वाणपददेशिनीं मुक्तिपदप्रदो निर्धूतकल्मषां भस्तपापां  
दिव्यां दिवि भवां विष्णुपदीं हरिचरणसम्बन्धिनीं देवीं गङ्गां ताः कृत्तिकाः सुप्रह्वाः विनताः सत्यः मूर्ध्ना  
शिरसा ववन्दिरे ॥ ५० ॥

सौभाग्यैः खलु सुपांषां मोक्षप्रतिभुवं संतीम् ।

भक्त्यात्र तुष्टुवुस्तां ताः श्रद्धधाना दिवोधुनीम् ॥ ५१ ॥

( सी० टी० ) सौभाग्यैरिति ॥ अत्र ताः कृत्तिकाः श्रद्धधानाः सत्यः  
सौभाग्यैः शोभनभाग्यैः सुखेन प्राप्तुं शक्यां मोक्षस्य प्रतिभुवं  
लग्नां सतीं पतिव्रतां तां दिवोधुनीं गङ्गां भक्त्या निमित्तेन तुष्टुवुः ।  
भक्तिनिमित्तं स्तवनमित्यर्थः ॥ ५१ ॥

( शि० टी० ) \*सौभाग्यैरिति\* ॥ अत्र ताः कृत्तिकाः श्रद्धधाना विश्वस्ताः सत्यः सौभाग्यैः  
शोभनादृष्टैः सुपांषां सुखेन प्राप्तुं शक्यां मोक्षप्रतिभुवं मुक्तिलग्नकां सतीं सार्धं तां दिवोधुनीं गङ्गां  
भक्त्या सेवया हेतुना तुष्टुवुः ववन्दिरे ॥ ५१ ॥

मुक्तिस्त्रीसङ्गदूत्यैस्तत्र तां विमलैर्जलैः ।

प्रक्षालितमलाः सस्तुः सुस्नातास्तर्पसान्विताः ॥ ५२ ॥

( सी० टी० ) मुक्तिरिति ॥ ताः कृत्तिकाः विमलैर्विगतमलैः तथा  
मुक्तिमोक्षः सैव स्त्री तस्याः सङ्गः संबन्धः । प्राप्तिरिति यावत् । तत्र  
यद्दूत्यं दूतीभावः कर्म वा । तस्य ज्ञैः । ज्ञातृभिरित्यर्थः । येषां स्पर्श-  
मात्रेण मुक्तिर्भवतीति भावः । तथाभूतैर्जलैः कृत्वा प्रक्षालितमला  
निवर्तितकल्मषाः सत्यस्तत्र गङ्गायां सस्तुः स्नानं चकुरित्यर्थः ।

१ दिष्ट्या. २ दर्शिनीम्. ३ निर्धूतकल्मषाः ४ धूताः ५ ताम्.

६ स्वभाग्यैः. ७ संप्राप्ताम्. ८ सताम्. ९ प्रतुष्टुवुः. १० तास्ताम्.

११ सिधेविरे. १२ दौत्यैः. १३ भाविमलैः. १४ तापसाश्विताः.



मलापकर्षस्तानान्तरं शुद्धज्ञानं कियत इति भावः । किंभूताः ।  
 सुखाताः शोभनं विध्युक्तप्रकारकं ज्ञातं ज्ञानं यासां ताः । भावेऽनिष्टा ।  
 विध्युक्तप्रकारेण ज्ञानकड्य इत्यर्थः । पुनः किंभूताः । तपसान्विताः ।  
 तपस्विन्य इत्यर्थः । 'ष्णा शौचे' कर्तरि लिट् ॥ ५२ ॥

( शि० टी० ) \* मुक्तीति\* ॥ ताः कृत्तिकाः विमलैः ! विगतो मलो येषां तथोक्तैः प्रशस्तैरि-  
 त्यर्थः । तथा मुक्तीसङ्गद्वयैर्गौडनारीसम्पर्कद्वीभावविक्षिप्तैः जलैः कणैः सुस्नाताः शोभनस्तानाः  
 तपसान्विताः तपोयुक्ताः प्रक्षालितमलाः प्रक्षालितं दूरीकृतं मलं यासां तास्तथोक्ताः ध्वस्तपा  
 इत्यर्थः सत्यः तत्र गङ्गायां मस्तुः अभिसुषुधिरे ॥ ५२ ॥

स्नात्वा तत्र सुलभ्यायां भाग्यैः परिपचेलिमैः ।

चरितार्थं स्वमात्मानं बहु ता मेनिरे मुदा ॥ ५३ ॥

( सी० टी० ) ज्ञात्वेति ॥ परिपचेलिमैः परिपक्वैः । 'तव्यत्तव्यानी-  
 यरः' इत्यत्र केलिमर उपसंख्यानात्पचतेः केलिमर् । भाग्यैर्दिष्टैर्निमित्त  
 भूतैः सुलभ्यायां सुखेन लब्धुं शक्यायाम् । 'पोरदुपधात्' इति यत् ।  
 तथाभूतायां तत्र गङ्गायां स्नात्वा ताः कृत्तिकाः स्वं स्वकीयमात्मानं  
 मुदा प्रीत्या बहु यथा तथा चरितार्थं पुरुषार्थकारिणं मेनिरेऽमन्यन्त ।  
 'भनु अवबोधने' कर्तरि लिट् ॥ ५३ ॥

( शि० टी० ) \* स्नात्वेति\* ॥ परिपचेलिमैः परिपक्वैः परिणतैरित्यर्थः भाग्यैर्देवैर्हेतुभूतैः  
 सुलभ्यायां सुखेन प्राप्यायां तत्र गङ्गायां स्नात्वा ताः कृत्तिकाः स्वं स्वकीयमात्मानं मुदा हर्षेण  
 बहु विशेषं यथा तथा चरितार्थं कृतपौरुषं मेनिरे बुबुधिरे ॥ ५३ ॥

कृशानुरेतसो रेतस्तासामभिकलेवरम् ।

अमोघं संचचाराथ सद्यो गङ्गावगाहनात् ॥ ५४ ॥

( सी० टी० ) कृशानुरेतस इति ॥ अथानन्तरं गङ्गावगाहनाद्धेतोर-  
 मोघं सफलं कृशानुरेतसो हरस्य रेतो वीर्यं सद्यस्तत्कालं तासां कृत्ति-  
 कानामभिकलेवरं कलेवरे शरीर इत्यभिकलेवरम् । शरीरमध्य इत्यर्थः ।  
 संचचार संचक्राम । लभ्यमिति यावत् । अत्र तृतीयायोगाभावात्समः  
 परतोऽपि चरतेर्नात्मनेपदम् । 'समस्तृतीयायुक्तात्' इति सौत्रनियमात् ॥ ५४ ॥

( शि० टी० ) \* कृशानुरेतस इति\* ॥ अथानन्तरं गङ्गावगाहनात् गङ्गास्नानाद्धेतोः अमोघं  
 सफलं कृशानुरेतसो धूर्जटेः रेतस्तेजः तासां कृत्तिकानाम् अभिकलेवरं कलेवरे शरीरे इत्यर्थः ।  
 सद्यस्तत्कालं संचचार सम्बद्धम् ॥ ५४ ॥

रौद्रं सुदुर्धरं धाम दधाना दहनात्मकम् ।

परितापमवापुस्ता मग्ना इव विषाम्बुधौ ॥ ५५ ॥

( सी० टी० ) रौद्रमिति ॥ दहनात्मकमग्निरूपमत एव सुतरां दुर्धरं  
 दुःखेन धर्तुं शक्यं रौद्रं शैवं धाम तेजो दधानास्ताः कृत्तिका विषाम्बुधौ



मग्ना इवेत्युत्प्रेक्षा । परितापमवापुः । विषाम्बुधिमग्नत्वे यादृशः परितापो भवति तादृशो रौद्रेतेजोधारणे जात इति भावः ॥ ५५ ॥

( शि० टी० ) \*रौद्रमिति\* ॥ दहन आत्मा यस्य तं तथोक्तं वह्नित्वरूपम् अत एव सुदुर्धरं अतिक्लेशेन धर्तुं शक्यं रौद्रं रुद्रसम्बन्धि धाम तेजो दधाना धारयन्त्यः ताः कृत्तिकाः विषाम्बुधौ गराभ्यौ मग्नाः कृतस्नाना इव परितापं दुःखमवापुः प्राप्ताः । विषाम्बिस्तानज्यपरितापमिव हरतेजोधारणज्यपरितापमकापुरित्यर्थः । अत्रोत्प्रेक्षा लङ्कारः ॥ ५५ ॥

अक्षमा दुर्वहं वादुमम्बुनो वहिरातुराः ।

अग्निं ज्वलन्तमन्तस्ता दधाना इव निर्ययुः ॥ ५६ ॥

( सी० टी० ) अक्षमा इति ॥ दुर्वहं दुर्वहं तद्धाम वोदुमक्षमा अत एवातुरा व्याकुलास्ताः कृत्तिकाः । अन्तमध्ये ज्वलन्तमग्निमिव दधानाः सत्योऽम्बुनो जलाद्वहिनिर्ययुः । निर्जग्मुरित्यर्थः । अत्र धामन्यग्नित्वेनोत्प्रेक्षणादुत्प्रेक्षा ॥ ५६ ॥

( शि० टी० ) \*अक्षमिति\* ॥ दुर्वहमसं तत् रौद्रेतेजो वोदुं धर्तुमक्षमा असमर्था अत एवाऽऽतुराः व्यास्ताः कृत्तिकाः अन्तः शरीरमध्ये ज्वलन्तं दीप्यमानमग्निमिव दधाना धारयन्त्यः सत्यः । तेज इति शेषः वहिनिर्ययुः वहि गताः ॥ ५६ ॥

अमोघं सांभवं बीजं सद्यो नैद्योज्झितं महत् ।

तासामभ्युदरं दीप्तं स्थितं गर्भत्वमागत् ॥ ५७ ॥

( सी० टी० ) अमोघमिति ॥ नद्या गङ्गया सद्य उज्झितमत एव तासां कृत्तिकानामभ्युदरं दीप्तं सत्स्थितममोघं सफलं महच्छांभवं बीजं गर्भत्वमागमत् । गर्भीभूतमित्यर्थः ॥ ५७ ॥

( शि० टी० ) \*अमोघमिति\* ॥ नद्या सुरापगया सद्यस्तत्त्वगमुज्झितं त्यक्तमत एव तासां कृत्तिकानामभ्युदरं कुशो दीप्तं सत् स्थितं विद्यमानम् अमोघं सफलं महत् विशिष्टं शांभवं बीजं तेजो गर्भत्वमगमत् । गङ्गोऽज्झितहरतेजः कृत्तिकोदरे गर्भीभूदित्यर्थः ॥ ५७ ॥

सुज्ञा विज्ञाय ता गर्भभूतं तद्वोदुमक्षमाः ।

विषादभेदधुः सद्यो गाढं भर्तुभिषा ह्रिया ॥ ५८ ॥

( सी० टी० ) सुज्ञा इति ॥ सुज्ञाश्चतुरा अत एव गर्भभूतं तद्वीर्यं विज्ञायापि वोदुमक्षमा असमर्थाः । तस्यातिशयप्रज्वलितत्वादिति भावः । ताः कृत्तिका भर्तुभिषा भयेन । यदि न धरिष्यामस्तदानुचितं नो चेच्छरीरदाह इति भयेनेत्यर्थः । ह्रिया लज्जया । एवांवेधा इमाः । याभिर्मर्तु

५८-५९ श्लोकयोर्मध्ये श्लोको दृश्यते—

अकाममरणं जातमका (१) ण्डं भाविनोऽर्थतः ।

संभ्रयान्येत्यमात्मानं शुशु (२) चुस्तास्तदाविलम् ॥ ( १ अकाण्डे, २ शुशुबुः )

१ दुर्धरम्. २ अग्निं ज्वलन्तमन्तःस्थं दधाना इव निर्ययुः, निर्ययुः सहिताः शीघ्रं कृत्तिका विस्मयाभिताः. ३ नद्या स्थितम्. ४ तीक्ष्णम्. ५ गर्भीभूतम्. ६ आगमनम्. ७ भर्तुभयात्.



वीर्यमपि न धृतमिति लोकप्रवादजन्मनेत्यर्थः । सद्यो गाढं विषादं  
खेदमदधुधृतवत्यः ॥ ५८ ॥

( शि० टी० ) \*मुञ्चेति\* । मुञ्चा निपुणास्ताः कृतिकाः गर्भभूतं तत् हरतेजो विज्ञाय ज्ञात्वापि  
षोडं धर्तुमक्षमाः सत्यः भर्तृभिया स्वाभिसाध्वसेन द्विया लजया च सद्यो गाढं बहुलं विषादमदधुः  
प्राप्तवत्यः । तासां वेदुमक्षमत्वं तेजसः प्रञ्चलितत्वं भर्तृभयेऽनुचितत्वशरीरदाहोभयं च हेतु रिति  
बोध्यम् ॥ ५८ ॥

ततः शरवणे सार्धं भयेन व्रीडया च ताः ।

तद्गर्भजातमुत्सृज्य स्वान्गृहानभिर्निर्ययुः ॥ ५९ ॥

( सी० टी० ) तत इति ॥ ततोऽनन्तरं ताः कृत्तिकास्तद्गर्भजातं गर्भं  
सामान्यम् । 'जातिर्जातं च सामान्यम्' इत्यमरः भयेन व्रीडया च सार्धं  
सह शरवणे । 'प्रनिरन्तः-शरेक्षु-' इत्यादिना शरशब्दात्परवननकारस्य  
णत्वम् । 'शरः स्तुते जने बाणे' इति मेदिनी । उत्सृज्य परित्यज्य  
स्वान्गृहानभिर्निर्ययुर्गतवत्यः । गृहाः पुंसि च भूस्नधेव 'इत्यमरः ॥ ५९ ॥  
( शि० टी० ) \*तत इति\* ॥ ततस्तदनन्तरं ताः कृत्तिकाः तद्गर्भजातं गर्भसामान्यं भयेन  
साध्वसेन व्रीडया लजया च सार्धं शरवणे शरकाण्डवने उत्सृज्य त्यक्त्वा स्वान् गृहान् अभिनिर्ययुः  
गताः । गृहशब्दस्य पुंस्त्वं कोशात् ॥ ५९ ॥

तामिस्तत्रामृतकरकलाकोमलं भासमानं ।

तद्विस्मिन् क्षणमभिनभोगर्भमभ्युज्जिहानैः ॥

स्वैस्तेजोभिर्दिनपतिशतस्पर्धमानैरमानै-

र्वक्त्रैः षड्भिः स्मरहरगुरुस्पर्धयेवाजनीव ॥ ६० ॥

( सी० टी० ) तामिरिति ॥ तामिः कृत्तिकाभिस्तत्र शरवणे विस्मिन्  
त्यक्तम् । तथामृतकरकलावच्चन्द्रकलेव कोमलं मृदु यथा तथा क्षणं  
भासमानं तद्गर्भजातं कर्तुं । अभिनभोगर्भं नभोगर्भं आकाशमध्य इत्य-  
भिनभोगर्भम् । 'गर्भो भ्रूणेऽर्भके कुक्षौ' इति मेदिनी । अभ्युज्जिहानैरभ्यु-  
ज्जिहते संमुखमुदयन्ते तानि तैः । 'ओ हाङ् गतौ' इत्यतः शानच् ।  
तथा दिनपतिशतं सूर्यशतं स्पर्धन्ते तानि तैः । ततोऽप्यधिकैरित्यर्थः ।  
तथामानैरसंख्यैः स्वैस्तेजोभिः तथा षड्भिर्वक्त्रैश्च युक्तं स्मरहरगुरोर्ब्र-  
ह्मणः । स्पर्धयेर्ष्ययेव । तव चत्वार मम षडित्यतस्त्वत्तोऽप्यहमधिकोऽ-  
स्मीत्येवंभूतवाग्वादावसरफलकयेत्यर्थः अजनि । परिप्राप्तमभूदित्यर्थः ।  
'दीपजन-' इत्यादिना च्लेश्चिण् । 'जनिवध्योश्च' इति वृद्धिनिषेधः । अत्र  
तेजसां षण्णां वक्त्राणां चोत्पादने ब्रह्मस्पर्धाया अहेतुत्वेऽपि तच्चेतुत्वेन

१ शरवणेन. २ सह. ३ ता. ४ अभिनो ययुः; अभि ता ययुः.

५ निक्षिप्तम्. ६ तै. ७ दिनकर. ८ वक्रम्. ९ स्मरहराशिरःस्पर्धयेव प्रपदे.



कल्पनाद्धेतुप्रेक्षालंकारः । मन्दाक्रान्ता वृत्तम्—‘मन्दाक्रान्ता जलधिष-  
ङ्गैर्भौ नतौ ताडुरु चेत्’ इति लक्षणात् ॥ ६० ॥

इति श्रीपर्वणीकरोपनामक श्रीलक्ष्मणभट्टात्मजसतीगर्भसंभव  
श्रीसीतारामकविविरचितया संजीविनीसमाख्यया  
व्याख्यया समेतः श्रीकालिदासकृतौ कुमारसंभवे  
महाकाव्ये कुमारोत्पत्तिर्नाम दशमः सर्गः ॥

( शि० टी० ) \*ताभिरिति\* ॥ ताभिः कृत्तिकाभिः तत्र शरवणे विक्षिप्तमुज्झितम् अप्रतकर-  
कलाकोमलं चन्द्रकलामनेशं यथा तथा क्षणं भासमानं ज्वलत् तत् गर्भजातस्य अभिनमोगर्भं यतो  
गर्भेऽभ्युज्जिहानैरुदयाद्भिः दिनपातिशतस्पर्द्धमानैः शतसूर्याधिकैः अमानैः अपरिमेयैः स्युः स्वकीयै-  
स्तेजोभिर्धूमभिः पद्भिर्वक्त्रैर्मुञ्जैश्च युक्तं सत् स्मरहरगुरुस्पर्द्धया वेधस ईष्ययेव अजनि जातम् ॥ ६० ॥

इति मैथिलवंशोद्भवैकनाथठक्कुरात्मज श्रीकनकलालठक्कुरविरचित शिशुहितै-  
षिणीसमाख्यया व्याख्यया समेतः श्रीकालिदासकृतौ कुमारसंभवे महा-  
काव्ये कुमारोत्पत्तिर्नाम दशमः सर्गः ॥





## एकादशः सर्गः ।



अभ्यर्च्यमाना विबुधैः समग्रैः प्रहैः सुरेन्द्रप्रमुखैरुपेत्य ।

तं पाययामास सुधातिपूर्णं सुरापगा स्वं स्तनमाशु मूर्ता ॥ १ ॥

( सी० टी० ) अभ्यर्च्येति ॥ सुरेन्द्रप्रमुखैरिन्द्रादिभिः समग्रैः सम-  
स्तैर्विबुधैर्देवैरुपेत्य समीपमागत्य प्रह्वैर्नम्रैः सद्गिरभ्यर्च्यमाना याच्य-  
माना सुरापगा मन्दाकिनी । आशु शीघ्रं मूर्ता मूर्तिमती सती । तं कु-  
मारं सुधया दुग्धामृतनातिपूर्णं बहुभृतं स्वमात्मीयं स्तनं पाययामास  
पानं कारितवती । सर्गेऽस्मिन्वृत्तमुपजातिः ॥ १ ॥

( जि० टी० ) \*अभ्यर्च्येति\* ॥ प्रह्वैर्नम्रैः समग्रैः सर्वैः सुरेन्द्रप्रमुखैः इन्द्रप्रभृतिभिः विबुधैः सुरैः  
उपेत्य समीपमागत्य अभ्यर्च्यमाना संस्तुयमाना सुरापगा गङ्गा आशु शीघ्रं मूर्ता मूर्तिमती सती तं कु-  
मारं सुधातिपूर्णं पीयूषाढ्यं स्वं स्वकीयं स्तनं पयोधरं पाययामास । उपजातिश्छन्दः ॥ १ ॥

पिबन्स तस्याः स्तनयोः सुधौघं क्षणं क्षणं साधु समेधमानः ।

प्रापाकृतिं कामपि षड्भरेत्य निषेव्यमाणः खलु कृत्तिकाभिः ॥ २ ॥

( सी० टी० ) पिबन्निति ॥ स कुमारस्तस्या मन्दाकिन्याः स्तनयोः  
सम्बन्धिनं सुधौघं दुग्धामृतसमूहं पिबन् अत एव क्षणंक्षणं प्रति क्षणं  
साधु यथा स्यात्तथा समेधमानः सस्यग्वर्धमानः षड्भिः कृत्तिकाभि-  
रेत्य निषेव्यमाणः श्रियमाणश्च सन् । कामपि लोकोत्तरमाकृतिं प्राप्त-  
वान् । खलु वाक्यालङ्कारे । 'खलु स्याद्वाक्यभूषायाम्' इति विश्वः ॥ २ ॥

( जि० टी० ) \*पिबन्निति\* ॥ स कुमारः तस्याः गङ्गायाः स्तनयोः सुधौघं पीयूषबहुलं क्षणं क्षणं  
प्रतिक्षणं साधु यथा स्यात्तथा समेधमानः वर्द्धमानः तभिः कृत्तिकाभिः एत्य निषेव्यमाणः संप्रीयमाण-  
श्च सन् कामपि अनिर्दिष्टं लोकोत्तरमपूर्वाभाकृतिमाकारं प्राप लेभे । अमृतपानाद्भ्रूयाकृतिलामो योग्य  
एवेति भावः ॥ २ ॥

भागीरथीपावककृत्तिकानामानन्दवाष्पाकुललोचनानाम् ।

तं नन्दनं दिव्यमुपात्तुमासीत्परस्परं प्रौढतरो विवादः ॥ ३ ॥

( सी० टी० ) भागीरथीति ॥ आनन्दवाष्पैराकुललोचनानां व्याप्तने-  
त्राणाम् । पावकश्च कृत्तिकाश्च पावककृत्तिकाः । भागीरथ्या गङ्गाया  
पहिता याः पावककृत्तिकारूपासां सम्बन्धि दिव्यं लोकोत्तरस्वरूपं तं  
नन्दनं पुत्रमुपात्तुं गृहीतुं परस्परमन्योन्यं प्रौढतरोऽतिशयितो विवादः  
कलह आसीत् । ममायं ममायमिति प्रवादपूर्वकः कलिर्बभूवेत्यर्थः ॥ ३ ॥



( शि० टी० ) \*भागीरथीति\* ॥ आनन्दवाण्याकुललोचनानां हर्षाश्रुपूर्तिचक्षुषां भागीरथीपावक-  
कृत्तिकानां मन्दाकिनीसहितपावककृत्तिकाख्यस्त्रीणां दिव्यमुत्तमं तं नन्दनमुपात्तमादातुं परस्परमन्यो-  
ऽयं प्रौढतरो बहुलो विवादः कलह आसीत् ॥ १ ॥

अत्रान्तरे पर्वतराजपुत्र्या समं शिवः स्वैरविहारहेतोः ।

नभो विमानेन विगाहमानो मनोतिवेगेन जगाम तत्र ॥ ४ ॥

( सी० टी० ) अत्रान्तर इति ॥ अत्रान्तरे कलहावसरे शिवः पर्व-  
तराजपुत्र्या पार्वत्या समं सह स्वैरविहारो यथेच्छविहारस्तस्माद्धेतोः  
कारणान्मनोतिवेगेन चेतसोऽप्यतिशयजवेन विमानेन नभोऽन्तरिक्षं वि-  
गाहमानोऽवलोढयंस्तत्र कलहस्थाने जगाम प्राप ॥ ४ ॥

( शि० टी० ) \*अत्रान्तर इति\* ॥ अन्नावसरे विवादक्षणे शिवो हरः पर्वतानां राजा पर्वतराजः  
'राजाहःसखिभ्य' इति टच् । तस्य पुत्री तथा पर्वतराजपुत्र्या गिरिराजकन्यया पार्वत्या समं सह स्वैर-  
विहारहेतोः यथेच्छस्त्रीडाकारणात् मनोतिवेगेन चेतोऽधिकजवेन विमानेन व्यामयानेन नभ आकाशं वि-  
गाहमानोऽवलोढयंस्तत्र विवादस्थाने जगाम प्राप । शिवस्य भगवतो निखिलजगतो ध्यानगोचरतया  
विवादनिर्णयार्थमाजगामेति भावः ॥ ४ ॥

निसर्गवात्सल्यवशाद्विवृद्धचेतःप्रमोदौ गलदश्रुनेत्रौ ।

अपश्यतां तं गिरिजागिरीशौ षडाननं षड्दिनजातमात्रम् ॥ ५ ॥

( सी० टी० ) निसर्गेति ॥ गिरिजागिरीशौ निसर्गेण स्वभावेन य-  
द्वात्सल्यं दयावत्त्वं तस्य वशाद्धेतोर्विवृद्धः प्रवृद्धश्चेतसः प्रमोदौ हर्षौ  
ययोस्तथाभूतौ । अत एव गलदश्रुणी प्रवहद्वाष्पे नेत्रे ययोस्तथाभूतौ  
सन्तौ । षड्दिनादारभेत्यर्थः । जातानि व्यतीनि यस्य सौ षड्दिन-  
जातः स एव षड्दिनजातमात्रस्तं षडाननं षण्मुखं तं कुमारमपश्य-  
तां दृष्टवन्तौ ॥ ५ ॥

( शि० टी० ) \*निसर्गेति\* ॥ गिरिजागिरीशौ पार्वतीहरौ निसर्गवात्सल्यवशात् स्वभावदयालु-  
त्ववशात्कारणात् विवृद्धचेतःप्रमोदौ समेधमानहर्षौ गलदश्रुनेत्रौ मुक्ताश्रुनेत्रौ सन्तौ षड्दिनजातमात्रं  
व्यतीतदिनषट्कं षडाननं षण्मुखं तं सुतम् अपश्यतां दृष्टवन्तौ ॥ ५ ॥

अथाह देवी शशिखण्डमौलिं कीड्यं शिशुर्दिव्यवपुः पुरस्तात् ।

कस्याथवा धन्यतमस्य पुंसो मातास्य का भाग्यवतीषु धुर्या ॥ ६ ॥

( सी० टी० ) अथेति ॥ अथ दर्शनानन्तरं देवी भवानी । पुरस्ता-  
दयं कः । अथवा कस्य धन्यतमस्य पुंसो दिव्यवपुःरादित्यसदृशविग्रहः  
शिशुर्बालः । पुत्र इति यावत् । अस्य शिशोर्माता जननी का या भाग्य-  
वतीषु धुर्याग्रगण्या । 'धरो यद्दकौ' इति यत् । एतन्मातृत्वादिति भा-

१ निसर्गवात्सल्यवशाद्विवृद्धचेतः प्रमोदौ; निसर्गवात्सल्यविवृद्धचेतः पृथुप्रमोदौ. २ तौ. ३ तंविन.

४ असौ.

५ व.



वः । इत्येवं प्रश्नभूतं वचः शशिखण्डमौलिं हरमाहोक्तवती । आहति विभक्तिप्रतिरूपकप्रव्ययम् । तथा चोक्तम्—‘अव्ययानामनन्तत्वाद्गणनाय न शक्यते । महाकविप्रयोगेषु यदि सिद्धात्परं च तत् ॥’ इति ॥ ६ ॥

( शि० टी० ) \*अथेति\* ॥ अथानन्तरं दर्शनानन्तरमित्यर्थः । देवी पार्वती पुरस्तादपे दिव्यवपुः लोकोत्तरशरीरोऽयं शिशुः कः । अथवा कस्य धन्यतमस्य भाग्यवतः पुंसेभ्यं शिशुः । अस्य शिशोः माता जननी का या भाग्यवतीषु स्त्रीष्विति शेषः । धुर्या अप्रगण्या । दिव्याकृतेरस्य शिशोरवलोकनात् पित्रोः प्रशस्तभाग्यवत्त्वमवगच्छामीति भावः ॥ ६ ॥

स्वर्गापगासावनलोऽयमेताः षट् कृत्तिकाः किं कलहायमानाः ।

पुत्रो ममायं न तवायमित्थं मिथ्येति वैलक्ष्यमुदाहरन्ति ॥ ७ ॥

( सी० टी० ) स्वर्गापगेति ॥ किं च । असौ स्वर्गापगा गङ्गा । अयमनलोऽग्निः । एताः षट् कृत्तिकाः कलहायमानाः कलहं कुर्वाणाः सत्यः । ‘शब्दवैरकलह—’इत्यादिना करोत्यर्थे क्यङ् । अयं पुत्रो मम मत्सम्बन्धी इति गङ्गावाक्यम् । अयं पुत्रो मम मत्सम्बन्धी इति गङ्गावाक्यम् । अयं तव न किन्तु मम इत्यग्निवाक्यम् । इत्थं मिथ्योभयोर्युवयोर्मध्ये न कस्यापि कित्त्वस्माकमिति सत्यम् । इति कृत्तिकावाक्यम् । इति परस्परं वैलक्ष्यं विलक्षणं यथा तथा किं किमर्थमुदाहरन्ति विवदन्ते ॥ ७ ॥

( शि० टी० ) \*स्वर्गापगेति\* ॥ असौ स्वर्गापगा मन्दाकिनी अयमनलो वन्हिः एताः पुरोवर्तिन्यः षट्कृत्तिकाः कलहायमानाः विवादकुर्वन्त्यः सत्यः । अयं पुत्रः सुतः मम मत्सम्बन्धी । इति गङ्गोक्तिः । नायं तवास्ति किन्तु ममेत्यनलोक्तिः । इत्थमनेन प्रकारेण मिथ्याऽलोकं युवयोर्मध्ये नायं कस्यापि किन्तु ममायमिति कृत्तिकोक्तिः । इत्यन्योऽन्यं वैलक्ष्यं विलक्षणं यथा तथा किं किमर्थमुदाहरन्ति विवदन्ते ॥ ७ ॥

एतेषु कस्येदमपत्यमीशाखिलत्रिलोकीतिलकायमानम् ।

अन्यस्य कस्याप्यथ देवदैत्यगन्धर्वसिद्धोरगराक्षसेषु ॥ ८ ॥

( सी० टी० ) एतेष्विति ॥ हे ईश, एतेषु स्वर्गापगादिषु मध्ये कस्येदमपत्यं पुत्रः । किंभूतम् । अखिला या त्रिलोकी तत्र तिलकायमानं तिलक इवाचरत् । ‘कर्तुः क्यङ् सलोपश्च’ इत्याचारार्थे क्यङ् । तत् आत्मनेपदित्वाच्छानच् । अथाथवा । सिद्धा देवविशेषाः । उरगाः सर्पाः । राक्षसाः निशाचराः । देवदैत्यगन्धर्वसहिता ये सिद्धोरगराक्षस्तास्तेषु मध्येऽन्यतमस्य कस्यापीति वदेत्यर्थः ॥ ८ ॥

( शि० टी० ) \*एतेष्विति\* ॥ हे ईश, एतेषु स्वर्गापगाप्रभृतिषु मध्ये कस्य पुत्रः इदं पुरोवर्त्यमानं अखिलत्रिलोकीतिलकायमानम् लोकत्रयसुन्दरमपत्यम् अस्तीति शेषः । अथाथवा



देवेत्यगन्धर्वसिद्धोरगराचसेषु सुरदानवगन्धर्वसिद्ध ( देवविशेष ) पन्नगनिशाचरेषु मध्येऽप्यस्य कस्याप्यस्तीति कथय । शिशोरेतस्याश्रितिसुन्दरत्वाद्देवादिवैवं सम्भवो नेतरत्रेति तेषु कस्यायमित्यभिप्रेहीति भावः ॥ ८ ॥

श्रुत्वेति वाक्यं हृदयप्रियायाः कौतूहलिन्या विमलस्मितश्रीः ।

सान्द्रप्रमोदोदयसौख्यहेतुभूतं वचोऽवोचत चन्द्रचूडः ॥ ९ ॥

( सी० टी० ) श्रुत्वेतीति ॥ चन्द्रचूडो हरः कौतूहलिन्याः श्रवणे कौतुकवत्या हृदयप्रियायाः पार्वत्या इति पूर्वोक्तं वाक्यं वचः । 'वच परिभाषणे' 'क्रहलोप्यत' इति ण्यत् । श्रुत्वा विमला स्मितश्रीर्यस्य । किञ्चिद्विहस्येत्यर्थः । सान्द्रः सघनः बहुतरिति यावत् । यः प्रमोदो हर्षः । 'प्रमोदामोदसंमदाः' इत्यमरः । तस्योदय उत्पत्तिस्तेन यत्सौख्यं तस्य हेतुभूतम् । तज्जनकमित्यर्थः । वचो वचनमवोचतोक्तवान् ॥ ९ ॥

( शि० टी० ) \*श्रुत्वेतीति\* ॥ चन्द्रचूडो मस्तकालङ्कारो यस्य स चन्द्रचूडो हरः कौतूहलिन्या उत्कण्ठिताया हृदयप्रियायाः मनःप्रसादकारिण्याः पार्वत्या इति प्रागुक्तं वाक्यं वचनं श्रुत्वा आकर्ष्य विमलस्मितश्रीः प्रशस्तहास्यशोभः सन् ईषद्धास्यं विधायेत्यर्थः । सान्द्रप्रमोदोदयसौख्यभूतं प्रचुरानन्देत्यनिसौख्यकारणं वचो वचनमवोचत जगाद ॥ ९ ॥

जगत्त्रयीनन्दन एष वीरः प्रवीरमातुस्तव नन्दनोऽस्ति ।

कल्याणि कल्याणकरः सुराणां त्वत्तोऽपरस्याः कथमेष सर्गः ॥ १० ॥

( सी० टी० ) जगत्त्रयीति ॥ हे प्रिये, जगत्त्रय्या नन्दन आनन्दकारकः । नन्द्यादित्वात् 'नन्दिग्रहि—' इति ल्युः । वीरः पराक्रम्येष पुरोवर्ती शिशुः प्रवीरमातुः प्रकृष्टवीरजनन्यास्तव नन्दनः पुत्रोऽस्ति । ममैवायं नन्दन इत्यत्र किं मानमित्याशङ्क्याह—हे कल्याणि, सुराणामिन्द्रादीनां कल्याणकरः, शर्मकार्येष पुरोवर्ती सर्गः सृष्टिः । पुत्र इति यावत् । त्वत्तोऽपरस्यास्त्वदन्यस्याः स्त्रियाः कथं केन प्रकारेण स्यात् । तारकविनाशजनितकल्याणकरत्वे त्वज्जनितस्यैव शक्तिः । अतस्तवैवायं पुत्र इति भावः ॥ १० ॥

( शि० टी० ) \*जगत्त्रयीति\* ॥ हे प्रिये, एष पुरोदन्त्यमानः वीरः पराक्रमवान् जगत्त्रयीनन्दनः त्रिलोकीमुखजनकः शिशुरिति शेषः, प्रवीरमातुः वीरजनन्यास्तव नन्दनः पुत्रोऽस्ति । अस्य मत्पुत्रत्वे किम्प्रमाणमित्याह—हे कल्याणि मङ्गलस्वरूपे सुराणां शत्रुप्रभृतीनां कल्याणकरः शुभसम्पादकः एष सर्गः शिशुः त्वत्तोऽपरस्या अन्यस्याः स्त्रिया इति शेषः । कथं कुतः सम्भवति । क्रियाध्यहारः । तारकरिपुस्तव पुत्र एव प्रसिद्धो देवकार्यसाधकश्चेति भावः ॥ १० ॥

देवि त्वमेवास्य निदानमास्ते सर्गे जगन्मङ्गलगानहेतोः ।

सत्यं त्वमेवेति विचारयस्व रत्नाकरे युज्यत एव रत्नम् ॥ ११ ॥

१ वाचम्.

२ जगत्त्रयानन्दन.

३ मातः

४ अयम्.

५ परस्याः

६ भावः आद्ये.

७ स्वर्गे.



( सी० टी० ) देवीति ॥ हे देवि प्रिये, जगतां मङ्गलानि मङ्गलकर्माणि गानानि गीतानि । मङ्गलप्रबन्धरूपाणीति यावत् । तेषां हेतोः कारणस्यास्य शिशोः सर्गे सृष्टौ । उत्पत्ताविति यावत् । त्वमेव निदानमादिकारणमास्स उपविशसि । असीत्यर्थः । 'निदानं त्वादिकारणम्' इत्यमरः । आस उपवेशने । लटो मध्यमपुरुषैकवचनम् । नन्वहमेव कारणमित्यत्र किं मानमित्यत्र दृष्टान्तेन दर्शयति—त्वमेवेति सत्यम् । विचारयस्व । किमिति तत् । रत्नं रत्नाकरे समुद्र एव । अथ च रत्नखनावेव युज्यते युक्तं भवति । 'खनिः स्त्रियामाकरः स्यात्' इति, 'रत्नाकरो जलनिधिः' इति चामरः ॥ ११ ॥

( शि० टी० ) \*देवीति\* ॥ हे देवि, पार्वति, जगन्मङ्गलगानहेतोः जगद्यशुभगातिकारणस्य अस्य दृश्यमानस्य शिशोः सर्गे जन्मनि त्वमेव निदानमादिकारणम् आस्से भवसि । रत्नाकरे समुद्रे एव रत्नं मणिः युज्यते उत्पद्यते इति वचनमेतत् । त्वमेव सत्यं यथार्थतो विचारयस्व-सञ्चिन्तय ॥ ११ ॥

अथ युग्मेनाह—

अतः शृणुष्व अवहितेन वृत्तं बीजं यदग्नौ निहितं मया तत् ।  
संक्रान्तमन्तस्त्रिदशापगायां ततोऽवगाहे सति कृत्तिकासु ॥ १२ ॥  
गर्भत्वमाप्तं तदमोघमेतत्ताभिः शरस्तम्बमधि न्यधायि ।  
बभूव तत्रायमभूतपूर्वो महोत्सवोऽशेषचराचरस्य ॥ १३ ॥

( सी० टी० ) अत इति । गर्भत्वमिति ॥ हे प्रिये, अतः कारणात् । अवहितेनावधानेन । सावधानतयेति यावत् । भावे निष्ठा । वृत्तं वृत्तान्तं शृणुष्व शृणु । तथाहि । मया यद्वीजं वीर्यमग्नौ निहितं स्थापितं तद्वीजं त्रिदशापगायां गङ्गायामन्तर्मध्ये संक्रान्तं लग्नम् । अवगाहे स्नाने सति ततो गङ्गातः कृत्तिकासु च संक्रान्तं सद्गर्भत्वमाप्तं गर्भीभूतम् । अथ च ताभिः कृत्तिकाभिरमोघं तदेतच्छरस्तम्बमध्यधिशरस्तम्बम् । अधेर्व्यत्ययः प्रामादिक एव । न्यधायि निहितम् । धाञः कर्मणि लुङ् । तत्र शरस्तम्बेऽशेषचराचरस्य समस्तस्थावरजङ्गमस्य जगतोऽभूतपूर्वः पूर्वं भूतो भूतपूर्वस्तादृङ् भवतीत्यभूतपूर्वो महोत्सवो महानुत्सवोऽयं शिशुर्बभूव । जन्यजनकयोरभेदविक्षयायुर्घृतमितिवन्महोत्सवोऽयमिति प्रयोगः ॥ १२ ॥ १३ ॥

युग्मम्—

( शि० टी० ) \*अत इति\* ॥ गर्भत्वमिति\* ॥ हे पार्वति, अतोऽस्माद्धेतोः अवहितेन सावधानेन वृत्तं वृत्तान्तं शृणुष्व आकर्णय । शृणोतेः परस्मैपदित्वादात्मनेपदं कवेर्निरुद्देशकुत्वात्काकविप्रयोगाच्च



समाधेयम् । तदेव वृत्तमुदघाटयति—मया यद्वीजं वीर्यं बन्धौ विहितं संस्थापितं तद्वीजं विदशापगायां मन्दाकिन्यामन्तर्मध्ये संक्रान्तं सम्बद्धम् । अवगाहे स्नाने कृते सति ततस्त्रिदशापगातः कृत्तिकास्तु तदाख्यषट्कौषु च संक्रान्तं सद् गर्भत्वमाप्तम् । अथ च तानिः कृत्तिकाभिः तदेतत् वीजं शरस्तम्बमधिः शरकाण्डाक्रान्तप्रदेशे व्यधायि अस्थापि तत्र शरस्तम्बे अशेषचराचरस्य निखिलस्यावरजङ्गमात्मकजगतः अभूतपूर्वः प्रागसञ्जातः महोत्सवः प्रचुरामोदजनकोऽयं पञ्चो बन्धुव संजज्ञे ॥ १२ ॥ १३ ॥

अशेषविश्वं प्रियदर्शनेन धुर्या त्वमेतेन सुपुत्रिणीनाम् ।

अलं विलम्ब्याचलराजपुत्रि स्वपुत्रमुत्सङ्गतले निधेहि ॥ १४ ॥

( सी० टी० ) अशेषेति ॥ हे प्रिये, अशेषविश्वस्य समस्तजगतः प्रियं प्रीतिकारकम् । 'इगुपध—' इत्यादिना कः । तथा भूतं दर्शनं यस्य तथोक्तेनैतेन । अत्रान्वादेश एतच्छब्दस्य नित्यमेनादेशनियमात्कथमेनाभावः साधुः । सत्यम् । अत्रान्वादेश एव नास्ति । तत्र किञ्चिद्विधानोद्युक्त्याश्रयाभूतस्य पुनरुपादानाश्रयाभूतस्य च भेदाभाववत्त्वेन विवक्षितत्वात् । प्रकृते तु तदन्यथात्वादन्वादेशाभावेनैनादेशाभावसिद्धिरित्यलम् । त्वं सुपुत्रिणीनां शोभनपुत्रवतीनां धूर्याग्रगण्या । श्रेष्ठतमेति याचत् । असीति शेषः । हे अचलराजपुत्रि, विलम्ब्य विलम्बं कृत्वा लम् । विलम्बो न कर्तव्य इत्यर्थः । किन्तु स्वपुत्रमात्मतनूजमुत्सङ्गतलेऽङ्गतले निधेहि स्थापय ॥ १४ ॥

( शि० टी० ) \*अशेषेति\* ॥ हे प्रिये, निखिलजगत्सुखावलोकनेन एतेन शिशुना सुपुत्रिणीनां मध्ये त्वं धूर्या श्रेष्ठा असीति शेषः । हे अचलराजपुत्रि पार्वति विलम्ब्य विलम्बं कृत्वा लं व्यर्थम् विलम्बं मा विधेहीत्यर्थः किन्तु स्वपुत्रं निजात्मजमुत्सङ्गतले क्रोडमध्ये निधेहि उपवेशय ॥ १४ ॥

अथ युग्मेनामह—

अथेति वादिन्यमृतांशुमौलौ शैलेन्द्रपुत्री रभसेन सद्यः ।

सान्द्रप्रमोदेन सुपीनगात्री धात्री समस्तस्य चराचरस्य ॥ १५ ॥

किरीटवद्धाञ्जलिभिर्नभःस्थैर्नमस्कृता सत्वरैर्नाकिलोकैः ।

विमानतोऽवातरदात्मजं तं ग्रहीतुमुत्कण्ठितमानसाभूत् ॥ १६ ॥

( सी० टी० ) अथेति ॥ किरीटेति ॥ अथामृतांशुश्चन्द्रो मौलौ यस्य तथाभूते हरे इति पूर्वोक्तप्रकारेण वादिनि भाषमाणे सति । समस्तस्य चराचरस्य जगतो धात्री परिपोषिका । 'अन्नेभ्यः—' इति ङीप् । तथा सान्द्रः सद्यनो यः प्रमोद आनन्दस्तेन सुतरां पीनं प्रफुल्लत्वात्पुष्टं गात्रं यस्यास्तथाभूता शैलेन्द्रस्य हिमालयस्य पुत्री कन्या पार्वती नभःस्थैः । तत्काल आकाशमाश्रयद्विरित्यर्थः । तथा सत्वरैश्च ना-



किलोकैरिन्द्रादिलोकैः किरिटेषु बद्धा अञ्जलयो यैस्तथाभूतैः सन्निर्मम-  
स्कृता वन्दिता सती सद्यो रभसेन वेगेन विमानतो विमानात् । पञ्च-  
म्यास्तसिल् । अवातरदुत्तार । अथ च तमात्मजं कुमारं ग्रहीतुमु-  
त्कण्ठितमानसा चाभूत् । अहमेनं गृह्णामीति मनस्यैच्छदित्यर्थः ॥१५॥१६॥

गुग्मम्—

( शि० टी० ) \*अथेतीति\* ॥ किरिटिति\* ॥ अथानन्तरम् अमृतांशुमौलौ चन्द्रशेखरे शिवे  
इत्युक्तप्रकारेण वादिनि कथयति सति समस्तस्य निखिलस्य चराचरस्य जगतो धात्री पालनकर्त्री  
सान्द्रमोदेन प्रचुरानन्देन सुपीनगात्री स्थूलशरीरा शैलेन्द्रपुत्री हिमालयसुता नभःस्थेः आकाश-  
वर्तिभिः किरिटवद्धाञ्जलिभिः मुकुटार्पितकौरैः सत्वरनाकिलोकैः सज्जैरिन्द्रप्रभृतिभिर्देवैः नमस्कृता प्र-  
णता सती सद्यस्तत्क्षणं रभसेन वेगेन विमानतो व्योमयानात् अवातरत् उदतरत् । अथच तमा-  
त्मजं पुत्रं ग्रहीतुम् उत्कण्ठितमानसाभिलाषवती अभूत् जाता ॥ १५ ॥ १६ ॥

स्वर्गापगापावककृत्तिकादीन्कृताञ्जलीनानमतोऽपि भूयः ।

हित्वोत्सुका तं सुतमाससाद पुत्रोत्सवे माद्यति कां न हर्षात् ॥१७॥

( सी० टी० ) स्वर्गेति ॥ पुत्रोत्सव उत्सुकोत्कण्ठिता पार्वती । स्व-  
र्गापगा गङ्गा तथा सहिता याः पावककृत्तिकास्ता आदयो येषां तान् ।  
अत्रादिशब्देनेन्द्रादयो ग्राह्याः । स्वर्गापगा च पावकश्च कृत्तिकाश्चेति  
द्वन्द्वसमासेऽल्पाच्तरत्वात्पावकशब्दस्य पूर्वनिपातः प्रसज्येतेति पूर्व-  
रीतिरादृता । तान् कृताञ्जलीनत एव भूयोऽतिशयमानमतो नम-  
स्कुर्वताऽपि हित्वा परित्यज्य तं सुतमाससाद प्राप । तथाहि । हर्षादा-  
नन्दवशात्का न माद्यत्युन्मत्ता न भवति । पुत्रोत्सवेन सर्वासामुन्मत्त-  
त्वं भवतीति भावः ॥ १७ ॥

( शि० टी० ) \*स्वर्गापगेति\* ॥ पुत्रोत्सवे सुतावलोकनमुखप्राप्तावित्यर्थः उत्सुका स्पृहावती पार्व-  
ती स्वर्गापगा पावककृत्तिकादीन् गङ्गाऽनलकृत्तिकाप्रभृतीन् इन्द्रादीनित्यर्थः । अल्पाच्तरत्वात्पावक-  
स्य पूर्वनिपातमिया नात्र इन्द्रादरोऽपि तु मध्यमपदलोपिसमास एव, सच पावककृत्तिकाशब्दयो ईन्द्रोत्तरं  
स्वर्गापगया सहिताः पावककृत्तिका इति रीत्या बोद्धव्यः । कृताञ्जलीन् बद्धाञ्जलीन् अत एव भूय  
आनयतो नमस्कारं कुर्वतः अपि शब्दोऽध्याहर्तव्यः । हित्वा अनादृत्य तं पुत्रमाससाद प्राप्तवती । तथा  
हि हर्षात्प्रमोदवशात्का र्क्षितिशेषः । न माद्यति न हृष्टा भवति किन्तु सर्वापीत्यर्थः । पुत्रावलोकना-  
त्सर्वा अपि स्त्रियो विपुलानन्दवन्त्यो भवन्तीति भावः । तुर्यपादगतसामान्यार्थेन पादत्रयगतविशेषा-  
र्थसमर्थनादर्थान्तरन्यासोऽलङ्कारः ॥ १७ ॥

प्रमोदवाष्पाकुललोचना सा न तं ददर्श क्षणमग्रतोऽपि ।

परिस्पृशन्ती कंरकुड्मलेन सुखान्तरं प्राप किमप्यपूर्वम् ॥ १८ ॥

( सी० टी० ) प्रमोदेति ॥ सा पार्वती । अग्रतः स्थितमपि तं पुत्रं  
क्षणं न ददर्श । यतः प्रमोदवाष्पैरानन्दाश्रुभिराकुले व्यासत्वाद्दर्शनाशक्ते



लोचने यस्याः । आनन्दाश्रुभिरन्धीभूतेत्यर्थः । अथ च कर एव कुङ्कुमलं कलिका तेन परिस्पृशन्ती सती किमपि लोकोत्तरमपूर्वं । अभूतपूर्वमित्यर्थः । शाकपार्थिवादीनामुत्तरपदलोपः । सुखान्तरम् । अन्यत्सुखमित्यर्थः । अन्तरशब्दोऽत्रोपमानाभावद्योतकः । प्राप प्राप्तवती ॥ १८ ॥

( शि० टी० ) \*प्रमोदेति\* ॥ प्रमोदवाष्पाकुललोचना हर्षाश्रुव्याप्तनयना सा पार्वती अग्रतोऽपे विद्यमानमपि तं शिशुं चर्षं किञ्चित्कालं न ददर्श नावलोकितवती । अथ च करकुङ्कुमलेन हस्तमुकुलेन परिस्पृशन्ती सती किमप्युत्कृष्टमपूर्वं सुखान्तरं शर्मविशेषं प्राप । अग्रस्थितस्यापि शिशोरदर्शने प्रमोदाश्रुव्याप्तलोचनत्वरूपहेतोः पदार्थत्वात्काव्यलिङ्गम् । तच्चैकस्या अपि पार्वतीरूपकभ्यां दर्शनाभावमुल्लप्राप्तिक्रियाद्वयेऽन्वयादौपकेन संसृष्टम् ॥ १८ ॥

सुविस्मयानन्दविकस्वरायाः शिशुर्गलद्वाष्पतरंगितायाः ।

विवृद्धवात्सल्यरसोत्तराया देव्या दैशोर्गोचरतां जगाम ॥ १९ ॥

( सी० टी० ) सुविस्मयेति ॥ शिशुः कर्ता । सुतरां यौ विस्मयानन्दावाश्चर्यहर्षौ ताभ्यां विकस्वरायाः प्रफुल्लीभूतायाः तथा गलद्वाष्पैस्तरंगितायाः संजाततरंगायाः । तारकादित्वादितच् । वपुषि गलद्भिर्वाष्पजलैरुद्भूतप्रवाहकलोलकालिताया इत्यर्थः । तथा विवृद्धं यद्वात्सल्यं दयावत्त्वम् । पुत्रत्वादिति भावः । तत्र यो रसः प्रीतिः स उत्तरः प्रधानं यस्यास्तथाभूताया देव्याः पार्वत्याः संबन्धिनोर्दशोर्विलोचनयोर्गोचरतां विषयतां जगाम प्राप । बाष्पनिर्मुक्ताभ्यां लोचनाभ्यां देवी तमपश्यदित्यर्थः ॥ १९ ॥

( शि० टी० ) \* सुविस्मयेति\* ॥ शिशुर्वालः सुविस्मयानन्दविकस्वराया अत्याश्चर्यहर्षप्रफुल्लिताया गलद्वाष्पतरङ्गितायाः पतिताश्रुजाततरङ्गनाया विवृद्धवात्सल्यरसोत्तरायाः सप्रसूदयालुत्वप्रीतिप्रधानाया देव्याः पार्वत्याः दशोर्नयनयोर्गोचरतां विषयतां जगाम प्राप । पार्वत्या शिशु ईदृ इति भावः ॥ १९ ॥

तमीक्षणमाणा क्षणमीक्षणानां सहस्रमाप्तुं विनिमेषमैच्छत् ।

सा नन्दनालोकनमङ्गलेषु क्षणं क्षणं तृप्यति कस्य चेतः ॥ २० ॥

( सी० टी० ) तमिति ॥ तं बालं क्षणमीक्षमाणावलोकमाना सा देवी विनिमेषं निर्गतनिमेषमीक्षणानां नेत्राणां सहस्रमाप्तुं मम सहस्रं नेत्राणि भवन्तिवत्यैच्छदियेष । द्वाभ्यां विलोचनाभ्यामाकण्ठदर्शनजननामावादिति भावः । तथाहि । नन्दनस्यालोकनान्येव मङ्गलानि तेषु विषये क्षणंक्षणम् । प्रतिक्षणमित्यर्थः । 'नित्यवीप्सयोः' इति वीप्सायां द्विर्भावः । कस्य चेतस्त्वृप्यति तृप्तिं प्राप्नोति । अपि तु न कस्यापीत्यर्थः ॥ २० ॥

( शि० टी० ) \*तमिति\* ॥ तं पुत्रं क्षणं किञ्चित्कालमीक्षमाणां प्रयन्ती सा पार्वती विनिमेषं अमुकुलितमीक्षणानामक्षणम् सहस्रं सहस्रनेत्रमित्यर्थः । आप्तुं प्राप्तुमैच्छत् अभिलष्यतिस्म ।



तथा हि-नन्दनलोकनमङ्गलेषु पुत्रेक्षणशुभेषु विषये कर्णं चणं प्रतिचयं कस्य चेतो हृदयं तृप्यति सन्तुष्यति न कस्यापीत्यर्थः । लोचनद्वयतः सम्यगवलोकनाऽसम्भवो ज्ञेयसहस्राभिच्छतिस्मेति भावः । उत्तरार्द्धगतसामान्यार्थतः पूर्वार्द्धगतविशेषार्थसमर्थनादर्थान्तरन्यासोऽलङ्कारः ॥ २० ॥

विनम्रदेवासुरपृष्ठगाभ्यामादाय तं पाणिसरोरुहाभ्याम् ।

नवोदयं पार्वणचन्द्रचारं गौरी स्वमुत्सङ्गतलं निनाय ॥ २१ ॥

( सी० टी० ) विनम्रेति ॥ गौरी पार्वती । 'विद्रौराद्विभ्यश्च' इति ङीष् । नवोदयं नूतनोद्भवम् । तत्कालजातमित्यर्थः । अत एव पार्वणः पर्वणि भवः । 'तत्र भवः' । इत्यण् । स चासौ चन्द्रश्च तद्वच्चारुमनोहरम् । चन्द्रोऽपि नवोदय इति ज्ञेयम् । तथाभूतं तं तनूजं पुत्रम् कर्मभूतमित्यर्थः । आदाननयने उभे अपि प्रत्यस्य कर्मत्वं विवेचनीयम् । विनम्राः पादप्रणता ये देवा सुरास्तेषां पृष्ठेषु गच्छतः संचरतस्ताभ्याम् । अनेन तेभ्योऽभयदानमुद्रा कृतेति व्यज्यते । पाणिसरोरुहाभ्यां करकमलाभ्यामादाय गृहीत्वा स्वमात्मीयमुत्सङ्गतलं निनाय प्रापयामास । हस्ताभ्यामुत्थाप्य स्वाङ्ग आरोपितवतीत्यर्थः ॥ २१ ॥

( शि० टी० ) \*विनम्रेति\* ॥ गौरी पार्वती, नवोदयं तात्कालिकमित्यर्थः । अत एव पार्वणचन्द्रचारं पूर्णेन्दुसुन्दरं तं पुत्रं विनम्रदेवासुरपृष्ठगाभ्यां प्रणतसुरासुरपृष्ठस्थिभ्यां पाणिसरोरुहाभ्यां करपद्माभ्यामादाय गृहीत्वा स्वं निजमुत्सङ्गतलं क्रोडमध्ये निनाय प्रापयामास । पुत्रं करकमलतः समादायाङ्गमारोपयामासेत्यर्थः ॥ २१ ॥

स्वमङ्गमारोप्य सुधानिधानमिवात्मनो नन्दनमिन्दुवक्त्रा ।

तमेकमेषा जगदेकवीरं बभूव पूज्या धुरि पुत्रिणीनाम् ॥ २२ ॥

( सी० टी० ) स्वमिति ॥ इन्दुवक्त्रा चन्द्रमुख्येषा पार्वती । एकमद्वितीयं जगदेकवीरं जगत्स्वेकवीरं तमात्मनो नन्दनं पुत्रं सुधानिधानममृतपात्रमिव स्वमात्मीयमङ्गमारोप्य संस्थाप्य पुत्रिणीनां पुत्रवतीनां धुर्यग्रभागे पूज्या पूजयितुं योग्या बभूव । एतत्पुत्रस्य सर्वासामपि पुत्रेभ्योऽधिकत्वादग्रपूज्यत्वमुचितमेवेति भावः ॥ २२ ॥

( शि० टी० ) \*स्वमिति\* ॥ इन्दुवक्त्रा चन्द्रवदना एषा पार्वती एकमसहायं जगदेकवीरं त्रिलोकीवलिनं तमात्मनः स्वस्या नन्दनं सुधानिधानमिव पीयूषपात्रमिव स्वमङ्गं क्रोडमारोप्य स्थापयित्वा पुत्रिणीनां पुत्रवतीनां धुरि अग्रे पूज्याऽर्च्या बभूव । अत्रोपमाद्वयम् ॥ २२ ॥

निसर्गवात्सल्यरसौघसिक्ता सान्द्रग्रमोदामृतपूरपूर्णा ।

तमेकपुत्रं जगदेकमाताभ्युत्सङ्गिनं प्रस्रविणी बभूव ॥ २३ ॥

( सी० टी० ) निसर्गाति ॥ निसर्गेण स्वभावेन । न तूपाधिनेत्यर्थः ।

१ नवोदयात्, महोदयात्. २ तम्. ३ एकमेवम्, एकदेवम्. ४ एकदेवी.



यो वात्सल्यरसो दयावत्तरसस्तस्यौघेन सिक्ता प्लाविता । तत्राति-  
वात्सल्यवतीत्यर्थः । तथा सान्द्रप्रमोदोऽतिशयहर्षः । स एवामृतं  
पायूषं तस्य पूरेण प्रवाहेण पूर्णा भृता जगतामेकाद्वितीया माता परिपो-  
षिका देव्युत्सङ्गिनमाधिश्रितोत्सङ्गं तमेकपुत्रमभिसंमुखं प्रस्रविणी दुग्ध-  
स्त्राववती बभूव । पुत्रं दृष्ट्वा मातुः स्तनाभ्यां पयः पततीति युक्त-  
मिति भावः ॥ २३ ॥

( शि० टी० ) \*निसर्गेति\* ॥ निसर्गवात्सल्यरसौघसिक्ता स्वभावकारुण्यवत्त्वभीतिसमूहमाविता  
सान्द्रप्रमोदाभृतपूरपूर्णा विपुलानन्दपीयूषप्रवाहयुक्ता जगदेकमाता लोकैकजननी पार्वती उत्सङ्गिनं क्रो-  
डस्थितं तमेकपुत्रमभि सम्मुखं प्रस्रविणी दुग्धस्त्राववती बभूव जाता ॥ २३ ॥

अशेषलोकत्रयमातुरस्याः षाण्मातुरः स्तन्यसुधामधासीत् ।

सुरस्रवन्त्यः किल कृत्तिकाभिर्मुहुर्मुहुः सस्पृहमीक्ष्यमाणः ॥ २४ ॥

( सी० टी० ) अशेषेति ॥ षण्मातुरः षण्णां मातृणामपत्यं षण्मा-  
तुरः कार्तिकेयः । अत्र षण्मातृशब्दात् 'मातुरुत्संख्या-' इत्यादिनाण्  
मातृशब्दस्योदादेशश्च । 'षाण्मातुरः शक्तिधरः कुमारः क्रौञ्चदारणः'  
इत्यमरः । सुरस्रवन्त्या देवनद्याः । गङ्गाया इत्यर्थः । 'स्रवन्ती निम्नगा-  
पगा' इत्यमरः । तथा कृत्तिकाभिश्च सस्पृहं स्वेच्छं यथा तथा । 'इच्छा  
कृत्तिका स्पृहेहा तृट्' इत्यमरः । अस्मदीयपयोधरस्रवदमृतपाताऽयमि-  
दानीमेतदीयस्तनपयः पिवन्पुनरप्यस्मदीयपयोधरपयोऽपि स्मरेदेवभूते-  
च्छासहितमित्यर्थः । मुहुर्मुहुरुबेलमीक्ष्यमाणोऽवलोक्यमानः सच्चक्षुषं  
सकलं यल्लोकत्रयं तस्य मातुः पोषिण्या अस्या देव्याः स्तन्या स्तने भवा ।  
'शरीरावयवाद्यत्' इति यत् । सा चासौ सुधा च तामधासीत्पपौ । 'धेद्  
पाने' कर्तरि लुङ् । 'विभाषा ब्राधेद्' इति सिज्जु ॥ २४ ॥

( शि० टी० ) \*अशेषेति\* ॥ षण्मातुरः षडाननः कार्तिकेयः सुरस्रवन्त्या मन्दाकिन्या तथा  
कृत्तिकाभिः षट् बीभिश्च मुहुर्मुहुः सततं सस्पृहं सामिलार्षं यथा तथा ईक्ष्यमाणः दृश्यमानः सन्  
अशेषलोकत्रयमातुः सकललिलोकीजन्या अस्याः पार्वत्याः स्तन्यसुधां पयोधरोत्पत्तपीयूषम् अधा-  
सीत् अपिषत् ॥ २४ ॥

सुखाश्रुपूर्णेन मृगाङ्गमौलैः कलत्रमेकेन मुखाम्बुजेन ।

तस्यैकनालोद्भूतपञ्चपद्मलक्ष्मीं क्रमात्पद्मवदनीं चुचुम्ब ॥ २५ ॥

( सी० टी० ) सुखेति ॥ मृगाङ्गमौलैर्हरस्य कलत्रं भार्या । 'कलत्रं  
श्रोणिभार्ययोः' इत्यमरः । एकनाल एककाण्ड उद्भूतान्युदितानि यानि  
पञ्चपद्मानि तेषां लक्ष्मीरिव शोभेव लक्ष्मीः शोभा यस्यस्तथाभूतां तस्य  
कुमारस्य षण्णां वदनानां समाहारं षड्वदनीम् । 'द्विगोः' इति ङीप् ।



इह संख्यासाहस्यमन्तरा न विरोधः । सुखाश्रुपूर्णेनानन्दाश्रुजलपरिपूरितेनैकेन मुखाम्बुजेन वदनकमलेन क्रमाद्यथाक्रमं चुचुम्ब स्पृष्टवती । अतिशयप्रेमवशादिति भावः ॥ २५ ॥

( शि० टी० ) \*मुखेति\* ॥ मृगाङ्गश्चन्द्रो मौलौ शिरसि यस्य स तथोक्तस्तस्य मृगाङ्गमौलेः शिवस्य कलत्रं नारी पार्वती एकेनाश्रुतीयेन सुखाश्रुपूर्णेन हर्षाक्षिपयोव्याप्तेन सुखाम्बुजेन वदनकमलेन एकनालोदगतपञ्चपद्मलक्ष्मीम् एककाण्डोत्पन्नकमलपञ्चकशोभां तस्य पुत्रस्य षड्वदनीं वदनषट्कं क्रमात्क्रमशः चुचुम्ब चुम्बितवती पुत्रवात्सल्यादिकेनैव मुखेन पुत्रस्य षण्मुखं चुम्बितवतीत्यर्थः ॥ २५ ॥

हैमी' फलं हेमगिरेर्लतेव विकस्वरं नाकनदीव पद्मम् ।

पूर्वेव दिङ्मूतनमिन्दुमाभात्तं पार्वती नन्दनमादधाना ॥ २६ ॥

( सी० टी० ) हैमीति ॥ तं नन्दनं तनयमादधाना सा पार्वती । फलं दधाना हेमगिरेः सुमेरोः संवन्धिनी । तदुत्पन्नेत्यर्थः । हैमी हेमविकारा । विकारार्थकेऽणि 'टिड्ढा-' इति डीप् । लतेव । विकस्वरं प्रफुल्लं पद्मं कमलं दधाना नाकनदीव गङ्गेव । नूतनं नवोदयमिन्दुं दधाना पूर्वा पूर्वं संक्षिका दिगिव । आभाच्छुशुभे । अत्र मालोपमालंकारः ॥ २६ ॥

( शि० टी० ) \*हैमीति\* तं नन्दनं पुत्रमादधाना धारयन्ती पार्वती फलं दधाना हेमगिरेः सुमेरोः हैमी स्वर्णविकारा लता वल्लीव, विकस्वरं विकसितं पद्मं कमलं दधाना नाकनदी मन्दाकिनीव नूतन-नवोदयमिन्दुं चन्द्रं दधाना पूर्वा दिगिव आभाव शुशुभे । अत्रोपमात्रयसत्त्वामालोपमाऽलङ्कारः ॥ २६ ॥

प्रीतात्मना सा प्रयतेन दत्तहस्तावलम्बा शशिशेखरेण ।

कुमारमुत्सङ्गतले दधाना विमानमभ्रंलिहमारुरोह ॥ २७ ॥

( सी० टी० ) प्रीतेति ॥ कुमारं पुत्रमुत्सङ्गतले दधाना विभ्रती सा देवी प्रीतात्मना प्रसन्नीभूतमनसा प्रयतेन सावधानेन । न तु संभ्रमितेन । 'नयवर्त्मगाः प्रभवतां हि धियः' इति न्यायादिति भावः । तथाभूतेन शशिशेखरेण शिवेन दत्तहस्तावलम्बा सती । अत्यतिप्रेमभरादिति भावः । अभ्रंलिहमाकाशस्पृशं । 'वहाभ्रे लिहः' इति खश् । विमानमारुरोहारूढा ॥ २७ ॥

( शि० टी० ) \*प्रीतेति\* ॥ कुमारं कार्तिकेयमुत्सङ्गतले क्रोडमध्ये दधाना धारयन्ती सा पार्वती प्रीतात्मना प्रसन्नमनसा प्रयतेन सावधानेन शशिशेखरेण चन्द्रमौलिना शिवेन दत्तहस्तावलम्बा शर्पितकराभ्यां सती अभ्रंलिहं व्योमस्पृशं विमानं व्योमयानमारुरोहे आरूढवती ॥ २७ ॥

महेश्वरोऽपि प्रमदप्ररूढरोमोद्गमो भूधरनन्दनायाः ।

अङ्गादुपादत्तं तदङ्गतः सा तस्यास्तु सौऽप्यात्मजवत्सलत्वात् २८

( सी० टी० ) महेश्वर इति ॥ प्रमदेनानन्देन प्ररूढा रोमोद्गमा यस्य तथाभूतो महेश्वरोऽप्यात्मजे पुत्रे वत्सलत्वाद्दयावत्त्वाद्धेतोर्भूधरनन्द-



नायाः पार्वत्या अङ्गादुत्सङ्गतस्तं पुत्रमुपादत्ताग्रहीत् । अथ च तदङ्गतो  
हरोत्सङ्गात्सा देव्युपादत्त । अथ च सोऽपि हरोऽपि तस्या देव्या अङ्गा-  
दुपादत्त । इत्यनुवेलमन्योन्यग्रहणं चक्रतुरित्यर्थः ॥ २८ ॥

( शि० टी० ) \*महेश्वर इति\* ॥ प्रमदमरुडरोमोदगमः आनन्दपुलकितो महेश्वरः शिवो-  
ऽपि आत्मजवत्सलत्वात् पुत्रस्नेहवशात् हेतोः भूधरनन्दनायाः पार्वत्या अङ्गात्कोडात् तं कुमारमुपा-  
दत्त गृहीतवान् । तदङ्गतो हरकोडात् सा पार्वती उपादत्त । तु पुनः तस्या देव्या अङ्गात् सोऽपि  
महेश्वरोऽपि उपाहूत गृहीतवान् । पुत्रप्रेमबाहुल्याच्छिवपार्वत्योरन्योन्यपुत्रग्रहणमिति भावः ॥ ३८ ॥

दधानया नेत्रमुधैकसत्रं पुत्रं पवित्रं सुतया तयाद्रेः ।

संश्लिष्यमाणः शशिखण्डधारी विमानवेगेन गृहाञ्जगाम ॥ २९ ॥

( सी० टी० ) दधानेति ॥ शशिखण्डधारी महेश्वरः । सुधाया  
अमृतस्यैकं केवलं सत्रं सदादानम् 'सत्रमाच्छादने यज्ञे सदादाने धने-  
ऽपि च' इत्यमरः । नेत्रयोः संबन्धि सुधैकसत्रं येन । नेत्रयोरमृतवत्सु-  
खदातारमित्यर्थः । तथा पवित्रं पूतम् । 'पुवः संज्ञायाम्' इति व्रनप्रत्ययः ।  
तथाभूतं पुत्रं सुतं दधानया विभ्रत्या तयाद्रेर्हिमालयस्य सुतया  
कन्यया पार्वत्या कन्या । संश्लिष्यमाणः स्नेहवशादालिङ्ग्यमानः  
सन्विमानस्य वेगेन गृहाञ्जगाम प्रययौ । 'गृहाः पुंसि च भूम्येव इत्य-  
मरः ॥ २९ ॥

( शि० टी० ) \*दधानेति\* ॥ शशिनः खण्डं धर्तुं शीलमस्येति शशिखण्डधारी चन्द्रशेखरः  
नेत्रमुधैकसत्रं नयनाभूतैकदानं तथा पवित्रं पूतं पुत्रं सुतं दधानया धारयन्त्या तया अद्रेर्हिमवतः  
सुतया कन्यया पार्वत्या संश्लिष्यमाणः समालिङ्ग्यमानः सन् विमानवेगेन व्योमयानजवेन गृहान्  
सदनानि जगाम गतवान् ॥ २९ ॥

अधिष्ठितः स्फटिकशैलशृङ्गे तुङ्गे निजं धाम निकामरम्यम् ।

महोत्सवाय प्रेमथप्रमुख्यान्पृथुन्नाणाञ्चसुरथादिदेश ॥ ३० ॥

( सी० टी० ) अधिष्ठित इति ॥ अथानन्तरं शंभुर्महेश्वरस्तुङ्गे उन्नते  
स्फटिकमयः स्फटिको यः शैलः कैलासस्तस्य शृङ्गे शिखरे । 'शृङ्गं  
प्राधान्यसान्वोश्च' इत्यमरः । निकामरम्यमतिमनोहरं निजं स्वीयम् ।  
'स्वके नित्ये निजं त्रिषु' इत्यमरः । अधिष्ठितः सन् । अधिशीङ्-  
इत्यादिनाधारस्य कर्मसंज्ञा । महोत्सवाय महोत्सवं कर्तुम् 'तुमर्थाच्च'  
इति चतुर्थी । पृथून्महतः प्रमथप्रमुख्यान्प्रमथादीन्नाणानादिदेशाज्ञा-  
पयामास ॥ ३० ॥

( शि० टी० ) \*अधिष्ठित इति\* ॥ अथानन्तरं तुङ्गे सधुन्नते स्फटिकशैलशृङ्गे कैलासशिखरे

१ दन्वानया. २ पात्रम्. ३ तथा. ४ मौलिः, वाही. ५ गृहम्.

६ अधिष्ठित. ७ निजे. ८ धामनि कामरम्ये, धामि निकामरम्ये. ९ प्रमथान्स नाथः.

१० महिम्ना स्वपुत्राः प्रथिना पृथक्.



वियमानमिति शेषः । निकामरम्यमतिमनोहरं निजं स्वकीयं धाम स्थानम् अधिष्ठितः ससुपाविष्टः  
सन महोत्सवं विधातुमित्यर्थः पृथून् महतः प्रमथप्रमुख्यान् प्रमथप्रभृतीन् गणान् प्रमथगणानित्यर्थः  
आदिदेश आदिष्टवानित्यर्थः ॥ ३० ॥

पृथुप्रमोदः प्रगुणो गणानां गणः समग्रो वृषवाहनस्य ।

गिरीन्द्रपुत्र्यास्तनयस्य जन्मन्यथोत्सवं संववृते विधातुम् ॥ ३१ ॥

( सी० टी० ) पृथ्विति ॥ अथानन्तरं पृथुर्महान्प्रमोदो हर्षो यस्य ।  
तथा प्रकृष्टा गुणा यस्यैवंविधः समग्रः संपूर्णो गणानां गणः प्रमथादीनां  
समूहो वृषवाहनस्य महेश्वरस्य गिरीन्द्रपुत्र्याः पार्वत्याश्च तनयस्य  
जन्मन्युत्सवं विधातुं कर्तुं संववृते संवृत्तः । उद्युक्त इति यावत् ॥ ३१ ॥

( शि० टी० ) \*पृथ्विति\* ॥ अथानन्तरं पृथुप्रमोदः प्रचुरानन्दः प्रगुणः विशेषगुणवान्  
गणानां प्रमथानां समग्रो निखिलो गुणः ससुदायः वृषवाहनस्य वृषभयानस्य शिवस्य गिरीन्द्र-  
पुत्र्याः पार्वत्याश्च तनयस्य पुत्रस्य जन्मनि उत्सवमुद्धवं विधातुं कर्तुं संववृते समुद्यतः ॥ ३१ ॥

इतः परं सप्तभिरुत्सवानेवाह—

स्फुरन्मरीचिच्छुरिताम्बराणि संतानशाखिप्रसवाञ्जितानि ।

उच्चिक्षिपुः काञ्चनतोरणानि गणा वराणि स्फटिकालयेषु ॥ ३२ ॥

( सी० टी० ) स्फुरदिति ॥ गणाः प्रमथाः स्फटिकालयेषु स्फटि-  
कगृहेषु स्फुरन्त्यो भासमाना या मरीचयः किरणास्तामिश्रुत्तिं  
मिश्रीकृतमम्बरं यैस्तानि । संतानशाखिनां देववृक्षाणां प्रसवानि  
पत्राणि तैरञ्जितानि निर्मितानि वराणि श्रेष्ठानि काञ्चनं काञ्चनस्य  
विकारः काञ्चनं स्वर्णसूत्रं तदाधेयीभूतानि तोरणानि मालाविशेषानु-  
च्चिक्षिपुरुच्चैश्चिक्षिपुः । बबन्धुरित्यर्थः ॥ ३२ ॥

त्रिलोकसप्तकेनोत्सवमेव वर्णयति—

( शि० टी० ) \*स्फुरदिति\* ॥ गणाः प्रमथगणाः स्फटिकालयेषु स्फटिकसदनेषु स्फुरन्म-  
रीचिच्छुरिताम्बराणि दीप्यमानकिरणराञ्जिताकाशानि संतानशाखिप्रसवाञ्जितानि कल्पवृक्षपत्रर-  
चितानि वराणि प्रशस्तानि काञ्चनतोरणानि स्वर्णसूत्रप्रथिताम्रपल्लवमाल्यविशेषान् उच्चिक्षिपुः  
उद्धर्ष्य बबन्धुः ॥ ३२ ॥

दिक्षु प्रसर्पस्तदधीश्वराणामथामराणामिव मध्यैलोके ।

महोत्सवं शंसितुमाहतोऽन्यैर्दध्वान धीरैः पटहः पटीयान् ॥ ३३ ॥

( सी० टी० ) दिक्ष्विति ॥ अथ तोरणोत्क्षेपानन्तरम् । दिक्षु दशसु  
दिशासु प्रसर्पन्प्रसिद्धो भवन् । आत्मनिनादेनेति शेषः । गम्यमानार्थ-  
त्वादप्रयोगः । तासां दिशामधीश्वराणां दिक्पालानाममराणां देवाना-  
मिन्द्रादीनां संबन्धो पटीयान्समर्थः । घोरनिनाद इति शेषः । घोरौ



गम्भीरः पटहोऽन्यैर्भृत्यभृतैरमरैराहतस्ताडितः सन् मध्यश्चासौ  
लोकश्च मध्यलोकः । भूलोक इत्यर्थः । तस्मिन् । महोत्सवम् । अत्रापि  
भवत्पुत्रजन्मनास्माकं महानुत्सवो जात इति शंसितुमिव कथयितुमिव ।  
दध्वान ध्वनिं चकार । ध्वनिकरणे महोत्सवज्ञापनस्य फलत्वाभावेऽपि  
फलत्वकल्पनात्फलोत्प्रेक्षा ॥ ३३ ॥

( शि० टी० ) \*दिक्षिति\* ॥ अथ तोरणबन्धनोत्तरमित्यर्थः । दिक्षु दिशामु प्रसर्पन् व्याप्तुवन्  
तदधीश्वराणां दिङ्मालानाममराणां सुराणां शक्रप्रभृतीनाम् पटीयान् समर्थः मीषणानिनाद  
इति शेषः । धीरो गम्भीरः पटहो वायविशेषः । अन्यैरनुचरभृतैर्देवैराहतस्ताडितः सन् मध्यलोके  
भूतले महोत्सवं हरमुत्तजन्मोत्सवं शंसितुं कथयितुमिव दध्वान ननाद हरमुत्तजन्मोत्सवोपलक्षे  
त्राकादयः पटहमाजघ्नुरिति भावः ॥ ३३ ॥

महोत्सवे तत्र समागतानां गन्धर्वविद्याधरसुन्दरीणाम् ।

संभावितानां गिरिराजपुत्र्या गृहेऽभवन्मङ्गलगीतकानि ॥ ३४ ॥

( सी० टी० ) महति ॥ तत्र महोत्सवे समागतानां प्राप्तानामत एव  
गृहे गिरिराजपुत्र्या भवान्या संभावितानां पूजितानाम् । सत्कृताना-  
मित्यर्थः । गन्धर्वा विद्याधराश्च देवविशेषास्तेषां सुन्दरीणां स्त्रीणां  
स्त्रीकर्तृकाणि मङ्गलगीतकानि मङ्गलप्रयोजनगीतान्यभवन् । जाता-  
नीत्यर्थः ॥ ३४ ॥

( शि० टी० ) \*महोत्सव इति\* । तत्र तस्मिन् महोत्सवे हरमुत्तजन्मोत्सवे विषये समागतानां  
प्राप्तानां गिरिराजपुत्र्या पार्वत्या गृहे भवन् संभावितानां कृतसत्काराणां गन्धर्वविद्याधरसुन्दरीणां  
गन्धर्वविद्याधरनामसुरविशेषस्त्रीणां मङ्गलगीतकानि माङ्गलिकगानानि अभवन् जातानि ॥ ३४ ॥

सुमङ्गलोपायनपात्रहस्तास्तं मातरो मातृवदभ्युपेताः ।

विधाय दूर्वाक्षतकानि मूर्ध्नि निन्युः स्वमङ्गं गिरिजातनूजम् ॥ ३५ ॥

( सी० टी० ) सुमङ्गलेति ॥ सुमङ्गलानि यान्युपायनान्युपदासामग्र्य-  
स्तेषां पात्रं तत्सहिता हस्ता यासामेवंभूताः सत्योऽभ्युपेताः प्राप्ता  
मातरो ब्राह्मणाद्याः । सप्तेति शेषः । ब्राह्मी माहेश्वरी चैव कौमारी  
वैष्णवी तथा । वाराही च तथेन्द्राणी चामुण्डा सप्त मातरः ॥ इत्यमरः ।  
मूर्ध्नि शिरसि दूर्वाक्षतकानि निधाय संस्थाप्य तं गिरिजातनूजं कुमारं  
मातृवत्पार्वतीवत्तत्तुल्यं यथा तथा स्वं स्वीयमङ्गं निन्युः । स्वाङ्गे  
स्थापयामासुरित्यर्थः । मातृवदित्यनेन तासामप्यत्र महत्प्रमास्तीति  
दर्शितम् ॥ ३५ ॥

( शि० टी० ) \*सुमङ्गलेति\* ॥ सुमङ्गलोपायनपात्रहस्ताः अतिमाङ्गलिकोपायनपात्रकराः अभ्यु-  
पेताः प्राप्ताः मातरः ब्राह्मीप्रभृतयः । ब्राह्मीमाहेश्वरीकौमारीवैष्णवीवाराहीन्द्राणीचामुण्डेति सप्तमातर  
इत्यर्थः । मूर्ध्नि मस्तके दूर्वाक्षतकानि दूर्वाविशिष्टाक्षतानि निधाय संस्थाप्य मातृवत् पार्वतीतुल्यं



यथा तथा गिरिजातनूजं पार्वतीसुतं कीर्तिक्रयं स्वमात्मीयमङ्गं क्रोडं निन्युः समुपवेशयामास ।  
सप्तमातृषामपि पार्वतीतुल्यस्नेहादङ्गोपवेशनमुचितमेवेति भावः ॥ ३५ ॥

ध्वनत्सु तूर्येषु सुमन्द्रमङ्ग्यालिङ्गोर्ध्वक्रेष्वप्सरसो रसेन ।

सुसंनिबन्धं ननृतुः सुवृत्तगीतानुगं भावरसानुविद्धम् ॥ ३६ ॥

( सी० टी० ) ध्वनत्स्विति ॥ अङ्ग्यालिङ्गयोर्ध्वक्रेष्वतत्संज्ञकेषु तूर्येषु वाद्येषु सुतरां मन्द्रं गम्भीरं यथा तथा । 'कलो मन्द्रस्तु गम्भीरे' इत्यमरः । ध्वनत्सु शब्दायमानेषु सत्सु । अप्सरसो रम्भादिका रसेन स्नेहेन शोभना मधुराः संधयः स्वरसंध्यादयो येषु तथाभूता बन्धाः गीतप्रबन्धा यत्र यस्मिन्कर्मणि । सुवृत्तानि शोभनच्छन्दांसि गीतानुगानि यत्र यस्मिन्कर्मणि । भावा रत्यादयो रसाः शृङ्गारादयस्तैरनुविद्धं व्याप्तं यत्र यस्मिन्कर्मणि यथा तथा ननृतुर्गात्राणि विचिक्षिपुः ॥ ३६ ॥

( जि० टी० ) \*ध्वनत्स्विति\* ॥ अङ्ग्यालिङ्गयोर्ध्वकेषु तदभिधेयेषु तूर्येषु वाद्येषु सुमन्द्रं गम्भीरं यथा तथा ध्वनत्सु ध्वनिं कुर्वन्सु अप्सरोरसेन रम्भाद्यप्सरःस्नेहेन सुसंनिबन्धं मधुरस्वरसंध्यादिगीतप्रबन्धं सुवृत्तगीतानुगं शोभनच्छन्दानुगं भावरसानुविद्धम् रत्यादिशृङ्गारादिव्याप्तं च यथा तथा ननृतुः नृत्यं चक्रुः ॥ ३६ ॥

वाता ववुः सौख्यकराः प्रसेदुराशा विधूमो हुतभुग्निदीपे ।

जलान्यभूवन्विमलानि तत्रोत्सवेऽन्तरिक्षे प्रससाद सद्यः ॥ ३७ ॥

( सी० टी० ) वाता इति ॥ तत्रोत्सवे । वाताः पवनाः सौख्यकरा ववुश्छेलुः । आशा दिशः प्रसेदुर्निर्मला बभूवुः । हुतभुगग्निर्विधूमो निर्धूमः सन्दिदीपे ज्वलतिस्म । 'दीपी दीप्ता' इति लिट् । जलानि विमलान्यभूवन् । अन्तरिक्षं व्योम सद्यः प्रससाद स्वच्छमभूत् । 'भवो हि लोकाभ्युदयाय तादृशाम्' इति न्यायादिति भावः ॥ ३७ ॥

( जि० टी० ) \*वाता इति\* ॥ तत्र तस्मिन् उत्सवे हरपुत्रोत्सवे जाति सति वाता वायवः सौख्यकराः सुखजनका ववुः चलन्ति स्म । आशा दिशः प्रसेदुः प्रसन्ना बभूवुः । विधूमो धूमराहितो हुतभुग् वह्निः दिदीपे जज्वाल । जलानि पयांसि विमलानि स्वच्छानि अभूवन् जातानि । अन्तरिक्षमाकाशः सद्यः तत्त्वणं प्रससाद विमलं बभूव । महताभुदयो निखिलाभ्युदयजनको भवत्येवेति भावः ॥ ३७ ॥

गम्भीरशङ्खध्वनिमिश्रमुच्चैर्गृहोद्भवा दुन्दुभयः प्रणेदुः ।

दिवौकसां व्योम्नि विमानसंघां विमुच्य पुष्पप्रचयान्प्रसस्युः ॥ ३८ ॥

( सी० टी० ) गम्भीरेति ॥ गृहोद्भवा महेश्वरनिकेतनीया दुन्दुभयो गम्भीरो मन्द्रो यः शङ्खध्वनिः पाञ्चजन्यशब्दस्तेन मिश्रं यथा स्यात्तथोच्चैः प्रणेदुः । 'उपसर्गादसमासेऽपि' इति णत्वम् । अथ च



दिवौकसां देवानां विमानसंघा व्योम्नि पुष्पप्रचयान्विमुच्य विकीर्य  
प्रसक्तुः । प्रतस्थिर इत्यर्थः ॥ ३८ ॥

( शि० टी० ) \*गम्भीरेति\* गृहोद्देश इरालयीत्यत्रा दुन्दुभयः गम्भीरदोषध्वनिमिश्रं मन्त्रकम्बु-  
भीवशब्दमिलितं यथा तथोच्चैरधिकं प्रणदुः शब्दे चक्रुः । दिव औको गृहं येषां ते तथोक्तास्तेषां  
दिवौकसां सुराणां विमानसंघाः व्योम्यान्समुदायाः व्योम्नि नभसि पुष्पप्रचयान् कुसुमानिकरान्  
प्रसक्तुः प्रस्थानं विदधुः ॥ ३८ ॥

इत्थं महेशाद्रिसुतासुतस्य जन्मोत्सवे संमदयांचकार ।

चराचरं विश्वमशेषमेतत्परं चक्रम्ये किल तारकश्रीः ॥ ३९ ॥

( सी० टी० ) इत्थमिति ॥ महेशो हरः । अद्रिसुता पार्वती तस्याः  
सुतस्य पुत्रस्थित्यमेवभूते जन्मात्सवेऽशेषं समस्तं चराचरं स्थावरजंगम  
मेतद्विश्वं जगत्संमदयांचकारोन्मत्ताचकार । उन्मादसाधनैरिति शेषः ।  
परं केवलं तारकस्य तारकासुरस्य श्रीलक्ष्मीश्चक्रम्ये । विभा-  
येत्यर्थः ॥ ३९ ॥

( शि० टी० ) \*इत्थमिति\* ॥ महेशाद्रिसुतस्य शिवपार्वतीपुत्रस्थित्यमेव जन्मोत्सवे जाते सति  
अशेषं समप्रमेतत् चराचरं स्थावरजङ्गमोभयं विश्वं संमदयाञ्चकार उन्मत्तं बभूव । परं  
केवलं तारकश्रीस्तारकासुरलक्ष्मीः चक्रम्ये कम्पितवती किल खलु । हरसुतजन्मोत्सवे प्राप्ते तारक-  
मन्त्रा समस्तजगत आनन्दो बभूवेत्यर्थः ॥ ३९ ॥

ततः कुमारः समुदां निदानैः सै वाललीलाचरितैर्विचित्रैः ।

गिरिशगौर्योर्हृदयं जहार मुदे न हृद्या किमु बालकेलिः ॥ ४० ॥

( सी० टी० ) तत इति ॥ ततोऽनन्तरं स कुमारो विचित्रैरनेक-  
रूपैरत एवं समुदां सुतरां प्रीतीनां निदानैरादिकारणैः । 'निदानं  
त्वादिकारणम्' इत्यमरः । बाललीलाचरितैः शिशुक्रीडाचरितैर्गिरिश-  
गौर्योः शिवपार्वत्योः । अभ्यर्हितत्वाद्बह्वचोऽपि पूर्वनिपातः । हृदयं मनो  
जहार । प्रसादयामासेत्यर्थः । हृद्या मनोहरा बालकेलिर्मुदे न किमु  
भवतीति । किं तु भवत्येवेत्यर्थः ॥ ४० ॥

( शि० टी० ) \*तत इति\* ॥ ततस्तदनन्तरं महोत्सवातीतोत्तरमित्यर्थः । स कुमारः कार्ष्णिकेय-  
विचित्रै विविचैरत एव समुदांमतिशयप्रीतीनां निदानैर्वाजैः बाललीलाचरितैः शिशुक्रीडनचरितैः  
गिरिशगौर्योः शिवपार्वत्योः हृदयं मानसं जहार हृतवान् । हृद्या प्रीतिदा मनोज्ञेति यावत् बालकेलिः  
शिशुक्रीडा मुदे प्रीत्ये न किमु भवतीतिशेषः । अपितु प्रीत्यै भवत्येवेत्यर्थः । तुर्यपादगतसामान्यार्थेन  
पादत्रयगतविशेषार्थसमर्थनं त्सामान्येन विशेषसमर्थनरूपोऽर्थान्तरन्यासोऽलङ्कारः ॥ ४० ॥

महेश्वरः शैलसुता च हर्षात्सतर्षमेकेन मुखेन गाढम् ।

अजातदन्तानि मुखानि सूनोर्मनोहराणि क्रामतश्चुचुम्ब ॥ ४१ ॥

१ जन्मोत्सवः

२ समुदः

३ स्वबाललीलाचरितः

४ अपि

५ सहर्षम्

६ वक्राणि

७ क्रमशः

८ चुचुम्बे



( सी० टी० ) महेश्वर इति ॥ महेश्वरो हरः शैलसुता पार्वती च  
हर्षाद्धेतोः सतर्षं सत्पुष्पं यथा तथा जातदन्तान्युद्भूतदशनानि मनो-  
हराणि सूनोः कुमारस्य मुखान्येकेन मुखेन गाढं दृढं यथा तथा क्रमतो  
यथाक्रमं चुचुम्ब पस्पर्श । अत्र कर्तृद्वयस्य पार्थक्येन क्रियान्वयो विधेयः ।  
अन्यथा द्विवचनापत्तिरिति विवेचनीयम् ॥ ४१ ॥

( शि० टी० ) \*महेश्वर इति\* ॥ महेश्वरः शिवः शैलसुता गौरी च हर्षादानन्दाद्धेतोः सतर्षं  
सल्लिपसं यथा तथा अजातदन्तानि अनुत्पन्नदशनानि मनोहराणि मनःप्रसादकराणि सूनोः  
कार्तिकेयस्य युष्मानि वदनानि एकेन मुखेन क्रमतः क्रमेण चुचुम्ब । चुम्बनक्रियायामेकवचन  
सत्त्वात्कर्तृद्वयं पृथक्पृथगन्वयितव्यम् ॥ ४१ ॥

क्वचित्स्खलद्भिः क्वचिदस्खलद्भिः क्वचित्प्रकम्पैः क्वचिदप्रकम्पैः ।

बालः स लीलाचलनप्रयोगैस्तयोर्मुदं वर्धयति स्म पित्रोः ॥ ४२ ॥

( सी० टी० ) क्वचिदिति ॥ स बालः कुमारः क्वचित्प्रदेशे स्खलद्भिः  
पतद्भिः क्वचित्प्रदेशेऽस्खलद्भिः क्वचित्प्रदेशे प्रकम्पैः प्रकृष्टकम्पैः क्वचित्प्रे-  
देशेऽप्रकम्पैर्लीलाया ये चलनप्रयोगास्तैर्निमित्तभूतैस्तयोः पित्रोर्जननी  
जनकयोः माता च पिता च पितरौ तयोः पित्रोः । 'पिता मात्रा'  
इत्येकशेषः । मुदं प्रीतिं वर्धयति स्म । 'कन्दलायांचकार' इत्यपि पाठः ।  
अर्थः स एव ॥ ४२ ॥

( शि० टी० ) \*क्वचिदिति\* ॥ बालः शिशुः स कुमारः क्वचित्कुचचित्प्रदेशे \*स्खलद्भिः पतद्भिः\*  
क्वचित्कुचचित्प्रदेशेऽस्खलद्भिः पतद्भिः क्वचित्प्रदेशे प्रकम्पैः कम्पयुक्तैः क्वचित्प्रदेशेऽप्रकम्पैः कम्पराहितैः  
लीलाचलनप्रयोगैः लीलागमनैः तयोः पित्रोः हरपत्न्योः मुदं प्रीतिं वर्धयति वृद्धयतिस्मेत्यर्थः ।  
विचित्रं शिशुगमनं मातरं पितरं च प्रीणयत्येवेत्यर्थः ॥ ४२ ॥

अहेतुहासच्छुरिताननेन्दुर्गृहाङ्गणक्रीडनधूलिधूस्रः ।

मुहुर्वदन्किंचिदलक्षितार्थं मुदं तयोरङ्गगतस्ततान ॥ ४३ ॥

( सी० टी० ) अहेत्विति ॥ गृहाङ्गणे यत्क्रीडनं तेन निमित्तेन  
धूलिमी रजोभिर्धूस्रो धूसरः सज्जङ्गत उत्सङ्गं प्राप्तः कुमारः । अहेतु-  
रकारणो यो हासो हासितं तेन च्छुरितो मिश्रित आननेन्दुर्मुखचन्द्रो  
यस्य । अलक्षितार्थमव्यक्तार्थं मुहुः किंचिद्वदंस्तयोर्मुदं प्रीतिं  
ततान चकार ॥ ४३ ॥

( शि० टी० ) \*अहेत्विति\* ॥ गृहाङ्गणक्रीडनधूलिधूस्रः भवनाजिरविहरणरजोधूसरः सन्  
अङ्गगतः क्रोडस्थितः कुमारः । अहेतुहासच्छुरिताननेन्दुः अनिमित्तहास्यामलतपदनचन्द्रः अलक्षि-  
तार्थमस्फुटप्रियायं शब्दमिति शेषः । मुहुर्लक्ष्यं किञ्चिद्वदन् कथयन् तयोः शिवपार्वत्योर्मुदं हर्षं ततानं  
कृतवान् । शिशुर्लक्ष्यकार्यत्वप्रसिद्ध्या तदाकर्णनोत्तरमाकर्णयितुः प्रीतिः सम्भवत्येवेति भावः ॥ ४३ ॥



गृहनिषाणे हरवाहनस्य स्पृशन्नुपाकैसरिणं सलीलम् ।

स भृङ्गिणः सूक्ष्मतरं शिखाग्रं कर्षन्वभूव प्रमदाय पित्रोः ॥ ४४ ॥

( सी० टी० ) गृहभ्रिति ॥ स कुमारः । हरवाहनस्य वृषस्य विषाणे शृङ्गे गृह्णन् । कराभ्यामिति शेषः । तथोपाकैसरिणं पार्वतीसिंहं सलील-  
मप्रयासं यथा तथा स्पृशन् । तथा भृङ्गिणो गणस्य सूक्ष्मतरं शिखाग्रं  
कर्षन् । पित्रोर्जननीजनकयोः प्रमदाय हर्षाय बभूव । क्रियाग्रहणात्संप्र-  
दानत्वम् ॥ ४४ ॥

( शि० टी० ) \*गृहभ्रिति\* ॥ स कुमारः । हरवाहनस्य वृषस्य शृङ्गे गृह्णन् आददानः ।  
हस्तद्वयेनेति शेषः । तथा उपाकैसरिणं पार्वतीसिंहं सिंहं सलीलमनायासं यथा तथा स्पृशन् ।  
तथा भृङ्गिणो हरगणस्य सूक्ष्मतरमति सूक्ष्मं शिखाग्रं कर्षन् आकर्षन् पित्रोर्जननीजनकयोः प्रमदाय  
हर्षाय बभूव जातः ॥ ४४ ॥

एको नव द्वौ दश पञ्च सप्तेत्यजीगणन्नात्ममुखं प्रसार्य ।

महेशकण्ठोरगदन्तपङ्क्तिं तदङ्गुः शैशवमौर्गध्यमौशिः ॥ ४५ ॥

( सी० टी० ) एक इति ॥ तस्य पितुरङ्गु उत्सङ्गगत पेशिः । ईश-  
स्यापत्यमित्यर्थः । 'अत इङ्' इत्यपत्यार्थ इङ् । आत्ममुखं प्रसार्य महेश-  
स्य ये कण्ठोरगाः सर्पास्तेषां दन्तपङ्क्तिम् । एको नव द्वौ दश पञ्च सप्ते-  
त्यजीगणन्तसंख्यातवान् । यतः शैशवमौर्गध्यं बालत्वनिमित्तमूढतां दधान-  
नः । अजीगणदिति गणयतेर्लुङ् । 'ई चगणः' इत्यभ्यासाकारस्यकारः ॥ ४५ ॥

( शि० टी० ) \*एक इति\* ॥ तदङ्गुः हरकोडास्थितः पेशिः कार्तिकेयः शैशवमौर्गध्यं  
वाल्मीकिवन्धनाविवेकित्वं दधानः सन् । आत्ममुखं स्वाननं प्रसार्य विस्तीर्य महेशकण्ठोरगदन्तपङ्क्तिं  
शिवगलस्थार्द्धदशनश्रेणिमेको नव द्वौ दश पञ्च सप्तेतीत्येवं रीत्याऽजीगणन् संचख्यौ । कुमारस्य  
हरकण्ठोरगश्रेणिगणनायां हेतोः शैशवमौर्गध्यस्य पदार्थत्वेनोक्त्या पदार्थहेतुकं काव्यलिङ्गम् ॥ ४५ ॥

कपर्दिक्कण्ठान्तकपालदांनोऽङ्गुलिं प्रवेश्याननकोटरेषु ।

दन्तानुपातुं रभसी बभूव मुक्ताफलभ्रान्तिकरः कुमारः ॥ ४६ ॥

( सी० टी० ) कपर्दीति ॥ कुमारः कार्तिकेयः कपर्दिक्कण्ठान्ते शि-  
वकण्ठमध्ये स्थितस्य कपालदांनो नृकरोटीस्रज आननकोटरेषु वदनकू-  
पेषु । 'कोटरो नागरे कूपे पुष्करिण्युच्चघाटके' इति मेदिनी । अङ्गुलिं  
प्रवेश्य दन्तानुपातुं ग्रहीतुं रभसी रभसो वेगोऽस्यास्तीति तथोक्तः ।  
'रभसो वेगहर्षयोः' इति मेदिनी । बभूव । पतान्वेगेन गृह्णामीत्येच्छ-  
दित्यर्थः । यतो मुक्ताफलभ्रान्तिकरो सौक्तिकभ्रमकारी ॥ ४६ ॥

( शि० टी० ) \*कपर्दीति\* ॥ मुक्ताफलभ्रान्तिकरः मौक्तिकसन्देहशीलः कुमारः कपर्दिक्कण्ठा-



अकपालदाम्नो हरगलस्थितशर्वशिरःस्त्रजः आननकोटेषु युगलूपेषु अङ्गुलिं करशालाम्प्रवेक्ष्य  
संनिवेक्ष्य दत्त्वेति यावत् । दन्तान् दक्षनानि उपाजुं ग्रहीतुं रमसी वेगवान् बभूव जातः ॥ ४६ ॥

शंभोः शिरोऽन्तःसरितस्तरंगान्विगाह्य गाढं शिशिरानूसेन ।

सं जातजाड्यं निजपाणिपद्मतापयद्भालविलोचनाग्नौ ॥ ४७ ॥

( सी० टी० ) शंभोरिति ॥ स कुमारः । शिशिराञ्छीतलाञ्छंभोः  
संबन्धिनः शिरसोऽन्तर्मध्ये स्थितायाः सरितो गङ्गायास्तरंगान् रसेन  
स्वादेन । स्वादोत्र त्वग्निन्द्रियग्राह्यत्वेन विवक्षितः । 'रसो गन्धरसे जले ।  
शृङ्गारादौ विषे वीर्ये तक्रादौ द्रव्यरागयोः । देहघातुप्रभेदे च पारदस्वा-  
दयोः पुमान्' इति मेदिनी । गाढं दृढम् । 'गाढबाढदृढानि च' इत्यमरः ।  
विगाह्यावगाह्य । अत एव जातजाड्यं जातशीतकृतजडत्वं निजपाणि-  
पद्मं स्वीयकरकमलं भाले याद्विलोचनं तत्र योऽग्निस्तत्रात्तापयत् ।  
अन्याऽपि शीतजडं हस्तमग्नौ तापयति तद्वदिति भावः ॥ ४७ ॥

( शि० टी० ) \*शंभोरिति\* ॥ स कुमारः शिशिरान् शीतान् शम्भोः हरस्य शिरोऽन्त-  
सरितः जटावर्तिमन्दाकिन्याः तरङ्गान् भङ्गान् रसेन स्वादेन गाढं स्थिरं यथा तथा विगाह्य विलोड्य  
जातजाड्यमुद्धृत्यैव निजपाणिपद्मं स्वकरसरोजं भालविलोचनाग्नौ कपालाक्षिवन्द्यै अतापयत्  
मेतत्तं चकार ॥ ४७ ॥

किञ्चित्कलं भङ्गुरकंधरस्य नमज्जटाजूटधरस्य शंभोः ।

प्रलम्बमानं किल कौतुकेन चिरं चुचुम्बे मुकुटेन्दुखण्डम् ॥ ४८ ॥

( सी० टी० ) किञ्चिदिति ॥ किञ्चिद्भङ्गुरा पतनशीला । 'भञ्जभा-  
समिदा घुरच्' इति घुरच् 'चजोः' इति कुत्वम् । कंधरा ग्रीवा यस्य ।  
बालत्वात् । स कुमारो नमज्जटाजूटस्य धरस्तस्य शंभोर्हरस्य प्रलम्ब-  
मानमाश्रयमाणं कलं मधुरं मुकुटेन्दुखण्डं मुकुटचन्द्रशकलम् । 'भित्तं  
शकलखण्डे वा' इत्यमरः । कौतुकेनानन्देन चिरं बहुकालं चुचुम्बे ।  
पस्पृशैत्यर्थः ॥ ४८ ॥

( शि० टी० ) \*किञ्चिदिति\* ॥ किञ्चित् ईषत् भङ्गुरकंधरः कुटिलग्रीवः स कुमारः नमज्जटा-  
जूटधरस्य नतजटानिकरधारिणः शम्भोः शिवस्य प्रलम्बमाणं वियमानं कलं मनोहरं मुकुटेन्दुखण्डं  
मुकुटचन्द्रशकलं कौतुकेन कुतूहलेन चिरं बहुकालं चुचुम्बे स्पृष्टवान् किल ॥ ४८ ॥

इत्थं शिशोः शैशवकेलिवृत्तैर्मनोभिरामैर्गिरिजागिरीशौ ।

मनोविनोदैकरसप्रसक्तौ दिवानिशं नाविदतां कदाचित् ॥ ४९ ॥

( सी० टी० ) इत्थमिति ॥ गिरिजागिरीशौ मनोभिरामैर्मनोरथै-  
स्थिमेवभूतैः शिशोः कुमारस्य शैशवस्य बालस्य याः केलयस्तासां  
वृत्तैश्चरित्रैः । 'वृत्तं पद्ये चरित्रे त्रिष्वतीते दृढनिस्तले' इत्यमरः । मनसो



विनोदस्तत्र य एको रसः प्रीतिस्तत्र प्रसक्तावासकौ सन्तौ कदाचिदपि  
दिवानिशमहर्निशं नाविदतां नाधुष्येताम् । अगाधपुत्रोत्सवार्णवमग्नत्वा-  
दिति भावः ॥ ४९ ॥

( शि० टी० ) \* इत्यमिति \* ॥ मनोविनोदैकरसप्रसक्तौ हृदयानन्दैकप्रीतितत्परौ गिरिजागिरीशौ  
पार्वतीहरौ मनोऽभिरामैः चेतःप्रसादकैः इत्युक्तप्रकारैः शिशोः कुमारस्य शैशवकेलिवृत्तैः वात्य-  
क्रीडाचारित्र्यैः करणैः दिवानिशं रात्रिन्दिवम कदाचित् नाविदताम् न धुष्येताम् ॥ ४९ ॥

इति बहुविधं बालक्रीडाविचित्रविचेष्टितं

ललितललितं सान्द्रानन्दं मनोहरमाचरन् ।

अलभत परां बुद्धिं षष्ठे दिने नवयौवनं

स किल सकलं शास्त्रं शस्त्रं विवेद विभुर्यया ॥ ५० ॥

( सी० टी० ) इतीति ॥ इत्येवंभूतं बहुविधं नाना प्रकारकं ललित-  
ललितं ललितप्रकारमतिसुन्दरं सान्द्र आनन्दो येन । मनोहरं बालक्री-  
डाया विचित्रं विचेष्टितं चेष्टाम् । चरित्रमिति यावत् । आचरान्विदध-  
द्विभुः स कुमारः षष्ठे दिने परामुत्कृष्टां बुद्धिं धिषणां नवयौवनं तारुण्यं  
चालभत प्राप । यया बुद्ध्या सकलं समस्तं शस्त्रम् । सकलानि  
शास्त्राणीत्यर्थः । शास्त्रम् । शास्त्राणीत्यर्थः । उभयत्रापि जातावेकवचनम् ।  
विवेद ज्ञातवान् । किलेति प्रसिद्धौ । प्राचीनसत्संस्काराणां किमिवा-  
शक्यमिति भावः । हरिणीच्छन्दः—'रसयुगहयैस्सौ स्त्रौ लो गो यदा  
हरिणी तदा' इति लक्षणात् ॥ ५० ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्रीसीताराम-

कविविरचितया संजीविनीसमाख्यया व्याख्यया समेतः

श्रीकालिदासकृतौ कुमारसंभवे महाकाव्ये

कुमारोत्पत्तिर्नामैकादशः सर्गः ॥

( शि० टी० ) \* इतीति \* ॥ इत्युक्तप्रकारं बहुविधं विविधं ललितललितमतिसुन्दरं सान्द्रानन्दं  
विपुलामोदं मनोहरं बालक्रीडाविचित्रविचेष्टितं शिशुक्रीडनानेकविधव्यापारमाचरन् कुर्वन् विभुः स  
कुमारः षष्ठे दिने परामुत्कृष्टां बुद्धिं यति नवयौवनं युवत्वं चालभत प्राप । यया बुद्ध्या सकलं समर्थं  
शास्त्रं शस्त्रं च विवेद ज्ञातवान् ॥ ५० ॥

इति मैथिलवंशोद्भवैकनाथटक्कुरात्मजश्रीकनकलालठक्कुरविरचितशिशुहितैर्विणीसमा-

ख्यया व्याख्यया सहितः श्रीकालिदासकृतौ कुमारसंभवे महाकाव्ये

कुमारोत्पत्तिर्नामैकादशः सर्गः ॥ ११ ॥



## द्वादशः सर्गः ।



अथ प्रपेदे त्रिदशैरशेषैः क्रूरासुरोपप्लवदुःखितात्मा ।

पुलोमपुत्रीदयितोऽन्धकारिं पत्नीव तृष्णातुरितः पयोदम् ॥ १ ॥

( सी० टी० ) अथेति ॥ अथानन्तरं क्रूरस्तीव्रो योऽसुरस्तारकसं-  
ज्ञकस्तस्य तत्कर्तृको य उपप्लव उपद्रवः स्वस्थानोच्चाटनादिकस्तेन  
दुःखितः क्लिष्ट आत्मा यस्य तथाभूतः पुलोमपुत्र्याः शच्या दयितः  
प्रिय इन्द्रोऽशेषैः समस्तैस्त्रिदशैरात्मभृत्यभूतवृन्दारकैः सह तृष्णातु-  
रितस्तृष्णया तृषया कर्ज्या आतुरित आतुरीकृतः । 'तत्करोति-इति  
णिचिकृते 'णाविष्टवत्' इति टिलोपः । ततः कर्तरि क्तः । पत्नी चातकः  
पयोदमिव । अन्धकारिं हरं प्रपेदे प्राप । अत्र पूर्णोपमालंकारः ।  
सर्गेऽस्मिन्वृत्तमुपजातिः ॥ १ ॥

( शि० टी० ) \*अथेति\* ॥ अथानन्तरं कुमारस्य यौवनप्राप्त्युत्तरमित्यर्थः । क्रूरासुरोपप्लव-  
दुःखितात्मा तारकोपद्रवपीडितजीवः पुलोमपुत्रीदयितः शचीपतिः शक्रः अशेषैः समस्तैः त्रिदशै-  
र्देवैः सह, तृष्णातुरितः तृषाऽऽकुलितः पत्नी पत्नी चातकः पयोदं मेघमिव अन्धकस्याऽरिं शत्रुं शिवं  
प्रपेदे प्राप्तवान् । तृष्णाकुलश्चातको यथा मेघं प्राप्नोति तथा तारकोपद्रवितः शक्रो हरम्प्रापेति भावः ।  
चातकशक्रयोरुपमानोपमेययोरिवशब्दस्य तृष्णातुरितत्वरूपसाधारणधर्मस्य च सत्त्वात्पूर्णोपमाल-  
लङ्कारः । उपजातिश्छन्दोऽत्र सर्गे बोध्यम् ॥ १ ॥

दृप्तारिसंत्रासखिलीकृतात्स कथंचिदम्भोदविहारमार्गात् ।

अवातताराभिगिरिं गिरिशैर्गौरीपदन्यासविशुद्धमिन्द्रः ॥ २ ॥

( सी० टी० ) दृप्तेति ॥ स इन्द्रः । दृप्तोऽभिमानी योऽरिस्तारक-  
स्तस्माद्यः संत्रासो भयं तेन खिलीकृताद्दुर्वगाह्यमानीकृतादम्भोदा-  
नां मेघानां विहारो यत्र स चासौ मार्गश्च । आकाशमित्यर्थः । तस्मात्  
गिरिशसहिता या गौरी भवानी तस्याः पदे चरणे तयोर्न्यासो निधानं  
तेन विशुद्धं पवित्रं गिरिं कैलासमभि संमुखं कथंचित्केनापि प्रकारेण ।  
केष्टेनत्यर्थः । अवाततारोत्ततार । गिरिशगौरीति गिरिशस्याभ्यर्हित-  
त्वाद्ब्रह्मचोऽपि पूर्वनिपात इति वा ॥ २ ॥

( शि० टी० ) \*दृप्तेति\* ॥ स इन्द्रो मघवा दृप्तारिसंत्रासखिलीकृतात् समुद्धतरिपुभीतिरिन्नी-  
( श्रूयन्ती ) कृतात् अम्भोदविहारमार्गात् आकाशात् गिरिशगौरीपदन्यासविशुद्धं शिवपार्वतीचरण-  
स्पर्श ( स्थापन ) परिपूतं गिरिं कैलासमभि कैलाससमुखं कथंचित् कृच्छ्रात् अवातरत् अवतृतवान्  
आजगामेति यावत् ॥ २ ॥

१ उपद्रव. २ पक्षाव तृष्णाव्यथितः ; तृष्णातुरश्चातकवत् .

३ दृष्टासुरास. ४ गिरिशै.



संक्रन्दनः स्यन्दनतोऽवतीर्थ मेघात्मनो मातलिदत्तहस्तः ।

पिनाकिनोऽयालयमुच्चाल शुचौ पिपासाकुलितो यथाम्भः ॥ ३ ॥

( सी० टी० ) संक्रन्दन इति ॥ अथानन्तरं संक्रन्दन इन्द्रः । 'संक्रन्दनो दुश्चयवनः' इत्यमरः । मातलिना साराधिना दत्त आश्रयीकरणा-  
र्थमप्रेरितो हस्तो यस्यै सः । अवलम्बितमातलिहस्तः सन्नित्यर्थः । मे-  
घस्वरूपधारिणः । मेघरूपादित्यर्थः । स्यन्दनतो रथात् । पञ्चम्यास्त-  
सिल् । अवतीर्थोत्तीर्थ । शुचौ ग्रीष्मे पिपासया तृष्णया तृषेति यावत् ।  
आकुलित आतुरः पुरुषोऽम्भो यथा जलमिव पिनाकिनो हरस्यालयं-  
त्रिलयमुच्चाल । उद्दिश्य चलति स्मेत्यर्थः । 'निकाय्यनिलयालयाः'  
इत्यमरः । पिपासेति 'अ प्रत्ययात्' इत्यकारप्रत्यये टाप् । अत्रापि पूर्णो-  
पमालंकारः । सामान्यधर्मस्त्वाकुलितत्वमित्याकुलितत्वे निमित्तभूतौ-  
पिपासोपप्लवौ । अनयोर्विस्वप्रतिबिम्बभावेन सादृश्यम् ॥ ३ ॥

( शि० टी० ) \*संक्रन्दन इति\* ॥ अथानन्तरं कैलासागमनानन्तरमित्यर्थः संक्रन्दनः इन्द्रः ।  
मातलिदत्तहस्तः साराधिसमर्पितकरः मेघात्मनः जलस्वरूपात् स्यन्दनतो रथात् अवतीर्थ उत्तरणं कृत्वा  
शुचौ ग्रीष्मे पिपासाकुलितः तृष्णार्तः पुरुषोऽम्भो यथा जलमिव पिनाकिनो हरस्याऽऽलयं गृह-  
मुच्चाल उद्दिश्य जगाम । तृष्णार्तो जनो यथा शुचौ जलमुद्दिश्य चलति तथा तारकार्त्त इन्द्रो  
हरालयमुद्दिश्य जगामेति तदर्थः । रिपुपराभूतस्य तद्दिनाशार्थमुद्योगो युक्त एवेति भावः । अजाल-  
ङ्कारः पूर्णोपमा नान ॥ ३ ॥

इतस्ततोऽर्थं प्रतिबिम्बभाजं विलोकमानः स्फटिकाद्रिभूमौ ।

आत्मानमप्येकमनेकधा स ब्रजन्विभोरास्पदमाससाद ॥ ४ ॥

( सी० टी० ) इतस्तत इति ॥ अथानन्तरं ब्रजन्वाच्छन्स इन्द्रः स्फ-  
टिकाद्रिः कैलासस्तस्य भूमौ पृथिव्यामितस्ततो यत्र तत्र प्रतिबिम्ब-  
भाजं प्रतिबिम्बितमेकमुप्यात्मानं शरीरमनेकसंख्यं विलोकमानः प-  
श्यन्सन् । विभोर्महेश्वरस्यास्पदं स्थानमाससाद प्राप ॥ ४ ॥

( शि० टी० ) \*इतस्तत इति\* ॥ अथानन्तरं हरस्थानमुद्दिश्यगमनानन्तरमित्यर्थः । ब्रजन्  
चलन् स इन्द्रः स्फटिकाद्रिभूमौ कैलासगिरिपृथिव्यामितस्ततो यत्र कुत्र प्रतिबिम्बभाजं प्रतिबि-  
म्बितमपि एकमद्वितीयमात्मानं स्वरूपमनेकधाऽनेकसंख्यकं विलोकमानः पश्यन् सन् विभो  
हरस्याऽऽस्पदं स्थानमाससाद प्राप ॥ ४ ॥

विचित्रचञ्चन्मणिभङ्गिर्भङ्गं सौवर्णदण्डं दधतातिचण्डम् ।

स नन्दिनाधिष्ठितमध्यतिष्ठत्सौधाङ्गणद्वारमनङ्गशत्रोः ॥ ५ ॥

( सी० टी० ) विचित्रेति ॥ स इन्द्रः विचित्रा अनेकवर्णाश्चञ्चन्तो दी-  
व्यमाना ये मणयो रत्नानि तेषां तत्कर्मिका या भङ्ग्यो रचनाविशेषास्ते-  
षां सङ्गः सम्बन्धो यस्य । अनेकवर्णमणिखचितमित्यर्थः । तथातिच-



ण्डसतिभीषणं सौवर्णदण्डं सुवर्णमयवेत्रं दधता विघ्नता नन्दिना गणे-  
नाधिष्ठितं द्वारपालतयाधिष्ठितमनङ्गशत्रोः शिवस्य सौधस्य राजसद-  
नसम्बन्धिनोऽङ्गणस्याजिरस्य । 'अङ्गणं चत्तराजिरे' इत्यमरः । द्वारं  
प्रतीहारम् । 'स्त्री द्वाद्द्वारं प्रतीहारः' इत्यमरः । अध्यतिष्ठदधितस्थौ ।  
'अधिशीङ्स्थासाम्—' इति कर्मत्वम् । अन्तः प्रवेशे भगवदाज्ञानुपालनं  
कुर्वन्द्वार एव तस्यावित्यर्थः ॥ ५ ॥

( शि० टी० ) \*विचित्रेति\* ॥ स संक्रन्दनः विचित्रचञ्चन्मणिमङ्गिसङ्गं विविधदीप्यमानरत्नरच-  
नासम्पर्कम् अतिचण्डमत्यन्तभीषणं सौवर्णदण्डं काञ्चनमयवेत्रं दधता धारयता नन्दिना गणेन  
अधिष्ठितमाश्रितं द्वारप्राणकरत्वेनेति भावः । अनङ्गशत्रोः हरस्य सौधाङ्गणद्वारं राजभवनजिरं-  
प्रतीहारमध्यतिष्ठत् संतस्थौ । शिवाऽऽदेशमन्तराऽन्तःप्रवेशोऽभ्युक्त इत्यजिरप्रतीहारपूम्नौ स्थित-  
वानित्यर्थः ॥ ५ ॥

ततः स कक्षाहितहेमदण्डो नन्दी सुरेन्द्रं प्रतिपद्य सद्यः ।

प्रतोषयामास सुगौरवेण गत्वा शशंस स्वयमीश्वरस्य ॥ ६ ॥

( सी० टी० ) तत इति ॥ ततोऽनन्तरं स नन्दी गणः सुरेन्द्रमिन्द्रं-  
सद्य आशु प्रतिपद्य समीपं प्राप्य सुतरां गौरवेणादरेण स्वाग-  
तादिना प्रतोषयामास संतोषितवान् । अथ च स्वयं गत्वा कक्षायां ह-  
र्म्यप्रकोष्ठे । 'कक्षा प्रकोष्ठे हर्म्यादेः काञ्चथां मध्येभवन्धने' इत्यमरः ।  
आहितः स्थापितो हेमदण्डः सुवर्णवेत्रो येन तथोक्तः सन् । ईश्वरस्य ।  
ईश्वरमित्यर्थः । सम्बन्धविवक्षायां षष्ठी । शशंस कथयामास । ससु-  
रो महेन्द्र आगत इति निवेदितवानित्यर्थः ॥ ६ ॥

( शि० टी० ) \*तत इति\* ॥ ततोऽनन्तरं स नन्दी गणः शिवद्वारपालः सुरेन्द्रं शत्रुं सयस्त-  
त्क्षणं सत्वरमित्यर्थः प्रतिपाद्य प्राप्य सुगौरवेण विशेषादरेण प्रतोषयामास प्रसादयामास । अथ च  
स्वयं साक्षादीश्वरस्य ईश्वरमित्यर्थः ( कर्मणः शेषत्वविवक्षायां षष्ठी ) गत्वा प्राप्य शशंसाऽभाषत ।  
भवदर्शनाश्रमिन्त्री देवैः सहागत इति विज्ञापितवानित्यर्थः । अवैकस्य नन्दिनः कर्तुः प्रतोषणमन-  
शंसनक्रियात्रयेऽन्वयादीपकालङ्कारः ॥ ६ ॥

भूसंज्ञयानेन कृताभ्यनुज्ञः सुरेश्वरं तं जगदीश्वरेण ।

प्रवेशयामास सुरैः पुरोगः समं स नन्दी सदनं सदस्य ॥ ७ ॥

( सी० टी० ) भूसंज्ञयति ॥ अनेन जगतामीश्वरेण महेश्वरेण भू-  
संज्ञया । भूकुटीचमत्कृतिसंकेतेनेत्यर्थः । कृताभ्यनुज्ञः सुरेन्द्रागमनार्थं  
कृतानुशासनः स नन्दी गणः पुरोगोऽग्रगामी सन् । तं सुरेश्वरमिन्द्रं  
सच्छोभनमस्य महेश्वरस्य सदनं गृहं सुरैः समं प्रवेशयामास । प्रवे-  
शितवानित्यर्थः ७ ॥



( शि० टी० ) \*भूतसंज्ञयेति ॥ अनेन जगदीश्वरेण शिवेन भूतसंज्ञया भूकुटीसंकेतेन कृताभ्य-  
नुज्ञः कृतानुमतिः स नन्वी गणः पुरोगोऽप्रगन्ता सत् तं सुरेश्वरं शक्रम् अस्य शिवस्य सत् उत्तमं  
सदनं गृहं सुरैर्देवैः समं प्रवेशयामासं समानिनाय ॥ ७ ॥

स चण्डिभृङ्गिप्रमुखैर्गारिष्ठैर्गणैरनेकैर्विविधस्वरूपैः ।

अधिष्ठितं संसदि रत्नमय्यां सहस्रनेत्रः शिवमालुलोके ॥ ८ ॥

( सी० टी० ) स इति ॥ स सहस्रनेत्र इन्द्रो गारिष्ठैरतिशयेन गुरुभिः  
'प्रियस्थिर' इत्यादिना गुरुशब्दस्य गरादेशः । अनेकैर्वहुभिर्विविध-  
स्वरूपैर्नानाकृतिभिश्चण्डिभृङ्गिप्रमुखैर्गणैः रत्नमय्यां रत्नप्रचुरायाम् ।  
प्राचुर्ये मयद् । 'टिड्ढा-' इति ङीप् । संसदि सभायामधिष्ठितमुप-  
विष्टं शिवमालुलोके ददर्श । इह 'अधिशीङ्-' इत्याधारस्य कर्मत्वप्रसङ्गो  
दुर्निवारः । अत एव रत्नमय्यां सभां तामिति प्रतिष्ठितमिति वा पठनीयम् ।  
यथास्थितवित्त्यासे दूषणोद्धारं सुधियो विभावयन्त्विति ॥ ८ ॥

( शि० टी० ) \*स इति\* ॥ स सहस्रनेत्रः शक्रः गारिष्ठैर्गुरुभिः अनेकैर्वहुभिः विविधस्वरूपै-  
र्विचित्राकारैः चण्डिभृङ्गिप्रमुखैः चण्डिभृङ्गिप्रधानैः गणैः कृत्वा रत्नमय्यां संसदि सभायामधिष्ठित-  
संसेवितं शिवम् आलुलोके दृष्टवान् ॥ ८ ॥

अथ त्रयोदशभिर्महेश्वरं विशिनाष्टं—कपर्दत्यादिभिः ॥

० कपर्दमुद्गदमहीनमूर्धरत्नांशुभिर्मासुरमुल्लसद्भिः ।

दधानमुच्चैस्तरमिद्धधातोः सुमेरुशृङ्गस्य समत्वमाप्तम् ॥ ९ ॥

( सी० टी० ) तत्र कपर्दमिति ॥ किंभूतं शिवम् । उद्गदं भुजंगर-  
ज्जुभिर्दृढीकृतमुल्लसद्भिः शोभमानैरत एवाहीनामिनाः स्वामिनस्तेषां  
वासुकिप्रभृतिमहासर्पाणां मूर्धसु शिरःसु यानि रत्नानि मणयस्तेषामंशु-  
भिर्मयूखैर्मासुरं दीन्यमानम् । 'भञ्जभास-' इति घुरच् । उच्चैस्तरं  
महान्तं कपर्दं जटाजूटं दधानं विभ्रतम् । 'कपर्दोऽस्य जटाजूटः' इत्य-  
मरः । अत एव पुनः किंभूतम् । इद्धाः प्रवृद्धा धातवो गैरिकाद्वयो  
यत्र तथाभूतं यत्सुमेरोः स्वर्णाद्रेः शृङ्गं तस्य समत्वं सादृश्यमाप्तं  
प्राप्तम् ॥ ९ ॥

शिवं स्तौति त्रयोदशभिः—

( शि० टी० ) \*कपर्दमिति\* ॥ उद्गदं सर्परज्जुभिः कृतबन्धनमत एवोल्लसद्भिः दीन्यमानैः  
अहीनमूर्धरत्नांशुभिः सर्पैर्नवासुक्पादिशिरोमणिकरणैः मासुरं भासनशीलम् उच्चैस्तरमत्युन्नतं कपर्दं  
जटाजूटं दधानं धारयन्तम् अत एव इद्धधातोः दीप्तगैरिकाद्रेः सुमेरुशृङ्गस्य स्वर्णाद्रिशिखरस्य  
समत्वं सादृश्यमाप्तं प्राप्तम् । शिवमालुलोके इति पूर्वोक्तवचनः ॥ ९ ॥

१ अधिष्ठितायां यदि. २ रत्नवत्याम्. ३ सहस्रनेत्रः.

४ कपर्दम्. ५ उर्ध्वस्थमहाहिः उद्गदमहाहि.



विभ्राणमुत्तुङ्गतरङ्गमालां गङ्गां जटाजूटतटं भजन्तीम् ।

गौरीं तदुत्सङ्गजुषं हसन्तीमिव स्वफेनैः शरदभ्रयुग्मैः ॥ १० ॥

( सी० टी० ) विभ्राणमिति ॥ पुनः किंभूतम् । उत्तुङ्गोन्नतगामिनी । जटप्लवनरीतिगामिनीत्यर्थः । तथाभूता तरङ्गमाला कल्लोलपङ्क्तिर्यस्याः । जटाजूटस्य कपर्दस्य तटं समीपभागं भजन्तीम् । तत्र स्थितामित्यर्थः । तथा शरदभ्रवच्छरत्कालिकमेघवच्छुभ्रैर्विशदैः स्वफेनैस्तस्य हरस्योत्सङ्गं जुषते सेवते ताम् । हराङ्कस्थितामित्यर्थः । गौरीं पार्वतीं हसन्तीमिवोपहास्यं कुर्वतीमिव । सापत्न्यप्रयुक्तमनःसंतापं हास्येन स्फुटीकुर्वाणामिवेत्युत्प्रेक्षा । गङ्गां विभ्राणं दधानम् ॥ १० ॥

( शि० टी० ) \*विभ्राणमिति\* ॥ पुनः कीदृशं शिवं । उत्तुङ्गतरङ्गमालासुन्नतोर्मिजं जटाजूटतटं कपर्दसमीपभागं भजन्तीं सेवमानां जटाजूटनिकटस्थितामित्यर्थः । शरदभ्रयुग्मैः शरत्कालिकमेघवद्विशदैः स्वफेनैः निजतरङ्गैः तदुत्सङ्गजुषं हरकोडस्थितां गौरीं पार्वतीं हसन्तीमिव हास्यं कुर्वन्तीमिव सपत्नीकृतसन्तापं हास्येन व्यक्तं विदधतीमिवेत्यर्थः । गङ्गां विभ्राणं दधानम् ॥ १० ॥

गङ्गातरङ्गप्रतिबिम्बितैः स्वैर्वह्नुभवन्तं शिरसा सुधांशुम् ।

चलन्मरीचिप्रचयैस्तुषारगौरैर्हिमद्योतितमुद्वहन्तम् ॥ ११ ॥

( सी० टी० ) गङ्गेति ॥ पुनः किंभूतम् । गङ्गातरङ्गेषु जाह्नवीकल्लोलेषु प्रतिबिम्बितैः स्वैरात्मभिः । शरीरैरिति यावत् । बहूभवन्तमग्रेकीभवन्तं सुधांशुं चन्द्रं शिरसा मूर्ध्नोद्वहन्तं दधानम् । अत एव पुनः किंभूतम् । तुषारवत्तुहिनवद्गौरैः सितैः । 'गौरोऽरुणे सिते पीते' इति विश्वः । चलन्तः प्रसरन्तो ये मरीचिप्रचयाः किरणसंघातास्तैर्हिमद्योतितम् । द्योतते शोभते स द्योती । शोभावानित्यर्थः । तस्य भावो द्योतिता । द्युतिरित्यर्थः । हिमवद्धिमसंघातवद्द्योतिता द्युतिर्यस्य तम् । पूर्वं धवलाङ्गमप्यनेकचन्द्रशोभाभिरधिकधवलीभूतमित्यर्थः ॥ ११ ॥

( शि० टी० ) \*गङ्गेति\* पुनः कीदृशम् । गङ्गातरङ्गप्रतिबिम्बितैः मन्दाकिन्यूर्मिवृष्टैः स्वैः स्वकीयैः शरीरैरिति यावत् । बहूभवन्तमनेकीभूतं सुधांशुं चन्द्रं शिरसा मूर्ध्नी उद्वहन्तं धारयन्तम् । अत एव तुषारगौरैः हिमवद्विशदैः चलन्मरीचिप्रचयैः चंपलकान्तिसमुदायैः हिमद्योतितं तुषारोभम् । धवलस्यापि धावत्यसम्पादकैरतिधावल्यसंभवादुत्तरादङ्गतविशेषणं नानुपपन्नमिति भावः ॥ ११ ॥

भालस्थले लोचनमेधमानधामाधारीभूतरवीन्दुनेत्रम् ।

युगान्तकालोचितहव्यवाहं मीनध्वजप्लोषणमादधानम् ॥ १२ ॥

( सी० टी० ) भालस्थल इति ॥ भालस्थले ललाटदेश एवमानं वर्धमानं यद्धाम तेजस्तेन निमित्तेनाधारीभूते परिभावमुपागते रवीन्दु



एव नेत्रे तस्मात् । ताभ्यामधिकतेजस्कमित्यर्थः । यद्वा । एधमानधाम  
अधरीभूतं चेति पदद्वयम् । तत्रैवं व्याख्येयम् । एधमानं वर्धमानं धाम  
तेजो यस्य । वर्धिष्णुतेजस्कमित्यर्थः । तथोन्नतानतस्थानभेदेनाधरी-  
भूते भालस्थनेत्रापेक्षया नीचैर्भूते रवीन्दू एव नेत्रे यस्य । तथा  
युगान्तकाले प्रलयकाल उचितं परिचितं हव्यवाहमग्निरूपम् । प्रलयका-  
लिकानलरूपमित्यर्थः । अत एव मीनध्वजस्य कामस्य प्लोषणं दाहकम् ।  
'प्लुष दाहे' कृत्यल्युटो बहुलम् इति कर्तरि ल्युट् । एवंभूतं लोचनमा-  
दधानम् । विघ्नाणमित्यर्थः ॥ १२ ॥

( शि० टी० ) \*भालस्थल इति\* ॥ भालस्थले ललाटप्रदेशे एधमानधामाधरीभूतरीन्दुनेत्रम्  
उर्ध्वमानतेजोऽभिभूतार्कचन्द्रनयनं युगान्तकालोचितहव्यवाहं प्रलयकालानलस्वरूपम् अत एव मीन-  
ध्वजप्लोषणं मदनदाहकं लोचनं नेत्रमादधानम् धारयन्तम् ॥ १२ ॥

महार्हर्त्नाञ्जितयोरुद्धारं स्फुरत्प्रभामण्डलयोः समन्तात् ।

कर्णस्थिताभ्यां शशिभास्कराभ्यामुपासितं कुण्डलयोश्छलेन ॥ १३ ॥

( सी० टी० ) महति ॥ पुनः किंभूतम् । महार्हाणि बहुमूल्यानि  
यानि रत्नानि मणयस्तैरञ्जितयोः खचितयोरत एव समन्तात्सर्वत  
उदारमधिकं यथा स्यात्तथा स्फुरत्प्रभामण्डलं कान्तिवितानं  
ययोस्तथाभूतयोः कुण्डलयोः कर्णभूषणयोश्छलेन कैतवेन कर्णयोः  
श्रवणयोः स्थिताभ्यामुपविष्टाभ्यां शशिभास्कराभ्यां चन्द्रसूर्याभ्यामुपा-  
सितं सेवितम् । कुण्डलविषये कैतवात्सूर्याचन्द्रमसोरारोप्यमाणत्वात्ता-  
दूप्यरूपकं कैतवापह्नुतिश्चेत्युभयोः संसृष्टिः ॥ १३ ॥

( शि० टी० ) \*महार्हेति\* ॥ पुनः कीदृशम् । महार्हर्त्नाञ्जितयोः बहुशुल्कमणिखचितयोः अत  
एव समन्तात् सर्वतः उदारमधिकं यथा स्यात्तथा स्फुरत्प्रभामण्डलयोः दीप्यमानकान्तिसमूहयोः  
कुण्डलयोः श्रोत्रालंकरणयोः छलेन व्याजेन कर्णस्थिताभ्यां श्रोत्रवर्त्तिभ्यां शशिभास्कराभ्यां चन्द्रार्का-  
भ्याम् उपासितं सेवितम् । नेत्रे हरकर्णद्वयेकुण्डलेऽपि तु तदुपसेवितुं चन्द्रार्कविवेतिभावः ॥ १३ ॥

स्वैवद्धया कण्ठिकयेव नीलमाणिक्यमय्या कुतुकेन गौर्याः ।

नीलस्य कण्ठस्य परिस्फुरन्त्या कान्त्या महत्या सुविराजमानम् १४

( सी० टी० ) स्ववद्धयेति ॥ पुनः किंभूतम् । परिस्फुरन्त्या परितः  
प्रसरन्त्या नीलस्य श्यामस्य कण्ठस्यात्मगलस्य महत्या कान्त्या प्रभया  
सुतरां विराजमानं शोभमानम् । कयेवेत्युत्प्रेक्षते—कुतुकेन, कौतुकेन  
स्वस्मिन्नात्मीयकण्ठे बद्धया निहितया नीलमाणिक्यमय्या नीलरत्न  
विशेषप्रभुरया गौर्याः कण्ठिकयेव कण्ठभूषयेव । 'कण्ठिका कण्ठभूषणम्'  
इति मेदिनी ॥ १४ ॥

( शी० टी० ) \*स्ववद्धयेति\* ॥ पुनः कीदृशम् । कुतुकेन कौतुकेन स्ववद्धया स्वस्मिन्निहितया

१ उदारः २ सुवद्धया ३ गौर्याः ४ च विराजमानम्.



नीलमाणिक्यमय्या नीलरत्नवाहुल्यया गौर्याः पार्वत्याः कण्ठिकयेव गलभूषयेव परिस्फुरन्त्या सर्वतो  
देदीप्यमानया नीलस्य इयामस्य कण्ठस्य गलस्य महत्या विशिष्टया कान्त्या दीप्या विराजमानं  
शोभमानम् ॥ १४ ॥

कालार्दितानां त्रिदशासुराणां चितारजोभिः परिपाण्डुरङ्गम् ।

महन्महेभाजिनमुद्रताभ्रप्रालेयशैलश्रियमुद्रहन्तम् ॥ १५ ॥

( सी० टी० ) कालेति ॥ पुनः किंभूतम् । कालेनावसानकालिक-  
मृत्युनार्दितानां पीडितानाम् । मृतानामिति यावत् । त्रिदशासुराणां  
देवदैत्यानां चिताया मृतमण्डपस्य रजोभिर्मस्मभिः परितः पाण्डुरङ्गं शु-  
भ्रमङ्गं यस्य । विहितमृतमण्डपमस्मोद्धूलनमित्यर्थः । इह देवानामम-  
त्त्वाभावो दुर्घटः । तत्र ज्ञानाभावेन निहितपदस्य कवेः प्रमाद इत्या-  
हुः । केचित्पुनः । 'मनुजासुराणाम्' इति पाठान्तरं कल्पयन्ति । अथ  
यद्यपि कालार्दितानामिति विशेषणमुभयविशेष्यान्वयित्वेन द्वितीयवि-  
शेष्ये विवक्षितमप्यकालार्दितत्वाविशेषणस्य व्यभिचारनियमने नि-  
यमनाभिपिद्धं भवति, तथापि प्रथमविशेष्ये लोकोपकारकतापक्षेऽपि  
व्यभिचरितार्थसम्भवेन विशेषणानुयोगात्संभवप्रयुक्तप्रधानभूतद्वि-  
तीयविशेष्यसम्बन्धेन प्रथमविशेष्यान्वयित्वनिरासः । एवं चोपका-  
र्यमनुजसहचरित्वेन लोकोपकारकतापक्षावलम्बेन विवक्षितार्थ-  
स्याविवक्षितत्वात् । संहारकतापक्षे तु प्रायो गातेरन्वेषणीयेत्यलम् ।  
तथा महत्परिणाहि महिमस्य महतो गजस्याजिनं चर्म परिदधानमिति  
पूर्वेण सम्यन्धः । अत एवोद्गतमुदितमभ्रं मेघो यत्र स चासौ प्रालेयशै-  
लो हिमवांस्तस्य श्रियं शोभासुद्रहन्तं दधानम् । निदर्शनालंकारः ॥ १५ ॥

( शि० टी० ) \*कालेति\* ॥ पुनः किंभूतम् । कालार्दितानां मृत्युपीडितानां त्रिदशासुराणां  
सुरदानवानां चितारजोभिः इमशानधूलिभिः परिपाण्डुराङ्गम् अतिशुभ्रविग्रहं महन्महेभाजिनं विशा-  
लोन्मनकारिचर्म आदधानमिति पूर्वोक्तान्वयः । अत एवोद्गताभ्रप्रालेयशैलश्रियमुदितपयोदात्महिमगिरि-  
शोभासुद्रहन्तमादधानम् उद्गताभ्रे शैलत्वारोपाद्वपकम् ॥ १५ ॥

पाणिस्थितब्रह्मकपालपात्रं वैकुण्ठभाजापि निषेव्यमाणम् ।

नैरास्थिखण्डाभरणं रणान्तमूलं त्रिशूलं कलयन्तमुच्चैः ॥ १६ ॥

( सी० टी० ) पाणीति ॥ पुनः किंभूतम् । पाणौ स्थितं ब्रह्मकपाल-  
मेव पात्रं यस्य । पाणिना ब्रह्मकरोटीपात्रं विभ्राणमित्यर्थः । पुनः किं-  
भूतम् । वैकुण्ठभाजापि हरेणापि निषेव्यमाणम् । सेवनमत्र कादाचिन्कं  
नत्विदानीतनमेव त्रयाणामभेदस्यैवेष्टार्थकरत्वात् । एकैव मूर्तिरिति



सप्तमसर्गोक्तेरिति भावः । हरापेक्षया हरेरपि लघुत्वसंभावनया संभवत्येव कदाचित्सेवनम् । तथा नराणामस्थिखण्डान्येवाभरणानि यस्य । हिंसाकालसंलग्नशूलत्रितयास्थिकमित्यर्थः । तथा रणे योऽन्तो रिपूणामवसानं तस्य । 'मूलं कारणमूल्ययोः' इति मेदिनी । उच्चैर्महद्भिश्चलमायुधविशेषं कलयन्तं दधानम् ॥ १६ ॥

( शि० टी० ) \*पाणीति\* ॥ पुनः कीदृशम् । पाणिस्थितब्रह्मकपालपात्रं करगतनरसुण्डपात्रं वै कुण्डभाजा वैकुण्ठलयेन हरिणापि निषेव्यमाणं कदाचित् संश्रियमाणं नरास्थिखण्डाभरणं मनुष्यास्थिशकलभूषणं रणान्तमूलं संप्राप्ते रिपुविनाशहेतुम् उच्चैर्महत् विशूलं तदाख्यातविशेषं कलयन्तं धारयन्तम् ॥ १६ ॥

पुरातनीं ब्रह्मकपालमालां कण्ठे वहन्तं पुनराश्वसन्तीम् ।

उद्गीतवेदां मुकुटेन्दुवर्षत्सुधामरौघाप्लवलब्धसंज्ञाम् ॥ १७ ॥

( सी० टी० ) पुरातनीमिति ॥ पुनः किंभूतम् । मुकुटे य इन्दुश्चन्द्रस्तस्माद्वर्षन्गलन्यः सुधामरौघोऽमृतसमूहप्रवाहस्तत्र य आप्लवः स्नानं तेन निमित्तेन लब्धसंज्ञां प्राप्तचेतनामत एवाश्वसन्तीमुज्जीवन्तीम् । अत एव पुनर्भूयोऽप्युद्गीतवेदां पठितश्रुतिकाम् । ब्रह्मत्वादिति भावः । पुरातनीं प्राक्तनीम् । 'सायंचिरम्' इत्यादिना पुराव्ययाद्व्युत्पद्यते । टित्वाण्डीप् । ब्रह्मकपालानां मालां स्रजं कण्ठे गले वहन्तम् । दधानमित्यर्थः ॥ १७ ॥

( शि० टी० ) \*पुरातनीमिति\* ॥ पुनः कीदृशम् । मुकुटेन्दुवर्षत्सुधामरौघाप्लवलब्धसंज्ञाम् मुकुटस्थचन्द्रपतदधृतनिकरप्रवाहमज्जानाप्तचेतनामत एवाश्वसन्तीं उज्जीवन्तीम् अत एव पुनर्भूयोऽपि उद्गीतवेदां अधीतश्रुतिं पुरातनीं पुरातनीं प्राक्कालिकीं ब्रह्मकपालमालां नरमुण्डस्रजं कण्ठे गले वहन्तं धारयन्तम् ॥ १७ ॥

सलीलमङ्गस्थितया गिरिन्द्रपुत्र्या नवाष्टापदवैलिभासा ।

विराजमानं शरदभ्रखण्डं परिस्फुरन्त्याचिररोचिषेव ॥ १८ ॥

( सी० टी० ) सलीलमिति ॥ पुनः किंभूतम् । नवं यदष्टापदं हेम । 'हेमन्यष्टापदं वरे' इति मेदिनी । तस्य वल्ली लता । 'वल्ली तु व्रततिर्लता' इत्यमरः । प्रकृत्या तु वल्लीशब्दस्य द्रव्यत्वमेव । 'कृदिकाराद' किनः' इति दीर्घत्वम् । तस्या भा इव भा यस्याः । तद्वच्छोभमानेत्यर्थः । तथा सलीलं सक्रीडमङ्गस्थितया इमारूढया गिरिन्द्रपुत्र्या हिमालयकन्यया परितः स्फुरन्त्या प्रसरन्त्याचिररोचिषा चलप्रमेयां विद्युता शरदभ्रस्य शरत्कालिकमेघस्य खण्डं शकलमिव विराजमानं शोभमानम् । महेश्वरस्य शुभ्रत्वं भस्मोद्धूलनादिति विवेचनीयम् । खण्डौपस्य च शुभ्रत्वमात्रतात्पर्येण न विरुध्यते ॥ १८ ॥



(शि० टी०) \*सलीलमिति\* \*पुनः कीदृशम् । नवाष्टापदवलिभासा स्वर्णलताकान्त्या तथा सलीलं सक्रीडं यथा तथाऽङ्कुस्थितया क्रोडविद्यमानया गिरीन्द्रपुत्र्या पार्वत्या परिस्फुरन्त्या परितो देदीप्यमानयाऽचिररोचिषा विद्युता शरदभ्रखण्डं शरत्कालिकजलदशकलमिव विराजमानं शोभमानम् विद्युता शरन्मेषमिव पार्वत्या विराजमानं शिवमित्यर्थः । अत्रोपमाऽलङ्कारः ॥ १८ ॥

दृप्तान्धकप्राणहरं पिनाकं महासुरस्त्रीविधैवत्वहेतुम् ।

करेण गृह्णन्तमगृह्यमन्यैः पुरास्मरप्लोषणकेलिकारम् ॥ १९ ॥

( सी० टी० ) दत्तेति ॥ दत्तोऽभिमानो योऽन्धकोऽसुरस्तस्य प्राणा-  
नां हरमपहारकम् । तद्धननसाधनमित्यर्थः तथा महासुरास्त्रिपुरादय-  
स्तेषां याः स्त्रियस्तासां विधैवत्वं वैधव्यम् । मृतमर्तृकत्वमिति यावत् ।  
तस्य हेतुं कारणम् । महासुरविनाशकमित्यर्थः । तथा पुरा पूर्वं स्मर-  
स्य कामस्य प्लोषणं दाहं केल्यानायासेन करोतीति तथा । अन्यैः शि-  
वातिरिक्तैरगृह्यं ग्रहीतुमशक्यं पिनाकं धनुः करेण पाणिना गृह्णन्तं  
दधानम् ॥ १९ ॥

( शि० टी० ) \*दत्तेति\* \*पुनः कीदृशम् । दृप्तान्धकप्राणहरम् अन्धकामुराशकं महासुरस्त्रीविधैवत्वं  
वेहेतुं त्रिपुरकलत्रैधव्यजनकं तथा पुरास्मरप्लोषणकेलिकारं पुरामदनदग्धारं तथाऽन्यैर्हरातिरिक्तजनै-  
रगृह्यं ग्रहणायोग्यं पिनाकं धनुः करेण हस्तेन गृह्णन्तं दधानम् ॥ १९ ॥

भद्रासनं काञ्चनपादपीठं महार्हमाणिक्यविभङ्गिचित्रम् ।

अधिष्ठितं चन्द्रमरीचिगौरैरुद्दीज्यमानं चमरैर्गणाभ्याम् ॥ २० ॥

( सी० टी० ) भद्रासनमिति ॥ महार्हाणां बहुमूलधानां माणिक्या-  
नां विभङ्गिभी रचनाभिश्चित्रं विचित्रम् । भद्रं शुभमासनं पट्टादिनिर्मि-  
तं यत्र तादृशम् । बध्नन्तमिति पदमध्याहार्यं भद्रासनमासनविशेषणमि-  
ति केचिद्वाचक्षते, तत्त्वध्याहारदोषाद्योगाभ्याससमयाभावेन तदसं-  
भावाच्चोपेक्षणीयमिति । काञ्चनपादपीठं सौवर्णसिंहासनमधिष्ठितम् ।  
तत्रोपविष्टमित्यर्थः । ‘अधिशीङ्स्थासाम्—’ इति कर्मत्वम् । पुनश्च ।  
चन्द्रमरीचिवद्गौरैर्विशदैश्चमरैः कृत्वा गणाभ्यां कर्तृभ्यामुद्दीज्यमानं  
प्रेङ्खयमानम् । कर्तृद्वित्वे चमरबहुत्वं प्रतिक्षणनूतनग्रहणात्संगमनीयम् २० ॥

( शि० टी० ) \*भद्रासनमिति\* ॥ पुनः कीदृशम् । महार्हमाणिक्यविभङ्गिचित्रम् बहुशुक्लरत्न-  
रचनाविचित्रम् भद्रासनं शुभपट्टादिरचितं काञ्चनपादपीठं हैमसिंहासनम् अधिष्ठितमुपविष्टं तथा चन्द्र-  
मरीचिगौरैः इन्दुकिरणशुभ्रैः चमरैः केशव्यजनैः करणैः गणाभ्यां कर्तृभ्यामुद्दीज्यमानं संसेव्यमानम् ।  
प्रतिक्षणमभिनवादानात्कर्तृकरणगतद्वित्वबहुत्वयोर्नासामञ्जस्यमित्यवधेयम् ॥ २० ॥

शस्त्रास्त्रविद्याभ्यसनैकसक्ते सविस्मयैरेत्य गणैः सुदृष्टे ।

नीरीरध्यमाने स्फटिकाचलेन सानन्दानिर्दिष्टदृशं कुमारे ॥ २१ ॥

- १ गजासुर . २ विधैवत्वे हेतुम् . ३ असद्व्यशुलम् . ४ सुर . ५ महाध्यम् .  
६ भवसक्ते, गङ्गसक्ते . ७ सुदृष्टम् . ८ सुव्रज्यमाने . ९ अभिषेक्याङ्गलेन ;



( सी० टी० ) शस्त्रास्त्रेति ॥ शस्त्राणि धनुरादीनि । अस्त्राणि मोहनादीनि । तान्येव विद्यास्तासामभ्यसन एवैकं केवलं सक्तेऽनुरक्ते । तथा गणैः प्रथमप्रभृतिभिरेत्य तत्समीपं प्राप्य सविस्मयैः साश्चर्यैः सङ्गिः सुतरां दृष्टे । सामिलाषमवलोकित इत्यर्थः । तथा स्फटिकाचलेन कैलासेन । जङ्गमात्मकेन सतेजि शेषः । नीराज्यमाने । आर्तिक्येनेति शेषः । एवं भूते कुमारं पुत्रे सानन्दं सामोदं निर्दिष्टा सन्निहिता दृग्दृष्टिर्येन तम् । सानन्दतया कुमारमवलोकयन्तमित्यर्थः ॥ २१ ॥

( शि० टी० ) \*शस्त्रास्त्रेति\* ॥ शस्त्रास्त्रविद्याभ्यसनेकसक्ते धनुरादिशस्त्रमोहनापस्त्रास्त्राविद्याभ्यसनेकतत्परे तथा सविस्मयैः आश्चर्यसहितैः गणैः प्रमथैरेत्य समीपमागत्य सुदृष्टे सम्यगवलोकिते स्फटिकाचलेन कैलासेन नीराज्यमाने कृतनीराजने कुमारं शिशौ कार्तिक्ये सानन्दनिर्दिष्टदशं सादरार्पितनेषम् । सम्यक् पश्यन्तमित्यर्थः ॥ २१ ॥

तथाविधं शैलसुताधिनाथं पुलोमपुत्रीदयितो निरीक्ष्य ।

आसीत्क्षणं क्षोभपरो नु कस्य मनो न हि क्षुभ्यति धामधाम्नि २२

( सी० टी० ) तथाविधमिति ॥ पुलोमपुत्री पुलोमजा शचीति यावत् । 'पुलोमजा शचीन्द्राणी' इत्यमरः । तस्या दयितः प्रियः पुरंदरः । तथाविधं पूर्वोक्तविशेषणविशिष्टं शैलसुतायाः पार्वत्या अधिनाथं महेश्वरं निरीक्ष्य क्षणं मुहूर्तं क्षोभे चित्तसंचलने पर आसक्तः संचलनेन व्याकुल आसीत् ननु महेश्वरदर्शनेन कथं व्याकुल आसीदित्यर्थान्तरं न्यस्यति—हि यतः धामधाम्नि तेजोराशौ कस्य मनश्चेतो न क्षुभ्यति क्षोभं प्राप्नोति । अपि तु सर्वस्यापीत्यर्थः ॥ २२ ॥

( शि० टी० ) \*तथाविधमिति\* ॥ पुलोमपुत्रीदयितः शक्रः तथाविधमुक्तविशेषणविशिष्टं शैलसुताधिनाथं निरीक्ष्य बद्धा श्रयं किञ्चित्कालं क्षोभपरः सञ्चलनाऽसक्तः आसीत् वधूव । तथाहि—हि यतः धामधाम्नि तेजः पुञ्जे कस्य जनस्य मनश्चित्तं न क्षुभ्यति न सञ्चलति किन्तु सर्वस्यापीत्यर्थः । तुर्यपादगतसामान्यार्थेन पादवधूगतविशेषार्थस्य समर्थनात्सामान्येन विशेषसमर्थनरूपोऽर्थान्तरस्या सोऽलङ्कारः ॥ २२ ॥

विकस्वराभ्भोजवनाश्रिया तं दृशां सहस्रेण निरीक्षमणः ।

रोमौलिभिः स्वर्गपतिर्वभासे पुष्पोत्कराकीर्ण ईवाग्रशाखी ॥ २३ ॥

( सी० टी० ) विकस्वरेति ॥ स्वर्गपतिर्महेश्वरः । विकस्वराणां प्रफुल्लानामभ्भोजानां कमलानां वनस्य श्रीरिव श्रीः शोभा यस्य तथा भूतेन दृशां नेत्राणां सहस्रेण तं महेश्वरं निरीक्षमाणो विलोकमानः सन् । रोम्णामालिभिः समूहैर्निमित्तैः पुष्पाणामुत्करेण समूहेनाकीर्ण आसमन्ताद्यास आग्रशाख्याग्रवृक्ष इव वभासे शुशुभे । उपमालङ्कारः ॥ २३ ॥

१ अथ कस्य; अत्र कस्य; अन्तकस्य

२ निरीक्ष्यमाणः

३ सर्वगनेनो गुपतिः; सर्वगनेन यपतिः

४ अग्रशाखी



(शि० टी०) \*विकस्त्रेति\* ॥ स्वर्गपूतिरिन्द्रः विकस्त्राम्भोजवनश्रिया विकसितकमलनिकर शोभेन दशां चक्षुषां सहस्रेण तं शिवं निरीक्षमाणः पश्यन् सन् रोमालिभिः रोमसमुदाये हेतुभिः पुष्पोत्कराकीर्णः कुसुमानिकरव्यात आग्राश्री चूतवृक्ष इव वभासे शुशुभे । कुसुमानिकरव्यातचूतवृक्षो यथा भासते तथा रोमालिब्यातो दिवस्पतिर्वभास इत्यर्थः । अत्र पूर्वोपमाऽलङ्कारः ॥ २३ ॥

दृष्ट्वा सहस्रेण दशां महेशमभूत्कृतार्थोऽतितरां महेन्द्रः ।

सर्वाङ्गजातं तदथो विरूपमिव मियाकोपकरं विवेद ॥ २४ ॥

(सी० टी०) दृष्ट्वेति ॥ दशां सहस्रेण महेशं शिवं दृष्ट्वा महेन्द्र इन्द्रोऽतितरामतिशयं कृतार्थः कृतकृत्योऽभूत् । अथोऽनन्तरं तत्सर्वाङ्गजातं सर्वेष्वङ्गेषु भूतं विरूपं रोमाञ्चजनितवैरूप्यं प्रियायाः शच्याः कोपकरं क्रोधविधायिविविवेद जज्ञे । सपत्नीसम्बन्धजनितत्वशङ्काकुलत्वादिति भावः ॥ २४ ॥

(शि० टी०) \*दृष्ट्वेति\* ॥ महेन्द्रः शचीपतिः दशां नेत्राणां सहस्रेण तत्संख्यकैर्नेत्रैरित्यर्थः । महेशमीशं दृष्ट्वा विलोक्य अतितरामतिशयं कृतार्थः प्रयोजनं यस्य स कृतार्थः कृतकार्योऽभूत् । अथोऽनन्तरं तत् सर्वाङ्गजातं निखिलशरीरोद्भूतं विरूपं वैलक्ष्यं पुलकोद्गमजनितवैरूप्यमित्यर्थः प्रियाकोपकरं स्त्रीर्ष्याजनकमिव विवेद ज्ञातवान् । महेश्वरावलोकनजन्यरोमाद्रमस्यान्यलसिम्पर्कजन्यत्वमित्यर्थः । सर्वाङ्गजातवैरूप्ये प्रियाकोपकरत्वोत्प्रेक्षणादुत्प्रेक्षाऽलङ्कारः ॥ २४ ॥

ततः कुमारं कनकाद्रिसारं पुरंदरः प्रेक्ष्य धृतास्त्रशस्त्रम् ।

महेश्वरोपान्तिकवर्तमानं शत्रोर्जयाशां मनसा बबन्ध ॥ २५ ॥

(सी० टी०) तत इति ॥ ततोऽनन्तरम् । पुरंदर इन्द्रः कनकाद्रेः सुमेरोः सार इव सारो वीर्यं यस्य तम् । महाबलीयांसमित्यर्थः । अत एव धृतान्यस्त्राणि शस्त्राणि च येन तथा महेश्वरस्य पितुर्दुपान्तिके समीपे वर्तमानं तिष्ठन्तं कुमारं प्रेक्ष्य विलोक्य शत्रोस्तारकस्य जय आशां मनसा बबन्ध धृतवान् । एवंभूतोऽयं कुमारो मच्छत्रं स्नेष्यत्येवेति पुरंदरस्य प्रतीतिरभूदित्यर्थः ॥ २५ ॥

(शि० टी०) \*तत इति\* ॥ ततस्तदनन्तरम् । पुरन्दरो महेन्द्रः कनकाद्रिसारं सुमेरुवीर्यमतिबालिष्ठमित्यर्थः । धृतास्त्रशस्त्रं शस्त्रास्त्रोभयधारिणं तथा महेश्वरोपान्तिकवर्तमानं शिवसमीपस्थितं कुमारं कार्तिकेयं प्रेक्ष्य विलोक्य शत्रोर्जयाशां रिपुपराजयामिलाषां मनसा हृदयेन बबन्ध दधार । पुरन्दरस्य शत्रुजयाशाधृतावतिवलीयस्त्वशस्त्रास्त्रधारणकर्तृत्वं पदार्थद्वयस्य हेतुत्वात्पदार्थहेतुकं काव्यलिङ्गम् ॥ २५ ॥

अथ युग्मेनाह—

श्रीनीकण्ठं द्युपतिः पुरोऽस्ति त्वयि प्रणामावसरं प्रतीच्छन् ।

सहस्रनेत्रोऽत्र भव त्रिनेत्रं हृष्ट्या प्रमादप्रगुणो महेर्षी ॥ २६ ॥

- १ खलु तेन शक्तः. २ सर्वाङ्गजातं विकलम् ; सर्वाङ्गजानेकदलम्. ३ विपूरम्.  
४ यथा. ५ मियालोकरम् ; प्रियाकोपपरः. ६ तय. ७ ज पुच्छन् ; प्रतीक्षन्.  
८ सहस्रेनेत्रोऽत्र भव त्रिनेत्रः सहस्रनेत्रं प्रसर त्रिनेत्र. ९ दृष्ट्वा. १० प्रणवः. ११ महेशः.



इति प्रवद्धाञ्जलिरेत्य नन्दी निधाय कक्षामभि हेमवेत्रम् ।

प्रसादपात्रं पुरतो भविष्णुरथ स्मरारातिमुवाच वाचम् ॥ २७ ॥

( सी० टी० ) श्रीति । इतीति ॥ अथ नन्दी गणः पुरतः सर्वेभ्योऽप्र-  
गामितयेन्द्राधिष्ठितकक्षामारभ्य महेश्वराधिष्ठितमन्दिरपर्यन्तमहपूर्विक-  
या । बहुविधगणगणसुरगणावृते मध्यगतदेशेऽहपूर्विकावलम्बेनेति ता-  
त्पर्यार्थः । प्रसादस्येन्द्रागमनिवदनमुदन्धेनान्धकारिणा दत्तपारितोषि-  
करूपस्य पार्श्वे योग्यो भविष्णुर्भवितुमिच्छः सञ्चेत्य । अन्तरिति शेषः ।  
तथा कक्षां द्वारमभि संमुखं हेमवेत्रं सौवर्ण्ययष्टिकां निधाय संस्थाप्य ।  
इयं वेत्रधारिणो रीतिर्वर्णिता । प्रवद्धाञ्जलिः सन्स्मरारातिं महेश्वरम् ।  
भो श्रीयुक्तनीलकण्ठ सपार्वतीक महेश्वर । पुपतिरिन्द्रस्त्वयि भवति  
प्रणामावसरं प्रणतिसमयं प्रतीच्छन्प्रतीक्षमाणः पुरोऽप्रेऽस्ति विद्यते । म-  
हेश्वरं प्राणिनसुः सन्वहिरास्त इत्यर्थः । अतो हे त्रिनेत्र भो महेश, अत्र-  
पुरोवर्तिनि सहस्रनेत्र इन्द्रे दृष्ट्या दर्शनेन प्रसादप्रगुणः प्रसादविधाना-  
नुकूलो भव । आत्मीयदर्शनरूपं प्रसादं तदुपरि कुर्वित्यर्थः । इत्येवंभूतां  
वाचमुवाचोक्तवान् ॥ २६ ॥ २७ ॥

युगम्—

( जि० टी० ) \*श्रीति\* ॥ \*इतीति\* ॥ अथापन्तरमिन्द्रागमनोत्तरमित्यर्थः । नन्दी गणः  
पुरतोऽप्रतः प्रसादपार्श्वे शक्रागनिनिवेदनहर्षतो स्वाभिना दत्तपारितोषिकयोग्यः भविष्णुर्भवितुमिच्छः  
सन् एत्य आगत्यान्तरिति शेषः । तथा कक्षामभि द्वारसंमुखं हेमवेत्रं स्वर्णयष्टिं निधाय संस्थाप्य  
प्रवद्धाञ्जलिः सन् स्मरारातिं मदनारिं शिवम् । हे श्रीनीलकण्ठ सपार्वतीक शिव, पुपति र्महेन्द्र-  
स्त्वयि भवति प्रणामावसरं प्रणतिकालं प्रतीचन् प्रत्याशाविवयं कुर्वन् पुरोऽप्रेऽस्ति तिष्ठति ।  
अतोऽस्मात्कारणात् अवाऽस्मिन् सहस्रनेत्रे पुपतौ दृष्ट्या दर्शनेन प्रसादप्रगुणः प्रसन्नताविभाजतत्परो  
भव इतीत्यु वाचं वाक्यमुवाच जगद् । प्रसन्नो भूत्वा स्वकीयदर्शनमस्मै देहीत्यर्थः ॥ २६ ॥ २७ ॥

पुरा सुरेन्द्रं सुरसङ्घसेव्यं त्रिलोकसेव्यास्त्रिपुरासुरारिः ।

प्रीत्या सुधासारनिधारिणैव ततोऽनुजग्राह विलोकनेन ॥ २८ ॥

( सी० टी० ) पुरेति ॥ ततोऽनन्तरं निवेदनानन्तरं त्रिलोकसेव्य-  
त्रिलोक्यपूजनीयस्त्रिपुरासुरस्यारिः शत्रुर्महेश्वरः सुरसङ्घेन देवसमूहेन  
सेव्यं पूज्यं सुरेन्द्रमिन्द्रं पुरा प्रथमं प्रीत्या निमित्तेन सुधासारम् । अ-  
मृततुल्यमित्यर्थः । निधारयति नितरां धारारूपं करोति । 'तत्क-  
रोति' इति करोत्यर्थे णिच् । सुधासारधारां वर्धतेत्यर्थः । एवंभूतेनेव  
विलोकनेन दर्शनेनानुजग्राह । तदुपर्यनुग्रहमकार्षीदित्यर्थः । स्वाभिनां

१ हेमदण्डम् । २ भविष्णु मध्यन्धकारातिम्; भविष्णुरास्मरारातिम् ।

३ मुदा । ४ असुरारिम् । ५ त्रिलोक्यसेव्यः; त्रिलोकसेव्यः ।

६ सुधासारविधारिणः; सुधासारविधारिणः ।



प्रसादपूर्वकमवलोकनमेव श्रुत्यानामुपरि महानुग्रह इति भावः ॥ २८ ॥

( शि० टी० ) \*पुरेति\* ॥ ततस्तदनन्तरं नन्दिकर्तृकानिवेदनोच्चरामित्यर्थः । त्रिलोकेष्वप्यो लोकत्रयायाः त्रिपुरशत्रुः शिवः सुरसंघसेव्यं देवसमूहपूज्यं सुराणां देवानामिन्द्रं श्रेष्ठं शत्रुं पुरा पूर्वं प्रीत्या स्नेहेन सुभासारनिधारणेन पीयूषधारावर्षणं कुर्वतेव त्रिलोकेन दर्शनेन अनुचकम्पे । महेश्वरः प्रेम्णा प्राक् शत्रुं पवयतिस्मेत्यर्थः ॥ २८ ॥

किरीटकोटिच्युतपारिजातपुष्पोत्करेणानमितेन मूर्ध्ना ।

स्वर्गैकवन्द्यो जगदेकवन्द्यं तं देवदेवं प्रणनाम देवः ॥ २९ ॥

( सी० टी० ) किरीटेति ॥ स्वर्ग एवैकं केवलं वन्द्यो नमस्करणीयो देव इन्द्रः । आनमितेनात एव किरीटकोट्याश्च्युतोऽधःपतितः पारिजातपुष्पाणां मन्दारकुसुमानामुत्करः समूहो यस्मात्तथाभूतेन मूर्ध्ना शिरसा जगतामेकमेव वन्द्यं नमस्करणीयम् । एतत्सदृशो जगतां वन्द्यतयान्यो न विद्यत इत्यर्थः । तं देवदेवं महेश्वरं प्रणनाम नमश्चके २९

( शि० टी० ) \*किरीटेति\* ॥ स्वर्गैकवन्द्यः स्वर्गे एव केवलं वन्द्यः प्रणम्यो देवो महन्द्रः आनमितेन समन्ताग्रभीभूतेन अत एव किरीटकोटिच्युतपारिजातपुष्पोत्करेण कोटिमुकुटस्त-मन्दारकुसुमप्रचयेन मूर्ध्ना शिरसा जगदेकवन्द्यं त्रिलोक्यस्तुत्यं तं देवदेवं शिवं प्रणनाम नमश्चकार ॥ २९ ॥

अनेकलोकैकनमस्क्रियाई महेश्वरं तं त्रिदशेश्वरः सः ।

भक्त्या नमस्कृत्य कृतार्थतायाः पात्रं पवित्रं परमं बभूव ॥ ३० ॥

( सी० टी० ) अनेकेति ॥ स त्रिदशेश्वर इन्द्रो भक्त्या । भक्तिपूर्वक-मित्यर्थः । अनेन त्रयो ये लोकास्तेषामेक एव नमस्क्रियायामर्ह उचित-स्तथोक्तं तं महेश्वरं नमस्कृत्य 'उपपदविभक्तेः कारकविभक्तिर्बलीयसी' इत्युकेर्द्वितीया । परममत्यन्तं पवित्रं विशदं कृतार्थतायाः कृतकृत्यत्वस्य पात्रं स्थानं बभूव । महन्द्रो महेश्वरं प्रणम्य कृतकृत्योऽभूदित्यर्थः ॥ ३० ॥

( शि० टी० ) \*अनेकेति\* ॥ स त्रिदशानामीश्वरत्रिदशेश्वरो महन्द्रः भक्त्या सेवया अनेकलोकैकनमस्क्रियाई त्रिलोक्यप्रणम्यं तं महेश्वरं शिवं नमस्कृत्य प्रणम्य परमतिशयं पवित्रं विगत-किञ्चिद्व्यं कृतोऽर्थो येन स तस्य भावस्तथा तस्याः कृतार्थतायाः कृतकृत्यस्य पात्रमास्पदं बभूव जातः । शिवं प्रणम्य शक्रः कृतार्थो जात इत्यर्थः ॥ ३० ॥

सुभक्तिभाजामधि पादपीठं प्रान्तक्षितिं नम्रतरैः शिरोभिः ।

ततः प्रणमुः पुरतो गणानां गणाः सुराणां क्रमतः पुरारिम् ॥ ३१ ॥

१ उपरणे भक्त्या. २ स्वर्गैकवन्द्यः. ३ जगदेकदेवं ननाम देवः स सहस्त्रेकः.

४ त्रिदशेश्वरः.

५ पादपीठं प्रीतादिभिः; पादपीठं प्रान्तीकृतैः. ६ सुराणाम्.

७ शक्रः क्रमतः स्मरारिम्; सुरेन्द्रक्रमतः पुरारिम्.



( सी० टी० ) सुभकीति ॥ ततोऽनन्तरम् । सुभक्तिं भजन्ति तेषाम् । 'भजो ण्विः' इति ण्विः । सुराणामिन्द्रातिरिक्तानां सुराणां गणाः । गणानां प्रमथप्रभृतीनां पुरतोऽग्रे । अनेन मर्यादातिरिक्तकरणस्य दुर्विधेयत्वमुक्तम् । पादपीठस्य चरणाधारपीठविशेषस्य प्रान्तक्षितिः समीपभूमिस्तामध्यधिकृत्य । आधारभूतां कृत्वेत्यर्थः । अत्राधिशब्देनाधिकरणमाधारः । स चौपश्लेषिकः । अव्ययानामाकृतिगणत्वादधिशब्दोऽत्राधिकरणपर्यायोऽव्ययम् । अन्यथामन्तत्वमन्वेषणीयम् । नम्रतरैः शिरोभिः पुरारिं महेश्वरं क्रमतः क्रमेण प्रणेषुर्नमश्चक्रुः ॥ ३१ ॥

( शि० टी० ) \*सुभकीति\* ॥ ततस्तदनन्तरं विदशेश्वरनमस्कृत्युत्तरमित्यर्थः । सुभक्तिमात्रां रुद्रक्षिशालिनां सुराणां देवानां शक्यतिरिक्तानामित्यर्थः । गणाः संघा गणानां प्रमथानां पुरतोऽग्रे पादपीठान्तक्षितिं चरणाधारप्रदेशान्तिकभूमिमाधि आभित्य आधारभूतां विधायेत्यर्थः । नम्रतरैरानतैः शिरोभिः क्रमतः यथाक्रमं पुरारिं विपुरशङ्कुं हरं प्रणेषुः नमश्चक्रुः ॥ ३१ ॥

गणोपनीते प्रभुणोपदिष्टः शुभासने हेममये पुरस्तात् ।

प्रापोपविश्य प्रमुदं सुरेन्द्रः प्रमुप्रसादो हि मुदे न कस्य ॥ ३२ ॥

( सी० टी० ) गणेति ॥ सुरेन्द्रः । गणेन केतचिदुपनीते । प्रमुशासनेनेति शेषः । तथा हेममये सुवर्णमये शुभासने प्रमुणा हरेणोपदिष्ट आरोढुमाह्वसः सन् । पुरस्तात्प्रभोरग्रत एवोपविश्य स्थित्वा प्रकृष्टां मुदं हर्षं प्राप । तथा हि । प्रमुप्रसादः प्रभुकर्तृकोऽनुग्रहः कस्यानुगस्य मुदे प्रीत्यै न भवति । अपि तु सर्वस्यापीति काका व्याख्येयम् ॥ ३२ ॥

( शि० टी० ) \*गणेति\* ॥ सुरेन्द्रः शक्रः गणोपनीते गणेन प्रमथानां मध्ये केनचिदेकेनोपनीते समानीते हेममये स्वर्णप्रचुरे शुभासने भद्रोपवेशनास्तरणे प्रमुणा शिवेनोपदिष्टः कृतादेशः सन् पुरस्तात्प्रभोरग्रे एवोपविश्य स्थित्वा प्रमुदं प्रकृष्टां मुदं हर्षं प्राप लेभे । तथा हि—प्रमुप्रसादः स्वाम्यनुग्रहः कस्य जनस्येति शेषः मुदं प्रीत्यै न भवति अपि तु सर्वस्यापि प्रीत्यै भवतीत्यर्थः । तुर्यपादगतसामान्यार्थेन पादत्रयगतविशेषार्थसमर्थनात्सामान्येन विशेषसमर्थनरूपोऽर्थान्तरन्यासोऽलङ्कारः ॥ ३२ ॥

क्रमेण चान्येऽपि विलोकनेन संभाविताः सस्मितमीश्वरेण ।

उपाविशंस्तोषविशेषमाप्ता दृग्गोचरे तस्य सुराः समग्राः ॥ ३३ ॥

( सी० टी० ) क्रमेणेति ॥ ईश्वरेण महेश्वरेण क्रमेणानुक्रमतोऽन्येऽपि च समग्राः सुराः सस्मितं सप्रसादव्यञ्जकहासं यथा तथा विलोकनेन संभाविता आहता अत एव तोषविशेषं संतोषाधिक्यमाप्ताः प्राप्ताः सन्तस्तस्य प्रभोर्दृग्गोचरे दृष्टिविषय उपाविशंस्तस्थुः । यथा युगपदेव भगवान्सर्वानवलोकयेत्तथैव सर्वे तस्थुरित्यर्थः ॥ ३३ ॥

- १ उपदिष्टः २ नृपासने, भुवासने, ३ प्रभवः, ४ प्रभोः प्रसादः  
५ अन्येन, ६ उपाविशुः, ७ पुरः समेता.



( शि० टी० ) \*क्रमेणेति\* ॥ महेश्वरेण शिवेन क्रमेण अनुक्रमशोऽन्येऽपि सुरेन्द्रातिरिक्ता अपि समग्राः सर्वाः । सुरा देवाः सस्मितं मसादसूचककिञ्चिद्वास्ययुक्तं यथा तथा विलोकनेन दर्शनेन सम्भाविताः सन्कृता अत एव तोषविशेषं सन्तोषबाहुल्यमाप्ताः प्राप्ताः सन्तः तस्य महेश्वरस्य वृगोचरं दृष्टिविषये एव उपाविशन् संतस्थुः । प्रभोरेकदैव सुरांकरावलोकनं यथा भवेत्तथोपवि-  
विशुरित्यर्थः ॥ ३३ ॥

अथाह देवो बलवैरिमुख्यान्गीर्वाणवर्गान्करुणाद्रिचेताः ।

कृताञ्जलीकानसुराभिभूतान्ध्वस्तश्रियः श्रान्तमुखानवेक्ष्य ॥ ३४ ॥

( सी० टी० ) अथेति ॥ अथ देवो हरो बलवैरीन्द्रः स मुख्यो येषु तथाभूतान्गीर्वाणवर्गान्देवसमूहान् । असुरेण तारकेणाभिभूताञ्जितानत एव ध्वस्तश्रियो नष्टलक्ष्मीकानत एव श्रान्तं खिन्नं मुखं येषाम् । नष्टमुख-  
तेजस इत्यर्थः । अत एव कष्टनिवृत्त्यर्थं कृतोऽञ्जलिर्यैस्तानवेक्ष्य दृष्ट्वा क-  
रुणाद्रि चेतो यस्य तथाभूतः सन्नाहोवाच ॥ ३४ ॥

( शि० टी० ) \*अथेति\* ॥ अथानन्तरं सुरवर्गोपवेशनोत्तरमित्यर्थः । देवो महेश्वरो बलवैरि-  
मुख्यान् इन्द्रप्रधानान् गीर्वाणवर्गान् सुरवृन्दान् असुराभिभूतान् तारकोपद्रवितान् अत एव ध्वस्त-  
श्रियः विनष्टलक्ष्मीकः अत एव श्रान्तमुखान् खिन्नानान् अत एव कृताञ्जलीकान् वद्धाञ्जलीन दृष्ट्वा  
विलोक्य करुणाद्रिचेताः दयास्तिग्धमानसः सन् आह जगाद ॥ ३४ ॥

अहो बतानन्तपराक्रमाणां दिवौकसो वीरवरायुधानाम् ।

हिमोदविन्दुग्लपितस्य किं यः पद्मस्य दैन्यं दधते मुखानि ॥ ३५ ॥

( सी० टी० ) अहो इति ॥ अहोशब्दोऽत्र हेशब्दपर्यायः । हे दिवौ-  
कसो देवाः, अनन्तपराक्रमाणामपारविक्रमाणाम् । तथा वीरान्वृण-  
तेऽमिलयन्ति । वीरवरास्तज्जिगमिषाशालीनीत्यर्थः । एवं भूतान्यायुधा-  
नि येषां तथाभूतानां वो युष्माकं मुखानि हिमस्य यदुदमुदकं तस्य  
यो विन्दुस्तेन ग्लपितस्य क्षीणहर्षीकृतस्य । 'उदकस्योदः संज्ञायाम्'  
इत्युदादेशः । तथाभूतस्य पद्मस्य दैन्यं दीनतां किं कुतो दधते बिभ्रति ।  
यूयं कुतः कारणतो भ्रष्टलक्ष्मीका इति प्रश्नाशयः ॥ ३५ ॥

( शि० टी० ) \*अहो इति\* ॥ सम्बोधनेऽर्थेऽप्रत्याहो शब्दो बोध्यः । हे दिवौकसः सुराः  
अनन्तपराक्रमाणाम् अनन्तोऽपरिमितः पराक्रमो येषां ते तथोक्तानामतिविषयवतः तथा वीरवराऽऽयु-  
धानां वीरोचितान्नधारिणां वो युष्माकं मुखानि वदनानि हिमोदविन्दुग्लपितस्य तुषारोदकक्षीणस्य  
पद्मस्य कमलस्य दैन्यं मालिन्यं किं कस्मान्कारणात् दधते धारयन्ति । कुतो वो मुखमालिन्यमिति  
प्रश्नार्थः ॥ ३५ ॥

स्वर्गौकसः स्वर्गपरिच्युताः किं स्वपुण्यराशौ सुमहत्तमेऽपि ।

चिह्नं चिरादं न तु यूयमेते निजाधिपत्यस्य परित्यजध्वम् ॥ ३६ ॥

- |                     |                 |                   |                   |
|---------------------|-----------------|-------------------|-------------------|
| १ गीर्वाणमुख्यान् . | २ असुराभूतान् . | ३ ध्वस्ताभ्यान् . | ४ गीर्वाणमुखान् . |
| ५ दिवौकसाम् .       | ६ सुपुण्यराशौ . | ७ सुमहत्तरे .     | ८ बतः मनुः .      |



( सी० टी० ) स्वर्गौकस इति ॥ हे स्वर्गौकसः स्वपुण्यराशौ स्व-  
र्गप्राप्तिनिमित्तपुण्यव्रजे सुतरां महत्तमेऽपि । अक्षयेऽपीत्यर्थः । किं कुतः  
स्वर्गपरिच्युताः स्वस्थानभ्रष्टाः । अत्रो किं कारणमिति प्रश्नाशयः ।  
अथ चाश्वासयति—एते यूयं चिरोदं बहुकालमूढं निजाधिपत्यस्य  
स्वीयस्वामितायाश्चिह्नं छत्रचामरादि तु न परित्यजध्वं मा परित्यजत ।  
विध्यर्थे लोट् । त्यजध्वमित्यात्मनेपदं चिन्त्यम् ॥ ३६ ॥

( शि० टी० ) \*स्वर्गौकस इति\* ॥ हे स्वर्गौकसो देवाः स्वपुण्यराशौ निजसुकृतपुञ्जे भ्रम-  
हत्तमेऽविनष्टेऽपि किं किमर्थं स्वर्गपरिच्युताः दिवो भ्रष्टाः । किं हेतुको वो निजच्युतिरिति प्रश्नः ।  
आश्वासनमाह—एते यूयं चिरोदं बहुकालमाप्तं निजाधिपत्यस्य, स्वस्वामित्वस्य चिह्नं लक्षणं  
छत्रचामरादि मा परित्यजध्वं मा जहीत । पुण्यक्षये दिक्च्युतिरुचिता मान्ययेति—छत्रचामरादि-  
धिपत्यलक्षणस्य त्यागो न विधेय इत्यर्थः ॥ ३६ ॥

दिवौकसो देवगृहं विहाय मनुष्यसाधारणतामवाप्ताः ।

यूयं कुतः कारणतश्चरध्वं महीतले मौनभृतो महान्तः ॥ ३७ ॥

( सी० टी० ) दिवौकस इति ॥ हे दिवौकसः महान्तोऽत एव मा-  
नभृतो मनस्विनो यूयं कुतः कारणतः कारणाद्देवगृहं स्वर्गं विहाय प-  
रित्यज्य मनुष्यसाधारणतां मानवसाध्यमवाप्ताः सन्तो महीतले चर-  
ध्वम् । संप्रश्ने लोट् । अत्राप्यात्मनेपदं चिन्त्यम् ॥ ३७ ॥

( शि० टी० ) \*दिवौकस इति\* ॥ हे दिवौकसः, सुराः, महान्तः पूज्याः अत एव मानभृता  
मनस्विनो यूयं कुतः कारणतः कस्माद्धेतोः देवगृहं स्वर्गं विहाय त्यक्त्वा मनुष्यसाधारणतां  
मनुजसादृश्यमवाप्ताः प्राप्ताः सन्तः महीतले भूलोके चरध्वम् परिभ्रमत । परस्मैपदिनश्चरतेरात्मने  
पदं प्राप्तादिकमेव ॥ ३७ ॥

अनन्यसाधारणासिद्धमुच्चैस्तदैवतं धाम निकामरम्यम् ।

कस्मादँकस्माभिर्निरगाद्भवद्भयश्चिरार्जितं पुण्यमिवापचारान् ॥ ३८ ॥

( सी० टी० ) अनन्येति ॥ हे देवाः अनन्यसाधारणेनान्यदीयदेशतु-  
ल्यत्वेन सिद्धं साधितम् । रचितमित्यर्थः । तन्न भवतीति तथोक्तमत एव  
निकामं बहु रम्यं मनोहरमुच्चैर्महत्तमसिद्धं दैवतं धाम स्वर्गमकस्मा-  
त्सहसैव कस्माद्धेतोः । भवद्भयोऽपचारात्पापाद्धेतोश्चिरार्जितं बहुका-  
लेन सम्पादितं पुण्यमिव निरगाभिर्गतम् । 'तुङ्गापासून स्थल कसै जा-  
हालें' इति लोकोक्तिरीतिरनुसंधेया ॥ ३८ ॥

( शि० टी० ) \*अनन्येति\* ॥ हे देवाः अनन्यसाधारणसिद्धं लोकोत्तराधितम् अत एव निकाम-  
रम्यमतिमनोज्ञमुच्चैर्विशिष्टं तत्पसिद्धं दैवतं देवतासम्बन्धि धाम स्थानं स्वर्लोकमित्यर्थः । अकस्माद् स-  
हसा ( हठात् ) कस्मादपचारात् कुतो दुष्कृताद्धेतोः चिरार्जितं बहुकालसम्पादितं पुण्यं सुकृतामिव भव-  
द्भयः सकाशात् निरगात् गतम् । अत्रोपमालङ्कारः ॥ ३८ ॥

१ स्वर्गौकसः, २ चरध्वे, ३ महीभृतः, ४ मानधनाः, ५ सुदैवतम्, तदैव तम्.

६ निकामकामम्, निकामकाम्यम्, ७ यमाथैः, ८ अगाधम्, ९ अपवादम्.



दिवौकसो वो हृदयस्य कस्मात्तथाविधं धैर्यमहार्यमार्याः ।

अगादगाधस्य जलाशयस्य ग्रीष्मातितापादिवशादिवाग्मः ॥ ३९ ॥

( सी० टी० ) दिवौकस इति ॥ हे दिवौकसो हे आर्याः तथाविधं तादृशमहार्यमनिर्वचनीयं वो युष्माकं हृदयस्य मनसो धैर्यं कस्माद्धेतो-  
ग्रीष्मेण योऽतितापादिः संतापादिः तस्य वशाद्धेतोः अगाधस्य जला-  
शयस्याग्म इव । अगादनशात् । अन्यत्र शुष्यतीत्यर्थः । धैर्यं न हेयमि-  
ति भावः ॥ ३९ ॥

( शि० टी० ) \*दिवौकस इति\* ॥ हे दिवौकसो देवाः हे आर्याः, तथा विधं तादृशम् अहार्यम-  
कथनीयं वो युष्माकं हृदयस्य चेतसो धैर्यं गाम्भीर्यं कस्मात्कारणात् ग्रीष्मातितापादिवशात् ग्रीष्मजन्म-  
सन्तापाधिक्यात् अगाधस्याऽतलस्पर्शस्य जलाशयस्य पुष्करिण्यादेरग्मो जलमिव अगात् ननाश । अ-  
ग्मेगाम्भीर्ययोरुपमानोपमेयभावादुपमाऽलङ्कारः ॥ ३९ ॥

संप्रति स्वयमेव भयनिमित्तं दर्शयति—

सुराः सुराधीशपुरःसराणां समीयुषां वः सममातुराणाम् ।

तद्भूतं लोकत्रयजित्वरात्किं महासुरात्तारकतो विरुद्धम् ॥ ४० ॥

( सी० टी० ) सुरा इति ॥ हे सुराः, तत्तस्मादातुराणामत एव समं  
सह समीयुषामागतानां तथा सुराधीशपुरःसराणामिन्द्रप्रमुखानां वो  
युष्माकं लोकत्रयजित्वरात्रैलोक्यजेतुस्तारकतस्तारकसंज्ञकान्महासुरा-  
द्विरुद्धं वैरं किम् । स भवतां वैरी किमिति प्रश्नः । ब्रूत वदत ॥ ४० ॥

( शि० टी० ) \*सुरा इति\* ॥ हे सुरा देवाः, तत्तस्मात्कारणात् आतुराणामाकुलितानामत एव  
समं सह समीयुषां समागतानां तथा सुराधीशपुरःसराणां शक्रप्रधानानां वो युष्माकं लोकत्रयजित्वरात्  
त्रिलोकीजयिनः तारकतः तारकनाम्नो महासुरात् विरुद्धं विरोधः किम् अस्तीति शेषः । किमसौ शत्रुर्भ-  
वतामिति प्रश्नः । ब्रूत कथयत यूयमिति शेषः ॥ ४० ॥

पराभवं तस्य महासुरस्य निषेद्धुमेकोऽहमलं भविष्णुः ।

दावानलप्लोषविपत्तिमन्यो महाम्बुदात्किं हरते वनानाम् ॥ ४१ ॥

( सी० टी० ) पराभवमिति ॥ भो देवाः । तस्य महासुरस्य तारक-  
स्य तत्कर्तृकम् । 'कर्तृकर्मणोः' इति कर्तरि षष्ठी । पराभवं पराजयम् ।  
अर्थाद्यौष्माकीणमित्यर्थः । निषेद्धुं निवारयितुमहमेक एवालम्भवि-  
ष्णुः । समर्थोऽस्मीत्यर्थः । तथा हि । वनानां सम्बन्धिनीं दावानलस्य  
दावानलकर्तृको यः प्लोषो दाहः स एव विपत्तिस्तां महाम्बुदान्महतो  
मेघादन्योऽपरः । 'अन्यारात्—' इत्यादिना पञ्चमी । हरते किम् । अपि

१ विरुद्धतः २ ग्रीष्मातितापादिवशात्

३ पुरातिपुरोर्विर्णम्, पुरातिपुरः सुवर्णम्, सुरासीरपुरः सराणाम् ४ समीयुषां सममा-  
तुराणाम्, समीहितं यत्सममातुराणाम्, समीयुषां सामसमातुराणाम् ५ ब्रूत लोकत्रयजित्वराः, ब्रूत-  
लोकत्रयजित्वराः ६ महासुरप्रायकतः ७ निषेद्धकामः ८ अरण्यस्य हर्तुं जलदात्मसुः किम्



तु नैवेति काका व्याख्येयम् ॥ ४१ ॥

( शि० टी० ) \*पराभवमिति\* ॥ भो देवाः, तस्य महासुरस्य तारकस्य (अत्र कुयोगा षष्ठी) तत्कर्तृकमित्यर्थः । पराभवं पराजयं निषेद्धुं वारयितुम् एक एवाहम् अलम्बविष्णुः समर्थोऽस्मीतिशेषः । तथाहि वनानामरण्यानां सन्नधिर्नां द्वावानलश्रोवविपत्तिं वनाग्निर्कर्तृकदाहात्मकव्यथां महाशुदात् महतो जलधरादन्योऽपरः किंहरते किन्तु नैव हरत इत्यर्थः । यथा मेघव्यातिरिक्तस्य न वनानिनाशमकत्वं तथा मध्यातिरिक्तस्य तारकाविनाशकत्वं नेतिभावः । उत्तरार्द्धगतसामान्यार्थतः पूर्वार्द्धगतविशेषार्थस्य समर्थना-दर्थान्तरन्यासोऽलङ्कारः ॥ ४१ ॥

इतीरिते मन्मथमर्दनेन सुराः सुरेन्द्रप्रमुखा मुखेषु ।

सान्द्रप्रमोदाश्रुतरङ्गितेषु दधुः श्रियं सत्वरमाश्वसन्तः ॥ ४२ ॥

( सी० टी० ) इतीति ॥ मन्मथमर्दनेन महेश्वरेण इतीत्यमीरित उ-  
क्ते सति सुरेन्द्रप्रमुखाः सुरा देवा आश्वसन्तो विश्वसन्तः सन्तः ।  
उज्जीवन्त इति यावत् । सान्द्राणि सघनानि यानि प्रमोदाश्रूण्यानन्द-  
वाष्पाणि तैस्तरङ्गितेषु तरङ्गयुक्तेषु मुखेषु सत्वरं शीघ्रम् । महेश्वरवा-  
क्यस्यात्यानन्दहेतुत्वाच्छैश्वर्यम् । श्रियं शोभां दधुर्वसुः ॥ ४२ ॥

( शि० टी० ) \*इतीति\* ॥ मन्मथमर्दनेन मदनविनाशकेन हरेण इत्युक्तप्रकारेणैरितेऽभिहिते स-  
ति सुरेन्द्रः प्रमुखो येषु ते तथोक्ताः शक्रप्रधानाः सुरा देवा आश्वसन्त उज्जीवन्तः सन्तः सान्द्रप्रमोदाश्रुत-  
राङ्गितेषु प्रचुरानन्दवाष्पोर्मिषु मुखेषु सत्वरं द्रुतं श्रियं शोभां दधुः दधुः । हरोक्तिश्रवणाद्द्रुतमानन्दप्रापु-  
रित्यर्थः । सुराणां मुखश्रीधारणे मन्मथमर्दनेनोक्तिरूपपदार्थस्यहेतुत्वात्पदार्थहेतुकं काव्यालङ्कारम् ॥ ४२ ॥

ततो गिरीशस्य गिरां विरामे जगाद् लब्धेऽवसरे सुरेन्द्रः ।

भवान्ति वाचोऽवसरे प्रयुक्ता भुवं फलाविष्टमहोदयाय ॥ ४३ ॥

( सी० टी० ) तत इति ॥ ततोऽनन्तरं गिरीशस्य हरस्य गिरां वा-  
चां विरामे सति लब्धे प्राप्तेऽवसरे समये सुरेन्द्र इन्द्रो जगादोवाच ।  
तथा हि अवसरे काले प्रयुक्ताः प्रेरिताः । उक्ता इति यावत् । वाचो  
गिरः फलेनाविष्टः पूर्णो यो महोदयो महर्जिस्तस्मै तदर्थं भवान्ति भुव-  
म् । क्रियाग्रहणात्संप्रदानत्वम् । तादर्थ्यं वा चतुर्थी ॥ ४३ ॥

( शि० टी० ) \*तत इति\* ॥ ततस्तदनन्तरं महेश्वराभिधानानन्तरमित्यर्थः । सुरेन्द्रः शक्रः  
गिरीशस्य शिवस्य गिरां वचनानां विरामेऽवसाने सति लब्धे प्राप्तेऽवसरे काले जगाद प्रत्यववीत ।  
तथाहि—अवसरे काले प्रयुक्ताः कथिता वाचः वचनानि फलाविष्टमहोदयाय फलाढ्यसमुद्ध्ये  
भवन्ति सफलानि जायन्त इत्यर्थः ॥ अर्थान्तरन्यासोऽलङ्कारः ॥ ४३ ॥

ज्ञानप्रदीपेन तमोपहेनाविनश्वरेणास्वलितप्रमेण ।

भूतं भवद्भावि च यच्च किञ्चित्सर्वज्ञं सर्वं तव गोचरं तत् ॥ ४४ ॥

( सी० टी० ) ज्ञानेति ॥ हे सर्वज्ञं तमोपहेनाज्ञानहन्त्राविनश्वरेणा-

१ सान्द्रप्रमोदाः सुचिरस्मितेषु. २ विताने. ३ लब्धप्राप्ते. ४ सुरेन्द्रः.

५ प्राविष्टफलोदयाय, प्रभाविष्टफलोदयाय. ६ सर्वज्ञ. ७ गोचरः.



क्षयेणास्खलितप्रमेणास्खलितकान्तिना । अनेन विशेषणेनामन्दकान्तित्वं हि बोद्धव्यम् । अतो न पौनरुक्त्यम् । तथाभूतेन ज्ञानप्रदीपेनात्मज्ञान-रूपदीपकेन भूतं व्यतीतं भवद्वर्तमानं भावि भविष्यच्च यत्किञ्चित्सर्वमेव तव गोचरं ज्ञानविषयम् । अस्तीत्यर्थः । आत्मज्ञानेन त्रैकालिकस्यापि कर्मादिकस्य ज्ञातासीति भावः ॥ ४४ ॥

( शि० टी० ) \*ज्ञानेति\* ॥ हे सर्वज्ञ, तमोपहेनाज्ञाननाशकेन अविनश्वरेण अस्खलित-प्रमेण अविहततेजस्केन ज्ञानप्रदीपेनात्मज्ञानात्मदीपेन भूतमतीतं भवद्वर्तमानं भावि भविष्यच्च यत्तत्सर्वं तव भवतो गोचरं बुद्धिविषयं वर्त्तते इति शेषः । आत्मज्ञानिनल्लिकालज्ञा भवन्तीति भावः ॥ ४४ ॥

दुर्वारदोह्यमदुः सहेन यत्तारकेणामरघस्मरेण ।

तदीशितामाप्तवता निरस्ता वयं दिवोऽपी वैद किं न वेत्सि ॥ ४५ ॥

( सी० टी० ) दुर्वारोति ॥ हे भगवन्, दुर्वारो दुर्धर्षणीयो यो दोह-द्यमो भुजदण्डवलं तेन कारणेन दुःसहेनात एवामराणां देवानां घस्मरेण वधकेन । 'घस्मरो वधकेऽपिच' इति मेदिनी । 'सूद्यस्यदः कमरच्' इति कमरच्प्रत्ययः । ईशतां स्वर्गाधीशतामाप्तवता तारकेणामी वयं द्विवः स्वर्गसकाशाद्यधिरस्ता निष्क्रामितास्तन्न वेत्सि किम् । अपितु वेत्स्येव । वद । वाक्यार्थः कर्म ॥ ४५ ॥

( शि० टी० ) \*दुर्वारोति\* ॥ हे महेश्वर, दुर्वारदोह्यमदुःसहेन दुर्धर्षणो भुजदण्डदुःसहेन अत एवामराणां देवानां घस्मरेण वधकेन । अत एव तदीशतां स्वर्गाधिपस्यमाप्तवता प्राप्तवता तारकेणामिन्द्रा-ऽसुरेण अमी वयं देवा दिवः स्वर्गान्निरस्ता निष्क्रामिताः तन्न वेत्सि जानासि किम् किन्तु वेत्स्येवत्यर्थः ॥ ४५ ॥

विधेरमोघं स वरप्रसादमासाद्य सद्यस्त्रिजगज्जिगीषुः ।

सुरान्शेषानहकप्रमुख्यान्दोर्दण्डचण्डो मनुते तृणाय ॥ ४६ ॥

( सी० टी० ) विधेरिति ॥ हे भगवन्, स तारको विधेर्वैष्णवः, सकाशादमोघं सफलं वरप्रसादमभिलाषानुग्रहम् । 'वरोऽभिलषिते वरे' इति मेदिनी । आसाद्य प्राप्य सद्यः सहसैव दोर्दण्डाभ्यां भुज-दण्डाभ्यां चण्डः प्रचण्डः । दुर्जय इति यावत् । अत एव त्रिजगतो जिगीषुर्जेता सन् । अहकप्रमुख्यानहं प्रमुखो ज्येष्ठो येषु तथाभूतानशेषान्स्वर्वात्मसुरान् । तृणाय तृणं मनुते मन्यते । 'मन्यकर्मण्यनादरे विभाषा-प्राणिषु' इति चतुर्थी सविकरणग्रहणात्तनोतियोगे चिन्त्या ॥ ४६ ॥

( शि० टी० ) \*विधेरिति\* ॥ हे ईश, स तारको विधेर्वैष्णवः सकाशात् अमोघम् अनिष्फलं वरप्रसादम् ईप्सितानुकम्पामासाद्य प्राप्य सद्यस्तत्क्षणं दोर्दण्डचण्डो भुजदण्डदुर्जयः अत एव त्रिजगत् वैलोक्य जिगीषुः जेतुमिच्छः सन् अहकप्रमुख्यान् इन्द्रप्रधानानित्यर्थः । अशेषान् समग्रान् सुरान्देवान्

१ दोर्दण्डः २ तदीश नन्वात्मपदाधिरस्ताः, तदीश वामाप्तवता निरस्ताः ३ वत ४ सुवर

५ अस्मत्प्रमुख्यान् मरानशेषान्, सुरान् जम्भारिमुखान्प्रचण्डं सुरान् जम्भारिसुरारिमुखान्



तृणाय मज्जते तृणतुल्यान् जानातीत्यर्थः ॥ ४६ ॥

स्तुत्या पुरास्माभिरुपासितेन पितामहेनेति निरूपितं नः ।

सेनापतिः संयति दैत्यमेतं पुरः स्मरारातिसुतो निहन्ति ॥ ४७ ॥

( सी० टी० ) स्तुत्येति ॥ हे भगवन्, पुरा पूर्वमस्माभिः स्तुत्या दलाघयोपासितेनानुकूलितेन पितामहेन ब्रह्मणा नोऽस्मान् हे देवाः, संयति संगरे स्मरारातिसुतः शांकरिः सेनापतिः सेनानीः सन्नेतं दैत्यं पुरोऽग्रे निहन्ति । निहनिष्यतीत्यर्थः । 'यावत्पुरानिपातयोर्लट् । इति निरूपितं कथितम् ॥ ४७ ॥

( शि० टी० ) \*स्तुत्येति\* ॥ हे ईश, पुरा प्राक् अस्माभिः स्तुत्या प्रार्थनया उपासितेन संस्तुतेन पितामहेन ब्रह्मणा नोऽस्मान्प्रति, हे सुराः, संयति संग्रामे स्मरारातिसुतः शिवपुत्रः सेनापतिः सेनानायकः एतं दैत्यं तारकं पुरोऽग्रे निहन्ति हनिष्यति इति निरूपितमभिहितम् । निहन्तीति पुराशब्दयोगे भविष्यति लट् ॥ ४७ ॥

अहो ततोऽनन्तरमद्ययावत्सुदुःसहां तस्य पराभवार्तिम् ।

विषेहिरे हन्त हृदन्तशल्यमाज्ञानिवेशं त्रिदिवौकसोऽमी ॥ ४८ ॥

( सी० टी० ) अहो इति ॥ अहो भगवन्, ततः पितामहनिरूपणादनन्तरमद्ययावदद्यपर्यन्तममी त्रिदिवौकसो देवाः सुदुःसहाम् । 'ईषद्दुःसुषु—' इति खल् । तस्य तत्कर्तृकां पराभवेन निमित्तेनार्तिं पीडां हृदन्ते मनोमध्ये शल्यं तद्वद्दुःसहमाज्ञाया अनुशासनस्य 'भारं वहत' इत्यादिकस्य निवेशं स्थापनं विषेहिरेऽसहन्त । हन्तेति दुःखे ॥ ४८ ॥

( शि० टी० ) \*अहो इति\* ॥ अहो सम्बोधनार्थकोऽयं निपातः । हे ईश ततोऽनन्तरं ब्रह्मनिरूपणोत्तरम् अद्ययावत् इदानीं कालपर्यन्तम् अमी देवाः अमी त्रिदिवौकसः पुरोद्वयमानाः सुराः सुदुःसहां सोढुमशक्यां तस्य ( अत्र कृयोगा वशी ) तत्कर्तृकामित्यर्थः पराभवानि पराजयन्यथा हृदन्तशल्यं मनो मध्यबाष्पमाज्ञानिवेशमादेशस्थापनं विषेहिरेऽसहन्त । हन्त खेदे ॥ ४८ ॥

निदाघधामक्लमविक्लवानां नवीनामभोदमिवौषधीनाम् ।

सुनन्दनं नन्दनमात्मनो नः सेनान्यमेतं स्वयमादिश त्वम् ॥ ४९ ॥

( सी० टी० ) निदाघेति ॥ हे भगवन्, त्वं स्वयमेव निदाघे ग्रीष्मे यद्धाम सौरं तेजस्तेन यः क्लमः खेदो दाहलक्षणस्तेन विक्लवानां मलिनानामौषधीनां सुतरां नन्दनमानन्दकारिणं नवीनमाषाढीयमभोदमिव नोऽस्माकं नन्दनमानन्दकारिणं तथा सेनान्यं सेनाधिपतिमेतं पुरोवर्तिनमात्मनो नन्दनं पुत्रम् । नन्द्यादित्वाल्ल्युः । 'युवोः' इत्यनादेशः । आदिशानुशाधि । प्रार्थनायां लोट् । अस्मत्कार्यं कर्तुमिति । शेषः ४९ ॥

१ पनम्.

२ पुरा स्मरारातिसुतः, पुरा स्मरारस्तनयः.

३ अकामतः, अतस्ततः. ४ सुरा अदन्तस्य पराभवार्तिम्, सुदुःसहं तस्य पराभवं तम्, ५ तस्य.

६ नियोगम्.

७ सन्नन्दनम्.

८ पनम्.



( शि० टी० ) \*निदाघेति\* ॥ हे ईश; त्वं स्वयमेव साक्षादेव निदाघधामरूपाविरूपाणां ग्रीष्माक-  
तेजोदाहमिलितानामोषधीनां भेषजानां सुनन्दनं सुखप्रदं नवीनं नूतनमम्भोदं मेघमिव नोऽस्माकं  
सुनन्दनं सुखजनकं तथा सेनान्य सेनाधिपतिम् एतम् आत्मनः स्वस्य नन्दनं पुत्रम् आदिश आज्ञापय ।  
अम्भोदनन्दनयोरूपमानोपमेययोरिवशब्दस्य सुखप्रदत्वरूपसाधारणधर्मस्य च सत्वात्पूणोपमाऽ  
लङ्कारः ॥ ४९ ॥

त्रैलोक्यलक्ष्मीं हृदयैकशलयं समूलमुत्खाय महासुरं तम् ।

अस्माकमेषां पुरतो भवन्स दुःखापहारं युधि यो विधत्ते ॥ ५० ॥

( सी० टी० ) त्रैलोक्येति ॥ यो भवन्नन्दनत्रैलोक्यस्य लक्ष्म्या  
हृदय एकमद्वितीयं शलयं तद्वदुर्ध्वं तं महासुरं तारकं युधि संगर  
एषामस्माकं पुरतोऽग्रे भवन्सन् । अग्रेभूत्वेत्यर्थः । समूलं सकुटुम्बपरि-  
वारमुत्खाय निहत्य दुःखापहारं दुःखविनाशं विधत्ते कुरुते । त्वन्नन्दनं  
विनास्मकं दुःखसमूहः केन निवार्यत इति भावः ॥ ५० ॥

( शि० टी० ) \*त्रैलोक्येति\* ॥ यस्तव नन्दनः त्रैलोक्यलक्ष्मीहृदयैकशलयं त्रिलोकीश्रीमानसैक  
वाणरूपं तं महासुरं तारकं युधि संग्रामे एषां पुरोद्वयमानानामस्माकं पुरतोऽग्रे भवन् सन् भूत्वा  
समूलं सपरिवारमुत्खाय विनाश्य दुःखापहारं क्लेशापहरणं विधत्ते जनयति । नाऽस्मन्क्लेशापहारको  
भवदात्मजातिरिक्तोऽस्ति काश्चिदिति भावः । स्वभावोक्तिरलङ्कारः ॥ ५० ॥

महाहवे नाथ तवास्य सूनोः शल्लैः शितैः कृत्तशिरोधराणाम् ।

महासुराणां रमणीविलापैर्दिशो दशैता मुखगीभवन्तु ॥ ५१ ॥

( सी० टी० ) महाहव इति ॥ हे नाथ, महाहवे महति सङ्ग्रामेऽस्य  
पुरोवर्तिनस्तव सूनोः पुत्रस्य शितैस्तीक्ष्णैः शल्लैः करवालादिभिः कृत्त-  
शिरोधराणां कर्तितग्रीवाणां महासुराणां दैत्यानां तारकपक्षाश्रयिणां  
रमणीनां विलापैर्वैधव्यप्रयुक्तप्रलापैरेता दश दिशो मुखरीभवन्तु वावदूका  
भवन्तु । 'मुखरो वावदूकेऽपि' इति मेदिनी । 'खमुखकुञ्जभ्यो रः' इति  
रप्रत्ययः ॥ ५१ ॥

( शि० टी० ) \*महाहव इति\* ॥ हे नाथ, महादेव महाहवे प्रवृद्धसंग्रामे अस्य तव सूनोः सुतस्य  
कार्तिकेयस्य शितैस्तीक्ष्णैः शल्लैः खड्गादिभिः कृत्तशिरोधराणां कृत्तग्रीवाणां महासुराणां तारकपक्षमा-  
श्रितानामित्यर्थः । रमणीविलापैः सुन्दरीप्रलापैः एता दश दिशो मुखरीभवन्तु सशब्दाः सन्तु ॥ ५१ ॥

महारणक्षोणिपशूपहारीकृतेऽसुरे तत्र तवात्मजेन ।

बन्दिस्थितानां मुदृशां करोतु वेणिप्रमोक्षं सुरलोक एषः ॥ ५२ ॥

( सी० टी० ) महेति ॥ हे भगवन्, तत्रासुरे तारके तवात्मजेन पुत्रे-  
ण महती या रणक्षोणिः संग्रामभूमिस्तत्र ये पशवः क्रोष्टृयादयस्तेषा-  
मुपहारकृत उपदीकृते सति । 'उपहारश्चोपदायाम्' इति मे-



दिनी । एष सुरलोको बन्दिर्वन्धनागारं तत्र स्थितानां सुदृशां स्वरम-  
र्णानां वेणीप्रमोक्षं वेणीमोचनं करोतु ॥ ५२ ॥

( शि० टी० ) \*महेति\* ॥ हे नाथ, तत्र तस्मिन् असुरे तारके तव भवत आत्मजेन सुतेन  
कार्तिकेयेनेत्यर्थः । महारणक्षोणिपशूपहारीकृते घोरसंग्रामभूमिभागेयीकृते सति एष तव पुत्रः  
सुरलोके स्वर्गे बन्दिस्थितानां कारागृहवर्तिनीनां सुदृशां नारीणां वेणिप्रमोक्षं संयतकेशमोचनं करोतु  
विदधातु । तवात्मजेन तारके हते बन्दीभूताः सुराज्यो मुक्ता भविष्यन्तीति भावः ॥ ५२ ॥

इत्थं सुरेन्द्रे वदति स्मरारिः सुरारिदुश्चेष्टितजातरोषः ।

कृतानुकम्पास्त्रिदशेषु तेषु भूयोऽपि भूताधिपतिर्वभाषे ॥ ५३ ॥

( सी० टी० ) इत्थमिति ॥ सुरेन्द्रे महेन्द्रे इत्थं वदति सति सुरा-  
रिस्तारकस्तस्य दुश्चेष्टितमपराधजनकश्चेष्टविशेषस्तेन हेतुना जातरोष  
उत्पन्नमर्षः स्मरारेभूतानामधिपतिर्हरः । तेषु त्रिदशेषु कृतानुकम्पो वि-  
हितदयः सन् । 'कृपा दयानुकम्पा स्यात्' इत्यमरः । भूयोऽपि पुनर-  
पि वभाष उवाच ॥ ५३ ॥

( शि० टी० ) \*इत्थमिति\* ॥ सुरेन्द्रे शक्ने इत्थमुक्तप्रकारं वदति सति सुरारिदुश्चेष्टितजातरोषः  
तारकापराधोत्पन्नकोपः स्मरारि र्मदनशत्रुः भूताधिपतिः शिवः तेषु त्रिदशेषु देवेषु कृतानुकम्पः विहिता-  
नुग्रहः सन् भूयोऽपि पुनरपि वभाषे जगद् ॥ ५३ ॥

अहो अहो देवगणाः सुरेन्द्रमुख्याः शृणुध्वं वचनं ममैते ।

विचेष्टते शंकर एष देवः कार्याय सज्जो भवतां सुताद्यैः ॥ ५४ ॥

( सी० टी० ) अहो इति ॥ अहो अहो इति सम्बोधने । संग्रमे द्वि-  
राक्तिः । हे देवगणाः सुरेन्द्रमुख्याः पुरंदरप्रधाना एते यूयं मम वचनं  
शृणुत । तदेव सार्थद्वय्याह—एष शङ्करो देवः सुताद्यैः पुत्रप्रभृतिभिः ।  
पुत्रपौत्रादिभिरित्यर्थः । भवतां युष्माकं कार्याय कार्यं कर्तुमित्यर्थः । 'क्रि-  
यार्थं—' इत्यादिना चतुर्थी । सज्जः सिद्धो विचेष्टते । वर्तत इत्यर्थः ।  
मम पुत्रपौत्रजनकतायामपि भवत्कार्यमेव बीजमिति भावः ॥ ५४ ॥

( शि० टी० ) \*अहो इति\* अहो इत्येष सम्बोधनार्थको निपातः । द्विःप्रयोगस्तु सम्प्रमधूलक  
इत्यवसेयम् । अहो देवगणाः सुराः, सुरेन्द्रमुख्याः शङ्करप्रधानाः एते पुरोद्वेयमानाः यूयमिति शेषः ।  
मम वचनं शृणुध्वम् आकर्षयत । किन्तद्वचनमित्याह—एष युष्माभिः साक्षादवलोक्यमानः शङ्करो  
देवः सुताद्यैः पुत्रादिभिः सह भवतां युष्माकं कार्याय कार्यं कर्तुमित्यर्थः । सज्जः तत्परः सन् विचेष्टते  
वर्तते । सुरकार्यहेतुकमेव मम सुतापुत्रादनमिति भावः ॥ ५४ ॥

पुरा मयाकारि गिरीन्द्रपुत्र्याः प्रतिग्रहोऽयं नियतात्मनापि ।

तत्रैष हेतुः खलु तद्भवेन वीरेण यद्वर्धत एष शत्रुः ॥ ५५ ॥

( सी० टी० ) पुरेति ॥ हे देवाः, पुरा पूर्वं नियतात्मनापि योगिना

१ सः २ सुरेन्द्रमुख्याः ३ ममैतत् ४ एव ५ संकलं शुभायः सकलैः शुभासैः

६ गिरीशपुत्र्याः

७ एक हेतुः

८ इत्येते



पि मया गिरीन्द्रपुञ्ज्या अयं प्रतिग्रह आदानम् । परिणयनमित्यर्थः । यदकारि कृतः । तत्रैष हेतुर्निमित्तम् । खलु निश्चितम् । यद्यस्मादेष शत्रुस्तारकसंज्ञकस्तद्भवेन पार्वतीजन्मना वीरेण वध्यते । अतस्तद्भवार्थं पार्वतीपरिग्रहः कृत इति भावः । अतोऽहं भवतामुपालम्भपात्रं नति श्लोकतात्पर्यम् ॥ ५५ ॥

( शि० टी० ) \*पुरेति\* ॥ भो देवगणाः, पुरा पूर्वं नियतात्मना विगृहीतान्द्विषेण कृतयोगाभ्यासे नापि मया गिरीन्द्रपुञ्ज्याः पार्वत्या अयं प्रतिग्रहः परिणयो यदकारि कृतः । तत्र एव शत्रुस्तारकाऽसुरः तद्भवेन पार्वतीमुत्तेन वीरेण बलवता कार्तिकेयेन वध्यते विनाश्यते इत्येष हेतुः कारणम् । अतस्तदुत्पत्त्यै पार्वतीपरिणय इति भावः ॥ ५५ ॥

अत्रापपन्नं तदेमी नियुज्य कुमारमेनं पृतनापतित्वे ।

निघ्नन्तु शत्रुं सुरलोकमेष भुनक्तुं भूयोऽपि सुरैः सहेन्द्रः ॥ ५६ ॥

( सी० टी० ) अत्रेति ॥ तत्तस्मादमी भवन्तोऽत्र भवत्कार्यं उपपन्नं युक्तम् । योग्यमित्यर्थः । तथाभूतमेनं कुमारं पृतनापतित्वे सेनापत्ये नियुज्य नियुक्तं कृत्वा शत्रुं तारकं निघ्नन्तु । एतत्साहाय्येन भवन्तस्तारकं मारयन्त्विति भावः । अत एव इन्द्रः सुरेन्द्रः सुरैः सह भूयोऽपि पुनरपि सुरलोकं स्वर्गं भुनक्तु पालयतु । आशिषि लोट् ॥ ५६ ॥

( शि० टी० ) \*अत्रेति\* ॥ तत्तस्माद्धेतोः अमी भवन्तो देवाः अत्रास्मिन् भवत्कार्ये उपपन्नमुचितं एनं कुमारं पृतनापतित्वे सेनाधिपत्ये नियुज्य नियुक्तं विधाय शत्रुं तारकं निघ्नन्तु मारयन्तु । एव इन्द्रः सुरैः सह भूयोऽपि पुनरपि सुरलोकं स्वर्गं भुनक्तु रक्षतु । इन्द्रः कुमारं सेनाधिपतिं विधाय तारकं विजित्य पुरेव स्वर्गं पालयत्वित्यर्थः ॥ ५६ ॥

इत्युदीर्य भगवांस्तमात्मजं घोरसंगरमहोत्सवोत्सुकम् ।

नन्दनं हि जहि देवविद्विषं संयतीति निजगाद शंकरः ॥ ५७ ॥

( सी० टी० ) इतीति ॥ शङ्करः शङ्करसंज्ञको भगवानिति पूर्वोक्तमुदीर्योच्चार्य घोरो भीमः 'घोरं भीमं भयानकम्' इत्यमरः । यः शङ्करः सङ्ग्रामः स एव महोत्सवो महानानन्दस्तत्रोत्सुकमुत्कण्ठितमत एव नन्दनमानन्दकरम् । 'नन्दिग्रहि—' इति ल्युः । तमात्मजं कुमारम् 'हे पुत्र, संयति सङ्ग्रामे देवानामिन्द्रादीनां विद्विषं विशेषेण द्वेषारं तारकं जहि' । 'हन्तेजः' इति हनो जादेशः । इति निजगादोक्तवान्नि । रथोद्धतावृत्तम् ॥ ५७ ॥

( शि० टी० ) \*इतीति\* ॥ शङ्करस्तदाख्यो भगवान् इति पूर्वोक्तमुदीर्याऽभिधाय घोरसङ्करमहोत्सवोत्सुकम् भयङ्करयुद्धातिशयानन्दोत्कण्ठितम् अत एव नन्दनं मुखप्रदं तमात्मजं पुत्रं कार्तिकेयं,

१ अथ. २ इतः, अतः. ३ निघ्नन्तु, निहत्य. ४ पुनातु, लभेत. ५ सुरेन्द्रः.

६ स्वम्. ७ नन्दनैहि. ८ जय. ९ देवविधिः.



हे पुत्र, संयतिं संग्रामे देवविशिष्टं सुरवृद्धं तारकासुरं जहि इति निजगाढोक्तवान् । पुत्रं तारकविनाशार्थ-  
मादिष्टवानित्यर्थः ॥ ५७ ॥

शासनं पशुपतेः स कुमारः स्वीचकार शिरसावनतेन ।

सर्वथैव पितृभक्तिरतानामेष एव परमः खलु धर्मः ॥ ५८ ॥

( सी० टी० ) शासनमिति ॥ स कुमारः कार्तिकेयः पशुपतेः पितु-  
र्हरस्य शासनमाज्ञामवनतेन नम्रीकृतेन शिरसा स्वीचकार । स्वीयं च-  
कारित्यर्थः । 'कृभ्वस्तियोगे' इति चिवः । 'अस्य चवौ' इतीकारः । 'चवौ  
च' इति दीर्घः । तथाहि । सर्वथैव सर्वप्रकारेणैव पितृभक्तौ जनकश्रद्धा-  
यां रतानां सक्तानां खल्वेष एव परमो धर्मः । यदाज्ञां श्रुदित्येव स्वीकु-  
र्वन्तीति । स्वागतावृत्तम् ॥ ५८ ॥

( शि० टी० ) \*शासनमिति\* ॥ स कुमारः कार्तिकेयः पशुपतेः हरस्य पितुः शासनमादेशम्  
अवनतेन नम्रीकृतेन शिरसा मूर्ध्ना स्वीचकार अङ्गीकृतवान् । सर्वथैव सर्वप्रकारेणैव पितृभक्तिरतानां  
पितृसेवासक्तानां खलु एष एव परम उन्कृष्टो धर्मः अस्तीति शेषः । पित्रादेशपालनमेव पुत्रधर्म इति  
भावः । अर्थान्तरन्यासोऽलङ्कारः ॥ ५८ ॥

असुरयुद्धविधौ विबुधेश्वरे पशुपतौ वदतीति तवात्मजम् ।

गिरिजया मुमुदे सुतविक्रमे सति न नन्दति का खलु वीरसूः ॥ ५९ ॥

( सी० टी० ) असुरेति ॥ विबुधेश्वरे सकलदेवस्वामिनि पशुपतौ  
हरेः असुरस्य तारकस्य यो युद्धविधिः सङ्ग्रामकरणं तत्र । उक्तमि-  
ति शेषः । तमात्मजं पुत्रमिति वदति सति । गिरिजया पार्वत्या मुमुदे  
प्रसेदे । तथा हि खलु निश्चये । सुतविक्रमे पुत्रपराक्रमे सति का वीर-  
सूवीरप्रसूतिः स्त्री न नन्दति । अपि तु सर्वापि नन्दतीत्यर्थः । पुत्रविष-  
ये पराक्रमसत्तैव परममुत्कारणं वीरसूनां भवतीति भावः । द्रुतविलम्बि-  
तं वृत्तम्—'द्रुतविलम्बितमाह नभौ भरौ' इति लक्षणात् ॥ ५९ ॥

( शि० टी० ) \*असुरेति\* ॥ विबुधेश्वरे सुरगणस्वामिनि पशुपतौ शिवेऽसुरयुद्धविधौ तारका-  
सुरसङ्ग्रामविधाने तमात्मजं पुत्रं इति पूर्वोक्तिं वदति कथयति सति गिरिजया पार्वत्या मुमुदे प्रसन्ना  
बभूव । तथाहि—खलु निश्चये सुतविक्रमे तजुजपराक्रमे सति, का वीरसूः वीरप्रसवा स्त्री न नन्दति  
न मोदते । अपि तु सर्वा अपि स्त्रियो नन्दन्तीत्यर्थः । वीरपुत्रवतीनां पुत्रपराक्रमसद्भाव एवोत्कृष्टानन्द  
हेतुरिति भावः । सामान्येन विशेषसमर्थनरूपोऽर्थान्तरन्यासोऽलङ्कारः ॥ ५९ ॥

सुरपरिवृद्धः प्रौढं वीरं कुमारमुपापते-

बलवदमरारातिस्त्रीणां हगञ्जनमञ्जनम् ।

जगदभयदं सद्यः प्राप्य प्रमोदपरोऽभव-

द्ध्रुवमभिमते पूर्णे को वा मुदा न हि माद्यति ॥ ६० ॥

१ तु. २ विबुधेश्वरः. ३ वदति मियमात्मजम्; वदति मियपुत्रकम्; वदति प्रियमाकम्  
४ न किमु. ५ संयति. ६ गञ्जनम्.



(सी०टी०) सुरेति॥सुराणां परिवृढः परिशास्तेन्द्रः। 'बृह हिंसायाम्'।  
कर्तरि क्तः। प्रौढमतिशयं वीरं पराक्रमशालिनं बलवान्योऽमराराति-  
स्तारकासुरस्तस्य स्त्रीणां दृगञ्जनस्य दृष्टिकज्जलस्य भञ्जनं भञ्जकम्।  
कर्तरि ल्युट्। मृतभर्तृकतया कज्जलधारणस्यानुचितत्वादिति भावः।  
अत एव जगद्भ्योऽभयदमभयदातारमुमापतेर्हरस्य कुमारं पुत्रं प्राप्य  
सद्यः सहसा प्रमोदे प्रकृष्टोन्मोदे। पर आसक्तोऽभवज्जातः। तथा हि।  
अभिमते मनोरथे पूर्णे सति मुदा प्रीत्या निमित्तेन को वा न माद्यति।  
अपि तु सर्व एवोन्मत्तो भवतीत्यर्थः। अत्र सामान्येन विशेषसमर्थन-  
रूपोऽर्थान्तरन्यासोऽलङ्कारः। इदं हरिणीछन्दः—'रसयुगहयैन्सौ सौ  
लो गो यदा हरिणी तदा' इति लक्षणात् ॥ ६० ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्री-  
सीतारामकविविरचितया संजीविनीसमाख्यया व्याख्यया  
समेतः श्रीकालिदासकृतौ कुमारसंभवे महाकाव्ये कुमार-  
सैनापत्यवर्णनं नाम द्वादशः सर्गः ॥

(शि०टी०) \*सुरेति\*॥सुरपरिवृढोऽमरगणशासकः शक्रः प्रौढमुत्कृष्टं वीरं पराक्रमवन्तं बलवदमर-  
स्त्रीणां दृगञ्जनमञ्जनं नेत्रकज्जलापहम् अत एव जगदभयदं जगतोऽभयदातारमुमापतेर्हरस्य कुमारं पुत्रं  
प्रीत्या प्राप्य समासाद्य सद्यः सत्वरं प्रमोदभरः उत्कृष्टहर्षासक्तोऽभवत्। तथाहि—अभिमते मनोरथे  
पूर्णे सति को मुदा नहि माद्यति अपि तु सर्वोऽपीत्यर्थः। ध्रुवं निश्चितम्। अत्राप्युक्त एवाऽलङ्कारः ॥६०॥

इति मैथिलवंशोद्भवैकनाथठक्कुरात्मजश्रीकनकलालठक्कुराविरचितशिश्नुहितैषिणीसमाख्यया  
व्याख्यया समेतः श्रीकालिदासकृतौ कुमारसंभवे महाकाव्ये कुमारसैना-  
पत्यवर्णनं नाम द्वादशः सर्गः ॥ १२ ॥



## त्रयोदशः सर्गः ।



प्रस्थानकालोचितचारुवेषः स स्वर्गिवर्गैरनुगम्यमानः ।

ततः कुमारः शिरसा नतेन त्रैलोक्यभर्तुः प्रणनाम पादौ ॥ १ ॥

( सी० टी० ) प्रस्थानेति ॥ ततोऽनन्तरं स कुमारः कार्तिकेयः प्रस्थानकाल उचितो योग्यश्चारुश्च वेषो यस्य । तथा स्वर्गिवर्गैरिन्द्रादिदेवगणैरनुगम्यमानः सन् । नतेन शिरसा त्रैलोक्यभर्तुः शिवस्य पादौ प्रणनाम नमश्चक्रे । 'उपसर्गादसमामासेऽपि' इति णत्वम् ॥ १ ॥

( शि० टी० ) \*प्रस्थानेति\* ॥ ततस्तदनन्तरं कुमारस्य पित्राज्ञान्पुनस्तमित्यर्थः । स कुमारः कार्तिकेयः प्रस्थानकालोचितचारुवेषः यात्राकालयोग्यमनोज्ञकृतिः । स्वर्गिवर्गैः सुरभक्षैः अनुगम्यमानः अनुस्त्रियमाणः सन् नतेन नवीभूतेन शिरसा मूर्ध्ना त्रैलोक्यभर्तुः शिवस्य पादौ चरणौ प्रणनाम नस्कृतवान् सर्गेऽस्मिन्निन्द्रवज्रावृत्तम् ॥ १ ॥

जहीन्द्रशत्रुं समरेऽमरेशपदं स्थिरत्वं नय वीर वत्स ।

इत्याशिषा तं प्रणमन्तमीशो मूर्धेन्युपाधाय मुदाभ्यनन्दत् ॥ २ ॥

( सी० टी० ) जहीति ॥ प्रणमन्तं नमस्कुर्वन्तं तं कुमारमीशो हरो मुक्तं प्रीत्या मूर्धेन्युपाधाय गन्धमुपादाय हे वीर हे वत्स, समरे युधीन्द्रशत्रुं तारकं जहि मारय । अथामरेशपदमिन्द्रपदं स्वर्गं स्थिरत्वं स्थैर्यं नय प्रापय । उभयत्राप्याशिषि लोट् । इत्येवंभूतयाशिषाशीर्वादेनाभ्यनन्ददस्तौषीत् ॥ २ ॥

( शि० टी० ) \*जहीति\* ईशो हरः प्रणमन्तं नमस्कुर्वन्तं तं कुमारं पुत्रं मुदा हर्षेण मूर्धनि शिरसि उपाधाय गन्धमुपादाय, हे वीर, हे वत्स, समरे सङ्ग्रामे इन्द्रशत्रुं तारकामरं जहि मारय पुनः अमरेशपदं शक्रस्थानं स्थिरत्वं दृढत्वं नय प्रापय इत्येवंभूतयाऽऽशिषाऽऽशीर्वादेनाभ्यनन्दत् तुष्टाव ॥ २ ॥

प्रह्वीभवन्नम्रतरेण मूर्ध्ना नमश्चकाराङ्घ्रियुगं स्वमातुः ।

तस्याः प्रमोदाश्रुपयः प्रवृष्टिस्तस्याभंवद्दीरवराभिषेकः ॥ ३ ॥

( सी० टी० ) प्रह्वीति ॥ स कुमारः प्रह्वीभवन्नमीभवन्सन्नम्रतरेण मूर्ध्ना । अत्र प्रह्वीभवन्नित्यनेनैव मूर्ध्ना नम्रत्वे सिद्धे पुनर्विशेषणोपादानं सामान्यतोऽन्येषामङ्गानां नम्रत्वोक्त्यपेक्षया मूर्ध्नि क्रियातिशयद्योतनार्थम् । पुनरुपादानेन तरग्रहणलिङ्गाच्च । स्वमातुरङ्घ्रियुगं चरणद्वन्द्वं नमश्चकार । तस्याः पार्वत्याः सम्बन्धीनि यानि प्रमोदाश्रुपयांसि तेषां प्रवृष्टिर्वर्षणं तस्य कुमारस्य वीरेषु वरस्य श्रेयसः । सेनापतेरित्यर्थः ।



तस्याभिषेक इव योऽभिषेकः सोऽभवत् । तस्य यादृगभिषेको भवति स मात्रश्रुपयोवृष्टिराशिरश्चरणनखपर्यन्तं प्लावयन्त्यभूदिति भावः ॥ ३ ॥

( शि० टी० ) \*प्रह्वीति\* ॥ स कुमारः प्रह्वीभवत् नक्षः सन् नम्रतरेणाऽतिनमीभूतेन सूच्या स्वमातुः पार्वत्या अङ्घ्रियुगं पादद्वयं नमश्चकार प्रणनाम । तस्याः पार्वत्या प्रमोदाश्रुपयःप्रवृष्टिः आनन्दाश्रुवर्षणं तस्य कुमारस्य वीरवराभिषेको बलवत्प्रधानस्नपनमभवत् बभूव । वीरेषु वरस्य प्रधानस्याऽभिषेको यथा भवति तथा कुमारस्य पार्वतीनेत्राश्रुवर्षणमभूदित्यर्थः । अत्र पार्वतीनेत्राश्रुपयो-वर्षणे वीरवराभिषेकसादृश्यारोपादृषकालङ्कारः ॥ ३ ॥

तमङ्कमोराप्य सुता हिमाद्रौ श्लिष्य गाढं सुतवत्सला सा ।

शिरस्युपाग्राय जगाद शत्रुं जित्वा कृतार्थीकुरु वीरसुं माम् । ॥ ४ ॥

( सी० टी० ) तमिति ॥ सुते पुत्रे वत्सला कृपावती सा हिमाद्रेः सुता पार्वती तं पुत्रम् । अस्य ल्यवन्तत्रयेण सम्बन्धो विधेयः । अङ्कमु-त्सङ्गम् । 'अङ्को रूपकभेदाङ्गचिह्ने रेखाजिभूषणे । रूपकाण्डान्तिकोत्सङ्गस्थानेऽङ्कं पापदुःखयोः' इति मेदिनी । आरोप्य संस्थाप्य । तथा गाढं दृढं यथा तथा । 'प्रगाढः कृच्छ्रदृढयोः' इति मेदिनी । प्रेति त्रित्वसंघा-तनिवेशनायैव । एवं विना तदलाभात् । आश्लिष्यालिङ्ग्य । तथा शि-रस्युपाग्राय च । 'हे वत्स, त्वं शत्रुं तारकं जित्वा वीरं सुते सा वीरसू-स्तयोक्तां मां कृतार्थीकुरु' इति जगाद । एवंविधे महति कार्ये भवता प्रतिपादिते सति त्रैलोक्यप्रसूतिशीलेन यशसा धवलीकृतं सत्पुंष्य यदीयः पुत्रः सा कृतार्थैव' इति वर्णयिष्यतीत्यतो मत्कृतार्थत्वं सिद्ध-मेवेति भावः ॥ ४ ॥

( शि० टी० ) \*तमिति\* ॥ सुतवत्सला पुत्रस्नेहवती सा हिमाद्रेः शैलाधिपतेः सुता पार्वती तं कुमारम् अङ्कमारोप्य क्रोडस्थितं विधाय गाढं सम्यक् आश्लिष्य आलिङ्ग्य शिरसि मूर्ध्नि उपाग्राय शत्रुं तारकं जित्वा पराजित्य वीरसुं वीरप्रसवां मां कृतार्थी कुरु तदुत्पन्नयशसा कृतार्थी विधेहीत्यर्थः । एकस्या एव पार्वतीरूपकर्त्र्याः आरोपणाऽऽश्लेषणोपाग्राणामिधानाक्रियास्वन्वयादपेका लङ्कारः । तदुक्तं दर्पणे—अथकारकभेकं स्यादनेकासु क्रियासुचेदिति ॥ ४ ॥

उद्दामदैत्येशविपत्तिहेतुः श्रद्धालुचेताः समरोत्सवस्य ।

आपृच्छ च भक्त्या गिरिजागिरीशौ ततः प्रतस्थेऽभिर्दिवं कुमारः ॥ ५ ॥

( सी० टी० ) उद्दामेति ॥ ततोऽनन्तरमुद्दाम उद्भटो यो दैत्येशस्ता-रकस्तस्य विपत्तिर्भूत्युस्तस्या हेतुः कारणम् । तत्कर्तैत्यर्थः । तथा सम-रोत्सवस्य सङ्ग्रामरूपस्योत्सवस्य 'मह उद्भवं उत्सवः' इत्यमरः । इयं कर्मणि षष्ठी । सम्बन्धमात्रविवक्षितत्वात् इह षष्ठ्यन्तस्य वृत्तगतेनापि श्रद्धाशब्देन नित्यसम्बन्धवशात्सम्बन्धं कृत्वा कृद्योगलक्षणा षष्ठी स-मर्थनीया । केचित्तु 'समरोत्सवे सः' इति विषयलक्षणसप्तम्यन्तत्वम-



ङ्गीकृत्य पठन्ति । तत्रापि समासवृत्तिगतस्य श्रद्धालुशब्दस्य सम्बन्धो-  
दुर्धट इत्यलम् । श्रद्धालु भक्तिशीलं चेतो यस्य । सङ्ग्रामश्रद्धाधायक  
इत्यर्थः । एवंभूतः कुमारो भक्त्या भक्तिपूर्वकं गिरिजांगरीशौ पितरा-  
वापृच्छथ । मया गम्यत इत्युक्त्वेत्यर्थः । दिवमभि प्रतस्थे च चाल ।  
'समवप्रवि' - इत्यात्मनेपदम् ॥ ५ ॥

( शि० टी० ) \*उहामेति\* ॥ ततोऽनन्तरं पार्वतीकृतकाम्यजोत्साहवर्द्धनोत्तरमित्यर्थः । उहानन्द्येश-  
विपत्तिहेतुः उद्धततारकासुरदुःखकारणं तथा समरोत्सवस्य संग्राममहोत्सवस्य श्रद्धालुचेताः भक्ति-  
शीलमानसः कुमारः कार्तिकेयः भक्त्या भक्तिपूर्वकं 'गिरिजांगरीशौ पार्वतीशौ' आपृच्छ दिवमभि  
स्वर्गमुद्दिश्य प्रतस्थे जगाम ॥ ५ ॥

देवं महेशं गिरिजां च देवीं ततः प्रणम्य त्रिदिवौकसोऽपि ।

प्रदाक्षिणीकृत्य च नाकनाथपूर्वाः समस्तास्तमथानुजग्मुः ॥ ६ ॥

( सी० टी० ) देवमिति ॥ ततोऽनन्तरम् । नाकनाथपूर्वा इन्द्रप्रमु-  
खाः समस्तास्त्रिदिवौकसो देवा अपि पूर्वोक्तकुमारप्रस्थानसमुच्चय-  
कोऽपिशब्दः । 'अपि सम्भावनाप्रज्ञाशङ्कागर्हासमुच्चये' इति विश्वः ।  
महेशं देवं गिरिजां देवीं च प्रणम्य । अथ प्रदाक्षिणौ परिक्रमणवशात्स-  
व्यभागस्थौ कृत्वेत्यर्थः । 'उर्यादिच्चिद्वाचश्च' इति गतिसंज्ञकतया 'कुग-  
तिप्रादयः' इति समासत्वात् 'समासेऽनङ्पूर्व' इति क्त्वो ल्यवादेशः ।  
कुम्भरमनु पश्चाज्जगुरित्यर्थः ॥ ६ ॥

( शि० टी० ) \*देवमिति\* ॥ ततोऽनन्तरं कुमारस्य प्रस्थानोत्तरमित्यर्थः । नाकनाथपूर्वाः  
शक्रप्रभृतयः समस्ताः समग्राः त्रिदिवौकसो देवा अपि महेशं शंकरं देवं गिरिजां पार्वतीं च  
देवीं प्रणम्य च पुनः प्रदाक्षिणीकृत्य परिक्रम्य तं कुमारमनु पश्चात् अनुजग्मुः गताः ।  
एकस्यैव सकलसुररूपकर्तृकारकस्य प्रणमनपरिक्रमणगमनक्रियास्वन्वयादत्र दीपकालङ्कारः ॥ ६ ॥

अथ व्रजद्भिस्त्रिदशैरशेषैः स्फुरत्प्रभामोक्षुरमण्डलैस्तैः ।

नभो बभासे परितो विकीर्णं दिवापि नक्षत्रगणैरिवोग्रैः ॥ ७ ॥

( सी० टी० ) अथेति ॥ अथानन्तरं व्रजद्भिर्गच्छद्भिरत एव स्फुर-  
त्प्रसरत्प्रभायाः कान्त्याः सम्बन्धि भासुरं दीप्यमानं मण्डलं चक्रवालं  
येषाम् । 'चक्रवालं तु मण्डलम्' इत्यमरः । तैरशेषैः संपूर्णैस्त्रिदशैर्देवै-  
र्विकीर्णं व्याप्तं नभोऽन्तरिक्षं दिवापि दिनेऽपि । उग्रैर्भासुरैर्नक्षत्रगणै-  
र्विकीर्णमिव । बभासे । भासुरत्वरूपसाधारणधर्मेण त्रिदशवि-  
किरणविशिष्टे नभसि नक्षत्रविकिरणविशिष्टत्वात्प्रेक्षणादुप्रेक्षालङ्कारः ।  
ननु 'उग्रः शूद्रासुते क्षत्राद्गुप्ते पुंसि त्रिप्लुक्कट' इति कोशोक्त्यात्कटवा-  
चिनोऽप्युग्रशब्दस्य कथं भासुरवाचकतोति चेत्, सत्यम् । अत्रोक्तस्य  
केनचिद्धर्मेण विवक्षितं न तु तेजसैव । कान्त्या तापेन वा सौन्दर्यादिना

१ सुरेशमुखाः सुराः । २ अभिजग्मुः । ३ संशेषैः । ४ मण्डलभासुरैः । ५ ततः । ६ परितोऽवकाशः ।



द्योत्कटोऽधिक इत्यर्थप्रणयनात्प्रकृते समाधेयम् ॥ ७ ॥

( शि० टी० ) \*अयेति\* ॥ अथानन्तरं प्रजङ्घिच्छाद्विः स्फुरत्प्रभाभासुरमण्डलैः प्रसक्तान्ति दीप्यमानचक्रवालैः तैरशेषैः समभैः विदशैर्देवैः विकीर्णं व्याप्तं नभो गगनं दिवा दिवसेऽपि उभे दीप्तिमद्भिर्नक्षत्रगणैस्तारकादिभिः परितः सर्वतो विकीर्णमिव वभासे वभौ ॥ अमरनिकारव्याप्ताकाशे नक्षत्रगणव्याप्तत्वोत्प्रेक्षणादुत्प्रेक्षाऽलङ्कारः ॥ ७ ॥

रराज तेषां व्रजतां सुराणां मध्ये कुमारोऽधिककान्तिकान्तः ।

नक्षत्रताराग्रहमण्डलानां च त्रियामारमणो नभोऽन्ते ॥ ८ ॥

( सी० टी० ) रराजेति ॥ नभोऽन्तेऽन्तरिक्षमध्ये व्रजतां तेषां सुराणां मध्ये कुमारः कार्तिकेयः । अग्रेऽपि नभोन्त इत्यस्य सम्बन्धः कार्यः । नक्षत्राण्यश्विन्यादीनि, ताराः सप्तविंशतिव्यतिरिक्ताः, ग्रहाः सूर्यादयो नव, तेषां मण्डलानां गोलानां मध्ये त्रियामारमणश्चन्द्र इव रराज । यतोऽधिककान्त्या कान्तो मनोहरः । नक्षत्राणां मध्ये यथा चन्द्र एव शोभते तथा देवानां मध्ये कुमार एव शुशुभ इत्यर्थः । पूर्णोपमालंकारः ॥ ८ ॥

( शि० टी० ) \*रराजेति\* नभोऽन्ते आकाशमध्ये व्रजतां गच्छतां तेषां सुराणां देवानां मध्येऽधिककान्तिकान्तः प्रचुरदीप्तिमुन्दरः कुमारः नक्षत्रतारागणमण्डलानां ऋक्षतारकाङ्गोलानां मध्ये त्रियामारमणश्चन्द्र इव रराज शुशुभे । नक्षत्रादिषु चन्द्रो यथा राजते तथा देवेषु कुमारो रराजेत्यर्थः । अत्र पूर्णोपमालङ्कारः ॥ ८ ॥

गिरीशगौरीतनयेन सार्धं पुलोमपुत्रीदयितादयस्ते ।

उत्तीर्य नक्षत्रपथं मुहूर्तात्प्रपदिरे लोकं मयात्मनीनम् ॥ ९ ॥

( सी० टी० ) गिरीशेति ॥ अथ पुलोमपुत्री शर्चा तस्या दयित इन्द्रः स आदिर्यषां तथाभूतास्ते देवा गिरीशगौरीतनयेन । ननु गिरीशगौरीरेकतरेण सिद्धिरिति चेत्, सत्यम् । उभयगतवीर्याश्रयीभूतत्वेन कुमारवीर्याधिक्यस्य द्योतनार्थमुभयोर्ग्रहणमिति समाधातव्यम् । सार्धं मुहूर्तात्क्षणमात्रेणैव नक्षत्रपथमाकाशमुत्तीर्योल्लङ्घ्यात्मनीनमात्मने हितम् । 'तस्मै हितम्' इत्यधिकारस्थेन 'आत्मन्विश्वजन-' इत्यादिना खः । तथाभूतं लोकं स्वर्गं प्रपदिरे प्रापुः । 'लोकस्तु भुवने जने' इत्यमरः ॥ ९ ॥

( शि० टी० ) \*गिरीशेति\* ॥ अथानन्तरं दिवौकसां कुमापुत्रगमनोत्तरमित्यर्थः । पुलोमपुत्री दयितादयः सुरेन्द्रप्रभृतयस्ते देवा गिरीशगौरीतनयेन शिवपार्वतीपुत्रेण कार्तिकेयेनेत्यर्थः । सार्धं सह नक्षत्रपथमाकाशमुत्तीर्योऽतिक्रम्य आत्मनीनं निजहितकरं लोकं स्वर्गं मुहूर्तात्क्षणमात्रेण प्रपदिरे प्राप्तवन्तः ॥ ९ ॥



ते स्वर्गलोकं चिरकालदृष्टं महामुरघासवशंवदत्वात् ।

सद्यः प्रवेष्टुं न विषेहिरे तत्क्षणं व्यलम्बन्त सुराः समग्राः ॥ १० ॥

( सी० टी० ) ते इति ॥ ते समग्राः सुरा महामुरात्तारकाद्यन्नासो भयं तस्य वशंवदत्वादधीनत्वाद्धेतोः चिरकालेन बहुसमयेन दृष्टं तत्स्व-  
लोकं सद्यः सहसा प्रवेष्टुं न विषेहिरे न शेकुः । किं तु क्षणं व्यल-  
म्बन्त । कालं चिक्षिपुरित्यर्थः । अन्योऽपि समये स्वगृहेऽपि सद्यः  
प्रवेष्टुं न शक्नोति किं तु विलम्बते तद्वदिति भावः ॥ १० ॥

( शि० टी० ) \*न इति\* ॥ ते समग्राः सुरा देवा महामुरासवशंवदत्वात् तारकाभीतियुक्तत्वा-  
द्धेतोः चिरकालदृष्टं बहुकालावलोकितं स्वर्गलोकं नाके सद्यः सहसा प्रवेष्टुं न विषेहिरे नासहन्त  
किन्तु तत्क्षणं चिक्षिप्त्वा व्यलम्बन्त विलम्बं कृतवन्तः । तारकामुरभीता देवा न सहसा स्वर्गं प्राविश-  
न्तित्यर्थः ॥ १० ॥

पुरो भव त्वं न पुरो भवामि नाहं पुरोगोऽस्मि पुरः सरस्त्वम् ।

इत्थं सुरास्तत्क्षणमेव भीताः स्वर्गं प्रवेष्टुं कलहं वितेनुः ॥ ११ ॥

( सी० टी० ) पुर इति ॥ तत्क्षणम् । 'कालाध्वनोः' इति द्वितीया ।  
प्रवेशसमय इत्यर्थः । भीता अतस्तारकावस्थानशङ्कया समयाः सुराः  
स्वर्गं प्रवेष्टुम् 'त्वं पुरोऽग्रे भव । अहं पुरो न भवामि, किं तु त्वमेव  
भव । अहं पुरोगो नास्मि न भवामि । त्वं पुरःसरो भव' इत्थमेवंभूतं  
कलहं विग्रहं वितेनुः । चक्रुरित्यर्थः । अस्मीत्यहमर्थकमव्ययम् । सर्वेषां  
त्रिधाभूततया न कोऽप्यन्तः प्रवेष्टुं शशाक । किं तु तत्रैव कलहायमा-  
नास्तस्थुरिति भावः ॥ ११ ॥

( शि० टी० ) \*पुर इति\* ॥ तत्क्षणमेव स्वर्गप्रवेशकाल एवेत्यर्थः । भीताः तारकावस्थि-  
तिसन्देशवत्ताः सुरा देवाः स्वर्गं प्रवेष्टुं, त्वं पुरोऽग्रे भव, अहं पुरोऽग्रे न भवामि, अहं पुरोगोऽभ्यगामी  
नास्मि भवामि, त्वं पुरःसरो भव, इत्येवंपरीत्या कलहं विग्रहं वितेनुः कृतवन्तः ॥ ११ ॥

सुरालयालोकनकौतुकेन मुदा शुचिस्मेरविलोचनास्ते ।

दधुः कुमारस्य मुखारविन्दे दृष्टिं द्विषत्साध्वसकौतरान्ताम् ॥ १२ ॥

( सी० टी० ) सुरालयेति ॥ सुरालयस्य स्वर्गस्य यदालोकनं तेन  
यत्कौतुकमानन्दस्तेन निमित्तेन शुचीनि शुद्धानि स्मेराणि समन्वहा-  
सानि च विलोचनानि येषां तथाभूतास्ते देवा द्विषत्साध्वसेन तारक-  
शत्रुभयेन कातरान्तां भीतप्रान्ताम् । भयचिह्नतरलत्वादियुतामित्यर्थः ।  
तथाभूतां दृष्टिं नेत्रं मुदा प्रीत्या । प्रसादेनेति यावत् । उपलक्षिते

१ तस्य ।

२ समस्ताः ।

३ पुरोऽतत्तत्त्वम् । ४ नव । ५ पुरःसरत्वम् । ६ द्विषा तेन कृते स्ववश्ये स्वर्गः, द्विषा तेन इता मिथस्ते स्वर्गः ।

७ सुरत्वम् ।

८ शुचिस्मेरविलोचनस्य शुचिस्मेरविलोचनान्ताः ।

९ कामरास्ते, कामरास्ते ।



कुमारस्य मुखारविन्दे वदनकमले दधुः । दुर्घटप्रवेशोपायोपदेशापेक्ष-  
येति भावः । कुमारो बालोऽपि सन् न भीत इति मुदेति विशेषणेन  
व्यज्यते ॥ १२ ॥

( शि० टी० ) \*सुरेति\* ॥ सुरालयालोकनकौतुकेन स्वर्गेष्वक्षकुतूहलेन हेतुना शुचिस्मेराविलो-  
चनाः शुद्धवद्भासविशिष्टेक्षणाः ते देवाः मुदा हर्षेण युक्ते कुमारस्य कार्तिकेयस्य मुखारविन्दे वदनक-  
मले द्विषत्साध्वसकातरान्तां तारकारिभयतरलप्रान्तां दृष्टिं नत्र दधुः धृतवन्तः । स्वर्गप्रवेशक्षणे तारक-  
भीताः सुराः कुमारं पश्यन्तिस्मेत्यर्थः । सुराणां कुमाराननेक्षणप्रदाने रिपुभयंकातरान्तृत्वहेतोर्विशेषणत-  
याऽभिधानात्पदार्थहेतुककौतूहलिकम् ॥ १२ ॥

सहेलहासच्छुरिताननेन्दुस्ततः कुमारः पुरतो भविष्णुः ।

स तारकापातमपेक्षमाणो रणप्रवीरो हि सुरानवोचत् ॥ १३ ॥

( सी० टी० ) सहेलेति ॥ ततो दृष्टिपातानन्तरं रणे प्रकृष्टं वीरोऽत  
एव तारकस्यापातं युद्धार्थमागमनमपेक्षते सोऽपेक्षमाणः । प्रतीच्छञ्चि-  
त्यर्थः । अत एव पुरतोऽप्रतो भविष्णुः स कुमारः कार्तिकेयः सहेलः  
सक्रीडो यो हासस्तेन छुरिताननेन्दुर्मिश्रितमुखचन्द्रः सन् । किञ्चि-  
द्विहस्येत्यर्थः । हि निश्चितम् । सुरानवोच्चज्जगाद ॥ १३ ॥

( शि० टी० ) \*सहेलेति\* ॥ ततोऽनन्तरं दृष्टिधारणोत्तरमित्यर्थः । रणप्रवीरः सङ्ग्रामपराक्रमी  
अत एव तारकापातमपेक्षमाणः तारकासुरागमनं प्रतीक्षन् । अत एव पुरतोऽप्रतो भविष्णुः भविष्य-  
मिच्छुः पुरोगामीत्यर्थः स कुमारः कार्तिकेयः सहेलहासच्छुरिताननेन्दुः सक्रीडहासास्पदवदनचन्द्रः  
सन् हि निश्चये । सुरादेवान्प्रत्युवाचोक्तवान् । कुमारः सुरैर्दृष्टिपाते कृते किञ्चिद्विहस्य तानववी-  
दित्यर्थः ॥ १३ ॥

भीत्यालमद्य त्रिदिवौकसोऽमी स्वर्गं भवन्तः प्रविशन्तु सद्यः ।

अत्रैव मे दक्षपथमेतु शत्रुर्महासुरो वः खलुः दृष्टपूर्वः ॥ १४ ॥

( सी० टी० ) भीत्येति ॥ भो त्रिदिवौकसो देवाः, अद्य संप्रति  
भीत्या भयेनालम् । न मेतव्यमित्यर्थः । किं त्वमी भवन्तः सद्यः सह-  
सैव स्वर्गं प्रविशन्तु । स्वर्गप्रवेशे भयहेतुको विलम्बो न विधेय इति  
तात्पर्यम् । सद्यः सपदि । तत्क्षणमित्यर्थः । अथ रोषादाह—पूर्वं दृष्टो  
दृष्टपूर्वः । 'राजदन्तादिषु' इति प्राक्प्रयोगार्हस्य पूर्वशब्दस्य परः  
प्रयोगः । संभवानुरोधाद्भवद्भिरिति लभ्यते । ननु व इत्यनेनैव सिद्धिरिति  
चेन्न । 'नलोके' इति प्रष्टीनिषेधात् । तथा वो युष्माकं शत्रुर्वेष्टा महा-  
सुरस्तारकोऽत्रैव स्वर्गं एव मे मम दक्षपथं हृगोचरत्वमेतु प्राप्नोतु ।  
दक्षपथमिति 'ऋक्पूरब्धुः' इति समासान्तोऽप्रत्ययः ॥ १४ ॥



( शि० टी० ) \*भीत्येति\* ॥ हे त्रिदिवीकसः सुरा अयेदानीं भीत्या साध्वतेनाऽलं व्यर्थम् । किन्तु भ्रमी भवन्तः सद्यः सहसैव स्वर्गं प्रविशन्तु । दृष्टपूर्वः पूर्वदृष्टः वो युष्माकं शत्रुः अरिः महा-  
सुरस्तारकः अत्रैव स्वर्गे एव मे मम वक्ष्ये नैश्वर्योचरतामेतु प्राप्नोतु । युष्मद्विषोस्तारकस्यात्रैव भावि-  
विनाशत्वाद्गच्छिः स्वर्गप्रवेशे भयो न विधेय इत्यर्थः ॥ १४ ॥

स्वर्लोकलक्ष्मीकचकर्षणाय दोर्मण्डलं वल्गति यस्य चण्डम् ।

इहैव तच्छोणितपानकोलिमह्नाय कुर्वन्तु शरा ममैते ॥ १५ ॥

( सी० टी० ) स्वर्लोकेति ॥ स्वर्लोकस्य लक्ष्म्याः कचाः केशास्तेषां कर्षणाय । लक्ष्मीकेशानां हरणं कर्तुमित्यर्थः । 'तुमर्यात्' इति चतुर्थी । चण्डं प्रचण्डं यस्य तारकस्य दोर्मण्डलं भुजमण्डलं वल्गति चलति । तस्य तारकस्य यच्छोणितं रुधिरं तस्य पानं तदेव केलिः क्रीडा तां कर्मभूतामेते मम शरा अह्नाय झटिति । द्रग्झटित्यञ्जसाहाय' इत्यमरः । इहैव कुर्वन्तु । तं विनाशयन्त्वित्यर्थः ॥ १५ ॥

( शि० टी० ) \*स्वर्लोकेति\* ॥ स्वर्लोकलक्ष्मीकचकर्षणाय नाकश्रीकेशान् हर्तुमित्यर्थः । यस्य तारकास्य दोर्मण्डलं बाहुयुगलं वल्गति चलति । एते मम शरा धाणा इहैव स्वर्गे एव तच्छोणित-  
तपानकोलिं तारकरुधिरपानक्रीडामह्नाय शीघ्रं कुर्वन्तु विदधतु । मम शराः स्वर्गं एव तारकं विप्र-  
न्वित्यर्थः ॥ १५ ॥

शक्तिर्ममासावहतप्रचारा प्रभावसारां मुमहः प्रसारा ।

स्वर्लोकलक्ष्म्या विपदावहारेः शिरो हरन्ती दिशन्तां मुदं वः ॥ १६ ॥

( सी० टी० ) शक्तिरिति ॥ अहतप्रचाराविघ्नितगतिः । तथा प्रभावः सामर्थ्यं स एव सारो यस्याः । सुतरां महसस्तेजसः प्रसारो मण्डलं यस्याः । अतितेजस्विनीत्यर्थः । स्वर्लोकलक्ष्म्या या विपदा तस्या अवहा । सुखदेत्यर्थः । तथारेः प्रतिकूलस्य शिरः शीघ्रं हरन्ती । असौ मम शक्तिरायुधं वो युष्माकं मुदं प्रीतिं दिशतादृत्तात् । आशिषि लोहं ॥ १६ ॥

( शि० टी० ) \*शक्तिरिति\* ॥ अहतप्रचारा अहतोऽविधितः प्रचारे गति र्यस्याः सा तथोक्ता अविधितगतिरित्यर्थः । प्रभावसारा प्रभावः सारो यस्याः । सा तथोक्ता अतिबलवतीत्यर्थः । मुमहः प्रसारा सुतरां महसः प्रसारो मण्डलं यस्याः सा । प्रचुरतेजस्विनीत्यर्थः । स्वर्लोकलक्ष्म्या नाकधिया विपदावहा दुःखहारिणी । अरे शत्रोः शिरोहरन्ती मूर्धच्छेदिनी असौ साक्षाद्वक्ष्यमाना मम शक्तिस्तदाख्याऽऽ-  
युधविशेषः । वो युष्माकं मुदं प्रीतिं दिशतादृत्तात् ॥ १६ ॥

इत्यन्धकारातिमुतस्य दैत्यवधाय युद्धोत्सुकमानसस्य ।

सर्वं शुचिस्मेरमुखारविन्दं गीर्वाणवृन्दं वचसां ननन्द ॥ १७ ॥

( सी० टी० ) इतीति ॥ दैत्यवधाय दैत्यवधं कर्तुं युद्ध उत्सुक-



मानसस्योत्कण्ठितचेतसोऽन्धकारातिसुतस्य शिवपुत्रस्य कुमारस्य सम्बन्धिना । इति पूर्वोक्तेन वचसा सर्वं गीर्वाणवृन्दं देवसमूहः शुचि शुद्धं स्मेरं समन्दहासं मुखारविन्दं मुखकमलं यस्य तथाभूतं सत् न-  
नन्द जहर्ष ॥ १७ ॥

(शि० टी०) \*इतीति\* ॥ सर्वं समग्रं गीर्वाणवृन्दं सुरसङ्घः (कर्तृपदं) दैत्यवधाय तारकविना-  
शाय (तुमर्थाच्चेति चतुर्थी) दैत्यवधं कर्तुमित्यर्थः । युद्धोत्सुकमानसस्य युद्धे संग्रामे विषये उत्सुक-  
मुत्कण्ठितं मानसं यस्य स तस्य सङ्ग्रामोत्कण्ठितचेतसः । अन्धकारातिसुतस्य अन्धकस्य तदा-  
ख्यासुरस्याऽऽरातिः शत्रुः शिवस्तस्य सुतः सन्तुः कार्तिकेयः तस्य तथोक्तस्य शिवसुनोरित्यर्थः । इत्यु-  
क्तेन वचसा वाक्येन शुचिस्मेरमुखारविन्दं प्रशस्तसमन्दहासवदनकमलं सत् आनन्द जहर्ष । अमयद-  
कुमारवचो निशम्य सकलसुरगणः प्रसन्नवदनः सन् हृष्टवानित्यर्थः । सुरनिकरानन्दप्राप्तौ कुमारवचनस्-  
पठेतोः पदार्थत्वेनाऽभिधानात्पदार्थहेतुकं काव्यलिङ्गम् ॥ १७ ॥

सान्द्रप्रमोदात्पुलकोपगूढः सर्वाङ्गसंफुल्लसहस्रनेत्रः ।

तस्योत्तरीयेण निजाम्बरेण निरुञ्छनं चारु चकार शक्रः ॥ १८ ॥

(सी० टी०) सान्द्रेति ॥ सान्द्रप्रमोदाद्व्यनन्दोद्देतोः पुलकै रो-  
माञ्चैरुपगूढ आश्लिष्टः । 'पुलकः कृमिभेदेऽश्मभेदे च मणिदोषके । रो-  
माञ्चे हरिताले गजात्तपिण्डे च गन्धके' इति मेदिनी । तथा सर्वेष्वङ्गेषु  
सफुल्लानि सहस्रनेत्राणि यस्य । यतः । सहस्राक्षस्तथाभूतः शक्र इन्द्र-  
स्तस्य कुमारस्योत्तरीयेण संव्यानेन । 'संव्यानमुत्तरीयं स्यात्' इत्यम-  
रः । तथा निजाम्बरेण निरुञ्छनं परिवर्तनं चारु चकार । भ्रातृभावा-  
यान्योन्यवस्त्रग्रहणं चक्रतुरित्यर्थः । तदुक्तं मेदिन्याम्—'निरुञ्छनं बन्धु-  
तायै वाससः परिवर्तनम्' इति । लोकेऽपि भ्रातृतायै परस्योष्णिग्वन्ध-  
नव्यवहारस्तद्वद्व्रापीति अनुशासने सामान्यतो वासोग्रहणेन प्रकृत  
उत्तरीयग्रहणं सङ्गच्छते । लोकव्यवहारस्तु संप्रदायसिद्धः । उष्णिहि  
विशेषधैष्ठ्योपलम्भ एव व्यवहारमूलमिति मन्तव्यम् ॥ १८ ॥

(शि० टी०) \*सान्द्रेति\* ॥ सान्द्रप्रमोदादव्यनन्दोद्देतोः पुलकोपगूढो रोमाञ्चाश्लिष्टः तथा  
सर्वाङ्गसंफुल्लसहस्रनेत्रः निखिलात्मकायविकचसहस्रलोचनः शक्रः सुरेन्द्रः तस्य कुमारस्य उत्तरीयेण  
संव्यानेन तथा निजाम्बरेण स्वेत्तरीयवस्त्रेण निरुञ्छनं परिवर्तनं चारु सम्पक् यथा तथा चकार  
कृतवान् । परस्परवस्त्रपरिवर्तनं बन्धुतासम्पादनार्थं कृतवानित्यर्थः ॥ १८ ॥

घनप्रमोदाभुतंगिताभैर्मुखैश्चतुर्भिः प्रचुरप्रसादैः ।

अथो अचुम्बद्विधिरादिवृद्धः षडाननं षट्सु शिरैःसु चित्रम् ॥ १९ ॥

(सी० टी०) घनेति ॥ अथो अनन्तरमाद्ययोर्हरिहरयोर्वृद्धो महा-  
न्विधिर्ब्रह्मा । घनः सान्द्रः । 'घनं स्यात्कांस्यतालादिवाद्यमध्यमनृत्य-



योः । ना मुस्तादौ घनाद्येषु विस्तारे लोहमुद्गरे । त्रिषु सान्द्रे च दृष्टार्थं इति मेदिनी । यः प्रमोदो हर्षस्तेन निमित्तेन यदशु नेत्रपयस्तेन तरङ्गितानि संजाततरङ्गाणि । 'तारकादिभ्य इतच्' । अक्षीणि नेत्राणि येषां तैः । हर्षवशादुद्गतश्रुभिरित्यर्थः । तथा प्रचुरप्रसादैराधिकप्रसन्नतायुक्तैश्चतुर्भिर्मुखैः षट्सु शिरःसु मध्ये षडाननं कुमारं अचुम्बदस्पृशत् । इति चित्रं विस्मयः । चतुर्भिर्मुखैः षण्णां मुखानां यौगपद्येन स्पर्शासम्भवात् । परिहारस्तु प्रत्येकं षट्सु चतुर्भिश्चुम्बनेन सन्धेयः ॥ १९ ॥

( शि० टी० ) \* घनोत्तमं ॥ अथो अनन्तरमन्योऽन्योत्तरीयपरिवर्तनोत्तरमित्यर्थः । आदिपुङ्गवः हरिहरोभयापेक्षया स्थविरः ( प्राचीनः ) विधिः प्रजापतिः । घनप्रमोदाश्चतरङ्गिताक्षैः प्रचुरानन्दव्याप्याऽऽव्याप्तलोचनैः प्रचुरप्रसादैरातिशयप्रसन्नैश्चतुर्भिः चतुःसंख्यकैर्मुखैर्वदनैः ( करणैः ) षट्संख्यकेषु त्रयाङ्गेषु मध्ये षडाननं कार्तिकेयं अचुम्बत् चुम्बितवान् । चित्रमाश्चर्यम् ॥ १९ ॥

तं साधु साध्वित्यमितः प्रशस्य मुदा कुमारं त्रिपुरासुरारैः ।

आनन्दयन्वीर जयेति वाचा गन्धर्वविद्याधरसिद्धसंघाः ॥ २० ॥

( सी० टी० ) तमिति ॥ गन्धर्वा देवगायकाः, विद्याधराः, सिद्धाश्च देवविशेषाः, एषां संघाः समुदायाः कर्तारः तं त्रिपुरासुरस्यारैः शिवस्य कुमारं पुत्रं मुदा प्रीत्या निमित्तेन साधु साध्वित्यमितः संमुखत्वेन प्रशस्य स्तुत्वा 'हे वीर, त्वं जय शत्रोः सकाशाज्जयं प्राप्नुहि' इत्येवंभूतयो वाचानन्दयन्नानन्दितमकुर्वन् ॥ २० ॥

( शि० टी० ) \* तमिति ॥ गन्धर्वविद्याधरसिद्धसंघाः सुरगायकविद्याधरसुरविशेषसमूहाः । तं त्रिपुरासुरारैः त्रिपुरासुरशत्रोः शिवस्य कुमारं पुत्रं कार्तिकेयं मुदा हर्षेण साधु साधु इत्यमितः साम्मुख्येन प्रशस्य संस्तुत्य हे वीर, त्वं जय शत्रुत उत्कर्षं लभस्वेति वाचा गिराऽनन्दयन् अमोदयन् । गन्धर्वद्वयो वैचसा हरसुतं प्रासादयन्नित्यर्थः ॥ २० ॥

दिव्यर्षयः शत्रुविजेष्यमाणं तमभ्यनन्दान्किल नारदाद्याः ।

निरुञ्छनं चक्रुरथोत्तरीयैश्चामीकरीयैर्निजैवल्लैश्च ॥ २१ ॥

( सी० टी० ) दिव्यर्षय इति ॥ नारदाद्या नारदप्रमुखा दिव्या दिवि भवा ऋषयः । 'द्युप्रागपागुदक्-' इति यत् । शत्रुं तारकं विजेष्यमाणं जेष्यन्तं तं कुमारमभ्यनन्दंस्तुष्टुबुः किल । अथानन्तरं चामीकरीयैः सौवर्णैरुत्तरीयैर्वल्लैः । तथा निजवल्लैश्च निरुञ्छनं बन्धुतायै वासःपरिवर्तनं चक्रुः निरुञ्छनं पूर्वमेव निर्णीतम् ॥ २१ ॥

( शि० टी० ) \* दिव्येति ॥ नारदाद्या नारदप्रभृतयो दिव्यर्षयः स्वर्गोद्भवा ऋषयः शत्रुविजेष्यमाणं रिपुं जेष्यन्तं तं कुमारमभ्यनन्दन् प्रासादयन् ( अस्तुवन् ) अथ चामीकरीयैः हिरण्यैः हिरण्यप्रचुरैर्वा उत्तरीयैः संव्यानैः निजवल्लैः स्वतस्त्वग्भिश्च निरुञ्छनं वस्त्रपरिवर्तनं चक्रुः विदधुः । यथा

१ सुसाधुः २ तस्य वचो वार्थम् . . . ३ समभ्यनन्दन्, तदभ्यनन्दन् .

४ निरुञ्छनम्, निमञ्छनम् .

५ नववस्त्रैः .



भ्रातृभाषसम्पादनार्थमिन्द्रो वक्ष्यति चकार तथा नारदादयोऽपि तदर्थं तद्विदधुरिति भावः ॥ २१ ॥

ततः सुरः शक्तिधरस्य तस्यावष्टम्भतः साध्वसमुत्सृजन्तः ।

उत्सेहिरे स्वर्गमनन्तशक्तेर्गन्तुं वनं यूथपतेरिवेभाः ॥ २२ ॥

( सी० टी० ) तत इति ॥ ततोऽनन्तरं शक्तिरायुधविशेषस्तां धरतीति तथोक्तस्य तस्य कुमारस्य । 'शक्तिरस्त्रान्तरे शौर्ये उत्साहादौ बले स्त्रियाम्' इति मेदिनी । अवष्टम्भत आश्रयतः । 'अवष्टम्भः सुवर्णं च स्तम्भप्रारम्भयोरपि' इति मेदिनी । अत्र स्तम्भशब्देनाश्रयो लाक्षितः । स्तम्भस्याश्रयमिति तत्त्वात् । साध्वसं भयम् । 'भीतिर्भीः साध्वसं भयम्' इत्यमरः । उत्सृजन्तः सुरा देवाः । अनन्तशक्तेरपारशौर्यस्य यूथपतेर्गजराजस्यावष्टम्भत इमा गजा वनमिव । स्वर्गं गन्तुं प्रवेष्टुमुत्सेहिरे उत्साहं जक्रुः । अनन्तशक्तेरिति विशेषणं कुमारेऽपि योजनीयम् ॥ २२ ॥

( शि० टी० ) \*तत इति\* ॥ ततोऽनन्तरं नारदादिकर्तृकानिरुक्तविधानोत्तरमित्यर्थः । सुरा देवाः अनन्तशक्तेरमितवीर्यस्य शक्तिधरस्य तदाख्यायुधविशेषधारिणः तस्याकार्तिकेयस्याऽवष्टम्भतः आश्रयादवलम्बादित्यर्थः । साध्वसं भयमुत्सृजन्तः त्यजन्तः सन्तः अनन्तशक्तेरतिबलवतो यूथपतेर्गजराजस्याऽवष्टम्भत आश्रयतः इमा गजा वनमिव स्वर्गं दिवं गन्तुं प्रवेष्टुमुत्सेहिरे उत्साहिता बभूवुः । गजराजाभ्यादिमा वनमिव कुमाराभ्यात्सुरा दिवं प्रवेष्टुमुत्कीर्णता बभूवुरिति भावः । अत्र पूर्णोपमाऽलङ्कारः ॥ २२ ॥

अथभिपृष्ठं गिरिजासुतस्य पुरंदरारातिर्वधं चिकीर्षोः ।

सुरा निरीयुस्त्रिपुरं दिधक्षोरिव स्मरारेः प्रथमः समन्तात् ॥ २३ ॥

( सी० टी० ) अथेति ॥ अथोत्साहानन्तरं सुराः पुरंदरस्येन्द्रस्यारातेस्तारकस्य वधं मृत्युं चिकीर्षोः कर्तुमिच्छोः गिरिजासुतस्य कुमारस्याभिपृष्ठं पृष्ठसंमुखं त्रिपुरं दैत्यं दिधक्षोर्दग्धुमिच्छोः । 'दह भस्मीकरणे' इति धातोर्निष्ठायां सनि 'सन्त्यङोः' इति द्वित्वे 'सनाशंस-भिक्ष उः' इत्युप्रत्ययः । स्मरारेः शिवस्याभिपृष्ठं प्रमथा इव स्थिताः समन्तात्त्रिरीयुर्निर्जग्मुः । अन्तर्विविशुरित्यर्थः ॥ २३ ॥

( शि० टी० ) \*अथेति\* ॥ अथानन्तरं सुरोत्साहोत्तरमित्यर्थः । सुरा देवाः पुरन्दरारातिवधमिन्द्रराज्ञविनाशं चिकीर्षोः कर्तुमिच्छोः गिरिजासुतस्य कार्तिकेयस्याऽभिपृष्ठं पृष्ठसंमुखं त्रिपुरं तदाख्यासुरं दिधक्षोर्दग्धुमिच्छोः स्मरारेः शिवस्य अभिपृष्ठं प्रमथा गणा इव समन्तात्सर्वतः निरीयुर्निर्गताः । त्रिपुरारेभिपृष्ठं प्रमथा इव तारकोरेभिपृष्ठं सुरा निर्जग्मुरित्यर्थः । अत्राप्यलङ्कारः पूर्णोपमा नैव ॥ २३ ॥

सुराङ्गणानां जलकेलिभाजां प्रक्षालितैः संततमञ्जरैः ।

प्रपेदिरे पिञ्जरारिपूरां स्वर्गौकसः स्वर्गधुनीं पुरस्तात् ॥ २४ ॥



( सी० टी० ) सुराङ्गणानामिति ॥ स्वर्गोक्तसो देवाः पुरस्तादग्रे जलकेलिभाजां जलक्रीडासक्तानां सुराङ्गणानामप्सरसां सन्ततं निरन्तरं प्रक्षालितैरङ्गरागैः कुङ्कुमादिरचितैः पिञ्जरवारिपूरां पीतजलप्रवाहां स्वर्गधुनीं मन्दाकिनीं प्रपेदिरे प्रापुः । सुराङ्गणानामिति 'कुमति च इति णत्वम् ॥ २४ ॥

( शि० टी० ) \*सुराङ्गणानामिति\* ॥ स्वर्गोक्तसः सुराः पुरस्तात्पूर्वं जलकेलिभाजां जलेषु केलिं भजन्तीति तथोक्त्युक्तासां तथोक्तानां जलक्रीडारतानां सुराङ्गणानां सुराङ्गणामप्सरसामित्यर्थः । सन्ततं सर्वदा प्रक्षालितैः त्यक्तैरङ्गरागैः कुङ्कुमादिरचितैः पिञ्जरवारिपूरां पीत ( हरिद्रवम् ) जलप्रवाहां स्वर्गधुनीं गङ्गां प्रपेदिरे प्राप्तवन्तः ॥ २४ ॥

अथ चतुर्भिस्तामेव विशिनष्टि—दिग्दन्तिनामित्यादिभिः ॥

दिग्दन्तिनां वारिविहारभाजां कराहतैर्भीमैरतिस्तरंगैः ।

आप्लावयन्तीं मुहुरालवालश्रेणिं तरुणां निजतीरजानाम् ॥ २५ ॥

( सी० टी० ) दिग्दन्तीति ॥ किंभूतां स्वर्गधुनीम् । वारिणि विहारभाजां क्रीडतां दिग्दन्तिनामैरावतादीनां करैः शुण्डादण्डैः । 'करो वर्षोपले पाणौ रश्मौ प्रत्ययशुण्डयोः' इति मदिनी । आहतैस्ताडितैरत एव भीमतैरेरतिशयभयानकैस्तरङ्गैः कल्लोलैः कृत्वा निजतीरजानामात्मीयतटोत्पन्नानां तरुणां वृक्षाणां सम्बन्धिनीमालवालानां मूलस्थलीनां श्रेणम् । 'श्रेणिः स्त्रीपुंसयोः पङ्क्तौ समाने शिल्पसंहतौ' इति मेदिनी । मुहुर्वारिवारम् । 'मुहुः पुनःपुनः शब्दवत्' इत्यमरः । आप्लावयन्तीं सेचयन्तीम् ॥ २५ ॥

गङ्गामिव वर्णयति इलोकचतुष्टयेन—

( शि० टी० ) \*दिग्दन्तिनामिति\* ॥ वारिविहारभाजां जलक्रीडासक्तानां दिग्दन्तिनामैरावतप्रभृतिगजानां कराहतैः शुण्डादण्डताडितैरत एव भीमतैरेरतिभयानकैः तरङ्गैरुर्भिभिः ( करैः ) निजतीरजानां स्वकूलोत्पन्नानां तरुणां वृक्षिनाम् आलवालश्रेणिं मूलस्थलीर्षकिं मुहुर्भूयोभूयः आप्लावयन्तीं सेचयन्तीम् । या दिग्गजावगाहनोत्थर्भाषिणीर्महाराष्ट्रमकूलजतरुमूलस्थलीसेचनकारिणी तामित्यर्थः ॥ २५ ॥

लीलारंसाभिः सुरकन्यकाभिर्हिरण्मयीभिः सिकताभिरुच्चैः ।

माणिक्यगर्भाभिरूपाहिताभिः प्रकीर्णतीरां वरवेदिकाभिः ॥ २६ ॥

( सी० टी० ) लीलेति ॥ पुनः किंभूताम् । लीलायां क्रीडायां रसः प्रीतिर्यासां ताभिः सुराणां कन्यकाभिः पुत्रीभिः । तथा हिरण्मयीभिः सौवर्णीभिः सिकताभिर्वालुकाभिः तथा माणिक्यगर्भामिमर्षिखाचितमध्याभिः तथोपाहिताभिर्निर्मिताभिः न त्वक्त्रिमाभिः । तथैवैवमह-

१ विहारलीलाम्. २ भीमवराहयूथैः ३ श्रेणीः, श्रेणीम्. ४ सुरतीरजानाम्.

५ लालालसामिः, ६ हिरण्यवसाभिः, ७ हिरण्यजाभिः सिकताभिः, ८ उपोद्दिताभिः,



तीमिर्वराः श्रेयस्यो यां वेदिकास्तामिश्र प्रकीर्णतीरां व्याससैकताम् ॥२६

( शि० टी० ) \*लीलेति\* ॥ पुनः कीदृशीं स्वर्गधुनीं । लीलारसाभिः क्रीडाप्रीतिभिः सुरकन्य-  
काभिः देवात्मजाभिः । तथा हिरण्यमीभिः स्वर्णसम्बन्धिनीभिः सिकताभिः वालुकाभिः । तथा माणिक्य-  
गर्भाभिः रत्नव्यासमध्याभिः । तथा उपाहिताभिः रचिताभिः । तथोच्चैर्महतीभिर्वरवेदिकाभिश्च प्रकीर्णती-  
रामाक्रान्तकूलाम् ॥ २६ ॥

सौरभ्यलुब्धभ्रमरोपगीतैर्हिरण्यहंसावलिकेलिलोलैः ।

चामीकरीयैः कमलैर्विनिद्रैश्च्युतैः परागैः परिपिङ्गतोयाम् ॥ २७ ॥

( सी० टी० ) सौरभ्येति ॥ पुनः किंभूताम् । सौरभ्ये सौगन्ध्ये लु-  
ब्धा लम्पटा ये भ्रमरा द्विरेफास्तैरुपगीतैः । मुखरितैरित्यर्थः । हिरण्य-  
स्य सुवर्णस्य ये हंसा मरालास्तेषामावल्यः पङ्क्यस्तासां केलिः क्रीडा  
तथा निमित्तेन लोलैश्चलैश्चामीकरीयैः सौवर्णैर्विनिद्रैर्विदलितैः कम-  
लैरुपलक्षिताम् । अत एव च्युतैः कमलेभ्यो भ्रष्टैः परागैः सुमनोरजो-  
भिः । 'परागः सुमनोरजः' इत्यमरः । परिपिङ्गः परितः पीतं तोयं जलं  
यस्यास्तथोक्ताम् ॥ २७ ॥

( शि० टी० ) \*सौरभ्येति\* ॥ पुनः कीदृशीम् । सौरभ्यलुब्धभ्रमरोपगीतैः सौरभ्येच्छुकिद्विरेफ-  
मुखरितैः हिरण्यहंसावलिकेलिलोलैः हेममरालभ्रेणिविलासचपलैः चामीकरीयैः हिरण्यसम्बन्धिभिः  
विनिद्रैर्विकसितैः कमलैः युक्ताम् । अत एव च्युतैः पतितैः परागैः रजोभिः परिपिङ्गतोयाम्  
सुपीतजलाम् ॥ २७ ॥

कुतूहलात्प्रण्डुमुपागताभिस्तीरास्थिताभिः सुरसुन्दरीभिः ।

अभ्यूर्मिराजिप्रतिविम्बिताभिर्मुदं दिशन्तीं व्रजतां जनानाम् ॥२८॥

( सी० टी० ) कुतूहलादिति ॥ प्रण्डुं कुतूहलात्कौतुकात् । आनन्दा-  
दिति यावत् । उपागताभिरागताभिः अत एव तारास्थिताभिः । अत  
एवाभ्यूर्मिराजि । ऊर्मिराजावित्यभ्यूर्मिराजि तरङ्गमध्ये प्रतिविम्बिता-  
भिः सुरसुन्दरीभिर्देवाङ्गनाभिर्निमित्तेन व्रजतां गच्छतामपि जनानां  
मुदं दिशन्तीं ददतीम् । एकासामप्यप्सरसां प्रतिविम्बवशादनेकधा  
दृश्यमानत्वाद्युक्ता प्रीतिजनकतेति भावः ॥ २८ ॥

( शि० टी० ) \*कुतूहलेति\* ॥ पुनः कीदृशीम् । कुतूहलात्प्रमोदाद्द्रष्टुमवलोकितुमुपागताभिः  
प्राप्ताभिः तीरास्थिताभिः कूलभिताभिः अत एवाऽभ्यूर्मिराजि (अत्रोर्मिराजाविति विग्रहे विमर्शयथेऽ  
व्ययीभावसमासः) वीचिमध्ये इत्यर्थः । प्रतिविम्बिताभिः सुरसुन्दरीभिः सुरस्त्रीभिः व्रजतामपि जनानां  
मुदं प्रीतीं दिशन्तं वितरन्तीम् ॥ २८ ॥

१ अत्रकीर्णैः, २ परिपिङ्गतोयाम्,

३ नीले स्थिताभिः

४ परकन्यकाभिः

५ अभ्यूर्मिराजिः, अभ्यूर्मिराजि.



ननन्द सद्यश्चिरकालदृष्टां विलोक्य शक्रः सुरदीर्घिकां ताम् ।

अदर्शयत्सादरमद्रिपुत्रीमहेशपुत्राय ततः पुरोगः ॥ २९ ॥

( सी० टी० ) ननन्देति ॥ शक्र इन्द्रश्चिरकालेन बहुकालेन दृष्टां तां सुरदीर्घिकां मन्दाकिनीं विलोक्य सद्यो झटिति ननन् जहर्ष । अतिरमणीयं वस्तु चिरकालदृष्टं सद्वहुप्रीतिजनकं भवतीति भावः । ततोऽनन्तरमद्रिपुत्रीमहेशयोः पुत्राय कुमाराय सादरं यथा तथा पुरोगः सन्नदशयत् ॥ २९ ॥

( शि० टी० ) \*ननन्देति\* ॥ शक्रो महेन्द्रः चिरकालदृष्टां बहुकालावलोकितानां तापुक्तविशेषणविशिष्टां सुरदीर्घिकां विलोक्य दृष्ट्वा सद्यः शीघ्रं ननन्दं हृष्टवान् । ततोऽनन्तरं पुरोगोऽग्रवर्ती सन् अद्रिपुत्रीमहेशपुत्राय गिरिजागिरीशमुताय कार्तिकेयाय सादरं सत्कारपूर्वकं यथा तथा अदर्शयदलोकयत् । मनोजवस्तुना हर्षोत्पादकत्वादवलोकनं युक्तमिति भावः ॥ २९ ॥

स कार्तिकेयः पुरतः परीतः सुरैः समस्तैः सुरनिम्नगां ताम् ।

अपूर्वदृष्टामवलोकमानः सविस्मयः स्मेरविलोचनोऽभूत् ॥ ३० ॥

( सी० टी० ) स इति ॥ समस्तैः सुरैः परीतो व्यासः स कार्तिकेयः कुमारः । अपूर्वदृष्टाम् । अधुनैव दृष्टामित्यर्थः । तां सुरनिम्नगां पुरतोऽग्रेवलोकमानः सन्सविस्मयः साश्चर्यः स्मेरविलोचनः समन्दहासनेत्राभूत् ॥ ३० ॥

( शि० टी० ) \*स इति\* ॥ समस्तैः समग्रैः सुरैः परीतो व्यासः स कार्तिकेये महेशतनुजः अपूर्वदृष्टां सवोऽवलोकितानां तां सुरनिम्नगां गङ्गां पुरतोऽग्रेवलोकमानः पश्यन् सन् सविस्मयः साश्चर्यः स्मेरलोचनः समन्दहासनयनश्चाऽभूत् वभूव ॥ ३० ॥

उपेत्य तां तत्र किरीटकोटिन्यस्ताञ्जलिर्भक्तिपरः कुमारः ।

गीर्वाणवृन्दैः प्रणुतां प्रणुत्य नम्रेण मूर्ध्ना मुदितो ववन्दे ॥ ३१ ॥

( सी० टी० ) उपेत्येति ॥ भक्तिपरो भक्तिप्रवणः कुमारः कार्तिकेयो गीर्वाणवृन्दैर्देवसमूहैः प्रणुतां प्रकर्षेण स्तुताम् । 'णु-स्तुतौ' इति धातोः कर्मणि कः । तां मन्दाकिनीं तत्रोपेत्य । तत्समीपं गत्वित्यर्थः । किरीटकोटौ मुकुटाग्रे । 'कोटिः स्त्री धनुषोऽग्रेऽस्त्रौ' इति मेदिनी । अत्राग्रशब्दस्य धनुःशब्दोपलक्षिततया सर्वेषामग्रवासकत्वं बोध्यम् । न्यस्तोऽञ्जलिर्येन तथाभूतः सन् । प्रणुत्येडयित्वा मुदितो मुमुदे । इदं कृदन्तरूपं क्रियापदम् । तथा नम्रेण मूर्ध्ना शिरसा ववन्दे नमश्चक्रे ॥ ३१ ॥

१ शक्रः. २ सद्यः. ३ आशंसयत्सादरमद्रिपुत्रीमहेशपुत्राय पुरः पुरोगाः ॥ ४ पुरः.  
५ स कार्तिकेयः पुरतः परीतो वियचरैल्लोतैस्ततैः. ६ पुरोक्तः. ७ इव लोकमानः.  
८ सविस्मयः. ९ रत्नाकिरीट. १० प्रणताम्. ११ नमितः, प्रणतः.



( शि० टी० ) \*उपेत्येति\* ॥ भक्तिपरो भक्तिप्रवीणः कुमारः कार्तिकेयः गीर्वाणद्वन्द्वैः सुरसमूहैः प्रणुतो संस्तुतां तो गङ्गामुपेत्य समीपं प्राप्य किरीटकोटिन्यस्ताञ्जलिः मुकुटाभारितकरः सन् नम्रेण नतेन मूर्ध्ना शिरसा प्रणुत्य स्तुत्वा मुदितो हृष्टश्च सन् ववन्दे तुटाव तामिति शेषः ॥ ३१ ॥

प्रणर्तितस्मेरसरोजराजिः पुरः परीरम्भमिलन्महोर्भिः ।

कपोलपालिश्रमवारिहारि भेजे गुहं तं सरितः समीरः ॥ ३२ ॥

( सी० टी० ) प्रणर्तितेति ॥ प्रणर्तिता कम्पिता स्मेरसरोजानां विकसितकमलानां राजिर्माला येन । अनेन सौगन्ध्योक्तिः । तथा परीरम्भेणाश्लेषेण मिलन्त आत्मनि मिश्रीभवन्तो महोर्मयो यस्य । अनेन शैत्योक्तिः । कपोलपालयाः । कपोलरूपलताग्रस्येत्यर्थः । 'पालिः कर्णे लताग्रेऽधौ' इति विश्वः । श्रमेण यद्वारि स्वेदस्तस्य हारी । अनेन मान्द्योक्तिः । अन्यथा श्रमहृतेरसम्भवः । एवं भूतः सरितो मन्दाकिन्याः समीरः पवनः पुरोऽग्रे स्थितं तं गुहं स्वामिकार्तिकेयम् । यद्वा । पुरोऽग्रे भेजे सिपेवे ॥ ३२ ॥

( शि० टी० ) \*प्रणर्तितेति\* ॥ प्रणर्तितस्मेरसरोजराजिः कम्पितविकसितकमलपङ्क्तिः तथा परीरम्भमिलन्महोर्भिः आश्लेषमिश्रीभवदधिकतरङ्गः तथा कपोलपालिश्रमवारिहारी गण्डस्थलाग्राऽऽयासस्वेदापहारकः एवं भूतः सरितो गङ्गायाः समीरो वायुः पुरोऽग्रेवियमानं तं गुहं कार्तिकेयं भेजे सेवितवान् । आश्लेषशेषेण सौभाग्यमिधानम् । द्वितीयेन शैत्यमिधानम् । तृतीयेन मान्द्यमिधानम् ॥ ३२ ॥

ततो ब्रजन्नन्दननामधेयं लीलावनं जम्भजितः पुरस्तात् ।

विभिन्नभग्नोद्धृतशालसंघं प्रेक्षांचकार स्मरशत्रुसुतुः ॥ ३३ ॥

( सी० टी० ) तत इति ॥ ततो गङ्गावलोकनानन्तरं ब्रजंश्चलन्स्मरशत्रुसुतुः कुमारः पुरस्तादग्रे विभिन्नो विदारितः । वाणैः शतरन्ध्रीकृत इति तात्पर्यार्थः । तथा भग्न आमर्दितो मूलं विनोपर्येव शतशकलीकृत उद्धृत उत्पाटितश्च शालसंघो यस्य तत् । 'शालो हाले भ्रस्त्यभेदे शालौकस्तत्प्रभेदयोः । शालद्रुस्कन्धशाखायां शालेति परिकीर्तिता ॥' इति मेदिनी । नन्दननामधेयं नन्दनसंज्ञकम् । 'नन्दनं वनम् । इत्यमरः । जम्भजित इन्द्रस्य लीलावनमुपवनं प्रेक्षांचकार ददर्श । इजादेश्चत्याम् ॥ ३३ ॥

( शि० टी० ) \*तत इति\* ॥ ततो गङ्गावलोकनानन्तरं ब्रजन गच्छन् स्मरशत्रुसुतुः मदनारिपुनः कार्तिकेयः पुरस्तादग्रे विभिन्नभग्नोद्धृतशालसंघं विदारितामर्दितोत्पाटितशालसमूहं नन्दननामधेयं नन्दनसंज्ञकं जम्भजितः शक्रस्य लीलावनं क्रीडाकाननं प्रेक्षाञ्चकार दृष्टवान् ॥ ३३ ॥

सुरद्विषोपप्लुतमेवमेतद्दनं बलस्य द्विपतो गतश्चि ।

इत्थं विचिन्त्यारुणलोचनोऽभूद्भूभङ्गदुःप्रेक्ष्यमुखः स कोपात् ॥ ३४ ॥

१ प्रपाटित.

२ स्वः सरितः.

३ जपात्.

४ वज्रघ्नता.

५ उन्नतशालि.

६ एव.

७ दुःप्रेक्ष्यमुखः.

८ च.



( सी० टी० ) सुरद्विषेति ॥ स कुमारः । एतत्पुरोवर्ति बलस्य द्विषत इन्द्रस्य । अत्र 'नलोच-' इत्यादिना षष्ठीनिषेधेऽपि 'द्विषः शत्रुर्वा' इति विकल्पात्षष्ठो । वनमुपवनं सुरद्विषा तारकेणैव न केनापि । यथा तारकेणोपद्रुतं तथा न केनापीत्यवधारणार्थकैवकारेण ध्वन्यते । 'एवः प्रका-  
रोपमयोरङ्गीकारावधारणे' इति विश्वः । अमितः सर्वतः । उपप्लुतमुप-  
द्रुतमत एव गतश्चि नष्टशोभमित्थ विचिन्त्य कोपादरुणे लोचने यस्य  
तथा भ्रूमङ्गेन दुष्प्रेक्ष्यं दुर्दर्शं मुखं यस्य तथोक्तश्चाभूत्, महतां सति  
स्वस्मिन्परदुःखं महादुःखावह भवतीति भावः ॥ ३४ ॥

( शि० टी० ) \*सुरद्विषेति\* ॥ स कुमारः कार्तिकेयः एतत् पुरोदन्त्यमानं बलस्य तदाख्यासुर-  
स्य द्विषतः शत्रोरिन्द्रस्येत्यर्थः । सुरद्विषोपप्लुतेमेव तारकोपद्रवितमेव कृतविनाशमिति यावत् । अत  
एव गताग्निं गता श्रीः शोभा यस्य तत् विहृतशोभम् वनमुपवनं नन्दनसंज्ञकमिति यावत् । इत्थमेवं  
विचिन्त्य विचार्य कोपाद्रोषात् अरुणलोचनो रक्तेनेत्रो घूर्णमाननयन इत्यर्थः । तथा भ्रूमङ्गदुष्प्रे-  
क्ष्यमुखः भ्रुकुटिकौटिल्यभीषणाननश्चाभूत् जातः ॥ ३४ ॥

निर्लूनलीलोपवनामपश्यददुःसंचरीभूतविमानमार्गाम् ।

विध्वस्तसौधप्रचयां कुमारो विश्वैकसाराममरावतीं सः ॥ ३५ ॥

( सी० टी० ) निर्लूनेति ॥ स कुमारः कार्तिकेयः निर्लूनानि कर्तितानि  
लीलायाः क्रीडाया उपवनानि यस्याम् । तथा दुःखेन संचरः संचारो  
येषु तथाभूता विमानमार्गा विमानसंचारपथा यस्याम् । तथा विध्वस्ताः  
खण्डिताः । स्फोटिता इति यावत् । सौधप्रचया राजसदनसमूहा  
यस्याम् । 'सौधोऽस्त्री राजसदनम्' इत्यमरः । तथा विश्वस्मिन्नेकैव  
सारं तत्त्वभूतां ताममरावतीमिन्द्रपुरीमपश्यत् । 'नगरी त्वमरावती'  
इत्यमरः ॥ ३५ ॥

( शि० टी० ) \*निर्लूनेति\* ॥ स कुमारः कार्तिकेयः निर्लूनलोपवनां संछिन्नक्रीडारामां तथा  
दुःसंचरीभूतविमानमार्गाम् दुर्गम्यग्रोमयानसरणिं विध्वस्तसौधप्रचयाम् खण्डित (पातित) नृप-  
सदनसमूहां तथा विश्वैकसारं जगदुत्तमा लोकोचरामिति यावत् । अमरावती सुरेन्दनगरीमपश्यत्  
दृष्टवान् ॥ ३५ ॥

गंतश्रियं वैरिवैराभिभूतां दशां सुदीनामभितो दधानाम् ।

नारीमवीरामिव तामवेक्ष्य स बाढमन्तः करुणापरोऽभूत् ॥ ३६ ॥

( सी० टी० ) गतश्रियमिति ॥ स कुमारः वैरिचरेण तारकेणाभि-  
भूतां पूर्वोक्तविधिना पराभूताम् । पराभवोऽत्र विध्वंसनक्रियानुकूलो

- १ असंचरी. २ सौख्यप्रचयाम्. ३ प्रमृष्टविवैकसाराम्, प्रमृष्टवस्त्वैकसाराम्.  
४ गार्भेश्वरम्. ५ वैविपरामिभूताम्. ६ सगाढम्, सवाप्यम्.



व्यापारो ग्राह्यः । अत एव गतश्रियं ब्रष्टशोभाम् । अत एव सुतरा दीना  
कृपणाम् । अनुकम्प्यामिति यावत् दशामवस्थामभितो दधानाम् । अत  
एवाचीरां नपुंसकभर्तृकां नारीमव स्थितां ताममरावतीमवेक्ष्यान्तर्म-  
नसि बाढं बहु यथातथा करुणायां पर आसक्तोऽभूत् ॥ ३६ ॥

( शि० टी० ) \*गतश्रियमिति\* ॥ स कुमारः कार्तिकेयः वैरिवरामिभूतां तारकविध्वस्तामत  
एव गतश्रियं विहतशोभाम् अत एव सुदीनामतिकृपणाम् अनुग्राह्यामिति यावत् । दशामवस्थां दधानां  
विभ्रताम् । अत एवऽवीराम् असुरस्वामिकां नारीं भार्यामिव विद्यमानामिति शेषः । तामिन्द्रपुरीमवेक्ष्य  
बद्धां अत्र हृदये बाढमधिकं यथा तथा करुणापरः दयाऽऽसक्तोऽभूत् बभूव । अत्र पूर्णोपमाऽ-  
लङ्कारः ॥ ३६ ॥

दुश्चेष्टिते देवरिपौ सरोपस्तस्याविषण्णः समराय चोत्कः ।

तथाविधां तां स विवेश पश्यन्सुरैः सुराधीश्वरराजधानीम् ॥ ३७ ॥

( सी० टी० ) दुश्चेष्टित इति ॥ दुश्चेष्टिते दुष्कर्मणि देवरिपौ तारके  
विषये सरोषः । सक्रोधः । तथा तस्य तत्कर्तृकाय समराय समरं युद्धं  
कर्तुमुत्कञ्च तथाविषण्णोऽनलसः स कुमारः तथाविधां पूर्वोक्तप्रकारां  
तां सुराधीश्वरस्येन्द्रस्य राजधानीं पुरीं पश्यन्सन् विवेश । तदन्तरिति  
शेषः ॥ ३७ ॥

( शि० टी० ) \*दुश्चेष्टित इति\* । दुश्चेष्टिते दुर्दुष्टं चेष्टितं व्यापारो यस्य स तथोक्तस्तास्मिन् । दु-  
र्व्यारे देवरिपौ सुरशत्रौ । तारकासुरे विषये सरोषः सक्रोधः तस्य ( कर्ता षष्ठी ) तत्कर्तृकाय समराय सं-  
ग्रामाय ( अत्र तुमर्थाच्चेति चतुर्थी ) समरं कर्तुमित्यर्थः । उक्तं उक्तुकञ्च तथाऽविषण्णः विषादराहितोऽ-  
नलस इति यावत् । विषादयुक्तस्याऽनलसत्त्वप्रसिद्धिरिति भावः । स कुमारः कार्तिकेयः तथाविधामुक्तप्र-  
कारां तां सुराधीश्वरराजधानीमिन्द्रनगरीममरावतीम पश्यन्बलोकयन् सन् सुरैर्दैवैः सह विवेश  
प्रविष्टवान् ॥ ३७ ॥

दैतेयदन्त्यावलिदन्तघातैः क्षुण्णान्तराः स्फाटिकहर्म्यपङ्क्त्याः ।

महाहिनिर्मोकपिनद्धजालाः स वीक्ष्य तस्यां विषसाद सद्यः ॥ ३८ ॥

( सी० टी० ) दैतेयेति ॥ दैतेयानां दैत्यानां दन्त्यावलिर्गजावलि-  
स्तस्यास्तत्कर्तृका ये दन्तघाता रदनताडितानि तैः क्षुण्णान्तराः क्षोदि-  
तमध्या अत एव महाहिनां महासर्पाणां निर्मोकाः कञ्चुकाः । 'समौ  
कञ्चुकनिर्मोकौ' इत्यमरः । तैः पिनद्धानि जालानि सौधजालानि यासु  
ताः स्फाटिकहर्म्यपङ्क्त्याः स्फाटिकनिर्मितसौधनिचयान्वीक्ष्य स सद्यस्तस्यां  
विषसाद । खिद्यति स्मेत्यर्थः । 'सद्यः सपदि तत्क्षणे' इत्यमरः ॥ ३८ ॥

( शि० टी० ) \*दैतेयेति\* ॥ तस्याममरावत्यां । दैतेयदन्त्यावलिदन्तघातैः दैत्यकारिपङ्क्तिदश-  
नताडितैः क्षुण्णान्तरा संपिष्टमध्यभागा अत एव महाहिनिर्मोकपिनद्धजालाः सर्पेन्द्रकञ्चुकसम्बद्धसौ-



धजालाः स्फोटिकहर्म्यपङ्क्तीः स्फोटिकचित्तसौधध्रेणीः वीक्ष्य दृष्ट्वा सद्यः शीघ्रं विवसारं विषादं प्राप ।  
उचमवस्तुनोऽधःपतनावलोकनेन विषादप्रापणमुचितमैवेति भावः । कुमारस्य विषादप्राप्तौ पादत्रयवा-  
क्यार्थस्य हेतुत्वाद्वाक्यार्थहेतुकं काव्यलिङ्गमलङ्कारः ॥ ३८ ॥

अथ युग्मेनाह—

उत्कीर्णचामीकरपङ्कजानां दिग्दन्तिदानद्रवदूषितानाम् ।

हिरण्यहंसव्रजवर्जितानां विदीर्णवैदूर्यमहाशिलानाम् ॥ ३९ ॥

आविर्भवद्वालतृणाञ्चितानां तदीयलीलागृहदीर्घिकाणाम् ।

सै दुर्दशां वीक्ष्य विरोधिजातां विषादवैलक्ष्यभरं वभार ॥ ४० ॥

( सी० टी० ) उत्कीर्णेति ॥ आविर्भवदिति च ॥ स कुमारः ।  
उत्कीर्णान्युत्खनितानि चामीकरस्य सुवर्णस्य पङ्कजानि कमलानि  
यासाम् । उत्खनितसुवर्णकमलानामित्यर्थः । तथा दिग्दन्तिनामैराव-  
तादीनां दानाः खण्डनाः तज्जेतारस्तारकगजाः । कर्तारे ल्युट् । तेषां  
द्रवो मदजलं तेन दूषितानां म्लानीकृतानाम् । तारककुम्भीन्द्रमदकु-  
लीकृतजलानामित्यर्थः । हिरण्यप्रचुरा ये हंसास्तेषां व्रजेन वर्जितानां  
रहितानाम् । दैत्योपद्रवदिति भावः । तथा विदीर्णाः स्फोटिता वैदू-  
र्याणां रत्नविशेषाणां महत्यः शिला यासाम् । तथाविर्भवन्त्युदयमानानि  
कानि बालतृणानि शष्पाणि तैरञ्चितानां व्याप्तानाम् । तदीया ऐन्द्र्यो  
या लीलार्थं गृहदीर्घिका गृहवापिकास्तासां सम्बन्धिनीम् । विरोधिभ्यो-  
ऽरिभ्यो जातां दुर्दशां दुष्टावस्थां वीक्ष्य विषादवैलक्ष्ययोः खेदलज्जयो-  
भरम् । वह्वयौ विषादलज्जे इत्यर्थः । वभार । दुर्दशादर्शनजनितकरुणा-  
बीजं दुःखं मयि सत्यपि सुदुर्दशेति लज्जाहेतुरित्यर्थः ॥ ३९ ॥ ४० ॥

युग्मम्—

( शि० टी० ) \*उत्कीर्णेति\* ॥ \*आविर्भवदिति च\* ॥ स कुमारः, कार्तिकेयः उत्कीर्णचामीकर-  
पङ्कजानाम् उत्खनितहेमकमलानां दिग्दन्तिदानद्रवदूषितानाम् ऐरावतविजयितारककरिमदजलकुली-  
कृतपयसाम् हिरण्यहंसव्रजवर्जितानां सुवर्णमरालनिकररहितानां विदीर्णवैदूर्यमहाशिलानाम् संस्फोटि-  
तरत्नविशेषसम्बन्धिप्रस्तराम् । तथाऽऽविर्भवद्वालतृणाञ्चितानामुत्पन्नशष्पाणां तदीयलीलागृहदी-  
र्घिकाणां शाकत्रीडालयवापिकानां सम्बन्धिनीं विरोधिजातां तारककृतां दुर्दशां दुःखावस्थां वीक्ष्य  
विषादवैलक्ष्यभरं खेदलज्जाधिक्यं वभार मृतवान् । अत्रापि वाक्यार्थहेतुकं काव्यलिङ्गमलङ्कारः ॥ ३९ ॥ ४० ॥

तदन्तिदन्तक्षतहेमभिन्ति सुतन्तुजालाकुलरत्नजालाम् ।

निन्ये सुरेन्द्रेण पुरोगतेन स वैजयन्ताभिर्धमात्मसौधम् ॥ ४१ ॥

( सी० टी० ) तदन्तीति ॥ स कुमारः । सुरेन्द्रेणन्द्रेण पुरोगतेना-  
ग्रण्या सता तस्य तारकस्य दन्तिनां गजानां दन्तैः क्षताः क्षुण्णा है-

१ तक्षयः २ तृणावृत्तानाम् ३ सुदुर्दशाम् ४ विरोधिजां ताम् ५ हेमभिन्निम् : गेहमिन्ति.



स्यो भित्तयः कुड्यानि यस्मिन्यस्य वा । सुतन्तवो लूतानां शोभनानि  
सूत्राणि तेषां जालेनाकुलं व्याकुलं रत्नजालं रत्नसमूहो यस्मिन् तथा  
वैजयन्ताभिधं वैजयन्तसंज्ञकम् । 'स्यात्प्रासादो वैजयन्तः' इत्यमरः ।  
आत्मसौधं स्वराजसदनं नित्यं प्रापितः । कर्मणि लिट् ॥ ४१ ॥

( शि० टी० ) \*तद्वन्तीति\* ॥ स कुमारः पुरोगतेनाभ्यगच्छता सुरेन्द्रेण शक्रेण तद्वन्तिदन्तश्चत-  
हेमभिनि तारकारिदशनक्षुण्णस्पर्शकुड्यं सुतन्तुजालाकुलरत्नजालं लूतसूत्रानि करग्यासरत्नसमूहं वैजय-  
न्ताभिधं वैजयन्तसंज्ञकम् आत्मसौधं निजहर्म्यं नित्यं सम्प्रापितः ॥ ४१ ॥

निर्दिष्टवर्त्मा विबुधेश्वरेण सुरैः समग्रैरनुगम्यमानः ।

स प्राविशत्तं विविधाश्मरश्मिच्छिन्नेन सोपानपथेन सौधम् ॥ ४२ ॥

( सी० टी० ) निर्दिष्टेति ॥ स कुमारः । विबुधेश्वरेण शक्रेण निर्दिष्टवर्त्मा प्रदर्शितमार्गः कर्त्ता ।  
निर्दिष्टवर्त्मतो गमनं विधेयमित्युक्तिपूर्वकप्रदर्शितमार्गः तथा समग्रैः  
सुरैर्देवैरनुगम्यमानोऽनुस्त्रियमाणः सन् । विविधा अनेकवर्णा येऽश्मानो  
रत्नानि तेषां रश्मिभिः किरणैश्छिन्नेन भिन्नेन रहितेनेति यावत् । तारक-  
कृतसोपानखचितरत्नोत्पाटनादिति भावः । सोपानपथेनारोहणमार्गेण ।  
'आरोहणं स्यात्सोपानम्' इत्यमरः । तं सौधं प्राविशत् ॥ ४२ ॥

( शि० टी० ) \*निर्दिष्टेति\* ॥ विबुधेश्वरेण शक्रेण निर्दिष्टवर्त्मा प्रदर्शितमार्गः तथा समग्रैः  
समस्तैः सुरैः देवैः अनुगम्यमानोऽनुस्त्रियमाणः स कुमारः कर्त्तिकेयः विविधाश्मरश्मिच्छिन्नेन नानार-  
त्नकिरणभिन्नेन सोपानपथा आरोहणवर्त्तना तं शक्रप्रापितं सौधं राजसदनं प्राविशत् प्राविष्टवान् ॥ ४२ ॥

निसर्गकल्पद्रुमतोरेणं तं स पारिजातप्रसवस्त्रगाढ्यम् ।

दिव्यैः कृतस्वस्त्ययनं मुनीन्द्रैरन्तःप्रविष्टप्रमदं प्रपेदे ॥ ४३ ॥

( सी० टी० ) निसर्गेति ॥ स कुमारः । निसर्गेण स्वभावेन । अना-  
यासेनेति यावत् । 'निसर्गः शीलसर्गयोः' इति विश्वः । कल्पद्रुमा एव  
तोरणानि यत्र । तथा पारिजातस्य देववृक्षविशेषस्य प्रसवानां पत्रपु-  
ष्पाणां स्रजा मालयाढ्यं युक्तम् । पूजनार्थमनेकपत्रपुष्पसहितमित्यर्थः ।  
तथा दिव्यैः स्वर्गीयमुनीन्द्रैः कश्यपादिभिः कृतस्वस्त्ययनं विहितस्व-  
स्तित्वाचनम् । तथान्तः प्रविष्टा मध्यं प्रविश्य स्थिताः प्रमदाः स्त्रियो  
यत्र तं सौधं प्रपेदे प्राप ॥ ४३ ॥

( शि० टी० ) \*निसर्गेति\* ॥ स कुमारः कर्त्तिकेयः निसर्गकल्पद्रुमतोरेणं स्वभावसुरतरोरणां  
तथा पारिजातप्रसवस्त्रगाढां सुरतरुदलकुसुममालययुक्तं तथा दिव्यैः स्वर्गीयैः मुनीन्द्रैः कश्यपादिभिः  
कृतस्वस्त्ययनं विहितस्वस्तित्वाचनं तथाऽन्तः प्रविष्टप्रमदं मध्यस्थितस्त्रीवर्गं तं सौधं प्रपेदे प्राप्तवान् ॥ ४३ ॥

१ तद्विबुधात्मरश्मिच्छिन्नेन, तं विविधेन रत्नच्छिन्नेन.

२ तोरणः कल्प, तोरणान्तम्.

३ सुपाज्जित.

४ स्रजाढ्यम्.

५ कृतस्वस्त्ययनः.

६ कुमारः, प्रविश्य.



पादौ महर्षेः किल कश्यपस्य कुलादिवृद्धस्य सुरासुराणाम् ।  
प्रदक्षिणीकृत्य कृताञ्जलिः सन्धश्चिभः शिरोभिः स नतैर्वचन्दे ॥४४॥

( सी० टी० ) पादाविति ॥ स कुमारः । सुरासुराणां देवदैत्यानां  
कुल आदिवृद्धस्य कश्यपस्य महर्षेः पादौ चरणौ कर्मभूतौ । प्रदक्षि-  
णीकृत्य कृताञ्जलिः सन् । नतैः षड्भिः शिरोभिर्वचन्दे नमश्चक्रे । कि-  
लतैत्येतिह्ये ॥४४॥

( शि० टी० ) \*पादाविति\* ॥ स कुमारः षडाननः सुरासुराणां देवदानवानां कुलादिवृद्धस्य वंशा-  
तिप्राचीनस्य महर्षेः ऋषिप्रेष्ठस्य कश्यपस्य तदाव्ययमुनेः पादौ चरणौ प्रदक्षिणीकृत्य परिक्रम्य कृता-  
ञ्जलिः षड्करयुगः सन् नतैः षड्भिः शिरोभिर्वचमाङ्गैः वचन्दे प्रणनाम किल । वितर्के किल-  
शब्दः ॥ ४४ ॥

स देवमातुर्जगदेकवन्द्यौ पादौ तथैव प्रणनाम कामम् ।

मुनेः कलत्रस्य च तस्य भक्त्या प्रह्वीभवञ्चैलसुतातनूजः ॥ ४५ ॥

( सी० टी० ) स इति ॥ स शैलसुतातनूजः पार्वतीनन्दनो भक्त्या  
निमित्तेन प्रह्वीभवन्नग्रीभवन्सन् । मुनेश्च तस्य कलत्रस्य पत्न्याश्च देवा-  
नां मातुर्जनन्या अदितेः । जगत एकवन्द्यौ केवलनमस्करणीयौ पादौ  
तथैव मुनिनमस्कारप्रकारेणैव कामं यथायोग्यं प्रणनाम नमश्चक्रे ॥४५॥

( शि० टी० ) \*स इति\* ॥ शैलसुतातनूजः हिमाद्रिकन्यासुतः कार्तिकेयः भक्त्या हेतुना प्रह्वी-  
भवन् नतः सन् तस्य मुनेः कश्यपस्य कलत्रस्य स्त्रिया देवमातुः सुरजनन्या अदितेश्च जगदेकवन्द्यौ  
लोकत्रयनमस्करणीयौ पादौ चरणौ तथैव मुनिप्रणामाविधयैव कामं यथायोग्यं प्रणनाम नमस्कृ-  
तवान् ॥ ४५ ॥

स कश्यपः सा जननी सुराणां तमेधयामासतुराशिषा द्वौ ।

तया यया नैकजगज्जिगीषुं जेता मृधे तारकमुग्रवीर्यम् ॥ ४६ ॥

( सी० टी० ) स इति ॥ स कश्यपो मुनिः सा सुराणां जनन्यदि-  
तिः, एतौ द्वौ तं कुमारं तयाशिषाशीर्वादेनैधयामासतुर्वधयतः स्म ।  
ययाशिषां निमित्तेनोपवीर्यमत एव नैकजगन्त्यनैकजगन्ति । त्रीणि ज-  
गन्तीत्यर्थः । जिगीषुं जेतुमिच्छुम् । 'न लोक—इति' षष्ठीनिषेधः । तार-  
कं दैत्यं मृधे सङ्गरे जेता । जेष्यतीत्यर्थः । कर्तरि लुट् ॥ ४६ ॥

( शि० टी० ) \*स इति\* ॥ स कश्यपो मुनिः सा सुराणां देवानां जननी माताऽदितिश्चेत्युभौ  
द्वौ तं पार्वतीं सुतं कार्तिकेयं तयाऽऽशिषाऽऽशीर्वादेन एधयामासतुः अवधयताम्, ययाऽऽशिषा  
उपवीर्यमाधिकपराक्रमम् अत एव नैकजगत् लोकत्रयं जिगीषुं जेतुमिच्छुं तारकं मृधे संग्रामे जेता  
जेष्यति ॥ ४६ ॥



स्वदर्शनार्थं समुपेयुषीणां सुदेवतानामदिति श्रितानाम् ।

पादौ ववन्दे पतिदेवतास्तमाशीर्वचोभिः पुनरभ्यनन्दन् ॥ ४७ ॥

( सी० टी० ) खेति ॥ स कुमारः । स्वदर्शनार्थं स्वावलोकनार्थं समुपेयुषीणां प्राप्नुवतीनाम् । तथादिति देवमातरं श्रितानाम् । देवमा-  
तुराश्रयेण जीवन्तीनामित्यर्थः । शोभनाः सौभाग्यवत्यो देवतास्ता-  
सां पादौ चरणौ ववन्दे प्रणनाम । अथ च पतिरेव देवता यासां ताः  
पतिव्रतास्ता देवतास्त्वाशीर्वचोभिः 'त्वं जय' इत्यादिभिः । पुनस्तं कु-  
मारमभ्यनन्दन् । अस्तुवतेत्यर्थः ॥ ४७ ॥

( शि० टी० ) \*स्वदर्शनेति\* ॥ स्वदर्शनार्थमात्मानिरीक्षणार्थं समुपेयुषीणां समागतानाम् अदि-  
ति श्रितानां कश्यपकलशप्रणयेन जीवन्तीनां सुदेवतानां सौभाग्यवतीनां देवीनां पादौ चरणौ ववन्दे  
प्रणनाम । अथ पतिदेवताः स्वामि भक्तास्ताः सुदेवताः आशीर्वचोभिः (त्वं विजयीभव) इत्याद्याशीर्वादि-  
वनैः तं कुमारं पुनः अभ्यनन्दन् तुष्टुवुः ॥ ४७ ॥

पुलोमपुत्रीं विबुधाधिभर्तुस्ततः शचीं नाम कलत्रमेषं ।

नमश्चकार स्मरशत्रुसूनुस्तमाशिषा सा सञ्जपाचरच्च ॥ ४८ ॥

( सी० टी० ) पुलोमपुत्रीमिति ॥ ततोऽनन्तरम् । तसेति योग्यता-  
प्रतिपादकमव्ययम् । अव्ययानामनेकार्थत्वात् । ततश्च प्रणामकर्तृत्वयो-  
ग्य इत्यर्थः । न च पुलोमपुत्र्या एव प्रणामार्हत्वविवक्षाया विशेषणता  
स्यादिति वाच्यम् । विबुधाधिभर्तुसम्बन्धोद्धटानेनैव ध्वनितत्वात् ।  
एष स्मरशत्रुसूनुः कुमारो विबुधानां देवानामधिभर्तुरिन्द्रस्य कलत्रं  
स्त्रीभूतां शचीं शचीसंज्ञिकां पुलोमपुत्रीं नमश्चकार । अथ च सेन्द्राण्या-  
शिषाशीर्वादेन तं कुमारं समुपाचरत् । अवर्धयदित्यर्थः ॥ ४८ ॥

( शि० टी० ) \*पुलोमपुत्रीमिति\* ॥ ततोऽनन्तरं कश्यपादिपादाभिवादानोत्तरमित्यर्थः । एष स्म-  
रशत्रुसूनुः मदनारिपुत्रः कुमारः विबुधाधिभर्तुः सुरेश्वरस्य शक्रस्य कलत्रं भार्या शचीं नाम तन्नाम्नीं  
पुलोमपुत्रीं पुलोमतनयां नमश्चकार प्रणनाम । अथ च सा शची तं स्मरशत्रुसूनुमाशिषाऽऽशीर्वादेन  
सञ्जपाचरत् प्रसादयामास ॥ ४८ ॥

अथादितीन्द्रप्रमदाः समेतास्तां मातरः सप्त घनप्रमोदाः ।

उपेत्य भक्त्या नमते महेशपुत्राय तस्मै ददुराशिषः प्रीक् ॥ ४९ ॥

१ तद्दर्शनार्थम्. २ स देवतानाम्. ३ अदितेः सुतामाम्. ४ विनयेन ताः. ५ सूक्ष्म्.

६ शची. ७ अत्र. ८ समुपाचचार.

९ अदितिप्राप्तमुखाः समेताः, अदितीन्द्रप्रमदासमेताः, अदितीन्द्रप्रमुखाः समेताः. १० सः, तम्.

११ मातृकाः. १२ नमति. १३ स्म शत्रुपुत्राय. १४ ताः.



( सी० टी० ) अथेति ॥ अथानन्तरं घनप्रमोदाः । कुमारावलोक-  
नादिति भावः । अत एव समेता एकत्रभूतास्ता अदितीन्द्रस्य कश्यपस्य  
प्रमदाः स्त्रियः सप्तमातरो ब्राह्मीप्रभृतयो भक्त्या निमित्तेनोपेत्य समीप-  
मागत्य नमते नमस्कुर्वते तस्य महेशपुत्राय कुमाराय तारकविजयसाध-  
ना आशिष आशीर्वादान्प्राङ्मनस्कारात्पूर्वमेव ददुः ॥ ४९ ॥

( शि० टी० ) \*अथेति\* ॥ अथानन्तरमिन्द्राणीकर्तृकाशीर्वादप्रदानोत्तरमित्यर्थः । घनप्रमोदाः  
अत एव समेता एकत्रीभूतास्ताः पूर्वोक्ता अदितीन्द्रप्रमदाः कश्यपस्त्रियः सप्त मातरो ब्राह्मीप्रभृतयो भक्त्या  
हेतुनोपेत्य समीपमागत्य नमते प्रणामं कुर्वते तस्मै महेशपुत्राय कार्तिकेयाय प्राक् प्रणामात्पूर्वमेवा-  
ऽऽशिषो ददुः ॥ ४९ ॥

समेत्य सर्वेऽपि मुदं दधाना महेन्द्रमुख्यास्त्रिदिवौकसोऽर्थ ।

आनन्दकल्लोलितमानसं तं समभ्यविञ्चनपृतनाधिपत्ये ॥ ५० ॥

( सी० टी० ) समिति ॥ अथानन्तरं मुदं दधानाः महेन्द्रमुख्या इन्द्र-  
प्रभृतयः सर्वेऽपि त्रिदिवौकसो देवा आनन्देन भावितारकयुद्धकर्तृत्व-  
जन्मना कल्लोलितं तरङ्गितं मानसं सर एव मानसं चेतो यस्य तम् ।  
महानन्दमित्यर्थः । तं कुमारं पृतनाधिपत्ये सेनापत्ये समभ्यविञ्चनमि-  
षिक्तमकुर्वन् ॥ ५० ॥

( शि० टी० ) \*समेत्येति\* ॥ अथानन्तरं सप्तमातृकर्तृकाशीर्वादप्रदानोत्तरमित्यर्थः । मुदं हर्षं  
दधानाः प्राप्नुवन्तो महेन्द्रमुख्याः शक्रादयः सर्वेऽपि सकला अपि त्रिदिवौकसः सुराः समेत्य एकत्री-  
भूय आनन्दकल्लोलितमानसं प्रभृतामोदतरङ्गितहृदयं तं कुमारं पृतनाधिपत्ये सेनापत्ये समभ्यवि-  
ञ्चनं कृताभिषेकं व्यधुः इन्द्रप्रभृतयो देवास्तारकेण भाविष्युद्धकर्तारं कुमारं सेनापतिं सङ्करित्यर्थः ॥ ५० ॥

सकलविबुधलोकः स्रस्तनिःशेषशोकः

कृतरिपुविजयाशः प्राप्तयुद्धावकाशः ।

अजनि हरसुतेनानन्तवीर्येण तेना-

खिलविबुधचमुनां प्राप्य लक्ष्मीमनुताम् ॥ ५१ ॥

( सी० टी० ) सकलेति ॥ अनन्तवीर्येणापारपराक्रमेणात एवानूतो  
महतीमखिला या विबुधचम्बो देवसेनास्तासां लक्ष्मीं वैमवं प्राप्य  
स्थितेन तेन हरसुतेन । हरसुतसाहाय्येनैत्यर्थः । सकलविबुधलोकः  
समस्तवृन्दारकनिचयः । स्रस्ता ध्वस्ताः । नष्टा इति यावत् । निःशेषाः  
समन्त्राः शोका यस्य तथा कृता रिपोस्तारकस्य विजय आशा येन  
तथा प्राप्तो युद्धायावकाशोऽवसरो येन । तथाभूतआजनि जातः ।



कुण्ठितवीर्याणां सवीर्यसाहाय्यकमेव कार्यसिद्धिहेतुर्भवतीति भावः ।  
मालिनीवृत्तमेतत् । लक्षणं तु पूर्वमेवोक्तम् ॥ ५१ ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसंभवश्री-  
सीतारामकविविरचितया संजीविनीसमाख्यया व्याख्यया  
समेतः श्रीकालिदासकृतौ कुमारसंभवे महाकाव्ये  
कुमारसैनापत्याभिषेको नाम त्रयोदशः सर्गः ।

( शि० टी० ) \*सकलेति\* ॥ अनन्तवीर्येणाऽपारिमितसामर्थ्येन अत एवाखिलविबुधचमूनां सक-  
लसुरसेमानां सम्बान्धिनीमनूनां विपुलां लक्ष्मीमैश्वर्यमाधिपत्यमिति यावत् प्राप्य विद्यमानेन तेन हरसुतेन  
कुमारेण; सकलविबुधलोको निखिलसुरानिकरः स्वस्तनिःशेषशोकः ध्वस्ताखिलखेदः तथा कृतरिपुवि-  
जयाशः कृततारकामिभवामिलाषः तथा प्राप्तयुद्धावकाशो लब्धसंभ्रामावसरश्चाऽजनि जातः । प्रचुरवी-  
र्यवन्तं कुमारं सहायकम्प्राप्य महेन्द्रादयो देवाः कार्यसिद्धिममन्यन्तेति भावः ॥ ५१ ॥

इति मैथिलवंशोद्भवकनाथठक्कुरात्मज श्रीकनकलालठक्कुराविरचितशिष्युहितैषिणी-  
समाख्यया व्याख्यया समेतः श्रीकालिदासकृतौ कुमारसंभवे महाकाव्ये-  
कुमारसैनापत्याभिषेको नाम त्रयोदशः सर्गः ॥ १३ ॥



## चतुर्दशः सर्गः ।

—:०:—

रणोत्सुकैरान्धकशत्रुसूनुना समं प्रयुक्तैस्त्रिदशैर्जिगीषुणा ।

महासुरं तारकसंज्ञकं द्विषं प्रसह्य हन्तुं समनह्यत द्रुतम् ॥ १ ॥

( सी० टी० ) रणेति ॥ जेतुमिच्छति जिगीषति जिगीषतीति जिगीषुस्तेन जिगीषुणा । सन्नन्ताजयते: 'सनाशंसमिक्ष उः' इत्युप्रत्ययः । अत एव रणे समरे । 'रणः कोणे कणे पुंसि समरे पुंनपुंसकम् ।' इति मेदिनी । उत्सुकैरान्धकशत्रोः शिवस्य सूनुना कुमारेण कर्त्रा । प्रयुक्तैः प्रेरितैः । संनहनार्थमिति शेषः । त्रिदशैर्देवैरिन्द्रादिभिः समं सार्धं तारकसंज्ञकं द्विषं शत्रुं महासुरं दैत्यं प्रसह्य बलाद्धन्तुं मारयितुं द्रुतं शीघ्रम् । 'लघु क्षिप्रमरं द्रुतम्' इत्यमरः । समनह्यत संनद्धम् । नह्यतेर्भावे लङ् । सर्गेऽस्मिन्नपि वृत्तमुपजातिरेव ॥ १ ॥

( शि० टी० ) \*रणेति\* ॥ जिगीषुणा जेतुमिच्छुना अत एव रणोत्सुकैरान्धकशत्रोः शिवस्य सूनुना कुमारेण कर्त्रा । प्रयुक्तैः प्रेरितैः त्रिदशैर्देवैः समं सह तारकसंज्ञकं तारकनामानं द्विषं शत्रुं महासुरं प्रवलदैत्यं प्रसह्य हठात् हन्तुं हिंसितुं द्रुतं सत्त्वं समनह्यत संनद्धम् उद्युक्तमिति यावत् । कुमारप्रेरणया तारकं हन्तुमिन्द्रादयो द्रुतमुपजातिरेव वधवुरित्यर्थः । अत्राप्युपजातिरेव छन्दः ॥ १ ॥

इतः परं 'सः' इत्यादिभिस्त्रिभिः कुमारसंनहनमाह—

स दुर्निवारं मनसोऽतिवेगिनं जयश्रियः संनयनं सुदुःसहम् ।

विजित्वरं नाम तैदा महारथं धनुर्धरः शक्तिधरोऽध्यरोहयत् ॥२॥

( सी० टी० ) स इति ॥ स गुहः कार्तिकेयो धनुर्धरस्तथा शक्तिधरश्च सन्दुर्निवारं दुःखेन निवारयितुं प्रतिरोद्धुं शक्यम् । अप्रतिरुद्धगतिकमित्यर्थः । मनसः सकाशादप्यतिवेगिनम् । बहुगतिजवन्तमित्यर्थः । इहातिनाम बहुश्चासौ जवश्च । स विद्यते यस्येति कृते 'न कर्मधारयान्मत्वर्थीयः' इति निषेधप्रसक्त्या मत्वर्थीयो न स्यात् । अतोऽतीत्यस्य क्रियाविशेषणतामाश्रित्य समर्थनीयम् । केचित्पुनः 'मनसोऽपि' इति पठित्वा व्याचक्षते । तथा जयश्रियो विजयलक्ष्म्याः संनयनं सम्यक्प्राप्तिसाधनम् । यमारुह्य गच्छन्तो वीराः सजयलक्ष्मीका एव भवन्तीति भावः । सुतरां दुःसहम् । दुःसहता चैतद्दर्शनविषयिणी बोध्या । एतद्दर्शनेनैव शत्रवः पराजिता भवन्ति । अतो युक्तमेव

१ स्वयम्. २ जयेषुणा. ३ तारकसंज्ञितं द्विषम्; तारकसृजितद्विषम्.

४ संगमनम्; संयमनम्. ५ ततः. ६ अध्यरोहत्.



जयश्रीसंनयनत्वम् । अत एव विजित्वरम् । विजित्वरेत्यानुपूर्विकं नाम ।  
नामत्वं च व्यक्तिबोधजनकतावच्छेदकता संकेतत्वम् दधानमिति शेषः ।  
तथाभूतं महारथं महान्तं स्यन्दनम् । 'रथः पुमानवयवे स्यन्दने वेत-  
सेऽपि च' इति मेदिनी । तदाध्यरोहयदारोह ॥ २ ॥

इत उत्तरं श्लोकत्रयेण कुमारसंनहनं वर्णयति—

( शि० टी० ) \*स इति\* ॥ धनुर्द्धरापभृत् तथा शक्तिधरस्तदाख्यायुधविशेषधारणशीलश्च स  
कुमारः कार्तिकेयः । दुर्निवारमनवरुद्धसञ्चारः । तथा मनसोऽतिवेगं चेतसोऽप्याधिकवेगवन्तं । तथा जय-  
श्रियो विजयलक्ष्म्याः संनयनं सम्प्राप्तिकारणं । तथा सुदुःसहं सुतरां सोढुमशक्यम् । विजित्वरं विजित्वरं  
संज्ञकं महारथं महास्यन्दनं तदा तस्मिन्काले विदशसंनहनावसरे इत्यर्थः अध्यरोहयत आरुढवान् ॥ २ ॥

सुरालयश्रीविपदां निवारणं सुरारिसंपत्परितापकारणम् ।

केनापि दध्नेऽस्य विरोधिदारणं सुचारु चामीकरधर्मवारणम् ॥ ३ ॥

( सी० टी० ) सुरालयेति ॥ विरोधिनं तारकं दारयति मारयति  
तद्विरोधिदारणम् । णिजन्तप्रयोगं कुर्वता कविना छत्रस्य जडत्वात्स्वा-  
तन्त्र्येण दारणक्रियोपयोगित्वासंभवात्तदीयधारणप्रभावेण वीरोऽह्यसौ  
कुमारस्तारकं जेष्यतीति सूचितम् । 'ओजसापि खलु नूनमनूनं नास-  
हायमुपयाति जयश्रीः' इति न्यायादिति भावः । अत एव सुरालयस्य  
स्वर्गस्य श्रियो लक्ष्म्या विपदामापदां निवारणं नाशकम् अत एव  
सुरारिस्तारकस्य संपदां परितापस्य संतापस्य कारणं कर्तुं । सर्वत्र  
कर्तरि ल्युट् । सुचारु सुतरां मनोहरं चामीकरस्य हेम्नो धर्मवारणं  
छत्रम् । अस्य कुमारस्योपरि केनापि देवेन दध्ने धृतम् । कर्मणि  
ल्युट् ॥ ३ ॥

( शि० टी० ) \*सुरालयेति\* ॥ विरोधिदारणं शत्रुविनाशकम् । अत एव सुरालयश्रीविपदां स्व-  
र्गलक्ष्मीदुःखानां निवारणमपहारकम् । अत एव सुरारिसम्पत्परितापकारणं तारकश्रीसन्तापजनकम् ।  
तथा सुचारु अतिमनोज्ञं चामीकरधर्मवारणं सुवर्णच्छत्रम् । अस्य कुमारस्य उपरीतिशेषः । केनापि  
अनिर्दिष्टनाम्ना केनाचिदेवेनेत्यर्थः दध्ने धृतम् । तारकेणैव संप्राप्ते सौरातपसन्तापनिवृत्तये कश्चिदेवः  
कुमारोपरि स्वर्णच्छत्रं धृतवानित्यर्थः ॥ ३ ॥

शरच्चन्द्रमरीचपाण्डुरैः संवीज्यमानो वरचारुचामरैः ।

पुरःसरैः किंनरसिद्धचारणै रणेच्छुरस्तुयत वाग्भिर्गुल्बणैः ॥ ४ ॥

( सी० टी० ) शरदिति ॥ शरदि घनात्यये चरतो अमृतश्चन्द्रस्य मरीचयो  
मयूखास्तद्वत्पाण्डुरैः शुभ्रैः । 'शुक्लशुभ्रशुचिश्चेतविशदश्येतपाण्डुराः'  
इत्यर्थः । चरत इति विशेषणं चामराणामपि वीजनवशेन चलत्वादन्व-  
र्थमिति बोध्यम् । तथाभूतैर्वरैः श्रेष्ठैः । 'वरो जामातरि वृत्तौ देवतादेर-

१ संसत्. २ वारणम्. ३ विरागदारणम्.

४ शरद्वलत्. ५ रोचिभिः. ६ सुवीज्यमानः. ७ रणोन्मुक्तः. ८ षण्मुलः. ९ उच्चैः ।



भीप्सिते । पिङ्गे पुंसि त्रिषु श्रेष्ठे कुङ्कुमे तु नपुंसकम्' इति मेदिनी ।  
चारुभिर्मनोहरैश्च चामरैर्वीज्यमानः । तथा रणेच्छुः संग्रामाभिलाषुकः  
स कुमार उल्लवणैरुद्भटैः किनराः किंपुरुषाः । 'स्यात्किनरः किंपुरुषः'  
इत्यमरः । सिद्धा देवविशेषाश्चारणाश्च तैः कर्तृभिः । पुरुःसरैः सद्भि-  
र्वाग्भिः कृत्वास्तूयतेडितः । 'स्तु स्तुतौ' इत्यतः कर्मणि लङ् ॥ ४ ॥

( शि० टी० ) \*शरदिति\* ॥ शरश्चन्द्रमरीचिपाण्डुरैः शारदेन्दुकिरणमुधैः वरचारुचामरै-  
रुत्कृष्टमञ्जुलयांलब्धजैः ( करणैः ) वीज्यमानः कृतपवनः । तथा रणेच्छुः संग्रामाभिलाषुकः स कु-  
मारः पुरः सरैरग्रगामिभिः उल्लवणैरुद्भटैः सेनाभूतैरित्यर्थः । किनरासिद्धचारणैः किंपुरुषामराविशेषचा-  
रणैः ( कर्तृभिः ) वाग्भि र्वचनैः अस्तूयत स्तुतः ॥ ४ ॥

इदानीमिन्द्रादीनामष्टानामनुप्रयाणमाह —

प्रयाणकालोचितचारुवेषभृद्वज्रं वहन्पर्वतपक्षदारणम् ।

ऐरावतं स्फाटिकशैलसोदरं ततोऽधिरुह्य द्युपतिस्तमन्वगात् ॥ ५ ॥

( सी० टी० ) प्रयाणेति ॥ ततोऽन्तरं द्युपतिरिन्द्रः प्रयाणकाले  
प्रस्थानसमय उचितं योग्यं चारु मनोहरं च वेषं विभर्ति धरति तथोक्तः ।  
तथा पर्वतपक्षाणां दारणं छेदनम् । करणे ल्युट् । वज्रं स्वायुधं वहन् ।  
करेणेति शेषः । तथा स्फाटिकशैलः कैलासस्तस्य सोदरं सदृशमैरा-  
वतं गजमधिरुह्यास्थाय तं कुमारमन्वगात् । अनुययावित्यर्थः । 'अभ्य-  
गात्' इति पाठस्त्वसाधुः । सेनानीत्वेन वृत्तत्वादतिश्रयः कुमारपेक्षया-  
न्येषामिन्द्रादीनामपि गौणत्वात्पुरतो गमनानौचित्यात् ॥ ५ ॥

शक्राद्यटदिक्पालानुगमनं वर्णयति—

( शि० टी० ) \*प्रयाणेति\* ॥ ततस्तदनन्तरं किनरादिकर्तृकस्तुत्युचरामेत्यर्थः । द्युपतिः स्वर्गा-  
धिपः शक्रः प्रयाणकालोचितचारुवेषभृत् यात्रासम्प्रेयाग्यमनोऽज्ञाकृतिमत् तथा पर्वतपक्षदारणं गिरिपक्ष-  
च्छेदनं वज्रं कुलिशं वहन् धारयन् सन् हस्तेनेति शेषः । स्फाटिकशैलसोदरं कैलासाचलतुल्यम् ऐरा-  
वतमधमातङ्गम् अधिरुह्य आस्थाय तं कुमारमन्वगात् अनुगतवान् एकस्यैव द्युपतेः कर्तुः भारणाऽधि-  
रोहयानुगमनक्रियास्वन्वयादीपकाऽलङ्कारः ॥ ५ ॥

तमन्वगच्छद्गिरिशृङ्गसोदरं मेदोद्धतं मेषमधिष्ठितः शिखी ।

विरोधिविद्वेषरूपाधिकं ज्वलन्महोर्महीयस्तरमायुधं दधत् ॥ ६ ॥

( सी० टी० ) तमिति ॥ विरोधिनस्तारकस्य विद्वेषेण वैरेण हेतुना  
या रुट् क्रोधस्तया निमित्तेनाधिकं ज्वलन्प्रदीप्यमानः शिख्यभिर्गिरिः  
शृङ्गस्य सोदरं सदृशम् । तद्वद्विशालमित्यर्थः । तथा मेदेन गर्वेण । 'म-  
दो रेतसि कस्तूर्यां गर्वे हर्षेभदानयोः' इति मेदिनी । उद्धतं मेषं पशुवि-  
शेषं लोके 'मेढा' इति ख्यातमधिष्ठितोऽधिरुहः तथा महसा तेजसा म-

१ वेषः. २ ऐरावणम्.

३ महोद्धतम्; महोद्धतम्.

४ महामहोजस्तरसा युधे दधे; महो महोयस्तरमादधयुधि.



हीयस्तरमतिशयं महदायुषं शस्त्रं दधत् । अथवा 'महो महीयस्तरम्' इति छेदः । महस्तेजोरूपं महीयस्तरमायुधमिति व्याख्यातव्यम् । दधत्सन् । तं कुमारमन्वगच्छदनुगतवान् । अत्राप्यभ्यगच्छदित्यसाधु बोध्यम् ॥ ६ ॥

( शि० टी० ) \*तमिति\* ॥ विरोधिविद्वेषरूपा तारकद्रोहकोपेन अधिकं बहुलं यथा तथा ज्वलन् दीप्यमानः शिखी बह्निः । गिरिशृङ्गसोदरम् अद्रिशिखरसदृशम् अतिविशालमित्यर्थः । तथा मदोद्धतं गर्वोन्नतं मेघं पशुविशेषं ( लोके भेडा इति प्रसिद्धम् ) अधिष्ठितः समारूढः । तथा महोमहीयस्तरम् अतितजस्वि आयुधमस्त्रं दधत् विभ्रत् सन् तं कुमारमन्वगच्छत् अनुगतवान् ॥ ६ ॥

अथेन्द्रनीलाचलचण्डविग्रहं विषाणविध्वस्तमहापयोधरम् ।

अधिष्ठितः कासरमुद्धरं मुदा वैवस्वतो दण्डधरस्तमन्वगात् ॥ ७ ॥

( सी० टी० ) अथेति ॥ अथानन्तरं वैवस्वतो यमः । 'कालो दण्डधरः श्राद्धदेवो वैवस्वतोऽन्तकः' इत्यमरः । इन्द्रनीलानां नीलमणीनामचलः पर्वतस्तद्वच्चण्डविग्रहं प्रचण्डदेहम् । कालत्वाद्भयानकमित्यर्थः । तथा विषाणाभ्यां शृङ्गाभ्यां विध्वस्ता अधः पातिता महापयोधरा बृहन्मेघा येन तथा । उद्धरमुद्धृतं कासरं महिषम् । 'लुलायो महिषो वाहद्विषत्कासरसैरिभाः' इत्यमरः । अधिष्ठितोऽधिष्ठितः तथा दण्डं धरतीति तथाभूतश्च सन् । मुदा प्रीत्या तं कुमारमन्वगादनुगजगाम ॥ ७ ॥

( शि० टी० ) \*अथेति\* ॥ ततोऽनन्तरं शिखिगमनोत्तरमित्यर्थः । विवस्वतोऽप्ययं वैवस्वतो यमः, इन्द्रनीलाचलचण्डविग्रहं नीलमणिगिरिकठिनकायं तथा विषाणविध्वस्तमहापयोधरं शृङ्गविस्तृतबृहद्वलाहकम् तथोद्धरमुद्धृतं समर्थं कासरं महिषम् अधिष्ठित आरूढः तथा दण्डधरश्च सन् तं कुमारमन्वगात् अनुगतवान् ॥ ७ ॥

मदोद्धतं प्रेतमथाधिरूढवांस्तमन्धकद्वेषितनूजमन्वगात् ।

महासुरद्वेषविशेषभीषणः सुरोषणश्चण्डरणाय नैर्ऋतः ॥ ८ ॥

( सी० टी० ) मदोद्धतमिति ॥ अथानन्तरं महासुरद्वेषेण तारकासुरवैरेण विशेषमधिकं यथा तथा भीषणो भयानकः । 'भीषणं रसशल्यक्योर्ना गाढे दारुणेऽपि च' इति मेदिनी । तथा सुतरां रोषणः क्रोधनो नैर्ऋतो राक्षसो नैर्ऋतकोणाधीश्वरो मदेन गर्वेणोद्धतं प्रेतं पिशाचमधिरूढवानास्थितवान्सन् । चण्डरणाय प्रचण्डरणं कर्तुं तमन्धकद्वेषिणो हरस्य तनूजं पुत्रं कुमारमन्वगादान्वयाय ॥ ८ ॥

( शि० टी० ) \*मदोद्धतमिति\* ॥ अथानन्तरं यमकर्तृकाऽनुगमनोत्तरमित्यर्थः । महासुरद्वेषविशेषभीषणः तारकवैराधिकभयानकः तथा सुरोषणोऽतिकोपनः नैर्ऋतस्तदाख्यकोणाधिपतिः राक्षसः ।

१ नन्विन्द्रनीलाचलचण्डविग्रहः, नवेन्द्रनीलोचितचण्डविग्रहम्. २ शिलोचये ३ स्थितोऽति. मन्त्रमहिषेऽसभीषणः, अधिष्ठितः कासरमुद्धृतं मुदा. ४ रणोन्मुखः. ५ अभ्यगात्.

६ मदोद्धतः प्रेतवराधिरूढः, मदोद्धतप्रेतवराधिरूढः. ७ अर्थागात्.



मदोद्धतं गर्वोद्धतं प्रेतं पिशाचमधिरूढवान् आस्थितवान् सन् चण्डरणाय (तुमर्थाच्चेति चतुर्थी) चण्डरणं कर्तुमित्यर्थः । तम् अन्धकद्वेषितवृजं शिवपुत्रं कुमारमन्वगात् अनुगतवान् ॥ ८ ॥

नवोद्यदम्भोधरघोरदर्शने युद्धाय रुढो मकरे महत्तरैः ।

दुर्वारपाशो वरुणो रणोल्बणस्तमन्वियाय त्रिपुरान्तकात्मजम् ॥

(सी० टी०) नवेति ॥ रणे युद्ध उल्बण उद्भटो वरुणः प्रचेताः ।

‘वरुणस्तरुभेदेऽप्सु पश्चिमाशापतावपि’ इति मेदिनी । नवो नव्यः । ‘नवो नव्ये स्तुतौ’ इति मेदिनी । उद्यन्नुद्यमानो योऽम्भोधरो मेघस्तद्वद्धोरदर्शने भयानकदर्शने । ‘घोरं भीमं भयानकम्’ इत्यमरः । तथा महत्तरैऽतिशयदीर्घै मकरे नके रुढः । तथा दुर्वारः पाश आयुधविशेषो यस्य । पाशधरः सन्नित्यर्थः । युद्धाय युद्धं कर्तुं तं त्रिपुरान्तकस्य शिवस्यात्मजं पुत्रं कुमारमन्वियायान्वगच्छत् ॥ ९ ॥

(शि० टी०) \*नवोद्यदिति\* ॥ रणोल्बणः संग्रामानिपुणो वरुणः प्रचेताः । नवोद्यदम्भोधरघोरदर्शने वृत्तनोदभूतमेघभीषणावलोकने महत्तरैऽतिवृहति मकरे नके रुढ आस्थितः । तथा दुर्वारपाशोऽन्विवायपाशाख्यायुधविशेषः सन् युद्धाय युद्धं कर्तुमित्यर्थः । (तुमर्थाच्चेति चतुर्थी) । त्रिपुरान्तकात्मजं हरसुतम् अन्वियाय अनुगतवान् ॥ ९ ॥

दिगम्बरधिक्रमणोल्बणं क्षणान्मृगं महीयांसमरुद्धविक्रमम् ।

अधिष्ठितः सङ्गरकेलिर्लालसो मरुन्महेशात्मजमर्न्वगाद्द्रुतम् ॥ १० ॥

(सी० टी०) दिगिति ॥ संगरकेलौ संग्रामक्रीडायां लालसा कामो यस्य । ‘लालसौत्सुक्यतृष्णातिरेकयाच्चासु च द्वयोः’ इति मेदिनी । तथाभूतो मरुत्पवनो वायुकोणाधीशः क्षणान्मृगं तन्मात्रेणैव । ‘क्षणः पर्वोत्सवे च स्यात्तथा मानेऽप्यनेहसि’ इति मेदिनी । दिशामम्बरस्य च ‘अम्बरं वाससि व्योम्नि’ इति मेदिनी । अधिक्रमण आक्रमण उल्बणमुद्भटं महीयांसं महत्तरम् । अरुद्धोऽप्रतिरुद्धो विक्रमो विवत्प्रक्षिवत्क्रमः पादक्षेपो यस्य तथाभूतं मृगं हरिणम् ‘मृगः पशौ कुरङ्गे च करिणक्षत्रमेदयोः’ इति मेदिनी । अधिष्ठितः सन् । तं महेशात्मजं कुमारं द्रुतं सत्वरमन्वगादनुजगाम ॥ १० ॥

(शि० टी०) \*दिगम्बरेति\* ॥ सङ्गरकेलिलालसः संग्रामक्रीडाभिलाषको मरुद्वायुः (वायुकोणेशः) क्षणात्क्षणमात्रेण दिगम्बराधिक्रमणोल्बणं दिगम्बराऽऽक्रमणसमर्थं महीयांसं महत्तरम् अरुद्धविक्रममप्रतिहतपक्षिवत्पादक्षेपम् मृगं हरिणमधिष्ठित आरुढः सन् महेशात्मजं कार्तिकेयं द्रुतं शीघ्रमन्वगात् अनुजगाम ॥ १० ॥

१ नवोद्यदम्भोधरघोरदर्शनः । नवोद्यदस्तोरणघोरदर्शनम् । नवोद्यदस्तोरणघोरदर्शनम् ।

२ युद्धेऽधिरुढः । युद्धोपरुढः । ३ मकरम् । ४ महत्तरम् । ५ रणोल्बणम् ।

६ आद्रिक्रमण । ७ लालसम् । ८ अम्बगात् । ९ द्रुतम् ।



विरोधिना शोणितपारणैषिणीं गदामनूनां नरवाहनो वहन् ।

महाहवाम्भोधिर्विगाहनोद्धतं यियासुमैन्वागमदीशनन्दनम् ॥ ११ ॥

( सी० टी० ) विरोधिनामिति ॥ नरवाहनः कुबेरः । 'पौलस्त्यो नरवाहनः' इत्यमरः । विरोधिनां शत्रूणां संबन्धि शोणितं रुधिरं तेन या पारणा भोजनं तामिच्छति तथाभूतामनूनामन्यूनसारां गदामायुध विशेषं वहन्धारयन्सन् महाहवो महारणः स एवाम्भोधिः समुद्रस्तस्य विगाहन उद्धतमुद्भटम् । समर्थमिति यावत् । अत एव यियासुं जिगमिषुमीशनन्दनं शिवपुत्रं कुमारमन्वगमत् अनुगच्छति स्मेत्यर्थः ॥ ११ ॥

( शि० टी० ) \*विरोधिनामिति\* ॥ नरवाहनः पौलस्त्यः विरोधिनां रिपूणां शोणितपारणैषिणीं रुधिराशनाभिलाषिणीम् अनूनां महतीं गदां तदाख्यायुधविशेषं वहन् धारयन् सन् महाहवाम्भोधि-विगाहनेद्धतं वृहत्सङ्घार्यवप्रवेशदक्षम् अत एव यियासुं जिगमिषुमीशनन्दनं गिरिशतनयं कार्तिकेय-मन्वगादनुगतवान् । गदां दधन्कुबेरः कुमारमनुजगामेत्यर्थः ॥ ११ ॥

महाहिनिर्वद्धजटाकलापिनो ज्वलन्निशूलप्रबलायुधा युधे ।

रुद्रास्तुषाराद्रिसखं महावृषं ततोऽधिरूढास्तमयुः पिनाकिनः ॥ १२ ॥

( सी० टी० ) महाहीति ॥ ततोऽनन्तरं पिनाकिनः पिनाकवन्तो रुद्रा ईशानकोणाधीशाः महाहिभिर्महद्भिः सपैः कृत्वा निर्वद्धो यो जटाकलापः सोऽस्ति येषाम् । अथवा । महाहिभिर्निर्वद्धा जटा येषाम् । 'शेषाद्विभाषा' इति कप् । तथालापिन इदानीं तारकं जेड्याम इत्युद्धतवादिनश्च । ततो विशेषणसमासः । केचित्तु 'जटाभरावरा' इति पाठं कल्पयन्ति । यथास्थितव्याख्याने तु 'न कर्मधारयान्मत्वर्थीयः' इति मत्वर्थीयप्रसङ्गा दुर्वार इत्यलम् । तथा ज्वलद्दीप्यमानं निशूलमेव प्रबलं सबलमायुधं येषाम् । तथा तुषाराद्रेहिमवतः सखं सखायम् । तद्वच्छुभ्रमित्यर्थः । महावृषम् । जातावेकवचनम् । अधिरूढाश्च सन्तः । युधे युद्धाय तं कुमारमयुः । अन्वयुरित्यर्थः ॥ १२ ॥

( शि० टी० ) \*महाहीति\* ॥ ततोऽनन्तरमष्टदिक्पालानुगमनोत्तरामित्यर्थः । महाहिनिर्वद्धजटाक-लापिनः वृहत्सर्पस्यतजटासमूहाः ज्वलन्निशूलप्रबलायुधा दीप्यमाननिशूलवलवद्धाः पिनाकिनः पिना-कवन्तो रुद्राः ( ईशानकोणाधिपतयः तुषाराद्रिसखं हिमगिरिसदृशं महावृषं वृहतो वृषभानित्यर्थः । अधिरूढा आस्थिताः सन्तः तं कुमारं कार्तिकेयमन्वयुः अनुजगुः ॥ १२ ॥

अन्येऽपि संनह्य मदारणोत्सवश्रद्धालवः स्वर्गिगणास्तमन्वयुः ।

स्ववाहनानि प्रबलान्यधिष्ठिताः प्रमोदविस्मेरमुखाम्बुजश्रियः ॥ १३ ॥

( सी० टी० ) अन्येऽपीति ॥ अन्येऽप्युक्तातिरिक्ता अपि स्वर्गिगणाः देवगणाः प्रमोदेन रणानन्देन विस्मेरा विशेषेण समन्दहासा मुखाम्बुज

१ विग्रह. २ विगाहमान. ३ अभ्यागमत्. ४ निबन्ध. ५ प्रवरायुधा. ६ युधि. ७ ईषा.  
८ समम्. ९ महामहोत्सव, महामहोत्सवाः. १० प्रवराणि.



श्रीर्येषाम् । अत एव महति रणोत्सवे श्रद्धालवः श्रद्धाशीला अत एव प्रवलानि स्ववाहनान्यधिष्ठिताः । तथा कवचादिना संनह्य संनद्धा भूत्वा तं कुमारमन्वयुः । अनुजगमुरित्यर्थः ॥ १३ ॥

( शि० टी० ) \*अन्येषांति\* ॥ अन्येऽपि शक्राष्टदिगीशरुद्रादिभिः इत्यर्थः । स्वर्गिणः सुरसमूहाः प्रमोदविस्मेरमुज्ज्वलजयः संग्रामानन्दसमन्दहासाननकमलशोभाः । अत एव महारणोत्सवश्रद्धालवो बृहत्संग्रामोत्साहविवस्ताः । अत एव प्रवलानि अधिकधीर्याणि स्ववाहनान्याधिष्ठिता आरुढाः । तथा संनह्य कवचाद्यावृतशरीराः सन्तः तं कुमारमन्वयुः अनुगतवन्तः ॥ १३ ॥

अथ युग्मेनाह—

उद्दण्डहेमध्वजदण्डसंकुलाश्च द्विचित्रातपवारणोज्ज्वलाः ।

चलद्धनस्यन्दनघोषभीषणाः करीन्द्रघण्टारवचण्डचीत्कृताः ॥ १४ ॥

स्फुरद्विचित्रायुधकान्तिमण्डलैरुद्द्योतिताशावलयाम्बरान्तराः ।

दिवौकसां सोऽनुबहन्महाचमूः पिनाकपाणेस्तनयस्ततो ययौ ॥ १५ ॥

( सी० टी० ) उद्दण्डेति ॥ स्फुरदिति च ॥ ततः सर्वसंनहानान्तरं स पिनाकपाणेर्हरस्य तनयः कार्तिकेय उद्दण्डा उच्चनालदण्डा ये हेमध्वजाः सुवर्णविकारध्वजास्तेषां दण्डैर्नालदण्डैः संकुला व्यासाः । अनेकध्वजदण्डवत्य इत्यर्थः । चञ्चन्ति दीप्यमानानि तथा विचित्राणि हरितप्रीतादिवर्णयुक्तानि च यान्यातपवारणानि च्छत्राणि तैरुज्ज्वलाः । कान्तिमत्य इत्यर्थः । चलन्तो ये घना मेघास्त इव ये स्यन्दना रथास्तेषां घोषेणारवेण भीषणा भयानकाः । तथा करीन्द्राणां मत्तद्विपानां संबन्धीनि घण्टारवाः, चण्डानि भीषणानि चीत्कृतानि च यासु । चीत्कृतेति शब्दानुक्रुतिः । तथा स्फुरन्ति सर्वतः प्रसरन्ति विचित्राण्यनेकवर्णान्यायुधसंबन्धिनीनां कान्तीनां मण्डलानि वलयानि तैः कृत्वोद्द्योतितमुच्चैः शोभितमाशावलयं द्युतीनां दिङ्मण्डलमम्बरान्तरमाकाशमध्यं च याभिः । ‘अम्बरमवकाशावधिपरिधानान्तर्धिमेदतादर्थ्यं । छिद्रात्मीयविनावहिरवसरमध्येऽन्तरात्मनि च’ इति मेदिनी । एवंविधां दिवौकसां देवानां महाचमूर्मेहतीः सेना अनुपश्चाद्बहन्सन् ययौ । जगामेत्यर्थः ॥ १४ ॥ १५ ॥

अथ युग्मेन कुमारगमनं वर्णयति—

( शि० टी० ) \*उद्दण्डेति\* ॥ \*स्फुरदिति च\* ॥ ततोऽनन्तरं निखिलदेवसेनहोत्तरमित्यर्थः । स पिनाकपाणेः शिवस्य तनयः पुत्रः कार्तिकेयः । उद्दण्डहेमध्वजदण्डसंकुलाः उच्चनालदण्डचामीकरध्वजनालदण्डव्यासाः तथा चञ्चद्विचित्रातपवारणोज्ज्वलाः दीप्यमानविविधच्छत्रभासुराः तथा चलद्धनस्यन्दनघोषभीषणाः गच्छद्धनस्यन्दनघोषमयानकाः तथा करीन्द्रघण्टास्वचण्डचीत्कृताः मत्तगजघण्टाशब्दघोरचीत्कारारवाः । तथा स्फुरद्विचित्रायुधकान्तिमण्डलैः दीप्यमानविविधालयुतिसमूहैः उद्द्यो

१ चलत् २ उच्चणा ३ घनाघना ४ चक्रि ५ कन्दलैः ६ अम्बरा वरा



तिताशावलयाभ्यन्तराः दीप्तिमद्विङ्गडलविषदन्तराला दिवौकसां देवानां महाचमू मंहतीः सेनाः  
अनुवहन् पश्चाद्गमयन् सन् ययौ गतवान् ॥ १५ ॥ १५ ॥

कोलाहलेनोच्चलतां दिवौकसां महाचमूनां गुरुभिर्ध्वजैर्ब्रजैः ।

घनैर्निरुच्छ्वासमभूदनन्तरं दिङ्गण्डलं व्योमतलं महीतलम् ॥ १६ ॥

( सी० टी० ) कोलाहलेति ॥ उन्प्लुत्याङ्गीय चलताम् । रोष-  
वशादिति भावः । दिवौकसां देवानां कोलाहलेन घोरघोषेण ।  
तथा महाचमूनां गुरुभिर्विशालैर्ध्वजैः सघनैः । पुष्टैरिति यावत् । ध्वज-  
ब्रजैर्ध्वजसमूहैश्च कृत्वा निरुच्छ्वासं निरुद्धश्वासं निरोधहेतुकव्याप्तिम-  
दिशां मण्डलं व्योमतलं महीतलमनन्तरमनुद्वासमानमेदमभूत् । 'एक  
मेवाद्वितीयं ब्रह्म' इत्यद्वैतवादिनां ब्रह्मणोऽद्वैतत्वप्रतिपादने निदर्शनमभू-  
दिति भावः ॥ १६ ॥

( शि० टी० ) \*कोलाहलेनेति\* ॥ उच्चलतां क्रोधाधिक्येनोन्प्लुत्य गच्छतां दिवौकसां देवानां को-  
लाहलेन कलकलशब्देन । तथा महाचमूनां विपुलसेनानां गुरुभिरधिकैर्ध्वजैः सान्द्रैर्ध्वजब्रजैः ध्वजसमूहैः  
( करणैः ) निरुच्छ्वासं प्रतिरुद्धप्राणं दिङ्गण्डलं दिक्चक्रवालं व्योमतलं महीतलम् अनन्तरम् अनुद्वास-  
मानमेदमभूत् जातम् । सुरकोलाहलेन सैन्यध्वजबाहुल्येन च व्याप्तादिङ्गण्डलेमवाऽप्रतीयमानमेदं व्योम-  
तलं महीतलं च वधूवत्यर्थः ॥ १६ ॥

सुरारिलक्ष्मीपरिकम्पहेतवो दिक्चक्रवालप्रतिनादमेदुराः ।

नभोन्तकुक्षिभरयो घनाः स्वना निहन्यमानैः पटहैर्वितेनिरे ॥ १७ ॥

( सी० टी० ) सुरारीति ॥ निहन्यमानैस्ताड्यमानैः पटहैः कर्तृभिः  
'पटहो ना समारम्भे आनके पुनपुंसकम्' इति मेदिनी । 'आनकः प-  
टहोऽस्त्री स्यात्' इत्यमरश्च । सुरारिलक्ष्म्यास्तारकसंपदः सम्बन्धि-  
नि परिकम्पे हेतवो निदानम् । दिशां चक्रवाले मण्डले । 'चक्रवालं तु  
मण्डलम्' इत्यमरः । ये प्रतिनादः प्रतिध्वनिस्तेन मेदुराः पुष्टाः । तथा  
नभोन्तेनाकाशप्रान्तेन । प्रान्तपर्यन्तेनेत्यर्थः । कुक्षि भरन्ति पिपुरन्ति  
नभोन्तकुक्षिभरयः । सर्वे नभो व्याप्नुवन्त इत्यर्थः । 'फलेग्रहिरात्मभरि-  
श्च' इत्यत्र चात्कुक्षेरपि समावेशात्कुक्षिभरिरिति सिद्धम् । तथा घनाः  
सान्द्राः स्वनाः शब्दा वितेनिरे । वितस्तरेरे इत्यर्थः ॥ १७ ॥

( शि० टी० ) \*सुरारीति\* ॥ निहन्यमानैस्ताडितैः पटहैर्वीर्यविशेषैः ( कर्तृभिः )  
सुरारिलक्ष्मीपरिकम्पहेतवः तारकश्रीसञ्चलनकारणानि तथा दिक्चक्रवालप्रतिनादमेदुराः दिङ्गण्डलप्र-  
तिशब्दपुष्टाः तथा घनाः सान्द्राः नभोऽन्तकुक्षिभरयो व्योमान्तरालोदरपूरकाः स्वनाः शब्दाः विते-  
निरे । देवैस्ताडितपटहशब्दैर्व्योमान्तरालव्याप्तैर्वधूवैरेत्यर्थः ॥ १७ ॥

प्रमथ्यमानाम्बुधिगर्जतर्जनैः सुरारिनारीगणगर्भपातनैः ।

नभश्चमूधूलिकुलैरिवाकुलं ररास गाढं पटहप्रतिस्वनैः ॥ १८ ॥

१ उच्छलता. २ ध्वजाग्रैः. ३ अलंताम्. ४ घनस्वनाः. ५ अर्णवगर्जितस्वनैः. ६ वरारि. ७ आकुलैः



( सी० टी० ) प्रमथ्यमानेति ॥ चमूनां धूलिकुलै रेणुसमूहैः । 'कुलं जनपदे गोत्रे सजातीयगणेऽपि च' इति मेदिनी । आकुलं व्याप्तं पीडितं नमः प्रमथ्यमानोऽवलोक्यमानो योऽम्बुधिस्तस्य गर्जो गर्जनं तस्य तर्जना जेतारः । ततोऽप्यधिकगर्जनैरित्यर्थः । अत एव सुरारेस्तारकस्य यो नारीगणः स्त्रीसमूहस्तस्य यो गर्भस्तस्य पातनैः पातनकारिभिः । अतिगर्जनभयादिति भावः । पटहप्रतिस्वनैरानकप्रतिघोषैः कृत्वा गाढं दृढं यथा तथा ररासेव रुरोदेव । उत्प्रेक्षालङ्कारः आर्तानां रोदनमेवैकं शरणं भवतीति भावः ॥ १८ ॥

( शि० टी० ) \*प्रमथेति\* ॥ चमूधूलिकुलैः सेनारेणुसमुदायैः आकुलभावतमार्त्तमिति यावत् नभोऽन्तरिक्षं, प्रमथ्यमानाम्बुधिगर्जनैर्न विलोड्यमानार्णवनादजेतुभिः तथा सुरारिनारीगणगर्भपातनैः तारकस्त्रीवर्गगर्भस्त्राविभिः पटहप्रतिस्वनैः आनकवाद्यविशेषप्रतिघोषैः गाढं दृढं यथा तथा ररासेव रुरोदेव । सैन्यरेणुसङ्घैराकुलं नमः पटहशब्दद्वारा रोदनं चकारेत्त्युत्प्रेक्षा ॥ १८ ॥

क्षुण्णं रथैर्वाजिभिराहतं खुरैः करीन्द्रकर्णैः परितः प्रसारितम् ।

धूतं ध्वजैः काञ्चनशैलजं रजो वातैर्हतं व्योम समारुहत्क्रमात् ॥ १९ ॥

( सी० टी० ) क्षुण्णमिति ॥ रथैः स्यन्दनैः क्षुण्णमुत्खनितम् । तथा काञ्चनशैलजं सुमेरुपर्वतजनितम् । इदं विशेषणं पीतत्वद्योतनार्थम् । रजो धूलिः । वाजिभिरथैः कर्तृभिः । खुरैः करणैः । कृत्वा हतं चूर्णीकृतम् । पिष्टीकृतमिति यावत् । तथा करीन्द्राणां मत्तगजानां कर्णैः श्रवणैः परितः सर्वतः प्रसारितं विस्तृतम् । तथा ध्वजैर्धूतं कम्पितम् । एतेन सघनता द्योतिता । तथा वातैः पवनैर्हतं स्पृष्टम् । एतेन पवनस्योपरि रंहः प्राप्तौ साधकतोक्ता । क्रमाद्यथाक्रमं व्योम कर्म । समारुहत् । आकाशमारूढमित्यर्थः । अत्र रुहेर्भावादिकत्वाल्लाङ्घि गुणप्रसङ्गः, लुङ्घि शलन्तत्वात्कसप्रसङ्गः, णिजन्तत्वे लङ्घि यकारश्रवणप्रसङ्गः इत्यतोऽयं प्रयोगश्चिन्त्य इति बहवः । वयं तु व्योमन्याकाशे सम्यगारोहतीति समारोहः, इगुपधलक्षणः कः, तत आचारार्थं किपि अल्लोपे धातुत्वाल्लाङ्घि शपि अल्लोपस्य स्थानिवत्त्वाद्गुणाभावे च रूपसिद्धिरिति समादध्महे ॥ १९ ॥

( शि० टी० ) \*क्षुण्णमिति\* ॥ रथैः स्यन्दनैः क्षुण्णमुत्खनितं काञ्चनशैलजं स्वर्णादिजातं रजो धूलिः ( कर्तृ ) वाजिभिरथैः ( कर्तृभिः ) खुरैः शकैः ( करणैः ) आहतं चूर्णीकृतं, तथा करीन्द्रकर्णैः गजश्रेष्ठश्रोत्रैः परितः सर्वतः प्रसारितं विस्तृतं, तथा ध्वजैर्धूतं सञ्चालितं, तथा वातैर्वयुभिः हतं स्पृष्टं सत् व्योम आकाशं क्रमात्क्रमशः समारुहत् अधिरूढम् । रथेत्यधूलिः क्रमादाकाशमारोहेत्यर्थः ॥ १९ ॥



न केवलं व्योमन्यारूढं किन्तु दिगन्तेष्वपि तथेत्याह—

खातं खुरै रथ्यतुरङ्गपुंगवैरुपसकाहाटकमेदिनीरजः ।

गतं दिगन्तान्मुखैरैः समीरणैः सुविभ्रमं भूरि वभारं भूयसा ॥२०॥

( सी० टी० ) खातमिति ॥ रथं वहन्ति ते रथ्याः । 'तद्वहति रथ-  
युगप्रासङ्गम्' इति यत् । तथोक्ता ये तुरङ्गपुङ्गवा अश्वश्चेष्टास्तैः कर्तृभिः  
खुरैः कृत्वा खातं क्षुण्णम् । उपत्यकाद्वेरासन्ना या हाटकमेदिनी सुवर्ण-  
भूमिः । अद्रेः सौवर्ण्यासन्नभूमिरिति तात्पर्यार्थः । 'उपाधिभ्यां त्यक्त्वा-  
सन्नारूढयोः' इत्यासन्नार्थे त्यक्त्वाप्रत्ययः । तस्याः सम्बन्धि । रजः क-  
र्तु । भूरि वहलं मुखैरैः शब्दायमानैः समीरणैः पवनैर्दिगन्तान्दिक्प्रा-  
न्ताङ्गतम् । गमितमित्यर्थः । अन्तर्भावितगणितार्थोऽत्र बोध्यः । तथोक्तं  
सत् । भूयसातिशयेन शोभमानं विभ्रमं विलासम् । शोभामिति या-  
वत् । वभार धृतवान् । अत्यन्तं शुशुभ इत्यर्थः । 'उपत्यकाद्वेरासन्ना भू-  
मिरूर्ध्वमधित्यका' इत्यमरः ॥ २० ॥

( शि० टी० ) \*खातमिति\* ॥ रथ्यतुरङ्गपुङ्गवैः स्यन्दनलग्नावधेष्टैः ( कर्तृभिः ) खुरैः शकैः  
( करैः ) खातपुत्यादितम् उपत्यकाहाटकमेदिनीरजः गिर्यासन्नस्वर्णभूमिधूलिः मुखैरैः सशब्दैः  
समीरणैः वायुभिः दिगन्तं आशाचरमप्रान्तान् गतं प्रापितं ( अन्तर्भावितगणितार्थो गमिः ) भूय-  
सातिशयेन भूरि अधिकं सुविभ्रमं सुविलासं वभार दधौ । रथोत्थरजो न केवलमन्तरिक्ष एव गतमपितु  
दिगन्तप्रान्तेष्वपि गतमित्यर्थः ॥ २० ॥

अधस्तथोर्ध्वं पुरतोऽपि पृष्ठतोऽभितोऽपि चामीकररेणुरुचकैः ।

चमूषु सर्पन्मरुदाहतोऽहरन्नीवीनसूर्यस्य च कान्तिवैभवम् ॥ २१ ॥

( सी० टी० ) अध इति ॥ चमूषु सेनासु मरुता पवनेनाहत उत्पा-  
दितः । अत एवाधो नीचैः । तथोर्ध्वमूर्ध्वभागे । अथ पृष्ठतः पृष्ठभागे ।  
तथाभितोऽपीतस्ततश्च सर्पन्प्रसरन् । चामीकररेणुः सुवर्णरजः । सुव-  
र्णपर्वतोद्भूतत्वादिति भावः । नवीनसूर्यस्योषस्यसूर्यस्य कान्तिवैभवं  
द्युतिसंपदमहरत् । ततोऽप्यधिकं शुशुभ इत्यर्थः ॥ २१ ॥

( शि० टी० ) \*अध इति\* ॥ चमूषु सेनासु मरुता पवनेन आहतः सञ्जनितः अत एवाधो  
नीचैः, तथोर्ध्वमूर्ध्वप्रदेशे तथा पुरतोऽपि, तथा पृष्ठतः पश्चाद्भागे तथाभितोऽपि सर्वतश्च सर्पन् व्याप्नुवन्  
चामीकररेणुः स्वर्णधूलिः ( स्वर्णचलजात इति तत्त्वम् ) नवीनसूर्यस्य प्रातः कालीनार्कस्य कान्तिवैभव  
दीप्तिप्रियमहरत् हतवान् ॥ २१ ॥

बैलोद्धृतं काञ्चनभूमिजं रजो वभौ दिगन्तेषु नैभःस्थले स्थितम् ।

अकालसन्ध्याघनरागपिङ्गलं घनं घनानामिव घृन्दमुद्यतम् ॥२२॥

१ उपत्यकानां कनकस्थलीरजः. २ मुखैः. ३ दाहध्रमम्.

४ तत्कालबालातपवैभवं बहु; तत्कालवालारुणवैभवं बहु.

५ वातोद्धृतम्, वलोद्धृतम्. ६ नभस्तले. ७ पिङ्गितम्. ८ दण्डम्.



( सी० टी० ) बलोद्धतमिति ॥ काञ्चनस्य भूमौ जातं रजो धूलिः बलोद्धृतं सैन्येनोत्पातितमत एव दिगन्तेषु दिक्प्रान्तेषु तथा नभः स्थल आकाशदेशे स्थितं च सत् । अकाले या संध्या तस्या यो घनः सान्द्रो रागो लौहित्यं तेन पिङ्गलं पिशङ्गम् । 'पिशङ्गौ कद्रुपिङ्गलौ' इत्यमरः । तथा घनं सान्द्रमुद्यतमुत्पन्नम् । पर्वतेभ्य इति शेषः । घनानां मेघानां वृन्दं समूह इव वभौ । अकालसन्ध्यालितो मेघो यथा भाति तद्वत्सुवर्णभूमिजमपि रजो वभावित्यर्थः । अत्र पूर्णोपमालंकारः । ननु भानाश्रयीभूते रजसि घटवृन्दत्वेनोत्प्रेक्षासम्भवात्सम्भावनैवास्त्विति चेत् । सत्यम् । क्रियाप्राधान्यमते रजःकर्तृकशोभायां घनवृन्दत्वोत्प्रेक्षापत्तेः ॥ २२ ॥

( शि० टी० ) \*बलोद्धृतमिति\* ॥ काञ्चनभूमिजं स्वर्णक्षितिसमुत्पन्नं रजो रेणुः (कर्तृ) बलोद्धृतं चमूत्पातितम् अत एव दिगन्तेषु आशाप्रान्तेषु तथा नभःस्थलेऽन्तरिक्षप्रदेशे च स्थितं वियमार्तं सत् उड्डीयेति शेषः । अकालसन्ध्याघनरागपिङ्गलम् असमयसन्धारूप्यपिशङ्गम् घनं सान्द्रमुद्यतमुत्पन्नं घनानां मेघानां वृन्दं समूह इव वभौ शुशुभे । असामयिकसन्धारूप्यलितमेघो यथा शोभते तथा काञ्चनभूमिसमुत्पन्नं रजः शुशुभे इत्यर्थः ॥ २२ ॥

हेभावनीषु प्रतिबिम्बमात्मनो मुहुर्विलोक्याभिमुखं महागजाः ।

रसातलोत्तीर्णगजभ्रमात्कुधा दन्तप्रकाण्डप्रहृतानि तेनिरे ॥ २३ ॥

( सी० टी० ) हेमेति ॥ महागजा महान्तो दन्तिनो हेमः सुवर्णस्यावनीषु पृथ्वीषु पतितमात्मनः प्रतिबिम्बमभिमुखं विलोक्य रसातलांत्पातालात् । 'अधोभुवनपातालं बलिसङ्गा रसातलम्' इत्यमरः । उत्तीर्णा उत्थिता ये गजास्तेषां भ्रमाद्भ्रान्त्या निमित्तेन । जातयेति शेषः । कुधा क्रोधेन । 'प्रतिघा रुट्कुधौ क्लियौ' इत्यमरः । मुहुरनुवेलं दन्ता एव प्रकाण्डाः स्तम्बाः । 'काण्डं स्तम्बे तरुस्कन्धे बाणेऽवसरनीरयोः' इति मेदिनी । तैस्तत्कर्मकानि प्रहृतानि प्रहारान् । भावे निष्ठा । तेनिरे वितस्तरिरे । कर्तरि लिट् । 'अत एकहलमध्ये नादे-' इत्येत्वाभ्यासलोपौ । पृथिव्यामात्मप्रतिबिम्बदर्शनेनान्यगजभ्रमवतां गजानां युक्तमेव प्रहारकरणमिति भावः । 'नान्यस्य गन्धमपि मानभृतः सहन्ते' इति गन्धस्यापि दुःसहत्वात् । किं पुनः साक्षाद्दर्शनस्य । तद्दर्शनं तद्वति तत्प्रकारकमतद्वति तत्प्रकारकं वा तत्र तेषां नातीव निग्रहः । मानान्वितायाः प्राधान्यात् ॥ २३ ॥

( शि० टी० ) \*हेमेति\* ॥ महागजाः कर्चिराः हेभावनीषु स्वर्णभूमिषु आत्मनः स्वस्य प्रतिबिम्बमाकारम् अभिमुखं संमुखं विलोक्य वृद्धा रसातलोत्तीर्णगजभ्रमात् पातालोत्थितकारिभ्रान्त्या हेतुना कुधा-रोषेण मुहुरसकृत दन्तप्रकाण्डप्रहृतानि दशनस्तम्बाघातान् तेनिरे वितस्तरिरे ॥ २३ ॥



सुजातसिन्दूरपरागपिञ्जरैः कलं चलद्भिः सुरसैन्यसिन्धुरैः ।

शुद्धासु चामीकरशैलभूमिषु नादृश्यत स्वं प्रतिविम्बमग्रतः ॥२४॥

( सी० टी० ) सुजातेति ॥ सुजातः शोभनो यः सिन्दूरस्य परागो रजस्तेन पिञ्जरैः पीतैः तथा कलं मन्द्रं यथा तथा चलद्भिर्गच्छद्भिः सुराणां देवानां सैन्यस्य सिन्धुरैर्गजैः कर्तृभिः । शुद्धासु निर्मलास्वपि चामीकरशैलस्य सुमेरुपर्वतस्य भूमिष्वग्रतः पतितमपि स्वं प्रतिविम्बं नादृश्यत नालोकि । कर्मणि लङ् । आधाराधेययोरेकवर्णनया पृथगभासमानत्वादिति भावः । 'सिन्दूरस्तनुभेदे स्यात्सिन्दूरे रक्तचूर्णके' इति मेदिनी ॥ २४ ॥

( शि० टी० ) \*सुजातेति\* ॥ सुजातसिन्दूरपरागपिञ्जरैः शोभनसिन्दूररजःपीतैः । तथा कलं मन्द्रं ( गम्भीरं ) यथा तथा चलद्भिर्गच्छद्भिः सुरसैन्यसिन्धुरैर्देवचमूगजैः ( कर्तृभिः ) शुद्धासु मालिन्यरहितासु चामीकरशैलभूमिषु स्वर्णाचलावनीषु अग्रतोऽग्रे विद्यमानमपीति शेषः । स्वं स्वकीयं प्रतिविम्बमाकृतिः नादृश्यत नालोचि ॥ २४ ॥

इति क्रमेणामरराजवाहिनी महाहवाम्भोधिविलासलालसा ।

अवातरत्काञ्चनशैलतो द्रुतं कोलाहलाक्रान्तविधूतकन्दरा ॥ २५ ॥

( सी० टी० ) इतीति ॥ महानाहवः सङ्ग्रामः स एवाम्भोधिः समुद्रस्तत्र यो विलासो लीला । क्रीडति यावत् । 'विलासो हावभेदे स्याल्लीलायामपि पुंस्ययम्' इति मेदिनी । तत्र लालसौत्सुक्यं रस्ययाः । तथा कोलाहलेन कलकलेन । 'कोलाहलः कलकलः' इत्यमरः । आक्रान्ता व्याप्ता अत एव विधूताः कम्पिताः कन्दरा गह्वरा यया । 'कन्दरस्त्वङ्कुशे पुंसि गुहायां च नपुंसकम्' इति मेदिनी । एवंभूताममरराजवाहिनीन्द्रसेना । वाहिनी स्यात्तरङ्गिण्यां सेनासैन्यप्रभेदयोः इति मेदिनी । इति क्रमेण पूर्वोक्तक्रमेण काञ्चनशैलतः सुमेरोः सकाशाद्द्रुतं शीघ्रमवातरत् । उत्ततारेत्यर्थः ॥ २५ ॥

( शि० टी० ) \*इतीति\* ॥ महाहवाम्भोधिविलासलालसा वृहत्संग्रामार्णवक्रीडोत्कण्ठया तथा कोलाहलाक्रान्तविधूतकन्दरा कलकलव्याप्तकम्पितगह्वरा अमरराजवाहिनी शक्रसेना इति क्रमेण पूर्वोक्तरीत्या काञ्चनशैलतः सुमेरोः सकाशाद् द्रुतं सत्वरम् अवतारत् उदतरत् ॥ २५ ॥

महाचमूयन्दनचण्डचीत्कृतैर्विलोळघण्टेभपतेश्च बृंहितैः ।

सुरेन्द्रशैलेन्द्रमहागुहाशयाः सिंहा महत्स्वप्नमुखं न तत्यजुः ॥२६॥

( सी० टी० ) महैति ॥ सुरेन्द्रस्येन्द्रस्य शैलेन्द्रे मेरौ या महागुहा महागह्वराणि तासु शेरते स्वपन्ति । गुहासु निन्द्रां कुर्वन्त इत्यर्थः ।

१ व्यदृश्यत, २ हवारम्भ. ३ कोलाहलावृत्तिविधूतकन्दरा; कोलाहलाकृतविधूतकन्दरा; कोलाहलाकृतविधूतकन्दरा; ४ महाचमूनां करिचण्ड. ५ घण्टाकणितोपवृद्धितैः, ६ महास्वप्न.



तथाभूताः सिंहा मृगेन्द्रा महाचमूषु महतीषु सेनासु ये स्यन्दना रथा-  
स्तेषां चण्डैः । प्रचण्डैः । तीव्रैरिति यावत् । 'चण्डो धनहरी शङ्खपु-  
ष्पास्त्रिष्वतिकोपने । तीव्रेऽपि चूडावलमौ शिखायां बाहुभूषणे ॥'  
इति मेदिनी । चीत्कृतैः शब्दविशेषैः । इयं च शब्दानुकृतिः । तथा वि-  
लोलघण्टोऽतिचपलघण्टो य इमपतिर्गजराजस्तस्य । जातावेकवच-  
नम् । वृंहितैर्गर्जितैश्च । 'वृंहितं करिगर्जितम्' इत्यमरः । महदीर्घं स्वप्ने  
निद्रायां यत्सुखम् । 'सुखं शर्मणि ना नाके' इति मेदिनी । 'स्वपो नन्'  
इति नन्प्रत्ययः । न तत्त्यजुर्न जङ्घुः । अत्र निद्राप्रतिबन्धाश्रयीभूतबहु-  
विधकोलाहलरूपे सत्यपि निदाने निद्राभङ्गरूपकार्योत्पत्त्यभावाद्दिशेषो-  
क्तिरलङ्कारः । कार्याजनिर्विशेषोक्तिः सति पुष्कलकारणे' इति लक्षणात् ।  
'शयवासवासिष्वकालात्' इति सूत्रे 'हलदन्तादेवेति नियमादगुहाशय  
इत्यत्र तदभावाच्चालुक् ॥ २६ ॥

( शि० टी० \*महेति\* ॥ मृगेन्द्रशैलेन्द्रमहागुहाशयाः शक्रस्वर्णाचलवृहद्गम्हरनिद्रिताः सिंहा  
मृगेन्द्राः । महाचमूष्यन्दनचण्डचीत्कृतैः वृहत्सेनारथतीव्रचीत्कारशब्दैः तथा विलोलघण्टेभपतेः  
चपलघण्टकरिवरस्य च वृंहितैः गर्जनैः महत्स्वप्रमुखम् अतिनिद्राऽऽनन्दं न तत्पशुः न जङ्घुः ।  
सुपेरुक्कन्दरमुता मृगेन्द्राः स्यन्दनशब्दे गजशब्दैश्चापि निद्रासुखं न जङ्घुरित्यर्थः ॥ २६ ॥

गम्भीरभेरीध्वनितैर्भयंकरैर्महागुहान्तप्रतिनादमेदुरैः ।

महारथानां गुरुनेमिनिस्वनैरनाकुलैस्तैर्मृगराजतौजनि ॥ २७ ॥

( सी० टी० ) गम्भीरेति ॥ महान्तः परिणाहिनो ये गुहान्ता गह्व-  
रमध्यानि तेषु यः प्रतिनादः प्रतिध्वनिस्तेन मेदुरैः पुष्टैः । अत एव भ-  
यंकरैर्विभीषकैः । 'मेघर्तितभयेषु कृजः' इति खश् । गम्भीराणि मन्द्राणि  
यानि भेरीध्वनितानि दुन्दुमिशब्दाः । 'भेरीः स्त्री दुन्दुभिः पुमान्'  
इत्यमरः । तैः । तथा महारथानां महतां स्यन्दनानां सम्बन्धिन्यो या  
गुरुनेमयो महत्यश्चक्रधाराः । 'चक्रधारा प्रधिर्नेमिः' इत्यमरः । तासां  
निःस्वनैः शब्दैश्चापि । निमित्तभूतैरित्यर्थः । अनाकुलैराकुलत्वाभावव-  
न्निस्तैः सिंहैर्निमित्तैर्मृगराजता मृगाधिपत्यम् । अन्वर्थेति शेषः ।  
सार्याजनि जाता । राज्ञामयमेव परमो धर्मः प्रतिकर्तुम-  
शक्यैरपि यदरिभ्यो न भेतव्यमिति । तदेभिर्मृगराट्वधारिभिः । कथं  
चिदपि न भीतम् । अतो युक्तमेषां खलु मृगराज इत्यभिधानमित्यभि-  
प्रायः । अत्रापि विशेषोक्तिरलङ्कारः ॥ २७ ॥

( शि० टी० ) \*गम्भीरेति\* ॥ महागुहान्तप्रतिनादमेदुरैः वृहद्गम्हरमध्यप्रतिशब्दपुष्टैः अत  
एव भयङ्करैः साध्वसोत्पादकैः गम्भीरभेरीध्वनितैः मन्द्रदुन्दुमिशब्दैः तथा महारथानां वृहत्स्यन्दनानां  
गुरुनेमिनिःस्वनैर्भद्राप्रधिषब्दैश्चापि ( हेतुभिः ) अनाकुलैरव्ययैस्तैः सिंहैः मृगराजता मृगेन्द्रता

१. मुहुगुहान्तः २. गुरुनादनिःस्वनैः ३. तापि किम् ।



अजनि समुदपादि ॥ २७ ॥

समुत्थितेन त्रिदिवौकसां महाचमूरेणाद्रितदान्तदारिणा ।

प्रपेदिरे केसरिणोऽधिकं मदं स्ववीर्यलक्ष्मीमृगराजतावशात् ॥ २८ ॥

( सी० टी० ) समुत्थितेनेति ॥ समुत्थितेन समुदितेनात एवाद्देः सुमेरोस्तदान्तानां शृङ्गमध्यानाम् । 'तदं नपुंसकं क्षेत्रे प्रतीरे तु तटी त्रिषु' इति मेदिनी । 'प्रपातस्त्वतटो भृगुः' इत्यमरश्च । दारिणा विदारकेण । अतिघोषेण महान्तः पर्वतभृगवोऽपि विदीर्णा बभूवुरित्यर्थः । अत्र शब्दकर्तृकपर्वततटविदारणस्यायोगेऽपि तद्योगकल्पनात्सम्बन्धातिशयोक्तिरलङ्कारः । त्रिदिवौकसां देवानां सम्बन्धिन्यो या महाचमूरो महत्यः सेनाः । 'चमूः सेनाविशेषेऽपि सेनामात्रे च योषिति' इति मेदिनी । तासां रवेण ध्वनिना निमित्तेन केसरिणः सिंहाः कर्तारः । स्वस्य वीर्यं पराक्रम एव लक्ष्मीः शोभा यस्याः । आत्मपराक्रमाशालिनीत्यर्थः तथाभूता या मृगराजता हरिणाधिपत्यं तस्या वशादायत्तत्वात् । 'वशो जनस्पृहायत्तेष्वायतत्वप्रभुत्वयोः' इति मेदिनी । अधिकं बहु मदं गर्वं प्रपेदिरे । कर्तरि लिट् । भयानकोऽपि चमूरवः प्रत्युत सिंहानामधिकमदकारक एव जात इति भावः ॥ २८ ॥

( शि० टी० ) \*समुत्थितेनेति\* ॥ समुत्थितेन समुत्पन्नेन अत्रैतदान्तदारिणा सुमेरुशिखरमध्यविदारकेण त्रिदिवौकसां सुराणां महाचमूरेण बृहत्सैन्याघोषेण ( हेतुना ) केसरिणः स्ववीर्यलक्ष्मीमृगराजतावशात् आत्मसामर्थ्यभूषणमृगाधिपत्याधीनत्वात् अधिकं प्रचुरं मदं गर्वं प्रपेदिरे प्राप्नुवन् । सिंहानां सुरसैन्यशब्दो न भीतिजनकोऽपितु तेषां मदाधिक्योत्पादक एवाऽभूदिति भावः ॥ २८ ॥

भिया सुरानीकविमर्दजन्मना विदुद्रुवुर्दूरतरं द्रुतं मृगाः ।

गुहागृहान्ताद्विहिरेत्य हेलया तस्थुर्विशङ्कं नितरां मृगाधिपाः ॥ २९ ॥

( सी० टी० ) भियेति ॥ मृगा हरिणाः 'मृगः पशौ कुरङ्गे च' इति मेदिनी । सुराणां देवानामनीकस्य सैन्यस्य । 'अनीकोऽस्त्री रणे सैन्ये' इति मेदिनी । यो विमर्दः प्राणान्पहारि मर्दनं तज्जन्मना । ततो जनितयेत्यर्थः । भिया भयेन निमित्तेन द्रुतं सत्वरं दूरतरं विदुद्रुवुः पलायांचक्रि इत्यर्थः । भयशीलत्वादिति भावः । अथ च मृगाधिपाः सिंहा हेलया क्रीडन्मा । सहसैवेत्यर्थः । गुहागृहस्य गह्वररूपस्य सन्नोऽन्तान्मध्याद्विहिरेत्य । 'अपपरिबहिः—' इति समासविधानाज्ज्ञापकात्पञ्चमी । नितरां विशङ्कं निर्भयं यथा तथा तस्थुः ॥ २९ ॥

( शि० टी० ) \*भियेति\* ॥ मृगा हरिणाः सुरानीकविमर्दजन्मना देवसैन्यमर्दनोत्पन्नेन भिया साधसेन द्रुतं शीघ्रं दूरतरमिति दूरं विदुद्रुवुः पलायिताः । अथ च मृगाधिपाः सिंहाः हेलयाऽनायासेन

१ समुत्थितेन. २ चमूरेण तेन. ३ स्ववीर्यलक्ष्मी.

४ अभिसृत्य. ५ लीलया. ६ विनिः शङ्कतराः.



गुहागुहान्तात् गम्हरगृहमध्यभागात् बहिः बाह्यप्रदेशे एव समागत्य नितरामतिशयेन विशङ्क  
निर्भीकं यथा तथा तस्थुः स्थितवन्तः ॥ २९ ॥

विलोकिताः कौतुकिनामरावतीजनेन जुष्टप्रमदेन दूरतः ।

सुराचलप्रान्तभुवः प्रपेदिरे सुविस्तृतायाः प्रसरं सुसैनिकाः ॥ ३० ॥

( सी० टी० ) विलोकिता इति ॥ कौतुकिना । सैनिकदर्शने कौतु-  
काविष्टचेतसेत्यर्थः । जुष्टप्रमदेन सेवितकलत्रेण । कलत्रसहितं वर्तमा-  
नेनेति फलितीत्यर्थः । अमरावतीजनेन सुरेन्द्रनगरीलोकेन दूरतो  
'दूरान्तिकार्थेभ्यो द्वितीया च' इति पञ्चमी । 'पञ्चम्याः—' इति तसि  
ल्ल । विलोकिता दृष्टाः सुसैनिकाः शोभनाः सेनास्थलोकाः कर्तारः ।  
सुतरां विस्तृतायाः सुराचलस्य सुमेरोर्या प्रान्तभूस्तस्याः प्रसरं प्रदेशं  
प्रपेदिरे प्रायुः । सुमेरोरवरुद्धाधः प्रापुरिति भावः ॥ ३० ॥

( शि० टी० ) \*विलोकिता इति\* ॥ कौतुकिना कौतुकगस्यास्तीनि कौतुकी तेन तथोक्तेन ।  
सुरानीकावलोकनेत्कण्ठवता । तथा जुष्टप्रमदेन जुष्टाः सेविताः प्रमदा येन स तथोक्तस्तेन । सेवितभार्थे-  
ण । अमरावतीजनेन पुरन्दरपुरस्थलोकेन दूरतो दूरत् विलोकिता दृष्टाः सुसैनिकाः शोभनानीकस्थ-  
जनाः ( कर्तारः ) सुविस्तृतायाः अतिदूर्ध्वमापन्नायाः सुराचलप्रान्तभुवः सुमेरुनिकटावनेः प्रसरं प्रदेशं  
प्रपेदिरे प्राप्ताः ॥ ३० ॥

पीतासितारक्तसितैः सुराचलप्रान्तस्थितैर्धातुरजोभिर्मन्वरम् ।

अयन्नगन्धर्वपुरोदयभ्रमं वभार भूम्नोत्पतितैरितस्ततः ॥ ३१ ॥

( सी० टी० ) पीतासितेति ॥ अम्बरं नमः कर्तुं । इतस्ततः सर्वत्रे-  
त्यर्थः । भूम्ना बाहुल्येनोत्पतितैरुडुयितैरत एव सुराचलस्य सुमेरो-  
प्रान्तेषु स्थितैः । प्रान्तत्वं ह्यूर्ध्वं दैशिकमवगन्तव्यम् । तथा पीतानि-  
न्नासितानि चारक्तानि च सितानि च तैर्धातुरजोभिर्नैरिकादिधूलिभि-  
र्निमित्तेन । अयत्नेन यत्नाभावेन । अनायासेनेति यावत् । यो गन्धर्व-  
पुरस्य देवगायननगरस्योदय उत्पत्तिस्तस्य भ्रमं वभार धृतवत् । अ-  
न्तर्भावितणिजर्थः । गन्धर्वपुरस्य ह्यनेकवर्णपरिमण्डितत्वरूपसामा-  
न्यधर्मेण नभसो योपमा तन्मूलिका भ्रान्तिः । अत उपमोत्थापितोऽयं  
भ्रान्तिमानलङ्कारः । तेनोभयोरङ्गाङ्गिभावेन सङ्करः ॥ ३१ ॥

( शि० टी० ) \*पीतेति\* ॥ अम्बरमन्तरिक्षं ( कर्तुं ) इतस्ततः सर्वत्र भूम्ना अतिशयेनोत्पतितै-  
रुल्लूकैः अत एव सुराचलप्रान्तस्थितैः सुमेरुप्रदेशार्चभिः । तथा पीतासितारक्तसितैः गौरकृष्णारुण-  
पाण्डुरैः रजोभिः स्फुभिः अयन्नगन्धर्वपुरोदयभ्रमम् अनायाससुरगायननगरजनिभ्रान्तिं वभार धारया-  
भासः । अन्तर्भावितण्यर्थोऽयं भूधातुः । लोकानिति शेषः । आकाशो विविधवर्णरेणुद्वारा लोकानां भ्रान्ति-  
मुत्पादयामासेत्यर्थः ॥ ३१ ॥

१ विलोकिता । २ जातप्रमदेन, दुष्ट प्रमदेन । ३ भुवि । ४ सुविस्तृतायां । ५ न सैनिकाः ।  
६ पीतासितं रक्तसितम् । ७ प्रान्तोदितैः । ८ अर्ध्वं । ९ सुतराम्, नितराम् ।



महास्वनः सैन्यविमर्दसम्भवः कर्णान्तकूलंकषतामुपेयिवान् ।

पयोनिधेः क्षुब्धतरस्य वर्धनो बभूव भूम्ना भुवनोदरम्भरिः ॥३२॥

( सी० टी० ) महास्वन इति ॥ कर्णान्तः श्रवणमध्यं स एव कूलं तटम् । 'अथकूलं तटे सूर्ये सैन्यपृष्ठतडागयोः' इति मेदिनी । तत्कषत्युन्माष्टिं तस्य भावस्तत्ता ताम् । 'सर्वकूलान्नकरीषेषु कष' इति खश् । 'अरुद्धिषत्' इति मुम् । उपेयिवान्प्राप्तवान् । कर्णान्तं स्फोटयन्नित्यर्थः । क्षुब्धतरस्यात्यन्तसंचलितस्य । वेलामतिक्रान्तस्येत्यर्थः । पयोनिधेः समुद्रस्य वर्धनः । कर्तरि ल्युट् । तथा भुवनैः कृत्वोदरं भरतीति तथोक्तः । आवृतसकलब्रह्माण्डत्वाद्भुवनानां मध्यपातो युक्त इति भावः । एवंभूतः सैन्यविमर्दसम्भवः सेनासंगृह्णोत्पन्नो महास्वनो भूम्ना बाहुल्येन युक्तो बभूव । अतिमहत्त्वविशिष्टो जात इत्यर्थः ॥ ३२ ॥

( शि० टी० ) \*महास्वन इति\* ॥ कर्णान्तकूलंकषतां श्रोत्रमध्यविघातकताम् उपेयिवान् प्राप्तवान् क्षुब्धतरस्य अतिसञ्चलितस्य पयोनिधेः समुद्रस्य वर्धनो वर्द्धकः तथा भुवनोदरम्भरिः जगदुदरपूरकः सैन्याविमर्दसम्भवः सेनाप्रहारोद्भूतो महास्वनः महानारवः भूम्नाऽतिशयेन बभूव जातः । सैन्यानामन्योऽन्यप्रहारजन्मा कोलःहलोऽतिशयेन जात इत्यर्थः ॥ ३२ ॥

महागजानां गुरुवृंहितैस्तैः सुहेषितैर्घोरतरैश्च वाजिनाम् ।

घनै रथानां गुरुचण्डचीत्कृतैस्तिरोहितोऽभूत्पटहस्य निःस्वनः ॥३३॥

( सी० टी० ) महागजानामिति ॥ महागजानां महतां दन्तिनां सम्बन्धिभिर्गुरुवृंहितैर्गुरुणि गम्भीराणि यानि वृंहितानि ध्वनितानि तैः । तथा ततैर्विस्तृतैः । तथा घोरतरैरत्यन्तभयंकरैर्वाजिनां सुहेषितैः शोभनहेषणैः । तथा घनैर्गम्भीरै रथानां सम्बन्धिभिर्गुरुणि महान्ति चण्डानि भयानकानि च यानि चीत्कृतानि तैश्च पटहस्य निःस्वनः स्वनस्तिरोहितोऽन्तर्हितः । अप्रकाशित इति यावत् । अभूत् ॥ ३३ ॥

( शि० टी० ) \*महागजानामिति\* ॥ महागजानां करीन्द्राणां गुरुवृंहितैः गम्भीरध्वनितैः । तथा घोरतरैरतिभीषणैः वाजिनामश्वानां सुहेषितैः शोभनहेषणशब्दैः । तथा घनै र्गम्भीरै रथानां स्यन्दनानां गुरुचण्डचीत्कृतैः अतिभयानकचीत्कारशब्दैः पटहस्याऽऽनकस्य ( वायविशेषस्य ) निःस्वनः शब्दः तिरोहितोऽन्तर्हितोऽभूत् जातः । गजाश्वस्यन्दनशब्दैः पटहशब्दोऽतिशयेनाऽऽवृत्त इत्यर्थः ॥ ३३ ॥

महासुराणामवरोधयोषितां कचाक्षिपक्षमस्तनमण्डलेषु च ।

ध्वजेषु नागेषु रथेषु वाजिषु क्षणेन तस्थौ मुरसैन्यजं रजः ॥३४॥

( सी० टी० ) महासुराणामिति ॥ महासुराणां तारकावीनां सम्ब-

१ रजः प्रगल्भाहतभेरिसम्भवः . २ मूलंकषताम् . ३ मन्थनः .

४ शतैः, स तैः . ५ स्वनैः .

६ ध्वलम् .



न्धिनीनामवरोधयोषितामन्तःपुरस्त्रीणाम् । 'शुद्धान्तश्चावरोधश्च'  
इत्यमरः । सम्बन्धीनि कचाश्च, अक्षिपक्ष्माणि च, स्तनमण्डलानि च  
तस्मिन् । 'द्वन्द्वश्च प्राणितूर्यसेनाङ्गानाम्' इति प्राण्यङ्गत्वादेकवद्भावः ।  
तथा ध्वजेषु नागेषु हस्तिषु रथेषु वाजिषु च घनं सान्द्रं सुरसै-  
न्यजं रजो धूलिः क्षणेन तस्यौ । अनेन तेषां शत्रूणामशुभमुक्तमिति  
ध्वनिः ॥ ३४ ॥

( शि० टी० ) \*महासुरेति\* ॥ सुरसैन्यजं देवानीकोत्पतितं रजो धूलिः ( कर्तुं ) महासुराणां  
तारकप्रभृतिदानवानामवरोधयोषितामन्तःपुरस्त्रीणाम् कचाक्षिपक्ष्मस्तनमण्डलेषु केशनेत्रलोमपोषर-  
समुदायेषु ध्वजेषु पताकामु नागेषु कारिषु रथेषु स्यन्दनेषु वाजिषु अश्वेषु क्षणेन सुहृन्मोक्षेण तस्यौ  
स्त्विति चकार ॥ ३४ ॥

घनैर्विलोक्य स्थगितार्कमण्डलैश्चमूरजोभिर्निचितं नभःस्थलम् ।  
अयायि हंसैरभि मानसं घनभ्रमेण सानन्दमनर्ति केकिभिः ॥ ३५ ॥

( सी० टी० ) घनैरिति ॥ घनैः सान्द्रैरत एव स्थगितार्कमण्ड-  
लैराच्छादितसूर्यबिम्बैश्चमूरजोभिः सेनाधूलिभिर्निचितं व्याप्तं नभ-  
स्थलं व्योमदेशं विलोक्य घनभ्रमेण मेघघ्नान्या हंसैर्मरालैर्मनसं  
सरोऽभि संमुखमयायि गतम् । भावे लुब्ध् । तेषां वर्षास्वप्नगल्भत्वादिति  
भावः । अथ केकिभिर्मयूरैः सानन्दं सहर्षमनर्ति नृत्यमकारि । अत्रापि  
भावे लुब्ध् ॥ ३५ ॥

( शि० टी० ) \*घनैरिति\* ॥ घनैर्निविडैः अत एव स्थगितार्कमण्डलैः स्थगितार्कमण्डलं यैस्तै-  
स्तथैकैरावृतभाणुबिम्बैः चमूरजोभिः सैन्यरेणुभिः निचितं व्याप्तं नभः स्थलम् अन्तरेक्षप्रदेशं विलोक्य  
बद्धा घनभ्रमेण मेघघ्नशयेन हंसैर्मरालैर्मनसं तदाख्यसरोऽभि सम्मुखम् अयायि अगमि । केकिभि  
र्मयूरैः सानन्दं सहर्षं यथा तथा अनर्ति नृत्यं व्यधायि । सैन्यरेणुव्याताकाशावलोकनान्मेघघ्नान्या मरा-  
लमयूरयोर्मननर्तनमित्यर्थे ध्रान्तिमानलङ्कारः ॥ ३५ ॥

सान्द्रैः सुरानीकरजोभिरम्बरे नवाम्बुदानीकनिभैरभिश्चिते ।

चकाशिरे स्वर्णमया महाध्वजाः स्परिफुरन्तस्तडितां गणां इव ॥ ३६ ॥

( सी० टी० ) सान्द्रैरिति ॥ अम्बरे नभसि । 'अम्बरं वाससि  
व्योम्नि कार्पासे च सुप्त्यके' इति मेदिनी । नवो नूतनः इति यावत् ।  
योऽम्बुदो मेघस्तस्यानीकं समूहस्तन्निभैस्तत्सदृशैः । 'निभस्तु कथितो  
व्याजे पुंलिङ्गः सदृशे त्रिषु' इति मेदिनी । तथा सान्द्रैः सघनैः । 'सान्द्रं  
बले वापि घने मृदौ च' इति मेदिनी । सुराणामनीकस्य सैन्यस्य  
रजोभिः । 'रजो रेणौ परागे स्यादार्तवे च गुणान्तरे' इति मेदिनी ।  
अभिश्चित आवृते सति स्वर्णमया हेममया महाध्वजा महान्तो ध्वजाः ।

१ चलेः । २ नभस्तलम् । ३ अयायिः अवायि ।

४ सान्द्रे । ५ विलासिभिः शितेः निभैरभिस्तैः । ६ स्वर्णमयध्वजगजाः ।



‘ध्वजः स्याच्छौण्डिके पुमान् । न स्त्रियां तु पताकायां खट्वाङ्गे मेढ्र-  
चिह्नयोः’ इति मेदिनी । परिस्फुरन्तः परितः स्फुरन्तः प्रकाशमानास्त-  
डितां विद्युताम् । ‘तडित्सौदामनी विद्युत्’ इत्यमरः । गणाः समूहा इव  
चकाशिरे शुशुभिरे ॥ ३६ ॥

( शि० टी० ) \*सांश्रिते\* ॥ अम्बरेऽन्तरिक्षदेशे नवाम्बुदानीकनिभैः नूतन ( वार्षिक )  
जलदममूहतुल्यैः तथा सांश्रि निविडैः सुरानीकरजोभिः देवसैन्यरेणुभिः अभिश्रेते व्याप्ते सति  
स्पर्शमयाः सौवर्णाः महाध्वजाः महान्तो विशिष्टा ध्वजाः परिस्फुरन्तो दीप्यमानाः तडितां विद्युतां  
गणाः समूहा इव चकाशिरे शुशुभिरे । सुरानीकरेणुव्याताकाशस्थितेषु ध्वजेषु विद्युद्गणान्तो-  
त्प्रेक्षणादुत्प्रेक्षाऽलङ्कारः ॥ ३६ ॥

विलोक्य धूलीपटलैर्भृशं भृतं द्यावापृथिव्योरलमन्तरं महत् ।  
किमूर्ध्वतोऽधः किमधस्त ऊर्ध्वतो रजोऽभ्युपैतीति जनैरतर्क्यत ॥ ३७ ॥

( सी० टी० ) विलोक्येति ॥ जनैर्लोकैर्द्यावापृथिव्योर्द्यौश्च पृथिवी  
च तयोः । ‘दिवसश्च पृथिव्याम्’ इत्यत्र चकारादद्यावादेशः । महद्भि-  
शालमन्तरमवकाशो धूलीपटलै रजोनिचयैर्भृशं बहु यथा भृतं पूर्णं  
विलोक्य रज ऊर्ध्वतः सकाशादध उपैति । किंवाधस्तः सकाशादूर्ध्वत  
ऊर्ध्वभागे । सार्वविभक्तिकस्तसिः । अभ्युपैति किमित्यलं पर्याप्तमत-  
र्क्यत तर्कितम् । भावे लङ् । सर्वतो रजोव्याप्त्या कुत आगच्छतीति  
निश्चयाभावादिति भावः ॥ ३७ ॥

( शि० टी० ) \*विलोक्येति\* ॥ द्यावापृथिव्योः आकाशभूतलयोर्महद्भि-  
शालमन्तरमवकाशो धूलीपटलैः रेणुतमूहैः भृशमनिशयं भृतं परिपूर्णं विलोक्य दृष्ट्वा, रजो धूलिः, किम् ऊर्ध्वप्रदेशात्  
अधस्तलम् अभ्युपैति आगच्छति, किम् अधस्तः अधः प्रदेशात् ऊर्ध्वत उपरिभागेऽभ्युपैति गच्छति  
इति जनैर्लोकैः अतर्क्यत तर्कितम् ॥ ३७ ॥

नोर्ध्वं न चाधो न दुरो न पृष्ठतो न पार्श्वतोऽभूत्खलु चक्षुषोर्गतिः ।  
सूच्यत्रभेदैः पृतनारैरजश्चयैराच्छादिता प्राणिगणस्य सर्वतः ॥ ३८ ॥

( सी० टी० ) नोर्ध्वमिति ॥ सूच्यत्रेण सीवनद्रव्यपुरोभागेन ।  
सूची तु सीवनद्रव्येऽप्याङ्गिकाभिनयान्तरे’ इति मेदिनी । भेदैर्भेदं  
योग्यैः । ‘ऋङ्लोः—’ इति ण्यत् । अनेनातिसद्यस्ता द्योतिता । तथाभूतैः  
पृतनायाः सेनायाः । ‘पृतना तु स्त्रियां सेनामात्रसेनाविशेषयोः’ इति  
मेदिनी । रजसां चयैः समूहैः । ‘चयः समूहे प्राकारमूलबन्धे समा-  
हृतौ’ इति मेदिनी । सर्वत आच्छादितापृता प्राणिगणस्य जन्तुसमूह  
स्य चक्षुषोर्नैत्रयोः । ‘लोचनं नयनं नैत्रमीक्षणं चक्षुराक्षिणी’ इत्यमरः ।  
गतिः प्रसरणमूर्ध्वं नाभूत्, अधश्च नाभूत्, पुरो नाभूत्, पृष्ठतो नाभूत्,  
पार्श्वतोऽप्युभयतो नाभूत् । खलु निश्चयेन ॥ ३८ ॥



( शि० टी० ) \*नोर्धामिति\* ॥ सूच्यग्रभेदैः सूचीपुरोभागमेदनयोग्यैः पृतनारजश्रवैः सेनाधूलि-  
समुदायैः सर्वतः आच्छादिता आवृता प्राणिगणस्य जन्तुवर्गस्य चक्षुषोः नैत्रयोगेतिः प्रसरणम्  
ऊर्ध्वं नाभूत् अधो नाभूत् पुरो नाभूत् । पृष्ठतो नाभूत् पार्श्वत उभयतोऽपि नाभूत् ॥ ३८ ॥

दिगन्तदन्त्यावलिदानहारिभिर्विमानरन्ध्रप्रतिनादमेदुरैः ।

अनेकवाद्यध्वनितैरनारतैर्जगर्ज गाढं गुरुभिर्नभस्तलम् ॥ ३९ ॥

( सी० टी० ) दिगन्तंति ॥ दिगन्तेषु या दन्त्यावलिर्नजपङ्क्तिस्तस्या दानं  
मदजलं तस्य हारिभिः शोषकैः । घोरध्वनितश्रवणजनितभयवशादिगन्तद-  
न्तिनोऽपि शुष्कमदजला जाता इति भावः । तथा विमानानां देवस्यन्दतानां  
रन्ध्रेषु जालेषु यः प्रतिनादः प्रतिध्वनिस्तेन मेदुरैः पुष्टैर्गुरुभिर्दीर्घैरनारतै-  
रविद्यमानक्षणिकविरामैरनेकवाद्यानां मृदङ्गादीनां ध्वनितैर्घोषैः कृत्वा न-  
भस्तलं कर्तुं गाढं दृढं जगर्ज । प्रतिननादेत्यर्थः । अन्योऽपि कस्मिंश्चित्क-  
र्णकटुरवकारिणि सति तटस्थोऽपि प्रतिनदति तद्वत् । समासोक्तिरलं-  
कारः—‘समासोक्तिः परिस्फूर्तिः प्रस्तुतेऽप्रस्तुतस्य यत्’ इतिलणात् ॥ ३९ ॥

( शि० टी० ) \*दिगन्तेति\* ॥ दिगन्तदन्त्यावलिदानहारिभिः दिक्प्रान्तकारिषाङ्गिकमदजलशो-  
षकैः तथा विमानरन्ध्रप्रतिनादमेदुरैः सुररथजालप्रतिध्वनिपुष्टैः तथा गुरुभिः गम्भीरैः तथाऽनारतै-  
रविश्रान्तैः अनेकवाद्यध्वनिभिः विविधवाद्यशब्दैः ( करणैः ) गाढं दृढं यथा तथा नभस्तलमन्त-  
रिचप्रदेशः ( कर्तुं ) जगर्ज प्रतिनदतिस्म । गम्भीरशब्देपुल्लभेषु प्रतिनादो भवत्येवेति भावः ॥ ३९ ॥

भुवं विगाह्य प्रययौ महाचमूः क्वचिन्न मान्ती महती दिवं खलु ।

सुसंकुलायामपि तत्र निर्भेरात्किं कांदिशीकत्वमवाप नाकुला ॥ ४० ॥

( सी० टी० ) भुवामिति ॥ महाचमूर्महती सेना भुवं विगाह्य व्याप्य  
क्वचिदपि भूमिस्थले न मान्त्यसमासविशन्ती सती महती विशालां  
दिवं स्वर्गं प्रययौ प्राप खलु निश्चयेन । अथ च निर्भेरादधिकात्मभारा-  
द्धेतोस्तत्रापि दिव्यपि सुतरां संकुलायां, व्याप्तायां सत्यामाकुला  
व्याकुला सती कांदिशीकत्वं भयद्रुतत्वम् । ‘कांदिशीको भयद्रुतः’  
इत्यमरः । किं नावाप । अपि त्ववापैवेत्यर्थः । परस्परपेपणभिया  
व्याकुलत्वादुदुदुबुरित्यर्थः । अत्र द्रवणं द्रवणेच्छामात्रपरम् । द्रवणं  
कर्तुमैच्छदिति तात्पर्यार्थः । अन्यथा व्याप्तेः प्रतिबन्धकत्वेन द्रवणा-  
सम्भवाद्द्रवणोक्तेरफलत्वापत्तिः ॥ ४० ॥

( शि० टी० ) \*भुवामिति\* ॥ महाचमूः सुरानीकवर्गः भुवमवनीं विगाह्य समाक्रम्य क्वचि-  
त्कुत्रचिदपि भुवि न मान्ती समवेशमलममाना सती महतीभानिर्विस्तृता दिवं नाकं प्रययौ जगज्ज  
खलु निगच्छयेन । अतन्तुं निर्भेरादात्मभाराधिक्याद्धेतोः तत्रापि दिव्यपि सुसंकुलायामाक्रान्तायां  
सत्यामा आकुला व्यमा सती कांदिशीकत्वं भयद्रुतत्वं नाभाप न प्राप्तवती अपि तु प्रापैवेत्यर्थः ।

१ दन्तावल. २ गाढ. ३ गुरुमस्तरादिव.

४ तत्तः. ५ दिवमभगाचातः. ६ निर्भेरा विकदिशीकत्वम्.



स्वर्गेऽप्यसमावेशादन्योऽन्येष्वप्यशंकया व्ययी सती पलायनं कृतवतीत्यर्थः ॥ ४० ॥

उद्दामदानद्विपवृन्दबृंहितोर्नितान्तमुत्तुङ्गतुरङ्गहेषितैः ।

चलद्धनस्यन्दननेमिनिस्वनैरभून्निरुद्धासमिवाकुलं जगत् ॥ ४१ ॥

( सी० टी० ) उद्दामेति ॥ उद्दामदाना उत्कटमदा ये द्विपा गजास्तेषां वृन्दस्य समूहस्य बृंहितैः शब्दैः । तथोत्तुङ्गा उन्नता ये तुरङ्गा अश्वास्तेषां हेषितैर्द्वेषाभिः । तथा नितान्तमत्यन्तं चलन्तो घना इव स्यन्दना रथास्तेषां या नेमयश्चक्रधारास्तासां निस्वनैश्च नितरामाकुलं व्याकुलं जगन्निरुद्धासमिव निरुद्धश्वासमिव अभूत् । आकुलत्वसाधारणधर्मेण निरुद्धश्वासत्वंमुपेक्षत इत्युत्प्रेक्षालङ्कारः ॥ ४१ ॥

( शि० टी० ) \*उद्दामेति\* ॥ जगत् भुवनम् उद्दामदानद्विपवृंहितैः उत्कटमदकरिवर्गशब्दैः तथा उत्तुङ्गतुरङ्गहेषितैः उन्नताश्चक्रधरैः । तथा नितरामतिशयं चलद्धनस्यन्दननेमिनिस्वनैः गच्छदधरथप्राधेशब्दैः ( करणैः ) आकुलं व्यथं सत् निरुद्धश्वासं निरुद्धश्वासमिव अभूत् जातम् । यथा कश्चिदन्यः श्लोकद्वयशब्दैराकुलः सन् निरुद्धश्वासो भवति तथा गजादिकदुःशब्दैराकुलं जगत् निरुद्धश्वासमभूदित्यर्थः । आकुलत्वसामान्यधर्मेण जगति निरुद्धश्वासत्वात्प्रेक्षणादुत्प्रेक्षाङ्गलङ्कारः ॥ ४१ ॥

महागजानां गुरुभिस्तु गर्जितैर्विलोलघण्टारणितै रणोलवणैः ।

वीरप्रणादैः प्रमदप्रमेदुरैर्वाचालतामादधिरेतरां दिशः ॥ ४२ ॥

( सी टी० ) महागजानामिति ॥ महागजानां सम्बन्धिभिर्गुरुभिर्दीर्घैर्गर्जितै रणोलवणैर्विलोला या घण्टास्तासां रणितैश्च प्रमदनोन्मादेन निमित्तेन प्रमेदुरैः प्रकर्षेण पुष्टै र्वीरप्रणादैर्वीराणां शब्दैश्च दिशः काष्ठाः कर्ष्यः । वाचालतां सुखरतामादधिरेतरामतिशयेन धृतवत्यः । तरपि 'किमेत्तिङ्—' इत्याम् ॥ ४२ ॥

( शि० टी० ) \*महागजेति\* ॥ दिश आशाः ( कर्ष्यः ) महागजानां करिभ्रेष्ठानां गुरुभि र्महद्भिः गर्जितै र्वृंहितैः । तथा रणोलवणैः संप्रामोच्यै र्विलोलघण्टारणितैश्चलघण्टाशब्दैः । तथा प्रमदप्रमेदुरैः समदपुष्टैः वीरणादैः वीरशब्दैः वाचालतां सुखरतामादधिरे दधुः । करि घण्टा-वीर-शब्दै र्दिशो व्याप्ता बभूवुरित्यर्थः ॥ ४२ ॥

दन्तीन्द्रदानद्रववारिवीचिभिः सद्योऽपि नद्यो बहुधा पुपूरिरे ।

धारां रजोभिस्तुरगैः क्षतैर्भृता याः पङ्कतामेत्य रथैः स्थलीकृताः ॥ ४३ ॥

( सी० टी० ) दन्तीन्द्रेति ॥ दन्तीन्द्राणां गजेन्द्राणां ये दानद्रवा मदस्तयस्तेषां वारीणि जलानि तेषां वीचिभिस्तुरङ्गैः कर्तृभिः । नद्यो बाहिन्योऽपि सद्यो बहुधा पुपूरिरे पूरिताः । कर्मणि लिट् । ग्रीष्म-

१ द्विपवृंहितैः शनैः । २ चलध्वज. ३ अथ. ४ नभः. ५ रणोज्ज्वलैः. ६ वीरप्रभेदैः. ७ दानाभुभिः दानहुत. ८ बहु ताः. ९ धाराजोभिस्तुगक्षतैर्भृता वाः पङ्कतामेत्य रजस्वलीकृतम्, धाराजोभिस्तुगैः क्षितिर्भृता याः पङ्कतामेत्य रथैः स्थलीकृता.



सन्तापेन शुष्का अपि नद्यो जलपूर्णा आसन्नित्यर्थः । अथ या नद्यस्तु-  
र्योः क्षतैः क्षुण्णे रजोभिर्भृताः पूर्णा अत एव पङ्कतां कर्दमतामेत्य स्थि-  
ताः । ता रथः कर्तुभिः । धाराश्चक्रधारा भ्रामयित्वा स्थलीकृताः ॥४३॥

( शि० टी० ) \*दन्तीन्द्रेति ॥ दन्तीन्द्रदानद्रव्यारिबीचिभिः करिवरमदस्तुतिजलतरङ्गैः ( कर्तुभिः )  
नद्यः सरितोऽपि सद्यः शीघ्रं प्रपूरितेः पूरिताः । अथ या नद्यः तुरगैरथैः क्षतैरुत्खनितै रजोभिः  
भृताः पूर्णा अत एव पङ्कतां कर्दमतामेत्य प्राप्य विद्यमाना इति शेषः । ता नद्यः धाराश्चक्रधारा-  
परिभ्राम्येति शेषः । स्थलीकृता आरोपितस्थलत्वविशिष्टाः सम्पादिताः ॥ ४३ ॥

निम्नाः प्रदेशाः स्थलतामुपागमन्निम्नत्वमुच्चैरपि सर्वतश्च ते ।

तुरङ्गमाणां व्रजतां खुरैः क्षता रथैर्गजेन्द्रैः परितः समीकृताः ॥४४॥

( सी० टी० ) निम्ना इति ॥ निम्ना नीचाः प्रदेशा भूमयः स्थलतां  
समानभूमित्वमुपागमन्प्रापुः । । सर्वत उच्चैरप्युन्नता अपि ते प्रदेशा  
निम्नत्वमुपागमन् । निम्नमुच्चैरभवत्, अन्यप्रदेशोत्थापितधूलिपूरि-  
तत्वात् । उच्चैर्निम्नमभवत्, आत्मधूलीनामन्यत्र पातितत्वादिति भावः ।  
अथ च ते प्रदेशा व्रजतां गच्छतां तुरङ्गमाणां खुरैः क्षताश्चक्षुर्देरे । अत  
एव रथैर्गजेन्द्रैश्च परितो निम्नोन्नतेषु समीकृताः । समाश्चक्रि र इत्यर्थः ४४ ॥

( शि० टी० ) \*निम्ना इति\* ॥ निम्ना नीचाः प्रदेशाः स्थलतां समानभूमित्वमुपागमन् प्राप्नु-  
वन् सर्वत उच्चैरुन्नता अपि ते प्रदेशाः निम्नत्वं नीचत्वमुपागमन् प्राप्नुवन् । प्रदेशान्तरेत्येतेषु वा-  
हुत्येन निम्नप्रदेशोऽप्युन्नतो जातः । स्वरेणूनां प्रदेशान्तरं उत्पत्तनादप्युन्नतप्रदेशो निम्नो जात इति  
भावः । अथ च ते प्रदेशा व्रजतां चलतां तुरङ्गमाणामवधानां खुरैः शफैः क्षताः संपिष्टा वधुखुरिति क्रि-  
याशेषः । रथैः स्पन्दनैः गजेन्द्रैर्हस्तिमुखैः परितः सर्वतः समीकृताः समाश्चक्रिरे ॥ ४४ ॥

नभोदिगन्तप्रतिघोषभीषणैर्महामहीभृत्तटदारणोत्खणैः ।

पयोधिनिर्धूननकोलिभिर्जगद्वभूव भेरीध्वनितैः समाकुलम् ॥४५॥

( सी० टी० ) नभ इति ॥ नभसि व्योम्नि दिगन्तेषु च यः प्रतिघो-  
षः प्रतिध्वनिस्तेन भीषणैर्मथानकैः । महान्ति यानि महीभृतां तटानि  
भृगवस्तेषां दारणे भेदन उत्खणैरुद्भटैः । समर्थैरिति यावत् । तथा प-  
योधेः समुद्रस्य निर्धूनने कम्पने कोलिः क्रीडा येषाम् । पयोधिमपि क-  
म्पयद्भिरित्यर्थः । भेरीध्वनितैर्वदनैकवाद्यमानवाद्यविशेषरचनैर्मितैर्जग-  
त्समाकुलं व्याकुलं बभूव ॥ ४५ ॥

( शि० टी० ) \*नभ इति\* ॥ जगत् ध्रुवने (कर्तुं) नभोदिगन्तप्रतिघोषभीषणैः प्रोमककुम्पन्तप्रतिध्वनि-  
भयङ्करैः महामहीभृत्तटदारणोत्खणैः बृहद्विशिष्टभृगुभेदनशक्तैः पयो निर्धूननकोलिभिः समुद्रकम्पनक्रीडैः भेरी-  
ध्वनितैर्दुन्दुभिर्वाद्यैः ( हेतुभिः ) समाकुलं व्यग्रं बभूव जाह्न ॥ ४५ ॥

१ निम्नप्रदेशः २ सर्वतः स्थलम् सर्वतः स्थलः ३ क्षिती ४ समीकृता.  
५ पयोधिनिर्धूननकोलिभिः पयोधिनिर्धूननकोलिभिः ६ स्वनितैः



इतस्ततो वातविधूतचञ्चलैर्नीरन्ध्रैताशागमनैर्ध्वजांशुकैः ।  
लक्षैः कणत्काञ्चनकिङ्किणीकुलैरमाजि धूलीजलधौ नभोगते ॥ ४६ ॥

( सी० टी० ) इत इति ॥ इतस्तो वातविधूतानि पवनकम्पितान्यत एव चञ्चलानि च तैः । तथा नीरन्ध्रतं निरवकाशीकृतमाशासु दिक्षु गमनं यैः । आत्मव्याप्त्या रुद्धपथिकपथैरित्यर्थः । कणद्रणत्काञ्चनकिङ्किणीनां सौवर्णनूपुराणां कुलं जालं येषां प्रान्तभागेषु । शोभार्थं प्रति- बद्धनूपुरजालैरित्यर्थः । लक्षैर्लक्षसंख्यैः । 'लक्षं शरव्ये' संख्यायाम्' इति मेदिनी । ध्वजांशुकैर्ध्वजपटैः । 'अंशुकं शुक्लवस्त्रे स्याद्वस्त्रमात्रोत्त- रीययोः' इति मेदिनी । नभसि गते प्रसृते धूलिजलधौ रजोऽम्बुधावम- जिज्जि मज्जितम् । भावे लुब्ध् । सर्वाणि ध्वजांशुकानि धूलिभिरलक्षि- तानि बभूवुरित्यर्थः ॥ ४६ ॥

( शि० टी० ) \*इत इति\* ॥ इतस्ततः सर्वत्र वातविधूतचञ्चलैः वायुकम्पितचपलैः तथा नीर- न्ध्रैताशागमनैः अवरुद्धदिगतिभिः तथा कणत्काञ्चनकिङ्किणीकुलैः रणद्धेमनूपुरजालैः लक्षैर्लक्षसंख्य- कैर्ध्वजांशुकैर्ध्वजवस्त्रैः ( कर्तृभिः ) नभसि व्योम्नि गते व्याप्ते धूलीजलधौ रेणूरधौ अमाजि मज्जि- तम् । रजोबाहुल्याद्ध्वजांशुकावर्णं वभूवुरित्यर्थः ॥ ४६ ॥

घण्टारवै रौद्रतरैर्निरन्तरं विसृत्त्वैर्गर्जरवैः सुभैरवैः ।

मत्तद्विपानां प्रथयाम्बभूविरं न वाहिनीनां पटहस्य निःस्वनाः ॥ ४७ ॥

( सी० टी० ) घण्टारवैरिति ॥ मत्तद्विपानां सम्बन्धिमिर्निरन्तरं वि- सृत्त्वैः प्रसृमरैः । सुतरां भैरवैर्भीषणैः । 'भैरवः पुंसि शम्बरे । भीषणेऽपि च' इति मेदिनी । गर्जरवैर्गर्जनारूपघोषैः । रौद्रतरैरत्युग्रैः । 'रौद्रं तूग्रममी त्रिषु' इत्यमरः । घण्टारवैश्च । वाहिनीनां सेनानां सम्ब- न्धितः पटहस्यानकाख्यवाद्यविशेषस्य निःस्वनाः शब्दा न प्रथयांबभू- विरे न प्रकटीचक्रिरे ॥ ४७ ॥

( शि० टी० ) \*घण्टारवैरिति\* ॥ मत्तद्विपानाम् उन्मत्तकरिणां सम्बन्धभिः निरन्तरं विसृत्त्वैः प्रसृतैः तथा सुभैरवैरतिभयानकैः गर्जरवैर्गर्जनात्मशब्दैः, रौद्रतरैरत्युग्रैः घण्टारवैर्घण्टाशब्दश्च ( हेतु- भिः ) वाहिनीनां सेनानां पटहस्य वाद्यविशेषस्य निःस्वनाः शब्दाः न प्रथयाम्बभूविरं न ख्याताः वभूवुः ॥ ४७ ॥

करालवाचालमुँखार्थमूस्वनैर्ध्वस्ताम्बरा वीक्ष्य दिशो रजस्त्रलाः ।  
तिरोबभूवे गंहनैर्दिनेश्चरो रजोन्धकारैः परितः कुतोऽप्यसौ ॥ ४८ ॥

( सी० टी० ) करालेति ॥ चमूस्वनैः सेनाघोषैः करालानि वाचा-

- |                 |              |                                |                |
|-----------------|--------------|--------------------------------|----------------|
| १ विधूति.       | २ आरोधिताशा, | ३ लघु कणतः, चलत्कणतः           | ४ नभोगतैः      |
| ५ निरन्तरैः,    |              | ६ मदद्विपानाम्,                |                |
| ७ मुक्तैः रवैः. | ८ चमूरवैः.   | ९ स्वताम्बराः, स्वस्तां धराम्, | १० गगने, गहने. |



लानि च मुखानि प्रारम्भाः । 'मुखं निःसरणे वक्त्रे प्रारम्भोपाययोरपि' इति मेदिनी । तथा ध्वस्तं रजोव्याप्तमम्बरं यासाम् । तथा रजस्वला रजोयुक्ता दिशो वीक्ष्य परितो गहनैः सधनैः रजोऽन्धकारैः । कर्तृभिः । असौ दिनेश्वरः सूर्यः कुतोऽपि कुत्रापि तिरोबभूवे तिरोगमितः । अन्तर्हित इत्यर्थः । भूङ्ख तौ' इत्यतो लिट् । 'भू प्राप्तौ' इत्यतो वा । वीक्ष्येवेति गम्योत्प्रेक्षा । अथ द्वितीयपक्षे—रजस्वला आर्तववतीः । अत एव कराला भीषणा वाचां वाणीमलान्त्यगृह्णन्ति मुखानि यासाम् । ततो विशेषणसमासः । मौनव्रतधारिणीत्यर्थः । तथा ध्वस्ताम्बराः स्रक्तशाटिकाः । नग्ना इत्यर्थः । एवं भूता चमुर्योषितः । 'चमूः सेनाविशेषे च सेनामात्रे च योषिति' इति मेदिनी । वीक्ष्य रजस्यार्तवविषयेऽन्धकारोऽन्धवृत्कारः कृतिः । क्रिया इति यावत् । भावे घञ् । आर्तवमपत्रपद्भिरित्यर्थः । रजस्वलादर्शननिषेधात् । गहनैर्गहनमनोभिः सद्भिरित्यर्थः । दिनेश्वरः कश्चित्पुरुषः कुतोऽपि कुत्रापि तिरोभूयते कश्चिदसत्पुरुषो रजस्वलां पश्यन्नपि सद्भिः करुणया पटादिभिस्तिरोधीयते तद्वदित्यर्थः ॥ ४८ ॥

( शि० टी० ) \*करालेति\* ॥ चमूस्वनेः सैन्यघोषैः करालवाचालमुखाः करालानि वाचालानि मुखानि यासां तास्तथोक्ताः । भीषणमुखारितप्रारम्भाः तथा ध्वस्ताम्बराः रजोव्याप्ताकाशाः तथा रजस्वला रजोयुक्ता स्त्रियः ककुभो वीक्ष्य वृद्धा परितः सर्वतः गहनैः सान्द्रैः रजोऽन्धकारैः भूलिरूपतमोभिः ( कर्तृभिः ) असौ दिनेश्वरः सूर्यः कुतोऽपि कुत्रापि तिरोबभूवेऽन्तर्हितः । ( पक्षान्तरे ) रजस्वला अतुमतीः अत एव करालवाचालमुखा भीषणवचनाग्रहिन्नानना मौनव्रतावलम्बिनीरित्यर्थः । तथा ध्वस्ताम्बरा विगतवसनाश्चमुर्योषितो वीक्ष्य विलोक्य रजोऽन्धकारै रार्तवाञ्छकृतिभिः गहनैर्गहनमनोभिः दिनेश्वरोऽसौ कश्चित्पुरुषः कुतोऽपि कुत्रापि तिरोबभूवेऽन्तर्हितः ॥ ४८ ॥

आक्रान्तपूर्वा रभसेन सैनिकैर्दिगङ्गना व्योम रजोभिदूषिता ।

भेरीरवाणां प्रतिशब्दितैर्धनैर्जगर्ज गाढं धनमत्सरादिव ॥ ४९ ॥

( सी० टी० ) आक्रान्तपूर्वेति ॥ सैनिकैः सेनाजनै रभसेन वेगेनाक्रान्तपूर्वा पूर्वमाक्रान्ता दिगङ्गना दिगूपा नायिका रजसा धूल्या । आर्तवेन च । 'रजो रेणौ परागे स्यादार्तवे च गुणान्तरे' इति मेदिनी । अभिदूषिता कृता । वीक्ष्येति शेषः । अतो धनमत्सरादिव गाढद्वेषादिव व्योम कर्तृ भेरीरवाणां धनैः प्रतिशब्दितैः कृत्वा गाढं जगर्ज । अन्योऽप्यात्मपत्नीमन्यसङ्गमेन रजोयुक्तां वीक्ष्य गर्जति ॥ ४९ ॥

( शि० टी० ) \*आक्रान्तेति\* ॥ सैनिकैः सेनास्थलौकैः रभसेन जवेनाऽऽक्रान्तपूर्वाः पूर्वमाक्रान्ता दिगङ्गना आशारूपा नायिका रजोभिदूषिता रेणुमालिनी ( व्याप्ता ) वीक्ष्येति शेषः । नभः ( कर्तृ ) धनमत्सरात् अधिकैरादिव भेरीरवाणां हुन्नुभिशब्दानां धनैः सान्द्रैः प्रतिशब्दैः ( करणैः ) गाढं दृढं

१ युद्धमत्सरादिव.



यथा तथा जगर्ज ननाद । यथाऽन्यपुरुषमुक्तामात्मस्मिन् । ऋतुमतीमभिधीक्ष्य गर्जत्यन्यस्तथा नभोऽभी-  
त्यर्थः । प्रयोत्प्रेक्षासमासोक्त्योरङ्गाऽङ्गिभावेन सङ्करः ॥ ४९ ॥

गुरुसमीरसमीरितभूधरा इव गजा गगनं विजगाहिरे ।

गुरुतरा इव वारिधरा रथा भुविर्मतीह विवर्ते इवाभवत् ॥ ५० ॥

( सी० टी० ) गुरुसमीरेति ॥ गुरुणा महता समीरेण वातेन समी-  
रिता उपरिक्षिता भूधराः पर्वता इवेत्युत्प्रेक्षा । गजा गगनं विजगा-  
हिरे । अवगाहितवन्त इत्यर्थः । गुरुतरा अपि महान्तो वारिधरा मे-  
घा इवेत्युत्प्रेक्षा । रथा भुवं विजगाहिरे । इह सङ्कर इत्येवं विवर्ते इव  
व्यत्यय इवाभवत् । गगनपृथिव्यवगाहने स्यन्दननागयोर्भूधरसम्भवात् ॥  
उत्प्रेक्षितं च तत्सादृश्यदर्शनात् । द्रुतविलम्बितं वृत्तम् ॥ ५० ॥

( शि० टी० ) \*गुर्विति\* ॥ गजाः करिणः ( कर्तारः ) गुरुसमीरसमीरितभूधराः प्रवल्वायुवि-  
भूतनिरय इव गगनं नभो विजगाहिरे । रथाः स्यन्दनाः ( कर्तारः ) गुरुतरा महान्तो वारिधरा जल-  
दा इव भुवं पृथिवीं विजगाहिरे । इह सङ्गमे विवर्ते इव व्यत्यय इव ( विपरीत इव ) अभवत् । गज-  
रथयोर्भूधरवारिधरसादृश्योत्प्रेक्षणात् गजानां गुरुत्वादाकाशविगाहनस्य रथानामप्यगुरुत्वेन सत्य-  
प्याकाशविगाहनसम्भवे भूतलविगाहनस्य चैत्युभयस्य विवर्त्तसादृश्योत्प्रेक्षणाच्चोत्प्रेक्षात्रयम् ॥ ५० ॥

बलवदसुरलोकानल्पकल्पान्तकाले

निरवधय इवाम्भोराशयो घोरघोषाः ।

गुरुतरपरिमज्जद्भूभृतो देवसेना

वृष्टधुरपि सुपूर्णा व्योमभूम्यन्तराले ॥ ५१ ॥

( सी० टी० ) बलवदिति ॥ गुरुतरा अत एव परिमज्जन्तो भूभृतो  
राजानः पर्वताश्च यासु येषु च । व्योमभूम्योर्द्यावापृथिव्योन्तराले म-  
ध्ये सुतरां पूर्णा अपि । इत्युभयत्रापि समानम् । घोरघोषा भयानकरवा  
देवसेना ववृधुः । तत्रोत्प्रेक्षते—बलवतामसुरलोकानामल्पो महान्यः  
कल्पान्तकालः प्रलयकालस्तत्र निरवधयोऽपारा अम्भोराशय इव समु-  
द्रा इव । अत्रोपमैवास्त्विति चेत्, न । तत्राभिन्नलिङ्गमुभयोरिति निय-  
मात् । मालिनी छन्दः । लक्षणं पूर्वमुक्तम् ॥ ५१ ॥

इति श्रीपर्वणिकरोपनामकश्रीलक्ष्मणभट्टात्मजसतीगर्भसम्भवश्रीसीता-

रामकविविरचितया संजीविनीसमाख्यया व्याख्यया स-

मेतः श्रीकालिदासकृतौ कुमारसम्भवे महाकाव्ये

देवसेनाप्रयाणं नाम चतुर्दशः सर्गः ॥

१ बहुवारिधराहनाः । २ आतीव । ३ नमन्तः । ४ अभवन् । ५ वरतरसुर । ६ संहारकाले ।

७ घोरघोरः । ८ ववृधुः । ९ सुपूर्णेव्योमभूम्यन्तरालाः, समाना व्योम्नि भूम्यन्तराले ।



(शि० टी०) \*वलवदिति\* ॥ युक्तरपरिमज्जधृतः महन्निमग्निरिक्षितीशाः तथा व्योमधू-  
म्यन्तराले आकाशक्षितिमध्यदेशे सुपूर्णाः सुतरा व्याप्ता अपि घोरघोषा भीषणशब्दाः देवसेनाः सुरच-  
म्बः वलवदसुरलोकानल्पकल्पान्तकाले प्रवलदनुजवर्गाधिकप्रलयक्षणे निर्वधयो निर्मर्यादा अम्भोराशयो-  
जलधय इव ववृधुः वृद्धिं गताः । देवसेनास्वम्भोसाशिरवोऽप्रेक्षणादुत्प्रेक्षाश्लङ्कारः ॥ ११ ॥

इति मैथिलवंशोद्भवैकनाथठक्कुरात्मजश्रीकनकलालठक्कुरवित्तशिशुहित-

विणीसमाख्यया व्याख्यया समेतः श्रीकालिदासकृतौ कुमारसम्भवे

महाकाव्ये देवसेनाप्रयाणं नाम चतुर्दशः सर्गः ॥ ११ ॥





## पञ्चदशः सर्गः ।



सेनापतिं नन्दनमन्धकाद्विषो युधे पुरस्कृत्य बलस्य शात्रवः ।  
सैन्यैरुपैतीति सुरद्विषां पुरोऽभूत्किंवदन्ती हृदयप्रकम्पिनी ॥ १ ॥

( सी० टी० ) सेनापतिमिति ॥ बलस्य बलनामकराक्षसस्य शात्रवः शत्रुरेव शात्रवः । प्रज्ञादित्वात्स्वार्थेऽण् । इन्द्रः । सेनापतिं पृतनाधिप-  
म । अन्धकाद्विषो हरस्य नन्दनं पुत्रं कार्तिकेयं पुरस्कृत्याग्रे कृत्वा सैन्यैः  
सह युधे युद्धाय । युद्धं कर्तुमिति यावत् । 'क्रियार्थ-' इत्या-  
दिना चतुर्थी । उपैत्यायाति । इत्येवंभूता हृदयप्रकम्पिनी हृदयं वेपय-  
न्ती किंवदन्ती जनश्रुतिः । 'किंवदन्ती जनश्रुतिः' इत्यमरः । सुरद्विषां  
दैत्यानां तारकनगरनिवासिनां पुरोऽग्रेऽभूत् । सर्गेऽस्मिन्निन्द्रवंशोप-  
जाती वृत्ते ॥ १ ॥

( शि० टी० ) \*सेनापतिमिति\* ॥ बलस्य तदाख्यराक्षसस्य शात्रवो रिपुः (शात्रवशब्दः स्वार्थिका-  
णन्तः) शक्रः सेनापतिं चमूनायकम् अन्धकाद्विषः शिवस्य नन्दनं सुतं कार्तिकेयं पुरस्कृत्य अग्रेकृत्वा  
अग्रगामिनं कृत्वेत्यर्थः युधे युद्धाय युद्धं कर्तुमित्यर्थः । सैन्यैः पृतनासमुदायैः सहोपैत्यामच्छति, इत्येवं  
भूता हृदयप्रकम्पिनी मनोवेपयन्ती किम्बदन्ती जनश्रुतिः सुरद्विषामसुराणां पुरोऽग्रेऽभूज्जाता । शिवपुत्र-  
पुरोगः शक्रः सैन्यैः सह युद्धायगच्छतीति जनरवोऽसुराणां पुरोऽग्रेऽदित्यर्थः ॥ १ ॥

चमूप्रभुं मन्मथमर्दनात्मजं विजित्वरीभिर्विजयश्रियाश्रितम् ।

श्रुत्वा सुराणां पृतनाभिरागतं चित्तं चिरं चुक्षुभिरे महासुराः ॥ २ ॥

( सी० टी० ) चमूप्रभुमिति ॥ महासुरास्तारकनगरनिवासिनो दै-  
त्या विजयश्रिया विजयलक्ष्म्या श्रितं सेवितम् । ऐतनास्य कादाचि-  
त्कोऽपि पराभवो न भवतीति ध्वनितम् । अत एव चमूप्रभुं सेनाधिपं  
मन्मथमर्दनस्य शिवस्यात्मजम् । अनेन यदीयः पिता सकलभुवनजे-  
तुर्मकरध्वजस्यापि श्लोषिता, अतोऽस्य किं वक्तव्यम् । 'कार्यं निदाना-  
द्वि गुणानधीते', 'प्रवर्तितो दीप इव प्रदीपात्' इत्यादिन्यायेन तारके-  
णाप्ययं दुर्जेय इति ध्वनितम् । तं कार्तिकेयं विजित्वरीभिर्जयशीला-  
भिः । जयतेः 'इणशजिसर्तिभ्यः करप्' इति करपि परे 'ह्रस्वस्य पिति,  
इति तुकि कृते टिड्ढा-' इत्यनेन डीप् । सुराणां देवानां पृतनाभिः  
सेनाभिः सहागतमायातं श्रुत्वा चिरं बहुकालपर्यन्तं चित्ते मनसि चुक्षु-

१ युद्धे: २ हृदयस्य कम्पिनी.

३ चमूप्रभुम्.

४ विजित्वरीभिः.

५ आवृतम्; प्रागमम्.

६ स्वान्ते.



भिरे संचेलुः । विभ्युरित्यर्थः । 'श्रुम संचलने' कर्तरि लिट् । अत्र वा-  
च्यापेक्षया व्यङ्ग्यार्थस्याधिकचमत्कृतिजनकत्वाद्धनिः ॥ २ ॥

( शि० टी० ) \*चमूपभुमेति\* ॥ महासुरास्तारकनगरवास्तव्या असुराः विजयाभिया विजयलक्ष्म्या  
भित्तं सेवितं युक्तमिति यावत् । अत एव चमूपभुं सेनानायकं मन्मथमर्दानात्मजं शिवपुत्रं कार्तिकेयं वि-  
जित्वरीभिर्विजयश्रीलाभिः सुराणां देवानां पृतनाभिः सेनाभिः सहागतं प्राप्तं भुत्वाऽऽकर्ण्य चित्ते हृदये  
चिरं चिरकालं चुलुभिरे क्षोभं प्रापुरित्यर्थः ॥ २ ॥

समेत्य दैत्याधिपतेः पुरे स्थिताः किरीटवद्धाञ्जलयः प्रणम्य ते ।

न्यवेदयन्मन्मथशत्रुमुत्तुना युयुत्सुना जम्भजितं सहागतम् ॥ ३ ॥

( सी० टी० ) समेत्येति ॥ दैत्याधिपतेस्तारकस्य पुरे नगरे स्थिता-  
स्ते महासुराः समेत्य समुदित्य । संधीभूयेति यावत् । तथा किरीटेषु  
मुकुटेषु वद्धोऽञ्जलिर्यस्तथा सन्तः प्रणम्य युयुत्सुना योद्धुमिच्छुना  
मन्मथशत्रोः शिवस्य सुतुना पुत्रेण कुमारेण सहागतं जम्भजितमिन्द्रं  
न्यवेदयन् । सशंभुपुत्रो महेन्द्र आगत इति निवेदितवन्त इत्यर्थः ॥ ३ ॥

( शि० टी० ) \*समेत्येति\* ॥ दैत्याधिपतेस्तारकापुरस्य पुरे नगरे स्थिता विद्यमानास्ते महासुराः  
समेत्य एकत्रीभूय किरीटवद्धाञ्जलयः मुकुटार्पितकराः सन्तः प्रणम्याभिवाय, युयुत्सुना योद्धुमिच्छुना  
मन्मथशत्रुसुतुना हरपुत्रेण कार्तिकेयेन सहाऽऽगतं प्राप्तं जम्भजितं शक्रं न्यवेदयन् व्यज्ञापयन् ॥ ३ ॥

दासीकृतशेषजगन्नयं न मां जिगाय युद्धे कतिशः शचीपतिः ।

गिरीशपुत्रस्य बलेन सांप्रतं भुवं विजैतेति स काकुतोऽहसत् ॥ ४ ॥

( सी० टी० ) दासीकृतेति ॥ दासीकृतं भृत्यीकृतम् । दासो भृत्ये  
च शूद्रे च, इति मेदिनी । अशेषजगन्नयं समस्तलोकत्रितयं येन तथा-  
भूतं मां शचीपतिरिन्द्रः कतिशः कतिवारं युद्धे न जिगाय जयति स्म ।  
अपि त्वनेकवारं जिगायेति काकुः । जयनिषेधस्य काकाश्रितत्वाज्जय-  
निषेध एव ध्वन्यते । सांप्रतं वर्तमानकाले गिरीशपुत्रस्य कुमारस्य ब-  
लेन वीर्येण तदाश्रयेणेत्यर्थः । भुवं निश्चयेन विजेता विजेष्यत इति स  
तारकः काकुतः काकाहसज्जहास । कदाचिदपि न विजेष्यत इति  
ध्वन्यते ॥ ४ ॥

( शि० टी० ) \*दासीकृतेति\* ॥ शचीपतिः शक्रः युद्धे सङ्ग्रामे दासीकृतशेषजगत्त्रयं वशीकृत-  
निखिललोकत्रितयं मां कतिशः कतिवारं न जिगाय किन्तु बहुवारं जिगायेति काकर्ण्यः । साम्प्रतमिदानीं  
गिरीशपुत्रस्य शिवतनुजस्य कार्तिकेयस्य बलेन सामर्थ्येन भुवं निश्चयेन विजेता विजेष्यते इति स तारकः  
काकुतः काकाऽहसत् हासितवान् । स इन्द्रो मां कदाचिदपि न विजेष्यते इति भावः ॥ ४ ॥

ततः क्रुश विस्फुरिताधराधरः स तारको दपितदोर्वलोद्धतान् ।  
युधे त्रिलोकीजयकेलिलालसः सेनापतीन्सनहनार्थमादिशत् ॥ ५ ॥

१ पुरः २ दूनसुतुनाः ३ शत्रुमुत्तुम् ४ जम्भजिता ५ ततः ६ युद्धे ७ एव, एव.  
८ सकाकु सोऽहसत् ९ अप्रच्छदः १० बलात् निजान् ११ युद्धे



( सी० टी० ) तत इति ॥ ततोऽनन्तरं क्रुधा क्रोधेन निमित्तेन विस्फुरित उच्छ्वसितोऽधरोऽनूर्ध्व ओष्ठा यस्य । प्रसिद्धं चेतद्यत्को-  
धवशादधरविस्फुरणम् । तथाधरो हीनः । नीच इति यावत् । अधरस्तु  
पुमानोष्ठे हीनेऽनूर्ध्वे च वाच्यवत्, इति मेदिनी । विस्फुरितः धरश्चासा-  
वधरश्चेति विशेषणसमासः । तथा त्रिलोक्या जय एव केलिः क्रीडा तस्यां ।  
लालसेच्छा यस्य । अनायासेनैव त्रिलोकीं जेष्यामीत्यभिमानवानित्य-  
र्थः । एवंभूतः स तारकोऽसुरो दर्पिताः संजातदर्पास्तथा दोर्वलेन भु-  
जबलेनोद्धतान्प्रगल्भान्सेनापतीन् सेनाधिपान्युधे युद्धाय । युद्धं कर्तुमि-  
त्यर्थः संनहनार्थं संनद्धीभवनार्थमादिशदाजज्ञे । 'युद्धे' इति पाठे युद्धे  
विषये त्रिलोकीजयकेलिविलास इत्यन्वयितव्यम् ॥ ५ ॥

( शि० टी० ) \*तत इति\* ॥ ततस्तदनन्तरं तारककर्तृकहास्योत्तरमित्यर्थः । क्रुधा कोपेन वि-  
स्फुरिताधरः समुच्छ्वसितः शूर्ध्वोष्ठहीनः तथा त्रिलोकीविजयकेलिलालसः सुवनवयजयक्रीडाऽभिला-  
षुकः स तारकः महासुरः दर्पितदोर्वलोद्धतान् सगर्वभुजवीर्योद्ग्रान् सेनापतीन् सैन्यायकान् युधे युद्धा-  
य युद्धं कर्तुमित्यर्थः । संनहनार्थं सज्जीभवनार्थमादिशत् आज्ञापयामास ॥ ५ ॥

महाचमूनामधिपाः समन्ततः संनह्य सद्यः सुतरामुदायुधाः ।

तस्थुर्विनम्रक्षितिपालसंकुले तदङ्गनद्वारवरप्रकोष्ठके ॥ ६ ॥

( सी० टी० ) महेति ॥ उदायुधा उद्धतान्यायुधानि शस्त्राणि यैरे-  
वंभूता महाचमूनां महतीनां सेनानामाधेपाः स्वामिनः सद्यस्त्वरितं  
सुतरां संनह्य संनद्धा भूत्वा विनम्रा ये क्षितिपाला राजानस्तैः संकुले  
व्याप्ते तस्य तारकस्य यदङ्गनद्वारं चत्वरप्रवेशद्वारं तस्य वरः श्रेष्ठो यः  
प्रकोष्ठोऽन्तरम् । मध्यमिति यावत् । 'प्रकोष्ठो मणिवन्धे स्यात्कूर्परस्या-  
न्तरेपि च, इति मेदिनी । तत्र समन्ततः सर्वतस्तस्थुः । नृपं  
प्रतीक्षमाणा इति शेषः । 'समन्ततस्तु परितः सर्वतो विष्वगित्याप'  
इत्यमरः ॥ ६ ॥

( शि० टी० ) \*महेति\* ॥ उदायुधः उत्थितशस्त्राः महाचमूनां बृहत्सैन्यानामधिपा अधीश्वराः  
सद्यः शीघ्रं सुतरामतिशयेन संनह्य सज्जीभ्य विनम्रक्षितिपालसंकुले विनतभूपव्याप्ते तदङ्गद्वारप्रकोष्ठ-  
के तारकचत्वरप्रवेशद्वारोत्तममध्ये समन्ततः सर्वतः तस्थुः स्थितवन्तः ॥ ६ ॥

स द्वारपालेन पुरः प्रदर्शितान्कृतानतीन्वाहुवरानधिष्ठितान् ।

महाहवान्भोधिविधूननोद्धतान्दर्श राजा पृतनाधिपान्ब्रून् ॥ ७ ॥

( सी० टी० ) स इति ॥ स राजा तारकः पुरोऽग्रे द्वारपालेन प्रद-  
र्शितान्कृतानतीन्वाहुवरान्वाहवो वराः श्रेष्ठा येषां तथोक्तानधिष्ठितान् ।  
द्वार इति शेषः । महाहवरूपिणोऽम्भोधेः समुद्रस्य विधूनने कम्पन

१ तदङ्गद्वारं बहिःप्रकोष्ठके; तदङ्गद्वारबहिःप्रकोष्ठके.

२ वाहवरान्.

३ ननन्.

४ दैत्यः; पद्मयन्.

५ पृतनायुधान्.

६ निजान्.



उद्धतान्प्रगल्भान् । महावीरानित्यर्थः । 'सब्रामाभ्यागमाहवाः' इत्यमरः बहून्पृतनाधिपान्सेनापतीन्द्रदर्शं दृष्टवान् । 'अदमं बहुलं बहु' इत्यमरः ॥ ७ ॥

( शि० टी० ) \*स इति\* ॥ स राजा स्वामी, सुरादिप्रामितिशेषः तारकः पुरोऽपे द्वारपालेन द्वास्थेन दौवारिकेणेति यावत् । प्रदर्शितान् कारितावलोकनान् कृताऽऽनतीन् कृतप्रणामान् बाहुवरान् श्रेष्ठभुजान् आधिष्ठितान् विद्यमानान् द्वातीतिशेषः । महाहवाम्मोधिबिधुनोद्धतान् महासङ्ग्रामाणिष्वकम्पनप्रगल्भान् बहून् प्रभूतान् पृतनाधिपान् सेनानायकान् ददर्श दृष्टवान् ॥ ७ ॥

बली बलारातिबलातिशातनं दिग्दन्तिनादद्रवनाशनस्वनम् ।

महीधराम्मोधिनिवारितक्रमं ययौ रथं घोरमथाधिरुह सः ॥ ८ ॥

( सी० टी० ) बलीति ॥ अयानन्तरं बली धीर्यवान्स तारको बलारातेरिन्द्रस्य सम्बन्धिनो बलस्य सैन्यस्य । 'बलं गन्धर्से रूपे स्थामनि स्थौल्यसैन्ययोः' इति मेदिनी । अतिशातनं तनूकर्तारम् । हन्तारमित्यर्थः । दिग्दन्तिनामैरावतादीनां नादद्रवयोर्घोषमन्दयोर्नाशनोनाशकः स्वनो घोषो यस्य तम् । यदीयघोवशादिग्दन्तिनोऽपि तूष्णीं शुष्कमदांश्च भवन्तीति भावः । महीधरेषु पर्वतेष्वम्भोधिषु च नवारितसंचारम् । नशब्देन सह 'सुप्सुपा' इति समासः । घोरं भीमं रथमधिरुहं ययौ जगाम । प्रतस्थ इति यावत् ॥ ८ ॥

( लं० टी० ) \*बलीति\* ॥ अयानन्तरं सेनापतिदर्शनीचरामित्यर्थः । बली बलवान् स तारकः बलारातिबलातिशातनं सुरेन्द्रसैन्यहन्तारं तथा दिग्दन्तिनादद्रवनाशनस्वनं दिग्गजशब्दमदापहारकघोषं तथा महीधराम्मोधिनिवारितक्रमं शैलार्णवाप्रातिहतगमनं तथा घोरं भयानकं रथं स्पन्दनम् अधिरुह आस्थाय ययौ गतवान् ॥ ८ ॥

युगक्षयक्षुब्धपयोधिनिःस्वनाश्चलत्पताकाकुलवारितातपाः ।

धरारजोग्रस्तदिगन्तभास्कराः पतिं प्रयान्तं पृतनास्तमन्वयुः ॥ ९ ॥

( सी० टी० ) युगोति ॥ युगक्षये प्रलयकाले क्षुब्धः संचलितो यः पयोधिः समुद्रस्तस्य निःस्वना यासाम् । प्रलयकालोद्वेलीभूतसागरसदृशघोरघोषा इत्यर्थः । चलन्तीनां पताकानां वैजयन्तीनाम् । 'पताका वैजयन्त्यां स्यात्सौभाग्ये नाटकाङ्कयोः' इति मेदिनी । कुलेन समूहेन वारितातपा दृग्विकृतधर्मा धराया भूमे रजोभिर्ग्रस्ता दिगन्तानि दिक्प्रान्तानि भास्करश्च यामिस्तथाभूताः पृतनाः सेनाः कड्यः । प्रयान्तं प्रतिष्ठमानं तं पतिं तारकासुरमन्वयुः । अनुजगमुरित्यर्थः ॥ ९ ॥

( शि० टी० ) \*युगक्षयेति\* ॥ युगक्षयक्षुब्धपयोधिनिःस्वनाः प्रलयकालसंचलितार्णवाघोषाः तथा चलत्पताकाकुलवारितातपाः कम्पितध्वजसमूहद्वरीकृतधर्माः तथा धरारजोग्रस्तदिगन्तभास्कराः भूरेणुव्याप्तककुम्पाङ्काः पृतनाः सेनाः प्रयान्तं गच्छन्तं पतिं तारकमन्वयुः अनुजगुः ॥ ९ ॥

१ ततः. २ दानद्रवनाशनस्वनम्, दानद्रवताननिःस्वनम्. ३ अम्भोध्यनिवारित, अम्भोधिनिवारित. ४ प्रति प्रयातुम्. गतिप्रयातम्.



चमूरजः प्राप दिगन्तदन्तिनां महासुरस्याभिसुरं प्रसर्पिणः ।

दन्तप्रकाण्डेषु सितेषु शुभ्रतां कुम्भेषु दानांम्बुघनेषु पङ्कताम् ॥ १० ॥

( सी० टी० ) चमूरज इति ॥ अभिसुरं सुरसंमुखं प्रसर्पिणः प्र-  
तिष्ठमानस्य महासुरस्य तारकस्य सम्बन्धिनीनां चमूनां रजो रेणुः ।  
दिगन्तदन्तिनामैरावतादीनां सितेषु शुभ्रेषु दन्तप्रकाण्डेषु । दन्तरू-  
पासु शास्वास्वित्यर्थः । 'प्रकाण्डो न स्त्री विटपे मूलशाखान्तरे तयोः'  
इति मेदिनी । शुभ्रतां दानांम्बुना मदजलेन घनेषु सघनेषु कुम्भेषु सू-  
र्यान्तरेषु । गण्डस्थलेष्विति यावत् । 'कुम्भो राश्यन्तरे हस्तिमूर्धान्ते  
राक्षसान्तरे' इति मेदिनी । पङ्कतां कर्दमताम् । 'पङ्कोऽस्त्री कर्दमे पा-  
प' इति मेदिनी । प्राप । धवलिमाश्रयीभूतसम्बन्धेन युक्तं हि धव-  
लत्वमिति भावः । अन्यत्स्फुटम् ॥ १० ॥

( शि० टी० ) \*चमूरज इति\* ॥ अभिसुरं सुरसंमुखं सुरसुदित्येति यावत् । प्रसर्पिणो गच्छतो  
महासुरस्य तारकस्य ( सम्बन्धे षष्ठी ) चमूरजः सैन्यरेणुः ( कर्तुं ) दिगन्तिनां दिग्गजानामैरावत-  
प्रभृतीनामित्यर्थः । सितेषु शुक्लेषु दन्तप्रकाण्डेषु दन्तरूपशाखासु शुभ्रतां शुक्लत्वं दानांम्बुघनेषु मदज-  
लसान्धेषु कुम्भेषु मूर्धान्तरालेषु कपोलस्थलेषु पङ्कतां कर्दमत्वं च प्राप । तारकसैन्योत्थरेण दिग्गज-  
दन्तेषु शुक्लतां प्राप तदीयगण्डस्थलेषु पङ्कुरुपतां च प्रापेत्यर्थः । श्वेतगुणविशिष्टदन्तसम्बन्धेन श्वेत-  
तायाः जलसम्बन्धेन पङ्कुरुपतायाश्चाधिगमो युक्त एवेति भावः ॥ १० ॥

महीभृतां कन्दरदारणोल्वणैस्तद्वाहिनीनां पटहस्वनैर्धनैः ।

उद्वेलिताश्चुक्षुभिरे महार्णवा नभःस्त्रवन्ती सहसाऽभ्यवर्धत ॥ ११ ॥

( सी० टी० ) महीभृतामिति ॥ महीभृतां पर्वतानां सम्बन्धिनो ये-  
कन्दस्य द्रव्यं तेषां दारणे स्फोटन उल्वणैरुद्भटैः । आत्मव्याप्तिवशात्स्फोट-  
द्भिरिव भासमानैरित्यर्थः । तथा घनैर्दृढैः । कठोरैरिति यावत् । 'घनं  
स्यात्कांस्यतालादिवाद्यमध्यमनृत्ययोः । ना मुस्तादौ घनाद्येषु विस्ता-  
रे लिहिमुद्गरे । त्रिषु सान्द्रे दृढे च' इति मेदिनी । तद्वाहिनीनां तारक-  
सेनानां सम्बन्धिनो ये पटहा आनकाः । 'पटहो ना समारम्भ आनके-  
पुनपुंसकम्' इति मेदिनी । तेषां स्वनैः कर्तृभिः उद्वेलिता वेलामतिक्र-  
मिता महार्णवा महान्तः समुद्राश्चुक्षुभिरे संचेलुः । पटहध्वनिजनि-  
तभयादिति भावः । तथा नभःस्त्रवन्त्याकाशगङ्गा च सहसाकस्माद-  
भ्यवर्धत । अतिवेला बभूवेत्यर्थः ॥ ११ ॥

( शि० टी० ) \*महीभृतामिति\* ॥ महीभृतां महीं विभ्रतीति महीभृतस्तेषां पर्वतानामित्यर्थः  
( सम्बन्धे षष्ठी ) कन्दरदारणोल्वणैः गह्वरस्फोटनक्षमैः तथाघनैर्दृढैर्घोरैरित्यर्थः । तद्वाहिनीनां तारक-  
सैन्यानां पटहस्वनै रानकघणैः उद्वेलिताः चुक्षुम्वा महार्णवाः समुद्राश्चुक्षुभिरे संचेलुः नभः स्त्रवन्ती व्योम-  
वाहिनी सुरदी च सहसाऽकस्मात् अभ्यवर्धत ववृधे ॥ ११ ॥



सुरारिनाथस्य महाचमूस्वनैर्विगाह्यमाना तुमुलैः सुरापगा ।

अभ्युच्छितैरुर्मिशतैश्च वारिजैरक्षालयन्नाकनिकेतनावलीम् ॥ १२ ॥

( सी० टी० ) सुरारिनाथस्येति ॥ तुमुलैः संकुलैः 'तुमुलः कालि-  
वृक्षे ना तुमुलं रणसंकुले' इति मेदिनी । सुरारिरेव नाथो राजा त-  
स्य । यद्वा सुरारीणां नाथो राजा तस्य । सम्बन्धिनां महाचमूनां स्व-  
नैः शब्दैर्विगाह्यमाना व्याप्यमाना सुरापगा मन्दाकिनी । अभ्युच्छि-  
तैरभ्युत्पतितैर्वारिजैर्वारिजानि कमलानि विद्यन्ते येषु तैः । कमलसहि-  
तैरित्यर्थः । 'अर्शआदिभ्यः—' इत्यच् । ऊर्मिशतैस्तरङ्गशतकैश्च । 'भ-  
'ङ्गस्तरङ्ग ऊर्मिर्वा' इत्यमरः । नाकनिकेतनावलीं स्वर्गवेदमपङ्क्तिमक्षा-  
लयन्ममार्ज ॥ १२ ॥

( शि० टी० \*सुरारीति\* ॥ सुरापगा गङ्गा ( कर्त्री ) तुमुलै घोरः सुरारिनाथस्य तारकस्य महा-  
चमूस्वनैः बृहत्सैन्यघोषै विगाह्यमाना व्याप्यमाना सती अभ्युच्छितैरुर्मै वारिजैः कमलविशिष्टैः ऊर्मि-  
शतै स्तरङ्गाधिवैश्च नाकनिकेतनावलीं स्वर्गसन्नध्रेणिम् अक्षालयत् ममार्ज ॥ १२ ॥

अथ प्रयाणाभिमुखस्य नाकिनां द्विषः पुरस्तादशुभोपदेशिनी ।

अगाधदुःखाम्बुधिमध्यमज्जनं बभूव चोत्पातपरम्परा तव ॥ १३ ॥

( सी० टी० ) अथेति ॥ अथानन्तरं प्रयाणाभिमुखस्य प्रस्थानसं-  
मुखस्य नाकिनां देवानां द्विषो वैरिणस्तारकस्य पुरस्तादग्रे 'भो ता-  
रक, तव त्वत्कर्मकम् । अगाधोऽतलस्पर्शः । 'अगाधमतलस्पर्शे त्रिषु  
इवग्रे नपुंसकम्' इति मेदिनी । यो दुःखाम्बुधिर्दुःखसमुद्रस्तन्मध्ये म-  
ज्जनं भविष्यति' इत्येवमशुभोपदेशिन्यशुभवादिन्युत्पातपरम्परा दुःश-  
कुनपङ्क्तिर्बभूव ॥ १३ ॥

( शि० टी० ) \*अथेति\* ॥ अथानन्तरं तारकासुरप्रयाणोत्तरमित्यर्थः । प्रयाणाभिमुखस्य प्र-  
स्थितस्य नाकिनां स्वर्गोक्तां देवानां द्विषः शत्रोस्तारकस्य पुरस्तादग्रे भो तारक तव ( कर्मणि व-  
ष्टयन्तम् ) त्वत्कर्मकमिति तदर्थः । अगाधदुःखाम्बुधिमध्यमज्जम् अतलस्पर्शार्णवान्तपतनं भावि  
इत्येवम् अशुभोपदेशिनी अमङ्गलभिधायिनी उत्पातपरम्परा दुःशकुनश्रेणी बभूव जाता ॥ १३ ॥

इतः परम् 'आगामि—' इत्यादिभिरेकादशभिरुत्पातपरम्परामेव प्रप-  
ञ्चयति—

आगामिदैत्याशनकेलिकाङ्क्षिणी कुपक्षिणां घोरतरा परम्परा ।

दधौ पदं व्योम्नि सुरारिवाहिनीरुपर्युपर्येत्यनिवारितातपा ॥ १४ ॥

( सी० टी० ) आगामीति ॥ घोरतरातिशयभयानका कुपक्षिणां  
गुग्मूदादीनां कपोतादीनां वा परम्परा । आगामि भविष्यद्यदैत्यस्याश-

१ ऊर्मिशतैरवारितैः २ निकेतनावलीः ३ द्विषः पुरस्तादशुभोपदेशिनी, पताकिनी प्रत्यसुरे-  
वरस्य हि ४ अगाधदुःखाम्बुधिमध्यमज्जनं बभूव चोत्पातततिर्विशसती, मुहुर्महा-  
रिष्टपरम्परा परापतन्मृत्युपहापताकिनी ५ भविष्यदैत्याशनकेलिकाङ्क्षिनी ६ कुपक्षिणाम्



नकोलिर्भोजनक्रीडा तत्काङ्क्षतीति तथाभूता । तथा सुरारिवाहिनीस्ता-  
रकसेना उपर्युपरि । 'उपर्यध्यधसः सामीप्ये' इति द्विर्भावः । तद्योगे  
द्वितीया । तदुक्तं वामनेन—'उपर्यादिषु सामीप्यं द्विरुक्तेषु द्वितीयया'  
इति । अनिवारितातपा न निवारितधर्मा च सती व्योम्न्याकाशे पदं  
स्थानं दधौ धृतवती । अनेन पद्येन प्रयाणानौचित्यद्योतकमुत्पातद्वयं  
वर्णितम् । तथाहि—आकस्मिकोपरि वृत्तिः आतपानिवृत्तिश्च । त-  
स्मात्सर्वथैवास्य मरणं भविष्यतीति सूच्यते ॥ १४ ॥

इत उत्यातं वर्णयति तत्राद्योत्पातद्वयं तावदाह—

( शि० टी० ) \*आगामीति\* ॥ घोरतराऽतिभीषणा आगामिदैत्याशनकोलकाङ्क्षिणी भवितार-  
कभोजनक्रीडाऽभिलाषिणी कुपक्षिणां गृध्रकपीतप्रभृतीनां परम्परा पाङ्क्तिः । तथा सुरारिवाहिनीः तार  
कचमूः उपर्युपरि अनिवारितातपा अदूरीकृतधर्मा सती व्योम्नि वियति पदं स्थानं दधौ वभार । सह-  
सोपरिस्थित्यातपनिवृत्तिरूपोभयोत्पातवर्णनादस्याशु भृत्युर्भावीति ध्वन्यते ॥ १४ ॥

मुहुर्विभ्रमातपवारणध्वजश्चलद्धराधूलिकुलाकुलेक्षणः ।

धृताश्वमातङ्गमहारथाकरानवेक्षणोऽभूत्प्रसभं प्रभञ्जनः ॥ १५ ॥

( सी० टी० ) मुहुरिति ॥ विभ्रग्ना त्रोटिता आतपवारणसहिता  
ध्वजा येन । चलन्त्यो विसरन्त्यो यौ धराधूलयः पृथिवीरजांसि तासां  
कुलेन साधनीभूतेनांकुलानि व्याकुलीकृतानीक्षणानि लोकनेत्राणि ये-  
न । तथा धृतस्य कम्पितस्थ । नभसि भ्रमितस्येति यावत् । अदयानां  
मातङ्गानां महारथानां चाकरस्य निकरस्य । आकरो निकरे रत्नस्था-  
ने श्रेष्ठे च कथ्यते इति मेदिनी । अनवेक्षणमदर्शनं येन । आच्छादित  
सकलसेनाङ्गः प्रभञ्जने वायुः । 'पवमानप्रभञ्जनाः' इत्यमरः । अभूदुत्प-  
न्नः । 'मुहुः' 'प्रसभम्' इत्यस्य विशेषणत्रयेऽपि सम्बन्धः । अयं तृतीय  
उत्पातः ॥ १५ ॥

तृतीयमुत्पातमाह—

( शि० टी० ) \*मुहुरिति\* ॥ मुहुरसकृत् प्रसभं सहसा विभ्रमातपवारणध्वजः त्रोटितच्छत्रपता-  
कः । तथा मुहुः प्रसभं चलद्धराधूलिकुलाकुलेक्षण उत्पतद्भूरेणुसमूहव्यासलोकनेत्रः । तथा मुहुः  
प्रसभं धृताश्वमातङ्गमहारथाकरानवेक्षणः कम्पितवाजिकास्त्रिन्दनानिकरादर्शनः प्रभञ्जने वायुरध्वत्  
उदपद्यत ॥ १५ ॥

सद्यो विभिन्नाञ्जनपुञ्जतेजसो मुखैर्विषाग्निं विकिरन्त उच्चकैः ।

पुरः पथोऽतीत्य महाभुर्जगमा भयंकराकारभृतो भृशं ययुः ॥ १६ ॥

( सी० टी० ) सद्य इति ॥ सद्यो विभिन्नं तत्क्षणपतितं यदञ्जनं क-  
ञ्जलम् । 'अञ्जनं कञ्जले चात्तौ सौवीरे च रसान्तरे' इति मेदिनी । त-

१ विभिन्न. २ धृताश्वमातङ्गमहारथजोऽनवेक्षणोऽभूत्, अनाश्वमातङ्गमहारथवजानवेक्षमाणः

३ संनिभाः ४ परोत्पातः



स्य पुञ्ज इव निकर इव तेजो धाम येषाम् । नूतनपातित-  
कज्जलसमूहश्यामभास इत्यर्थः । उच्चकैर्महान्तः । विस्तीर्णा इति या-  
वत् । तथा भृशं भयंकराकारभृतः । अतिभीषणस्वरूपधारिण इत्य-  
र्थः । महाभुजंगमा महान्तः सर्पाः पुरोऽग्रे विषाग्निं गरलरूपमग्निम् ।  
'क्ष्वेडस्तु गरलं विषम्' इत्यमरः । विकिरन्तो विक्षिपन्तः सन्तः पथः  
सैन्यगन्तव्यमार्गानतीत्य पूर्वविहितात्मसम्बन्धेन वियोज्य ययुः ।  
चतुर्थोऽयमुत्पातः ॥ १६ ॥

चतुर्थमुत्पातं वर्णयति—

( शि० टी० ) \*सय इति\* ॥ सयस्तत्त्वणं विभिन्नाञ्जनपुञ्जतेजसः पतितकज्जलनिकरसदृशभा-  
मानः । तथा उच्चकैरत्यायतविप्रहाः । तथा मुखैरानेन विषाग्निं विषरूपवाहं विकिरन्त, उद्धमन्त, अत  
एव भृशमत्यर्थं भयङ्कराकारभृतो भीषणाकृतिमन्तः महाभुजङ्गमा महान्तो व्यालाः पथः सेनामार्गान्  
अतीत्य परित्यज्य पुरोऽग्रे ययुः जग्मुः ॥ १६ ॥

मिलन्महाभीमभुजंगभीषणं प्रभुर्दिनानां परिवेषमादधौ ।

महासुरस्य द्विषतोऽतिमत्सरादिर्वान्तमासूचयितुं भयङ्करः ॥ १७ ॥

( सी० टी० ) मिलदिति ॥ दिनानां प्रभुः सूर्यो द्विषतः शत्रुभूतस्य ।  
'द्विषद्वेषणदुर्हृदः' इत्यमरः । महासुरस्य तारकस्यान्तं विनाशम् । मर-  
णमिति यावत् । 'अन्तःस्वरूपे नाशे ना स्त्री शेषे चान्तिके त्रिषु' इति  
मेदिनी । आसूचयितुं ज्ञापयितुं मिलन्तः संयुजन्तः । तथा  
महाभीमा अतिभयंकरा ये भुजङ्गाः सर्पास्तैर्भीषणं भयदं परिवेषं  
परिधिं कुण्डलाकारम् । 'परिवेषस्तु परिधिरुपसूर्यकमण्डले' इत्य-  
मरः । अतिमत्सरादिवादधौ धृतवान् । विनाशरूपफलसूच-  
कपरिवेषाधाने मत्सरास्य हेतुत्वाभावेऽपि हेतुत्वकल्पनाद्धेतुत्वेक्षा अत  
एव भयंकारो विभीषकः । 'मेघर्ति—' इति खश् । पञ्चमोऽयमुत्पातः ॥ १७ ॥

पञ्चममुत्पातं वर्णयति—

( शि० टी० ) \*मिलदिति\* ॥ दिनानां वासराणां प्रभुः स्वामी सूर्यः द्विषतः शत्रोः महासुरस्य  
तारकस्यान्तं विनाशं सूचयितुं ज्ञापयितुं मिलन्महाभीमभुजङ्गभीषणं संयुक्तातिभयानकसर्पभयदं परि-  
वेषपरिधिम् अतिमत्सरादिषु विपुलविद्वेषादिषु आदधौ दधार । अत एव भयङ्करः साध्वसोत्पादकः ॥ १७ ॥

त्विषामधीशस्य पुरोऽधिमण्डलं शिवाः समेताः परुषं ववाशिरे ।

मुरारिराजस्य रणान्तशोणितं प्रसह्य पातुं द्रुतमुत्सुका इव ॥ १८ ॥

( सी० टी० ) त्विषामिति ॥ त्विषां तेजसामधीशस्य रवेराधिमण्ड-  
ला इत्यर्थः । विभक्त्यर्थेऽन्ययीभावः । समेताः समुदिताः शिवाः क्रो-  
धयः । 'शिवा ज्वाटावलौषधौ । अभयामलकीगौरीक्रोशीशक्रफलासु च'

१ नु मत्सरादः, नमत्सरादः.

२ आत्तमास्यं प्रयतुर्भयंकरम्, आत्तमास्वप्रयतुर्भयंकराः.

३ अभिमण्डलम्.

४ मुराधिराजस्य



इति विश्वः । सुरारिराजस्य तारकस्य सम्बन्धिनि रणान्ते सङ्ग्रामस-  
मीपे यच्छोणितं रक्तं द्रुतं शीघ्रं प्रसह्य बलात्पातुं पानं कर्तुमुत्सुका  
इव परुषं कठोरं यथा ववाशिरे चुक्रशुः । अत्रोत्पातद्वयम् । मार्तण्ड-  
मण्डलाधिकरणकं शिवासमुदितत्वं तत्कर्तृककठोररुदितं चेति । ष-  
ष्ठसप्तमावेतावुत्पातौ ॥ १८ ॥

षष्ठसप्तमोत्पातौ वर्णयति—

( शि० टी० ) \*त्विषामिति\* ॥ शिवा जम्बुक्यः त्विषां भासामभीशस्य स्वामिहः सूर्यस्येत्यर्थः ।  
अधिमण्डलं मण्डले इत्यर्थः । ( अत्र विभक्त्यर्थेऽव्ययीभावसमासः ( सप्तेताः समुदिताः अभिमुखीभूता  
इति यावत् । ( शिवानां मण्डले समुदितत्वं नाम मण्डलामिमुखीभूतत्वं बोध्यम् ) सत्यः सुरारिराजस्य  
तारकस्य रणान्तशोणितं युद्धावसानरुधिरे द्रुतं शीघ्रं प्रसह्य हठात् पातुं पानं कर्तुम् उत्सुका उत्कण्ठि-  
ता इव परुषं घोरं यथा तथा पुरोभ्रे तारकस्येति शेषः । ववाशिरे चुक्रशुः । यत्तु सङ्गतत्वरूपं समु-  
दितत्वमभिप्रेत्य 'सूर्यमण्डलाधिकरणकशिवासमुदितत्वं षष्ठमुत्पातमाह स्म तदातिविचारणीयम् ।  
शिवानां सूर्यमण्डलाधिकरणकत्वाऽसम्भवात् । अतः सूर्यमण्डलामिमुखीभूतत्वमेव षष्ठ उत्पातौ मन्तव्य  
इति द्रुमः । अत्रोत्प्रेक्षाऽलङ्कारः ॥ १८ ॥

दिवापि तारास्तरलास्तरस्विनीः परापतन्तीः परितोऽथै वाहिनीः ।  
विलोक्य लोको मनसा व्यचिन्तयैत्प्राणव्ययान्तं व्यसनं सुरद्विषः ॥

( सी० टी० ) दिवापीति ॥ अथ दिवापि दिनेऽपि तरलाश्चञ्चलाः  
तरस्विनीर्वेगवतीः । 'रंहस्तरसी तु रयः स्यदः' इत्यमरः । तारा नक्ष-  
त्राणि, वाहिनीः परितः 'अभितः परितःसमया—' इत्यादिना द्वितीया ।  
परापतन्तीविलोक्य लोको मनसा सुरद्विषः सम्बन्धि प्राणव्ययान्तं  
प्राणनाशावधि व्यसनं व्यचिन्तयत् । प्राणनाशावधि राज्ञो दुःखं भवि-  
ष्यतीति चिन्तयामासेत्यर्थः । अष्टमोऽयमुत्पातः ॥ १९ ॥

अष्टमोत्पातं वर्णयति—

( शि० टी० ) \*दिवापीति\* ॥ अथानन्तरं शिवाऽऽक्रोशोत्तरमित्यर्थः । दिवापि दिनेऽपि तरला-  
श्चपलास्तथा तरस्विनीः वेगयुक्तास्तारा नक्षत्राणि वाहिनीः सेनाः परितः सर्वतः ( वाहिनीरिति परितः  
शब्दयोगे द्वितीयान्तम् ) परापतन्तीः परिच्युता विलोक्य दृष्ट्वा लोको जनो मनसा हृदयेन सुरद्विष-  
स्तारकस्य प्राणव्ययान्तं जीवविनाशपर्यन्तं व्यसनं दुःखं व्यचिन्तयत् ज्ञातवान् । तारको नश्यतित्ययो-  
धीति भावः । तारकासुरजीवनाशावधिव्यसनावबोधे विलोक्यावधिव्याक्यार्थस्य हेतुतयाऽभिधानाद्वाक्यार्थ-  
हेतुकं काव्यलिङ्गमलङ्कारः ॥ १९ ॥

ज्वलद्भिरुच्चैरभितः प्रभाभरैरुद्भासिताशेषदिगन्तराम्बरम् ।

रवेण रौद्रेण हृदन्तदारणं पपात वज्रं नभसो निरम्बुदात् ॥ २० ॥

( सी० टी० ) ज्वलद्भिरिति ॥ निरम्बुदादनुद्भूतमेघान्नभसो व्यो-  
म्नः सकाशादमितो ज्वलद्भिः प्रस्फुरद्भिः प्रभाभरैः कान्ति-



समूहैः कृत्वा । उच्चैरतिशयितं यथा तथोद्भासितानि प्रकाशितान्य-  
शेषदिगन्तराणि समस्तदिशां प्रान्तगतानि येन । तथा रौद्रेण भयान-  
केन रवेण घोषिण हृदन्तस्योरोमध्यस्य दारणं विदारकं वज्रं स्फूर्जथुः  
पपात । 'स्फूर्जथुर्वज्रनिघोषः' इत्यमरः । अत्राप्युत्पातद्वयं अम्बुदसां  
निध्याभावेऽपि वज्रदर्शनं तत्पातश्चेति । एवं नवमदशमाद्युत्पाताबुक्तौ ॥२०॥

नवमदशमोत्पातौ वर्णयति—

( शि० टी० ) \*ज्वलदिति\* ॥ निरम्बुदान्मेषशून्यात् नभसोऽन्तरिक्षात् सकाशात् ( अपादानप-  
ञ्चम्यन्तम् ) अमितः सर्वतो ज्वलद्भिः दीप्यमानैः प्रभामौस्तेजःपुञ्जैः ( करणैः ) उच्चैरधिकं यथा  
तथा उद्भासिताशेषदिगन्तराम्बरम् प्रकाशिताखिलकुक्ष्यान्ताकाशम् रौद्रेण भीषणेन रवेण घोषेण  
हृदन्तदारणं मनोमध्याविदारकं वज्रमग्निः पपात । मेघाभावेऽपि वज्रदर्शनं तत्पातं चेत्युत्पा-  
तद्वयम् ॥ २० ॥

ज्वलद्भिरङ्गारचयैर्नभस्तलं ववर्ष गाढं सह शोणितास्थिभिः ।

धूमं ज्वलन्तो व्यसृजन्मुखै रजो दधुर्दिशो रासभकण्ठधूसरम् ॥२१॥

( सी० टी० ) ज्वलद्भिरिति ॥ नभस्तलम् । निरम्बुदं सदिति शेषः ।  
ज्वलद्भिरङ्गारचयैः काष्ठशकलसमूहैः । तथा शोणितास्थिभिश्च सह  
गाढं दृढम् । बह्विति यावत् । ववर्ष । ज्वलदङ्गाररुधिरास्थिगर्भितं जलं  
ववर्षेत्यर्थः । अम्बुदसानिध्याभावेऽपि वृष्टिरेकादशतमोऽयमुत्पातः ।  
साप्यङ्गारादिमिश्रतेति द्वादशतमः । अत एव ज्वलन्त्यो दिशो रासभ-  
कण्ठधूसरं खरगलसहशधूसरवर्णम् । 'रासभो गर्दभे क्षुद्रजन्तुरोगप्र-  
भेदयोः' इति मेदिनी । धूमं धूमरूपं रजो रेणुं मुखैः प्रारम्भप्रदेशैर्व्यसृ-  
जन्तत्यजुः । त्रयोदशतमोऽयमुत्पातः ॥ २१ ॥

चतुर्दशतममुत्पातं वर्णयति—

( शि० टी० ) \*ज्वलद्भिरिति\* ॥ नभस्तलमन्तरिक्षं ( कर्तुं ) ज्वलद्भिः दीप्यमानैः अङ्गारचयैः  
समित्खण्डराशिभिः तथा शोणितास्थिभिश्च सह गाढमार्धिकं यथा तथा ववर्ष । ज्वलदङ्गारशोणिता-  
स्थियुक्तजलवर्षणं व्यधादित्यर्थः अत एव ज्वलन्त्यो दीप्यमाना दिशः रासभकण्ठधूसरं गर्दभगलतु-  
ल्यधूसरवर्णं धूमं रजः धूमरूपं रेणुः मुखै रास्यै व्यसृजन् तत्पजुः । मेघाभावे वृष्टिः प्रथमः । साप्यङ्गार-  
रादिभिः सहेति द्वितीयः । दिशानां धूमत्यागस्तृतीयः । इत्युत्पातत्रयं बोध्यम् ॥ २१ ॥

निर्घातघोषो गिरिशृङ्गशातनो घनोऽम्बराशाकुहरोदरम्भरिः ।

बभूव भूम्ना श्रुतिभित्तिभेदनः प्रकोपिकालार्जितगर्जितर्जनः ॥२२॥

( सी टी० ) निर्घातेति ॥ प्रकोपिना प्रकृष्टरोषेण कालेन यमेनार्जि-  
तोत्पादिता गर्जिनी गर्जनां कुर्वती तर्जनापकारगीर्यत्र । अत एवाम्बर-  
स्याशानां च कुहरेणान्तरेणोदरं भरित एव गिरीणां शृङ्गस्य शातनो-

- |                          |           |                             |                                    |
|--------------------------|-----------|-----------------------------|------------------------------------|
| १ अङ्गारभरे.             | २ धूमम्.  | ३ मुखैः.                    | ४ गिरिशृङ्गशातनः; गिरिशृङ्गशातनैः. |
| ५ अम्बराशाकुहरोदरम्भरिः. | ६ भूम्ना. | ७ गर्जितस्वनः; गर्जितर्जनः. |                                    |



भेदकः । तथा घनः सान्द्रो निर्घातश्चासौ घोषश्च स भूम्ना बाहुल्येन  
श्रुतिभित्तिभेदनः कर्णकुञ्च्यताडनो बभूव । चतुर्दशतमोऽयमुत्पातः ॥२२॥

पञ्चदशतममुत्पातं वर्णयति—

( शि० टी० ) \*निर्घातेति\* ॥ प्रकोपिकालार्जितगार्जितर्जनः अभिकरोषवत्कृतान्तोत्पादितगार्जि-  
मर्त्तनः अत एव अम्बराशाकुहरोदरम्भरिः आकाशादिगन्तरालरूपोदरपूरकः । अत एव गिरिशृङ्गशा-  
तनः शैलशिखरभेदकः । तथा घनः सान्द्रो निर्घातघोषो निर्घातरूपः शब्दो भूम्नाऽऽधिक्येन श्रुतिभि-  
त्तिभेदनः श्रोत्रकुञ्च्यताडनो बभूव जातः ॥ २२ ॥

स्खलन्महेमं प्रपतत्तुरङ्गमं परस्पराश्लिष्टजनं समन्ततः ।

प्रक्षुब्धदम्भोधिविभिन्नभूधराद्वलं द्विषोऽभूद्वनिप्रकम्पात् ॥२३॥

( सी० टी० ) स्खलदिति ॥ द्विषस्तारकस्य बलं सैन्यम् । 'बलं ग-  
न्धरसे रूपे स्थामनि स्थौल्यसैन्ययोः' इति विश्वः । प्रक्षुब्धदम्भोधिभिन्नभूधरा-  
ध्यामानैरम्भोधिभिर्विभिन्ना विदीर्णा भूधराः पर्वता यत्र । प्रातपद्य-  
मानविकटतरधरणिकम्पप्रोच्छलत्समुद्वेलजलाधिघोरतरप्रवाहस्फुटन्तो  
धराधरा बभूवुरिति भावः । एवंभूताद्वनिप्रकम्पाद्भूकम्पा-  
द्धेतोः स्खलन्महेमं मूर्च्छद्बृहत्करीन्द्रं प्रपतत्तुरंगमं प्रकृष्टपतद्वाजिराजं  
परस्पराश्लिष्टोभयवदन्योन्यासंसक्ताननो यत्र तथाभूतं बभूव । पञ्चद-  
शतमोऽयमुत्पातः ॥ २३ ॥

एकादशादित्रयोदशान्तोत्पातत्रयं वर्णयति—

( शि० टी० ) \*स्खलदिति\* । द्विषस्तारकस्य बलं सैन्यं प्रक्षुब्धदम्भोधिभिन्नभूधरात्  
उन्मथ्यमानार्णवविदीर्णपर्वतात् अवनिप्रकम्पात् भूकम्पनाद्धेतोः स्खलन्महेमं मूर्च्छद्बृहद्ग-  
जेन्द्रं प्रपतत्तुरङ्गमम् अतिशयपतदर्थं समन्ततः सर्वतः परस्पराश्लिष्टजनमन्योन्यसम्बद्धलोकमभूत्  
जातम् । यस्य तारकासुरसैन्यस्य सम्बन्धिनां गजेन्द्राणां मूर्च्छनं तुरङ्गाणां पतनं लोकानामन्योन्यसं-  
घर्षेण च भूकम्पनवशाज्जातं तथाभूतं दीनतापन्नं सैन्यमभूदित्यर्थः ॥ २३ ॥

ऊर्ध्वीकृतास्या रविदत्तदृष्टयः समेत्य सर्वे सुरविद्विषः पुरः ।

श्वानः स्वरेण श्रवणान्तशातिना मिथो रुदन्तः करुणेन निर्ययुः ॥२४॥

( सी० टी० ) ऊर्ध्वीकृतास्या इति ॥ सर्वे श्वानः समेत्य समुदेत्यो-  
र्ध्वीकृतास्या ऊर्ध्वदिशाविहितवदनाः । तथा रविदत्तदृष्टयः सूर्यनिब-  
द्धलोचनाः । तथा करुणेन करुणरसपूरितेनात एव श्रवणान्तशातिना  
कर्णमध्यतनूकारिणा स्वरेण शब्देन कृत्वा रुदन्तः क्रोशन्तः सन्तः  
सुरविद्विषस्तारकस्य पुरोऽग्रे निर्ययुर्निरगच्छन् । षोडशतमोऽयमु-  
त्पातः ॥ २४ ॥

१ चलन् २ प्रणयत्तुरंगमम् ३ संक्षुब्धत ४ भूधरम् ५ पुरः



षोडशतमुत्पातं वर्णयति—

( शि० टी० ) \*ऊर्ध्वीकृतेति\* ॥ सर्वे इवान् समेत्य मिलित्वा ऊर्ध्वीकृतास्या ऊर्ध्वभागविहितवद-  
नास्तथा रविदत्तद्वयः सूर्यपितृनेत्राः तथा करुणेन करुणारसयुक्तेनात एव भवणान्तशातिना श्रोत्र-  
मध्यदुःखदेन स्वरेण शब्देन ( करुणेन ) । रुदन्तो रोदन् कुर्वन्तः सन्तः सुरविद्विषस्तारकस्य पुरोऽग्ने-  
निर्घृष्टः निर्जग्मुः ॥ २४ ॥

अपीति पश्यन्परिणामदारुणां भूहत्तमां गाढमरिष्टसंततिम् ।

दुर्दैवदष्टेन खलु न्यवर्तत क्रुधा प्रयाणव्यवसायतोऽसुरः ॥ २५ ॥

( सी० टी० ) अपीति ॥ गाढं दृढं यथा तथा परिणाम उत्तरकाले  
दारुणां भयप्रदां महत्तमामतिशयमहतीमारिष्टसंततिमुत्पातपरम्परां  
पश्यन्नप्यसुरस्तारकः क्रुधामर्षेण प्रयाणव्यवसायतः प्रस्थानोद्योगाच्च  
न्यवर्तत न निवृत्तः खलु । यतो दुर्दैवेन दुरदष्टेन दष्टो हतः । 'विनाश-  
काले विपरीतबुद्धिः' इति न्यायादिनि भावः ॥ २५ ॥

( शि० टी० ) \*अपीतीति\* ॥ दुर्दैवदष्टो दैर्माग्यकवलितोऽसुरस्तारकः गाढं स्थिरं यथा तथा  
परिणामदारुणाः पुत्तरक्षणभीतिदा तथा महत्तमामतिशयमहतीन् आरिष्टसंततिमुत्पातश्रेणिं पश्यन्  
अवलोकमानोऽपि सन् क्रुधा कोपेन प्रयाणव्यवसायतो यात्रोद्योगाच्च न न्यवर्तत न निवृत्तोऽभूत् खलु ।  
अनेकदुःशकुनावलोकनेऽपि न प्रस्थानं जहावित्यर्थः ॥ २५ ॥

अरिष्टमाशङ्क्य विपाकदारुणं निर्वार्यमाणोऽपि बुधैर्महासुरः ।

पुरः प्रतस्थे महतां वृथा भवेदमद्ग्रहान्धस्य हितोपदेशनम् ॥ २६ ॥

( सी० टी० ) अरिष्टेति ॥ महासुरस्तारकोऽरिष्टं विपाक उत्तरका-  
ले दारुणं भयदमाशङ्क्य तर्कयित्वा निवार्यमाणो निषिध्यमानोऽपि पुर  
एव प्रतस्थे न तु पश्चान्नववृत्ते । तथाहि । महतां महता कृतमसद्ग्रहे-  
णान्धस्याविवेकिनः सम्बन्धिनो हितस्योपदेशनं वृथा व्यर्थं भवेत् । दुरा-  
ग्रहशीलस्य सम्यगुपदेशोऽपि तदमततया व्यर्थः स्यादिति भावः ॥ २६ ॥

( शि० टी० ) \*अरिष्टमिति\* ॥ महासुरस्तारको विपाकदारुणपुत्तरकालभयप्रदमारिष्टमुत्पातमाश-  
ङ्क्य विचिन्त्य बुधैर्विद्वद्भिर्निवार्यमाणोऽपि प्रतिषिध्यमानोऽपि पुरोऽग्ने एव प्रतस्थे जगाम नतु पश्चात्  
न्यवर्तत । तथा हि महतां विदुषां कृतमिति शेषः असद्ग्रहान्धस्य क्रूरग्रहप्रसितस्य हितोपदेशनं शुभं-  
शिक्षणं वृथा भवेत् व्यर्थो भवति । सामान्येन विशेषसमर्थनरूपोऽप्यन्तरन्यासोऽलङ्कारः ॥ २६ ॥

इदानीं पञ्चभिः पञ्चमहोत्पातानाह—

क्षितौ निरस्तं प्रतिकूलवायुना तदीयचामीकरधर्मवारणम् ।

रराज मृत्योरिव पारणाविधौ प्रकल्पितं हांटकभाजनं महत् ॥ २७ ॥

१ इति प्रपश्यन्, २ महत्तराम्, ३ दृष्टः, ४ खलु, ५ निर्वर्तते,

६ निवार्यमाणैः, ७ विबुधैः, विविधैः, ८ महासुरैः,

९ हितोपदेशनाः, हितोपदेशिताः, १० राजतपनभाजनम्.



( सी० टी० ) क्षिताविति ॥ प्रतिकूलवायुना प्रतीपपवनेन क्षितौ पृथिव्यां निरस्तं निक्षिप्तम् । 'असु क्षेपणे' इत्यतः कर्मणि निष्ठा । तदीयं तारकसम्बन्धि चामीकरस्य हेम्नः । 'चामीकरं जातरूपं महारजतकाञ्चने' इत्यमरः । घर्मवारणं छत्रं मृत्योर्यमस्य सम्बन्धिनि पारणाविधौ । भोजनक्रियानिमित्तमित्यर्थः । 'निमित्तात्कर्मयोगे' इति सप्तमी । योगोऽत्र संयोगः । प्रकल्पितं निर्मितं महद्विशालं हाटकभाजनं सुवर्णपात्रमिवेत्युत्प्रेक्षा । रराज शुशुभे ॥ २७ ॥

इतः परं श्लोकपञ्चकेनोत्पातपञ्चकं वर्णयति तत्रायमहोत्पातमहा—

( शि० टी० ) \*क्षिताविति\* ॥ प्रतिकूलवायुना प्रतीपमारुतेन क्षितौ भूमौ निरस्तं क्षितं तदीयचामीकरघर्मवारणं तारकसुरहेमच्छत्रं मृत्योर्यमस्य पारणाविधौ भोजनक्रियायां प्रकाशितं रचितं महत् बृहत् हाटकभाजनं स्वर्णपात्रमिव रराज श्रौमतेस्म । तारकस्य स्वर्णच्छत्रं भ्रमस्य भोजनपात्रमिव श्रौमते स्मेत्यर्थः । तारकच्छत्रे कृतान्तभोजनपात्रत्वोत्प्रेक्षणादिवशब्दसद्भावाच्च वाच्योत्प्रेक्षाऽलङ्कारः ॥ २७ ॥

विजानता भाविशिरोनिकृन्तनं प्रज्ञेन शोकादिव तस्य मौलिना ।

मुहुर्गलद्भिस्तरलैरलंतरामरोदि मुक्ताफलवाष्पविन्दुभिः ॥ २८ ॥

( सी० टी० ) विजानतेति ॥ प्रज्ञेन । बुधेन । 'प्रज्ञस्तु पण्डिते वाच्यलिङ्गो बुद्धौ तु योषति' इति मेदिनी । अत एव भावि भाविष्यच्छिरोनिकृन्तनं मस्तकच्छेदनं विजानता बुध्यमानेन तस्य तारकस्य मौलिना किरीटेन । 'मौलिः किरीटे शृङ्गारे धम्मिल्ले हुमचूडयोः' इति विश्वः । शोकाद्धेतोर्मुहुर्गलद्भिर्निसरद्भिस्तरलैश्चञ्चलैः । 'तरलं चञ्चलं खड्गे हारमध्यमणावपि' इति विश्वः । मुक्ताफलान्येव वाष्पविन्दवोऽश्रुविन्दवः । 'विन्दुस्तु दन्तनाले स्यात्तथा वेदितृविप्लवोः' इति विश्वः । तैः कृत्वालंतरामतिशयपर्याप्तं यथा । 'अलं भूषणपर्याप्तिवारणेषु निरर्थके' इति विश्वः । अरोदीव रुदितमिवेत्युत्प्रेक्षा । मुकुटखचितमणिनिचयसाहासिकभूपतनरूप उत्पातोऽयमिति भावः ॥ २८ ॥

द्वितीयमहोत्पातमहा—

( शि० टी० ) \*विजानतेति\* ॥ प्रज्ञेन पण्डितेनाऽत एव भावि भाविष्यत् शिरोनिकृन्तनं मूर्धच्छेदनं विजानताऽवगच्छता तस्य तारकस्य मौलिना मुकुटेन शोकाच्चिन्तनात् हेतोः सुहृत्सकृत् गलद्भिर्निसरद्भिः तरलैश्चपलैः मुक्ताफलवाष्पविन्दुभिः मौक्तिकाश्रुविन्दुभिः ( करणैः ) अलंतरामत्यर्थमरोदीव चुक्रोत्रेव । तारकमुकुटखचितमणयो नाभः पतन्ति किन्तु तस्य भाविनं विनाशं विज्ञाय मुकुटो रोदित्यर्थः । मुक्ताफलैश्चश्रुविन्दुत्वारोपाद्रूपकम् । मुक्ताफलपतने मुकुटकर्तृकरोदनोत्प्रेक्षणादिवशब्दसत्त्वाच्च वाच्योत्प्रेक्षा चेत्यनयोः सङ्कारः ॥ २८ ॥

निवार्यमाणैरभितोऽनुयायिभिर्ग्रहीतुकामैरिव तं मुहुर्महुः ।

अपाति गृध्रैरभि मौलिमाकुलैर्भविष्यदेतन्मरणोपदेशिभिः ॥ २९ ॥

१ विकर्तनम्, २ अस्तनं, प्रभेन, ३ आमिमौलिं चाकुलैः, ४ तस्यानुच्छयामपायदर्शिभिः.



( सी० टी० ) निवार्यमाणैरिति ॥ भविष्यति एतस्य तारकस्य मरणमुपदिशन्ति बोधयति तथाभूतैः तथाकुलैर्मैक्षणक्रियासंस्मामितैर्गृध्रैः पक्षिविशेषैः । 'गृध्रः स्वगान्तरे गृध्री वाच्यवच्चाथ लुब्धके' इति विश्वः । अभितः सर्वतोऽनुयायिभिरनुगच्छद्भिः । अत एवोत्प्रेक्षते-मुहु-मुहुरनेकवेलं निवार्यमाणैरपि तं ग्रहीतुकामैरिव मौलिं किरीटमभि संमुखमपाति पतितम् । भावे लुब्ध् । पुनःपुनर्निवार्यमाणा अपि तद्बु-क्षया मौलिमुद्दिश्यैव पेतुरिति भावः । अयमपि महोत्पातः ॥ २९ ॥

तृतीयमहोत्पातमाह—

( शि० टी० ) \*निवार्यमाणैरिति\* ॥ भविष्यदेतस्मरणोपदेशाभिः भावितारकजीवत्यागवोधकैः तथाऽऽकुलैरितस्ततोऽभितैः गृध्रैस्तदाख्यपक्षिविशेषैः अभितः सर्वतोऽनुयायिभिः अनुसरद्भिः सद्भिः मुहुर्मुहुर् वारं वारं निवार्यमाणैः प्रतिविध्यमानैरपि तं तारकं ग्रहीतुकामैः प्राप्तमनोभिः मौलिं मुकुटमभि संमुखमपाति पतितम् । गृध्रानां मुकुटमिमुखपतनादाशुमरणसूचनं भवतीति भावः । अत्रापि वाच्यो-त्प्रेक्षाऽलङ्कारः ॥ २९ ॥

सद्यो निकृत्ताञ्जनसोदरद्युतिं फणामणिप्रज्वलदंशुमण्डलम् ।

निर्यद्विषोल्कानलगर्भफूत्कृतं ध्वजे जनस्तस्य महाहिमैक्षत ॥ ३० ॥

( सी० टी० ) सद्य इति ॥ जनो लोकस्य तारकस्य ध्वजे । तदुप-रीत्यर्थः । सद्यो निकृत्तस्य तत्कालपातितस्याञ्जनस्य फज्जलस्य सोद-रा समानां द्युतिः शोभा यस्य । अञ्जनसदृशश्यामलमित्यर्थः । तथा फणामणिभिः फणारत्नैः प्रज्वलदधिकीभवदंशुमण्डलं यस्य । निर्यद्वि-षमेवोल्कानलः स गर्भे मध्ये येषां तादृशानि फूत्कृतानि यस्य तथाभूतं महाहिं महान्तं सर्पमैक्षत ददर्श । अयमपि महोत्पातः ॥ ३० ॥

चतुर्थमहोत्पातमाह—

( शि० टी० ) \*सद्य इति\* ॥ जनो लोकस्तस्य तारकस्य ध्वजे पताकायां सद्यो निकृत्ताञ्जनसोदरद्युतिं तत्क्षणपातितकज्जलतुल्याभं फणामणिप्रज्वलदंशुमण्डलं फणारत्नवर्द्धितबहुलकान्तिपुञ्जं निर्यद्विषोल्का-नलगर्भफूत्कृतं निःसरत्तरोल्काग्निमध्यफूत्कारं महाहिं बृहद्बालैर्मैक्षत दृष्टवान् । ध्वजे सर्पदर्शनं महोत्पातः ॥ ३० ॥

रैथाश्वकेशावलिकर्णचामरं ददाह बाणासनबाणैर्बाणधीन् ।

अकाण्डतश्चण्डतरो हुताशनस्तस्यातनुस्यन्दनं धूर्यगोचरः ३१ ॥

( सी० टी० ) रथेति ॥ अकाण्डतोऽसमये । सार्वविभक्तिकस्तासि-ल् । तस्य तारकस्य सम्बन्धी योऽतनुस्यन्दनो महान् रथस्तस्य धूर्योऽग्र-भागस्तस्य गोचरः । तल्लग्न इत्यर्थः । चण्डतरोऽतिशयप्रचण्डो हुता-शनोऽग्निः । रथाश्वसम्बन्धिनी या केशावलिः कर्णचामराणि च तेषां समाहारस्तत् । प्राण्यङ्गत्वादेकवद्भावः । तथा बाणासनं बाणक्षेपक्रि-

१ सोदरं कञ्चित् . २ उल्काततं .

३ रथस्य . ४ चामरान् . ५ बालबालधीन् .

६ अकाण्डेन . ७ धूर्यगोत्रतः .



यासाधनम् । करणे ह्युद् । धनुर्वाणाः वाणधिस्तूणीरश्चेत्येतानित्यर्थः ।  
ददाह । अयमपि महोत्पातः ॥ ३१ ॥

पञ्चममहोत्पातमाह—

( शि० टी० ) \*रथाश्वेति\* ॥ अकालतोऽकाले तस्य तारकस्याऽतनुस्यन्दनधुर्यगोचरः महारथाग्र-  
तमः तथा चण्डतरः प्रज्वलितो हुताशनो बह्निः ( कर्ता ) रथाश्वकेशावलिकर्णचामरं स्यन्दनवाजि-  
रोमपङ्क्तिभोजचामरं तथा वाणासनवाणवाणधीन् धनुश्शरवृगीरांश्च ददाह भस्मसात् कृतवान् ॥ ३१ ॥

इत्याद्यरिष्टैरशुभोपदेशिभिर्विह्न्यमानोऽप्यसुरः पुनः पुनः ।

यदा मदान्धो न गतान्यवर्ततम्बरात्तदाभून्मरुतां सरस्वती ॥ ३२ ॥

( सी० टी० ) इत्यादीति ॥ मदान्धोऽसुरस्तारकोऽशुभोपदेशिभिर-  
मङ्गलसूचकैरित्याद्यरिष्टैः पूर्वोक्तमहोत्पातैः पुनः पुनर्विह्न्यमानोऽपि  
विघ्नितः क्रियमाणोऽपि यदा गताद्गमानात् । भावे निष्ठा । न न्यवर्तत  
न निवृत्तः । तदास्वराद्योम्नः सकाशान्मरुतां देवानां सरस्वती वा-  
प्यभूत् ॥ ३२ ॥

( शि० टी० ) \*इत्यादीति\* ॥ अशुभोपदेशिभिरमङ्गलसूचकैः इत्याद्यरिष्टैः पूर्वोक्तमहोत्पातैः  
पुनः भूयो भूयो विह्न्यमानैः प्रतिवाध्यमानैरपि मदान्धोऽतिगर्वितोऽसुरस्तारको यदा गतात्संप्रामोद्देश्य-  
कमस्थानात् न न्यवर्तत निवृत्तस्तदा तदुत्तरम् अश्वरादाकाशात्सकाशात् मरुतां देवानां सरस्वती वाणी  
अभूत् जाता । बहुषुत्पातेषु जायमानेष्वपि यदा तारको न निवृत्तस्तदाऽऽकाशवाणी बभूवेत्यर्थः ॥ ३२ ॥

मदान्ध मा गा भुजदण्डचण्डिमावलेपतो मन्मथहन्तृसूनुना ।

सुरैः सनाथेन पुरंदरादिभिः समं समन्तात्समरं विजित्वरैः ॥ ३३ ॥

( सी० टी० ) मदान्धेति ॥ भो मदान्ध, भुजदण्डयोर्यश्चाण्डिमा  
प्रचण्डत्वं तेन योऽवलेपो गर्वः । 'अवलेपस्तु गर्वं स्याल्लेपने दूषणेऽपि  
च' इति मेदिनी विश्वश्च । तस्मात् । पञ्चम्यास्तसिल् । हेत्वर्थे पञ्चमी ।  
विजित्वरैर्जयनशीलैः पुरंदरादिभिः सुरैः समन्तात्परितः सनाथेन सहि-  
तेन मन्मथहन्तृसूनुना शिवपुत्रेण समं सह समरं युद्धम् । कर्तुमिति  
शेषः । मा गा मा याहि ॥ ३३ ॥

( शि० टी० ) \*मदान्धेति\* ॥ रे मदान्ध, विजित्वरैर्विजयशीलैः पुरंदरादिभिः शक्रप्रभृतिभिः  
सुरैर्देवैः समन्तात्सर्वतः सनाथेन सहितेन मन्मथहन्तृसूनुना हरतनुजन्मना कार्तिकेयेन समं सार्धं  
भुजदण्डचण्डिमावलेपतो बाहुदण्डातिवीर्यवत्त्वाभिमानात् हेतोः त्वं समरं संप्रामं विधातुमिति शेषः ।  
मा गा मा याहि ॥ ३३ ॥

अथ 'गुहः—'इत्यादिभिश्चतुर्भिः कुमारविषये तारककर्तृकसमरा-  
नौचित्यमेव दर्शयति—

गुहोऽसुरैः षड्दिनजातमात्रको निदाघधामेव निशातमोभरैः ।

विर्षह्यते नाभिमुखो हि संगरे कुतस्त्वया तस्य समं विरोधिता ॥ ३४ ॥

१ इत्याद्यरिष्टैः ; इत्यादीरिष्टैः । २ न च विन्यवर्तत ; न गतः स वर्तमानः । ३ अश्वरे ।

४ मन्मथशत्रुः । ५ सनाथैस्त्रिदशेश्वरादिभिः ; सनाथैस्त्रिदशेश्वरादिभिः । ६ समरे ।

७ महाहुरैः ; महाहुरैः । ८ अभिमुखः । ९ सोऽभिमुखम् ; योऽभिमुखम् । १० न । ११ वियम् । १२ तेन ।



( सी० टी० ) तत्र गुहेति ॥ भो मदान्ध, संगरे युद्धेऽभिमुखः संमुखः पङ्दिनानि जातानि व्यतीतानि यस्य । जन्मदिनादारभ्यातिरान्तषड्दिनीकमित्यर्थः । गुहः सेनानीः । 'गुहः पाण्मातुरे गुह्ये' इति मेदिनी । असुरैर्दैन्यैः कर्तुमिः । निशातमोभरे-राज्यन्धतमससमूहैर्निर्दाघधामा उष्णतेजाः सूर्य इव न हि नैव विषह्यते विमृष्यते । त्वया समं सह तस्य सम्बन्धिनी विरोधिता वैरं कुतः कारणात्स्यात् । कुमारविषयक-भवत्कृतवैरनिमित्तसमरोऽनुचित एवेति भावः ॥ ३४ ॥

इतः परं शोकचतुष्टयेन हरस्युना सह तारकाहवायोग्यत्वं वर्णयति—

( शि० टी० ) \*गुह इति\* रे मदान्ध सङ्करेऽभिमुखः संग्रामे संमुखः षड्दिनजातमात्रको व्यती-त्मासरपटको गुहः कार्त्तिकेयः अतुरेस्तारकैः ( कर्तुमिः ) निशातमोभरेः राज्यन्धकाराधिक्यैः निर्दा-घधामा सूर्य इव न विषह्यते नैव विमृष्यते । हि तथाहि त्वया समं तस्य गुहस्य विरोधिता वैमनस्यं कुतः कस्मात्कारणात् । न त्वया सह तस्य विरोधो युक्त इति भावः । अत्रोपमाध्यान्तरयोः समुष्टिः ॥ ३४ ॥

अभ्रंलिहैः शृङ्गशतैः समन्ततो दिक्चक्रवालैः स्थगितस्य भूभृतः ।  
क्रौञ्चस्य रन्ध्रं विशिखेन निर्ममे येनाहवस्तस्य सह त्वया कुतः ॥ ३५ ॥

( सी० टी० ) अभ्रंलिहैरिति ॥ भो मदान्ध, येन सेनान्या कर्त्ता । अभ्रंलिहैराकाशस्पृग्भिः शृङ्गशतैः सानुशतैः । तथा दिक्चक्रवालैः । 'चक्रवालं तु मण्डलम्' इत्यमरः । समन्ततः परितः स्थगितस्याच्छा-दितस्य क्रौञ्चस्य क्रौञ्चसंज्ञकस्य भूभृतः पर्वतस्य सम्बन्धि रन्ध्रं छि-द्रम् । जातावेकवचनम् । विशिखेन बाणेन निर्ममे निर्मितम् । कर्मणि-लिट् । तस्याहवः सङ्ग्रामस्त्वया सह कुतः कारणात्स्यात् । अपि तु नेदमुचितमिति भावः ॥ ३५ ॥

( शि० टी० ) \*अभ्रंलिहैरिति\* ॥ रे मदान्ध, येन गुहेन अभ्रंलिहै व्योमस्पर्शिभिः शृङ्गशतैः शतशिखैः तथा दिक्चक्रवालैर्दिशासमूहैः समन्ततः सर्वतः स्थगितस्याऽऽवृतस्य क्रौञ्चस्य तदाहवस्य भूभृतो गिरेः रन्ध्रं छिद्रं विशिखेन श्रेण निर्ममे कृतवान् तस्य गुहस्य त्वया सह आहवो युद्धं कुतः कस्मात्कारणात् स्यात् किन्तु नैव स्यादित्यर्थः ॥ ३५ ॥

अथ युग्मेनाह—

लब्ध्वा धनुर्वेदमनङ्गविद्विषास्त्रिःसप्तकृत्वः समरे महीभुजाम् ।  
कृत्वाभिषेकं रुधिराम्बुभिर्धनैः स्वक्रोधवह्निं शमयांवभूव यः ॥ ३६ ॥  
( सी० टी० ) लब्ध्वेति ॥ यो जामदग्न्यः परशुरामोऽनङ्गविद्विषो हरसकाशाद्धनुर्वेदं लब्ध्वा प्राप्य । अधीत्येति यावत् । अतः समरे यु-धि महीभुजां राज्ञां सम्बन्धिनी रुधिराम्बुभिः शोणितजलैस्त्रिःसप्त-

१ दिक्चक्रवालस्यगितस्य ; दिक्चक्रवालस्यगतस्य.

२ स्वशौर्दिनिर्ममे येनाहवे तेन कुतः समो भवान्.

३ कृताभिषेकः.



कृत्वस्त्रिगुणसप्तवारम् । एकविंशतिवारमिति यावत् । अभिषेकं स्नानं कृत्वा स्वक्रोधवह्निमात्मीयकोपार्गिणं शमयावभूव । एकविंशतिवारं क्षत्रियान्दत्त्वा शान्तोऽभूदिति भावः ॥ ३६ ॥

युगम्—

( शि० टी० ) \*लब्धेति\* ॥ यो जामदग्न्यो जमदग्निपुत्रः परशुरामोऽनङ्गविद्विषो महेश्वरात्सकाशात् धनुर्वेदं लब्ध्वा प्राप्य पाठित्वेत्यर्थः । समरे सङ्ग्रामे महीभुजां नृपाणां ( सम्बन्धव्यन्तम् ) घनैरभिषेकैः रुधिराम्बुभिः शोणितजलैः त्रिःसप्तकृत्यः एकविंशतिवारम् अभिषेकं स्नानं कृत्वा विधाय स्वक्रोधवह्निं निजकोपार्गिणं शमयावभूव शान्तं व्यधात् । अत्र द्वितीयदीपकम् ॥ ३६ ॥

न जामदग्न्यः क्षयकालरात्रिकृत्स क्षत्रियाणां समराय वल्गति ।

येन त्रिलोकीसुभटेन तेन कुतोऽवकाशः सह विग्रहग्रहे ॥ ३७ ॥

( सी० टी० ) नेति ॥ क्षत्रियाणाम् । 'क्षत्राद्धः' इति घप्रत्ययः । आयेनेयी—' इति तस्येयादेशः । क्षयसम्बन्धिनीं कालरात्रिं करोति यः स जामदग्न्यो जमदग्नेरपत्यं रामस्त्रिलोक्यां सुभटेन सुतरां योद्ध्वा येन सेनान्या सह समराय समरं कर्तुं न वल्गति न चलति । नैत्रोद्युक् इत्यर्थः । तेन सकलराजकुलजिघत्सद्रामविभीषकेन सेनान्या सह तव त्वत्कर्तृके विग्रहग्रहे रणग्रहे । 'विग्रहः कायविस्तारविभागे ना रणे स्त्रियाम्' इति मेदिनी । कुतः कस्मादवकाशोऽवसरः स्यात् । अपि तु न स्यादिति काका व्याख्येयम् । अतः सर्वथैवामुना सह त्वया न योद्धव्यं किं तु निवर्तनीयमेवेति भावः ॥ ३७ ॥

( शि० टी० ) \*नेति\* ॥ क्षत्रियाणां क्षयकालरात्रिकृत् विनाशकालरजनीकारकः स जामदग्न्यः परशुरामः त्रिलोकीसुभटेन जगत्रयपवीरेण येन कार्तिकेयेन सहेतिशेषः । समराय समरं कर्तुमित्यर्थः । ( तुमर्थाच्चेति चतुर्थी ) न वल्गति नोत्सहते तेन कार्तिकेयेन सह ते तव ( कर्तृषष्टयन्तम् ) त्वत्कर्तृक इत्यर्थः । विग्रहग्रहे समरग्रहणे विषये ( विषयसप्तम्यन्तम् ) कुतोऽवकाशो नास्त्यवकाश इत्यर्थः ॥ ३७ ॥

ननु निवर्तने पुनरपि वधशङ्केति चेत्तत्राह—

त्यजाशु गर्वं मदमूढ मा स्म गाः स्मरारिसूनोर्वरशक्तिगोचरम् ।

तमेव नूनं शरणं ब्रजाधुना जगत्सुवीरं सँ चिराय जीव तत् ॥ ३८ ॥

( सी० टी० ) त्यजेति ॥ भो मदमूढ उन्मादमूर्ख, आशु शीघ्रं गर्वमभिमानं त्यज । स्मरारिसूनोः सेनान्याः सम्बन्धिनी या वरा श्रेष्ठा शक्तिरायुधं तस्या गोचरं विषयं मास्म गा मा स्म याहि । तर्हि किं कर्तव्यमित्याह—अधुनेदानीं नूनमेव निश्चयेनैव । 'नूनमवश्यं निश्चये द्वयम्' इत्यमरः । शरणं रक्षितारम् । 'शरणं गृहरक्षित्रोर्वधरक्षणयोरपि' इति मेदिनी । तं जगत्सुवीरं सेनान्यं ब्रज गच्छ । तत्तस्माद्गमना-



हेतोः स त्वं चिराय जीव बहुकालं प्राणान्धारय । कुमारगमनं विना  
न तवान्यज्जीवातुरिति भावः ॥ ३८ ॥

( 'शि० टी० ) \*त्यजामिति\* ॥ भो मदमूढ गर्वाविचारशील, गर्वमभिमानम् आशु सत्वरं त्यज  
समुत्सृज स्मरारिसुनोः शिवपुत्रस्य कार्तिकेयस्य वरशक्तिगोचरं प्रकृष्टशक्त्याख्यायुधविषयं माम् गाः  
माम् याहि । किं करणीयं तेदत्याह—अधुना साम्प्रतं नूनमवश्यमेव शरणं रक्षकं तं जगत्सुवीरं लोकवी-  
र्यवन्तं कार्तिकेयं ब्रज याहि, तत्तस्मात् कार्तिकेयं प्रति गमनोद्धेतोः स त्वं चिराय चिरकालपर्यन्तं जीव  
प्राणधारणं कुरु । हरस्तुना सह युद्धाग्रहं परित्यज्य तमेव शरणं गत्वा सुखं चिरं जीवेत्यर्थः । अस्म-  
पि दीपकालङ्कारः ॥ ३८ ॥

श्रुत्वेति वाचं वियतो गरीयसीं क्रोधादहंकारपरो महासुरः ।

प्रकम्पिताशेषजगन्नयोऽपि सन्नैकम्पतोच्चैर्दिवमभ्यधाच्च सः ॥ ३९ ॥

( सी० टी० ) श्रुत्वेति ॥ वियत आकाशस्येत्येवंभूतां गरीयसीम-  
तिशयगुर्वीं वाचं श्रुत्वा क्रोधाद्धेतोरहंकारेऽभिमाने । 'गर्वोऽभिमानो-  
ऽहंकारः' इत्यमरः । परः सक्तः । 'परः श्रेष्ठादिदुरान्योत्तरे क्लीबं तु  
केवलं' इति मेदिनी । आदिशब्दसंगृहीतत्वेन शक्तिवाचकत्वं विवेच-  
नीयम् । सोऽसुरस्तारकः प्रकर्षणं कम्पितं वेपितमेशेषं समस्तं जगतां  
त्रयं येन तथाभूतः सन्नप्यकम्पत चकुम्पे । भारत्या अत्यासत्वादिति  
भावः । अथ च दिवं स्वर्गमुच्चैरुच्चैः स्वरणाभ्यधादचकथत् ॥ ३९ ॥

( 'शि० टी० ) \*श्रुत्वेति\* ॥ वियतो व्योमः सम्बन्धिनीं गरीयसीमर्थगौरवयुक्तां वाचं-  
वाणीं श्रुत्वा समीकर्ष्य क्रोधात्क्रोधाद्धेतोः अहङ्कारपरोऽभिमानसक्तः समहासुरस्तारकः प्रकम्पिताशेष-  
जगन्नयः वेपितसकललोकत्रयः सन्नपि अकम्पत अवेपत । च पुनः उच्चैरुन्नतस्वरणे दिवं स्वर्गं प्रति  
अभ्यधात् जगात् ॥ ३९ ॥

अथ 'किम्' इत्यादिभिस्त्रिभिस्तदुक्तिमाह—

किं ब्रूथ रे व्योमचरा महासुराः स्मरारिसुनुप्रतिपक्षवर्तिनः ।

मदीयवाणव्रणवेदना हि साधुना कथं विस्मृतिगोचरीकृता ॥ ४० ॥

( सी० टी० ) किमिति ॥ रे व्योमचराः रे इति नीचसंबोधने । महा-  
सुरा महान्तः सुरा यूयं स्मरारिसुनोः कुमारस्य प्रतिपक्षे कोटौ वर्तन्ते  
तथाभूताः सन्तः किं ब्रूथ चदथ । नेदं वाच्यमिति ध्वनिः । ननु वादे  
त्वया किं कृतमित्याह—सा पूर्वतरा मदीयानां बाणानां संबन्धिनां  
रन्ध्राणां वेदना पीडाधुना हीदानीमेव कथं केन प्रकारेण विस्मृतिगो-  
चरीकृता विस्मरणाविषयीकृता । अपि त्विदानीमपि सैव स्मर्तव्या,  
अग्रे भोक्ष्यमाणत्वात् ॥ ४० ॥

इतः परं श्लोकत्रयेण तारकोक्तिं वर्णयति—

( 'शि० टी० ) \*किमिति\* ॥ रे व्योमचराः ( रे शब्दो नीचसम्बोधनार्थकः ) स्मरारिसुनुप्रति-

१ वरीयसाधु. २ सः. ३ नाकम्पत, प्राकम्पत. ४ अभ्यधात्तः, अभ्यगात्तः.

५ हे. ६ मस्त्रारि. ७ वेपनःमहोऽधुनेव. ८ विस्मृत्य गताः स्वपृष्ठतः.



पक्षवर्तिनः कार्तिकेयकोटिस्थाः महासुरा महान्तो देवाः किं ब्रूय किं गदय यूयमितिशेषः । न किमपि युष्माभि र्वक्तव्यमित्यर्थः । कथामित्याह—हि तथाहि सा पूर्वाभूता मदीयवाणव्रणवेदना अस्मदीयशरान्भ्रपीडा अधुना सम्प्रति कथं कुतो विस्मृतिगोचरीकृता विस्मरणाविषयी कृता किन्तु सैव-साम्प्रतं स्मरणीयमित्यर्थः । मदीयशरकृतव्रणजन्यवेदना संस्मृत्य कुमारपक्षवर्त्तिमिरपि युष्माभि र् न किमपि वाच्यमिति तात्पर्यार्थः ॥ ४० ॥

कटुस्वरैः प्रालपथाम्बरस्थिताः शिशोर्वलात्पट्टदिनजातकस्य किम् ।  
श्वानः प्रेमत्ता इव कार्तिके निशि स्वैरं वनान्ते मृगधूर्तका इव ॥४१॥

( सी० टी० ) कटुस्वरैरिति ॥ भो देवाः, यूयमम्बरस्थिता आकाशवर्तिनः सन्तः षड्दिनजातकस्य षड्दिनजन्मनः शिशोर्वालस्य बलाद्धीर्यद्धितोः कार्तिके बाहुले मासि प्रमत्ता उन्मत्ताः श्वान इव निशि वनीन्ते वनमध्ये मृगधूर्तका मृगा एव धूर्तकास्त इव किं प्रालपथ प्रलापं कुरुथ । अपि तु मदपेक्षया निर्वीर्यैर्भवाद्भिः प्रलापो न विधेय इति भावः ॥४१॥

( शि० टी० ) \*कटुस्वरैरिति\* ॥ रे व्योमचरा देवा यूयं भवन्तः अम्बरस्थिता व्योमवर्तिनः सन्तः षड्दिनजातकस्याऽतीतषड्वासरस्य शिशोः कुमारस्य कार्तिकेयस्य बलात्सामर्थ्यात् हेतोः कार्तिके बाहुले मासे प्रमत्ता उन्मत्ताः श्वानः कुक्कुरा इव निशि रात्रौ वनान्तेऽरण्यमध्ये मृगधूर्तका मृगा इव स्वैरं स्वच्छन्दं यथा तथा कटुस्वरैर्निन्दुरशब्दैः किं प्रालपथ प्रलापं कुरुथ । मदपेक्षयाऽस्पृशकमि-युष्माभिः शिशुवैर्यमाश्रित्य न किमपि र्वक्तव्यमित्यर्थः । अत्रार्थापत्युपमयोः संसृष्टिः ॥ ४१ ॥

सङ्गेन वो गर्भतपस्विनः शिशुर्वराक एषोऽन्तमवाप्स्यति ध्रुवम् ।  
अतस्करस्तस्करसङ्गतो यथा तद्वो निहन्मि प्रथमं ततोऽप्यमुम् ॥४२॥

( सी० टी० ) सङ्गेनेति ॥ भो देवाः, वो युष्माकं सङ्गेन सख्यन्धेन निमित्तेन वराकोऽतिरूपणत्वाच्छोचनीयः । 'वराकः शंकरे पुंसि शोचनीयेऽभिधेयवत्' इति मेदिनी । एष पुरोवर्त्ती गर्भतपस्विनः । अत्र गर्भशब्देन गर्भत्वं तदस्यास्तीति गर्भः । अर्श आद्यच् । ततो गर्भत्वेवानिति निष्पन्नम् । गर्भत्वं चात्र बालत्वम् । 'गर्भो भ्रूणेऽर्भके कुक्षौ' इति मेदिनी । एवं च बाल इति निष्कर्षः । स चासौ तपस्वी च । बालत्वेऽपि तपस्वित्वकथनाद्वर्धक्ये त्वर्थात्सिद्धम् । एवं च बालकत्वमारभ्य तपस्वित्वेन निष्किंचनस्येति तात्पर्यार्थः । अथवा गर्भत्वादिति ल्यब्धोत्तनिका या पञ्चमी तदन्तेन तपस्विशब्दस्य समासो विधेयः गर्भत्वं बालत्वमारभ्य तपस्वीत्यर्थः । तथाभूतस्य शिशुर्बालः कुमारः । तत्स्करसङ्गतश्चौरसङ्गेनातस्करो यथा चौर इव । ध्रुवं निश्चयेनान्तं मरणमवाप्स्यति । तत्तस्माद्वो युष्मान्प्रथमं प्राङ् निहन्मि । 'वर्तमानसामीप्ये वर्तमानवद्वा' इति भाविष्यत्कालेऽपि वर्तमानप्रयोगः । ततो भवद्जनाना-

१ कटुस्वरैरारब्धः, कटुस्वरैरीरयथ.

२ प्रवृत्ताः.

३ कार्तिकीनिशा.

४ गर्भतपस्विनः.

५ अतस्करम्.

६ तु.



स्तरममुं कुमारमपि निहन्मि निहनिष्यामि ॥ ४२ ॥

( शि० टी० ) \*सङ्केनेति\* ॥ रे व्योमचरा देवा वो युष्माकं सङ्केन सम्पर्केन एष पुरोविद्यमानो वराकोऽतिशोच्यो गर्भतपस्विन आबालतपश्चरणशीलस्य हरस्य शिशुः पुत्रः कार्तिकेयः ध्रुवं निश्चयेन तत्स्करसङ्गतश्चैरसम्पर्कादतत्स्को यथाऽचौर इव अन्तं विनाशमवाप्स्यति प्राप्स्यति । तत्तस्माद्धेतोः प्रथमं प्राक् वो युष्माक् निहन्मि हनिष्यामि ( अत्र भविष्यदर्थे लट् ) ततस्तदनन्तरं युष्मद्धननोचरमित्यर्थः । अमुं कुमारमपि निहन्मि निहनिष्यामि ॥ उपमालङ्कारः ॥ ४२ ॥

इतीरयत्युग्रतरं महासुरे महाकृपाणं कलयत्यलं क्रुधा ।

परस्परोत्पीडितजानवो भयान्नभश्चरा दूरतरं विदुद्बुधुः ॥ ४३ ॥

( सी० टी० ) इतीति ॥ इति पूर्वोक्तमीरयति वदति महासुरे तारके क्रुधा हेतुनोग्रतरमत्यन्तभयानकमहाकृपाणं महान्तं खड्गम् । अलं पर्याप्तत्वेन । अनेन प्रथमं स्पर्शमात्र एवेति व्यज्यते । 'अलं भूषणपर्याप्तवारणेषु निरर्थके' इति विश्वः । कलयति विभ्रति सति । नभश्चरा देवा भयाद्धेतोः परस्परमन्योन्यमुत्पीडिता अतिसङ्कीर्णतया धृष्ट्वाद्यथिता जानव ऊरुपर्वानि येषाम् । 'जङ्घा तु प्रसृता जानूरुपर्वार्थावदस्त्रियाम्' इत्यमरः । तथाभूताः सन्तो दूरतरमतिदूरम् । 'दूरान्तिकार्थेभ्यो द्वितीया च' इति प्रातिपदिकार्थमात्रे द्वितीया । विदुद्बुधुः पलायांचक्रिरे । 'द्बु गतौ' इत्यस्मात्कर्तरि लिट् ॥ ४३ ॥

( शि० टी० ) \*इतीति\* ॥ इति पूर्वोक्तमीरयति कथयति महासुरे तारके क्रुधा कोपेन महाकृपाणं बृहत्खड्गम् अलं पर्याप्तरूपेण कलयति धारयति सति भयात्साधवसात् हेतोः नभश्चरा व्योमस्थाः सुराः परस्परोत्पीडितजानवः अन्योन्यव्यथितोरुपभागाः सन्तः दूरतरमतिदूरं विदुद्बुधुः पलायाम्वधुर्बुधुः ॥ ४३ ॥

ततोऽवलेपाद्विकटं विहस्य स व्यधत्त कोशादसिमुत्तमं वहिः ।

रथं द्रुतं प्रापय वासवान्तिकं नन्वित्यवोचन्निजसारथिं रथी ॥ ४४ ॥

( सी० टी० ) तत इति ॥ ततोऽनन्तरं स तारको विकटं करालं यथा तथा । वक्ष्यमाणस्यासेर्विशेषणं वा । 'विकटा वज्रवाराह्यां त्रिषु रुचिकरालयोः' इति मेदिनी । विहस्यादृहासं कृत्वा । उत्तममसि करवालं कोशाद्विह्व्यधत्त कृतवान् । अथ च रथी सः 'रथं वासवान्तिकमिन्द्रसमीपं द्रुतम् । ननु निश्चयेन । प्रापय' इति निजं स्वीयं सारथिं सूतमवोचत् । 'ननु प्रश्नेऽप्यनुनयेऽनुज्ञानेऽप्यवधारणे' इति विश्वः ॥ ४४ ॥

( शि० टी० ) \*तत इति\* ॥ ततोऽनन्तरं सुरकर्तृकपलायनोचरमित्यर्थः । स तारकासुरोऽवलेपादभिमानोद्धेतोर्विकटं विकरालं भयानकमिति यावत् यथा तथा विहस्यादृहासं विधाय कोशात्खड्गस्थानपनात्राव सकाशात् उत्तमं श्रेष्ठमसि खड्गं वहि व्यधत्त वहिर्धृतं कृतवान् । अथ रथी रथस्थः स तारकः रथं स्पन्दनं वासवान्तिकं शक्रसमीपं द्रुतं शीघ्रं ननु निश्चयेन प्रापय ममय इतीत्यववचनमिति शेषः । निजमात्मीयं सारथिं सूतं प्रति अवोचत् जगाद ॥ ४४ ॥



मनोतिवेगेन रथेन साराथिप्रणोदितेन प्रचलन्महासुरः ।

ततः प्रपेदे सुरसैन्यसागरं भयंकराकारमपारमप्रतः ॥ ४५ ॥

( सी० टी० ) मन इति ॥ ततोऽनन्तरं मनातिवेगेनान्तःकरणादपि बहुलगतिजवेन साराथिना प्रणोदितेन प्रेरितेन रथेन प्रचलन्गच्छन्महासुरस्तारकोऽग्रतः । पुरतः । स्थितमिति शेषः । अपारमनवधिकं भयंकराकारम् । विभीषकाकृतमत्पुरुषमित्यर्थः । सुरसैन्यसागरं देवसेनासमुद्रं प्रपेदे प्राप ॥ ४५ ॥

( शि० टी० ) \*मनोतिवेगेनेति\* ॥ ततस्तदनन्तरं तारकाभिधानोत्तरमित्यर्थः । महासुरस्तारकः मनोतिवेगेन चेतसोऽप्यधिकजवेन साराथिप्रणोदितेन सूतप्रेरितेन रथेन स्पन्दनेन प्रचलन् गच्छन् सद्यः अग्रतोऽग्रे विद्यमानमिति शेषः । अपारं निर्भयादं भयंकराकारं भीषणस्वरूपं सुरसैन्यसागरं देवचमूदाधि-प्रपेदे प्राप ॥ ४५ ॥

पुरः सुराणां पृतनां प्रथीयसीं विलोक्य वीरः पुलकं प्रमोदजम् ।

वभार भूम्नाथ स बाहुदण्डयोः प्रचण्डयोः सङ्गरकौलिकौतुकी ॥ ४६ ॥

( सी० टी० ) पुर इति ॥ वीरः शूरः । 'वीरो रसविशेषे पुंस्युत्तरे सुमटे त्रिषु' इति मेदिनी । स तारकः प्रथीयसीमतिपृथुलां सुराणां देवानां सम्बन्धिनीं पृतनां सेनां पुरोऽग्रे विलोक्य प्रचण्डयोर्बाहुदण्डयोर्भुजदण्डयोः । 'दण्डोऽस्त्री लगुडे पुमान्' इति मेदिनी । प्रमोदजमानन्दजनितं पुलकं रोमाञ्चं भूम्ना बाहुल्येन वभार धृतवान् । यतः सङ्गरकौलौ सङ्ग्रामक्रीडायां कौतुक्युत्साहवान् । वीराणां सेनादर्शनमेव महान्मुदो हेतुरिति भावः ॥ ४६ ॥

( शि० टी० ) \*पुर इति\* ॥ सङ्गरकौलिकौतुकी सङ्ग्रामक्रीडोत्काण्टितो वीरः पराक्रमी स तारकः प्रथीयसीं महतीं सुराणां देवानां पृतनां सेनां पुरोऽग्रे विलोक्य बद्ध्वा अथानन्तरं देवसैन्यैवपुल्यावलोकनोत्तरमित्यर्थः । प्रचण्डयोर्धीर्यवतोर्बाहुदण्डयोर्भुजस्तम्बयोर्विषये भूम्ना आधिक्येन प्रमोदजमानन्दसमुत्पन्नं पुलकं रोमाञ्चं वभार धृतवान् । अत्र वाक्यार्थहेतुककाव्यलिङ्गमलङ्कारः ॥ ४६ ॥

ततो महेन्द्रस्य चराश्रमूचरा रणान्तलीलारभसेन भूयसा ॥

पुरः प्रचेलुर्धनसोऽतिवेगिनो युयुत्सुभिः किं समरे विलम्ब्यते ॥ ४७ ॥

( सी० टी० ) तत इति ॥ ततोऽनन्तरं मनसः सकाशादप्यतिवेगिनोऽत्यन्तजववन्तः । तथा भूयसातिशयेन रणान्ते, सङ्ग्राममध्ये या लीला विलासः । विलासोऽत्र समराङ्गणाधिकरणकमात्मीयभुजदण्डगतपराक्रमचमत्कृतिदर्शनम् । तत्र रभसेन वेगेन । 'लीलां विदुः केलिविलासखेलाश्टङ्गारभावप्रभवक्रियासु' इति विश्वः । चम्वां सेनायां चरन्तीति विग्रहे 'चरेष्टः' इति द्रप्रत्ययः । तथाभूता महेन्द्रस्येन्द्रस्य च-



राश्वाराः । दूता इति यावत् । 'चरो द्यूतप्रवन्धे स्याच्चारजङ्गमयो-  
श्चले, इति विश्वः । समरे सङ्ग्रामे युयुत्सुभिर्योद्धुमिच्छुभिः । भवद्भि-  
रित्यर्थः । किं विलम्ब्यते किं विलम्बः क्रियते । अपि तु सत्वरमेव यु-  
ध्यतामिति प्रतिपक्षान्वक्तुमित्यपि शेषः । पुरोऽग्रे प्रचेलुः ॥ ४७ ॥

( शि० टी० ) \*तत इति\* ॥ ततोऽनन्तरं बाहुद्वये तारककर्तृकपुलकधारणोत्तरमित्यर्थः । मन-  
सोऽतिवागिनो मानसादभ्यतिशयेन गवन्तो महेन्द्रस्य शकस्य चमूचगः सेनास्थाश्चरा दूता धूयसाऽधिकेन  
रणान्तलीलारमसेन संप्राममध्यविलासवेगेन युयुत्सुभि योद्धुमिच्छुभि भवद्भिरिति शेषः । समरे  
सङ्ग्रामे किं किमर्थं विलम्ब्यते विलम्बो विधीयते किन्तु शैथन्यं विधेयमिति तारकपक्षाधितानमिधा-  
तुमिति शेषः । पुरोऽग्रे प्रचेलु जंग्मुः ॥ ४७ ॥

सुरःस्थितं देवरिपोश्चमूचरा वैलद्विषः सैन्यसमुद्रमभ्ययुः ।

भुजं समुत्क्षिप्य परेभ्य आत्मनोऽभिधानमुच्चैरभितो न्यवेदयन् ॥ ४८ ॥

( सी० टी० ) पुर इति ॥ देवरिपोस्तारकस्य चमूचराः सेनाचराः  
पुरःस्थितमग्रस्थितं वलद्विष इन्द्रस्य सम्बन्धिनं सैन्यसमुद्रं सेनासा-  
गरमभ्ययुः संमुखत्वेन जग्मुः । अथ चाभितः संमुखम् । 'अभितः  
शीघ्रसाकल्यसंमुखोभयतोऽन्तर्के' इति विश्वः । भुजं बाहुं समुत्क्षिप्यो-  
त्थाप्य आत्मनोऽभिधानं नाम । 'आख्याहे आभिधानं च नामधेयं च  
नाम च' इत्यमरः । उच्चैःस्वरेण परेभ्यः शत्रुभ्यो न्यवेदयन्वयममुकना-  
मानो वयममुकनामान इति निवेदितघन्तः ॥ ४८ ॥

( शि० टी० ) \*पुर इति\* ॥ देवरिपोः सुरशत्रोस्तारकस्य चमूचराः सेनास्थदूताः पुरः स्थित-  
मग्रेष्विमानं वलद्विषो महेन्द्रस्य सैन्यसमुद्रं सेनासागरम् अभ्ययुः सम्मुखं जग्मुः । अनन्तरं अभितः  
सम्मुखं भुजं बाहुं समुत्क्षिप्य आत्मनोऽभिधानं निजनामधेयं परेभ्यः शत्रुभ्य उच्चैरधिकस्वरेण न्यवेद-  
यन् अकथयन् ॥ ४८ ॥

पुरोगतं दैत्यचमूयहार्णवं दृष्ट्वा परं चुक्षुभिरे महासुराः ।

पुरारिसूनोर्नयनैककोणके मृमुर्मटास्तस्य रणेऽवहेलया ॥ ४९ ॥

( सी० टी० ) पुर इति ॥ महासुरा महान्तः सुरा इन्द्रादयः पुरोग-  
तमग्रे प्राप्तं दैत्यस्य तारकस्य चमूरेव महानर्णवः समुद्रस्तं दृष्ट्वा परं के-  
वलम् । 'परमव्ययमिच्छन्ति-' इति विश्वः । चुक्षुभिरे संचेलुः । वि-  
व्यथुरिति यावत् । रणे सङ्गरेऽवहेलया मदपेक्षया केयं वराकिका से-  
नेत्यनादरेणोपलक्षितस्य तस्य पुरारिसूनोः शिवपुत्रस्य नयनैककोणके-  
नेत्रैकदेश एव । 'कोणो वाद्यप्रभेदे स्यात्कोणोऽव्यो लघुडेऽकंजे । वी-  
णादिवादनोपायेऽप्येकदेशे गृहस्य च ॥' इति विश्वः । अत्र गृहस्यैव को-  
ण इत्यविवक्षितम् । किंत्वन्यसाधारणत्वेन प्रकृत इष्टसिद्ध्यर्थमुपल-

१ पुरःसुराः २ सुरद्विषः ३ अभ्ययुः ४ सहेलमात्मनः ५ अभितः ६ अखिलाः सुराः  
अखिलाः स तु ७ स्मरारिसूनोः ८ ममौ ९ मटः १० पुरः ११ भावि रणे हि वहेलया ।



क्षितत्वेन गमनीय इत्यलम् । भटा योद्धारो ममुः संविविशुः ॥ ४९ ॥  
 ( शि० टी० ) \*पुणेगतमिति\* ॥ महासुरा महान्तो देवाः शक्रप्रभृतयः पुरोगतमग्रेप्राप्तं दैन्य-  
 चमूमाहर्णवं तारकसैन्यवृहत्सागरं दृष्ट्वा समीक्ष्य परं केवलं चुक्षुभिरे क्षोभं प्रापुः । रणे सङ्ग्रामेऽबहेलया-  
 ऽनादरेणोपलक्षितस्य पुरारिद्धिनोः शिवतनुजन्मनः कार्तिकेयस्य नयनैककोणके नैत्रैकदेशे भटा योद्धा-  
 रस्तारकपक्षीया इति शेषः । ममुः प्राविशान् । यं तारकसैन्यवर्गं विलोक्य महेन्द्रादीनां विषादप्राप्तिस्स  
 कुमारस्य नैत्रैकदेशः एव प्राविशदित्यर्थः ॥ ४९ ॥

द्विषद्वलत्रासविभीषिताश्चमूर्दिनौकसामन्धकशत्रुनन्दनः ।

अपश्यदुद्दिश्य महारणोत्सवं प्रसादपीयूषधरेण चक्षुषा ॥ ५० ॥

( सी० टी० ) द्विषदिति ॥ महारणोत्सवमुद्दिश्य स्थितोऽन्धकश-  
 त्रुनन्दनः कार्तिकेयो द्विषद्वलत्रासेन तारकसैन्यशासनेन विभीषिता-  
 भीता दिवौकसां देवानां चमूः सेनाः कर्म । प्रसादोऽनुग्रहः स एव पी-  
 यूषममृतं तद्धरति तथाभूतेन चक्षुषापश्यदुद्दर्श । अनेन यूयं मा भैष्ट,  
 प्रसन्ना भवत, निःशङ्कं युध्यध्वं चेति व्यज्यते ॥ ५० ॥

( शि० टी० ) \*द्विषदिति\* ॥ महारणोत्सवं रणस्थोत्सवो रणोत्सवो महाश्रसौ रणोत्सवो महार-  
 णोत्सवस्तं तथोक्तं प्रवृद्धसङ्ग्रामानन्दमुद्दिश्य स्थित इतिशेषः । अन्धकशत्रुनन्दनः शिवपुत्रः कुमारः  
 ( कर्ता ) द्विषद्वलत्रासविभीषिता रिपुसैन्यभयभीता दिवौकसां देवानां चमूः सेनाः ( कर्म ) प्रसादपी-  
 यूषधरेण अनुग्रहामृतयुक्तेन चक्षुषा नेत्रेण अपश्यत् दृष्टवान् ॥ ५० ॥

उत्साहिताः शक्तिधरस्य दर्शनान्मृधे महेन्द्रप्रमुखा मखाशनाः ।

अहं मृधे जेतुमरीररीरमन्न कस्य वीर्याय वरस्य सङ्गतिः ॥ ५१ ॥

( सी० टी० ) उत्साहिता इति ॥ शक्तिधरस्यायुधविशेषस्य धारि-  
 णः 'शक्तिर्वले प्रभावादौ शक्तिः प्रहरणान्तरे' इति विश्वः । अत एव मृ-  
 धे सङ्गथे । 'मृधमास्कन्दनं सङ्गथम्' इत्यमरः । तस्य कुमारस्य दर्श-  
 नाद्धेतोरुत्साहिता उत्साहं प्राप्ता महेन्द्रप्रमुखा इन्द्रपूर्वा मखाशना य-  
 ज्ञहविर्भोक्तारो देवाः मृधे सङ्गरे 'अहमेवारीरान्नृजेतुं समर्थोऽस्मि  
 नान्यः' इति वदन्तः सन्तोऽरीरमन्त्रेमिरे । तथाहि । वरस्य श्रेष्ठस्य स-  
 ङ्गतिः सम्बन्धः कस्य पुरुषस्य वीर्याय वीर्यं कर्तुं न भवति । अपि तु  
 सर्वस्यापीत्यर्थः । गतवीर्यस्य वीर्यकरणे महदाश्रय एव निदानं नान्य-  
 दिति काका ध्वन्यते ॥ ५१ ॥

( शि० टी० ) \*उत्साहिता इति\* ॥ महेन्द्रप्रमुखा इन्द्रप्रधाना मखाशना यज्ञहविर्भोजिनो देवा  
 मृधे सङ्ग्रामे शक्तिधरस्य तदाख्यायुधधारिणः कार्तिकेयस्य दर्शनान्निरीक्षणात् हेतोः उत्साहिताः  
 सन्तः मृधे सङ्ग्रामेऽरीरान्नृजेतुं पराभावयितुम् अहमहमेव दक्षोऽस्मीति शेषः । इति वदन्तः सन्तः  
 अरीरमन् चित्राङ्गुः । तथा हि वरस्य महतः सङ्गतिः सम्पर्कः कस्य पुरुषस्य वीर्याय सामर्थ्याय

१. विसंकुला चमूम्. २. महाहवोत्सवम्; महाहवे बलम्.

३. उत्साहिनः. ४. सुभाषिनः. ५. अहंजुषः; अयनतः.



वीर्यं कर्तुमित्यर्थः । न प्रभवति किन्तु सर्वस्यापत्त्यर्थः ॥ ५१ ॥

परस्परं वज्रधरस्य सैनिका द्विषोऽपि योद्धुं स्वकरोद्धृतायुधाः ।  
वैतालिकश्राविततारविक्रमाभिधानमीयुर्विजयैषिणो रणे ॥ ५२ ॥

( सी० टी० ) परस्परमिति ॥ रणे युद्धे विजयैषिणो विजयं प्राप्तुमिच्छवः । अत एव योद्धुं युद्धं कर्तुं स्वकरोद्धृतायुधानि निरुद्धृतानि गृहीतान्यायुधानि खड्गादीनि येस्तथाभूता वज्रधरस्येन्द्रस्य द्विषोऽपि तारकस्य च १ अपिरत्र समुच्चयार्थः । 'अपिः संभावनाप्रश्नशङ्कागर्हासमुच्चये' इति विश्वः । सैनिकाः सेनाचराः । 'चरति' इति ठक् । वैतालिकैर्वन्दिभिः श्रावितान्याकर्णितानि तार उच्चैर्विक्रमोऽभिधानानि नामानि च यस्मिन्कर्मणि यथा तथा परस्परमन्योन्यमीयुः प्रायुः । मिमिलुरिति यावत् ॥ ५२ ॥

( शि० टी० ) \*परस्परमिति\* ॥ रणे सङ्ग्रामे विजयैषिणः विजयाभिलाषिणः अत एव योद्धुं संग्रामं कर्तुं स्वकरोद्धृतायुधा निजहस्तोत्थापितास्त्रा वज्रधरस्य शक्रस्य द्विषः शत्रोस्तारकस्यापि सैनिकाः सेनाः वैतालिकश्राविततारविक्रमाभिधानं वन्दिगणाकर्णितोच्चवीर्यानामर्थं यथा तथा परस्परमन्योन्यमीयुः प्राप्तुवन् । सुरासुरसैन्यानि योद्धुमन्योऽन्यं संमिमिलुरित्यर्थः ॥ ५२ ॥

सङ्ग्रामं प्रलयाय संनिपततो वेलामतिक्रामतो

वृन्दारामुरसैन्यसागरयुगस्थशेषदिग्व्यापिनः ।

कोलातिथ्यभुजो बभूव बहलः कोलाहलः क्रोर्षणः

शैलोत्तालतटीविघट्टनपटुर्ब्रह्माण्डकुक्षिभरिः ॥ ५३ ॥

( सी० टी० ) सङ्ग्राममिति ॥ प्रलयाय नष्टचेष्टतायै । तां कर्तुमित्यर्थः । सङ्ग्रामं समरं संनिपततः समुदितवतः । अन्यत्र प्रलयाय लोकसंहाराय संनिपततो वर्धमानस्य । अत एव वेलां मर्यादाम् । एकत्र न्याय्याचरणम्, अन्यत्रावधिम् । सीमानमिति यावत् । 'वेलाकाले च जलधौ तीरे नीरविकारयोः । क्लिष्टरसने रोगे च सीम्नि वाचि युधि स्त्रियाम्' इति विश्वः । अतिक्रामत उल्लङ्घयतः । निर्मर्यादत्वेन युध्यमानस्य सीमानमुल्लङ्घय चलत इत्यर्थः । अत एवाशेषासु दिक्षु व्यापिनो व्याप्नुवतः । उभयत्रापि समानमेतत् तथा कालस्य यमस्य सम्यग्व्यापि-तिथ्यमतिथ्युचितसत्कारं भुनक्ति मोक्षयति तथोक्तस्य । 'वर्तमानसामाप्ये'-इति लट् । अन्यत्र कालं कृष्णमातिथ्यमतिथिसत्कारं भुनक्ति

१ प्रवरोद्धृतायुधाः प्रचुरोद्धृतायुधाः । २ वैमानिकैः श्रावितमानसत्क्रमाभिधानम् ; वैतालिकैः श्रावितक्रमाभिधानम् ; सोत्साहम् ; वैतालिकश्रावितनामविक्रमाभिधानम् ।

३ संग्रामप्रलयाय, संग्रामे प्रलयाय, ४ आरोहदिग्व्यापिनः, ५ कालातिथ्यपृथुप्रदानबहलः ; कालातिथ्यपृथुचाल बहलः, ६ क्रोर्षणः ; क्रोधिः ।



भोजयति । अन्तर्भाविताणिजर्थः । प्रलये वर्धमानसमुद्रनीरे केवलं त-  
स्यैव वर्तमानत्वात् ॥ वृन्दाराणां देवानामसुराणां च ये सैन्ये ते एव  
सागरौ समुद्रौ तयोयुगस्य युगस्य । 'युगं तु युगुलं युगम्' इत्य-  
मरः । तत्सम्बन्धी क्रोषणो मुखरः कोलाहलः कलकलो वहलः । अत  
एव शैलसम्बन्धिनीनामुत्ताला उच्चतालवृक्षसहिता यास्तव्यः सैक-  
तानि । शृङ्गाणीति यावत् । तासां विघट्टने स्फोटने पटुः समर्थः । अत  
एव ब्रह्माण्डेन कुक्षि भरति तथोक्तश्च बभूव । शार्दूलविक्रीडितं वृत्त-  
म् । 'सूर्याद्वैर्भसजस्तताः सगुरवः शार्दूलविक्रीडितम्' इति लक्ष-  
णात् ॥ ५३ ॥

इति श्रीपर्वणीकरोपनामकश्रीलक्ष्मणभट्टात्मजसतीगर्भसम्भवश्रीसी-  
तारामकविचिरचितया संजीविनीसमाख्यया व्याख्यया समेतः  
श्रीकालिदासकृतौ कुमारसम्भवे महाकाव्ये सुरासुरसै-  
न्यसंघट्टो नाम पञ्चदशः सर्गः ॥

( शि० टी० ) \*सङ्गममिति\* ॥ प्रलयाय प्रलयं कर्तुमित्यर्थः । ( तुमर्थाचेति चतुर्थी ) सङ्ग्रामं  
युद्धं संनिपततः संघीभूतस्य एकत्रीभूतस्येति यावत् । वेलाभुचितचरणमातिक्रामतस्यजतः अत एव  
ऽशेषदिग्भ्यापिनः सकलाशा व्याभुवतः तथा यमातिथ्यभुजः कृतान्तातिथियोग्यसत्कारापन्नस्य वृन्दा-  
रकासुरसैन्यसागरस्य देवदेत्ययुद्धार्णवद्वयस्य वहलोऽधिकः क्रोषणो मुखरः कोलाहलः कलकलो कोला-  
लतटीविघट्टनपटुः पर्वतोच्चतालवृक्षसहितकूलविघातदक्षः तथा प्रक्षण्डकुक्षिम्भरिः शार्दूलविक्रीडापूरक  
आभूतः सागरस्याप्युक्तविशेषणानि योज्यानि । सागरपक्षे—प्रलयाय लोकक्षयाय—सन्निपततः समे-  
धमानस्य वेलाभुतिक्कामतः सीमानमुल्लङ्घयत अशेषदिग्भ्यापिनः—विशेषणमिदमुभयपक्षेऽपि तुल्यम् ।  
कालातिथ्यभुजः कृष्णातिथिसत्कारविधातुः प्रलयक्षणनिखिलजीवनाशेन केवलं कृष्णस्यैवोद्देशौ विद्यमा-  
नत्वादिति तात्पर्यम् ॥ ५३ ॥

इति मैथिलवंशोद्भवैकनाथठक्कुरात्मजश्रीकनकलालठक्कुरविरचितशिष्टहितैषि-  
ण्यसमाख्यया व्याख्यया समेतः श्रीकालिदासकृतौ कुमारसम्भवे महाका-  
व्ये सुरासुरसैन्यसंघट्टो नाम पञ्चदशः सर्गः ॥ ५५ ॥



## षोडशः सर्गः ।



अथान्योन्यं विमुक्तास्त्रशस्त्रजालैर्भयंकरैः ।

युद्धमासीत्सुनासीरसुरारिवलयोर्महत् ॥ १ ॥

( सी० टी० ) अथेति ॥ अथ सुरासुरसंमेलनानन्तरम् । भयंकरैर्म-  
यमुत्पादयद्भिः । अन्योन्यं परस्परं विमुक्तानि प्रहर्तुं विसृष्टान्यस्त्रशस्त्रा-  
णां शरादिमोहनादीनां जालानि समूहास्तैः कृत्वा । सुनासीर इन्द्रः,  
सुरारिस्तारकः, तयोर्वले सैन्ये तयोः । 'वलं गन्धरसे रूपे स्थामनि  
स्थौल्यसैन्ययोः' इति विश्वः । महद्दोरं युद्धं सङ्ग्राम आसीदभूव । सर्गे-  
ऽस्मिन्वृत्तमनुष्टुप् ॥ १ ॥

( शि० टी० ) \*अथेति\* ॥ अथानन्तरं सुरासुरसैन्यसंमेलनोत्तरमित्यर्थः । भयङ्करैर्भोतिजनकैः  
अन्योन्यं परस्परं विमुक्तास्त्रशस्त्रजालैः विमुष्टवाणादिमोहनादिसङ्घैः ( करिणः ) सुनासीरसुरारिवलयो-  
रिन्द्रतारकसैन्ययोः सम्बन्धि महत् घोरं तुमुलमिति यावत् युद्धं समर आसीद जातम् ॥ १ ॥

पत्तिः पत्तिमभीयाय रणाय रथिनं रथी ।

तुरङ्गस्थं तुरङ्गस्थो दन्तिस्थं दन्तिनि स्थितः ॥ २ ॥

( सी० टी० ) पत्तिरिति ॥ पत्तिः पादचारी पत्तिं पादचारिणम्,  
रथी रथारूढो रथिनं रथारूढम्, तुरङ्गस्थोऽश्ववाहस्तुरङ्गस्थमश्ववा-  
हम्, दन्तिनि गजे स्थितो दन्तिस्थं गजारोहम्, रणाय रणं कर्तुमभी-  
याय संमुखमगमत् । अत्र प्रत्येकं क्रियासम्बन्धो विधेयः अन्यथा बहु-  
त्वप्रसङ्गः ॥ २ ॥

( शि० टी० ) \*पत्तिरिति\* ॥ पत्तिः पादचारी पत्तिं पादचारिणं, रणायरणं कर्तुमभीयायजगाम  
रथी रथस्थः रथिनं रथस्थं रणायभीयाय तुरङ्गस्थोऽश्वारूढः तुरङ्गस्थमश्वारूढं रणायभीयाय  
दन्तिनि गजे स्थित आरूढो दन्तिस्थं गजारूढं रणायभीयाय ॥ २ ॥

युद्धाय धावतां धीरं वीराणामितरेतरम् ।

वैतालिकाः कुलाधीशा नामान्पलमुदाहरन् ॥ ३ ॥

( सी० टी० ) युद्धायेति ॥ इतरेतरं परस्परं युद्धाय युद्धं कर्तुं धीरं  
गम्भीरं यथा तथा धावतां विद्रवतां वीराणां यौद्धृणां नामानि कुला-  
धीशाः कुलस्वामिनः । कुलप्रदीपा इति यावत् । अनेन स्वात्मविद्या-  
यामतिप्रावीण्यं व्यज्यते । वैतालिका बन्दिनः । अलं भूषणम् । शोभेति  
यावत् । यथा स्यात्तथोदाहरन्नुचुः । अयममुकसङ्गको वीरो धावति,

१ अन्योन्य.

२ भयंकरम्.

३ द्वयोः.

४ कुलाधीशनामानि.



अयममुकसंज्ञको वीरो धावतीत्येवंभूतं जगदुस्त्यर्थः । आत्मपरावबो-  
धार्थमिति भावः ॥ ३ ॥

( शि० टी० ) \*युद्धयेति\* ॥ कुलाधीशाः कुलश्रेष्ठाः वैतालिकाः वन्दिनः, ( कर्तारः ) इतरेतर-  
मन्योन्यं युद्धाय युद्धं कर्तुं धीरं मन्दं यथा तथा धावता गच्छता वीराणां योद्धूणां नामानि नामधेयानि  
अलं भूषणं यथा तथा उदाहरन् अभवन् ॥ ३ ॥

पठतां वन्दिवृन्दानां प्रवीरा विक्रमावलीम् ।

क्षणं विलम्ब्य चित्तानि ददुर्गुद्धोत्सुकाः पुरः ॥ ४ ॥

( सी० टी० ) पठतामिति ॥ प्रवीराः प्रकृष्टयोद्धारो विक्रमावलीं  
पराक्रमसमाहारं पठतां स्तुवताम् 'साधु पराक्रान्तम्, साधु पराक्रा-  
न्तम्' इति वदतां वन्दिवृन्दानां वैतालिकसमूहानां पुरोऽग्रे चित्तानि  
मनांसि क्षणं विलम्ब्य ददुः । यतो युद्धोत्सुकाः । समरोत्कण्ठिताः ।  
समरोत्कण्ठितमनोदानाभावो न श्रवणेन्द्रियस्य केवलस्यैवार्थबोधा-  
सम्भवात् ॥ ४ ॥

( शि० टी० ) \*पठतामिति\* ॥ युद्धोत्सुका रणोत्कण्ठिताः प्रवीराः प्रकृष्टयोद्धारो विक्रमावलीं  
सामर्थ्यपूर्वकं पठतां कथयतां वन्दिवृन्दानां वन्दिसमूहानां पुरोऽग्रे क्षणं मुहूर्तं विलम्ब्य व्यतीत्यं  
चित्तानि मानसानि ददुर्व्यतरन् । कार्यासकानां विज्ञानि कार्यान्तरे विलम्बेन लगन्तीति भावः ॥ ४ ॥

सङ्ग्रामानन्दवर्धिष्णौ विग्रहे पुलकाश्रिते ।

आसीत्कवचविच्छेदो वीराणां मिलतां मिथः ॥ ५ ॥

( सी० टी० ) सङ्ग्रामेति ॥ सङ्ग्रामानन्देन समरोत्साहेन वर्धिष्णौ  
वृद्धिशीले अत एव पुलकाश्रिते रोमाञ्चन्यासे मिथो मिलतां सङ्गच्छ-  
मानानां वीराणां योद्धूणां विग्रहे शरीरे । जातावेकवचनम् । कवचानां  
चारणानां विभेद आसीत् ॥ ५ ॥

( शि० टी० ) \*सङ्ग्रामेति\* ॥ मिथोऽन्योन्यं मिलतां सङ्गच्छमानानां वीराणां योद्धूणां सम्ब-  
न्धिनि सङ्ग्रामानन्दवर्धिष्णौ युद्धोत्साहवर्द्धनशीले पुलकाश्रिते रोमोद्भव्यासे विग्रहे शरीरे कवच-  
विच्छेदो वर्मभेद आसीत् ॥ ५ ॥

निर्दयं खड्गभिन्नेभ्यः कवचेभ्यः समुत्थितैः ।

आसन्व्योमदिशैस्तूलैः पलितैरिव पाण्डुराः ॥ ६ ॥

( सी० टी० ) निर्दयमिति ॥ निर्दयं निष्कृपं खड्गभिन्नेभ्यः करवा-  
लविदीर्णेभ्यः कवचेभ्यः सकाशात्समुत्थितैरुडुयितैस्तूलैः कार्पासैः ।  
'तूलः पिचौ भवेत्तूलं ब्रह्मदारुविहायसोः' इति विश्वः । पलितैरिव

१ पठिता वन्दिमिः श्रुत्वा

प्रवीरविरुदावलीः, पठिता वन्दिवृन्देन प्रवीरविरुदावलीः, पठता वन्दिवृन्दानां प्रवीरा विरुदावलिम् ।

२ अपि, ३ पुलकाश्रिते, ४ वीराणाम्, ५ समुत्थितैः, ६ स्थलैः, ७ पतितैः, ८ पञ्जराः



जराजनितशुक्लत्वैरिव । 'पलितं जरसा शौक्ल्यम्' इत्यमरः । व्योमस-  
हिता दिशः पाण्डुराः श्वेता आसन् । उत्प्रेक्षया कवचविच्छेदेऽपि वीरा-  
णां युद्धविषयक उत्साहो न विच्छिन्न इति ध्वन्यते । अतोऽलङ्कारेण  
वस्तुध्वनिः ॥ ६ ॥

( शि० टी० ) \*निर्दयमिति\* ॥ निर्दयं निष्ठुरं यथा तथा खड्गभिन्नेभ्योऽसिबिदीर्णैः कवचेभ्यो  
घातेभ्यः सकाशात् समुत्थितैः समुत्पातितैस्तूलैः कार्पासैः पलितजराजनितशौक्ल्यैरिव व्योमदिशोऽन्त  
रिक्षसहिता आशाः पाण्डुराः शुक्ला आसन् वधुवुः । अशोत्प्रेक्षयाऽलङ्कारेण कवचभेदेऽपि न वीरोत्साह-  
न्याग इति वस्तु ध्वन्यते ॥ ६ ॥

खड्गा रुधिरसंलिप्ताश्चण्डांशुकरभासुराः ।

० इतस्ततोऽपि वीराणां विद्युतां वैभवं दधुः ॥ ७ ॥

( सी० टी० ) खड्गा इति ॥ रुधिरं संलिप्ताः । तथेतस्ततश्चण्डां  
शुकरैः सूर्यकिरणव्यतिकारैर्भासुराश्चमत्कुर्वन्तो वीराणां खड्गा विद्युतां वै-  
भवं सादृश्यं ददुः । तद्वच्छुशुभिर इत्यर्थः । अत्रोपमया खड्गानां वीरकरसं-  
पर्कजनितपरिकम्पचमत्कारकारित्वं ध्वन्यते । अतोऽप्राप्यलंकारेण व-  
स्तुध्वनिः । तथा वीरकरसंपर्कजनितपरिकम्पचमत्कारकारित्वरूपव्य-  
ञ्जनेन प्रतिद्वन्द्विविहननजनितद्विगुणोत्साहवस्वं च व्यज्यते ॥ ७ ॥

( शि० टी० ) \*खड्गा इति\* ॥ रुधिरसंलिप्ताः शोणितव्यान्तास्तथा इतस्ततः - चण्डांशुकर-  
भासुराः भातुकिरणभासमाना वीराणां योद्धृणां खड्गा भस्योऽपि विद्युतामचिरप्रभायां वैभवं सम्पत्तिं  
साम्यमिति यावत् । दधु धृतवन्तः ॥ ७ ॥

विसृजन्तो मुखैर्ज्वाला भीमा इव भुजंगमाः ।

विसृष्टाः सुभटैः रुष्टैर्व्योम व्यानशिरे शराः ॥ ८ ॥

( सी० टी० ) विसृजन्त इति ॥ रुष्टैः सुभटैः शोभनयोद्धृभिर्विसृ-  
ष्टा विमुक्ताः शरा बाणाः । मुखैर्ज्वाला उल्का विसृजन्तो मुञ्चन्तः ।  
अत एव भीमा भयानका भुजङ्गमा इवेत्युत्प्रेक्षा । व्योम कर्म । व्यानशि-  
रे व्यापुः । अत्र सुभटकर्तृकविसर्जनव्यापारपूर्वकव्योमव्याप्त्या प्राग्भा-  
विताविशिष्टशत्रुविग्रहभेदनं ध्वन्यते । अन्यथा व्योमव्याप्तिमात्रस्यैव वि-  
क्षितत्वेन व्यापृतेर्व्यर्थत्वमुद्भाव्येत । तेनात्र वस्तुना वस्तुध्वनिः ॥ ८ ॥

( शि० टी० ) \*विसृजन्त इति\* ॥ रुष्टैः कुद्दैः सुभटैः प्रकृष्टवीरैः विसृष्टा विमुक्ताः शरा बाणाः  
( कर्तारः ) मुखैरास्यैः ज्वाला उल्का विमुजन्तो मुञ्चन्तो भीमा भयानका भुजङ्गमाः सर्पा इव व्योमाभ्यन्त-  
रिक्षं ( कर्म ) व्यानशिरे व्याप्नुवन् ॥ ८ ॥

बाढं वपुंषि निर्भिद्य धन्विनां निघ्नतां मिथः ।

अशोणितमुखा भूमिं प्राविशन्दूरमाशुगाः ॥ ९ ॥

१ वेपुतम्, विपुतः. २ तुष्टैः, तुष्टाः. ३ असुराः. ४ गाढम्.



( सी० टी० ) बाढमिति ॥ मिथोऽन्योन्यं दूरमतिशयेन निघ्नतां प्रहरतां धन्विनां धनुर्धारिणां वपुंषि गात्राणि बाढं गाढम् । दढमिति-यावत् । निर्भिद्याप्यशोणितमुखाः शोणितसाहित्यराहित्यवन्ति मुखान्य-प्राणि येषां त आशुगा बाणा भूमिं प्राविशन्प्रविष्टाः । अत्र विभेदका अप्यशोणितमुखा इति विरोधाभासालंकारेण बाणानामतिशीघ्रगामित्वरूपवस्तुध्वनिः । न च शीघ्रमेव व्यञ्जनीयमिति वाच्यम् । आशुगा इत्यनेनैव तदभिहितत्वात् ॥ ९ ॥

( शि० टी० ) \*बाढमिति\* ॥ मिथः परस्परं दूरमत्यर्थं निघ्नतां प्रहारं कुर्वती धन्विनां धनुर्धारिणां वपुंषि शरीराणि बाढं दढं यथा तथा निर्भिद्य विदार्य अशोणितमुखा अरुधिरास्या आशुगा बाणा भूमिं वसुन्धरां प्राविशन् विविशुः ॥ ९ ॥

निर्भिद्य दन्तिनः पूर्वं पातयामासुराशुगाः ।

पेतुः प्रवरयोधानां प्रीतानामाहवोत्सवे ॥ १० ॥

( सी० टी० ) निर्भिद्येति ॥ आहवोत्सवे सङ्ग्रामरूपोत्सवे प्रीतानां प्रवरयोधानामतिश्रेष्ठयोद्धृणां सम्बन्धिन आशुगा बाणा दन्तिनो-गजान्निर्भिद्य भेदयित्वा पूर्वं पातयामासुः । पश्चात्स्वयमपि पेतुः । अत्र वाक्यार्थरूपवस्तुना प्राणापहारकं तेषामतितैक्षण्यं वस्तु ध्वन्यत इति वस्तुना वस्तुध्वनिः ॥ १० ॥

( शि० टी० ) \*निर्भिद्येति\* ॥ आहवोत्सवे रणानन्दे प्रीतानां प्रसन्नानां प्रवरयोधानां महावीराणाम् सम्बन्धिन आशुगा बाणा दन्तिनो द्विपान् निर्भिद्य विदार्य पूर्वं प्राक् पातयामासुः तानिति शेषः । पश्चात्स्वयमपि पेतुः ॥ १० ॥

ज्वलदग्निमुखैर्वाणैर्नारन्ध्रैरितरेतरम् ।

उच्चैर्वैमानिका व्योम्नि कीर्णैः दूरमपासरन् ॥ ११ ॥

( सी० टी० ) ज्वलदिति ॥ ज्वलदग्निमुखैः प्रज्वलद्बह्विसाहिताग्रैः । तथेतरेतरं परस्परं नारन्ध्रैर्निर्गतावकाशैः । परस्परसंघट्टितैरिति ता-त्पर्यार्थः । वाणैः शरैः । उच्चैरिति शयितं यथा तथा कीर्णैः व्याप्ते व्यो-म्नि वैमानिका विमानचारिणो देवा विष्णवादयो दूरमपसरन्द्रुद्रुः । आत्मशरीरसम्बन्धशङ्काकुलत्वादिति भावः ॥ ११ ॥

( शि० टी० ) \*ज्वलदिति\* ॥ ज्वलदग्निमुखैः दीप्यमानानलधुक्ताग्रभागैः तथा इतरेतरमन्योन्यं नारन्ध्रैर् वंकाशसूत्रैः अन्योन्यमिलितैरिति यावत् । वाणैराशुगैः उच्चैरधिकं यथा तथा कीर्णैः व्याप्ते सुरा विष्णुमभृतयोऽपासरन् पलायाञ्चक्रिरे ॥ ११ ॥

विभिन्नं धन्विनां बाणैर्व्यथार्तामिव विह्वलम् ।

ररास विरसं व्योम ड्येनप्रतिरवच्छलात् ॥ १२ ॥

१ निर्भेद्य.

२ कीर्णैः.

३ यथार्थमिव विह्वलम् ;

वेदयाया इव विह्वलम् ; विशाख इव विह्वली. ४ सेनापतिरवच्छलात् ; सेनापतिरिवच्छलात्.



( सी० टी० ) विभिन्नमिति ॥ धन्विनां बाणैर्विभिन्नं विदीर्णम् । अत एव व्यथार्ते पीडया दुःखितम् । अत एव विह्वलम् । इतिकर्तव्यताविस्मरणाश्रयमित्यर्थः । व्योम नभः इयेनप्रतिरवस्य पक्षिविशेषप्रतिध्वनेदच्छलान्मिषेण विरसं कठोरं यथा तथा ररासेव रुरोदेवेत्युत्प्रेक्षा-लङ्कारः ॥ १२ ॥

( शि० टी० ) \*विभिन्नमिति\* ॥ धन्विनां धनुर्दराणां बाणैः शौरैः विभिन्नं विदीर्णम् अत एव व्यथार्ते बाधाऽऽकुलम् अत एव विह्वलं विस्मृतोतिकर्तव्यताकं व्याम अन्तरिणं ( कर्तुं ) इयेनप्रतिर वच्छलात् इयेनाख्यपक्षिविशेषप्रतिशब्दव्याजात् विरसं नीरसं यथा तथा ररास चुक्रोशेव अत्र योद्धृवाणाकुले व्योम्नि इयेनप्रतिशब्दद्वारा रोदनोत्प्रेक्षणादुत्प्रेक्षाऽलङ्कारः ॥ १२ ॥

० चापैराकर्णमाकृष्टैर्विमुक्ता दूरमाशुगाः ।

अधावनरुधिरास्वादलुब्धा इव रणैषिणाम् ॥ १३ ॥

( सी० टी० ) चापैरिति ॥ आकर्णं कर्णपर्यन्तमाकृष्टै रणैषिणां योद्धृणां सम्बन्धिभिश्चापैर्धनुर्मिर्विमुक्ता विस्मृता आशुगाः शरा रुधिरास्वादे लुब्धा लम्पटा इव दूरमधावन्विदुताः । लम्पटोऽपि भोजनास्वादाय द्रुतं पलायते तद्वत् ॥ १३ ॥

( शि० टी० ) \*चापैरिति\* आकर्णं श्रोत्रपर्यन्तम् आकृष्टैः—रणैषिणां युद्धामिलाषिणां योद्धृणा-मित्यर्थः चापैर्विमुक्ता विस्मृता आशुगा वाणां रुधिरास्वादलुब्धाः शोणितास्वादलम्पटा इव दूरमसाविकटप्रदेशमिति शेषः । अधावन अपलायन्त । अत्रोपमाऽलङ्कारः ॥ १३ ॥

\*गृहीताः पाणिभिर्वीरैर्वीकोशाः खड्गराजयः ।

कान्तिजालच्छलादाजौ व्यहसन्समदादिव ॥ १४ ॥

( सी० टी० ) गृहीता इति ॥ आजौ सङ्ग्रामे वीरैः कर्तृभिः । पाणिभिर्गृहीताः । तथा वीकोशाः । कोशरहिताः । 'कोशोऽस्त्री कुङ्मले पाले दिव्यखड्गापिधानके' इति संदिनी । खड्गराजयः करवालपङ्कयः कान्तिजालच्छलाद्द्रुतिसमूहकैतवेन संमदाद्वीराणामपि शत्रुविघातसाधने वयमेव यथोचितास्तथा नान्य इति प्रमोदाद्यहसन्निव जहसुरिवेत्युत्प्रेक्षा ॥ १३ ॥

( शि० टी० ) \*गृहीता इति\* ॥ आजौ सङ्ग्रामे वीरे योद्धृभिः ( कर्तृभिः ) पाणिभिः कौरैः करणैः गृहीता धृताः खड्गराजयः आसिपङ्कयः कान्तिजालच्छलात् दीतिसमूहकैतवात् संमदात् अतिहर्षात् व्यहसन्निव हास्यमकुर्वन्निव ॥ १४ ॥

खड्गाः शोणितसन्दिग्धा नृसन्तो वीरपाणिषु ।

रजोघने रणेऽनन्ते विद्युतां वैभवं दधुः ॥ १५ ॥

( सी० टी० ) खड्गा इति ॥ शोणितसन्दिग्धा रुधिरसंलिप्ताः । त-

१ कान्तिजालच्छलादाजौ व्यहसन्समदा इव, कान्त्याननच्छलादाजेर्व्यहसन् समदा इव 'कान्त्या जनच्छलादाजेर्व्यहसन् प्रमदा इव. २ रजोघनरणे. ३ विभ्रमम्.



था वीरपाणिषु नृत्यन्तः खड्गाः । रजसा घने सान्द्रे । तथानन्तेऽपारे  
रणे विद्युतां वैभवं दधुः । तद्वच्छुशुभिर इत्यर्थः । अत्र पदार्थवृत्तिनिद-  
र्शनालङ्कारः ॥ १५ ॥

( शि० टी० ) \*खड्गा इति\* ॥ शोणितसंदिग्धाः शोणितेन संदिग्धाः लिप्ता रुधिरव्याप्ता  
इत्यर्थः वीरपाणिषु वीराणां योद्धूणां पाणयो हस्तास्तेषु योद्धव्येषु नृत्यन्तो नृत्यं कुर्वन्तः  
खड्गाः करवालाः (कर्तारः) रजोघने रजसां रेणुना घनः सान्द्रस्तस्मिन् रेणुव्याप्त इत्यर्थः । अनन्तेऽ  
विद्यमानोऽन्तः पारो यस्य स तस्मिन् अपार इत्यर्थः रणे सङ्ग्रामे विद्युतामचिरप्रभाणां वैभवं सम्पत्तिं  
शोभामिति यावत् दधुः धूतवन्तः । विद्युत इव शोभन्ते स्म । अत्र खड्गा विद्युत इति विम्बप्रतिविम्ब  
भावोन्निदर्शनालङ्कारः ॥ १५ ॥

कुन्ताश्चकाशिरे चण्डमुल्लसन्तो रणार्थिनाम् ।

जिह्वाभोगा यमस्येव लेलिहाना रणाङ्गणे ॥ १६ ॥

( सी० टी० ) कुन्ता इति ॥ रणाङ्गणे संग्रामचत्वरे चण्डं प्रचण्डं  
यथा तथोल्लसन्तो दीप्यमानाः कुन्ताः प्रासाः । भल्ला इति यावत् ।  
'कुन्तः प्रासे चण्डभावे क्षुद्रजन्तौ गवेधुके' इति विश्वः । लेलिहानाः  
पुनः पुनरतिशयेन वा लिहन्ति ते लेलिहानाः । आस्वादयन्त इत्यर्थः ।  
लिहैर्यङन्ताच्छानच् । यमस्य जिह्वाभोगा रसनारूपयन्त्राणीव ।  
'आभोगो वरुणच्छत्रे पूर्णतायन्त्रयोरपि' इति विश्वः । चकाशिरे  
दिद्युतिरे ॥ १६ ॥

( शि० टी० ) \*कुन्ता इति\* ॥ रणाङ्गरे युद्धाजिरे चण्डं भीषणं यथा तथोल्लसन्तो दीप्यमाना  
रणार्थिना सङ्ग्रामाभिलाषुकाणां कुन्ताः प्रासाः लेलिहाना अत्यर्धमास्वादयन्तो यमस्य कृतान्तस्य  
जिह्वाभोगा रसनारूपयन्त्राणीव चकाशिरे दिदीपिरे । अत्रोपमा ॥ १६ ॥

प्रज्वलत्कान्तिचक्राणि चक्राणि वरचक्रिणाम् ।

चैण्डांशुमण्डलश्रीणि रणव्योमनि बभ्रमुः ॥ १७ ॥

(सी०टी०) प्रज्वलदिति ॥ प्रज्वलत्प्रदीप्यमानं कान्तिचक्रं द्युतिमण्डलं  
येषां तानि । तथा चण्डांशुमण्डलस्य सूर्यमण्डलस्य श्रीरव श्रीः शोभा  
येषां तानि । वराः श्रेष्ठा ये चक्रिणो योधास्तेषां सबन्धानि चक्राण्यायुध  
विशेषाः । 'चक्रो गणे चक्रवाके चक्रं सैन्यरथाङ्गयोः । ग्रामजाले  
कुलालस्य भाण्ड राष्ट्रालयोरपि' इति विश्वः । रणव्योमनि सङ्ग्राम  
रूपगगने बभ्रमुः । 'वा जृम्भमुत्रसाम्' इत्येत्वाभ्यासलोपयोर्विकल्पः ।  
अथ व्याख्यानान्तरम्—वरचक्रिणां वराणां वीराणां ये चक्रिणो  
रथास्तेषां चक्राण्यङ्गानि रणव्योमनि बभ्रमुः । विशेषद्वयमुभयत्रापि  
समानम् ॥ १७ ॥



( शि० टी० ) \*प्रज्वलदिति\* ॥ प्रज्वलत्कान्तिचक्राणि दीप्यमानदीप्तिसमूहानि चण्डाशुमण्डलश्री-  
णि सूर्यबिम्बशोभानि वरचक्रिणा श्रेष्ठयोधानां चक्राणि तदास्यायुधविशेषाः रणव्योमनि रणे व्योमेव  
तस्मिन् वधसुः संचेलुः । ( पक्षान्तरे ) प्रज्वलत्कान्तिचक्राणि प्रदीप्यमानद्युतिप्रजानि चण्डाशुमण्डल  
श्रीणि सूर्यमण्डलच्छवीनि वरचक्रिणा श्रेष्ठस्थानां चक्राण्यङ्गानि ( कर्तृणि ) रणव्योमनि रणे  
व्योमेव तस्मिन् आकाशसदृशरणे इत्यर्थः । वधसुः श्राम्यन्ति स्म ॥ अत्र चक्रपदस्य विलट्त्वच्छैलबा-  
लङ्कारः । रणे व्योमसाद्वयारांपादपकालङ्कारश्चेत्युभयोः संसृष्टिः ॥ १७ ॥

केचिद्दीरैः प्रणादैश्च वीराणामभ्युपेयुषाम् ।

निपेतुः क्षोभतो बाहादपरे मुमुहुर्मदात् ॥ १८ ॥

( सी० टी० ) केचिदिति ॥ अभ्युपेयुषां संमुखमागतवतां वीराणां  
धीरैर्गम्भीरैः प्रणादैर्गर्जितैः केचिद्दीराः क्षोभतश्चित्तसंचलनाद्धेतोर्वा-  
हादश्वाभिपेतुर्मुमुच्छुः । अपरे केचिन्मदाद्भवान्मुमुहुः । चेतनाविरहिता  
बभूवुरित्यर्थः ॥ १८ ॥

( शि० टी० ) \*केचिदिति\* ॥ केचिद्दीरा अभ्युपेयुषां संमुखमागतानां वीराणां धीरे गम्भीरैः  
प्रणादैर्गर्जनैः क्षोभतो मनः सञ्चलनाद्धेतोः बाहादश्वाभिपेतुः, अपरेऽन्ये वीरा मदात् अभिमानात् हेतोः  
मुमुहु र्मुच्छो प्रापुः । चेतन्यशून्या बभूवुरित्यर्थः ॥ १८ ॥

कश्चिदभ्यागते वीरे जिघांसौ मुदमादधौ ।

परावृत्य गते क्षुब्धे विषसादाहवप्रियः ॥ १९ ॥

( सी० टी० ) कश्चिदिति ॥ कश्चिद्दीरो जिघांसौ हन्तुमिच्छौ वीरेऽ  
भ्यागते संमुखमागते सति । मुदमादधौ प्रससाद । अथ च क्षुब्ध  
एतदीयप्रहारश्रुमितेऽत एव परावृत्य गते तु विषसाद खिन्नोऽभूत् ।  
यत आहवप्रियः सङ्ग्रामप्रियः । वीराणां प्रतिद्वन्द्विसंमुखागमनमेव  
प्रीतिजनकं भवतीति भवः ॥ १९ ॥

( शि० टी० ) \*कश्चिदिति\* ॥ आहवप्रियः प्रियसङ्ग्रामः ( वा प्रियस्येति वार्तिकेन बहुश्रीहो प्रिय  
शब्दे वा पूर्वं प्रयुज्यते ) कश्चिद्दीरो जिघांसौ हन्तुमिच्छौ वीरे योद्धारि अभ्यागते संमुखमागते सति  
मुदं हर्षमादधौ प्राप । अनन्तरं क्षुब्धे प्राप्ततदीयप्रहारजनितक्षोभेऽत एव परावृत्य गते तस्मिन्वीरे  
इति शेषः । विषसाद विषादं प्राप, मुशोच । द्विषदभियः नमेव वीरानन्दोत्पादकमिति तात्पर्यम् । हर्ष  
प्राप्तौ वीरामिगमनस्याहवप्रियत्वस्य च विषादप्राप्तौ परावृत्यतदीयगमनस्याऽऽहवप्रियत्वस्य च  
हेतुत्वेन पदार्थहेतुकं काव्यालिङ्गद्वयम् ॥ १९ ॥

बहुभिः सह युद्धा वा परिभ्रम्य रणोल्बणाः ।

उद्दिश्य तानुपेयुः केऽपि ये पूर्ववृत्ता रणे ॥ २० ॥

( सी० टी० ) बहुभिरिति ॥ रण उल्बणा उद्धटाः केऽपि योधा रणे  
सङ्ग्रामे बहुभिः सह युद्धा परिभ्रम्य वा तानुद्दिश्योपेयतुर्युद्धार्थमस्मि

१ धीरैः २ तु ३ बाहा न ४ क्षुब्धः, क्षुद्र ५ सहयुध्वानः ६ नामप्राहसुपेयुः  
केऽप्येव पूर्ववृत्ता वयम् ।



जग्मुः । ये पूर्वं वृता अङ्गीकृताः । यैः सह पूर्वमयोधि पुनरपि तैरेव सह योद्धुं जग्मुरित्यर्थः ॥ २० ॥

( शि० टी० ) \*बहुभिरिति\* ॥ रणोत्त्वणाः संग्रामद्वयाः केऽपि योद्धारो रणे सङ्गरे बहुभिरनेकैः प्रतिद्वन्द्विवीरैरिति शेषः । सह युद्धा प्रहृत्य वाऽथवा परिभ्रम्य परि सर्वतोभावेन भ्रमणं कृत्वा ये प्रतिद्वन्द्वीराः पूर्ववृता युद्धार्थं प्रागङ्गीकृता स्तान् प्रतिद्वन्द्विवीरान् उद्दिश्य उपेयु र्ययुर्योद्धुमिति शेषः । पुरा यैः सहयुद्धं कृतवन्तस्तैः सह भूयोऽपि योद्धुमभिजग्मुरित्यर्थः ॥ २० ॥

अभितोऽभ्यागतान्योद्धुं वीरान् रणमदोद्धतान् ।

प्रत्यनन्दन्भुजादण्डरोमोद्गमभृतो भटाः ॥ २१ ॥

( सी० टी० ) अभित इति ॥ भुजादण्डेषु यो रोम्णासुद्रमस्तं विभ्रति तथाभूता भटा योधाः कर्तारः । रणस्य सङ्ग्रामस्य मदोद्धतान् । अत एव योद्धुमभितोऽभ्यागतान्वीरान् । आलोक्येति शेषः । प्रत्यनन्दन् हृष्यन् ॥ २१ ॥

( शि० टी० ) \*अभित इति\* ॥ भुजादण्डरोमोद्गमभृतो धृतबाहुदण्डपुलका भटा योद्धारः ( कर्तारः ) रणमदोद्धतान् सङ्गरदपोदमान् अत एव योद्धुं संग्रामार्थमभितः सर्वतोऽभ्यागतान् प्राप्तान् वीरान् भटान् ( कर्मभूतान् ) दृष्ट्वेति शेषः । प्रत्यनन्दन् हृष्यन्ति स्म ॥ २१ ॥

शस्त्रभिन्नेभकुम्भेभ्यो मौक्तिकानि च्युतान्यधः ।

अध्याहवक्षेत्रमुत्तकीर्तिवीजाङ्कुराश्रियम् ॥ २२ ॥

( सी० टी० ) शस्त्रेति ॥ शस्त्रैर्मिच्छा विदीर्णा य इमकुम्भा गजगण्डस्थलानि । 'कुम्भः स्यात्कुम्भकर्णस्य सुते वेक्ष्यापतौ घटे । राशिभेदे द्विपाङ्गे च' इति विश्वः । तेष्वोऽधश्च्युतानि मौक्तिकानि कर्तृणि । अध्याहवक्षेत्रमधिः संग्रामकेदारम् । उत्तम् । 'दुवप् बीजसंताने' इत्यतो निष्ठा । यत्कीर्तिवीजं यशोरूपमहीरुहबीजं तस्याङ्कुरस्तस्य श्रियं शोभाम् । दधुरिति शेषः ॥ २२ ॥

( शि० टी० ) \*शस्त्रेति\* ॥ शस्त्रभिन्नेभकुम्भेभ्यः बाणविदीर्णकरिकपोलेभ्योऽधो नीचप्रदेशे च्युतानि पतितानि मौक्तिकानि मुक्तामणयः अध्याहवक्षेत्रं संग्रामरूपकेदार इत्यर्थः । उत्तफीर्तिवीजाङ्कुराश्रियम् उत्तयशोरूपतरुकारणाङ्कुरशोभा प्राप्नुविति क्रियाशेषः ॥ २२ ॥

वीराणां विषमैर्धौषैर्विदुता वारणा रणे ।

शास्यमाना अपि त्रासाद्भेजुर्धृताङ्कुशा दिशः ॥ २३ ॥

( सी० टी० ) वीराणामिति ॥ रणे विषमैर्दुःसहैर्वीराणां धौषैर्विदुताः पलायिता वारणा गजाः शास्यमानाः शिष्यमाणा अपि । यन्तुभिरिति शेषः । धृताङ्कुशा अपमानिताङ्कुशाः सन्तस्त्रासादिशो भेजुः । 'तृफल-भज-' इत्येत्वाभ्यासलोपौ । दिशः प्रति पलायांचकिरे ॥ २३ ॥

१ अभ्यागतान्, २ योधी, ३ मदोत्त्वणान्, मदोद्धताः, ४ प्रत्यनन्दन्तद्भुजादण्डे रोमोद्गमभृतो भटाः, ५ अधुः, ६ आहवक्षेत्रमभ्युत्तकीर्तिवीजाङ्कुराश्रियम्.



( शि० टी० ) \*वीराणामिति\* ॥ रणे संग्रामे विषमैः कठिनैः वीराणां योद्धृणां विदुताः पलायिता वारणा गजाः शास्यमाना आशाप्यमाना अपि हस्तिपकैरितिशेषः । धृताङ्कुशास्तिरस्कृताङ्कुशाः सन्तः वासाद्गदाश्च दिश आशा भेजुः । ताः प्रतिपलायाम्बधूवुरित्यर्थः ॥ २३ ॥

रणे वाणगणैर्भिन्ना भ्रमन्तो भिन्नयोधिनः ।

निममज्जुर्मिलद्रक्तनिम्नगासु महागजाः ॥ २४ ॥

( सी० टी० ) रण इति ॥ रणे संग्रामे वाणगणैः शत्रुशरनिकरैर्भिन्नयोधिनो विदीर्णयन्तारः । अत एव स्वयमपि भिन्ना अत एव भ्रमन्तो महागजा मिलन्त्यः संयुजन्त्यो या रक्तस्य निम्नगा नद्यस्तासु निममज्जुः ॥ २४ ॥

० ( शि० टी० ) \*रण इति\* ॥ रणे युद्धे वाणगणैः शरसमूहैर्भिन्नयोधिनो विदीर्णयन्तारोऽत एव स्वयमपि भिन्ना विदीर्णा अत एव भ्रमन्तोऽन्तो महागजा वृहत्करिणः ( कर्तारः ) मिलद्रक्तनिम्नगासु सङ्गच्छदुधिरसरित्सु निममज्जुर्निमगा वधुः ॥ २४ ॥

अपारेऽसृक्सरित्पूरे रथेषूच्चैस्तरेष्वपि ।

रथिनोऽभिरिपुं क्रुद्धा हुंकृतैर्व्यसृजज्शरान् ॥ २५ ॥

( सी० टी० ) अपार इति ॥ उच्चैस्तरेष्वपि रथेष्वपारेऽगाधेऽसृक्सरित्पूरे राधिरनदीप्रवाहे मज्जत्सु सत्सु रथिनो रथारोहाः क्रुद्धाः । अत एव हुंकृतैः । भीषयन्त इति शेषः । अभिरिपुं शत्रुसंमुखं शरान्व्यसृजस्तत्पञ्चुः ॥ २५ ॥

( शि० टी० ) \*अपार इति\* उच्चैस्तरेष्वत्युन्नतेष्वपि रथेषु स्पन्दनेषु अपारेऽगम्येऽसृक्सरित्पूरे शोणितनिम्नगाप्रवाहे मज्जत्स्विति शेषः । सत्सु रथिनः स्पन्दनारुद्धाः क्रुद्धा रुष्टा अत एव हुंकृतैर्हुङ्कारशब्दैः ( करणैः ) रिपून् भीषयन्त इति शेषः । सन्तः अभिरिपुं रिपुसंमुखं शरान् वाणान् व्यसृजन् असृजन् ॥ २५ ॥

खड्गनिर्लूनमूर्धानो व्यापतन्तोऽपि वाजिनः ।

प्रथमं पातयामासुरासिना दारितानरीन् ॥ २६ ॥

( सी० टी० ) खड्गेति ॥ खड्गनिर्लूनमूर्धानः करवालकृत्तशिरसः । अत एव वाजिनोऽश्वाद्यापतन्तोऽप्यसिना खड्गेन दारितान्विदीर्णानरीन्प्रथमं पातयामासुः । पुनः स्वयं पेतुरिति शेषः । अत्र 'दारयित्वासिना रिपून्' इति पाठः साधीयान् ॥ २६ ॥

( शि० टी० ) \*खड्गेति\* ॥ खड्गनिर्लूनमूर्धानः खड्गेन निर्लूनाश्चिन्ना मूर्धानो येषां ते तथोक्ताः असिच्छिन्नोत्तमाङ्गा वीरा शेषः । अत एव वाजिनोऽश्वात् व्यापतन्तः रसमाणा अपि असिना करवालेन दारितान् छिन्नान् अरीन् शत्रून् प्रथमं प्राक् पातयामासुः । पश्चात्स्वयमपि पेतुरिति शेषः छिन्नशिरसोऽपि योद्धारः शत्रून् खड्गेन दारयित्वा निपात्य च तदसु स्वयमपि पेतुरित्यर्थः ॥ २६ ॥

१ गलत् २ निमगाः सुमहागजाः  
३ अपरेऽसृक्सरित्पूरे ४ अभिरिपुं क्रुद्धा हुंकृतैः अभिकृष्टा क्रुद्धहुंकृतैः व्यापतन्तः



वीराणां शस्त्रभिन्नानि शिरांसि निपतन्त्यपि ।

अथावेन्दन्तदष्टोष्ठभीमान्यभिरिपुं क्रुधा ॥ २७ ॥

( सी० टी० ) वीराणामिति ॥ शस्त्रभिन्नान्यत एव निपतन्त्यपि दन्तैर्दष्टाः पीडिता य ओष्टा अधरास्तैर्भीमानि घोराणि वीराणां शिरांसि क्रुधाभिरिपुं वैरिसंमुखमधावन् ॥ २७ ॥

( शि० टी० ) \*वीराणामिति\* ॥ शस्त्रभिन्नानि करवालनिकृत्तानि अत एव निपतन्त्यपि संस-  
माणाव्यपि दन्तदष्टोष्ठभीमानि दशनक्षताधरभयानकानि वीराणां योद्धृणां शिरांसि उत्तमाङ्गानि  
( कर्तृणि ) क्रुधा कोपेन अभिरिपुं शत्रुसंमुखम् अधावन् अगच्छन् ॥ २७ ॥

शिरांसि वरयोधानामर्धचन्द्रहृतान्यैलम् ।

आदधाना भृशं पादैः श्येना व्यानशिरे नभः ॥ २८ ॥

( सी० टी० ) शिरांसीति ॥ अर्धचन्द्रहृतान्यर्धचन्द्राकारबाणकर्ति-  
तानि वरयोधानां शिरांसि । पादैरादधाना गृह्णन्तः श्येनाः पक्षिविशे-  
षा भृशमतिशयेन नभो व्यानशिरे व्यापुः । सर्वस्मिन्नेव नभसि श्येन-  
नीतमस्तकान्येव जातानीति भावः ॥ २८ ॥

( शि० टी० ) \*शिरांसीति\* ॥ अर्धचन्द्रहृतानि अर्धचन्द्राकारशरच्छिन्नानि वरयोधानां श्रेष्ठवी-  
राणां शिरोसि मस्तकानि ( कर्मभूतानि ) पादैश्चरणैरादधाना गृह्णन्तः श्येनास्तदाख्यपक्षिणः  
( कर्तारः ) भृशमत्यर्थमलम्पर्याप्तं नभोऽन्तरिक्षं ( कर्म ) व्यानशिरे व्याप्नुवन् । सर्वं नभः श्येनगृहीत-  
शिरोन्यासं कभूवेत्यर्थः ॥ २८ ॥

क्रोधादभ्यापतदन्तिदन्तारूढाः पदातयः ।

अश्वारोहा गजारोहप्राणान्प्रासैरपाहरन् ॥ २९ ॥

( सी० टी० ) क्रोधादिति ॥ पदातयः पद्गतयोऽश्वारोहाश्च क्रोधा-  
द्धेतोरभ्यापततां संमुखमागच्छतां दन्तिनां दन्तेष्वारूढाः सन्तः प्रा-  
सैः कुन्तैर्गजारोहप्राणान्यनृणामसूनपाहरन् ॥ २९ ॥

( शि० टी० ) \*क्रोधादिति\* ॥ पदातयः पत्तयः अश्वारोहा अश्वस्थाश्च ( अध्याहार्योऽत्र च  
शब्दः ) क्रोधाद्धेतोः अभ्यापतदन्तिदन्तारूढाः सम्मुखमागच्छत्करिदशनस्थाः सन्तः प्रासैः कुन्तैः  
गजारोहप्राणान् दन्त्यारूढजीवान् अपाहरन् व्यनाशयन् ॥ २९ ॥

शस्त्रच्छिन्नगजारोहा विभ्रमन्त इतस्ततः ।

युगान्तवातचलिताः शैला इव गजा बभुः ॥ ३० ॥

( सी० टी० ) शस्त्रेति ॥ शस्त्रैश्छिन्ना गजारोहा येषामत एवेतस्त-  
तो विभ्रमन्तो गजाः युगान्तवातैः प्रलयप्रमञ्जनैश्चालिता उत्पातिताः  
शैला इव बभुः शुशुभिरे ॥ ३० ॥

१ भिन्नानाम्, २ दन्तदष्टोष्ठभीषणान्यरिपु, ३ अपि, ४ आदधानाः, ५ दिशः,  
६ दन्तारूढे बाजिषु, दन्तारूढा नृवाजिषु, ७ अश्वारूढाः.



( शि० टी० ) \*शब्देति\* ॥ शब्दच्छिन्नगजारोहा असिकर्तितहस्तिपका अत एवेतस्ततो यत्र कुत्र विभ्रमन्तः पर्यटन्तो गजा हस्तिनः युगान्तघातचलिताः प्रलयकालिकवायुकम्पिताः शैला भ्रंशरा इव वधुः शोभन्ते स्म । अत्रोपमा ॥ ३० ॥

मिलितेषु मिथो योद्धुं दन्तिषु प्रसभं भटाः ।

अगृह्णन् युद्धयमानाश्च शस्त्रैः प्राणान्परस्परम् ॥ ३१ ॥

( सी० टी० ) मिलितेष्विति ॥ योद्धुं मिलितेषु दन्तिषु । आरूढा इति शेषः । भटा मिथोऽन्योन्यं युध्यमानाः प्रसभं बलाच्छस्त्रैः कृत्वा परस्परं प्राणानगृह्णन् ॥ ३१ ॥

( शि० टी० ) \*मिलितेष्विति\* ॥ योद्धुं युद्धार्थं मिलितेषु सङ्गतेषु दन्तिषु करिषु स्थिता इति शेषः । भटा वीरा मिथः परस्परं युध्यमानाः सन्तः प्रसभं वृथा शस्त्रैः खड्गैः ( करणैः ) परस्परमन्योन्यं प्राणानसृज्य अगृह्णन् अहरन् ॥ ३१ ॥

रूषा मिथो मिलदन्तिदन्तसंघर्षजोऽनलः ।

योधाञ्जगद्दहतप्राणानदहत्सहसारिभिः ॥ ३२ ॥

( सी० टी० ) रूषेति ॥ रूषा क्रोधेन मिथोऽन्योन्यं मिलतां दन्तिनां ये दन्तास्तेषां संघर्षाज्जातोऽनलोऽग्निररिभिर्वैरिभिः शस्त्रैर्हताः प्राणा येषां तान्योधान्सहसाकस्माददहत्युप्रांश ॥ ३२ ॥

( शि० टी० ) \*रूषेति\* ॥ रूषा क्रुधा मिथः परस्परं मिलदन्तिसंघर्षजः सङ्क्रान्तकरिसंघट्टमोह-तोऽनलो, वह्निः ( कर्ता ) अरिभिः ( कर्तृभिः ) शस्त्रहृतप्राणान् खड्गनाशितासृज्य योधान् वीरान् अदहत्य भस्मावशेषान् व्यधात् ॥ ३२ ॥

आक्षिप्तं अपि दन्तीन्द्राः कोपनैः पत्तयः परम् ।

तदसूनहरन् खड्गघातैः स्वस्य पुरः प्रभोः ॥ ३३ ॥

( सी० टी० ) आक्षिप्ता इति ॥ पुरमतिशयितं कोपनैः क्रुद्धैर्दन्तीन्द्रैः राक्षिप्ता अपि । आक्षेपन्तुं शुण्डेन गृहीता अपीत्यर्थः । पत्तयः पादचारिणः स्वस्य प्रभोः पुरः खड्गघातैस्तदसून् दन्तीन्द्रप्राणानहरन् खड्गः ॥ ३३ ॥

( शि० टी० ) \*आक्षिप्ता इति\* ॥ परमधिकं कोपनैः क्रुद्धैर्दन्तीन्द्रैः करिवर्यै राक्षिप्ता गृहीता अपि पत्तयः पदातयः स्वस्याऽऽत्मनः प्रभोः स्वामिनः पुरोऽग्रे खड्गघातैः करबालप्रहारैः तदसून् करीन्द्रप्राणान् अहरन् व्यनाशयन् ॥ ३३ ॥

उत्क्षिप्य करिभिर्दूरांन्मुक्तानां योधिनां दिवि ।

प्रापि जीवात्मभिर्दिव्या गतिर्वा विग्रहैर्मही ॥ ३४ ॥

( सी० टी० ) उत्क्षिप्येति ॥ करिभिरुत्क्षिप्योत्थाप्य दिवि दूरान्मुक्तानां जीवात्मभिर्जिवैः प्राणैरिति यावत् । दिव्या स्वर्गीया गतिः प्रा-

१ सहयुधानः . २ गजारूढात् .

३ सह सादिभिः . ४ उक्षिप्ताः . ५ दन्तीन्द्रैः . ६ क्रौः . ७ तैः रिपूतहननः . ८ खड्गघातैः .

९ दूरम् . १० दिवः . ११ दिव्याङ्गनाकादपारमिहः ; दिव्याङ्गनैर्वा विग्रहैर्मही .



पि । विग्रहेद्वैहैर्मही वा प्रापि प्राप्ता । कर्मणि लुङ् ॥ ३४ ॥

( शि० टी० ) \*उत्त्वियेति\* ॥ करिभिर्गैरुत्त्वियोत्थाप्य दिवि नभसि दूरादतिदूरं मुक्तानामु-  
त्त्वितानां योधिनां वीराणां जीवात्मभिरसुभिः दिव्या उक्तमा स्वर्गीया इत्यर्थः । गतिः प्रापि । वाऽपिच  
विग्रहैः शरीरैर्मही भूतलं प्रापि प्राप्ता ॥ ३४ ॥

खड्गैर्धवलधारालैर्निहत्य करिणां करान् ।

तैर्भुवापि समं विद्वान्सन्तोषं न भटा ययुः ॥ ३५ ॥

( सी० टी० ) खड्गैरिति ॥ भटा योद्धा धवलधारालैर्धवलं धारां  
लान्ति गृह्णन्ति तैः । शुभ्रधारैरित्यर्थः । आद्वितीयैः खड्गैः कृत्वा भुवा-  
पृथिव्या समं विद्वान्प्रहृतान्करिणां कराञ्जुण्डान्निहत्यापि लवित्वापि  
सन्तोषं तृप्तिं न ययुः । अन्यानपि निहन्मीति बुद्धिमन्तो बभूवुरित्यर्थः ॥ ३५ ॥

( शि० टी० ) \*खड्गैरिति\* ॥ भटा योद्धारो धवलधारालैर्विशदधातवाङ्गैस्तैः खड्गैरसिभिः  
( करणैः ) भुवा वसुमत्या समं सह विद्वान् ताडितान् करिणां गजानां करान् जुगुप्सुण्डान् निहत्य  
संचिह्न्याऽपि सन्तोषं तृप्तिं न ययुः प्रायुः । भटानामन्यहननञ्जुद्ध्या तृप्तिं नाप्नुदित्यर्थः ॥ ३५ ॥

आक्षिप्याभिदिवं नीताः पत्तयः करिभिः करः ।

दिव्याङ्गनाभिरादातुं रक्ताभिर्द्वैतमीषिरे ॥ ३६ ॥

( सी० टी० ) आक्षिप्येति ॥ करिभिः कर्तुभिः । करैर्दण्डैः कृत्वाक्षि-  
प्योत्थाप्याभिदिवमाकाशसंमुखं नीताः प्रापिताः पत्तयः पादचारिणो  
रक्ताभिरनुरक्ताभिर्दिव्याङ्गनाभिर्द्वैतं शीघ्रमादातुं ग्रहीतुम् ईषिरे इष्टा बभू-  
वुः । अहमेतान्ग्रहीष्यामि, अहमेतान्ग्रहीष्यामीति त्वरिता बभूवुः ॥ ३६ ॥

( शि० टी० ) \*आक्षिप्येति\* ॥ करिभिर्गैः ( कर्तुभिः ) करैः जुगुप्सुण्डैः ( करणैः )  
आक्षिप्य समुत्थाप्य अभिदिवं दिवसंमुखमित्यर्थः । नीताः प्रापिता अपि पत्तयः पदातयः रक्ताभि-  
रनुरागवतीभिर्दिव्याङ्गनाभिरपसरोग्भिर्द्वैतं सत्वरमादातुं गृहीतुम् ईषिरे ईषिता जाताः । वीरग्रहणार्थ-  
मपसरसामन्योन्यं कलहोऽधूदित्यर्थः ॥ ३६ ॥

धन्विनस्तुरगारूढा गजारोहाञ्जरैः क्षतान् ।

प्रैत्यैच्छन्मूर्च्छितान्भूयो योद्धुमाश्वसतश्चिरम् ॥ ३७ ॥

( सी० टी० ) धन्विन इति ॥ तुरगारूढा धन्विनो धनुर्धारिणो यो-  
ध्याः शरैः क्षतान् । अत एव मूर्च्छितान्गजारोहान्यन्तन्भूयोऽपि पुनर-  
पि योद्धुमाश्वसतो जीवत एतादृशांश्चिरं प्रैत्यैच्छन् । प्रतीक्षन्ते  
स्मेत्यर्थः ॥ ३७ ॥

( शि० टी० ) \*धन्विन इति\* ॥ तुरगारूढा अश्ववारा धन्विनो धनुर्धराः वीरा इति शेषः । शरै-  
र्वीरैः क्षतान् विद्वान् अतःपुन मूर्च्छितान् चेतनारहितान् गजारोहान् हस्तिपक्षान् भूयः पुनर्योद्धुमाश्व-  
सतो जीवतस्तान् चिरं बहुकालं प्रैत्यैच्छन् प्रतीक्षन्ते स्म ॥ ३७ ॥

१ यैः २ वृद्धं शस्त्रं तान्यनयोऽहरन्, ३ उत्त्विय ४ वृत्तमश्वरम्, व्याप्तमश्वरम्,  
५ प्रैत्यैच्छन्,



क्रुद्धस्य दन्तिनः पत्तिर्जिघृक्षोरसिना करम् ।

निर्भिद्य दन्तमुसलावारुरोह जिघृक्षया ॥ ३८ ॥

( सी० टी० ) क्रुद्धस्येति ॥ पत्तिः पादचारी कश्चिद्योधः क्रुद्धस्यात एव जिघृक्षोगृहीतुमिच्छोर्दन्तिनः करं दन्तयोरधोभागम् । असिना निर्भिद्य अच्छित्त्वा जिघृक्षया प्रत्युत तस्यैव गृहीतुमिच्छया दन्तमुसला-वारुरोहारूढवान् ॥ ३८ ॥

( शि० टी० ) \*क्रुद्धस्येति\* ॥ पत्तिः पदातिः कश्चिद्द्वारः क्रुद्धस्य सञ्जातरोषस्य अत एव जिघृक्षो गृहीतुमिच्छोर्दन्तिनो गजस्य करमधरम् असिना करवालेन निर्भिद्य छित्त्वा जिघृक्षया गृहीतुमिच्छया दन्तमुसलौ मुसलाकारौ दन्तौ ( कर्मधृतौ ) आरुरोह समारूढवान् । क्रुद्धस्य दन्तिनोऽधरं छित्त्वा तदीयदन्तद्वयग्रहणेच्छया तदुपरि समास्थितैत्यर्थः ॥ ३८ ॥

खड्गेन मूलतो हत्वा दन्तिनो रदनद्वयम् ।

प्रातिपक्ष्ये प्रविष्टोऽपि पदातिर्निरगाद्द्रुतम् ॥ ३९ ॥

( सी० टी० ) खड्गेनेति ॥ प्रातिपक्ष्ये शत्रुसम्बन्धिनि सैन्ये प्रविष्टोऽपि पदातिः पादचारी दन्तिनो गजस्य रदनद्वयं दन्तद्वयं खड्गेन कृत्वा मूलतो मूलाद्धत्वा भित्त्वा द्रुतं निरगान्निश्चक्राम । शत्रुसैन्यप्रविष्टस्य मरणमेव ध्रुवम्, तदस्य विपरीतमभूदित्यपिना द्योत्यते ॥ ३९ ॥

( शि० टी० ) \*खड्गेनेति\* ॥ प्रातिपक्ष्येऽरिदलीयसैन्ये प्रविष्टः स्थितोऽपि पदातिः पादचारी कश्चिद्द्वार इति शेषः । दन्तिनः करिणो रदनद्वयं दशनोभयं खड्गेन करवालेन ( करणेन ) मूलतो मूलात् भित्त्वा संछिद्य द्रुतं सत्वरं निरगात् निश्चक्राम रिपुसैन्यमध्यवर्तिनो वीरस्य मरणस्यैव सम्भवेऽपि तदस्य न जातमित्यपिशब्दयोक्तितोऽर्थः ॥ ३९ ॥

करेण करिणा वीरः सुगृहीतोऽपि कोपिना ।

असिनासूक्ष्महारागु तस्यैव स्वयमक्षतः ॥ ४० ॥

( सी० टी० ) करेणेति ॥ कोपिना क्रुद्धेन करिणा दन्तिना कर्त्रा । करेण कृत्वा सुतरां गृहीतोऽपि वीरोऽसिना खड्गेन तस्यैव करिण एवा-सूत्राणाञ्जहार हतवान् । स्वयमक्षतोऽभूत् ॥ ४० ॥

( शि० टी० ) \*करेणेति\* ॥ कोपिना जातरोषेण करिणा गजेन ( कर्त्रा ) करेण गुण्डादङ्गेन ( करणेन ) सुगृहीतो नितरां धृतोऽपि वीरोऽसिना शस्त्रेण तस्य करिण एव प्रसूत जीवान् आगु शीघ्रं जहार हतवान् स्वयमक्षतोऽभिनष्टोऽभूत् ॥ ४० ॥

तुरङ्गी तुरगारूढं प्राप्तेनाहत्य वक्षसि ।

पततस्तस्य नाज्ञासीत्प्रासघातं स्वके हृदि ॥ ४१ ॥

( सी० टी० ) तुरङ्गीति ॥ तुरङ्ग्यश्वारोहः कश्चिद्योद्धा तुरगारूढमश्व-

१ करिणः, २ दन्तमुसलान्, दन्तमुसले,

३ आमूलतः,

४ अङ्घ्रिचतुर्द्वयम्,

५ प्रपतिष्णोः,

६ तुरङ्गी,

७ प्रासपातम्,



वारं प्राप्तेन कुन्तेन वक्षस्याहत्य ताडयित्वा पततस्तस्याश्ववारस्य कर्तृकं स्वक आत्मीये हृदि प्रासघातं कुन्तक्षतं नाज्ञासीन्न विजज्ञे । तदीयपतनजानन्दस्योद्वेलत्वादिति भावः ॥ ४१ ॥

( शि० टी० ) \*तुरंगीति\* ॥ तुरङ्गी अश्वारूढः कश्चिद्भीरुः तुरंगारूढमश्वपृष्ठस्थितं कश्चिद्भीरे प्राप्तेन कुन्तेन वक्षसि हृदये आहत्य संताडय पत्तयः स्वसमाणस्य तस्य तुरंगारूढस्य ( कर्तृषष्ठ्यन्तम् ) तुरंगारूढकर्तृकमित्यर्थः । स्वके निजे हृदि वक्षसि प्रासघातं कुन्तताडनं नाज्ञासीन्न न विवेद । वक्षसि ताडितोऽश्ववारस्ताडनकर्तुः पतनजन्यानन्दमग्नः सन्नात्ममानसताडनव्यथा न बुध्यतेस्मेत्यर्थः । अत्र पदार्थहेतुकं काव्यलिङ्गमलङ्कारः ॥ ४१ ॥

द्विषा प्रासहतप्राणो वाजिपृष्ठदृढासनः ।

हस्तोद्धृतमहाप्रासो भुवि जीवन्निवाभ्रमत ॥ ४२ ॥

( सी० टी० ) द्विषेति ॥ द्विषा शत्रुणा प्राप्तेन कृत्वा हतप्राणो मारितः । तथा वाजिपृष्ठेऽश्वपृष्ठभागे दृढासनः प्राग्दृढासनत्वान्मृतत्वे दृढत्वं युक्तम् । तथा हस्त उद्धृतो महाप्रासो येन तथाभूतः कश्चिज्जीवन्निव भुव्यभ्रमत । अश्वभ्रमणवशान्नामश्शवोऽश्व इव लक्षित इति भावः ॥ ४२ ॥

( शि० टी० ) \*द्विषेति\* ॥ द्विषा वैरिणा प्रासहतप्राणः कुन्तविनाशितजीवः । तथा वाजिपृष्ठदृढासनः पूर्वदृष्टे वद्धासनः । तथा हस्तोद्धृतमहाप्रासः करोत्यापितवृहत्कुन्तः कश्चिद्भीरो जीवन्निव अश्वसाम्रव भुवि पृथिव्याम् अभ्रमत भ्रमतिस्म । तुरंगारूढ एव गतप्राणो वीरस्तुरगगत्या जीवित इवावलोकित इति भावः ॥ ४२ ॥

तुरङ्गसादिनं शस्त्रहतप्राणं मतं भुवि ।

अवद्धोऽपि महावाजी न साश्रुनयनोऽत्यजत् ॥ ४३ ॥

( सी० टी० ) ॥ तुरङ्गेति ॥ अवद्धोऽप्यनिरुद्धोऽपि महावाजी महाश्वः साश्रुणी संवाष्पे नयने यस्य तथाभूतः सन् । शस्त्रहतप्राणमत एव भुवि गतं तुरङ्गसादिनमश्ववारं नात्यजन्न जहौ । किन्तु तज्जीवनमपेक्षमाणस्तत्रैव तस्यावित्यर्थः ॥ ४३ ॥

( शि० टी० ) \*तुरङ्गेति\* ॥ अवद्धोऽनवरुद्धोऽपि महावाजी वृहदश्वः साश्रुनयनः संवाष्पनेन सन् शस्त्रहतप्राणं खड्गनाशिता सुत अत एव भुवि पृथिव्यां गतं पतितं तुरङ्गसादिनमश्ववारं नात्यजत् न त्यक्तवान् । अश्ववारे हतेऽपि जीवित एव मर्दुपरिस्थितोऽस्तीतिबुद्ध्या तत्रैव स्थितवानितिभावः ॥ ४३ ॥

भैरवेन शितधारेण भिन्नोऽपि रिपुणाश्वगः ।

नामूर्च्छस्कोपतो हन्तुमियेष प्रपतन्नपि ॥ ४४ ॥

१ हस्तोद्धृतमहाप्रासः,

२ मटः,

३ अभ्रमत,

४ अन्नाद्धः अन्नायः,

५ नाशस्तनयनः,

६ खड्गेन,

७ च पतन्, निपतन्.



( सी० टी० ) भल्लेनेति ॥ रिपुणा क्रत्रा । शितधारेण तीक्ष्णधारेण भल्लेन भिन्नोऽपि विदारितोऽप्यद्वगस्तुरङ्गगामी कोपतः क्रोधवशाद्वा-  
मूर्च्छन् मुह्यति स्म । किन्तु प्रपतन्नप्यद्वगदधः संसमानोऽपि रिपुं हन्तुमियेषैच्छत् ॥ ४४ ॥

( शि० टी० ) \*भल्लेनेति\* ॥ रिपुणा शत्रुणा शितधारेण तीक्ष्णधारेण भल्लेन ( लोके भाला नाम्ना प्रसिद्धेन ) शस्त्रेण भिन्नोऽपि विदारितोऽपि अद्वगस्तु तुरङ्गगमः क्रोधवशात् कोपतः क्रोधवशादित्यर्थः । नाऽमूर्च्छन् न मोहं प्राप । किन्तु प्रपतन्नपि तुरगदधः संसमानोऽपि हन्तुं मारयितुं रिपुमिति शेषः । इयेष इच्छतिस्म ॥ ४४ ॥

मिथः प्रासाहतौ वाजिच्युतौ भूमिगतौ रुषा ।

शस्या युयुधतुः कौचित्कोशाकेशि भुजाभुजि ॥ ४५ ॥

( सी० टी० ) मिथ इति ॥ मिथोऽन्योन्यं प्रासेनाहतौ । अत एव वाजिभ्यां सकाशाच्च्युतावधः पतितौ । अत एव भूमि गतौ कौचित्यो-  
धौ रुषा युतौ सन्तौ शस्या खड्गपुत्र्या युयुधतुर्युयुधाते । अथ च केशाकेशि केशेषु केशेषु गृहीत्वा प्रवृत्तं यद्युद्धम्, भुजाभ्यां भुजाभ्यां प्रहृत्य प्रवृत्तं यद्युद्धं तदभूत् । 'तत्र तेनेदमिति सरूपे' इति सूत्रेण स-  
मासः ॥ ४५ ॥

( शि० टी० ) \*मिथ इति\* ॥ मिथः परस्परं प्रासाहतौ कुन्ततादितौ अत एव वाजिच्युतौ अत्रादधः पतितौ अत एव भूमिगतौ क्षितिवर्तिनौ कौचित्यौ रुषा क्रोधेन युतौ सन्तौ शस्याऽसिपुत्र्या युयुधाते युध्यतः स्म । अनन्तरं तयोः केशाकेशि केशेषु केशेषु गृहीत्वा प्रवृत्तं युद्धं भुजाभ्यां भुजाभ्यां प्रहृत्य प्रवृत्तं युद्धं वधूत् ॥ ४५ ॥

रथिनो रथिभिर्वाणैर्हतप्राणा द्वादसनाः ।

क्षतकार्मुकसंधानाः सप्राणा इव मेनिरे ॥ ४६ ॥

( सी० टी० ) रथिन इति ॥ रथिभी रथारोहैः कर्तृभिः । बाणैः कृ-  
त्वा हतप्राणास्तथा द्वादसनाः क्षतं नष्टं कार्मुकसंधानं धनुः सज्जीकर-  
णं येषामेवमभूता रथिनो रथारोहाः सप्राणा इव जीवन्त इव मेनिरे मताः ।  
कर्मणि लिट् । द्रष्टृभिरिति शेषः ॥ ४६ ॥

( शि० टी० ) \*रथिन इति\* ॥ रथिभिः स्यन्दनाखड्गैर्वारैः ( कर्तृभिः ) बाणैः शरैः ( कर्णैः )  
हतप्राणाः विनाशितासवः तथा द्वादसना द्वाद निश्चलमासनं येषां ते तथोक्ताः तथा क्षतकार्मुकसंधाना  
नष्टचापसज्जीकरणा रथिनो रथाखडा वीराः सप्राणाः जीविता इव मेनिरे ज्ञाता जैनोरीत शेषः ॥ ४६ ॥

न रथी रथिनं भूयः प्राहरच्छस्त्रमूर्च्छितम् ।

प्रत्याश्वसन्तमन्विच्छन्नातिष्ठद्युधि लोभतः ॥ ४७ ॥

१ प्रासहतौ, प्रहारतः, २ शस्त्रैः, ३ कृत,  
४ रेजिरे,  
५ मत्वेनम्, ६ नागायुद्धमलोभतः,



( सी० टी० ) नेति ॥ रथी रथारोहः शस्त्रेण मूर्च्छितमचेतितं रथिनं भूयो न प्राहरत् । किन्तु पुनरपि युधि लोभतो लोभेन । तृतीयाथै तसिः । प्रत्याश्वसन्तं पुनरुज्जीवन्तमन्विच्छन्नपेक्षमाणः सन्नतिष्ठत् ॥४७॥

( शि० टी० ) \*नेति\* ॥ रथी स्पन्दनारूढः कश्चिद्भीरुः शस्त्रमूर्च्छितं शस्त्रेण करवालेन मूर्च्छितं चेतनारहितं रथिनं रथारूढं कश्चिद्भीरुं भूयः पुनर्न प्राहरत् प्रहरति स्म । किन्तु युधि लोभतः संग्रामलोभेन हेतुना प्रत्याश्वसन्तं पुनरुज्जीवन्तं तं वीरम् अन्विच्छन् प्रतीक्षमाणः सन् अतिष्ठत् स्थितवान् ॥ ४७ ॥

अन्योन्यं रथिनौ कौचिद्रतप्राणौ दिवं गतौ ।

एकामप्सरसं प्राप्य युयुधाते वरायुधौ ॥ ४८ ॥

( सी० टी० ) अन्योन्यमिति ॥ वरायुधौ श्रेष्ठायुधौ कौचिद्रथिनावन्योन्यं परस्परं कृत्वा गतप्राणौ गमितासु अत एव दिवं गतावेकामप्सरसं प्राप्य युयुधाते । अहमेतां ग्रहीष्यामि, अहमेतां ग्रहीष्यामीति वदन्तौ कलहं चक्रुरित्यर्थः ॥ ४८ ॥

( शि० टी० ) \*अन्योन्यमिति\* ॥ वरायुधौ श्रेष्ठशस्त्रधारिणौ कौचिद्रथिनौ यन्तारौ अन्योन्यं मियो युद्धं कृत्वेति शेषः । दिवं गतौ स्वर्गं प्राप्तौ सन्तौ एकामप्सरं दिव्याङ्गनां प्राप्य लब्ध्वा युयुधाते युध्यतः स्म । अहमेतत्पत्तिरित्येव रूपेण वादं व्यधानामित्यर्थः ॥ ४८ ॥

मिथोऽर्धचन्द्रनिर्लूनमूर्धानौ रथिनौ रुचा ।

खेचरौ भुवि नृत्यन्तौ स्वकबन्धावपश्यताम् ॥ ४९ ॥

( सी० टी० ) मिथ इति ॥ मिथोऽन्योन्यमर्धचन्द्रेण तदाकारवाणेन निर्लूनमूर्धानौ छिन्नमस्तकावत एव खेचरावाकाशचारिणौ रुच्या कान्त्या युतौ कौचिद्रथिनौ रथारोहौ कर्तारौ । भुवि नृत्यन्तौ गात्रं विक्षिपन्तौ स्वकबन्धौ शिरोरहितस्वदेहौ कर्म । अपश्यतां दृष्टवन्तौ ॥ ४९ ॥

( शि० टी० ) \*मिथ इति\* ॥ मिथः परस्परम् अर्धचन्द्रनिर्लूनमूर्धानौ अर्धचन्द्राकारवाणकर्तितमस्तकौ अत एव खेचरौ व्योमगतौ तथा रुचा दीपत्या भुवि क्षितौ नृत्यन्तौ गात्रविक्षेपं कुर्वन्तौ स्वकबन्धौ मस्तकशून्यविग्रहौ ( कर्मभूतौ ) अपश्यतां दृष्टवन्तः ॥ ४९ ॥

रणाङ्गणे शोणितपङ्कपिच्छिले कथं कथं चिन्ननृतुर्धृतायुधाः ।

नदत्सु तूर्येषु परेतयोषितां गणेषु गायत्सु कबन्धराजयः ॥ ५० ॥

( सी० टी० ) रणेति ॥ तूर्येषु नदत्सु, सत्सु, परेतयोषितां भूताङ्गनानां गणेषु गायत्सु सत्सु, धृतायुधाः कबन्धराजयः शिरोरहितदेहपङ्कजः शोणितपङ्कपिच्छिले रुधिरकर्दमलिते । अनेन स्निग्धत्वमुक्तम् ।

१ हतप्राणौ, हतप्राणौ . २ रुधिरौ . ३ रुपा . ४ खचरैः . ५ शोणित.



रणाङ्गणे सङ्ग्रामचतवरे कथं कथंचिन्महता कष्टेन ननृतुगात्रं विचि-  
क्षिपुः । भूमेरतिस्निग्धतया पादयोः स्थैर्येण स्थापनासम्भवानृत्ये प्र-  
यत्नो योग्य इति भावः । एषां श्लोकानां स्फुटार्थत्वाद्विस्तरेण विवृ-  
तिर्नोक्ता । प्रसङ्गाद्वक्तव्यनिर्धारणेन लाघवाधकारि । अतः क्षन्तव्यमि-  
त्यलम् । उपजातिवृत्तम् ॥ ५० ॥

( त्रि० टी० ) \*रणेति\* । तुर्येषु तदाख्यवायविशेषेषु नदत्सु सत्सु परेतयोषितां पिशाचाङ्गनानां  
गणेषु समुदायेषु गायत्सु गानं कुर्वत्सु सत्सु, धृतयुधा गृहीतशस्त्राः कबन्धराजयो मस्तकशून्यकायश्रेणयः  
शोणितपङ्कपिच्छिलै रुधिरपङ्कलिते रणाङ्गणे युद्धाजिरे कथं कथाञ्चित् केनापि प्रकारेणाऽतिक्लेशेनेति यावत्  
ननृतु गात्रविक्षेपं चक्रुः पिच्छिलभूमौ पादस्थैर्यासम्भवात्क्लेशेन तत्स्थापनमुचितमेवेति भावः ॥ ५० ॥

इति सुररिपुर्वृत्ते युद्धे सुरासुरसैन्ययो

रुधिरसरितां मज्जहन्तिव्रजेषु तटेष्वलम् ।

अरुणनयनः क्रोधाङ्गीमभ्रमद्भृकुटीमुखः

सपदि ककुभामीशानभ्यागमत्सयुयुत्सया ॥ ५१ ॥

( सी० टी० ) इतीति ॥ इति पूर्वोक्तप्रकारेण सुरासुरसैन्ययोर्देव-  
दैत्यसैन्ययोर्युद्धे सङ्ग्रामे वृत्ते भूते सति । तथा रुधिरसरितां शो-  
णितनदीनां तटेषु मज्जन्तो निमग्नीभवन्तो दन्तिव्रजा गजसमूहा येषु  
तथाभूतेषु सत्सु । अलमतिशयेन क्रोधाद्धेतोररुणनयनो रक्तलोचनः ।  
तथा भीमे भयानके भ्रमती विवर्तमाने भृकुटीमुखे भृकुट्योरग्रे यस्य  
तथोक्तः स सुररिपुस्तारको युयुत्सया योद्धुमिच्छया सपदि तत्क्षणमे-  
व ककुभां दिशामीशानिन्द्रादीनष्टदिक्पालानभ्यागमत्संमुखमाजगाम ।  
हरिणी वृत्तम्—‘रसयुगहयैन्सौ म्नौ स्लौ गो यदा हरिणी तदा’ इति  
लक्षणात् ॥ ५१ ॥

इति श्रीपर्वणीकारोपनामकश्रीलक्ष्मणभट्टात्मजसतीगर्भसम्भवश्रीः

सीतारामकविधिरचितया संजीविनीसमाख्यया व्याख्यया

समेतः श्रीकालिदासकृतौ कुमारसम्भवे महाकाव्ये

सुरासुरसैन्यसङ्ग्रामवर्णनं नाम षोडशः सर्गः ॥



( शि० टी० ) \*इतीति\* ॥ इत्युक्तप्रकारेण सुरासुरसैन्ययोः अमरदानवपूतनयोः युद्धे सङ्गरे वृत्ते जाते सति तथा रुधिरसरितां शोणितनदीनां तटेषु कूलेषु मञ्जहन्तिप्रजेषु निमग्रीभवत्कारिवर्गेषु सत्सु अलमत्यर्थं क्रोधात्क्रोपाद्धेतोः अरुणनयनो रक्तनेत्रः तथा भ्रमद्भुकुटीमुखो विवर्तमानभुकुटचक्रः स सुर-  
रिपुः तारकः द्युत्सया योद्धुमिच्छया सपदि शीघ्रमेव दिशामाशानामीशान् स्वामिनः शक्रप्रभृत्यष्टदिगी-  
श्वरान् अभ्यागेमत् संमुखमाजगाम । सर्गान्ते वृत्तभेदस्योक्तत्वादुपजातिहरिणः वृत्तेऽभिहिते ॥ ११ ॥

इति मैथिलवंशोद्भवैकनाथठक्कुरात्मजश्रीकनकलालठक्कुरविरचितशिशुहितैषिणी  
समाख्यया व्याख्यया सहितः श्रीकालिदासकृतौ कुमारसंभवे महाकाव्ये  
सुरासुरसैन्यसंग्रामवर्णनं नाम षोडशः सर्गः ॥ १६ ॥





## सप्तदशः सर्गः ।



इदानीं तारकवधं चिकीर्षुस्तत्रभवान्कालिदासः सप्तदशतमं सर्गमारभते—

दृष्ट्वाभ्युपेतमथ दैत्यपतिं पुरस्ता-

त्सङ्ग्रामकेलिकुतुकेन घनप्रमोदम् ।

योद्धुं मदेन मिमिलुः ककुभामधीशा

बाणान्धकारितदिगम्बरगर्भमेत्यै ॥ १ ॥

( सी० टी० ) दृष्ट्वेति ॥ अथ तारकसंमुखगमनानन्तरम् । एते ककुभामधीशा इन्द्रादयोऽष्टौ दिक्पालाः । सङ्ग्रामः समरः स एव केलिः क्रीडा । न तु प्रयत्नसाध्यं कर्मेति भावः । तत्र यत्कुतुकं कौतूहलम् । तदनुभवहेतुक उत्साह इति यावत् । तेन घनः सान्द्रः । बहल इति यावत् । यः प्रमोदं आनन्दः स यस्य । तथा बाणैरन्धकारितः संजातान्धकारीकृतो दिशामम्बरस्य च गर्भः कुक्षिः । मध्य इति यावत् । येन । तथाभ्युपेतं संमुखमागतं दैत्यपतिं तारकं दृष्ट्वा विलोक्य योद्धुं संप्रवर्तुं मदेन गर्वेण । वीररसानुभावेनेति यावत् । मिमिलुः संयुयुजुः । सर्गोऽस्मिन्वसन्ततिलका वृत्तम्—‘उक्ता वसन्ततिलका तभजा जगौ गः’ इति लक्षणात् ॥ १ ॥

अथ तारकासुरवधं वर्णयति—

( शि० टी० ) \*दृष्ट्वेति\* ॥ अथानन्तरं तारकामिमुखीभवनोत्तरमित्यर्थः । ककुभा दिशामधीशाः स्वामिनः शक्रप्रभृतयः सङ्ग्रामकेलिकुतुकेन युद्धक्रीडोत्साहेन घनप्रमोदं प्रभूतद्वयं तथा बाणान्धकारितदिगम्बरगर्भं शराच्छादितककुवाकाशमध्यं तथाऽभ्युपेतं संमुखप्राप्तं दैत्यपतिमसुराधीशं तारकं दृष्ट्वा निरीक्ष्य योद्धुं युद्धं कर्तुं मदेनाऽभिमानेन मिमिलुः संजग्मिरे । वसन्ततिलकावृत्तेन निबद्धोऽयं सर्गः ॥ १ ॥

देवद्विषां परिवृढो विकटं विहस्य

बाणावलीभिर्परान्विकटान्ववर्ष ।

शैलानिव प्रवरवारिधरो गरिष्ठा-

नद्भिः पराभिरथ गाढमनारताभिः ॥ २ ॥

१ तं च पातिम् . २ प्रसादम् . ३ भक्तिम् . ४ अभितः कुपितो वर्षति .

५ प्रवलवारिधरो गरिष्ठानम्भस्ततीभिः ; प्रचुरवारिधरो गरिष्ठानम्भस्तनीभिः .



( सी० टी० ) देवेति ॥ अथानन्तरं देवद्विषामसुराणां परिवृढो नाय-  
कस्तारको विकटं यथा स्यात्तथा । 'विकटः सुन्दरे प्रोक्तो विशालविक-  
रालयोः' इति विश्वः । विहस्य हसित्वा । अट्टाट्टहासं कृत्वेत्यर्थः । हट्टा-  
ट्टहासोऽत्र रुढमिव्यञ्जकः, न तु सुरसैन्यविषयिणोऽवहेलनस्य । तत्र  
शाङ्करेरेरधिष्ठितत्वात् । विहस्येत्यत्र वेव्यर्थत्वं नाशङ्कनीयम् । विकटत्वे-  
ऽपि विशेषाधानात् । प्रवरः प्रकर्षेण श्रेष्ठः । वर्षाकालिक इति यावत् ।  
स चासौ वारिधरो मेघो गरिष्ठानतिशयगुरूक्षलान् । उद्दिश्येति शेषः ।  
परामिहृत्कृष्टाभिरनारताभिर्निरन्तरं पतन्तीभिरद्भिर्जलैरिव विक-  
टान्करालानमरानिन्द्रादिदेवान् । उद्दिश्येति शेषः । बाणावलीभिः श-  
रपङ्क्तिभिः कृत्वा ववर्ष वृष्टिमकार्षीत् ॥ २ ॥

( शि० टी० ) \*देवद्विषामिति\* ॥ अथानन्तरं दिगीशकर्तृकमिलनोत्तरमित्यर्थः । देवद्विषां दैत्यानां  
परिवृढोऽधीश्वरस्तारको विकटं विकरालं यथा तथा विहस्य हसित्वा प्रवरवारिधरो वर्षाकालिकमेघो  
गरिष्ठान् गुरुतमान् शैलानचलान् उद्दिश्येति शेषः । परामिहृत्कृष्टाभिरनारताभिरविक्षिब्धनाभि रद्भिर्जलै-  
रिव विकटान् विकरालान् अमरान् शक्रप्रभृतिदेवान् उद्दिश्येति शेषः । बाणावलीभिः शरजालैः ( करणैः )  
ववर्ष वृष्टिं कृतवान् ॥ २ ॥

जम्भद्विषत्प्रभृतिदिक्पतिचापमुक्ता

बाणाः शिता दनुजनायकवाणसङ्घान् ।

अहाय ताक्ष्यनिवहा इव नागपूगा-

न्सद्यो विचिच्छिदुरलं कणशो रणान्ते ॥ ३ ॥

( सी० टी० ) जम्भद्विषदिति ॥ दनुजानां दैत्यानां नायकस्य स्वामि-  
नस्तारकस्य संख्यन्धिनो वाणसङ्घाञ्शरसमूहान्कर्मभूतान् । जम्भ-  
द्विषत्प्रभृतयो महेन्द्रादयो ये दिक्पतयो दिगधिपास्तैः कर्तृभिः । चापे-  
भ्यो मुक्ता विसृष्टाः शितास्तीक्ष्णा बाणाः शराः । नागपूगान्सर्पव्रजान् ।  
'नागः पन्नगमातङ्गकूर्चचारिषु तोयदे' इति, पूगस्तु क्रमुके वृन्दे' इति च  
विश्वः । अहाय शीघ्रम् । 'द्राग्न्यटित्यञ्जसाहाय' इत्यमरः । ताक्ष्यनिव-  
हा गरुडसमूहा इव । 'ताक्ष्यं रसाञ्जने ताक्ष्यो गरुडे गरुडाग्रजे' इति  
विश्वः । रणान्ते सङ्ग्राममध्ये सद्यः सपद्यलमतिशयेन कणशो विचि-  
च्छिदुर्विभिदुः । कणश इति 'वहलप—' इति शस् ॥ ३ ॥

( शि० टी० ) \*जम्भद्विषदिति\* ॥ जम्भद्विषत्प्रभृतिदिक्पतिचापमुक्ता इन्द्रायट्टादिकपालधनुर्वि-  
सृष्टाः शितास्तीक्ष्णा बाणाः शराः ( कर्तारः ) दनुजनायकवाणसङ्घान् तारकशरसमूहान् ( कर्मभू-  
तान् ) ताक्ष्यनिवहा गरुडसमूहा नागपूगान् सर्पव्रजानिव रणान्ते युध्यमध्ये सद्यः शीघ्रम् अलमत्यर्थं  
कणशो विचिच्छिदु रच्छिन्दन् अत्रोपमाङ्गलङ्कारः ॥ ३ ॥

१ शिताम्. २ असुरराजवाण.



तान्प्रज्वलत्फलमुखैर्विषमैः सुरारि-  
नामाङ्कितैः पिहितदिग्गगनान्तरालैः ।

आच्छादितस्तृणचयानिव हव्यवाह-

श्चिच्छेद सोऽपि सुरसैन्यशराञ्शरौघैः ॥ ४ ॥

( सी० टी० ) तानिति ॥ सोऽपि तारकोऽपि प्रकर्षेण ज्वलन्ति दी-  
प्यमानानि फूलानां फलकानाम् । अयोनिर्मितपुरोभागानामिति या-  
वत् । 'फलं हेतुकृते जातीफले फलकसस्थयोः' इति मेदिनी । सुखान्य-  
ग्राणि येषाम् । अत एव विषमैर्दुःसहैः । तथारिनाम्ना तारक इति व्र-  
णपाट्याङ्कितैर्युक्तैः । तथा पिहितमाच्छादितं दिशां गगनस्याम्बरस्य  
चान्तरालं मध्यं यैस्तथाभूतैः शरौघैर्बाणसङ्घैः कृत्वा तानद्वितीयान्सु-  
रसैन्यस्य देवसैन्यस्य शरान् । आच्छादित उपर्यावृतो हव्यवाहोऽग्नि-  
स्तृणचयानिव घासराशीनिव । चिच्छेद ज्वालयति स्मेत्यर्थः । हव्य-  
वाहस्य तृणचयभस्मीकरणे यावान्प्रयत्न उद्भवति तावानेव सुरशरभ-  
स्मसात्करणे । इत्यतोऽसुरवाणानां सामर्थ्यातिशयो ध्वन्यत इत्यलं-  
कारेण वस्तुध्वनिः ॥ ४ ॥

( शि० टी० ) \*तानिति\* ॥ स तारकोऽपि प्रज्वलत्फलमुखैरातिदीप्यमानलौहरचिताग्रमौगरत एव  
विषमैस्तीक्ष्णैरसङ्घैरिति यावत् । तथा सुरारिनामाङ्कितैस्तारकनामचिह्नैः तथा पिहितदिग्गगनान्त-  
रालै रावृतककुब्जान्तरिक्षमध्ये शरौघैराशुगजैः ( करणैः ) तान् सुरसैन्यशरान् देवसेनावानान् ।  
आच्छादित उपर्यावृतो हव्यवाहो वह्निः तृणचयान् शष्पसमूहानिव चिच्छेद ददाह । ( भस्मीकरणार्थकोऽ  
त्र दहति ) अत्रान्युपमालङ्कारः ॥ ४ ॥

दैत्येश्वरो ज्वलितरोषविशेषभीमः

सद्यो मुमोच युधि यान्विशिखान्बहेलः ।

ते प्रापुरुद्भटभुजङ्गमभीमभावं

गाढं बबन्धुरपि तांस्त्रिदंशेन्द्रमुख्यान् ॥ ५ ॥

( सी० टी० ) दैत्येश्वर इति ॥ ज्वलितः प्रदीप्तो यो रोषः क्रोधः ।  
'कोपक्रोधात्मरूपरोषप्रतिष्ठा' इत्यमरः । तस्य विशेष आधिक्यं तेन भीमो  
घोरो दैत्येश्वरस्तारकः । युधि युद्धविषये सहेलः किमेतद्युद्धमित्यनाद-  
रसहितः सन् । यान्विशिखान्बाणान् । 'विशिखो लोमश शरं' इति विश्वः ।  
मुमोच विससर्ज । ते शराः सद्यः सपद्युद्भटा विकटा ये भुजंगमाः  
सर्पाः, भीमा भयानकास्तदुभयभावं तदुभयत्वं प्रापुः । सत्यपि

१ ते, तैः २ विशिखैः सुरारिम्, समरेऽसुरारिम् ।

३ प्राच्छादयस्तृणचयैरिव, ४ हव्यवाहम्, ५ सहेलम्, ६ बाढम्, ७ त्रिविधम् ।



भुजंगमत्वे भीमत्वस्यैच्छिकत्वात्पृथग्व्यपदेशः । अथ च त्रिदशेन्द्र-  
मुख्यानिन्द्रप्रभृतीस्तान्देवान्गाढं दृढं यथा तथा बबन्धुरपि । अपिरत्र  
प्राप्तिक्रियापेक्षया समुच्चयार्थः । 'अपिः संभावनाप्रश्नशङ्कागर्हासमु-  
च्चये' इति विश्वः । इन्द्रप्रभृतयो देवास्तारकोन्मुक्तनागपाशबद्धा  
बभूवुरित्यर्थः ॥ ५ ॥

( शि० टी० ) \* दैत्येवर इति \* ॥ ज्वलितरोषविशेषभीमः प्रबुद्धकोपाधिक्यभयानकः स दैत्येवर-  
स्तारको युधि सङ्ग्रामे सहेलोऽनादरसहितः सन् सद्यः शीघ्रं यान् विशिखान् बाणान् मुमोच मुक्तवान्  
ते विशिखा उद्धृत्युजङ्गमभीमभावं विकटसर्पभयानकत्वं प्रापुः । तान् त्रिदशेन्द्रमुख्यान् शक्रप्रधानान्  
अपि गाढं दृढं यथा तथा बबन्धुः संयेसुः ॥ ५ ॥

ते नागपाशविशिखैरसुरेण बद्धाः

श्वासानिलाकुलमुखा विमुखा रणस्य ।

दिङ्नायका वलरिपुप्रमुखाः स्मरारि-

सूनोः समीपमगमन्विपदन्तहेतोः ॥ ६ ॥

( सी० टी० ) त इति ॥ असुरेण तारकेण नागपाशविशिखैर्ना-  
गपाशरूपबाणैः कृत्वा बद्धाः । अत एव श्वासानिलैर्निःश्वासपवनैरा  
कुलानि व्याप्तानि मुखानि येनाम् । अत एव रणस्य विमुखाः  
पराङ्मुखाः । भीतस्य च रणवैमुख्यं नानुचितमिति भावः । वलरि-  
पुप्रमुखा इन्द्रप्रभृतयो दिङ्नायका अष्टदिगधिपाः कर्तारः विप्रदोऽ-  
न्तो नाशः स एव हेतुः कारणं तस्मात्स्मरारिसूनोः कुनारस्य समीपं  
संनिधिमगमन्प्रापुः ॥ ६ ॥

( शि० टी० ) \* त इति \* ॥ ते वलरिपुप्रमुखा इन्द्रप्रधानाः दिङ्नायका दिगीशा असुरेण तारकेण  
( कर्त्ता ) नागपाशविशिखैर्नागपाशरूपबाणैर्बद्धाः संयता अत एव श्वासानिलाकुलमुखाः श्वासवायु-  
प्रसृतानना अत एव रणस्य सङ्ग्रामस्य विमुखाः पराङ्मुखाः सन्तः विपदन्तहेतोर्दुःखावसानार्थं  
स्मरारिसूनोः शिवपुत्रस्य समीपं निकटमगमन् प्राप्नुवन् ॥ ६ ॥

दृष्टिप्रपातवशतोऽपि पुरारिसूनो-

स्ते नागपाशघनबन्धविपत्तिदुःखात् ।

इन्द्रादयो मुमुचिरे स्वयमस्य देवाः

सेवां व्यधुर्निकटमेत्य महाजिगीषोः ॥ ७ ॥

( सी० टी० ) दृष्टीति ॥ त इन्द्रादयो देवाः पुरारिसूनोस्त्रिपुर-  
शत्रुपुत्रस्य दृष्टिर्नेत्रम् । स्त्रियां दृष्टिः स्त्रियां बुद्धौ लोचने दर्शनेऽपि  
च इति विश्वः । तस्य प्रपातः पतनं तस्य वशतो वशेन प्रभुत्वेन ।  
प्रभावेणेति यावत् । 'वशं मिथ्याप्रभुत्वयोः' इति विश्वः । नागपा-



शेन घनो दृढो बन्धो बन्धनमेव विपत्तिस्तेन यद्वदुःखं ततस्तस्मान्मु-  
मुचिरे मुक्ताः अथ च महाजिगीषोरस्य कुमारस्य स्वयमात्मना न  
तु परोक्षेण निकटं सान्निध्यमेत्यागत्य सेवां सेवनम् । स्तुतिमिति  
फलितोऽर्थः । व्यधुश्चक्रुः ॥ ७ ॥

( शि० टी० ) \*दृष्टिप्रपातेति\* ॥ ते इन्द्रादयः शक्रप्रभृतयो देवाः सुराः पुरारिप्सो हंसुतस्य  
कार्तिकेयस्य दृष्टिप्रपातवशतो नेत्रार्पणप्रभावात् नागपाशघनबन्धविपत्तिदुःखात् नागपाशकर्तृकदुःख-  
मनात्मविपज्जन्यक्लेशात् मुमुचिरे मुक्ता बभूवुः । अनन्तरं महाजिगीषो र्महतो जेतुमिच्छोः कार्तिकेय-  
स्य निकटं समीपकेय सेवां स्तुति व्यधुश्चक्रुः ॥ ७ ॥

अथ युग्मेनाह—

उदीप्तकोपदहनोऽथ सुरेन्द्रशत्रु-  
रहाय सारथिमवाचत चण्डबाहुः ।  
बद्धा मया सुरपतिप्रमुखाः प्रसह्य  
बालस्य धूर्जटिसुतस्य निरीक्षणेन ॥ ८ ॥  
मुक्ता बभूवुरधुना तदिमान्विहाय  
कर्तास्म्यमुं समरभूमिपशून्हारम् ।  
तत्स्यन्दनं सपदि बाहय शंभुसुतं  
द्रष्टास्मि दर्पितभुजाबलमाहवाय ॥ ९ ॥

( सी० टी० ) उदीप्तेति ॥ मुक्ता इति च ॥ अथ नागपाशविमो-  
चनानन्तरम् । उदीप्तः प्रदीप्तः कोप एव दहनोऽग्निर्यस्य । तथा  
चण्डौ प्रचण्डौ बाहु यस्य । पवंभूतः सुरेन्द्रशत्रुस्तारकोऽह्वाय  
झटिति । 'भो सारथे' मया प्रसह्य बलाद्बद्धा नागपाशवशीकृताः  
सुरपतिप्रमुखा इन्द्रादयो देवा बालस्य शिशोः, न तु यूनः धूर्जटि-  
सुतस्य शिवपुत्रस्य निरीक्षणेन दर्शनमात्रेण, न तु प्रत्यक्षादिप्रयत्नेन,  
मुक्ता बभूवुः । अनेन शिशुनात्मनिरीक्षणेनैव स्वपक्षवर्तिनो देवा  
मोचिता अतो महाधन्योऽयमिति भावः । तत्तस्मान्मदीयशत्रूणां  
पक्षवृत्तित्वेन कृतनागपाशमोचनरूपापराधादिमान्पुरोवर्तिन इन्द्रादि-  
देवान्विहाय परित्यज्य । आहवाय । मया सहाहवं कर्तुमित्यर्थः ।  
दर्पितमभिमानमूलकं भुजाबलं बाहुबलं बाहुवीर्यं यस्य न तु तत्त्वतः,  
तथाभूतममुं पुरोवर्तिनं शंभुसुतं द्रष्टास्मि द्रक्ष्यामि । लुट् उत्तमैक-  
वचनम् । अथ च समरभूमौ सङ्ग्रामभुवि ये पशवो गृध्रप्रभृतयस्ते  
षामुपहारमुपदारूपं कर्तास्मि करिष्यामि । प्रागवलोकितमेनमत्र  
हत्वा सङ्ग्रामभूमिस्थेभ्यो विहंगेभ्योऽत्तं विभज्य दास्यामीत्यर्थः ।

१ उद्यत्कोपदेहनाथ सुरेन्द्रः शत्रुः बह्वङ्कोपदेहनाऽप्यसुरत्रयसुः २ अहम् ।



तत्तस्मादेवंकार्यत्वात्सपदि सद्य एव स्यन्दनं रथं बाहय प्रापय । अवश्य-  
कर्तव्ये विलम्बानौचित्यादिति भावः । इति सार्धैकपद्योक्तं सारथिमवोच-  
त जगाद । 'नियन्ता प्राजिता यन्ता सूतः क्षत्ता च सारथिः' इत्यरः ॥ ८ ॥ १॥

युग्मम्—

( शि० टी० \*उदीतेति\* ॥ अथानन्तरं नागपाशविमुक्तैश्चकृत्कुमारस्तुत्युत्तरमित्यर्थः । उदीत-  
कोपदहनः प्रज्वलितक्रोधाग्निः तथा चण्डमुजः प्रचण्ड ( प्रबल ) बाहुः सुरेन्द्रशत्रुः शक्ररिपुः तारकः  
अन्धाय सपदि भो सारथे मया प्रसह्य दृष्टात् वद्धाः संयताः सुरपतिप्रमुखा इन्द्रप्रधाना बालस्य शिशो  
र्धूर्जटिसुतस्य शिवपुत्रस्य कर्णिकेयस्य निरीक्षणेन विलोकेन मुक्ता बन्धनराहिता बभूवुर्जाताः  
तत्तस्माद्धेतोः अथुना साम्प्रतम् इमान् सुरपतिप्रमुखान् विहाय परित्यज्य आहवाय संप्रामं कर्तुं दर्पित-  
मुजाबलम् अभिमानहेतुकबाहुवीर्यमसुं पुरोवर्तिनं शम्भुसूनुं हरपुत्रं कुमारं द्रष्टास्मि दस्यामि । अनन्तरं  
समरभूमिपशूपहारम् युद्धक्षेत्रगृभ्राद्युपदारूपं कर्तास्मि करिष्यामि । तत्तस्मात्कारणात् सपदि शीतं  
स्यन्दनं रथं बाहय प्रापय इति सारार्थं सूतं प्रत्यवोचत जगाद । यदर्शनमात्रेणैव मत्प्रहितनागपाशव-  
द्देन्द्रादीनाम्मुक्तिस्तमेव निहनिष्यामीति भावः ॥ ८ ॥ १ ॥

तत्स्यन्दनः सपदि सारथिसंप्रणुन्नः

प्रक्षुब्धवारिधिरधीरगभीरघोषः ।

चण्डश्चचाल दलिताखिलशत्रुसैन्य-

मांसास्थिशोणितविपङ्कविलुप्तचक्रः ॥ १० ॥

( सी० टी० ) तत्स्यन्दन इति ॥ प्रक्षुब्धः कोपाविष्टः । अनेन  
प्रलयकालीन इति व्यज्यते प्रायस्तत्रैव तस्य क्राधाविष्टत्वदर्शनात् ।  
यो वारिधरो मेघस्तस्य घोष इव धीरो गभीरो घनश्च घोषो यस्य  
तथोक्तः । तथा दलितं चूर्णीकृतमखिलं समस्तं यच्छत्रुसैन्यं वैरिसैन्यं  
तस्य मांसमस्थीनि शोणितविपङ्को रुधिरकर्दमश्चेत्येतैर्विलुप्तानि चक्रा-  
णि चरणानि यस्य । अत एव चण्डः प्रचण्डस्तत्स्यन्दनस्तारकरथः  
सपदि स्वामिनोऽनुशासनक्षण एव न तु मुहूर्तमात्रं स्थित्वेति भावः ।  
सारथिना संप्रणुन्नश्चालितुं नोदितः सन् चचाल ॥ १० ॥

( शि० टी० ) \*तत्स्यन्दन इति\* ॥ प्रक्षुब्धवारिधिरधीरगभीरघोषः कुपितमेघगम्भीरघनशब्दः तथा  
दलिताखिलशत्रुसैन्यमांसास्थिशोणितविपङ्कविलुप्तचक्रः । चूर्णीकृतसकलरिपुसेनाक्रव्यास्थिरुधिरकर्दम-  
न्यास ( आवृत ) चक्रः । अत एव चण्डः प्रचण्डः तत्स्यन्दनस्तारकरथः सपदि शीघ्रं सारथिसंप्रणुन्नः  
सूतभरितः सन् चचाल चलितवान् ॥ १० ॥

दृष्ट्वा रथं प्रलयवातचलद्विरीन्द्र-

कल्पं दलद्वलविराँवविशेषरौद्रम् ।

अभ्यागतं सुररिपोः सुरराजसैन्यं

क्षोभं जगाम परमं भयवेषमानम् ॥ ११ ॥

१ प्रारब्धः २ चण्डः ३ शोणितसुपङ्कविलुप्तचक्रः ४ विरामः



( सी० टी० ) दृष्टेति ॥ प्रलयवातेन युगान्तकालप्रभञ्जेन चलतो-  
 डीयमानेन गिरीन्द्रकल्पं गिरीन्द्रेण हिमालयेनेषन्न्यूनम् । हिमालयौ-  
 पस्यं धवलवसनवेष्टितत्वात् । 'ईषदसमाप्तौ कल्पप्' इति कल्पप्र-  
 त्ययः । तथा दलतामुपरि वेगपूर्वकवशाच्चूर्णीभवतां घलानां देव  
 सैन्यानां यो विरावो हाहाहाहेति रुदितं तेन कृत्वा विशेषरौद्रमति-  
 शयभयानकम् आत्मीयघोरारवरौद्रत्वाश्रयीभूतत्वेऽप्यतिजवप्रपतन-  
 चूर्णीकृतसकलसुरसैन्यविहितमहाघोरविरावधारणाजनितरौद्रत्वधारणा-  
 नुकूलव्यापाराश्रयीभूतमित्यर्थः । तथाभ्यागतं संमुखमागतं सुर  
 रिपोस्तारकस्य रथं दृष्ट्वा भयेन वेपमानं कम्पमानं सुरराजस्य  
 महेन्द्रस्य सैन्यं सेनाजनसमूहः कर्तुं । परममतुलं क्षोभं व्यथां  
 जगाम प्राप । तदीयरथावलोकनादेव क्षोभप्राप्तिः किं पुनस्तदीयाकृ-  
 तिविलोकनादिति भावः ॥ ११ ॥

( शि० टी० ) \*दृष्टेति\* ॥ प्रलयवातचलशिरीन्द्रकल्पं युगान्तकालिकवायुकम्पितशैलतुल्यं तथा  
 दलद्वलविरावविशेषरौद्रम् चूर्णीभवत्सुरसैन्यकोलाहलातिभीषणं तथाऽभ्यागतं, संमुखमागतं सुररि-  
 पोस्तारकस्य रथं स्पन्दनं दृष्ट्वा विलोक्य सुरराजसैन्यं शक्रसेनासमूहो भयवेपमानं साध्वसकम्पितं  
 सत् परमुत्कृष्टं क्षोभं पीडां जगाम प्राप । तारकरथावलोकनेन सुरसेनाः क्षुब्धा बभूवुस्त्यर्थः । अत्र  
 वाक्यार्थहेतुकं काव्यलिङ्गम् ॥ ११ ॥

प्रभुभ्यमानमवलोक्य दिगीशसैन्यं

शंभोः सुतं कलहकेलिकुतूहलौत्कम् ।

उद्दामदोःकलितकार्मुकदण्डचण्डः

प्रोवाच वाचमुपगम्य स कार्तिकेयम् ॥ १२ ॥

( सी० टी० ) प्रभुभ्यमाणमिति ॥ स तारको दिगीशसैन्यं देव  
 सैन्यं प्रकर्षेण भुभ्यमाणं क्षोभं प्राप्नुवत् । विभ्यदिति यावत् ।  
 भुभ्यतेदैवादिकत्वं तदाकृतिगणत्वाद्बोध्यम् । तथाभूतमवलोक्य दृष्टो-  
 द्दामयोरुद्भटयोर्दोष्णोर्बाह्वोः कलितेन निहितेन कार्मुकरूपदण्डेन  
 चण्डः सन् । कलहः सङ्ग्रामरूपो विग्रहः स एव केलिः, न तु  
 प्रयत्नसाध्यं कर्म, तत्र यत्कुतूहलं तत्रौत्कम् । तदभिलाषुकमित्यर्थः ।  
 तथा शंभोः शिवस्य सुतं पुत्रम् । अनेन तारकवीररसस्यानुभाव  
 उक्तः । कार्तिकेयं कुमारमुपगम्य समीपं गत्वा वाचं प्रोवाचावोचत् ॥ १२ ॥

( शि० टी० ) \*प्रभुभ्यमाणमिति\* ॥ उद्दामदोःकलितकार्मुकदण्डचण्ड उद्भटबाहुनिहितधनु-  
 र्दण्डचण्डः स तारको दिगीशसैन्यं शक्रायष्टदिक्पालसेनां प्रभुभ्यमाणमतिशयप्राप्तदुःखम् अद-  
 लोक्य दृष्ट्वा कलहकेलिकुतूहलौत्कं विग्रहशीडाकौतुकौत्कम् शंभोः सुतं हरपुत्रं कार्तिकेयं कुमारमुप-  
 गम्य समीपमेत्य वाचं वचनं प्रोवाच जगाद ॥ १२ ॥



इतः परम् 'रे' इत्यादिभिस्त्रिभिः श्लोकैर्वाचमेव प्रपञ्चयति—

रे शंभुतापसशिशो बत मुञ्च मुञ्च  
दोर्दपर्मत्र विरम त्रिदिवेन्द्रकार्यात् ।

शस्त्रैः किमत्र भवतोऽनुचितैरतीव

बालत्वकोमलभुजातुलभारभूतैः ॥ १३ ॥

(सी० टी०) रे इति ॥ रे इति नीचोक्तिसंबोधने । भोः शंभुतापसशिशो शंभुः शिवः स एव तापसस्तपस्वी । अनेन महा कृपणत्वं व्यज्यते । तस्य शिशो कौमारावस्थानुभवरसिक, अत्र मयि विषये । विधीयमानमिति शेषः । दोर्दपर्म भुजदण्डगतवीर्यहेतुकमभिमानम् । 'दोर्दपर्मकारकस्तूयः', इति विश्वः । मुञ्च मुञ्च । सर्वथैव मुञ्चेत्यर्थः । अथ च त्रिदिवेन्द्रकार्यान्मदीयवधरूपमहेन्द्रविधेयाद्विरम । अनुद्युक्तो भवेत्यर्थः । 'व्याङ्परिभ्यो रम्' इति परस्मैपदम् । नन्वनेकसाधनकर्माश्रयीभूतत्वेन त्वदीयवधं चिकीर्षुरहं कथं विरमामीत्याशङ्क्य न हि तव साधनानि मयि विषये परिपक्विमाणि भविष्यन्तीत्याह—अतीव बालस्य भवतः संबन्धिनोः कोमलभुजयोर्बालत्वादतिशयपेलवबाहोरतुलं बहु भारभूतैः । दुर्वहैरित्यर्थः । अत एवात्र मय्यनुचितैरयोग्यैः शस्त्रैः कृपाणप्रभृतिभिः किम् अपि तु न किमपीति भावः ॥ १३ ॥

(शि० टी०) \* रे शंभुतापसेति\* ॥ रे इति नीचसंबोधने । रे शंभुतापसशिशो शिवतपस्वि पुत्र अत्र मयि विषये दोर्दपर्म भुजाभिमानं मुञ्च मुञ्च त्यज त्यज, त्रिदिवेन्द्रकार्यात् शत्रुविधेयान्मदीयवधरूपदित्यर्थः । विरम विरक्तो (पृथक्) भव । अतीवाऽत्यन्तं बालस्य शिशो भवतस्तव कोमलभुजातुलभारभूतैः पेलवदोरधिकभाररूपै रत एवाऽत्र मयि विषयेऽनुचितैरयोग्यैः शस्त्रैः करबालादिभिः किं न किमपीत्यर्थः ॥ १३ ॥

एवं त्वमेव तनयोऽसि गिरीशगौर्योः

किं यासि कालविषयं विषमैः शरैर्मे ।

सङ्ग्रामतोऽपसर जीव पितुर्जनन्या

स्तूर्णं प्रविश्य वरमङ्कतलं विधेहि ॥ १४ ॥

(सी० टी०) एवमिति ॥ रे शिशो, एवं नाम मद्विषयको यो दोर्दपर्मस्तस्याङ्गीकारे रसिकः । त्वमिति शेषः । 'एवं प्रकारोपमयोरङ्गीकारा-

१ शंभुतान्तव शिशो. २ दोहयम्. ३ त्रिदिवेश. ४ शम्भुत्. ५ असौरे; चौरैः.

६ बालकत्वकोमलभुजरूपभारभूतैः; बालाब्जकोमलभुजाक्रमभीरुभूतैः,

७ एकः. ८ एकतनयः. ९ तत्रासतः. १० पूर्णम्.



वधारणे' इति विश्वः । विषमैर्दुःसहैर्मम शरैर्बाणैः कृत्वा कालविषयं दण्डधरदेशं संयमिनीं पुरीमित्यर्थः । किं किमर्थं यासि प्राप्नोषि । 'नीवृज्जनपदो देशविषयौ तूपवर्तनम्' इत्यमरः । ननु कालविषयप्राप्तौ केव नः खलु वीराणां हानिरित्याशङ्क्याह—यतो गिरीशगौर्योः शिव-पार्वत्योः । अत्र गिरीशस्याभ्यर्हितत्वाद्वह्मचोऽपि पूर्वनिपातः । त्वमेव तनयोऽसि पुत्रोऽसि । अतिकृच्छ्रलब्धैकपुत्रस्य वृद्धस्य तनयकर्मककालविषयप्राप्तिरिति दुःखावहा भवतीति भावः । एतेन मया सह भवता न कदापि योद्धव्यमिति व्यज्यते । तर्हि किं कर्तव्यं मयेत्यत्राह—संग्रा-मत इति ॥ रे शिशोः, सङ्ग्रामतः समरसकाशादपसर पलायस्व । मद्ग्रे मा तिष्ठेत्यर्थः । अत एव जीव प्राणान्धरस्व । इतः प्रलायनमेव तव परमं जीवातुरिति भावः । ननु पलायनपूर्वकजीवनेन कः पुरुषार्थो भवि-ष्यतीत्यत आह—पितुरिति ॥ पितुर्जनकस्य । तथा जनन्या मातुश्च । अङ्गतलमुत्सङ्गतलं तूर्णं शीघ्रं प्रविश्योपविश्य वरं श्रेष्ठम् । कृतार्थमिति यावत् । विधेहि कुरु । पुत्रस्यायमेव परमो धर्मः, यन्मातापित्रोर्येन के-नापि सङ्घापारेण चित्तस्य परितोपकृत्याश्रयो भवति । कथं सङ्ग्रामतः पलायनं सङ्घापारपदवाच्यमित्यस्याः शङ्कायाः पूर्वश्लोके तापसपदेन निवर्तितत्वात् ॥ १४ ॥

( 'शि० टी० ) \*एवमिति\* ॥ एवं मद्विषयेऽङ्गीकृतमुज्जामिमानस्त्वं मे मम विषमैरसहैः शरै-र्वर्णैः कालविषयं कृतान्तस्थानं किं यासि किमर्थं वहसि यतो गिरीशगौर्योः शिवपार्वत्योस्त्वमेव तनयः पुत्रोऽसि । अतः सङ्ग्रामतो युद्धात् अपसर पलायस्व, अत एव जीव प्राणान् धारय । तथा पितुः शिवस्य जनन्याः पार्वत्याश्च अङ्गतलं क्रोडं प्रविश्य समुपविश्य तूर्णं सत्वरं वरं कृतार्थं विधेहि कुरु ॥ १४ ॥

इदानीं हितोपदेशनव्याजेन पलायनविधिमुपदिशति—

सम्यक्स्वयं किल विमृश्य गिरीशपुत्र

जम्भद्विषोऽस्य जहिहि प्रतिपक्षमाशु ।

एष स्वयं पयसि मज्जति दुर्विगाहो

पाषाणनौरिव निमज्जयते पुरा त्वाम् ॥ १५ ॥

( सी० टी० ) सम्यगिति ॥ भो गिरीशपुत्र शिवपुत्र, त्वं सम्य-क्साधु यथा स्यात्तथा विमृश्य विचार्य । साधुविचारणमत्रोदकविचा-रणम् । तत्कृत्वास्य पुरोवर्तिनो जम्भद्विष इन्द्रस्य प्रतिपक्षं मां स्वयं किलात्मनैव, न तु परोक्षेण । प्रयोज्यकर्त्रेति यावत् । आशु सत्वरं जहिहि नाशय । साधु विचार्यैव मदीयहननकृत्याश्रयो भव । 'सहसा



विदधीत न क्रियामविवेकः परमापदां पदम् । वृणते हि विमृश्यका-  
 रिणं गुणलुब्धाः स्वयमेव संपदः ॥' इति न्यायादिति भावः । प्रस्तुते-  
 विमृश्य करणेन कैव विपत्तिरित्याशङ्क्याह—एष इति ॥ रे शिशो, एष  
 जम्भद्विद् पुरोग्रे दुःखेन कृच्छ्रेण विगाह्य उत्तार्ये पयसि नोरे । मदीय-  
 नाराचवर्षणरूप इत्यर्थः । पाषाणनौरिव प्रस्तरतरिरिव स्वयं मज्जति  
 मङ्क्षयति । त्वां च निमज्जयते । निमज्जयिष्यत इत्यर्थः । 'यावत्पुरा-'  
 इति भविष्यदर्थे लट् । यथा पाषाणघटितनौका पयः पतिता मज्जति,  
 आत्मोपर्यारूढाश्च निमज्जयति, तथायमिन्द्रोऽपि मदीयघोरनाराचनि-  
 चयरूपजलेनावृतः सन्मरिष्यति । स्वात्माश्रयीभूतं त्वामपि तत्र पात-  
 यिष्यतीति वाच्यार्थः । अत आत्मजीवनाभिलाषुकत्वपक्ष एतदाश्रयी-  
 भूतत्वं विहाय वृद्धयोर्मातापित्रोः समीपमेव गन्तव्यम् । तेनेहामुत्र च  
 महान्ति श्रेयांसि भविष्यन्तीति व्यङ्ग्यार्थः । तेनात्रालंकारेण वस्तु-  
 ध्वनिः ॥ १५ ॥

( शि० टी० ) \*सम्यगिति\* ॥ हे गिरीशपुत्र कार्तिकेय त्वं सम्यक् सुष्ठु यथा तथा विमृश्य  
 विचार्य अस्य पुरोविद्यमानस्य जम्भद्विषः शक्रस्य प्रतिपक्षं शत्रुघ्नं मामिति शेषः स्वयं साक्षात्  
 आशु शीघ्रं जहिहि त्यज ( ओहाक् त्यागे इत्युक्तो लोटि मध्यमैकवचनम् ) अथ वा जहिहीत्यत्र  
 हीति पृथक् पदम् निश्चयार्थकम् । त्वं साक्षात्प्रतिपक्षं मां जहि नाशय ( हन्तेलौटि मध्यमपुरुषै-  
 कवचनम् ) । अविमृश्य करणे विपत्तिमाह—एष पुरोवर्त्ती जम्भद्विद् स्वयं साक्षात् दुर्विगाह्ये दुः-  
 खेनोत्तार्ये पयसि जले पाषाणनौरिव प्रस्तरतरणिरिव पुरा पूर्वं मज्जति मङ्क्षयति । पश्चात् त्वां च  
 निमज्जयिष्यते । ( पुराशब्दयोगे भविष्यतीति लट् ) । यथा पाषाणनौः स्वयं निमज्जति स्वारू-  
 ढाश्च निमज्जयति तद्वदिन्द्रोऽपि स्वयं मरिष्यति त्वामपि मारयिष्यतीत्यर्थः । अत्रोपमाऽलं-  
 कारः ॥ १५ ॥

इत्थं निशम्य वचनं युधि तारकश्च

कम्प्राधरो विकचकोकनदारुणाक्षः ।

क्षोभात्रिलोचनसुतो धनुरीक्षमाणः

प्रोवाच वाचमुचितां परिमृश्य शक्तिम् ॥ १६ ॥

( सी० टी० ) इत्यमिति ॥ युधि सङ्ग्रामे स्थितस्य तारकस्य संब-  
 न्धीत्यमेवं भूतं वचनं निशम्य श्रुत्वा क्षोभात्क्रोधाद्धेतोः कम्पः कम्पन-  
 क्षीलोऽधरोऽधरोष्ठो यस्य । क्रोधवशादधरविस्फुरणं लोकप्रसिद्धमेव ।  
 तथा विकचकोकनदवद्विलसद्द्रकोत्पलवदरुणे शोणिते अक्षिणी नेत्रे  
 धस्य । क्रोधवशादरुणेनेत्रत्वमपि प्रसिद्धमेव । एवं भूतखिलोचनसुतः  
 कुमारः शक्तिमात्मीयवीर्यवैभवं परिमृश्य तुलयित्वा । मदीयवीर्यापेक्ष-  
 या किमेतदीयवीर्यमित्यनादरपूर्वकमात्मीयशक्तेराधिक्यं परामृश्येत्य-



र्थः । धनुरीक्षमाणः पश्यन्सन् । अनेन त्वां क्षणादेव निहन्मि, सावधानो  
भव, मदीयैतद्धनुरग्रे कुतो यास्यसीति व्यज्यते । तेन वस्तुना वस्तुध्व-  
निः । उचितां योग्यां वाचं वचनं प्रोवाच प्रोचे ॥ १६ ॥

( शि० टी० ) \*इत्यमिति\* ॥ युधि सङ्गरे विद्यमानस्य तारकस्य इत्थमीदृशं वचनं निशम्य  
श्रुत्वा समाकर्ण्य कम्पाधरः कम्पनशीलोऽधरोष्ठो विकचकोकनदारुणैश्चो विकसितादारुणवारिज-  
नेत्रः त्रिलोचनपुतो हरपुत्रः कार्तिकेयो धनुश्चापमीक्षमाणः पश्यन् सन् उचितां रिपुविनाशयोग्यां  
शक्तिमात्मसामर्थ्यं परिदृश्य सम्यगालोच्य वाचमुवाच जगाद । अथ वा शक्तिं परामृश्योचितां  
वाचमुवाचेत्यन्वयः ॥ १६ ॥

दैत्याधिराज भवता यदवादि गर्वा-

तत्सर्वमप्युचितमेव तवैव किं तु ।

द्रष्टास्मि ते प्रवरबाहुबलं वरिष्ठं

शस्त्रं गृहाण कुरु कार्मुकमाततज्यम् ॥ १७ ॥

( सी० टी० ) दैत्येति ॥ भो दैत्यानामधिराज तारकसंज्ञक महारा-  
ज, भवता त्वया गर्वाद्धेतोर्यदवादि 'रे शंभुतापस-' ( १३ ) इत्यादिना  
यदुक्तं तत्सर्वमपि तवोचितमेव योग्यमेव । अभिमानिनो महाराजस्य  
तव बालत्वाद्वराकीभूतमदवज्ञा योग्यैव । ननु मदुक्त्यौचित्याज्ञानवतस्तत्र  
कथमयं सङ्ग्रामकरणसमारम्भ इति चेत्तत्राह-किं त्विति । किं तु वरि-  
ष्ठमतिशयश्रेष्ठं ते त्वत्संबन्धिप्रवरौ प्रकृष्टश्रेष्ठौ यौ बाहू भुजौ तयोर्बलं  
वीर्यमेव द्रष्टास्मि द्रक्ष्यामि । त्वदीयपराजयं कृत्वा मदीयो विजयः  
स्यादित्यभिलाषे न मम तात्पर्यम्, किं तु लोकारोप्यमाणवीरताश्रयी-  
भूतेन मया त्वदीयवीरतावलोकनमेव युद्धकरणे तात्पर्यम् । वस्तुतस्तु  
मयि वीरत्वासंभवात्त्वया सह युद्धकरणानौचित्येऽपि तत्र प्रवृत्तिः  
केवलं बालत्वजनितबालिवत्वमेवोद्भावयति । अतोऽपि भवता क्षन्त-  
व्यम् । 'जनक इव शिशुत्वेऽसुप्रियस्यैकसूनोरविनयमपि सेहे पाण्ड-  
वस्य स्मरारिः' इत्यादिन्यायादिति भावः । अतो युद्धकरणपक्षे शस्त्रं  
कृपाणादिकं गृहाणादत्स्व । कार्मुकं धनुराततज्यं विस्तृतमौर्वीकं कुरु ।  
युद्धार्थं शस्त्रसंधानेन सज्जो भवेति वाच्यार्थः ॥ १७ ॥

( शि० टी० ) \*दैत्येति\* ॥ हे दैत्याधिराज, तारक, भवता त्वया गर्वाद्भिमानिद्धितोः यद् वचन-  
मवादि उक्तम् तत्सर्वमपि वचनं तवोचितं योग्यमेव । किन्तु ते तत्र वरिष्ठमतिश्रेष्ठं प्रवरबाहुबलं  
श्रेष्ठभुजसामर्थ्यं द्रष्टास्मि अतः शस्त्रं करबालादिकं गृहाण कार्मुकं धनुराततज्यमारोपितमौ-  
र्वीकं कुरु विधेहि । मां शिशुं विजानता त्वया सह योद्धुमिच्छाम्यतस्त्वं युद्धाय सज्जो भवे-  
त्यर्थः ॥ १७ ॥



इत्युक्तवन्तमवदत्त्रिपुरारिपुत्रं  
 दैत्यः क्रुधौष्ठमधरं किल निर्विभिद्य ।  
 युद्धार्थमुद्भटभुजावलदर्पितोऽसि  
 बाणान्सहस्रं मम सादितशत्रुपृष्ठान् ॥ १८ ॥

( सी० टी० ) इतीति ॥ इत्युक्तवन्तं निगदितवन्तं त्रिपुरारिपुत्रं  
 कुमारं कर्म । दैत्यस्तारकः क्रुधा निमित्तेनाधरं नीचैरोष्ठम् । अधरोष्ठ-  
 मित्यर्थः । निर्विभिद्य दन्तैश्चर्वयित्वा रे बाल, सादितं विभिन्नं शत्रुपृष्ठं  
 यैर्नतु मुखम् । मदीयबाणानां तदुद्देशेनाभिगच्छतां प्रहृतिसहनासम-  
 र्थतया पलायमानत्वात् । एवंभूतान्मम बाणान्सहस्रं । अपि तु त्वया  
 न सहिष्यन्ते इति ध्वन्यते । ननु बालत्वात्कथमहं सहे इत्याह—  
 व्यतस्त्वं युद्धार्थं युद्धकरणायोद्भटे विपरीतलक्षणयानुद्भटे ये भुजे बाहू  
 तयोर्बलं वीर्यं तेन दर्पितोऽसि संजातगर्वोऽसि । विपरीतलक्षणापन्न-  
 भुजानुद्भटत्वमेव न सहिष्यन्त इति व्यङ्ग्ये हेतुः । अतो मया सह  
 कथंचिदपि त्वया न योद्धव्यमिति फलितोऽर्थः । 'द्वौ परौ द्वयोः । भुज-  
 बाहू' इत्यमरः ॥ १८ ॥

( शि० टी० ) \*इतीति\* ॥ दैत्यस्तारकः क्रुधा कोपेनाधरमौष्ठं नीचैरोष्ठं निर्विद्य संच्छिद्य  
 इतीत्युक्तवन्तं कथयन्तं त्रिपुरारिपुत्रं कार्तिकेयमवदत्तं जगात् युद्धार्थं युद्धाय उद्भटभुजावलदर्पितं  
 उद्भटबाहुवीर्यगर्वितोऽसि अतः सादितशत्रुपृष्ठान् विदारितारिपृष्ठभागान् मम बाणान् शरान्  
 सहस्रं । मम बाणसहनसामर्थ्यं तव नास्तीति न मया सह त्वया योद्धव्यमित्यर्थः ॥ १८ ॥

दुःप्रेक्षणीयमरिभिर्धनुराततज्यं  
 सद्यो विधाय विषमान्विशिखान्व्यधत् ।  
 स क्रोधभीमभुजगेन्द्रनिभं स्वचापं  
 चण्डं प्रपञ्चयति जैत्रशरैः कुमारे ॥ १९ ॥

( सी० टी० ) दुरिति ॥ स तारकः कुमारो क्रोधेन भीमो यो भुज-  
 गेन्द्रस्तेन निभं सदृशम् अत एव चण्डं प्रचण्डं स्वचापमात्मघनुरजै-  
 त्रशरैर्जयसाधनबाणैः प्रपञ्चयति संदधति सति । अरिभिर्वैरिभिर्दुः-  
 प्रेक्षणीयं दुरवलोकनीयं धनुः सद्यः सपद्याततज्यं विस्तृतप्रत्यञ्चं  
 विधाय कृत्वा विषमानतितीक्ष्णान्विशिखान्बाणान्व्यधत् निदधे । कु-  
 मारं सज्जमवलोक्य स्वयमपि तथाभूदिति भावः ॥ १९ ॥

( शि० टी० ) \*दुःप्रेक्षणीयमिति\* । स तारकः कुमारे कार्तिकेये क्रोधभीमभुजगेन्द्रनिभं रोष-  
 भीषणनागेन्द्रतुल्यम् अत एव चण्डं प्रचण्डं स्वचापमात्मीयशरासनं जैत्रशरैर्जयसाधकबाणैः

१ निर्विमुज्य. २ भुजावलदर्पितः. ३ शान्तितशत्रुपृष्ठान् शोणितारकपृष्ठान्.

४ चण्डं प्रपञ्चयति जैत्रशरैः कुमारे; चण्डप्रभं यशसि जैत्रशरं कुमारे.



प्रपञ्चयति संदधाति सति अग्निभिः शुभ्रभिर्दुःप्रेक्षणीयं दुर्दर्शनीयं धनुः शरासनं सपदि सत्वरम्  
आततज्यं समौर्वीकं विधाय कृत्वा विषमान् तीक्ष्णान् विशिखान् बाणान् व्यधत्त निहितवान् ।  
युद्धायसज्जीकृते कार्तिकेये स्वयमपि तारकः सज्जो बभूवेत्यर्थः ॥ १९ ॥

कर्णान्तमेत्य दितिजेन विकृष्यमाणं

कोदण्डमेतदभितः सुषुवे शरौघान् ।

व्योमाङ्गणे लिपिकरान्किरणप्ररोहैः

सान्द्रैरशेषककुभां पलितंकरिष्णून् ॥ २० ॥

( सी० टी० ) कर्णान्तमिति ॥ दितिजेन तारकेण कर्णान्तं श्रवण-  
प्रान्तमेत्य प्रापय्य । अन्तर्भावितणिजर्थः । आकर्णान्तमित्यर्थः । विकृ-  
ष्यमाणं विस्तार्यमाणमेतत्कोदण्डं धनुः सान्द्रैः सघनैः किरणप्ररोहैर्म-  
यूखाङ्कुरैः कृत्वा व्योमाङ्गण आकाशचत्वरे लिपिकराल्लेपनकर्तृन् । तथा  
अशेषककुभां समस्तदिशां सम्बन्धि पलितंकरिष्णुञ्जराजनितशौक्ल्यं  
कर्तुं शीलं येषाम् । 'अलंकृज-' इत्यादिना खिण्युच् । एवंभूताञ्शरौ-  
घान्बाणसंघानमितः सर्वतः सुषुवे प्रासूत । कुमारोद्देशेन तारकनिः  
क्षिप्तविशिखसमूहैर्व्योम दिशश्च व्याप्ता बभूवुरित्यर्थः । अनेन वाच्या-  
र्थेन मदीयविशिखनिचयव्याप्यमानोऽयं बाल इतिकर्तव्यताहीनः सन्न-  
न्तस्त्वे निरुद्धश्चासतया प्रयत्नमन्तरैव मरिष्यति किं पुनरायोधनप्रय-  
त्नेनेति व्यङ्ग्यार्थस्य प्रतीयमानत्वाद्गम्योत्प्रेक्षोत्थापिततद्गुणालंकारेण  
वस्तुध्वनिः ॥ २० ॥

( शि० टी० ) \*कर्णान्तमिति\* । दितिजेन तारकेण कर्णान्तं ओन्नपर्यन्तमेत्य आगमय्य  
( प्रापय्य ) ( अन्तर्भावितणिजर्थोऽत्र धातुः ) विकृष्यमाणं तन्यमानमेतत्साक्षाद्दृश्यमानं कोदण्डं धनुः  
सान्द्रैर्वहलैः किरणप्ररोहैः किरणाङ्कुरैः ( करणैः ) व्योमाङ्गणेऽन्तरिक्षाजिरे लिपिकरान् लेपन-  
विधायकान् तथाऽशेषककुभां सकलदिशां पलितंकरिष्णून् जराजनितशौक्ल्यजनकान् शरौघान्  
बाणसमूहान् अभितः सर्वतः सुषुवे समुत्पादयमास ॥ २० ॥

बाणैः सुरारिघनुषः प्रसृतैरनन्तै-

निर्घोषभीषितभटो लसदंशुजालैः ।

अन्धीकृताखिलसुरेश्वरसैन्य ईश-

सुनुः कुतोऽपि विषयं न जगाम दृष्टेः ॥ २१ ॥

( सी० टी० ) बाणैरिति ॥ सुरारेस्तारकस्य धनुषः कार्मुकसका-  
शात्प्रसृतैः निःसृतैरिति फलितोऽर्थः । तथानन्तरपारैः । असंख्यैरिति

१ कोदण्डदण्डम्. २ शुशुभे. ३ स्वकरमहासान्. ४ अग्नै. ५ पतिवत्करिष्यत्.  
६ भटैः. ७ सैन्यकोऽसौ उन्नकृतिः सः; सैन्यकैः स उन्नः कुतोपि.



यावत् । लसद्दीप्यदंशुजालं किरणजालं येषाम् अनेन सोलका बाणा निःक्षिप्ता इति व्यज्यते । तथाभूतैर्बाणैः कर्तृभिः । अन्धीकृतं सर्वत अच्छादितत्वात्प्रतिरुद्धविलोचनीकृतसकलजनम् । अखिलं सर्वं यत्सुरेश्वरसैन्यमिन्द्रसैन्यं तत्र मध्ये । 'यतश्च निर्धारणम्' इति सप्तमी । निर्घोषेण निर्ह्रादेन भीषिता भयं प्रापिता भटा योधास्तारकपक्षवर्तिनो येन एवंभूत ईशसूनुः कुमारः कुतोऽपि कुत्राऽपि । सप्तम्यर्थे तसिः । दृष्टेर्विषयं गोचरं न जगाम । तारकपरिक्षिप्तशितशतशङ्खणैः सर्वत आच्छादितत्वात्कुत्रासौ कुमारो गत इति चिन्तयतां सैनिकानां दृग्निन्द्रियग्रहणविषयतासम्बन्धावच्छिन्नकोटिगणनावहिर्भूतोऽभूदिति भावः । 'विषयो गोचरे देशे' इति मेदिनी ॥ २१ ॥

( शि० टी० ) \*वाणैरिति\* ॥ सुरारिधनुषस्तारकशरासनात्सकाशात् प्रभृतैर्निःसृतरनन्तरसंख्यैर्लसदंशुजालैर्दीप्यत्किरणसमूहैर्बाणैः शौरः अन्धीकृताखिलसुरेश्वरसैन्ये प्रतिरुद्धलोचनीकृतेन्द्रसेनावर्गे मध्ये निर्घोषभीषितभटाः निर्ह्रादसभीषणीकृतयोध ईशसूनुः कार्तिकेयः कुतोऽपि कुत्रापि दृष्टेर्लोचनस्य विषयं गोचरं न जगाम न प्राप । तारकशिलीमुखैः सर्वत आवृतत्वात्कुमारो दृष्टिगोचरो न जात इत्यर्थः ॥ २१ ॥

देवेन मन्मथरिपोस्तनयेन साह-

माकर्णकृष्टमभितो धनुराततज्यम् ।

बाणानसूत निशितान्युधि यान्सुजैत्रां-

स्तैः सायका विभिदिरे सहसा सुरारेः ॥ २२ ॥

( सी० टी० ) देवेनेति ॥ मन्मथरिपोः शिवस्य तनयेन पुत्ररूपेण देवेन कुमारेण गाढं दृढं यथा तथा कर्णकृष्टं कर्णं मर्यादीकृत्य कृष्टमाकृष्टम् । तथातज्यं विस्तृतमौर्वीकं धनुः कर्तुं । युध्यायोधनेऽभितः सर्वतः जैत्राञ्जयनशीलाभिषितांस्तक्षिणान्बाणानसूत । कुमाराकृष्टाद्धनुषः सकाशाभिषिता ये बाणा निःसृता इत्यर्थः । तैर्बाणैः कर्तृभिः । सुरारेस्तारकस्य सायका बाणा विभिदिरे मिश्राः । कर्मणि लिट् । अनेन बाण्येन यथा यामिनीनामन्धतमसमम्बरमणिकिरणसमूहेन दुरीक्रियते, तथा कुमारनिक्षिप्तप्रज्वलद्दोरायमाणसायकनिकरेण तारकानिक्षिप्तसायकजनितमन्धतमसं निराकृतमित्युपमा व्यज्यते । अतोऽत्र वस्तुनालंकारध्वनिः ॥ २२ ॥

( शि० टी० ) \*देवेनेति\* ॥ मन्मथरिपोः शिवस्य तनयेन पुत्रेण देवेन कुमारेण गाढं दृढं यथा तथाऽङ्कर्णकृष्टं श्रोत्रपर्यन्तमाकृष्टं तथाऽततज्यमात्रेऽपि तौर्वीकं धनुः शरासनं (कर्तुं) युधि सहस्राभेऽभितः सर्वतः सुजैत्रान् अतिशयजयनशीलान् तथा निशितान् तीक्ष्णान् यान् बाणान्

१ विविधान्, २ विजैत्रैः, विजैत्रान्, ३ विभिदिरे.



शरान् अस्रत जनयामास तैर्वर्णैः सुरारिस्तारकस्य सायका वाणाः सहसा दृष्ट्वा विभिदिरे भिन्ना मधु-  
रिति क्रियाशेषः । प्रश्न गम्योपमा ॥ २२ ॥

रेजे सुरारिशरदुर्दिनके निरस्ते  
सद्यस्तरां निखिलखेचरखेदेहतौ ।

देवैः प्रभाप्रभुरिव स्मरशत्रुसूनुः

प्रद्योतनः सुघनदुर्धरधामधामा ॥ २३ ॥

( सी० टी० ) रेज इति ॥ निखिलाः समस्ता ये खेचराः सूर्यादयः-  
स्तेषां खेदस्य शरीरसंबन्धजनितदहनहेतुकदुःखस्य हेतौ निदाने सु-  
रारिस्तारकस्य ये शरास्तैर्यदुर्दिनके मेघच्छन्नदिवसस्तस्मिन्सद्यस्त-  
रामतिसत्वरं निरस्ते दूरीकृते सति । सुतरां घनं सान्द्रं दुर्धरं दुर्धर्ष-  
णीयम् । दुःसहमिति यावत् । तथाभूतं यद्धाम तेजस्तस्य धाम स्था-  
नम् । अत एव प्रकर्षेण द्योतते शोभते । कर्तारि ल्युट् । अथवा नन्द्या-  
दित्वाल्ल्युः । तथाभूतः स्मरशत्रुसूनुः कुमारः । प्रभायाः कान्त्याः प्रभु-  
र्देवः सूर्य इव । रेजे बभौ । यथा मेघजनितदुर्दिनोन्मुक्तोऽम्बरमणिः शो-  
भते, तथा तारकविकीर्णसायकजनितदुर्दिनोन्मुच्यमानोऽसौ कुमारो  
रराजेत्यर्थः ॥ २३ ॥

( शि० टी० ) \*रेज इति\* ॥ सुघनदुर्धरधामधामा आतिसान्द्रदुर्धर्षणीयतेजः स्थानम् अत एव  
प्रद्योतनोऽतिशोभमानः स्मरशत्रुसूनुः शिवतनुजः कर्तिकेयः ( कर्ता ) निखिलखेचरखेदेहतौ सकल-  
सूर्यादिदुःखकारणे सुरारिशरदुर्दिनके तारकवाणकृतेमेघच्छन्नदिवसे सद्यस्तरामतिशीघ्रं निरस्ते दूरीकृते  
सति प्रभाप्रभुर्देवः सूर्य इव रेजे शुशुभे । मेघच्छन्नदिवसे निरस्ते सूर्यो यथा शोभते तथा तारकशरकृतदु-  
र्दिवसे निरस्ते कुमारः शुशुभे इत्यर्थः । अत्रोपमाऽलङ्कारः ॥ २३ ॥

तत्राय दुःसहतरं समरे तरस्त्री

धामाधिकं दधति धीरतरं कुमारे ।

मायामयं समरमाशु महासुरेन्द्रो

मायाप्रचारचतुरो रचयांचकार ॥ २४ ॥

( सी० टी० ) तत्रेति ॥ अयानन्तरं तत्र कुमारे धीरतरं गम्भीरता-  
तिशयशालि धाम तेजोऽधिकं दुःसहतरं दधति सति । 'अयं बालो-  
ऽपि मदपेक्षयाधिकतरधामवान् अतः शस्त्रयुद्धेन नैव धर्षणीय, इति  
मनोविषयविचारकर्तृकता व्यज्यते ! समरे युद्धे तरस्त्री बलवान्महान-  
सुराणामिन्द्रस्तारको मायामयं मायारूपं समरं युद्धमाशु सत्वरं रच-  
यांचकार निर्ममे । शस्त्रैर्धर्षणीयोऽयं मायाप्रधानैरस्त्रैः पराजयं प्राप्स्य

१ सद्यः स्वयम्, २ खिन्नेदेह, ३ देवप्रभोः प्रभुः, ४ धाम, ५ तरसा.

६ धामाधिकं दधति धीरतरः, धामादध्यादधिकधीरतरः, ७ प्रपञ्च.



तीति बुद्ध्या मायारचनापरो वभूवेत्यर्थः । यतो मायाप्रचारे मायानिर्मा-  
णे चतुरः कुशलः ॥ २४ ॥

( शि० टी० ) \*तत्रेति\* ॥ अथाऽनन्तरं कुमारकर्तृकशोभाप्राप्त्युत्तरमित्यर्थः । तत्र तस्मिन् कु-  
मारे कार्तिकेये धीरतरमत्यर्थमाधिकं दुःसहतरं सर्वथा दुर्धर्षणीयं धाम तेजो दधति धारयति सति  
समरे सङ्ग्रामे तरस्वी बलवान् मायाप्रचारचतुरो मायानिर्मायिदञ्चो महासुरेन्द्रस्तारको मायामयं  
समरं सङ्ग्राममाशुशीघ्रं रचयाञ्चकार विदधौ तेजस्विनः कुमारस्य शौर्ध्वर्षणमनुचितमिति माया-  
मययुद्धारम्भ इति भावः ॥ २४ ॥

अह्नाय कोपकलुषो विकटं विहस्य

व्यर्थी समर्थ्य वरशस्त्रयुधं कुमारे ।

जिष्णुर्जगद्विजयदुर्ललितः सहेलं

वायव्यमस्त्रमसुरो धनुषि न्यधत् ॥ २५ ॥

( सी० टी० ) अह्नायेति ॥ जिष्णुर्जयनशीलः, अत एव जगतां विज-  
येन दुर्ललित उद्भटः । तथा कोपेन क्रोधेन निमित्तेन कलुषोऽनच्छः ।  
आविल इति यावत् । 'कलुषोऽनच्छ आविलः' इत्यमरः । असुरस्तारको  
विकटं करालं यथा स्यात्तथा विहस्य । इदानीं त्वां जेष्यामीति कुतो ग-  
मिष्यसीति विकटहासेन व्यज्यते । तथा कुमारे विषये वरैः श्रेष्ठैः शस्त्रैः  
कृत्वा युधं युद्धम् । 'समुदायः स्त्रियः संयत्समित्याजिसमिद्युधः' इत्य-  
मरः । व्यर्थी फलराहित्येन निरर्थकां समर्थ्य सिद्धान्तयित्वा । निश्चि-  
त्येति यावत् । सहेलं सानादरम् । अयं मायोचितो नास्ति व्यर्थमेवात्र  
मायायुद्धमित्यवहेलनासहितं यथा स्यात्तथा । वायव्यं वायुदेवताकम-  
स्त्रमह्नाय श्रुतिरिति धनुषि न्यधत् निदधे ॥ २५ ॥

( शि० टी० ) \*अन्हायेति\* ॥ जिष्णुर्जयनशीलोऽत एव जगद्विजयदुर्ललितः त्रैलोक्योत्कर्ष-  
प्राप्त्युद्भटः तथा कोपकलुषः क्रोधमलिनोऽसुरस्तारको विकटं घोरं यथा तथा विहस्य हासित्वा कुमारे  
कार्तिकेये विषये वरशस्त्रयुधं श्रेष्ठशस्त्रमाध्ययुद्धं व्यर्थं निष्फलां समर्थ्य निश्चित्य सहेलं सतिरस्कारं  
यथा तथा वायव्यं वायुदेवताकमस्त्रं वाणं धनुषि चापेऽह्नाय शीघ्रं न्यधत् निहितवान् ॥ २५ ॥

संधानमात्रमपि यस्य युगान्तकाल-

भूतभ्रमं पुरुषभीषणघोरघोषः ।

उद्धूतधूलिपटलैः पिहिताम्बराशः

प्रच्छन्नचण्डकिरणो विसरत्समीरः ॥ २६ ॥

( सी० टी० ) संधानमिति ॥ यस्य वायव्यास्त्रस्य संधानमात्रमपि

१ व्यर्थम् २ जिष्णुः

३ संधानमात्रसममस्यः सन्धानकालसममस्यः

४ भूतभ्रमः

५ पटलीपिहिताम्बरान्तः

पटलीपिहिताम्बराशः ; पटलीपिहिताम्बराङ्गः ,

६ व्यहरत् ।



कोदण्डे प्रक्षेपणार्थमारोपणमात्रमपि युगान्तकाल इव भूतानां प्राणिनां भ्रमो भ्रान्तिरोगो येन तथाभूतम् । यस्य प्रक्षेपणेनेति शेषः । पुरुषः कठोरो मीषणो भयदायी घोरो महान् । पुरुषेण भयदत्वं दीर्घत्वेन भयदत्वं चेत्युभयविधस्य भयदायित्वस्य विवक्षणत्वात् पौनरुक्त्यम् । तथाविधो घोष आरवो यस्य । तथोद्धूतान्युपर्युत्पातितानि यानि धूलिपटलानि रजोमण्डलानि तैः कृत्वा पिहिता आच्छादिता अम्बरं व्योम दिशश्च येन । तथा प्रच्छन्नः पिहितश्चण्डकिरणो रविर्येन तथाभूतः । एवंभूतश्च समीरो वायुर्व्यसरत्प्रसार । प्रचचालेति यावत् ॥ २६ ॥

( शि० टी० ) \*संधानमात्रमिति\* ॥ यस्य वायव्यालस्य सन्धानमात्रमपि चापारोपणमपि युगान्तकालभूतभ्रमं प्रलयक्षणमिव प्राणिभ्रान्तिरोगकारकं भवतीति शेषः । तस्य प्रक्षेपणेनेति शेषः । पुरुषमीषणघोरघोषः कठिनभयदमहारावः । तथा उद्धूतधूलिपटलैः कृत्वा पिहितरजोमण्डलैः पिहिताम्बरं आच्छादिताभारिचक्रकुप् । तथा प्रच्छन्नचण्डकिरेण आच्छादितभाद्रुः समीरो वायुर्व्यसरत् विशेषचचालेत्यर्थः ॥ २६ ॥

कुन्दोज्ज्वलानि सकलातपवारणानि

धूतानि तेन मरुता सुरसैनिकानाम् ।

उड्डीयमानकलहंसकुलोपमानि

मेघाभधूलिमलिने नभसि प्रसन्नः ॥ २७ ॥

( सी० टी० ) कुन्दोज्ज्वलानीति ॥ कुन्दपुष्पवदुज्ज्वलानि विमलानि । श्वेतानीति फलितोऽर्थः । तथा तेन वायव्यालप्रभूतेन मरुता धूतानि कम्पितानि । उपर्युड्डीयितानीति यावत् । अत एवोड्डीयमाना उत्पतन्तो ये कलहंसा राजहंसास्तेषां कुलेन समुदायेनोपमा सादृश्यं येषाम् । उत्पतत्कलहंससदृशानीत्यर्थः । सुरसैनिकानां देवरूपसेनालोकानां सकलातपवारणानि समस्तानि छत्राणि मेघाभा वर्षाकालीनपयोदसदृशमासो या धूलयः सेनोत्पातितरजांसि ताभिर्मलिने मेघके नभसि प्रसन्नः । प्रभञ्जनवेगोड्डीयितानि विशदधर्मवारणान्युत्पतत्कलहंसकुलानीव रेजुरित्यर्थः ॥ २७ ॥

( शि० टी० ) \*कुन्देति\* ॥ कुन्दोज्ज्वलानि कुन्दपुष्पवद्विशदानि । तथा तेन वायव्यालजन्येन मरुता वायुना धूतानि कम्पितानि । तथा उड्डीयमानकलहंसकुलोपमानि उत्पतद्वाजहंससमूहवत्स्यानि सुरसैनिकानां देवचमूनां सकलातपवारणानि निखिलछत्राणि मेघाभधूलिमलिने मेघसदृशरजोव्याप्ते नभसि आकाशे प्रसन्नः समुत्पेतुः । यथाऽन्तरिक्षे कलहंसाः शोभन्ते तथा देवचमूनामातपवारणानि शोभन्ते स्मेत्यर्थः ॥ २७ ॥

१ वरहंसः २ संग्रामधूलिमलिने; मेघाभधूलिमिलिते.



विध्वस्य तेन सुरसैन्यमहापताका

नीता नभस्थलमलं नवमल्लिकाभाः ।

स्वर्गापगाजलमहौघसहस्रलीलां

व्यातेनिरे दिवि सिताम्बरकैतवेन ॥ २८ ॥

( सी० टी० ) विध्वस्येति ॥ तेन प्रभञ्जनेन कर्त्रा विध्वस्य भञ्जयित्वा नभःस्थलमाकाशतलं नीताः प्रापिताः । तथा नवमल्लिकाभा नूतनविदलन्मल्लिकाकुसुमसदृशभासः सुरसैन्यस्य महान्त्यः पताकाः सिताम्बरकैतवेन इवेतवस्त्रव्याजेन स्वर्गापगाया जलस्य महतामोघानां पूराणां सहस्रस्य लीलां शोभां व्यातेनिरे वितस्तारिरे । उत्पतन्त्यो व्योमनि स्थिताः श्वेताः पताका अतिविदूरदोषेण अलघवोऽपि लघव इव प्रतीयमाना नभोगतगगनवाहिनीनिश्चरा इव रेजुरिति भावः । अत्र कैतयापह्नुतिनिदर्शनालंकारयोः संसृष्टिः ॥ २८ ॥

( शि० टी० ) \*विध्वस्येति\* ॥ तेन वायव्यालज्जन्यवायुना ( कर्तृभूतेन ) विध्वस्य आमर्षनभःस्थलमाकाशं नीताः प्रापिताः । तथा नवमल्लिकाभा नूतनमल्लिकापुष्पतुल्याः सुरसैन्यमहापताका देवचभ्रवुहध्वजा दिवि व्योम्नि सिताम्बरकैतवेन इवेतवसनच्छलेन स्वर्गापगाजलमहौघसहस्रलीलां गङ्गाम्बुसमूहाऽद्युतशोभां व्यातेनिरे विस्तृतां चक्रुः ॥ २८ ॥

धूतानि तेन सुरसैन्यमहागजानां

सद्यःशतानि विधुराणि दलत्कुथानि ।

पेतुः सितौ कुपितवासववज्रलून-

पक्षस्य भूधरकुलस्य तुलां वहन्ति ॥ २९ ॥

( सी० टी० ) धूतानीति ॥ तेन वायुना । धूतानि कम्पितानि । नभसि भ्रामितानीति यावत् अत एव विधुराणि पीडितानि । तथा दलन्तः 'चरद् चरद्' इति स्फुटन्तः कुथाः कम्बला येषाम् । 'कुथः स्त्रीपुंसयोर्विस्त्रकम्बले पुंसि वर्हिषि, इति मेदिनी । अत एव कुपितस्य वासवस्य वज्रेण पविना लूनपक्षस्य छिन्नपत्रस्य भूधरकुलस्य पर्वतसमूहस्य तुलां साम्यं वहन्ति दधति सुरसैन्यमहागजानां देवसैन्यवृहद्दन्तिनां शतानि शतसंख्याककुलानि क्षितौ भुवि पेतुः पतितवन्ति ॥ २९ ॥

( शि० टी० ) \*धूतानीति\* ॥ तेन वायव्यास्वोद्धतवायुना ( कर्तृभूतेन ) धूतानि कम्पितानि । अत एव विधुराणि क्लेशितानि । तथा दलत्कुथानि स्फुटत्कम्बलानि । तथा कुपितवासववज्रलूनपक्षस्य कुक्षेत्राशानिच्छिन्नपक्षस्य भूधरकुलस्य पर्वतसमूहस्य तुलां सादृश्यं वहन्ति दधति सुरसैन्यमहागजानां

१ नभस्तलम् . २ दिविचरी चिरविभ्रमेण; दिवि चराचरविभ्रमेण.

३ कुलानि . ४ गलत्कुथानि.



विबुधसेनावृहत्करिणां शतानि शतसंख्यकसुरसैन्यमहागजा इत्यर्थः । सयः सपदि क्षितौ भूमौ पेतुः  
संक्षिपे ॥ २९ ॥

तास्ताः खरेण मरुता रथराजयोऽपि

दोधूयमाननिपतिष्णुतुरंगमाश्च ।

विस्त्रस्तसारथिकुलप्रवराः समन्ता-

व्यावृत्य पेतुरवनौ सुरवाहिनीनाम् ॥ ३० ॥

( सी० टी० ) ता इति ॥ तास्ताः सुरवाहिनीनां देवसेनानां रथ-  
राजयोऽपि स्यन्दनङ्कयोपि खरेण तोक्षेण मरुता वायुना दोधूयमानाः  
पुनःपुनरतिशयेन वा कम्प्यमाना अत एव निपतिष्णवः पतनशीला-  
स्तुरङ्गमा अश्वा यासाम् । तथा विस्त्रस्ता अत्रः पतिताः सारथ्य एव  
कुलप्रवराः कुलश्रेष्ठाः । कुलीना इति यावत् । यासाम् । तथाभूताः  
सन्त्यो नमसि समन्ताव्यावृत्य परिभ्रम्यावनौ पेतुः ॥ ३० ॥

( शि० टी० ) \*तास्ता इति\* ॥ खरेण तीक्ष्णेण मरुता वायुना दोधूयमाननिपतिष्णुतुरङ्गमा अति-  
शयकम्प्यमाननिपतनशीलाश्च । तथा विस्त्रस्तसारथिकुलप्रवरा अधःपतितस्तुरकुलश्रेष्ठास्तास्ताः सुरवा-  
हिनीनां देवसेनानां रथराजयः स्यन्दनपङ्क्तयोऽपि सम ताव सर्वतो व्यावृत्य भ्रमिन्वावनौ क्षितौ  
पेतुः पतिताः ॥ ३० ॥

हित्वायुधानि सुरसैन्यतुरंगवाहा

वातेन तेन विधुराः सुरसैन्यमध्ये ।

शस्त्राभिघातमनवाप्य निपेतुरुर्व्यां

स्वीयेषु वाहनवरेषु पतत्सु सत्सु ॥ ३१ ॥

( सी० टी० ) हित्वेति ॥ तेन वातेन विधुराः पीडिताः सुरसैन्य-  
स्य तुरङ्गवाहा अश्ववाहाः । अश्वारोहा इति यावत् । सुरसैन्यमध्ये  
आयुधानि भस्त्रादीनि हित्वा परित्यज्य स्वीयेष्वात्मीयेषु वाहनवरेषु  
श्रेष्ठवाहनेषु पतत्सु सत्सु शस्त्राभिघातं शस्त्रप्रहारमनवाप्यापि न प्रा-  
प्याप्युर्व्यां भूमौ निपेतुः ॥ ३१ ॥

( शि० टी० ) \*हित्वेति\* ॥ सुरसैन्यतुरङ्गवाहा देवसेनाश्ववाराः तेन वायुव्यामजयेन वातेन  
वायुना विधुराः पीडिताः सन्तः सुरसैन्यमध्ये देवसेनाऽन्ते आयुधान्यस्त्राणि हित्वा परित्यज्य स्वीयेष्वा-  
त्मीयेषु वाहनवरेषु वाहनोक्तेषु पतत्सु शस्त्राभिघातं जड्गदादिप्रहारम् अनवाप्याऽ-  
प्याप्यापि उर्व्यां पृथिव्यां निपेतुः पतिताः ॥ ३१ ॥

तेनाहतास्त्रिदशसैन्यपदातयोऽपि

स्रस्तायुधाः सुविधुराः परुषं रसन्तः ।

- १ भस्त्रा . २ तुरङ्गमध्ये . ३ विस्त्रस्तसारथिप्रकराः ; विस्त्रस्तसारथिरथप्रवराः .  
४ व्यावृत्तिमापुः . ५ तुरङ्गप्रारवेगेन ; तुरङ्गवारा दैत्येन . ६ विधुता विधुरा रणान्ते .  
७ शस्त्राभिघातमथिताः परिपेतुः . ८ वारणवरेषु .



वात्याविवर्तदलवद्भ्रममेत्य दूरं

निःपेतुरम्बरतलाद्बसुधातलेऽस्मिन् ॥ ३२ ॥

( सी० टी० ) तेनेति ॥ तेन प्रभञ्जनेनाहताः पीडिताः । अत एव स्रस्तान्यधः पतितान्यायुधानि शस्त्राणि येषाम् । अत एव सुतरां विधुरा दुःखिताः । करेभ्यः शस्त्रगलने वीराणामतिदुःखावहं भवतीति भावः । तथा परुषं कठोरं यथा स्यात्तथा रसन्तः क्रोशन्तः । रुदन्त इति यावत् । विदशसैन्यपदातयोऽपि देवसैन्यपादचारिणोभ्यां अपि । पूर्वोक्तानां गजादीनामपेक्षया समुच्चयार्थकोऽपिशब्दः । 'अपि सम्भावनाप्रश्नशङ्कागर्हासमुच्चये' इति विश्वः । वात्यया वातसमूहेन विवर्तमानं यदलं पत्रं तद्वद्दूरमतिशयेन भ्रमं भ्रान्तिमेत्य प्राप्याम्बरतलाद्वाकाशमध्यादस्मिन्बसुधातले भूतले निपतुः । वातसमूहविवर्तिता नि वृक्षशुष्कपत्राणि यथाधःपतन्ति, तथा देवसैन्यपदातयोऽपि वायव्यास्त्रजनितप्रभञ्जनघशादम्बरमभित उड्डीयमानाः कियन्तमपि कालं तत्र रथचक्रवत्परिभ्रम्य प्रतिकीर्णभ्रमणजवाः सन्तोऽधः पेतुरिति वाक्यार्थः । यथा पतितमणि दलं न चूर्णीभवति, तथाधःपतन्तोऽपि सैनिका न चूर्णीभूता इत्यभिहितयोपमया व्यज्यते । सति पतनेऽपि चूर्णत्वाभावे देवत्वादिति गूढो हेतुः । अतोऽलङ्कारेण वस्तुध्वनिः ॥ ३२ ॥

( शि० टी० ) \*तेनेति\* ॥ तेन वायव्यास्त्रोद्भूतवायुना आहताः पीडिता अत एव स्रस्तान्यधः अत एव सुविधुरा अतिपीडिताः । तथा परुषं कठिनं यथा तथा रसन्तः शब्दं कुर्वन्तः विदशसैन्यपदातयो देवसेनापदातयो वीरा अपि वात्या वायुसमूहेन विवर्तदलवद् भ्रान्तपत्रवद् दूरमसन्निकटं भ्रमं संचलनमेत्य प्राप्य अम्बरतलात् व्योमः सकाशात् अस्मिन् बसुधातले क्षितौ निपेतुः पतिताः ॥ ३२ ॥

इत्थं विलोक्य सुरसैन्यमथो अशेषं

दैत्येश्वरेण विधुरीकृतमस्त्रयोगात् ।

स्वर्लोकनाथकर्मलाकुशलैकहेतु-

दिव्यं प्रभावमतनोदत्तनुः स देवः ॥ ३३ ॥

( सी० टी० ) इत्थमिति ॥ अथो तारकप्रयोजितवायव्यास्त्रकृतसैन्यविप्लवानन्तरम् । अतनुर्महान् । महत्त्वं च विद्यया, विद्या चास्त्रशस्त्रतैपुण्यम् । स देवः षाण्मातुरः । अशेषं सकलं सुरसैन्यं देवसैन्यं कर्म दैत्येश्वरेण तारकेणेत्थं पूर्वोक्तप्रकारेणास्त्रयोगाद्वायव्यास्त्रप्रयोगान्निमित्ताद्विधुरीकृतं पीडितं विलोक्य दिव्यं लोकोत्तरं प्रभावं सामर्थ्यमतनोत् । अनेन वायव्यप्रतिरोधकं पवनाशनास्त्रमक्षिपदिति व्य-

१ वात्या विधूतदलवद्भ्रमम् । वायोद्विबृन्तदलवृन्दमिव ।

२ अपि, ते.

३ अशेषमेव । ४ कमलालकैकहेतुम् ; कमलाकुशलैकहेतुम् । ५ अतनुम् ।



ज्यने । यतः स्वर्लोकनाथस्येन्द्रस्य कमलाया लक्ष्म्याः कुशले श्रेयस्ये  
क एव हेतुर्निदानम् ॥ ३३ ॥

( शि० टी० ) \*इत्यमिति\* ॥ अथोऽनन्तरं वायव्यास्त्रकृतसुरचमूपीडोत्तरमित्यर्थः । स्वर्लोक  
नाथकमलाकुशलेकहेतुः सुरेन्द्रलक्ष्मीरक्षणकारणभूतोऽतनु मंहान् स देवः कार्तिकेयः । दैत्यवरेण  
तारकेणाऽस्त्रयोगात् वायव्यास्त्रप्रयोगादित्यमुक्तप्रकारेण विघुरीकृतं पीडितमशेषं समस्तं सुरसैन्यं देव-  
सेनां विलोक्य दृष्ट्वा दिव्यमलौकिकं प्रभावं सामर्थ्यमतनोत् व्यधात् ॥ ३३ ॥

तेनोज्झितं सकलमेव सुरेन्द्रसैन्यं

स्वास्थ्यं प्रपद्य पुनरेव युधि प्रवृत्तम् ।

दृष्ट्वा सृजद्दहनदैवतमस्त्रमिदं

मुदीप्तक्रोपदहनः सहसा सुरारिः ॥ ३४ ॥

( सी० टी० ) तेनेति ॥ तेन कुमारप्रभावेण सकलमेव, न तु त्यक्त-  
भागम् । उज्झितं वायव्यास्त्रनिर्मुक्तं सुरेन्द्रसैन्यं इन्द्रसैन्यं कर्म स्वा-  
स्थ्यमविकलत्वं प्रपद्य प्राप्य पुनर्युध्येव, न त्वन्यकार्यं पलायनरूपे ।  
एवंविधास्त्रप्रयोक्तृसौ दुर्जय इति बुद्ध्या पलायनप्रसक्तिशङ्कानिरा-  
सार्थमेवकारः । प्रवृत्तं व्यापाराश्रयीभूतं दृष्ट्वा । उद्दीप्तोऽनुभावसाभि-  
ध्यात्प्रदीप्तः क्रोप एव दहनोऽग्निर्यस्यैवभूतः सुरारिस्तारकः सहसा झ-  
दिति, न तु विलम्बेन । इदं सिद्धम्, न तु तत्कालसाधनीयम् । प्र-  
दीप्तमिति वा । दहनदैवतमग्निदेवताकमस्त्रमसृजद्व्यसृजत् 'सृज वि-  
सर्गे' इत्यस्मात्तौदादिकालुङ् । वायव्यास्त्रपरिहारानन्तरं बहुधस्त्रम-  
क्षिपदित्यर्थः ॥ ३४ ॥

( शि० टी० ) \*तेनेति\* ॥ तेन कार्तिकेयप्रभावेणोज्झितमुमुक्तं सकलमशेषमेव सुरेन्द्रसैन्यं शकसे-  
नावर्गे स्वास्थमव्यग्रत्वं प्रपद्य प्राप्य पुनरेव भूयोऽपि युधि सग्रामे प्रवृत्तमुमुक्तं दृष्ट्वा विलोक्य, उद्दीप्त-  
क्रोपदहनः प्रज्वलितक्रोधाग्निः सुरारिस्तारकः सहसा शीघ्रम् इदं प्रदीप्तं दहनदैवतमग्निदेवताकमस्त्रमसृजत्  
अक्षिपत् ॥ ३४ ॥

वर्षातिकालजलदद्युतयो नभोऽन्ते

गौढान्धकारितदिशो घनधूमसंघाः ।

सद्यः प्रसस्त्रुरसितोत्पलदामभासो

दृग्गोचरत्वमखिलं न हि सन्नयन्तः ॥ ३५ ॥

( सी० टी० ) वर्षेति ॥ वर्षास्वतिकाला मेचकतरा ये जलदा मेघास्तेषां  
द्युतिः कान्तिरिव कान्तिर्येषाम् । वर्षाकालीनमेघसदृशमेचकितभास  
इत्यर्थः । इयामत्रे द्वितीयविशेषणेनोपमिमीते । असितानां नीलानामु-

१ उग्रतम्, अन्वितम् ।

२ युधि,

३ उद्येः क्रोपदहनः ।

४ तत्कालजातजलदः ।

५ तत्र ।

६ सुप्तदो हरन्तः ।



स्पलानां दास्यः अजो भा इव भा ह्येषामत एव गाढं नितरामन्ध-  
कारिता विसंजातान्धकारीकृता दिशो यैरेवंभूता घनधूमसंघा नि-  
विडधूमसमूहा अखिलं घटादिवस्तु दृग्गोचरत्वं दृष्टिविषयत्वं न हि  
नैव । 'हि' पादपूरणे हेतौ विशोष्येऽप्यवधारणे' इति विश्वः । नयन्तः प्रा-  
पयन्तः सन्तः । घनधूमसंघव्याप्त्येव न हि किञ्चिदपि वस्तु लक्षणीयं  
बभूवेति भावः । सद्यः सपदि प्रसृष्टः । प्रज्वालितदहनप्राग्भावित्वेन  
धूमप्रसरणस्योचितत्वाद् धूमप्रसरणमुक्तम् । प्रपूर्वात् 'सु गतौ' इत्य-  
ता' लिट् ॥ ३५ ॥

( शि० टी० ) \*वर्पेति\* ॥ वर्षातिकालजलदधुतयो वर्षाकालीनमेघतुल्यनीलकान्तयः । तथाऽ  
सितोत्पलदामभासो नीलकमलसमुच्चः । तथा गाढान्धकारितदृशोऽतिनिस्तेजस्वीकृतनयनाः घनधूमसंघाः  
सान्द्रधूमसमूहाः ( कर्तारः ) अखिलं सकलं घटादिवस्तु दृग्गोचरत्वं नेत्रविषयत्वं नाहे संनयन्तः न  
सम्यक् प्रापयन्तः सन्तः नभोऽन्तेऽन्तरिक्षमध्ये सद्यः सपदि प्रसृष्टः प्रसृता वधुः ॥ ३५ ॥

दिक्चक्रवालगिलनैर्मलिनैस्तमोभि-

लिप्तं नमः स्थलमलं घनवृन्दसान्द्रैः ।

धूमैर्विलोक्य मुदिताः खलु राजहंसा

गन्तुं सरः सपदि मानसमीधुरुच्चैः ॥ ३६ ॥

( सी० टी० ) दिगिति ॥ दिशां चक्रवालस्य मण्डलस्य गिलनैरा-  
च्छादकैः । 'गु' निगरणे' इत्यतः कर्तरि ल्युट् । 'अचि विभाषी' इति  
रेफस्य लत्वम् । तथा मलिनैर्मलचकैः, अत एव घनवृन्दमिव मेघमण्ड-  
लमिव सान्द्रैः सद्यनैर्धूमैर्धूमरूपैस्तमोभिलिप्तं व्याप्तं नमः स्थलं वि-  
लोक्य दृष्ट्वा मुदिताः प्रसन्ना राजहंसाः सपदि सद्य उच्चैर्महन्मानसं  
सरः पल्लवं गन्तुमीधुरैच्छद् । दहनास्त्रप्रभूतधूमावलीव्याप्तनभोदर्शन-  
जनितमेघागमभ्रान्तिमतां कलहंसानां मानससरोजिगमिषोचितैव-  
ति भावः ॥ ३६ ॥

( शि० टी० ) \*दिगिति\* ॥ दिक्चक्रवालगिलनैः ककुब्मण्डलाच्छादकैः । तथा मलिनैः इयामैः ।  
तथा घनवृन्दसान्द्रैः मेघप्रजवशिषदैः, धूमैर्धूमरूपैस्तमोभिरन्धकारै रल्पपातिरूपेण लिप्तं व्याप्तं नमः  
स्थलमाकाशदेशं विलोक्य दृष्ट्वा मुदिता ददा राजहंसा मरालाः सपदि शीघ्रमुच्चैर्महत् मानसं सरो  
गन्तुं यातुम् ईषु वर्तन्तिस्म ॥ ३६ ॥

जज्वाल बाहिरतुलः सुरसैनिकेषु

कल्पान्तकालदहनप्रतिमः समन्तात् ।

आशामुखानि विमलान्यखिलानि कीला-

जालैरलं कैपिलयन्सकलं नभोऽपि ॥ ३७ ॥

१ मिलिनैः २ नभस्तलम् ३ पिहिताः ४ अग्निहोत्रखिलानि ५ कपिशयन्,



( सी० टी० ) जज्वालेति ॥ कल्पान्तकालस्य प्रलयकालस्य दहनो-  
ग्निस्तस्य प्रतिमेव प्रतिमा स्वरूपं यस्य । तथातुलो बहुलो वह्निः की-  
लाजालैर्ज्वालासमूहैः । 'वह्नेर्द्वयोर्ज्वालकीलावर्चिर्हतिः शिखा स्त्रि-  
याम्' इत्यमरः । अखिलानि समस्तानि विमलानि शुद्धान्याशामुखा-  
नि दिग्ग्राणि । तथा सकलं नमोऽपि व्योम च कपिलयन्पिशङ्गीकुर्व-  
न्सुरसैनिकेषु मध्ये । 'यतश्च निर्धारणम्' इति सप्तमी । समन्तात्प-  
रितो जज्वाल दिदीपे ॥ ३७ ॥

( शि० टी० ) \*जज्वालेति\* ॥ कल्पान्तकालप्रतिमः प्रलयकालकामितुल्यः । तथाऽतुलोधिकः ।  
वह्निरग्निः ( कर्ता ) कीलाजालैर्ज्वालासमुदायैः ( करणैः ) अखिलानि समग्राणि विमलानि स्वच्छानि  
आशामुखानि दिगामनानि सकलं समग्रं नमोऽन्तरिक्षमपि अलं पर्याप्तरूपेण कपिलयन् पिशङ्गीकुर्वन्  
सुरसैनिकेषु देवचमूषु मध्ये समन्तात्परितो जज्वाल ज्वलतिस्मिन् ॥ ३७ ॥

उज्जागरस्य दहनस्य निरर्गलस्य  
ज्वालावलीभिरतुलाभिरनारताभिः ।

कीर्णं पयोदनिवहैरिव धूमसंघै-

व्योमाभ्यलक्ष्यत कुलैस्तडितामिवाचैः ॥ ३८ ॥

( सी० टी० ) उज्जागरस्येति ॥ उज्जागरस्योद्दीप्तस्य । जागर्तैः 'अ-  
दोरप्' इति भावेऽप् । निरर्गलस्य निर्गतप्रतिबन्धस्य दहनस्य बह्वे-  
रतुलाभिर्बहुलाभिरनारताभिरक्षणिकामिज्वालावलीभिः । कीलपङ्क्ति-  
भिः । तथा पयोदनिवहैरिव मेघसमूहैरिव धूमसंघैः व्याप्तमिति शेषः ।  
तथाभूतं व्योम नभः कर्तुं । उच्चैर्महद्भिस्तडितां विद्युतां कुलैर्गणैः  
कीर्णं वृत्तमिवाभ्यलक्ष्यत दर्शनीयं बभूव । मेघमण्डलान्तरे चमत्कार-  
कारिणीभिः क्षणदाभिर्नभो यथा राजति; तथा मेघमण्डलसदृशधूमसं-  
घमण्डलान्तर्गतक्षणादासदृशज्वालावलीभिरपि बभावित्यर्थः । भानुक्रि-  
याकर्तोभयत्राप्येक एव, अतो ज्वालावलीषु क्षणदात्वेनोत्प्रेक्षितम् ॥ ३८ ॥

( शि० टी० ) \*उज्जागरस्येति\* ॥ उज्जागरस्य समुज्ज्वलितस्य । तथा निरर्गलस्य प्रति-  
बन्धशून्यस्य दहनस्य कृशानो रतुलाभिरधिकाभिरनारताभिः सार्वदिकाभिर्ज्वालावलीभिर्वह्निर्द्वयोर्ज्वालावलीभिः  
तथा पयोदनिवहैर्जलद्वयैरिव धूमसंघैः धूमसमूहैः व्याप्तमिति शेषः । व्योम आकाशः ( कर्तुं ) उच्चैर्मह-  
द्भिस्तडितां विद्युतां कुलैर्निवहैः कीर्णं व्याप्तमिव अलक्ष्यत अलक्ष्यत जनैरिति शेषः । नमो यथा  
विद्युद्भिः शोभने तथा विद्युत्सदृशाभ्यन्यास्त्रादेस्तज्वालावलीभिरप्यशोभतेत्यर्थः ॥ ३८ ॥

गाढाद्भयाद्वियति विद्वृतखचरेण

दीप्तेन तेन दहनेन सुदुःसहेन ।

दन्दह्यमानमखिलं सुरराजसैन्य-

मसाकुलं शिवसुतस्य ससिपमौप ॥ ३९ ॥



( सी० टी० ) गाढादिति ॥ गाढाङ्गयाद्धेनोर्वियति नभसि विद्रुता विद्राविताः । पलायिता इति यावत् । खेचरा रव्यादयो यन । रव्यादयो ग्रहा अपि यद्ग्राह्यदुद्गुस्त्यर्थः । तथा दीप्तिन । तथा सुतरां दुःसहेन सोढुमशक्येन तेन दहनेन कर्त्रा दन्द्यमानं पुनरतिशयेन वा दह्यते भस्मीक्रियते तथाभूतमत एवात्याकुलमतिपीडितमखिलं समस्तं सुरराजसैन्यं कर्तुं शिवसुतस्य कुमारस्य समीपं सन्निधिमाप । अतो नः पाहीति त्रिवेदयितुं जगामेति व्यज्यते । तेन वस्तुना वस्तुध्वनिः ॥ ३९ ॥

( शि० टी० ) \*गाढादिति\* । गाढास्तुस्थिरात् भयात्साध्वसात् हेतोर्वियति गगने विषये, विद्रुतखेचरेण पलायितसूर्यादिना तथा दीप्तेन प्रज्वलितेन । तथा सुदुःसहेनाऽऽसहेन तेनाऽऽप्रेया-  
लोद्धृतेन बह्निना ( कर्त्रा ) दन्द्यमानं भस्मीभवन्तम् अत एवाऽत्याकुलम् अतिशयव्यग्रम् अखिलं समस्तं सुरराजसैन्यं शक्रसेनावर्गः शिवसुतस्य कार्तिकेयस्य समीपं सान्निध्यम् आप्राप ॥ ३९ ॥

इत्यग्निना घनतरेण ततोऽभिभूतं  
तदेवसैन्यमखिलं विकलं विलोक्य ।

सस्मेरवक्रकमलोऽन्धकशत्रुसूनु-

र्वाणासनेन समधत्त स वारुणास्त्रम् ॥ ४० ॥

( सी० टी० ) इतीति ॥ ततः सैन्यागमनानन्तरम् । सोऽन्धकशत्रुसूनुः कुमारः । इति पूर्वोक्तप्रकारेण घनतरेणातिसान्द्रेणाग्निनाभिभूतं पराभूतमखिलं समस्तं तदेवसैन्यं विकलं विधुरं विलोक्य सस्मेरं सन्मन्दहासं वक्रकमलं यस्य । किञ्चिद्विहस्येत्यर्थः अनेनात्मोत्कर्षव्यञ्जक उपहासो व्यज्यते । वाणासनेन धनुषा वारुणास्त्रमग्न्यस्त्रप्रतिरोधकं वरुणदेवताकमलं समधत्त । संदध इत्यर्थः ॥ ४० ॥

( शि० टी० ) \*इतीति\* ॥ ततस्तदनन्तरं दहनाऽऽकुलसुरसैन्यकर्तृकाशिवसुतसमीपागमनोत्तरमित्यर्थः । सोऽन्धकशत्रुसूनुः कार्तिकेयः । घनतरेणातिबहुलेनाऽग्निना पावकेनाभिभूतं पीडितमखिलं समग्रं तत् देवसैन्यं सुरसेनासमुदायं विकलं व्यग्रं विलोक्य समीपं सस्मेरववक्रकमलः सन्मन्दहासवदनपङ्कजः सन् वाणासनेन चापेन वारुणास्त्रं वरुणदेवताकमाशुगं समधत्त संनिहितवान् ( आरोपितवान् ) ॥ ४० ॥

घोरान्धकारनिकरप्रतिभो युगान्त-

कालानलप्रवलधूमनिभो नभोन्ते ।

गर्जारवैर्विधैर्यन्त्रवनीधराणां

शृङ्गाणि मेघनिवहो घनमुज्जगाम ॥ ४१ ॥



( सी० टी० ) घोरेति ॥ घोराणि भयानकानि यान्यन्धकाराणि तमांसि तेषां निकरस्य समूहस्य प्रतिमेव प्रतिमा स्वरूपं यस्य । गान्धकारसदृशकृन्तिरित्यर्थः । तथा युगान्तकालस्य योऽनलोऽग्निस्तस्य प्रबलोऽधिको यो धूमस्तेन सदृशः । तथा गर्जारवैर्गर्जनाघोषैः कृत्वावनीधराणां पर्वतानां शृङ्गाणि सानूनि विघटयन्स्फोटयन्मेघनिवहः पयोधरसमुदायो नभोऽन्ते व्योममध्ये घनं साम्द्रम् । न तु विरलतया । उज्जगामोदियाय ॥ ४१ ॥

( शि० टी० ) \*घोरेति\* ॥ घोरान्धकारनिकरप्रतिमो भीषणतमोवृन्दस्वरूपः । तथा युगान्तकालप्रबलधूमनिभः प्रलयकालकाशिवहुलधूमसदृशो मेघनिवहो घनसमूहः । गर्जारवैर्गर्जनशब्दैः अवनीधराणां गिरीणां शृङ्गाणि सानूनि विघटयन् विस्लेषयन् सन् नभोऽन्तेऽन्तरिक्षमध्ये घनं बहलं यथा स्यात्तथा उज्जगाम प्रादुर्बभूव ॥ ४१ ॥

विद्युल्लता वियति वारिदवृन्दमध्ये

गम्भीरभीषणरवैः कपिशिकृताशा ।

घोरा युगान्तचलितस्य भयङ्कराय

कालस्य लोलरसनेव चमच्चकार ॥ ४२ ॥

( सी० टी० ) विद्युदिति ॥ अथ मेघोदयानन्तरं वियति नमसि गम्भीराः चान्द्रा अत एव भीषणा भयदा ये रवा घोषास्तैरुपलक्षिता । तथा कपिशिकृताः पिशङ्गिता आशा दिशो यया । तथा युगान्तचलितस्य प्रलयकाले लोकादनाय प्रस्थितस्य कालस्य यमस्य भयङ्करा भयदा लोलरसना चपलजिह्वेव घोरा भीमा विद्युल्लता तडित्पिणी हाटकलता वारिदवृन्दमध्ये जलदमण्डलान्तराले चमच्चकार । प्रतिक्षणव्यक्तीकृतात्मरोचिरासीदित्यर्थः । अनेनोपमालंकारेण वारकासुरसैनिकानामियमिव चमत्कुर्वन्ती वैवस्वतरसना नोऽभ्यवहरिष्यतीति बुद्धिरुत्पद्येति ध्वन्यते । अतोऽलङ्कारेण वस्तुध्वनिः ॥ ४२ ॥

( शि० टी० ) \*विद्युदिति\* ॥ अथानन्तरं मेघप्रादुर्भावोत्तरमित्यर्थः । गम्भीरभीषणरवैः सघनभयानकाऽऽघोषैः युक्तेति शेषः । तथा कपिशिकृताशा पिशङ्गीकृतदिक् । तथा युगान्तचलितस्य कालस्य यमस्य ( सम्बन्धवद्ध्यन्तस्य ) सम्बन्धिनी भयङ्करा साध्वसोत्पादिकाऽत एव घोरा भीमाकृति लोलरसना चपलजिह्वेव वियति व्योम्नि वारिदवृन्दमध्ये जलदसमूहमध्ये चमच्चकार स्वभासं प्रकटीचकार ॥ ४२ ॥

कादम्बिनी विरुचे विषकण्ठिकाभि-

रुत्तालकालरजनीजलदावलीभिः ।



व्योम्युच्चकैरचिररूपरिदीपिताशा

दृष्टिच्छदा विषमघोषविभीषणा च ॥ ४३ ॥

( सी० टी० ) कादम्बिनीति ॥ अचिररूपविच्युद्धिः प्रयोज्यकर्त्रीभिः परिदीपिताः प्रकाशिता आशा यया प्रयोजककर्त्र्या । तथा दृष्टिच्छदा नेत्रावरणकर्त्री सा न भवतीति , किं तु नेत्रप्रकाशिका । 'पुंसि संज्ञा-यां घः' इति घः । 'छादेवै' इति ह्रस्वः । तथा विषमेण करालेन घोषेण विभीषणा भयदा । उच्चकैर्महति व्योम्यन्तरिक्षं धिषं जलम् । 'विषं तुङ्गवले तोये' इति विश्वः । कण्ठे मध्यं यासाम् । जल-पूर्णमध्याभिरित्यर्थः । उत्ताला विकरालाः । 'उत्तालो होमकुण्डे स्या-द्वर्तं चोत्ताल उत्कटे । श्रेष्ठेऽपि विकरालेऽपि स्यादुत्तालाः पूवंगमे ॥' इति विश्वः । तथा कालाः कृष्णपक्षीयाः । 'कालश्यामलमेचकाः' इत्यम-रः । एवंभूता या रजन्यो रात्रयः । 'रजनी यामिनी तमो इत्यमरः । ता इव या जलदावलयो मेघपङ्क्तयः । 'मयूरव्यंसकादयश्च' इति समासः । ता-भिरुपलक्षिता कादम्बिनीमाला विरुरुचे बभौ । अत्र कादम्बिनीशब्दः केवलमालापरः । तदुक्तम्—'विशिष्टवाचकानां पदानां सति हि पृथ-ग्विशेषणसमवधाने विशेष्यमात्रपरता' इति ॥ ४३ ॥

( जि० टी० ) \*कादम्बिनीति\* ॥ अचिररूपरिदीपिताशा विद्युत्प्रकाशिनदिव ॥ तथा दृष्टि-च्छदा नेत्राऽनावरणकारिणी । तथा विषमघोषविभीषणा करालशब्दभीतिदा । तथा विषकाण्टि-काभिः पयोव्यातमध्याभिः । उत्तालकालरजनीजलदावलीभिः विकराल ( भीषण ) कृष्णपक्षीयरा-त्रिसदृशमेघपङ्क्तिभिः उपलक्षितेति शेषः । कादम्बिनी मेघमाला उच्चकैरतिवृहति व्योम्नि गगने विरुरुचे विशेषेण दिदीपे ॥ ४३ ॥

व्योमस्तलं पिदधतां ककुभां मुखानि

गर्जरारवैरविरतस्तुदतां मनांसि ।

अम्भोभृतामतितरामनणीयसीभि-

र्धारावर्लीभिरभितो ववृषे समूहैः ॥ ४४ ॥

( सी० टी० ) व्योम इति ॥ व्योम आकाशस्य तलं स्वरूपम् । 'तलं स्वरूपाथरयोः खड्गमुष्टिचपेटयोः' इति विश्वः । तथा ककुभां दिशां सु-

१ अचिररोचिररोचताभिः । २ दृष्टिच्छलात् ; दृष्टिच्छटा । ३ विषमकोपविभीषणेव ; विषमरोषविभीषणेव ।

४ अविततैः ।

४४-४५ श्लोकयोर्मध्ये श्लेषकोऽयं दृश्यते—

बह्वीयसाधिकतराः सहसा रसेन ग्रन्थस्तटे निजकुलेऽप्यसुरप्ररुद्धे ।

मेघान्धकारपटलीपिहिते नभोन्ते नयः प्रचेलुरभितः प्रमदा इवाद्याः ॥

( १ बह्वीयसा. २ इय सुप्ररुद्धे. ३ प्रमदाहवाय. )



खान्यग्राणि च पिदधतामाच्छादयताम् । 'पिधानाच्छादनानि च' इत्यम-  
रः । तथाविरतैर्निरन्तरभवद्भिर्गर्जार्वैर्गर्जनशब्दैः कृत्वा मनांसि तुदतां  
व्यथयतामम्भोभृतां जलधराणां समूहैः कर्तृभिः । अनणीयसीभिरणीय-  
स्योऽतिलक्ष्यो न भवन्ति तथोक्ताभिः । महतीभिरित्यर्थः । धारावली-  
भिः संपातपंक्तिभिः कृत्वातितरां ववृषे वृष्टम् । भावे लिट् ॥ ४३ ॥

( शि० टी० ) \*न्योम्न इति\* ॥ न्योम्नस्तलं वियत्प्रदेशं तथा ककुभामाशानां मुखानि पुरो-  
भागान् पिदधतामाच्छादयतां तथाऽविरतैर्निरन्तरैर्गर्जार्वैर्गर्जनशब्दैर्मनांसि चिन्तानि तुदतां  
पीडयतामम्भोभृतां मेघानाम् अनणीयसीभिरलक्ष्यीभिर्धारावलीभिरासारपाङ्क्तिभिः ( करणैः )  
अभितः सर्वतो ववृषे वृष्टिंकारि ॥ ४३ ॥

घोरांन्धकारपटलैः पिहिताम्बराणां

गम्भीरगर्जनरवैर्व्यथितासुराणाम् ।

वृष्ट्या नया जलमुचां वरुणास्त्रजानां

विश्वोदरंभरिरपि प्रशशाम वह्निः ॥ ४५ ॥

( सी० टी० ) घोरेति ॥ घोराणि अयदानि यान्यन्धकारपटलान्यन्ध-  
तमसपटलानि तैः कृत्वा पिहिताम्बराणामावृतगगनानाम् । तथा गम्भी-  
रगर्जनरवैः कृत्वा व्यथिताः पीडिता असुरा येस्ते वरुणास्त्रजानां वरुण-  
दैवताहोत्पन्नानां जलमुचां मेघानाम् । तथाद्वितीयया वृष्ट्या वर्षेण वि-  
श्वेन समस्तजगता कृत्वोदरं भरतीति तथोक्तोऽपि समस्तलोकव्याप्य-  
मानोऽपि वह्निरग्निः प्रशशाम । कुमारकृतवारुणास्त्रप्रयोगेणान्यस्त्रमप्य-  
नशदिति भावः ॥ ४५ ॥

( शि० टी० ) \*घोरेति\* ॥ घोरांन्धकारपटलैर्भीषणतमोवृन्दैः पिहिताम्बराणाम् आवृताका-  
शानां तथा गम्भीरगर्जनरवैर्मन्त्रगर्जनशब्दैर्व्यथितासुराणां पीडितदानवानां वरुणाहोदभूतानां जल-  
मुचां मेघानां ( सम्बन्धवद्भूतम् ) सम्बन्धिन्या नया वृष्ट्या वर्षेण विश्वोदरंभरिरपि वैतो-  
क्यव्याप्यमानोऽपि वह्निरनलः प्रशशाम शान्तोऽभूत् निवृत्त इति यावत् ॥ ४५ ॥

दैत्योऽपि रोषैकलुपो निशितैः क्षुरप्रै-

राकर्णकृष्टधनुरुत्पतितैः स भीमैः ।

तद्भीतिविद्रुतसमस्तसुरेन्द्रमैर्न्यो

गाढं जघान मकरध्वजशत्रुमुनुम् ॥ ४६ ॥

( सी० टी० ) दैत्य इति ॥ रोषेण क्रोधेन कलुष आविलः । 'कलुषं  
त्वाविले पापे' इति मेदिनी । स दैत्योऽपि निशितैः खरैः । अत एव भी-  
मैर्मयदैः । तथाकर्णमाश्रवणं कृष्टास्त्रनुषः सकाशादुत्पतितैर्निःसृतैः क्षुरप्रैः

१ आश्रयितो बहुभवोऽपिहिताम्बराणां गम्भीरगर्जनपतद्विधुरासुराणाम् ; आश्रयिताहवमुत्रा पिहिता-  
म्बराणां गम्भीरगर्जनपतद्विधुरासुराणाम् । २ अथ । ३ कोपकलुषः । ४ सैन्यैः ।



शरविशेषैः कृत्वा । तेभ्यः क्षुरप्रभ्यो भीत्या निमित्तेन विदुतं विद्रावितं  
समस्तं सुरेन्द्रसैन्यं पुरंदरबलं येन । 'सैन्यं क्लृप्तिं बले सेनासमवेते तु  
वाच्यवत्' इति मेदिनी । तथाभूतः सन् । गाढं दृढं यथा स्यात्तथा मकर-  
ध्वजस्य कामस्य शत्रोः शंभोः सूनुं पुत्रं जघान । प्राणांपहरणकरणाभि-  
प्रायेण हिनस्ति स्मेत्यर्थः । 'पुनस्तत्रैवाबलम्वितो वेतालः' इति न्यायेन  
मायया सुखेन जेयं एवेति मन्यमानेन तारकेण बाणसमरं हित्वा माया-  
समरं कुर्वाणेन तत्र सत्यपि दुर्जेयताबुद्ध्या पुनर्बाणयुद्धमकार्षीदित्यर्थः ।  
अनेन वाच्यार्थेन 'अप्रतिहतप्रचारा मदीया मायाप्यनेन वीरेण प्रतिहता'  
इति शोकग्रस्तेन दैत्येन यथा पराजितेनापि विदुषा युत्तया विवाद्यते त-  
था युध्यते, न तु वीररसानुगतत्वेनेति ध्वन्यते ॥ ४६ ॥

( शि० टी० ) \*दैत्य इति\* ॥ रोषकलुषः क्रोधमलिनः स दैत्यस्तारकोऽपि निशितैस्तीक्ष्णैः ।  
अत एव भीमैर्भीषणैः तथाऽऽकर्णकृद्धधनुरुत्पतितैः श्रोत्रपर्यन्तानीतशरासनोन्मुक्तैः क्षुरप्रैर्वाण-  
विशेषैः ( करणैः ) तद्भीतिविद्वृतसमस्तसुरेन्द्रसैन्यः क्षुरप्रसाध्वसविद्रावितसकलैर्द्रवलः सन् गाढं स्थिरं  
यथा तथा मकरध्वजशत्रुसूनुं कामारिपुत्रं कार्तिकेयं जघान निर्हंस । स्वप्रहिताग्नेयास्त्रे कुमार-  
प्रहितवाष्पान्श्रेण शमिते सति पुनर्वाणेन कुमारं जघानेत्यर्थः ॥ ४६ ॥

देवोऽपि दैत्यविशिखप्रकरं सूचापं

बाणैश्चकर्त कणशो रणकलिकारी ।

योगीव योगविधिं शुष्कमना यमाद्यैः

सांसारिकं विषयसंघममाध्वर्यम् ॥ ४७ ॥

( सी० टी० ) देवोऽपीति ॥ रण एव कोलिः क्रोडा तां करोति । स-  
ङ्गमरूपक्रीडाविधायीत्यर्थः । देवोऽपि कुमारोऽपि बाणैः शरैः सूचापं स-  
कोदण्डं दैत्यस्य तारकस्य विशिखानां शराणां प्रकरं समूहं योगविधिना-  
योगाभ्यासविधानेन शुष्कमना नीरसमनाः । निःस्पृहचेता इति तात्प-  
र्यार्थः । योगी यमाद्यैर्यमनियमप्रभृतिभिर्योगसाधनैः कृत्वामोघवीर्यं यो-  
गिनामपि मनःसंभ्रान्तिकरणे सफलप्रभावं सांसारिकं संसारः प्रयोज-  
नमस्येति तथोक्तम् । प्रयोजने ठक् । विषयसंघं चक्षुरादिकरणोपभोग्य-  
समाहारमिव कणशश्चकर्त विभेद । यथा योगाभ्यासनिरतो यमनियम-  
पूर्वैश्चक्षुरादिकरणभोग्यं दर्शनीयादिकरणवस्तु कृन्तति, तथा कुमारोऽ-  
पि यमनियमवत्तीव्रैर्बाणैर्विषयसंघमिव सकललक्ष्यभेदनक्रियोचितत्वम-  
पि शरनिकरमभनगिति भावः ॥ ४७ ॥

( शि० टी० ) \*देव इति\* ॥ रणकलिकारी समरक्रीडाविधायको देवः कुमारोऽपि ( कर्ता ) बाणैः  
शरैः ( करणैः ) सूचापं शरासनसहितं दैत्यविशिखप्रकरं तारकवाणसमूहं ( कर्म ) योगविधिं शुष्कम-

१. प्रवरम्, २ रणकलिकारः, ३ विनिश्चयमना, ४ विषयवर्गम्, ५ अमोघवीर्यम्.



ना योगाभ्यासविधाननीरमचेत योगी योगाभ्यासी यमाद्यैर्मननियमादिभि रमोचवीर्यं सफलसामर्थ्यं  
सांसारिकं संसारप्रयोजनकं विषयसंयुक्तमुपनिगसमुदायमिव कणशः सर्वोपयव यथा तथा चक्रे चि-  
च्छेद ॥ ४० ॥

भूमङ्गभीषणमुखोऽसुरचक्रवर्ती

संदीप्तकोपदहनोऽथ रथं विहाय ।

क्रीडत्करालकरवालकरोऽसुरेन्द्र-

स्तं प्रत्यधावदभितस्त्रिपुरारिसैन्यम् ॥ ४८ ॥

( सी० टी० ) भूमङ्गेति ॥ अथ शस्त्रास्त्रयुद्धानन्तरं सम्यगधिकं य-  
द्वा तथा दीप्तः कोप एव दहनोर्भिरस्य अत एव भ्रुवोर्भ्रुकुट्योर्भङ्गेन वक्रत्वेन  
भीषणं विलोकयितृणां भयदं मुखं वदनं यस्य तथोक्तोऽसुराणां दैत्या-  
नां चक्रवर्ती सम्राट् । सार्वभौम इत्यर्थः । 'राजा तु प्रणताशेषसामन्तः  
स्यादधीश्वरः । चक्रवर्ती सार्वभौमो नृपोऽन्यो मण्डलेश्वरः' इत्यम-  
रः । असुरेन्द्रस्तारको रथं स्यन्दनं विहाय परित्यज्य क्रीडन्पूर्वदिशि  
कम्पमानस्तथा करालो भीषणः करवालः खड्गः स करे पाणौ यस्य ।  
धारितविकटकृपाणः सन्नित्यर्थः । तं त्रिपुरारिसुतं शिवपुत्रमभितः सं-  
मुखं प्रत्यधावत् । कुण्ठितसर्वशस्त्रास्त्रत्वात्करवालेन शिरोनालजिही-  
र्षया प्रतिदुद्रावेत्यर्थः । 'धातु गतौ' इत्यस्मात्कर्तरि लङ् ॥ ४८ ॥

( शि० टी० ) भूमङ्गेति ॥ अथानन्तरं शस्त्रास्त्रयुद्धोत्तरमित्यर्थः । संदीप्तकोपदहनः प्रज्व-  
लितक्रोधानिः अत एव भूमङ्गभीषणमुखो भृकुटिभीमवदनः । तथाऽसुरचक्रवर्ती दैत्यसार्वभौमोऽ-  
सुरेन्द्रस्तारको रथं स्यन्दनं विहाय परित्यज्य क्रीडत्करालकरवालकरः ऊर्ध्वकम्पमानभीषणखड्गः  
सन् तं त्रिपुरारिसुतं हरसुतं कार्तिकेयमभितः सम्मुखं प्रत्यधावत् धावति स्म ॥ ४८ ॥

अभ्यापतन्तमसुराधिपमौशपुत्रो

दुर्वारबाहुविभवं सुरसैनिकैस्तम् ।

दृष्ट्वा युगान्तदहनप्रतिमां सुमोच

शक्तिं प्रमोदविकसद्दनारविन्दः ॥ ४९ ॥

( सी० टी० ) अभ्यापतन्तमिति ॥ सुरसैनिकैर्देवसेनाजनैर्दुर्वारो  
दुःसह्यो बाहुविभवो भुजवीर्य यस्य । सुरसैनिकैर्देवैर्जयमित्यर्थः । तमसुरा-  
धिपं दैत्यराजमभ्यापतन्तं संमुखमागच्छन्तं दृष्ट्वा विलोक्यंशपुत्रो महेश-  
तनयः कुमारः प्रमोदेन तदीयवशंगतत्वजनिता नन्देन विकसद्विल-  
दनारविन्दं मुखकमलं यस्य । किञ्चिद्विहस्येत्यर्थः युगान्तदहनस्य प्रल-  
यकालीनानलस्य प्रतिमेव प्रतिमा प्रतियातना यस्याः । प्रज्वलद्दनकी-



लाजालपरिवृतामित्यर्थः । शक्तिमायुधविशेषं मुमोच । 'शक्तिः प्रहरणा-  
न्तरे' इति विश्वः ॥ ४९ ॥

( शि० टी० ) \*अभ्यापतन्तामेति\* ॥ ईशपुत्रः कार्तिकेयः सुरसैनिकैर्देवचमूजैः दुर्गारवाहुविभवं  
दुर्धर्षणीयमुजसामर्थ्यं तम् दृष्ट्वा विलोक्य प्रमोदविकसद्दनारविन्दोऽन्यानन्दफुल्लमुखकमलः सन् युगा-  
न्तदहनप्रतिमां प्रलयकालिकाभिसदृशीं शक्तिं तदाख्यायुधविशेषं मुमोच मुक्तवान् ॥ ४९ ॥

उद्योतिताम्बरदिगन्तरमंशुजालैः

शक्तिः पपात हृदि तस्य महासुरस्य ।

हर्षाश्रुभिः सह समस्तदिगीश्वराणां

शोकोष्णवाष्पसलिलैः सह दानवानाम् ॥ ५० ॥

( सी० टी० ) उद्योतितेति ॥ अत्र सेति शेषः । सा कुमारमुक्ता  
शक्तिः समस्ता ये दिगीश्वरा इन्द्रादयोऽष्टदिक्पालास्तेषां हर्षाश्रुभिरा-  
नन्दबाष्पैः सह । तेषामभिलषितत्वाद्युक्तमेव तदीयहृदयशक्तिपतनजनि-  
त आनन्दो यदासीत् । दानवानां तदीयपक्षपातिनां रक्षतां शोकेन भ-  
र्तृमरणजनितेनोष्णानि यानि बाष्पसलिलानि तैः सह । अंशुजालैः कि-  
रणसमूहैः कृत्वोद्योतितं प्रकाशितम्बरस्य दिशां चान्तरं मध्यं यत्र  
अस्यां क्रियायां यथा भवति तथा । उज्ज्वालितसकलदिगम्बरमध्यं त-  
स्य महासुरस्य तारकस्य हृदि हृदये पपात पतितवती ॥ ५० ॥

( शि० टी० ) \*उद्योतितेति\* ॥ अत्र सेतिपदमध्याहार्यम् । सा कुमारप्रहिता शक्तिः । समस्त-  
दिगीश्वराणां सकलेश्वराष्टदिक्पालानां हर्षाश्रुभिरानन्दसैः सह दानवानामसुराणां शोकोष्णवाष्पसलि-  
लेर्मयूष्णासजलैः सह अंशुजालैर्मयूखनिकैः ( करणैः ) उद्योतितान्तरदिगन्तरं प्रकाशितान्तरिक्षक-  
कुब्मध्ये यथा तथा तस्य महासुरस्य तारकस्य हृदि चेतासि पपात पतिता ॥ ५० ॥

शक्त्या हृतासुमसुरेश्वरमापतन्तं

कल्पान्तवातहतभिन्नमिवाद्रिशृङ्गम् ।

दृष्ट्वा प्ररुढपुलकाञ्चितचारुदेहा

देवाः प्रमोदमगमंस्त्रिदशेन्द्रमुख्याः ॥ ५१ ॥

( सी० टी० ) शक्त्येति ॥ शक्त्या कर्त्र्या हृता अपगमिता असवः प्राणा य-  
स्य । शक्तिप्रहारेण गतप्राणमित्यर्थः । एवमभूतमसुरेश्वरं तारकं कल्पान्तवा-  
तेन प्रलयकालीनप्रभञ्जनेन हतमास्फोटितमत एव भिन्नं विदीर्णमाद्रिशृङ्ग-  
मिव पर्वतसान्विवापतन्तं मूर्च्छन्तं दृष्ट्वा प्ररुढैः प्रोद्धतैः पुलकैः रोममि-  
रञ्चिता व्याप्ता अत एव चारवो मनोहरा देहा गात्राणि येषां प्रफुल्लित-

१ समग्र. २ शोकोन्ध. ३ हतासुम्; अथ तारम्. ४ हति. ५ प्ररुढपुलकाङ्कित;  
अपरुढपुलकाञ्चित. ६ त्रिदिवेशमुख्याः.